

# తిరుమల చరిత్రము

అనువాదం : పీఠిరంగనాథాచార్యులు



ప్రచురణ:

తిరుమల తిరుపతి దేవస్థానములు, తిరుపతి.

2008



# తిరుపతి చరిత్రము

శ్రీ వేంకటాచలపతి ఆలయము

(అనువాద సంగ్రహము)

అనువాదకులు  
డీవి రంగనాథాచార్యులు

ప్రొఫెసర్ టి.కె.టి. వీరరాఘవాచార్యులవారి

ఆంగ్లమూలానుసరణము



ప్రచురణ

తిరుమల తిరుపతి దేవస్థానములు, తిరుపతి

2008

# **TIRUPATI CHARITRAMU**

*By*  
**Deevi Ranganathacharyulu**

© All Rights Reserved

T.T.D. Religious Publications Series No.628

Price : Rs.45/-

First Edition : 1978

Re - Prints : 2003, 2004, 2008

Copies : 3,000

*Published by*

**K. V. Ramanachary, I.A.S.**

Executive Officer,  
Tirumala Tirupati Devasthanams,  
Tirupati — 517 507.

Printed at :


**Srinivas Art Printers,**

Nallakunta, Hyderabad - 500 044.

Phone : 9391016683




అంకితము



తిరుమల శ్రీ వేంకటేశ్వర పాదరవిందములకు





తిరువానూరు శ్రీ పద్మావతి ఆమ్మవారు



## ఉపోద్ఘాతము

సప్తా చలాధీశుడు శ్రీవేంకటేశ్వరుడు. కలిలో జనుల కలుషములను బాప స్వామి వుష్కరిణి యొడ్డున వెలసిన వ్రతక్ష దైవము. కొలిచిన వారికి కొంగుబంగారము.

అనాది పురాణవాఙ్మయము మొదలు ఇటీవల చరిత్ర వరకు లభించిన ఆధారములు స్వామి స్వయంభువు అనే చాటుచున్నవి.

ఇంతటి మహామమిమోపేతమైన ఈ క్షేత్రమును గురించి పురాణ వాఙ్మయ ప్రశస్తి దప్ప ఒక క్రమబద్ధమైన చరిత్రను రూపించు ప్రయత్నములు, ఈ శబ్దము ప్రారంభము వరకు, అంతగా జరుగలేదనే చెప్ప వచ్చును. భారతీయ జీవనవిధానమున వృత్త శీలములకు గల ప్రాముఖ్యము వ్యక్తుల జీవనకాల పరిగణకు లేకుండుటే కారణము గావచ్చును.

తిరువతి తిరుమలకు సంబంధించినంత వరకు చరిత్ర నిరూపించు ప్రయత్నము ఆంగ్లభాషలోనే జరిగినది. చారిత్రక ప్రమాణములను అనుసరించి శ్రీసాధు సుబ్రహ్మణ్యశాస్త్రి దేవస్థాన శాసన సంపుటములను వెలువరించగా స్వర్ణీయ కృష్ణస్వామి అయ్యంగార్, టి.కె.టి. వీరరాఘవా చార్యులు, శ్రీ పి. సీతాపతి, ఐ.వి.యస్, తమకు లభించిన ఆధారములతో తిరువతి తిరుమల చరిత్ర రూపించుటకు గణనీయమైన కృషి సల్పిరి.

కాని మిగిలిన భారతీయ భాషలలో ఈ చరిత్ర వివరములు రానిది కొరతగనే మిగిలిపోయినది. తెలుగుభాషకు సంబంధించినంత వరకేది ఈ గ్రంథముతో కొంతవరకు తీరిందనవచ్చును.

ప్రముఖ వైఖానస శాస్త్రవేత్త, ఆంధ్రరాష్ట్ర అర్చక కాంగ్రెస్ ప్రధాన కార్యదర్శి శ్రీమాన్ దీవి రంగనాథాచార్యులవారు లోగడ శ్రీవీర రాఘవాచార్యులవారిచే రచింపబడిన తిరుపతి చరిత్ర ఆంగ్ల గ్రంథమును సంక్షిప్తానువాదము చేసినవారు. మూలగ్రంథములోని అభిప్రాయములకు తమ అభిప్రాయము, అభిరుచులు వ్యతిరేకముగాని పద్ధతిలో అనువదించుటలో వీరికి గల శక్తి సామర్థ్యములు పడిన శ్రమ గ్రంథమంతటా వెల్లివిరిసినట్లు చూడగలము.

మూలగ్రంథము సుమారు 30 సం॥ పూర్వము ప్రకటితమైన దగుటవలన ఆనాటి నుండి ఈనాటి వరకు దేవాలయ పరిసరములలో అనేకములగు మార్పులు వచ్చినవి. కాని ఇది అనువాద ప్రధాన గ్రంథమగుటచే మాతృకానుసరణమే ఎక్కువ జరిగినదనక తప్పదు. పాఠకుల ఆదరణ పొందిన ఈ అనువాద గ్రంథం 1978లో ముద్రింపబడి, ఆ ప్రతులన్నీ చెల్లిపోయినందువల్ల మళ్ళీ ముద్రిస్తున్నాం.

కార్యనిర్వాహణాధికారి  
తిరుమల తిరుపతి దేవస్థానము  
తిరుపతి

## మహత్తర గ్రంథము

శ్రీనివాసుని స్వయంవ్యక్తమగు మూర్తితో వెలయు 'తిరుమల చరిత్రము' చరిత్రకులకు ఆగమములకుగూడ అందని ఒక విచిత్రమయిన యైతిహ్యముతో నిండినది. దానిని బరిశీలించుట చాల గహనమయిన పని. అది చరిత్రకందిన తరువాత దొఱకిన విషయములనుబట్టి వెనుకవాని నూహించుటయేగాని యిదమిత్థమని యెవ్వరును నిశ్చయింపలేరైరి. ■ మూర్తి ఆగమ శాస్త్రములకు కట్టుబడినమూర్తి కాకుండుటచే దాని స్వరూప నిర్ణయము చేయుటలో సందిగ్ధతనే చూపవలసి వచ్చినది.

ఇక పురాణములను బరిశీలించినచో నది కృతయుగమునుండియున్నట్లు గన్పట్టును. దాని నాధునికులు విశ్వసింపరు. కాదని కాలమును నిర్ణయింపలేరు. ఇట్టి సందిగ్ధావస్థలోనున్న స్వయంవ్యక్తమూర్తియగు శ్రీనివాసుని చరిత్రమును కొంతవరకు చారిత్రకముగా నాగమశాస్త్రానుసారముగ ప్రామాణికముగ నిరూపింపయత్నించి కృతకృత్యులైనారు శ్రీమాన్ శ్రీమత్తిరుమలకుమార వేంకట వీర రాఘవాచార్యస్వామివారు.

వీరు తిరుమలలో ప్రథమాచార్య కుటుంబసంతతికి చెందినవారు. ఆగమ శాస్త్రములో పరిపూర్ణమయిన ప్రజ్ఞగలవారగుటచేతను వారి పూర్వులనుండి యచటి సంప్రదాయముల నెఱిగిన వారగుటచేతను చారిత్రక పరిశోధన చేసిన వారగుటచేతను, ఆర్షవాఙ్మయమున చిశ్వాసము తలవారగుటచేతను, ఆలయ నిర్వహణాధికారమునగూడ కొంత ప్రవేశముండుట చేతను వారి తిరుమల చరిత్రను చాలవఱకు స్పష్టముగ వివరింపగల్గిరి. ఇది అంగ్లభాషలోనున్నది. అంతకుముందే డాక్టరు కృష్ణస్వామిఅయ్యంగారు తిరుమల చరిత్రము నొక దానిని అంగ్లమందే వ్రాసిరి. కాని శ్రీ వీరరాఘవాచార్యులవారు ప్రధానాలయము, మూర్తులు, అర్చామూర్తులలో నా యా బేరములు, ఉపాలయములు, ప్రాకారమంటప నిర్మాణాదులు, తీర్థములు, సంప్రదాయములు మున్నగునవియు, తిరుమలస్థలి కాలమునుండి వారి వరకు వచ్చినవానినిఁ జిక్కఁగఁ బరిశీలించి, స్పష్టముగ, నిష్పక్షపాతముగఁ బ్రకటించిరి. చారిత్రక సత్యములను చారిత్రకముగను, పురాణములను పురాణ ప్రమాణములతోను, సంప్రదాయ శాస్త్ర విధానముల నాగమశాస్త్ర ప్రమాణములతోను తత్తన్మంజుష ప్రాకారనిర్మాణాదు

లను శాసన ప్రమాణములతోను మేళవించి సంశయ విపరీతవాదములకుఁ దావు లేకుండ నీ గ్రంథమును సంతరించిరి.

ఇది మూడుభాగములుగ బ్రకటింపబడినది. దీనిలో తిరుమల చరిత్రము, తిరుపతి చరిత్రము, అగమ శాస్త్రమునకు ఆలయములకుగల సమీచీన సంబంధము, తిరుచానూరు చరిత్రమును గుఱించి సమగ్రముగఁ జేర్కొనఁబడినది.

కాని యిట్టి మహత్తరమగు గ్రంథము శ్రీనివాసునివైభవము దేశమంతటను వెలసిన ఈ రోజులలో ఆంధ్రమున లేకుండుట మిక్కిలి లోపమని భావించి దాని నిధివఅకెన్నియో పర్యాయములు చదివి, అందలి ప్రతిప్రదేశమును శాను నడచిచూచి, పరిశీలించి, సత్యమనినమ్మి, హృదయముద్రవించిన శ్రీమాన్ దీవి రంగనాథాచార్యులవారు ఎత్తైనను దీనిని ఆంగ్లమునుండి తెలుగు చేయవలెననెడు కోర్కెను తిరుమలలోని శ్రీవారికే వినిపించిరి. ఆశ్రితభక్త వత్సలుఁడుకదాస్వామి : వారనేక పర్యాయములు తిరుమల శ్రీవారిని యేదో యొక పనిమీద తిరుపతి వెళ్లినప్పుడెల్లను సేవించిరి. ఇప్పటికి వీరొకటి రెండు తక్కువగా నూఱుమాఱులు శ్రీవారిని సేవించిరన్నచో మనకు నాశ్చర్యముగావి, వారికి సామాన్యము. స్వామియిట్లే వారిని యెల్ల సమయములందును తనకడకు రప్పించుకొనుగాక.

ఈ శ్రీనివాస సందర్శన తపఃఫలితమే శ్రీవారి యనుగ్రహ ప్రాప్తికి హేతువయ్యెను. ఈ గ్రంథమును తెలుగులో అనువదించి ప్రకటింపఁటకు దేవస్థానము కమిటీ వారంగీకరించినారు. అప్పటి కమీషనర్ శ్రీ వాసుదేవరావు గారు ఆయన వ్యూహమార్తులలో నొకరగు మానుషవాసుదేవుఁడు. శ్రీవారాయనద్వారా వీరి ననుగ్రహించిరి. ఆంధ్రీకరణము కొనసాగించవలసినదిగా నాదేశింపబడినారు. ఆచార్యులవారు వారి ఆదేశము భగవంతుఁడగు శ్రీవారి యనుగ్రహముగనే వీరొదలదాల్చిరి.

నేటికి ఆచార్యులవారి తపస్సు పండిఫలించ నీ గ్రంథము తెనుఁగున వచ్చినది. దీనిని తెనుఁగున వ్రాయవలెనన్నచో కేవలము భాషాపాండిత్యము చాలదు. సంప్రదాయము తెలియవలెను. ఆయా తీర్థక్షేత్రస్వరూపములు కన్నుల కదలాడవలెను. ద్రావిడ సంప్రదాయ మవబోధముకావలెను. అగమ శాస్త్రములో మిక్కిలి పరిచయము కావలెను. ఇన్నియున్నను ఆంగ్లభాషా



పరిజ్ఞానములేనిదే యీ వ్యవహారము చక్కఁబడదు. ఇన్ని యున్ననేగాని దీనిని యనువదింప యోగ్యతముండు కాఁజాలదు. ఈ యట్టిశక్తిని సర్వేశ్వరుడగు శ్రీవారు ఆచార్యులవారికి నర్వసమగ్రముగా ననుగ్రహించినారు. ■ యనుగ్రహ వరంపరా ప్రభావముచేతనే శ్రీమాన్ దీవిరంగనాథాచార్యస్వామివారు ఈయను వాదమునువారి జామాత్మండును, మాకళాశాలలో నుపన్యాసకులునగు శ్రీమాన్ శ్రీనివాసాచార్యులవారి సహాయముతో దీనిని తెలుఁగువారి కందింప గల్గిరి. ఇది యెంతేని ముదావహము.

శ్రీమాన్ ఆచార్యులవారు శ్రీవైఖానస సంప్రదాయమునకుఁ జెందినవారు. వీరి జన్మస్థలము తెనాలి తాలూకా ఎడ్లపల్లిగ్రామము. వీరి తండ్రిగారు దీవి శేషభట్టరు పాకయాజిగారు. వీరి కుటుంబమంతయు పండితవంశము. వీరు పాండిత్యమునకుఁదోడు లౌకిక వ్యవహార నిర్వహణదక్షులై ఒకవైపున నర్చక సమన్యలకు తగు రాజీమార్గమును రూపొందించుచు, మరియొక ప్రక్క ఆగమ ప్రామాణ్యమున దేవాలయవిధానము నడువవలెననెడి కృషి యొనర్పిరి. ఇది నిజముగా సవ్యసాచివ్యము. శ్రీవారి యనుగ్రహమే వీరి నీ విధమగు సుత్తమ కార్యకర్తగాఁ దీజిచి దిద్దినదని భావింపవలెను. ఇంకను, ఆలయములు కేవలము జీవికకై జీవించువారి వృత్తిసాధనమను భ్రమనుబోగొట్టి ఆలయములు మానవ జీవిత నిర్మాణమునకు ప్రథమస్థానముగా వీరు నిరూపించిరి. ఈ లక్ష్యము నెఱుంగని ఆలయనిర్మాణముగాని, అర్చనావిధానముగాని నిర్లక్ష్యము. దానిని యోగ్యముగ శిక్షింపఁజేసి యోగ్యులగు భగవదారాధకులుగా నర్చకస్వాములను రూపొందించి వారిద్వారా భగవచ్చక్తిని వృద్ధిపఱచి ఆముష్మికఫలప్రాప్తుల నుగా ప్రజల నాయత్తపఱచుటయే వీరి ప్రధానలక్ష్యము. వీరి కృషి దీనిలో పూవు పిందెయై, కాయగూరూపొంది పండి ఫలించినది. ఇది శ్రీవారి యపూర్వ కరుణాకటాక్షము.

ఇట్లు ఆలయములనన్నింటిని గుఱించి, ఆగమములను గుఱించి పరిశ్రమించుచున్న యాచార్యులవారిని ప్రధానస్థలమగు తిరుమలయందు వెలసిన శ్రీనివాసునిపై యపారమగు భక్తిశ్రద్ధలుండుటాశ్చర్యముకాదు. అందు ప్రధానమగునది శ్రీవారిమూర్తి యేనాటిదో యేరికి యెఱుకరాదు. పూర్వము మండి పర్వతమే ముందు వచ్చెనో, శ్రీవారేముందు వేంచేసిరో, శ్రీవారివలన పర్వతమున కాపేరువచ్చెనో లేక పర్వతమువలననే శ్రీవారి కాపేరు వచ్చెనో తెలియుట కెట్టియధారములుమలేవు.

మొదట తమిళ గ్రంథమగు శిలప్పాధికారములో ఈ పర్వతము స్తుతించబడినది. తరువాత దీనిని సమగ్రముగా స్తుతించిన మొదటి ఆళ్వారు నమ్మాళ్వారు. తిరువాయి మొళిని వీరు రచన మొనర్చిరి. అందు మొదటి రెండు దశకములలో శ్రీవేంకటాచలపతిని గీర్తించిరి. ఆ మూర్తియేగాక తిరుమలనే అనగా శ్రీశైలరాజమే ముక్తిదాయకమని వీరు విశ్వసించిరి. ఆ సంప్రదాయమును, బాగుగా తెలిసికొనినారు మన ఆచార్యులవారు. దానిచే వీరికా పర్వతమన్నను, వేంకటాచలపతియన్నను పరమవిశ్వాసము. అట్టి విశ్వాసమే వీరిచే నీపని చేయించినది. వీరికి ప్రవత్తియు స్వామి కలిగించినాడు. ఆళ్వారుల యభిప్రాయమును ఇనుమిక్కిలిగా పెంపొందజేసినవారు తిరుమలనందిగారు. వీరు భగవద్రామానుజులకు మేనమామ. తరువాత ఆనందాళ్వారు భగవద్రామానుజులు, వీరు ఆ సంప్రదాయములను, విశ్వాసములను బరిపూర్ణముగా నధ్యవసాయము చేసినవారు. ఆకారణముచే నీ యనువాదమునకు వీరు మరింత యధికారులైరి.

ఇకనాచార్యులవారు వైఖానసకులతిలకు లగుటచే శ్రీవారి ఆలయములోని అర్చావిధానముచే స్వామివారికి మరింత సన్నిహితులైరి. ఇట్లు అనేక కారణములచే శ్రీరంగనాథాచార్యులవారి హృదయమున శ్రీవారే స్వయముగ సంకల్పమును గల్గించి దానిని బహిర్గత మొనర్చుటకు ఖీజమువేసిరి. ఇది జన్మాంతరసుకృత పరిపాకము. అట్టి మహద్భాగ్యము శ్రీవారి యనుగ్రహముచే వీరికి లభించినది. గాన వీరు ధన్యులైరి. తదుపరి ఆంధ్రజాతినంతను శ్రీనివాసుని చరిత్రనాంధ్రభాషయందు రచించి తచ్చరిత్ర పఠనమున కవకాశము కల్గించి వారిని ధన్యులుగా నొనర్చిరి. ఈకృషి సర్వదా సర్వదా అత్యంతశ్లాఘనీయమను విషయము సర్వాంగీకారము.

వీరికి శ్రీనివాసుడు నిత్యకైంకర్యమును ఆయురారోగ్యైశ్వర్యములను ప్రసాదించి అనుగ్రహించుగాక; అని మంగళాశాసనము చేయుచున్నాను. ఈ మహత్కార్య వైభవములో నాకు గల్గిన యీ భాగ్యమునకు కృతజ్ఞతతో నమశ్కరము లర్పించుచు విరమించుచున్నాను.

ఇట్లు విన్నవించు,

భాగవతవిధేయుడు

శ్రీ భాష్యం అప్పలాచార్యులు

సాహిత్య విద్యుపని

(వధాన సంస్కృతోపన్యాసకులు, ప్రభుత్వ కళాశాల, కాకినాడ.

## అ భి ప్రా య ము

శ్రీ యే. కె. యే. పీరరాఘవాచార్యులుగారు వ్రాసిన History of Tirupati అను గ్రంథమును తిరుమల తిరుపతి దేవస్థానము తరపున ప్రచురించితిమి. తిరుపతి క్షేత్రమునకు సంబంధించిన చారిత్రక—సాంస్కృతిక విషయములెన్నియో యిందు చక్కగా ప్రతిపాదించబడినవి. శ్రీమాన్ దీవి రంగనాథాచార్యులుగారు పైగ్రంథమును 'తిరుపతి చరిత్ర' మను పేర తెనిగించిరి. మూలముననుసరించి యిందు 22 అధ్యాయములు కలవు. శ్రీ ఆచార్యులుగారు తమ అనువాదమున సామాన్యుల కందఱకు అందుబాటులో నుండునట్లు సరళమైన భాష నుపయోగించిరి. మొత్తముమీద శ్రీనివాసక్షేత్రమగు తిరుపతికి సంబంధించిన ఎన్నో విశేషములీ తిరుపతి చరిత్రను చదువుటవలన తెలియగలవు. ఇంత చక్కని అనువాదమును చిక్కని తెనుగులో చేసిన వీరిని అభినందించుచున్నాను.

తిరుపతి,

1-7-78

చెలికాని అన్నారావు

దేవస్థాన ధర్మకర్తలమండలి అధ్యక్షులు

# అభిప్రాయ నివేదిక

S. Subrahmanya Sastri,

Retired Devasthanams Peishkar and  
Retd. Dev. Archaeologist

TIRUPATI

18—1—1974

Sir

*I went through the manuscript of your Telugu translation of the late Sri T. K. T. Viraraghavacharya's "History of Tirupati" neatly done in understandable Telugu.*

*So far there is no Telugu book dealing with Sri Venkateswara and the temple based on inscriptions giving historical facts. Yours, I believe, is the unique valuable book in this respect. It will certainly furnish historical information to the readers who will be benefited and enlightened thereby.*

*I am happy to congratulate you on your successful effort.*

Sd./- S. SUBRAHMANYA SASTRY

---

## వివిధవిషయ విజ్ఞాన వికాస ప్రభాసము

ఈ తిరుమల తిరుపతి చరిత్రమునందు వేదాగమ పురాణశాసనాదులన్నియు సంతర్భూతములై యున్నవి. సమాజమునందు గల దుకూహ దుర్భాసములను శుద్ధవిమర్శనమును ప్రతిఘటించి యాధార్థ్యములను మనకందీయదగు పెన్నిధానమీ చరిత్రము. చరిత్ర మానవులకు అనన్యసాధారణమగు గతకాల ప్రాశస్త్య ముద్దీప్త మొనర్చు దివ్యమగు తార్కాణము, కాశ్మీరమునుండి కన్యాకుమారి వరకు వ్యాప్తమైన భారతభూమియందు ఖండఖండంతరములందును కలి విప్లవకల్లోలితులై నివసించుచున్న హిందువులందరినీ, తనకడకు ఆకర్షించి వారివారి అభీప్రముల నొనగూర్చెడు ఇలవేల్పుగు దైవము శ్రీవేంకటేశభగవానులు.

పద్మాస్త్వవక్షః యని పారమాత్మికోపనిషత్ప్రతిపాదితమై యోగలక్ష్మీసమలంకృతుడగు శ్రీవేంకటేశుని శ్రీనివాసుడని మహర్షులు జేర్కొనిరి. శ్రీస్వామినిగూర్చి భవిష్యోత్తరపురాణ వేఙ్కటాచల మాహాత్మ్యమున ఇట్లు చూడగలము. చోళదేశమున పూర్వము అత్యంత నిష్కలలిగిన వైభానసుడను పేరుగల మహర్షి కృష్ణవతారము యొక్క పురాతనకథను విని కృష్ణతూపము జూచెదనని తపముసేయ ఆ ఋషికి గోపాలవేషము ధరించి హరి ప్రత్యక్షమై "త్వయాధ్యేయ శ్రీనివాసో నాహం ధ్యేయో మునీశ్వర! గచ్ఛ శేషగిరిం తత్ర వత్మికే వర్తతే శుభే ప్రతిమా శ్రీనివాసస్య తత్పూజాం కురు సంతతం" ఓ విభనా! నీచేత ఆరాధింపబడు నా వేషము శ్రీనివాసుడు, గాదు గాన శేషాద్రికి పొమ్ము. అచ్చట వత్మికమందు శ్రీనివాసునిప్రతిమ గలదు. ఆ బింబమును పూజించుమనెను.

శ్రీ భాగవతమున గోపికలు కృష్ణుని సాక్షాత్తు పరమాత్మ యని భావించి 'సఖలు గోపికానందనోభగవానఖలదేహినామ స్తరాత్మ ద్భక్ విఖనసార్థితో విశ్వగుప్తయే సఖ ఉదేయివాన్ సాత్వతాం కులే'

‘మా చెలికాడవై న ఓ కృష్ణా! నీవు గోపికానందనుడవు గావు అఖిల దేహధారులకు అంతరాత్మవై శ్రీవిఖనసముపిచే ప్రార్థింపబడి సకల జగమును రక్షించుటకీ యదుకుల మందవతరించిన భగవానుడవని’ నట్లు గలదు. గోపికాగీతయందలి విఖనసార్థితయనుచోట శ్రీ శ్రీ వల్లభాచార్య పురుషులు సుబోధినీవ్యాఖ్యానమిట్లు చేసిరి. ‘విఖనాః బ్రహ్మ విశేషేణ బుద్ధితీ. సర్వథా వేదార్థవిచారకః - అత ఏవ వై భానసం మతం బ్రహ్మణా కృతం. భగవద్భజన ప్రతిపాదకం తేనైవ మార్గేణ పూజాం భగవాన్ గృహ్యతీతి. వేంకటాద్వైతై వపూజా’. తిరుమల శ్రీవారిఅర్చనకు గ్రహింపబడిన వై భానస భగవచ్ఛ్రవణము వైదిక మనే భావమును విఖనసార్థితయనుచోట విశదీకరించిరి.

పురాణం పంచమం వేదానాం వేదం యని ఉపనిషత్సూక్తిచో గృహము పలికినట్లు భవిష్యోత్తరపురాణ వివరణవల్ల శ్రీవిఖనోమునిచే ప్రార్థింపబడి గోపాలకృష్ణునిగా దర్శనమిచ్చిన హరియే కల్యాణకల్ప తరువగు శ్రీవేంకటేశుడని నిశ్చయము. ■ అనంతలిలామయుని, చరిత్రను తన యలౌకికమగు భావనాశక్తిచే ఆంగ్లేయమునుండి తెనుగున సజీవగ నొనర్చిన ఈ అనువాదకర్త సంస్కృతాంగ్ల ఆంధ్ర భాషా కోవిదులు, అగమప్రవీణులును, సనాతనాధునాతనభావాల మేలుకల యికగా నొప్పు విద్వన్ముణి. ఇంతేగాక ఆరాధనాబీజం మానవ హృదయక్షేత్రంలో నాటుకున్న దే తడవుగ వైనుండి శ్రీవారి కృపా వర్షం పడితీరుతుందనే పరమవిశ్వాసం గలవారు శ్రీదీవి రంగనాథాచార్యులువారు.

లోకములో కొందరు అనువాదమొనర్చునప్పుడు భాషాంతరీ కరణమేకదా యను నూహతో తమకు తోచినరీతిని ననువదింతురు. కాని శ్రీ ఆచార్యులువారు నాడు నేడు గల పరిస్థితులను అవగాహన మొనర్చుకొని తగు శాస్త్రోపపత్తులతో సింహావలోకనముజేసి చరిత్రను మనకందించిరి.

ప్రపంచంలో విచ్ఛలవిడిగా తిరుగుతుండే మానవమనస్సులకొక గట్టిపట్టు ఉండాలి. మనకందరికీ ఆధారమైన పరమపితయగు శ్రీ శ్రీనివాసమూర్తి ఆ పట్టునకుపాదేయమై ఉన్నారు. ఆ శ్రీమూర్తిని ఆధారము జేసుకొన్న మానవజీవితం అదర్శంగా వెల్గొందుతుంది. తిరుపతి చరిత్రము జనతాబృంద మానస సముల్లాసమై వివిధ షషయ విజ్ఞానవికాసమై ప్రభాసించు ననుటలో సందేహము లేదు.

ఇట్లు

పణ్డిత పరాంకుశం సత్యనారాయణ భట్టాచార్యులు  
ఆంధ్రప్రదేశ్ ప్రభుత్వ అర్చకపరీక్షాధిపతుల బోర్డుమెంబరు  
కొల్లిమర్ల, జూపూడి పోస్టు, బాపట్లతాలూకా, గుంటూరుజిల్లా

## శ్రీపతిచరిత్ర గ్రంథ పరిచయము

సుప్రసిద్ధమై సకలదేవతా సార్వభౌముడై విలసిల్లినట్టి శ్రీవేంకటేశ్వరస్వామివారి నివాసస్థానమైయున్న తిరుపతి షేత్రము యొక్క పుట్టుపూర్వోత్తరములను వివరముగా తెలుపునట్టిగ్రంథము అంగ్లమున వ్రాయబడియుండినది; అట్టి అంగ్లగ్రంథమును ఆంధ్రమున అనువదించుటకై శ్రీమాన్ దీవి రంగనాథాచార్యులవారు సమకట్టిరి. వీరు గుంటూరుమండలములోని తెనాలితాలూకా యడ్లపల్లి గ్రామ కాపురస్తులగు శ్రీమాన్ దీవి శేషభట్టర్ పాకయాజి గారి కుమారులు. సంస్కృతాంధ్రాంగ్ల భాషాకోవిదులు. పండితబిరుదాంకితులు. వీరు మొదటినుండియు కేవలస్వార్థపరులుగా గాక దేశీయ భావావేశప్రపూరితులును స్వశాఖీయులగు వైఖానసులగు అర్చకుల యొక్క కడగండ్రను రూపుమాప దీక్షాబద్ధులై కృషిచేసినట్టివారును. సుమారు (40) నలుబది సంవత్సరములుగా కృషిచేసి అర్చకకాంగ్రెసును స్థాపించి అర్చకావళి కెన్నివిధములుగానో సహకరించి మాన్యశ్రీ ముక్తమహోదయులచే 'సర్దార్' అనియు 'అర్చక బంధు' అనియు బిరుదములను పొందియున్నట్టివారు. 'అర్చక ఎగ్జామినర్స్ బోర్డు' నందు సభ్యులుగా అర్చకపరీక్షల నిర్వహణలో ప్రధాన భూమిక నిర్వహించుచున్నట్టివారు. ఇంతటి మహదాశయము కలిగిన శ్రీమాన్ పండిత దీవి రంగనాథాచార్యులవారు శ్రీవేంకటేశ్వరస్వామివారి షేత్రమగు శ్రీపతి (తిరుపతి) స్థలవిశేషములను సాకల్యముగ నెరిగినట్టివారు గావున అంగ్లగ్రంథములోని ముఖ్యాంశములను మాత్రము గ్రహించి అనాటినుండి యీనాటి వరకు జరిగినట్టి షేత్రాభివృద్ధి విశేషములతోన్న సకల చారిత్రకాంశములను యథార్థమైనస్థితిలో వివరించుచు వ్రాసినారు.

సులభమైన లిప్తిలో సర్వజనులకు తెలియునట్టి వ్యావహారికభాషలో చక్కగ అనువాదము చేయబడియున్నది.



క్షేత్రములోని తీర్థములయొక్కయు, ఉత్సవములయొక్కయు సంప్రదాయములయొక్కయు, అనుబంధ దేవాలయములయొక్కయు, ఆచారాది విధులను బాగుగ వివరించి వ్రాసియున్నారు. ఈగ్రంథమును చదివినచో తిరుపతిని గురించి తెలియనివెన్నెనో విషయములు చదువరులకు సులభగ్రాహ్యము లగును; ప్రతిభక్తుడును చదువతగిన గ్రంథమని నిరూపమగును. తమ జెబ్బదవయేట యిట్టిమహత్కార్యమును దలపెట్టి యీ విధముగ గ్రంథరచనలో కృతకృత్యులైన శ్రీమాన్ పండిత దీవి రంగనాథాచార్యులవారు ధన్యులు. వీరికి శ్రీ శ్రీ వేంకటేశ్వరస్వామివారి కరుణాకటాక్షములో శతాయుః పురుషః అన్నట్లు పూర్ణాయువుతో బాటు నిత్యపరిపూర్ణత కలుగగలదని ఆశిస్తున్నాను.

మకాం. హైదరాబాదు }  
19—12—78 }

ఇతి

అనుముల రామనాథశాస్త్రి

చేర్మెన్, అర్చకపరీక్షాధిపతులబోధు, తిరుపతి

—

## తొలి పలుకు

శ్లో॥ విరుపమ గుణసింధుర్నిత్య లక్ష్మీసమేతో  
నిఖిలవిగమవేద్యో నిస్తులో వేంకటేశః  
విజచరణ సమర్పానక్త భక్తామరక్షీ  
వివసతుహృదయే మే స్వాంఽఘ్రి భక్తిమివ్వతవ్యన్.

పర్యేత్యరుదగు శ్రీయఃపతి యపార కరుణాకటాక్షపీఠజాలేశ ప్రభావ ముచే నీకార్యమెట్లులో సఫలమందినది. అందులకు పర్యేత్యరుదయిన శ్రీని వాసునకు ప్రణామసహస్రములు సర్వదా సర్వదా సమర్పణముచేసి యనువాద రచనావిషయమై కొంత వివరించుటకుఁ బ్రయత్నింతును.

ఋగ్వేదములో శ్రీవేంకటేశ్వరుని ప్రసక్తియున్నదని అందుగల మ స్త్రము ద్వారమున తెలియును. ఆ మంత్రమిది.

ఓం 'అరాయి కాణే వికటేగిరిం గచ్చ సదాన్వే శిరింబితస్య  
సత్త్వభిస్తేభిష్టాశ్చాతయా మసి' [8-8-13]

దీనికి శ్రీనివాసదీక్షితులవారు వ్యాఖ్యాన మీ పదముగాఁ జేసిరి. "హే అరాయి, విశ్వరూపీనే, కాణే, ఏకాక్షి, అనన్యగమనాభావాత్ కాణస్య యథాకథం కించి ద్గమనయోగ్యతా సంభవతీతి కాణే యిత్యుక్తమ్. వికటేగిరిం గచ్చ వేంకటగిరిం ప్రతిగచ్చ, సదాన్వేసర్వదా అన్వేషణం తురు యద్వా సర్వదా అన్వేషయ, శిరింబితస్య (శ్రీ పీఠస్య) వికటస్య సత్త్వభిః సాత్వికగుణైః తేభిః తైః, త్వా త్వాం చాతయామసి చాతయామః వినాశయామః "

ఇది వేదపురుషుని పుంషార్థకాముకుని గుఱించిన హితము ప్రసక్త మయినది.

ఓయీ పురుషార్థకాముకుడా! నీవు ఐహికాముష్మిక భాగ్యహీనుఁడవయి వను, తాహ్య సరద్యష్టిహీనుఁడవయినను తావత్రయశాలివైనను, ఐహికాముష్మిక పురుషార్థవిరోధులను గలిగియున్నను సర్వానర్థపరిహారమునకుగాను లక్ష్మీ సంపత్తిగలిగిన శ్రీవేంకటాచార్యునకు బొమ్ము. అచ్చట సర్వోపచారక్రియా

నిరతులును, సదా సన్నిధానవర్తులును, సరమైకాస్తులును, ఆత్మసంకపురుషులును, తదీయారాధక మహాభాగులగు శ్రీవైఖానసస్వాములున్నారు. వారిని నీ యనిష్ట వివారణముకొఱకు శ్రీనివాసుని ప్రార్థింపవలసినదిగా విన్నవించుము వారును శ్రీనివాసుని ఏకాంతసేవాకాలమునందు ఆపన్నులయొక్క ఆపన్నివారణా ప్రార్థనమును వినిపింతురు. శ్రీయఃపతియు, పరమదయాళువును పాపప్రహారకుఁడునునగు శ్రీనివాసుఁడు తత్ప్రార్థనవిని భక్తులకు వెంటనే ఆపన్నివారణము చేయుచున్నాడు — అని దీనితాత్పర్యము.

ఈయనకు ఆపదమొక్కులవాడని పేరుకదా! ఇక యువనిషత్తులలో నకలవేదాంతపారభూతమగునది శ్రీమత్పారమాత్మికోపనిషత్తు. అందులో శ్రీ వేంకటేశ్వరుని మంత్రవిట్లున్నది. దానినికూడ కొంతవరకు చింతనచేయుదుము. 7వ యనువాకములోని 7వ మంత్రమిది.

ఓం రయః కకు ద్మాన్విధద్విసప్తం రయిమద్విధానమ్ తస్మై కకుత్రే వికటాయ పిత్రే నమః "

దీనికి శ్రీనివాసదీక్షితులవారి వ్యాఖ్యాన మీ విధముగా నున్నది.

రయః ఐశ్వర్యరూపః కకుద్మాన్ పృషభాచలవాన్, యద్వాక్రేశః, విదధద్విసప్తం యేనకేన ప్రకారేణ యస్మైకస్మైచిద్విసప్తం పదార్థం పరప్రదానాది రూపేణ ప్రాపయన్, రయిమద్విధానమ్ రయి రిత్యనేన ప్రత్యుక్తమ్ తస్మై కకుత్రే వికటాయ జేతుమశక్త్యాయ పిత్రే జగత్పితృరూపాయ తుభ్యం నమః.

ఐశ్వర్యవంతుఁడవై, పృషభాద్రియందు క్రుతిప్రసిద్ధముగా వేంచేసియుండి ప్రజలు పోగొట్టుకొనిన ఐహికామస్మిక పదార్థములను పరప్రదానాదులచేత తిరిగి ప్రాపింపఁ జేయుచు అర్చనమూర్తియై శ్రీవేంకటాద్రియందు వెలసియున్న శ్రీవేంకటేశ్వరునకు నమస్కారమని దీని తాత్పర్యము

ఈయన అడుగకనే బలికి పరమల నొసంగినవాడు. అతనికి ముక్తిని ప్రసాదించినవాడు. పరదహస్తుఁడు.

ఇట్లు వెదములందును, ఉపనిషత్తులందు మాత్రమేకాక ఏ యొకటియో రెండోదక్క మిగిలినయిన్ని పురాణములందును తిరుపతి శ్రీవారి ప్రశస్తిలేని చోటు లేదు.

ఇట్టి మహత్తర విశేషములు గలిగిన చరిత్రను మహానుభావుడగు శ్రీ  
 మత్తెరుమలకుమార వీరరాఘవాచార్యస్వామివారు అంగ్లమునందు మూడుభాగము  
 లుగా వ్రాసిరి. ఈ గ్రంథములను ఒకనాడు నా మిత్రుడగు స్వర్గీయ అలపాటి  
 వెంకట్రామయ్య మేము తిరుమల శ్రీవారిని సేవించవెడలినపుడు నాకొసంగెను.  
 నాటినుండి ■ గ్రంథములను నిరంతరము పఠించుట యొక అలవాటుగా జేసి  
 కొంటిని. అది యట్లుంచి నేటికి తిరుమల శ్రీవారిని శతాధికముగా ప్రయాణ  
 ములు పలిపి దర్శించిన యచ్చష్టము గలిగినది. కేవలము దర్శించుటగాక తిరు  
 మల పరిసరములందున్న తీర్థములను స్వయముగా కాలిబాటనో, మరియేయితర  
 మార్గములోనో పోయి వానిని సూక్ష్మతీసూక్ష్మముగా బరిశీలించి వచ్చితిని. ఈ  
 విషయములో శ్రీమాన్ రొంపిచర్లకట్టర్ పార్థసారథి అయ్యంగారు నాకు సాయ  
 ముగా వచ్చెడివారు. ఇంకను వరంపరగా వచ్చుచున్న సంప్రదాయ విశేషము  
 లను, ఆలయములోని కార్యక్రమములను, అర్చకస్వాములు నా కతి పన్నిహితు  
 లగుటతో వారివలన తెలిసితిని. ఇతర అధికారులు, అనధికారులవలన నింతకు  
 పూర్వము చేసిన ప్రయాణములలో వనేకవిషయములను సేకరించిపెట్టుకొంటిని.  
 దైవమెప్పుడేపని యెవరిచేత చేయించునో తెలియ సాధ్యముకాదు. నేటికి రెండు  
 సంవత్సరములక్రిత మేలనో దీనిని తెలుగులో తర్జుమాచేయవలెనన్న సంకల్పము  
 కలిగినది. ■ సంకల్పము నాది కాదు. అది శ్రీనివాసునిదే. ఈ విషయమును  
 నాటి కమీషనరుగరై ■ శ్రీ వాసుదేవరావు I.A.S గారికి ఎఱుకపఱచితిని. వారా  
 మోదించుటయే గాదు ప్రోత్సహపఱచిరి. తరువాత తిరుమల తిరుపతి దేవస్థా  
 నము బోర్డువారి ఆమోదమువలన నా దరఖాస్తు వంపుట, వారు అనుమతి యొనఁ  
 గుట యివి యన్నియు వెనువెంటనే జరిగిపోయినవి.

ఇక నా కార్యక్రమ మొక్కటియే మిగిలియున్నది. అది అనువాదము  
 చేయుట, నా వయస్సు నేటికి దెబ్బది వత్సరములు. పైన వృద్ధుడను కాని  
 వృద్ధుడను. నేత్రావరోధము ప్రాప్తించినది. వ్రాయనకాండ్రు లేరు. నిరంతరముది  
 యొక పనుస్య అయినది. ముందు అనువాదము నెట్లు చేయవలెనో విభాగించు  
 కొంటిని.

తిరుమల శ్రీవారికి సంబంధించిన చరిత్రవంతయు నెగువ తిరుపతి భాగము  
 గాను, తిరుపతిలోనున్న ఆలయముల చరిత్రను దిగువతిరుపతి భాగముగాను విభ  
 జించితిని. ఇంకను ఆలయములు-ఆగమములు అన్న భాగమొకటి గలదు. అది

ఆలయములకును ఆగమములకునుగల సంబంధమును నిరూపించును. దానినొక భాగముగా వ్రాసితిని. శ్రీవారి ఆలయమునకు, తిరువతిలోని శ్రీగోవిందరాజుల యాది యితర ఆలయములకు రాజులప్రాసాదము, వారు వివిధసమయములలో సమర్పించిన దానశాసనములు, వారు శ్రీవారి ఆలయమునకు సంబంధించిన పరిపాలనముతో దోడ్పడిన విధము ప్రత్యేకముగా విజయనగరాజుల కాలమునుండి మహంతుల పరిపాలనము వరకు దేవస్థానపు వివిధదళాలను వివరించునది మరి యొక ప్రత్యేకభాగముగా విడిచించితిని. ప్రస్తుతము దేవస్థానము ధర్మకర్తల జోర్డు. 1933 వ సంవత్సరమునుండి యేర్పడిన యనంతరము ఆలయచరిత్రలో పేర్కొనిదగిన యభివృద్ధికరమగు మార్పులనన్నింటిని వేతొక అధ్యాయములో వివరించితిని. ఇంతకుముందు చరిత్రగాగాని, పౌరాణికముగా గాని వ్రాయబడని, పద్యావతీదేవి చరిత్రమును గుఱించి పౌరాణికముగానే నాకు లభించిన సమాచారమును సేకరించి దానినొక అధ్యాయములో వ్రాసియుంటిని. ఇట్లు మొత్తము ఈ యనువాదగ్రంథము 22 అధ్యాయములుగను నాలుగుభాగములుగను రూపొందినది.

అనువాదసంగ్రహమే గాని యిది యథానువాదము కాదు. కొన్ని ముఖ్యమయిన అసక్తికరమగు చోట్ల యథానువాదమే పరిశీలించబడినది. విసువు కల్గించు వివరణములు, యుద్ధవిషయములు, దేవాలయచరిత్రకు సంబంధింపని యితరవివరణములను అనువదించి యీ గ్రంథమునకు సమకట్టలేదు. అట్టివి చదువుకొనుటకు చరిత్రగ్రంథములున్నవి. నావినిట మరల వ్రాసి పాఠకుని విసువుపెట్ట ప్రయత్నము చేయలేదు.

వైష్ణవుల చరిత్ర, ప్రబంధముల యుత్కృష్టత అవసరమయిన తావులందు గ్రంథభాగములోనే ప్రత్యేకముగాకాక విషయములోనే వివరింపబడినవి. వానికై ప్రత్యేకఅధ్యాయ మేమియు వ్రాయదలంచలేదు. కారణము మనకు శ్రీవారిచరిత్ర ముఖ్యముగాని, వైష్ణవులచరిత్ర, ప్రబంధముల యుత్కృష్టత శ్రీవారి తరువాతవేగాని వారితో సమమయినవి గాజాలవుగదా!

శ్రీ వీరరాఘవాచార్యులవారు విశేషించి పరిశ్రమచేసినవారు. వారు కొన్ని కొన్ని విషయముల సుదహరించుటలో జరిగిన పునరుక్తులు సవరింపబడినవి పొరపాటులు దీర్చబడినవి. కొన్ని కొన్ని చోట్ల మెఱుగులు పెట్టబడినవి. ఇన్ని జరిగినను ఆయన గ్రంథ మద్వితీయమనుటలో సమాశ్రయము సంకయింప

బనిలేదని నిశ్చయముగా జెప్పుచున్నాను. అది నది డాక్టరు యస్. కృష్ణస్వామి వారి అభిప్రాయములు స్వీకరింపబడినవి. శ్రీసాధు సుబ్రహ్మణ్యశాస్త్రిగారిచే రచింప బడిన తిరుమల దేవస్థానపు శాసనపరిశీలన రిపోర్టులోని విషయములు గ్రహింప బడినవి.

అనేక తమిళ పదములున్నవి. ఇవియన్నియు తెలుగులోనికి తర్జుమా చేయవలెను. ఆకాలమునాటి తమిళ పదములకు నేడర్థము దొలుకుట కష్టమైనది 'తిరుప్పోణకమ్' అన్నపదము ఇది. దీనికి శాసన కర్తలు వైతము 'అన్న ప్రసాదమని' యే అర్థము చెప్పిరి. ఇట్టి చోటులందీయర్థమే గ్రహింపబడినది. అర్థము తెలిసికొనుటకు వీలుకాని కావులందా తమిళపదములే వ్రాయబడినవి. అయినను విట్టి య్యల్పపదములే యున్నవి. చాలవరకు ఆర్థవివరణము నెఱుంగుటలో శాసన పత్రికలు సహాయపడినవి.

భాష అనువాదములో సరళ గ్రాంథికము వాడబడినది. ఇది పర్వ సమగ్రమయిన ఆంధ్ర దేశములోని పండిత పామరులకు ప్రీతికరము గావలెను. సర్వాంధులకు నమాదరణీయము కావలెను. పామర భాషయే వాడినచో పండితులకు వచ్చక పోవచ్చును. శుద్ధ గ్రాంథికముపయోగించినచో పామరులు దరి చేరరు. అందువలన మధ్యేచ్ఛార్గముగా సరళ గ్రాంథిక ముపయోగింపబడినది. భాషానువాదమేకాని యభానువాదము కాదని పాఠకుల విషయములో మరి యుక్తసారి మనవి చేయుచున్నాను.

ఇక ఈ అనువాదము ప్రారంభించినప్పటినుండి నాకమూల్యమయిన పరిహార నొసంగిన హిందూదేవదాయశాల మాజీ కమీషనరు శ్రీ కే. వాసుదేవ రావు గారి మా అర్చక పరీక్షింపకుంట్ల అధ్యక్షులగు పండిత అనుముల రామనాథశాస్త్రిగారికి వసలేని కృతజ్ఞతలు నమర్పించుకొనుచున్నాను.

అనేక తమిళ పదములకు అర్థములు విప్పిచెప్పి తమ అమూల్యమగు అభిప్రాయముల నొసంగిన శ్రీవారి అర్చక మిరాళిదారులకు కృతజ్ఞతలు.

అవసరమయిన నలహా సహకారములనిచ్చిన తిరుమల దేవస్థానం పేష్యారు వారికి నతులు. పారపక్కదారు తమ పరిధిలోనున్న అనేక విషయ ములనుగూర్చి వివరించిరి. వారికిగూడ కృతజ్ఞతలు నమర్పించుకొనుచున్నాను.

ఇంకను తమ అముల్యాభిప్రాయము నొసగి, గ్రంథమును పారముట్ట చదివి, యంతవృద్ధావ్యములోను నన్నునుగ్రహించిన శ్రీ సాధు సుబ్రహ్మణ్యశాస్త్రి వారికి నహస్రానేక ప్రణామములు నమర్పించుచున్నాను.

ఇంకను తిరుమల తిరువతి దేవస్థానమునకు సంబంధించిన అధికారులు అవధికారులకు ఈ విషయములో సహకరించిన వారికెల్ల కృతజ్ఞత లందించు చున్నాను.

ముఖ్యముగా నీ గ్రంథము నాములాగ్రముగా చదివి నాయుడు విశేష గౌరవమునుజూపి విపులముగ పీఠికను దయచేసిన పాంచరాత్ర ఆగమజ్ఞులు, వేదాంతవిచారణిలునగు, శ్రీమాన్ శ్రీభాష్యం అప్పలాచార్యస్వామి గారికి నా యాశీర్వాదముల నందిజేసెదను. శ్రీవారు వీరిని నదా బ్రోవుగాక యని ప్రార్థింతును. ఇంక నీ గ్రంథమునకు ఒక రూపేర్పఱుచుటలో నమగ్రబాధ్యతను స్వీకరించి, స్వాంగ సుందరముగ రూపొందించి అనువాదప్రతిని శుద్ధముగా వ్రాసి తయారుచేసిన నాయుల్లుడు చిరంజీవి శ్రీనివాసుని యనవతరము తిరుమల దేవుడు కాపాడుగాక మిని ప్రార్థింతును.

నా చిరపరిచితులు, నా యీ గ్రంథమును వెలువరించుటకు కారకులై దేవస్థాన ధర్మకర్తలమండలి ఆధ్యక్షులు డా॥ చెలికావి అన్నారావు గారికిన్ని, సహృదయుముతో యీ గ్రంథ శీఘ్రముద్రణకు హేతుభూతులైన దేవస్థాన కార్య నిర్వహణాధికారి శ్రీ పి. యస్. రాజగోపాలరాజుగారికి నా ధన్యవాదములు.

ఈ గ్రంథము నెట్లు రూపొందించవలెనో తగు సలహాల నొసంగిన తిరువతి దేవస్థానమువారి 'నవ్వుగిరి' సంపాదకులగు సుబ్బారావు గారికి కృతజ్ఞతలు. అచ్చువసలో పూర్తిబాధ్యత వహించి సర్వసమగ్రముగ నీ గ్రంథము వింతగా రూపొందించిన శ్రీవారిప్రచురణాలయ సిబ్బందికి ప్రత్యేక కృతజ్ఞతలు.

ఇంకను ఏందరో మహానుభావులు -

అందరికీ వందనములు







అనువాదకులు :

సర్దార్ దీవి రంగనాథాచార్యులు

## ఉభయవేదాంతప్రవర్తక

వైఖానసమునివరప్రణీత ప్రబంధాశయ ప్రఖ్యాపకులు, శ్రీ  
మత్తేశికాన్వయపయః పారావారకాతాదీకులు, మాన్యులు,  
సర్వతంత్రస్వతంత్రులు, సాంగోపాంగ సకలవేదాంతప్రవ  
ర్తకులు, శ్రీమద్వేంకటనాథ దివ్యాజ్ఞాలబ్ధానితరసాధారణ  
వేదాంత దేశికాఖ్యులు, సకలచేతనరక్షదీక్షితులు, శ్రీవేంక  
టేశ్వర దివ్యపాదారవిందార్చకులు నగు —

శ్రీమచ్ఛ్రీనివాసదీక్షితుల వారి స్మృతి

చిహ్నముగా

సహృదయ హృదయ నైవేద్యముగా

సమర్పణము.

గౌతమరంగనాథుడు

యద్లపల్లి యోగానంద లక్ష్మీనరసింహ

దివ్యపాదార్చనావరతంత్రదాసుడు

దీవిశేషభట్టర్ ఫాకయాజి, పూర్ణమాంబల తృతీయ కుమారుడు

# విషయ సూచిక

★ ★ ★

## 1-వ భాగము

ఎగువ తిరుపతి

పేజీ నెం

### 1-వ అధ్యాయము

I స్థలవర్ణనము	....	1
II తిరుమల శ్రీవారి ఆలయవ్రరేశ వర్ణనము	....	11
III శ్రీవారి ఆలయ స్థలస్మృతులు స్థలమాహాత్మ్యములు	....	13

### 2-వ అధ్యాయము

1. వేంకటాచల సావిత్త్రము-తిరుమల శ్రీవారి ప్రాచీనక		25
2. శ్రీమహావిష్ణువు వేంకటాచలమునకు వచ్చిన హేతువు	....	26
3 నమ్మాళ్వారుల నిగూఢ వ్రతిపాదనము	....	27

### 3-వ అధ్యాయము

దేవాలయ వ్రఖ్యాత ప్రాచుర్యములు	...	42
వైష్ణవమత విజృంభణము-శైవమత నిరాసము-తద్దేతువులు	.	47

### 4-వ అధ్యాయము

తిరుమల-తిరుపతులలోగల పరిసరముల దేవాలయముల చరిత్ర		
సారసంగ్రహము	....	67
నిత్యవేదపారాయణము	....	78
అన్నవ్రసాదముల పెంపుదల	....	78

### 5-వ అధ్యాయము

తిరుమల-తిరుగుకనూరు-ప్రాథమిక చరిత్ర	....	81
------------------------------------	------	----

### 6-వ అధ్యాయము

తిరుగుకనూరులోని పరాశరేశ్వరాలయము	....	107
---------------------------------	------	-----

### 7-వ అధ్యాయము

శ్రీ వేంకటాచలము-శ్రీవారి ఆలయము	....	114
ప్రాథమికాన్వేషణము	....	115

శిలప్పదికారములోని శ్రీవారి చరిత్రము	....	117
గర్భగృహము—కయనమంటపము	....	120
బోగశ్రీనివాసమూర్తి—తిరువిలాన్కోయిల్	....	122
బోగశ్రీనివాసమూర్తి ప్రతిష్ఠాపనము—తిరువిలాన్కోయిల్	....	128
బోగశ్రీనివాసమూర్తి ప్రతిష్ఠాపనకళ	....	128
బోగశ్రీనివాసమూర్తికి (మణివాళిపెరుమాళ్ళు) గల ఆభరణ విశేషములు	....	129
తిరుక్కోడి తిరునాళ్	—	131
8—వ అధ్యాయము (1వ భాగము)		
తిరుమల దేవాలయము—వరినరస	....	131
వేయి స్తంభముల మంటపము	—	142
శ్రీహస్తీరాంజీమఠము	....	143
8—వ అధ్యాయము (2వ భాగము)		
తిరుమల దేవాలయము గోపురప్రాకారములు		
ప్రదక్షిణములు—ఇతర మంటపములు		
1) మహాద్వారగోపురము	...	147
2) సంపంగిప్రదక్షిణము	....	150
3) రంగమంటపము	....	153
4) తిరుమలరాయమంటపము	....	154
5) పూలబావి	....	156
6) ద్వజ స్తంభమంటపము	....	156
సంపంగిప్రదక్షిణములోని యితరదిశలు	....	158
సంపంగిప్రదక్షిణములోని సాళువనరసింగరాయల నాణగుమంటపములు....		160
రెండవగోపురము	....	161
విమానప్రదక్షిణము	....	163
అంగప్రదక్షిణము	...	164
శ్రీవరదరాజస్వామివారి ఆలయము	....	164
కల్యాణమంటపము	....	166
పడమట నడవ	....	168
ఉత్తరపు నడవ	....	168
శ్రీరామానుజుని సన్నిధి	....	169
శ్రీసనంహస్వామివారి ఆలయము	....	170

8-వ అధ్యాయము (3వ భాగము)

తిరుమల అలయము, శ్రీవార్ధి సన్నిధి	....	172
గర్భగృహము ముఖమంటసము ద్వైరాకృతులు	....	175
శ్రీవారి అలయము ద్వైరాకృతి	....	178
జీర్ణోద్ధారముయొక్క ప్రధానోద్దేశము	....	181
గర్భగృహము-జీర్ణోద్ధార కార్యక్రమము	....	183
ఉత్తరపువైపు ప్రదక్షిణము	....	186
మొదటి ప్రదక్షిణము మూయబడుట	...	187
మక్కు టీప్రదక్షిణము మూసియుండుటకు, రాములవారి మేడ రూపొందుటకుగల కారణములు	....	189
విమానప్రదక్షిణము-మొదటి ప్రాకారపుగోడల బాహ్యముఖములు	....	192
క్రీ. శ. 1860 వ సంవత్సరము శరవాత	....	198
స్నానసమంటసము	....	199
తిరుమామణి మంటసము	....	201
నరసింహస్వామివారి అలయము	....	207
తిరుమలలోని శ్రీమద్రామానుజుల సన్నిధి	....	208
తిరువతిలోని శ్రీరామానుజుని సన్నిధి	....	209
శ్రీరామానుజుని సన్నిధికి సంబంధించిన యితర వివరములు	....	214
తిరుమలలో శ్రీనరాహస్వామివారి అలయము	....	219

8-వ అధ్యాయము (4వ భాగము)

తిరుమల శ్రీవారిమూర్తి స్వరూపము	....	223
శ్రీవేంకటేశ్వరస్వామివారి దివ్యావిర్భావము-అర్చాస్వరూపము నర్పించుటకు దివ్యాజ్ఞ	....	224
శ్రీవారిమూర్తి స్వయంవ్యక్తబ్రహ్మము	....	228
ఆగమములలో విధింపబడిన ధ్రువమూర్తులు	...	230
కౌతుకబేరము-ధ్రువబేరమునకు సమగ్రస్వరూపము నొసంగెడి యితరబేరములు	....	241
ఉగ్రశ్రీనివాసమూర్తి	...	241
కొలుపుశ్రీనివాసుడు	...	244
ఉత్పనమూర్తి (మలయపుస్వామివారుశ్రీ భూదేవులు)	....	245
సుదర్శనము-చక్రత్రాస్వారు	....	248

శ్రీరఘనాథ శ్రీకృష్ణులు	....	253
శ్రీవారి ఆలయము-ప్రత్యేకతలు	....	255
ఇతరజేరిముల చరిత్ర	....	255
కొన్ని యనత్యములయిన యభిప్రాయములు-పరిష్కృతులు	....	257

### 3.-వ అధ్యాయము

తిరుమల శ్రీవారి ఆలయములోని నిత్యార్చనాక్రమము	....	267
షట్కారిపూజ-షట్కారి పూజావ్రయోజనములు	....	270
నిత్యార్చనాకార్యక్రమము	...	272
శ్రీవారి విశ్వరూపసేవ	....	273
పగటిపూట ప్రధానపూజ-తోమాలసేవ	....	276
పూజాక్రమము	....	273
ఆలంకారాసనము	....	280
కొలుపు-దర్బారు	....	280
శ్రీనివాస సహస్రనామార్చనము	....	281
బోజ్యాసనము-నివేదనము	....	281
హోమము	....	282
యాత్రాసనము-బలినివేదనము	....	282
కాత్తమొల (మంగళాకాసనము)	....	282
ధర్మ (సర్వ) దర్శనము	....	284
అనరాష్ట్రపూజ	....	284
రాత్రిపూజ	...	284
విశ్రాంతిపూజ	....	285
వర్యంకాసనము	....	285
పూరింగి సేవ	....	286
శుక్రవారాభిషేకము	....	287
అన్నప్రసాదములు	....	293

## 2-వ భాగము

దిగువ తిరువతి

పేజీ నం

## 10-వ అధ్యాయము

తిరువతి శ్రీ గోవిందరాజస్వామివారి ఆలయము	....	297
తిరువతి పట్టణ స్థావనము	....	299
శ్రీ గోవిందరాజాలయ నిర్మాణము	....	303
ద్వారపాలకులు	....	309
ప్రాతధ్వజస్తంభము	....	309
పెద్దగోపురము	....	310
హనుమదాలయము	....	310
వసంతమంటపము	....	311
శ్రీ గోవిందరాజస్వామివారి ఆలయము నకుముందు మంటపము	...	311
నీరాశిమంటపము	....	311
గోవిందపుష్కరిణి (కృష్ణరాయకోనేరు)	....	312
చిత్రకూటమంటపము	....	312
లక్ష్మీదేవి మంటపము	....	313
శ్రీ గోవిందరాజస్వామివారి ఆలయపుటాదాయము	....	313

## 11-వ అధ్యాయము

## 1. శ్రీ గోవిందరాజస్వామివారి ఆలయముతో ననుసంధింపబడిన

ఇతర ఆలయములు

గోదాదేవి సన్నిధి (అండాళ్లు)	....	317
సమ్మూళ్వారు సన్నిధి	....	318
కులశేఖరాళ్వారు	....	319
పెరియార్వారు సన్నిధి	....	320
తిరుమంగై ఆళ్వారు సన్నిధి	....	321
మధురకవి ఆళ్వారు సన్నిధి	....	321
తిరుమలనంది సన్నిధి	....	322
శ్రీరామానుజుని సన్నిధి	....	322
కూరత్తాళ్వారు సన్నిధి	....	323
వీరనరసింగస్వామి ఆలయము	....	324

కాలై నన్నియార్ ఆరియము	...	325
2. అరివిరి నరసింహస్వామివారి ఆరియము	....	325
3. శ్రీరామాయములు	....	328
4. తిరువతిలోని అళ్వారుత్తీర్థము (కపిలత్తీర్థము)	....	327
అళ్వారు తీర్థమునందలి శ్రీ కవిలేళ్వరస్వామివారి నన్నిరి	....	331

### 3-వ భాగము

#### ఆరియములు - అగమములు

#### 12-వ అధ్యాయము

ఆరియములు-అగమములు	....	339
వైఖానస, పాంచరాత్రాగమములు	....	342
భగవదర్చనా ప్రధానతత్వము	....	342
నిస్కలోపాసనము	—	343
పరమాత్మయొక్క సకలస్వరూపము	....	345
సృష్టి స్థితి సంహారములు	....	346
వ్యూహావకారములు - వ్యూహాలోకములు	...	352

#### (2-వ భాగము)

అగమానుసారముగా వివిధప్రక్రియల ఆరియములు	...	359
నిట్టరిలువు ఆకృతిగల ఆరియము	....	360
ద్విమూర్తి, త్రిమూర్తి ఆరియములు (ఒకే వరుసలో)	...	361
ఒకటినుండి యేడు అవరణములు గలిగిన ఏకమూర్తి ఆరియము	....	362
నవ షట్పంచమూర్తి ఆరియము	....	362
త్రితల నవమూర్తి ఆరియము	....	363
ఏకతల ఏకమూర్తి ఆరియము	....	364
ప్రాచీనాధునికాయములలోని భేదములు	....	367

#### (3-వ భాగము)

గర్భాగరము-విమానము-వరివార దేవతలు	....	370
గర్భగృహ పాదవిన్యాసము	...	370
ధువమూర్తి, కౌకుకమూర్తి గర్భాలయములో ప్రతిష్ఠ	....	371



ద్రువమూర్తి కౌతుకమూర్తి లేక కేవలము ద్రువమూర్తిమాత్రమే	—	372
ప్రతిష్ఠించవలసిన గర్భగృహము	..	376
యోగ భోగ పీఠ ఆభిచారిక మూర్తులు—ప్రత్యేక లక్షణములు	..	382
గర్భగృహమునందలి, విమానమునందలి మొదటి ఆవరణములోని	....	383
పరివార దేవతలు	....	384
ద్వారదేవులు	....	385
ముఖమంటవ ద్వారపాలకులు	....	386
విష్వక్సేనుడు	....	387
బ్రహ్మ, శంకరులు	....	388
విమానపాలకులు	..	389
మార్కండేయుడు	...	390
భృగువు	....	391
మూలతలమున నుండెడి విగ్రహాలు	....	392
ద్వితీయతలము	....	393
అవసాయి పరివార దేవతలు	....	394
శ్రీభూకము	....	395

## (4-వ భాగము)

ఆవరణ దేవతలు	....	391
ప్రథమావరణ దేవతలు	....	391
ద్వితీయావరణము	....	392
తృతీయావరణము	....	393
నాలుగవఆవరణము	....	394
పంచమావరణము	....	395
షష్ఠామావరణము	....	396
సప్తమావరణము	....	397
ప్రతిఆవరణములోని ద్వారపాలకులు	....	398
ఉత్తామగణము	....	399

## (5-వ భాగము)

దేవాలయార్చనము—విశ్వమానవ సౌత్రాత్పత్త్యము	....	397
కాలోత్పవము—సంకత్పరోత్పము	....	400
ఈ నిత్యోత్పవముచేయు విధానము	....	400

## 13-వ అధ్యాయము

సింహావలోకనము	...	404
దక్షిణాదిసంప్రదాయము ఆరియములో ప్రవేశించి కలుగజేసిన మార్పులు	...	408
భక్తివిధానపూజ	....	410

## 14-వ అధ్యాయము

తిరుకుకనూరు (తిరుదానూరు) లోని పద్మావతీఅమ్మవారి ఆరియము	....	415
పద్మావతీ అమ్మవార్ల బ్రహ్మోత్సవము	....	419

## 15-వ అధ్యాయము

సాళువ నరసింగరాయలు (1445-1492)	....	421
పెద్దరఘునాథరాయము	....	422

## 16-వ అధ్యాయము

ఇమ్మడి నరసింగరాయలు-వీరనరసింగరాయలు (1492-1511)	....	433
---	------	-----

## 17-వ అధ్యాయము

శ్రీవారి ఆరియము-శ్రీకృష్ణదేవరాయలు (1509-1580)	....	437
---	------	-----

## 18-వ అధ్యాయము

శ్రీవారి ఆరియము-అచ్యుతరాయ మహారాజు (1529-1542)	....	455
---	------	-----

## 19-వ అధ్యాయము

శ్రీవారి ఆరియము-నదాళవ మహారాయలు (1543-1585)	....	461
--	------	-----

## 20-వ అధ్యాయము

ఆరవీటి రాజులు-తిరుమల ఆరియము (1685-1685)	....	465
---	------	-----

## 21-వ అధ్యాయము

విజయనగరరాజుల అనంతరకాలము-శ్రీవారి ఆరియము		
గోల్కొండ నవాబులు	....	470
ఫ్రెంచివారి పాలనములో శ్రీవారి ఆరియము	....	476
ఇంగ్లీషువారు తిరుమల ఆరియ భూములను స్వాధీనము గావించుకొనుట (1821)	....	478
1843 లో మహంతులు తిరుమల ఆరియ పరిపాలనము నిర్వహణము స్వీకరించుట	..	478

## 22-వ అధ్యాయము

దేవస్థానముకమిటీ మద్రాసు ప్రభుత్వమువారిచే యిర్పాటు (1933)	....	481
దేవస్థానము ధర్మకర్తలబోధువారు గావించిన యభివృద్ధికరమగు కార్యక్రమములు	....	490

తిరుపతి చరిత్రము



1 - వ భాగము



ఎగువ తిరుపతి



శ్రీయై నమః  
లక్ష్మీవేంకటేశ్వరస్వామినే నమః

# తిరుపతి చరిత్రము

\* \* \*

## 1.వ అధ్యాయము

### I స్థలవర్ణనము

నేడు మనము తిరుమలగాఁ జేర్కొనెడి ప్రదేశము నాడు తిరు వేంకటాద్రిగాఁ జేర్కొనఁబడెడిది. చరిత్రనవలోకించిన భగవద్రామా నుజులు తిరుపతి పట్టణమును తిరుమల కనుబంధముగా నిర్మించినట్లు తెలియుచున్నది. ఇది క్రీ. శ. 12 వ శతాబ్దములో జరిగిన సంఘటనము. శ్రీమద్రామానుజులు రాక పూర్వమే ఈ తిరుపతిగా నేడు పేర్కొన్న ప్రదేశమునందు శ్రీ పార్థసారథిస్వామివారి కోవెల యుండెడిది. అట నొక కుగ్రామముకూడ నుండియున్నది. నేడు తిరుచానూరు, చిరుతా నూరు, అలిమేలుపంగపురము లనెడి వివిధ గ్రామములతోఁ జేర్కొను చున్న గ్రామము నాడు తిరుకుకనూరుగాఁ జేర్కొనెడివారు. ఈగ్రామము తిరుమలయంతటి ప్రాచీనముకాదు కాని తిరుపతి పట్టణముకంటె కడు ప్రాచీనమని చెప్పుటలో నెట్టి సందేహము బడనక్కరలేదు.

శ్రీవేంకటాద్రిఁ జేర్కొనబడుచున్న శ్రీవారి సన్నిధికి ఐదు మైళ్లు దక్షిణముగా, తిరుపతికేడు మైళ్లు పశ్చిమదిశగాఁ జగత్ప్రసిద్ధి చెందిన చంద్రగిరి పట్టణమున్నది. తిరుపతినుండియేకాక, ఈ చంద్రగిరి నుండి కూడ శ్రీవారి సన్నిధికి కాలిత్రోవగలదు.

భారతదేశ పటమందు ఈ క్రిందివిధముగా మన మీ తిరుపతి, తిరుకుకనూరు, చంద్రగిరి పట్టణములను గుర్తింపగలము.

## తిరుపతి చరిత్రము

	అక్షాంశము	రేఖాంశము
తిరుమల	13° - 41' ఉ॥	79° - 21' తూ॥
తిరుపతి	13° - 38' ఉ॥	79° - 25' తూ॥
తిరుకుకనూరు	13° - 36' ఉ॥	79° - 27' తూ॥
చంద్రగిరి	13° - 35½' ఉ॥	79° - 19½' తూ॥

తిరుపతికి నేడు అధునాతన సౌకర్యములున్న రైల్వేస్టేషను కలదు. ప్రభుత్వమువారిచే గడుపబడు బస్సర్వీసులు కలవు. ప్రభుత్వపు ప్రైవేటు బస్ స్టాండులున్నవి. విమానసౌకర్యమును ఇటీవలనే కేంద్రప్రభుత్వమువారు యాత్రికుల సౌకర్యార్థమై యేర్పాటుచేసిరి.

పూర్వమునుండియు సంప్రదాయముగా గున్న ఆచారములో యాత్ర తిరుపతినుండి ప్రారంభమగును చాలమంది మెట్లు ఎక్కుట కూడ తిరుపతినుండియే. ఏడుకొండలు వరిసగా కాలితో నడచుటయే వీరిలక్ష్యము. ఆ బాధలకు తాళలేనివారు నేడు మోటారురోడ్డుపై మోటారులలో ప్రయాణించుట కాననగును. టాక్సీలుగూడ ప్రత్యేకముగా యాత్రికుల సదుపాయమునకై నడపబడుచున్నవి. దేవస్థానము వారిచే నెలకొల్పబడిన పెక్కునత్రములు ఎగువ దిగువ తిరుపతులలో గలవు. ఇవిగాక అధునిక సౌకర్యములు గలిగిన అనేక కాపీజీలు యాత్రికుల వివిధోగార్థమై ఎగువతిరుపతిలో దేవస్థానమువారే వ్యక్తుల నుండి కొంతధనము సంగ్రహించి మిగిలిన ధనమును దేవస్థానమువారే భరించి యా యా దాతల పేరు పైననే ఆ వసతి గృహములు నిర్మించిరి. ఇట్టివి యనేక సౌకర్యములు యాత్రికుల కొఱకు, వారి సులభతరమగు యాత్ర నిర్వహణము కొఱకు రూపొందించి, యాత్రికులవలన వచ్చు దేవస్థానపుటాదాయమును సద్వినియోగ పఱచుచున్నారు. ఇప్పుడు రెండవఘాటురోడ్డుకూడ చంద్రగిరి వైపునుండి నిర్మించినారు. ఇది పూర్తియయి రాకపోకలు ప్రారంభమైనందున యాత్రికుల

సౌకర్యాలు ఇబ్బడి ముబ్బడి యగుననుటలో నెట్టి సందేహము లేదు.

కాలినడక ప్రయాణమును, అందు యాత్రికుడొందెడి యను భూతులు పరిశీలించఁ బ్రయత్నింపఁజూచు.

కాలినడక కొంచెము శారీరక శ్రమయే. ఆయినను కమనీయ మయిన దృశ్యములు, అతి మనోహరమైన ప్రకృతి సంపద యాత్రికుని ఆ ప్రయాణము నుల్లాసముతో తుద ముట్టజేయునుగాని, యేమాత్రము విసువునొందింపనీయవు. నడవలేనివారి కందుబాటులో 'దోలీవాలా' లుండురు. అయితే నడకలోనున్న ఆనందాస్వాదనము దానికి తగ్గ రమ్య హృదయ పరిపక్వముకూడా ఉంటేగాని సాధ్యముకాదు. కొండ మొదటగా కనబడే ద్వారమే నేడు 'అలిపిరి' గోపురమని చెప్పుదురు. ఇది 'ఆదిపడి' అన్నపదానికి వచ్చిన రూపము. దీనిని మనము 'ఆది అడుగు'గాఁ బేర్కొనవచ్చు.

ఈ మొదటికొండ ఎక్కగానే ఒక పెద్ద గోపురము మనకు ఎదురుగా దర్శనమొనఁగును. ఇది 1628 వ సంవత్సరములో మట్ల అనంతరాయనిచే నిర్మింపబడినది. ఇక్కడ నుండి యాత్రికుడు దక్షిణదిశను ప్రయాణము చేయును. పచ్చనిగడ్డిపరచి అది భూకాంత కొక అలంకారమైన వలువగా మనకొక భావాన్ని బోధించును. ఒక వైపు అనంతమైన లోయలు. ఆ ప్రకృతికి దాసోహమంటూ ప్రయాణము చేయుచో ఇది యుల్లాసకరమగు యాత్రగా నుండును గాని మరోవిధముగా భావింపలేము. ఈ సమయములోనే దూరముగా స్వర్ణముభీనది, రైల్వేలైను, తిరుపతి పట్టణము, తిరుచానూరు పట్టణము అతి మనోహరముగా నొకవైపు కానవచ్చును. మరోవైపు తిరిగినచో నున్నతమైన పర్వతశ్రేణి, అవి తన మీదనే విరిగిపడబోతున్నట్లుగా నున్నవానిని సంక్రమణయాశ్చర్యోద్విగ్న మనస్కుడై దర్శించును.

ఇట్లే కొంత దూరముసాగిన యనంతరము తన యలసట తీర్చుకొనికొండలే సహాయపడినవన్నట్లు మిట్ట పల్లములు లేని సమతల ప్రదేశములో ప్రయాణమును కొనసాగించును. రెండు ప్రక్కల చక్కని ప్రకృతి సౌందర్యముతో తన్మయుడై వ్యవసాయ క్షేత్రభూములను దర్శించును. దీని తర్వాత విక మోకాళ్లవర్ధతము. ఈ కొండకనుమ మిక్కిలి దర్శనీయముగ నుండుటతో నిట యాత్రికులు కొద్ది నేపు నిలిచి ఈ దృశ్య దర్శనాభిలాషాకొఱకు వ్యాజమున నేదఁ దీర్చుకొందురు.

ఈ కొండ కొనయందొక చిన్న మంటపము కలదు. ఇవటనే రామానుజు సన్నిధి యున్నది. దీనికే భాష్యకారుల సన్నిధియనియు బిలుతురు. దీనికొక సంప్రదాయపు టితి వృత్త మున్నది. ఈ మంటపమునందే తన మేనమామయగు తిరుమలనంబి కడ శ్రీరామానుజులు శ్రీమద్రామాయణ రహస్యార్థముల నధ్యయనము గావించెడి వాఁడట. అదియుఁగాక, రామానుజుడు యతియైనంత, తిరుమలను దర్శించినపుడు దేవాలయ మర్యాదలతో నీ మంటపముకడనే తన మేనమామయగు తిరుమలనంబిచే సమాశ్వాసంపబడినట్లైతిహ్యమున్నది. ఇటనే ఈయన 'ఎంబెరుమావార్' (మనల నడపించు మహానుభావుడు) అను దివ్య తిరునాముఁడయ్యెనందురు. ఈ త్రోవయంతయు ననేక మంటప సమ్మితము. ఇటఁగల నొకలోతైన బావిని 'ముగ్గు బావి' అని పేర్కొందురు. ఈ త్రోవ సమీపముననే యెడమ వైపున నొకమంటపమున్నది. అది 'ఘంట మంటప మని' పిలిచెదరు. దీని యైతిహ్యమిట్లు చెప్పుదురు. శ్రీవారి మర్యాహ్న నివేదనానంతరము ఇటఁగల ఘంట కొట్టబడెడిదట. ఆ ఘంటా నాదము విన్న తరువాతనే చంద్రగిరి రాజైన శ్రీ రంగనాథ యాదవరాయలు తన భోజనమొనర్చు వాఁడట. అవాచారి కోనకు సమీపముననే చంద్రగిరి వైపుగా తిరుమలకు వచ్చుటకు ఏనుగులు నడచు త్రోవయున్నది. దీనినే ఏనుగుల త్రోవ అని పిలిచెదరు.



ఇటీవలి కాలములో నీ కాలిబాటయంతట నుపాహారకాలలు వెలసినవి. ఈ త్రోవలో దారి విచ్చగాండ్ర యలజడి ఎక్కువ. అనేకవిధములైన, బహువ్యాప్తులైన, బహువేషదారులైన విచ్చ గాండిటఁ గానవత్తురు. ఆసక్తిగల యాత్రికునకు మానవునిలోని దారిద్ర్యమెట్టి నీచోపాయములకు స్ఫురింపజేసి యెట్టి యవస్థలకు గుఱి చేయునో వీరిని పరిశీలించిన తెలియగలదు. బ్రహ్మాత్మవ కాలమందు వీరి యుద్ధతిని గూర్చి చెప్పఁబనిలేదు. వీరలకన్న దానమనునది ఈ సమయమున నొక ప్రత్యేకాకర్షణము.

ఇఁక మోటారుకారుపై ప్రయాణించు యాత్రికుఁ డీ ప్రకృతి పరిశీలావకాశమును బోగొట్టుకొనుటయేగాక మానవ స్వభావ పరిశీలన మును చేయు సదవకాశము ననుభవించలేడు. కాలినడక త్రోవ యుత్సాహోత్సాదకముకాగా, మోటారు త్రోవ బహు సూక్ష్మవక్రగతుల కాల వాలమై, ప్రతిసన్నని వంపులోను, తాను చూచెడి ప్రకృతి సౌందర్య దర్శనాపేక్షను మరిచి తన జీవితపు మనుగడపైగల ప్రమత్తతను పొచ్చరించును.

తిరుపతి పుట్టక మునుపే పల్లవుల చోళుల కాలమునుండి 'తిరుకుకనూరు' (తిరుచానూరు) గ్రామములో 'గ్రామసంఘము' లేక 'గ్రామసభ' యొకటి యుండెడిది. ఇది శ్రీవారి ఆలయ నిర్వహణ వ్యవహారమును పరిశీలించుచుండెడిది. తిరుపతికి రెండుమైళ్ళు దక్షిణ మున స్వర్ణముఖీనది యొడ్డున నీ గ్రామమున్నది. అనేకమైన పంట కాల్యలీనదీనుండి వెళ్ళిడి ఈ గ్రామములకు చుట్టుప్రక్కలగల పంట పొలములకు నీటివందించుచున్నది. ■ ప్రదేశమునుండియే 'వడుగర' దేశమని పిలుతురు. కాని పరిస్థితుల ప్రభావముచే తిరుమల శ్రీవారి ఆలయమున కనుబంధింపబడిన అన్నివృత్తుల వారును విధిగా తిరుపతిలో నివాస మేర్పఱుచుకొనుట విధియై, యా తిరుపతి పట్టణమభివృద్ధి నొందుటకు హేతువయ్యెను.

చంద్రగిరి : సాళువ నరసింగరాయని ముత్యతయగు సాళువ మంగిదేవుని కాలమునుండి ఈ చంద్రగిరి పట్టణమున్నట్లు చారిత్ర కారాధరము కలదు. ఈతఁడు మధుర నుల్తానుల నెదుర్కొనుటకై వీర కుమారకంపనిచే నేర్పాటుగావింపబడిన నైన్యధికారులలో నొకడు. ఇది 14 వ శతాబ్దపుటాదికాలములోనిది. ఇదియొక పెద్ద పట్టణముగా రూపొంది సాయుధ సంరక్షణాత్మకమై మొదటగా సాళువులకు బల మైన కోటయై, ఆ తరువాత విజయనగరరాజులకు వశమయ్యెను. విజయనగరరాజుల యనంతరము దీని ప్రాభవము తగ్గెను. నాటి మహా సౌధ ప్రదేశములు నేడు పచ్చిక బీళ్ళయ్యెను. ప్రాచీన దుర్గ ములు, అగడ్తలు, సుందర సౌధములు నేడు వాని ప్రాత సౌగంధ్యము గుర్తు చేయుచున్నవి. గ్రామమునకు నుత్తరముగా మైలు దూరములో చంద్రగిరికి రైల్వేస్టేషను గలదు.

శ్రీవారి ఆలయమున్న తిరుమల కొండలు మన దృష్టి నెక్కువగా నాకర్షింపవలసియున్నది. బహుళ ప్రచార మొందిన నాలుగు త్రోవలు ఈ కొండల నెక్కుటకుగాను గలవు. తిరుపతినుండి చంద్రగిరినుండి గల రెండు త్రోవల విషయ మీవరకే చర్చింపబడినవి. తూర్పునగల 'మామండురు' కొండ త్రోవనుగల బాలుపల్లినుండి పోయెడిది మూడవది. పశ్చిమమునగల 'నాగపల్ల' గ్రామమునుండి నాల్గవది. ఇంకను ఇతరములగు కాలిబాటలున్నవి. 18 వ శతాబ్దిలో మిగుల ప్రళస్తినొందిన 'కార్కంబాడి' అను కాలిబాట యొకటి కలదు. ఇది తలకోన జలపాతమును గలిపెడి యరణ్య మార్గము. ఇది తిరు మలకు మిక్కిలి పశ్చిమముగానున్న మార్గము.

తిరుమల కొండలవదున తూర్పుకనుమలలోనిది. మద్రాసుకు దక్షిణమునగల 'అన్నామరై' నుండి ప్రారంభమయి మైసూరునకు తూర్పు సరిహద్దుప్రాంతమగు కోయంబత్తూరు, నేలము, =త్తరఆర్ధాటు జిల్లాలగుండా ప్రయాణించి చిత్తూరు జిల్లాలోని పల్మనేరునకు జేరును.

ఇక్కడనుండి యీ కొండలు కొంతవైపు 'తలకోన' జలపాతమువరకు నీశాన్యముగాఁ జనునించి మరల తిరుమల వరకు తూర్పునకు ప్రయాణము చేయును. తలకోననుండి తిరుమలవరకు దీనిపొడవు 12 మైళ్లు. కాని దీని చుట్టుప్రక్కలగల అటవీమార్గముతో గలసి యిది 20 మైళ్ల విస్తృతి గలిగియుండును. అనాదినుండి ఈ ప్రదేశము పరమ పవిత్రమైనది. దీనికిఁ దార్కాణముగా నీ తలకోన జలపాతమునకు బాగుగా పశ్చిమముననున్న మరియొక జలపాతమును 'పాపవిनाశనకోన' యని బిలచెదరు. తూర్పునగల జలపాతముగూడ పాపవిनाశనపుకోనయే. ఈ పర్వతప్రాంతమంతయు నిట్టి యనేక జలపాతములతోను, దట్టమైన అడవులతోను, ప్రవాహముగా పవనమృగములతోను నుండును. ఈ అడవులయందు రక్తజడనపు వృక్షజాతి ఎక్కువగా నుండును. కొండలలోయలలోను, కొండలోని చిట్టడపుల యందును నట నట ఓషధి సంబంధితమగు పలురకముల పృథ్వీసంపదయు గలదు. తలకోనవైపున గల కొండలెత్తు సముద్రపు మట్టమునకు 3,588' అడుగులు. తిరుమల కొండలకు పశ్చిమమునకు గల నారాయణాద్రి యున్నది. సముద్ర మట్టమునకు 3,622 అడుగులు.

'తలకోన' జలపాతము. దానికి సంబంధించిన ప్రవాహము తూర్పుకనుమలలోని 'తలకోన' ప్రాంతమున నీ కొండలు ఉత్తరమున నుండి తూర్పునకు మెలితిరుగుట వలన కలిగిన యొత్తిడి ఫలితమని చరిత్రకారు లాహింతురు. ఇటు సుత్తరమున కొండల ఎత్తు, 3,588' దక్షిణమున 3,800' జలపాతపు కొండ ఎత్తు 2,650' జలపాతము పడెడి ఎత్తు 80'. పాకాల-ధర్మవరమురైలుమార్గ మీచోట సముద్రమట్టము నకు 1800' నుండి 2000' వరకు వున్నది. ఇచట కొండకు పశ్చిమముగా దిగువునగల సమతల ప్రదేశమున సిద్ధేశ్వరాలయమున్నది. కొండపైగల ప్రప్రథమ జలపాత మగుటచే దీనికి 'తలకోన' జలపాతమనిరి.

కొండపైగల శ్రీవారి ఆలయమున కతిసమీపమునగల జలపాతములు రెండు. ఒకటి తూర్పునగల పాపవినాశనము, రెండవది 'అవాచాకోన'. దేవాలయమునకు నుత్తరముగా ప్రవహించెడిది పాపవినాశనము. రెండవది ఆగ్నేయముగాఁ బ్రయాణించును. ఇవి రెండును అనేక తీర్థ సమ్మిశ్రితముగటచే మిగుల ప్రశస్తి గన్నట్టివి.

**పాపవినాశనపు వంక :**

వాయవ్య నైఋతీ పల్లపు ప్రదేశముఁ బ్రవహించుచున్న నీ వంక కనేక చిన్న విటి వాయిలు గలవు. అందు వాయవ్యమున పసుపుతీర్థము, కుమారతీర్థము, రామకృష్ణతీర్థము, తుంబురుకోనలు ప్రసిద్ధి వహించినట్టివి. నైఋతీ దిశను జాబాలి, ఆకాశగంగ, పాప వినాశనము, ననకనందన తీర్థములువున్నవి. ఇందు అత్యంత ప్రాముఖ్యము వహించినవి తుంబురుకోన, ఆకాశగంగ, పాపవినాశనము అనుపేరుగల తీర్థములు.

**తుంబురుకోన :**

ఈ కోనకడకు మామండూరు రైల్వేస్టేషనునుండి నులువుగా ప్రయాణము చేయవచ్చును. ఈ జలపాతము మిగుల ఎత్తునుండి పడుచు నిట్టనిలువుగా పెద్ద ధారతో దిగువున కులుకును. అటనుండి నల్లరాతి బండలమీదుగా నీరు ప్రవహించును. నీరంతయు స్వచ్ఛముగా నుండును. చేపలు పరువురెత్తుచు కమనీయముగా దర్శనమొనఁగును. జలపాత సమీప ప్రదేశమునగల వృక్షనంపద మిగుల దట్టము. గంభీరము, మనోహర సౌందర్య స్ఫోరకము. దీనికొక యైతిహ్యమున్నది. అనేక మునిజన సంవాసితమైన దీ ప్రదేశము. పులులు తదితరములగు యదవి జంతువుల వేటాడుట కిది యనుకూలమగు స్థలము. ఇటనొక గుహకలదు. ఆగుహనుండి శ్రీవారి ఆలయమునకు మార్గము గలదని

కొందఱు చెప్పుదురు. ఇంతకంటె ముఖ్యమైన విషయమే మన 14 వ శతాబ్దమున విగ్రహ విధ్వంసకులగు ముసల్మానుల దండయాత్రా సందర్భమున, వారిని తప్పించుకొనుటకు శ్రీరంగమునుండి శ్రీరంగనాథుని యుత్సవమూర్తిని తిరుమలకు చేరవేయుచు మార్గమధ్యమున నిచ్చోట నా విగ్రహవాహకుఁడు విగ్రహముతో సీలోయలో పడెననియు, నట దైవవశమున నంతకుముందే మందిరము విర్మాణమై యుండెననియు, ఆ మంటపములో నీ శ్రీరంగనాథుఁడు తిరుమలకు చేరుటకుముందు కొంతకాల మిట పూజింపబడెనని చెప్పుదురు. దీనికి తార్కాణముగా ప్రవాహమధ్యమునగల నొక మంటప మీ యైతిహ్యమును ఋజువు పఱచుచు దర్శనమొనంగును.

ఆలయమునకు మూడుమైళ్ల దూరములో నీ పాననాళన జలపాత మున్నది. యాత్రికుని పాపములన్నియు నీ జలపాత స్నానము వశన మొనర్చునని విశ్వాసము. తిరుమలనంది శ్రీస్వామివారికి నిత్య తిరుమంజనార్థము జలమును సంగ్రహించుచుండెననియు, నాని ధత్తి తత్పరతను బరీక్షించుటకు శ్రీ వేంకటేశ్వరస్వామివారు వేటకాని రూపము నాతని గలిసి తన దాహము దీర్చ నాకలిక జలము నొసంగు మనియడిగిరట. కాని యాతఁడు తిరస్కరించుటచే నాగ్రహించి యొక బాణముతో కలికమునకు రంధ్రమొనర్చి యా జలమును పానము చేసె నట. ఇది యెఱుగని తిరుమలనంది, దేవాలయమునకేగి కలికములో జలము నిండుకొనియుండుట గాంచి విస్మితఁడయ్యెను. దానికితోడు అభిషిక్త గాత్రుఁడగు శ్రీవారును, నాతనిని మరింత యాశ్చర్యమగును గావించెను. తెల్లవారివంత తిరుమలనంది తీర్థగ్రహణార్థమై బయలుదేరుటలో నీ వేటకాని స్వరూపములోనున్న శ్రీవారాతని నెదుర్కొని, పాపవినాశతీర్థ సమపక్షమగు జలదారయొకటి యత్యంత సమీపమున నున్న దానిని జూపెనట. దానికై యా వేటకాడు తనకడ బాణమును వింటను సందించి నేలపైగొట్టి యా జలదారి యేర్పడినట్లు

చెప్పుదురు. ఇదియే 'అకాశగంగ'యను పేరుతో, బిలువబడుచున్నది. నాటినుండి తిరుమలనంది స్వామివారి నేవకై యాకాశగంగనే తెచ్చుచుండెను. ఐతిహ్య మీ రెండు జలధారలకు సంబంధించుటచే యాత్రికులు లిప్పనిలరిగా నీ రెంటియందును స్నానమొనర్తురు.

అవాచారి వంక :

ఇది యొక జలసంగమ స్థలము. ఈ వంక కాలిబాటకును మోటారు రోడ్డునకును తగులును. ఉత్తరదిశనుగల గోగర్భ వైకుంఠ తీర్థములనుండి దక్షిణమునకుగల శేష, సీతమ్మ తీర్థములనుండి జలమును గ్రహించును. భీమతీర్థము, అశ్వారూతీర్థము ఇవి తిరుపతివైపు గల దూరతీర్థముననున్న తీర్థములు. తలకోన కీశాస్వదిశగా పర్వత శ్రేణి వంపుకు వేంకటగిరి వైపునకు తిరిగిన యొత్తిడిచే ననేక జలధారి లేర్పడినవి. కొండకు తూర్పువైపున ననేక తీర్థములున్నవి. అయినను తూర్పు పడమరలగల తీర్థములన్నియు పాపవినాశమునుపేర, బరచుచున్నవి. ఇది "పాపదహనమితి"ను సర్థమిచ్చు 'వేంకట' శబ్దమున కన్వర్తమైయున్నది. ఈ విషయమును ప్రకటించుచు వనేక పురాణకథలు యాత్రికుని మనస్సు నాకర్షించును.

ఈ పవిత్ర తీర్థముల చరిత్ర ముగింప బోవుటకు ముందు వేంకటాచికి నమమగు పోలికలు కలిగిన అహోబిల పర్వత దేవాలయము మనము దృష్టికిఁ దెచ్చుకోవలెను.

ఈ అహోబిల పర్వతమున అనహజమైన వంపుకలిగి రెండుగా చీలిన ప్రదేశమును నేడు 'జ్వాలానరసింహ ప్రదేశ'మని బిలుచుచున్నారు. తిరుమలలో సేవిధముగా పాపవినాశ జలసాతము గలిగి యుండెనో నిట గూడ నొక కొండదార భవనాశీని నామములోనున్నది. దీనిని చేరగలుగుటకంత స్త్రోత సాధ్యము. పర్వత మీరువైపుల నిట్టి విలువుగా నుండి కొన్ని పడల యడుగుల లోతుండును. కాని దృశ్య

ములు మాత్ర మతి మనోహరము. ఇట్లానే యొక ప్రక్కన గల సహ  
కాలిబాట జ్వాలా నృసింహస్వామివారి ఆలయమునకుఁ జేర్చును.  
అచట నొకచల్లని నీటిపడియగూడ గలదు. బాగుగా కొండపైకినెక్కిన  
యట నొక యుక్కు స్తంభము గలదు. సంతానార్థమైవచ్చిన దంపతులు  
దీనినికొగిలింతురట. దీనిని యాత్రికులు పరమ పవిత్రమైన ప్రదేశ  
ముగా భావించురు. తూర్పుకనుమల ప్రాంతమంతయు నిట్టి విశేషము  
లతో నిండియున్నది.

ఈ తిరుమల పర్వతమున కనేక పేర్లున్నవి. శేషాచలము, గిరిదా  
చలము, వేంకటాచలము, నారాయణాద్రి, వృషభాద్రి, వృషాద్రి, అంజ  
నాద్రి అనునవి వానిలో కొన్ని ముఖ్యమైనవి. ఇందుకుగల ప్రతినామమున  
కొక ప్రత్యేకమగు నైతిహ్యమున్నది. నేటి ఆధునికల మతరహిత  
తత్వము ననుసరించి వీనికిగల ప్రామాణ్యము కొంతతగ్గిన తగ్గవచ్చును.  
అయినను స్థలవిశేషమును గుఱించి చెప్పవలసినపుడు కొంత దాని  
ప్రాచీనతను గుఱించియు చెప్పవలసినవచ్చును. క్రీ. శ. 15 వ శతాబ్దము  
నకు పూర్వ మీ పర్వతము 'వేంగడము' 'తిరువేంగడము' అన్న పద  
ములతోనే శాసనములలోని కెక్కుటను గమనింపవలసియున్నది.

## II తిరుమల శ్రీవారి ఆలయ ప్రదేశవర్ణనము

నేడు మూలమూర్తియు, ధృవమూర్తియు నగు శ్రీ వేంకటేశ్వర  
స్వామివారు నిలిచియున్న స్థలము తిరుమల కొండశిఖరమని యొక  
ప్రాచీనాభిప్రాయమున్నది. ప్రాచీన తమిళ కావ్యమగు 'శిలప్పదికారము'  
ను గ్రంథములో నీ విషయమిట్లు వ్రాయబడియున్నది.

“వేణ్డ మెన్నుమి ట్లాయర్వలయ్ ఇత్తుచ్చిమీమితై”

వేంకటాచలమనే ఎత్తైన కొండపై వసించిన స్వామి యనియర్థము.

ఈమూర్తి వ్యయంవ్యక్తమేగాని స్థావరమూర్తి మాత్రముకాదు.

కారణముచేతనే నీ స్వామిని 'ఉచ్చియిల్ నిన్దాన్' (కొండకొన నున్న

స్వామి) అని పేర్కొనిరి. స్వామివారి ప్రసాదముల కొలమానము నకును అనేక శతాబ్దములవరకు కూడ 'ఉచ్చియిల్-నిస్టాన్-కార్' అనియే పేర్కొనిరి. 13వ శతాబ్దము మధ్యభాగము వరకు నీ యభిప్రాయమే యనుసరింపబడినది. దేవాలయ పరిసరములు, స్థలపరిశీలనా పరిజ్ఞానము మెరుగుబడిన తరువాత, దేవాలయము పరిసరములకెంతో లోతైన ప్రదేశములో నున్నదనెడు భావము కల్గినది. ఈ భావము నానాటికి బలపడినది. పదునాలుగవ శతాబ్దమున నుత్సవమూర్తికి 'మలయ కునియ నిస్టాన్' అనుపేరుంచుట, ప్రసాదపు కొలమానము కూడ 'మలై కునియ నిస్టాన్-కార్' అని పేరుమార్పుట జరిగినది. కొండపైగల కొలమానమునకును దిగువున నున్న స్వామికి నుపయోగించెడి కొలమానమునకును భేదమున్నది. పూర్వాపరములందుంచబడిన పేళ్లలోగల అర్థములోని మార్పేమైన గలదేమో తెలియజాలము. దిగువున నున్న స్వామికి నుపయోగించెడి కొలమానమును 'ఆరుమోనిదేవన్' అనియు తరువాత 'చాళుక్య నారాయణన్ కార్' అనియు చెప్పిరి. 1354 వ సంవత్సరమునాటికి 'మలై కునియ నిస్టాన్' అను పేరు శాసనములలో గానవచ్చినప్పటికిని, దేవాలయ విమ్మతా పరిజ్ఞాన మప్పటికి రెండు శతాబ్దములకు ముందునుండి యే కలిగినదని యూహింపవచ్చును. దీనికి తార్కాణముగా పెరియనంబి శిష్యులకు 'మలై కునియ నిస్టాన్' అను గృహనామ ముండెడిది. తిరుమల శ్రీవారికిగల పేళ్లలో విడియొకటిగా మనము గుర్తింపవచ్చును. ఆశవందారు శిష్యులలో పెరియనంబి యొకరు. ఈతని జనన కాలము క్రీ. శ. 937 ప్రాంతముగా గుర్తించిరి. 'మలై కునియ నిస్టాన్' పేరుకూడ నుమారు 980 వ సంవత్సరము ప్రాంతములో పుట్టియుండనగును. ప్రాథమిక దేవాలయ నిర్మాణములో నీతడు భాగస్వామ్యము వహించియుండుననుట అనంగతము కాజాలదు. అప్పుడే దేవాలయ ప్రాముఖ్యతను బట్టి యీ స్వామి 'మలై కునియ నిస్టాన్' పేరుపొంది యుండుట నూహింపవచ్చును.



దేవాలయమున కుత్తరమున నీ కొండల యెత్తు 3,428'. లలో త్రికోణాకృతి గలిగియున్నది. దానికి కొంతమండు 'జాబాలి తీర్థము'న్నది దాని యెత్తు 3,177'. తూర్పున నీ కొండలు 2,250' నుండి 2,750', వరకు నెత్తు గలిగియున్నది. దక్షిణమున నీ కొండల యెత్తు 2,920', వరకు గలదు. వాయవ్య దిశనుగల నారాయణాద్రి ఎత్తు 3,820'. ఇదియే అన్నింటికంటె మిగుల యెత్తైన ప్రదేశము. ఈ అంతెలు తిరుమల శ్రీవారి దేవాలయ మెంతదిగువున గలదో స్పష్టపఱచుచు 'మల్లె కనీయనిష్ఠాన్' అను పేరునకెట్లు తగియున్నదో తెలుపును.

### III శ్రీవారి ఆలయ స్థల స్మృతులు

స్థల మాహాత్మ్యములు :

స్థల స్మృతులను గుఱించి తెలిసికొననిదే శ్రీవారి ఆలయ స్థల వర్ణనము పూర్తికాదు. ఇది సంగ్రహముగా నిట వివరింపబడుచున్నది. దక్షిణ భారతములోని అనేక పుణ్య స్థలములు మహమ్మదీయుల దురాక్రమణమునకు గుఱియై మిక్కిలి నాశమొనర్పబడినవి. కాని తిరుమల శ్రీవారి ఆలయమట్టిదురవస్థకు గుఱికాకుండుట స్వామివారి మాహాత్మ్యముగా మొదట పేర్కొన వలసియున్నది. తిరువార నీ ప్రదేశము సక్కు రహస్య స్థావరమును, కారణమగును. తనుకనే నిది మిక్కిలి భద్రతావహమయినది. హిందూ రాజుల పరస్పర విద్వేషా సూయలపై దేశ భవిష్యత్తు ఆధారపడి యున్నను దేశమునే రాజు పాలింపవచ్చినను శ్రీవారి ఆలయపురోభివృద్ధి యేవిధముగను నాటంక పఱుపబడలేదు. విజయమందిన ప్రతిరాజును దేవాలయ పురోన్నతి తనకోపినంత దానమిచ్చెడి వాడని శాసనాధారములచే తెలియ వచ్చును. తిరుమల శ్రీవారి ఆలయ ప్రాంతములు విదేశీమతాను యాయుల దాడులకు గుఱియయిన విధానము దాని వలన దేవాలయ పురోన్నతి కెట్టి విపత్తు వాటిల్లెనో యిది మనము తెలిసికొనవలసి యున్నది.

మొదటగా విదేశీదురాగతుల మన స్తత్వ పరిశీలనము నతి త్వరితముగా గ్రహించి వారికి వెనువెంటనే దేవాలయపు రాబడిలోని కొంత సొమ్మును వారి కర్పించుట యన్న విధానము విదేశీదుండగులకు పాలిచ్చు గోవు పొదుగును చేదించుట మంచిది కాదనెడి సూక్తిని దలపించినది. చిత్తూరు జిల్లాలోని ఈశాన్య దిశనుగల 'కాన్సుండి' జమీందారీ ప్రాంతమున ఈ తూర్పు కనుమలు ప్రవేశించి అవి యుత్తర దిశగా ప్రయాణించి, క్రమక్రమముగా దూర్పు దిశకు వంగి తిరుపతి వరకు ప్రయాణించును. ఇచట ఒక వరుస పొడవైన లోయగా చీలి ఉత్తరదిశగా 'కార్కంబాడి', 'మామండ్లూరు' గ్రామములగుండా కడపజిల్లాలోనికి పోవును. మామండ్లూరు లోయకు దూర్పున నీ కనుమలు మరల యొకసారి యున్నతని బడసి కాళహస్తి జమీందారీ ప్రాంతమునుండి నెల్లూరు జిల్లాలో ప్రవేశించువరకు నాగ్నేయదిశను బయనించును. ఈ కనుమల వరుస 'బాల్ ఘాట్', లేక మైసూరు ప్రాంతములను 'పేయన్ ఘాట్' తో వేరుపఱచును.

క్రీ.ప.నండి యీ కొండలపైకి చేరుటకనేక దారులున్నవి. వానిలో ముఖ్యమైనవి కల్లూరు, మొగిలి. శయనగుంట త్రోవలు. తూర్పుననున్న నాలుగవ త్రోవ 'కార్కంబాడి' త్రోవ. ఇది 18 వ శతాబ్దములో చరిత్రాత్మకముగా ప్రసిద్ధిగన్నట్టిది. భాకరాపేటకు పోవు 'నాగపట్ల' కొండ త్రోవకు గూడ కొంత ప్రాముఖ్యము కలదు. ఈ త్రోవలు విదేశీ దురాగతులకు కొంత వనతి సమకూర్చి పెట్టినవి. దామలచెఱువు త్రోవ, కార్కంబాడి త్రోవలు దురాక్రమణ దారులకు చంద్రగిరి తిరుపతులకు మార్గమీయనంతవరకు తిరుమల శ్రీవారి యాలయస్థితికెట్టి భంగముకలుగలేదని నిస్సంశయముగా చెప్పవచ్చును.

కల్లూరు త్రోవ దామలచెఱువు లోయగుండా చంద్రగిరి తాలూకాలో ప్రయాణించి కల్లూరు పాలియం పీఠేరు తాలూకాలను చేరును. మద్రాసు కడప రహదారి మార్గము ఈ త్రోవగుండా పోవును.

మొగిలి త్రోవ చిత్తూరు తాలూకాలో గలదు. దీనిలో నుండియే మద్రాసు—బెంగుళూరు రహదారి మార్గము బోవును. ఇది గల పర్వతము క్రమోన్నతము. గుడియాత్తం, పల్మరేరు రహదారి మార్గము గుండా శయనగుంట త్రోవ గలదు. ఇది మొగిలి త్రోవతో కలియును. ఇది నిట్టి నిలువుగా నెక్కపలియును. గుడియాత్తం తాలూకాకు పశ్చిమ సరిహద్దుగల 'నాయకనేరి' కొండ త్రోవగుండా బెంగుళూరు నకుగల పాత బాటకూడ చాల నిట్టినిలువుగా నెక్కపలినట్టిదే.

క్రీ. శ. 1310వ సంవత్సరములో దక్షిణభారతము పై మాలిక్ కాఫరు చేసిన దండయాత్ర రామేశ్వరమువరకు చిచ్చుపెట్టినది. ఈ మారణహోమములో తిరుమల, దాని పరిసర ప్రదేశములకు కొంత ముప్పు వాటిల్లినట్లు వినబోము. అంతేకాక చోళుల, పాండ్యుల, హోయసాళుల, విజయనగర రాజుల క్రమపాలనమును నెట్టి వైపరీత్యము తిరుమల ప్రాంతములకు సంభవించినదేదు. ఏమైనప్పటికిని, విజయనగరరాజ్యము క్రీ. శ. 1565 ప్రాంతములో తళ్లికోటయుద్ధానంతరము పరిస్థితులు కొంత ప్రమాద స్థాయిని చేరుకొన్నవి. బీజపూరు సుల్తానునకు ఢిల్లీ సుల్తానగు షాజహానునకు జరిగిన యొప్పందము ప్రకారము క్రీ. శ. 1636లో చంద్రగిరి గోల్కొండ నవాబులవశమైనది. ఈ ప్రాంతములకు తరువాత వచ్చిన సాహసిక విజేత శివాజీ గోల్కొండ నవాబుతో జరిగినయొక యొప్పందము ప్రకారము తన తమ్ముడైన వెంకాజీ తమ తండ్రి నుండి రాజ్యమును సంక్రమింపజేసికొని యనుభవించుచుండెను. ఈతడే కర్ణాట దేశముపై దండయాత్ర జరిపెను. క్రీ. శ. 1676లో నీయన కల్లూరు కనుమగుండా కర్ణాటమును ప్రవేశించెను. వెల్లూరు, అరణి, జింజీ, పట్టణములను పట్టుకొనెను, కాని తన సహచరుడైన గోల్కొండనవాబు పిలుపుపై నట నుండి తిరిగి పోవలసినవచ్చెను. క్రీ. శ. 1674వ సంవత్సరములో తనకుఠానే ప్రభువుగా ప్రకటించుకొని యీ విధమయిన దండయాత్ర

ములో నబాబుసోదరుడు 'అబ్దుల్ వహబ్' అను నాతఁడు దేవాలయపు రాబడిలో తనకును కొంతభాగమును కోరియుండెను. బ్రిటిషువారు ఈ సమయములో కడు జాగరూకులై ప్రవర్తించి 'యీ ప్రయత్నమును విఫలమొనర్చిరి. ఈతఁడు చంద్రగిరికోటను మొదట స్వాధీనముగావించుకొని బ్రిటిషువారిపై దెబ్బతీయుటకు తగిన అదనుకై నిరీక్షించుచుండెను. 'బుస్సీ' దొర హైదరాబాదుకు పోవుచు త్రోవలో తిరుపతిలో నాగెను. ఈతఁడు దేవాలయపు పాటదారుకడ బలవంతముగా నొక సంవత్సరపుటాయమును రాబట్టగల్గెను. ఈ కార్యక్రమములో నెల్లూరులోనున్న నజీబుల్లా, చంద్రగిరిలో అబ్దుల్ వహబ్ ఈయనకు పూర్తిగా సహాయపడిరి ఇది జరిగిన కాలము 1758 వ సంవత్సరము ఆక్టోబరునెల.

మహారాష్ట్రం సేనాని గోపాలరావు. కార్కంబాడిపద్దగల నైన్యమునకు ముఖ్యుడగు బాలాజీరావుచే అత్యవసరముగఁ బిలిపింపఁబడెను. ఈ నైన్యమును సదిపించువాఁడు నారాయణశాస్త్రి అను సేనాని. జూలై 1759వ సంవత్సరములో నీయన మరల తిరుమల దేవాలయమును స్వాధీనపఱచుకొనెను. ఇది 'పాలేగర్' సహాయముతో జరిగినది. దీని నెదుర్కొనుటకై బ్రిటిషువారు 900 సిపాయిలను 15 మంది యూరోపియను అధికారులను కొండపైకి పంపిరి. కాని 800 సిపాయిలలో కేవలము 80 మంది మాత్రమే కొండ నెక్కుటకునుపరిపఁబడిరి. వీరెనుబదిమంది కొండనెక్కి దేవాలయ ప్రాంగణమున నొకయుద్ధకాండను జరిపిన ఫలితముగా విరువై పులననేకులు హతులైరి. దానితో మరికొందఱు నైనికులు క్రింద నుండి పంపఁబడిరి. కాని వీరిలో గూడననేకులు కొండనెక్కుట కనుమఱింపబడరైరి. ఆకారణముచే వింగ్లీషువారు కోపోద్రిక్తులైరి. వారి సేనానియగు 'మేజర్ కాలిమండ్' కరకంబాడి గ్రామమును ముట్టడించి తగుల బెట్టించెను. నారాయణశాస్త్రికి వెనుకకు మఱియ

తప్పని స్థితిగలిగెను. దేవాలయమునకాంగ్లేయులు మరల వచ్చుటకు అంగీకారమయ్యెను. అర్కాటు నవాబుకు, ఫ్రెంచివారికి, ఇంగ్లీషు వారికి పరంపరగా ప్రతినిధిగా నప్పుడుండిన దొరై శ్రీనివాసాచారి మహమ్మదీయులకు కొండనెక్కుయవకాళము విరోధించుటయే పవిత్ర విధిగా తలంచినట్టివాడు.

క్రీ. శ. 1779 వ సంవత్సరములో మైసూరు యుద్ధము ప్రజ్వరిల్లి నప్పుడు ఉత్తరపు వైపు పులికాట్టు, దక్షిణపువైపు సాండిచ్చేరి వరకు గల ప్రదేశమును, వెల్లూరునకు చుట్టునుగల ప్రదేశమును హైదరు సర్వనాశనముగావించెను. ప్రయత్నము విరోధించుటకుగాను 'కొలోనెల్ బెయిలీ' అను నాతనిని గుంటూరునుండి కాళహస్తి, తిరు పతుల మీదుగాఁబంపఁబడెను. కాని కొలోనెల్ బెయిలీ ఈ శ్రోవ మిగుల ప్రమాదకరమని భావించెను. కనుకనే యాతఁడు తీరప్రాంతము గుండా పయనించెను. దానితో తిరుపతి, తిరుమలలు రెండు వినాశము నుండి తప్పింపబడినవి.

క్రీ. శ. 1781 లో జరిగిన 'షోళింగరు దండయాత్ర' అనంత రము, 1780-81 లో జరిగిన "వెల్లూరు ముట్టడి" కిఁబూర్వము కల్లూరు కనుమవద్ద హైదరు తానుగానుండి, వెల్లూరులోనున్న ఇంగ్లీషువారికి సరఫరాం వద్దగింపజేయుటకుగాను కార్వేటినగర, కాళహస్తి జమీం దారుల సహాయ సహకారములను బూర్తిగా పొందెను. దేవస్థానపు ప్రతి విధులుగూడ నీతనితో చేయికలిపిరి. ఈ కారణముగా తిరుమల తిరుపతి నగరము రెట్టిముట్టడి లేక సంరక్షింపబడెను. మహమ్మద్ అలీ సోదరుఁడు చంద్రగిరిని హైదరున కొనంగెను. క్రీ. శ. 1781 లో 'సర్ ఈర్ కూత్' చంద్రగిరిని తన సమీప ప్రదేశములోనుంచు కొనియు దాని నాతఁడు ముట్టడింప యత్నింపలేదు. అప్పటికి చంద్రగిరి 'అబ్దుల్ వహాబ్' స్వాధీనములో నుండెను. కాని దాని ప్రాముఖ్యము నీతడు విస్మరింపలేదు. 1782 వ సంవత్సరములో 'అబ్దుల్ వహాబ్'

నుండి చంద్రగిరి పట్టణమును విముక్తిగావించి యాతనిని శ్రీరంగ పట్టణమునకు బంధిగాఁబెను. ఈ హైదరు చిత్తురునకు సమీపమునగల 'వరసింగరాయనిపేట' కడ మరణించెను. నేటికిని ఈతని పమాధి అచ్చట గలదు. ఆతఁడు తన అనుచరులను తిరుమలపైకి ఎక్కించుటగాని, దేవాలయమును కొల్లగొట్టించుటగాని చేయకుండుట నిజముగా వింతవిషయము.

క్రీ. శ. 1791 లో లార్డుకారన్ వారిను తనంతటానుగా నై న్యము నడపి మూడవ మైసూరు యుద్ధములో టిప్పపైకి లంఘించి, మైసూరు పీఠభూమిని 'నాయకనేరు' కనుమద్వారా నాక్రమించునట్లు నటించి చివరి క్షణములో తన నై న్యమును మొగిలి కనుమగుండా నడిపించెను,

క్రీ. శ. 1801 జులై 31వ తేదీన కర్ణాట దేశమంతయు నింగ్లీషువారికి వశమయ్యెను. చిత్తురు జిల్లా ప్రతినిధులు మాత్రము వీరిని ప్రతికూలించుచుండిరి. ఆకారణముచే వీరు బ్రిటిషువారిచే నడపుల లోనికి తఱిమికొట్టబడిరి. వారుకోపోద్రిక్తులై తిరుపతి యాత్రికులను కొల్లగొట్టసాగిరి. అప్పుడు ఇంగ్లీషువారు తిరుపతి పోయేడి యాత్రికుల సంరక్షణ నిమిత్తమై బాటలన్నియును నై న్యముచే కాపుదల చేయించుటకు నుత్తర్యునొసగిరి. తిరుగబడినవారిపై యుద్ధనేరమును మోపి శిక్షించుచుండిరి.

1801వ సంవత్సరములోనే తిరుమల దేవాలయము పూర్తిగా నింగ్లీషువారి ప్రత్యక్షపాలనములోనికి వచ్చెను. ఆకాలములోని శ్రీవారి ప్రసాదముల జాపితాను గమనించినచో నాటి ప్రసాదముల పరిమాణ మెంత తగ్గింప బడినదో తెలియగలదు.

తిరుమల దేవాలయ పవిత్రత, వర్వతముయొక్క పావిత్ర్యము, ఇటు మహమ్మదీయులచేతను, నటు నింగ్లీషువారిచేతను, తమకు మిక్కిలి సమీపములోనుండియు, నతిస్వల్ప సమయములోనే తమ

నేనలనుఱికింపగల సమర్థులయ్యును. సరిసమానముగా గౌరవింపబడిన వని చెప్పబడే ప్రక్రమానుగతమగు చారిత్రకకారణములను శ్రవణగించుట లోని ముఖ్యమగునుద్దేశము. ఈ వేంకటగిరి స్థలస్మృతులు స్థలపురాణములు తిరుమలకు సంబంధించిమాత్రమే కాననగును. పురాణములన్నింటిలోను చెప్పబడిన వింధ్యకు దక్షిణమువగల ప్రదేశములోనిదియును. దక్షిణభారతములోనికెల్లను అపవిత్రతా గుణమును బోగొట్టిపవిత్రతను పెంచెడి యేకైక ప్రదేశముగా నీ వేంకటాద్రియెల్లు పేరుగడించెనో దీనివలన మనము చక్కగా నూహణేయవీలుగలుగును.

ఈ బాహ్యచరిత్రతోపాటు దీనియాంతర చరిత్రను మనము కొంత నెఱుంగుటలో విధిక్షీణము చూపరాదు. క్రమానుగతమయిన సంప్రదాయ సిద్ధమగు పర్వత పావిత్ర్యము, పర్వతముపై వెలసిన శ్రీవారి ఆలయ పరిరక్షణము తప్పనిసరిగా నెరవేర్చుటకు యేడాదికి రెండు లక్షల రూపాయల చొప్పున చెల్లింపవలసియుండెను. ప్రాచీన కాలము నుండి వచ్చుచున్న ప్రాజాపత్య మంతరించుటతో నార్కాటు నవాబు దేవాలయపు రాబడిని స్వీకరించుటకై ప్రత్యేకముగా నొక ప్రతినిధిని నియామకము చేయవలసి వచ్చెను. స్థానికసభవారి యునికి, మనకు 19వ మార్చి 1684వ సంవత్సరములో శ్రీశివరాజ రామచంద్ర యాద మాతర దిబీర్వా, తిమ్మనయ్యంగారలు శ్రీవారికి బంగారపు కంటెను సమర్పించిన విషయము తెలుగులో వ్రాయబడి కాసనములో మనకు కన్పించును. క్రీ. శ. 1688వ సంవత్సరములో శ్రీరంగరాజమహారాయలు పరిపాలకుడుగా మన్నప్పడు మరియొక కాసనమున్నది. ఇది దేశభాషయగు తెలుగులో లిఖింపబడిన కాసనము. దక్షిణ భారత చరిత్రవలన 1686వ సంవత్సరములో షాజహానుకు, ఖీజపూరు సుల్తానునకు మధ్య జరిగిన యొప్పందముననుసరించి గోల్కొండ, ఖీజపూరు రాజ్యములు మిక్కిలి స్వతంత్రములై ఆకారణమున 1656 వ సంవత్సరములో ఖీజపూరునకు 'వెల్లూరు', గోల్కొండకు

'చంద్రగిరి' పట్టణములు వశమయ్యెను. 1684 మార్చి 16వ తేదీన వ్రాయబడిన కాననములో ఆలయ నిర్వాకులైన 'స్థానిక నభవారు' దేశపాలకునెవ్వరిని బేర్కొనలేదు. ఆకారణముచే వీరు గోల్కొండ ముల్తానును రాజుగా గుర్తింపకుండిరను విషయమును, స్పష్టమగుచున్నది.

క్రీ. శ. 1724 వ సంవత్సరములో హైదరాబాదు నిజాముగా 'అసిఫ్ ఖా' నిర్దోక్తుకొన్న తరువాత కర్ణాటకమునకు 'దావురు ఖాను' నవాబుగా నియమింపబడెను. ఆకారణముచే తిరుపతి, శ్రీవారి ఆలయములు దావుద్ ఖాను పరిధిలోనికి వచ్చెను. బహుళ, ఈనాటి నుండియే తిరుమల శ్రీవారి ఆలయ పవిత్ర పరి రక్షణార్థము, ఆభార్యత స్వీకరించినందులకుగాను నవాబునకు రెండురక్షల ద్రవ్యమీయ వలసి వచ్చియుండును ఇట్లు యొప్పందము కలిగియుండుటచే తిరుమల దేవాలయమునకు నాటినుండి వచ్చిన యువద్రవములు లేవనిచెప్ప వచ్చును. ఈ రాబడి విషయమును మనము క్రీ. శ. 1753 లో 'మహమ్మద్ కమార్' అను నాతడు శ్రీవారి ఆలయమును కొల్ల గొట్టటకురాగా వ్రిటిపువారు కొంతనై న్యమును వాని నెదుర్కొనుటకుఁ బిరి. ఇరువైపుల అనేకులు విహతులైరి. చివరకు నవాబునకు వ్రిటిపువారికి జరిగిన యోడంబడికలో నవాబున కొసంగెడు ద్రవ్యము మొత్తము వ్రిటిపువారికి చెందునట్లు ఏర్పాటు జరిగెను.

ఇంతింత పెద్ద పెద్ద మొత్తములేవిధముగా సమకూర్చబడెడివో ఇప్పుడు తెలిసికొనవలసి యున్నది. దేవాలయ నిర్వహణమునకు నియమింపబడిన ప్రతినిధి ఒక వధకము నేర్పాటుచేసి, తన ఆలయమునకు చేయు సేవలకుగాను మరికొంత ధనము నేర్పాటుచేసుకొనవలసిన వాడయ్యెను. దేవాలయమునకు వచ్చుయాత్రికులపై పన్నువిధింపబడెను. స్వామిపుష్కరిణిలోను, అగ్వారుత్థిరమందును స్నాన మొనర్చెడి ప్రతియాత్రికుఁడును సనాతన సంప్రదాయము ప్రకారము కొన్ని



మంత్రములుచ్చరింప వలసియుండును. అవి వేద విదులగు బ్రాహ్మణులు నిర్వర్తింతురు. ఇట్టి వ్యవహారము జరుపుటను కొలుకిచ్చి కొంతధనము రాబట్టెను. తలసీలాలు సమర్పించుచోటయు యాత్రికుడు పన్నుధరింపవలసిన వాడయ్యెను. కర్పూరము వెలిగించుటకు (హారతి) ఒకరూపాయ, శ్రీవారి అర్చనకు ఏడు రూపాయలు రుసుము విధింపబడెను. ఇదే విధముగా ప్రతి పూజా కార్యక్రమమునందును యాత్రికుడు లేక ఆ యుత్సవమును, పూజాదులను నిర్వర్తించు యజమానుడు కొంతరుసుము చెల్లించు కట్టుదిట్టము జరిగెను. ఒక ఆభరణము గాని, ఒక వస్త్రముగాని శ్రీవారికి భక్తుడు సమర్పింపనెంచుచో అది శ్రీవారికి కాశ్యత ధారణమునకై అవిస్తువునకు సమమగు మూల్యమును రుసుముగా చెల్లించు నియమములు పఠింపబడెను. యాత్రికులు ఎవరై నను శ్రీవారికి భోగము చేయింప దలంచినచో ఆ ప్రసాదము విలువతో సమమగు మూల్యము రుసుముగా ఆలయప్రతినిధికి చెల్లింపవలసియుండెను. 1750 సంవత్సరమునకు పూర్వపు శతాబ్దములలో శాసనములందు 'అకాశగంగ' పాపవినాశ తీర్థములు దప్పయే యితర పవిత్ర తీర్థముల ప్రసక్తియు గానరాదు. ఆ తరువాత అనేక పవిత్రతీర్థములు వెలయుటతోబాటు వాని పావిత్ర్యమును స్థిరీకరించు పురాణగాథలును వెలసినవి.

గోగర్భ తీర్థ సమీపమున నొక 'గుండ్రాయి' గలదు. అది క్షేత్రపాలకుఁడనియు చెప్పుట కలదు దీని విషయమై యెట్టి శాసనస్థ సమాచారములేదు. ఇది వివాదవిషయ పరిష్కారములకు పరమ పవిత్ర స్థలముగా రూపొందింపబడినది. ఈ ప్రదేశమునందు వివాదగ్రస్తలైనవారు ఇరువంకలవారు నత్తురు. పెద్ద కర్పూరపు ముద్దను వెలిగింతురు. ఆ హారతి ఎదుట నిలబడి నిజము చెప్పినట్లుగా నొట్టుపెట్టుకొనుట యిది కార్యక్రమము. దీనికై కొంత రుసుమును దేవస్థానమువారికి చెల్లింపవలసియుండును, ఇట్టి విషయములకు

శాస్త్ర మర్యాదగాని, సంప్రదాయముగాని, నైతిక విలువల నిర్ణయాను శీలనముగాని లేదు. ఇదియొక బలవంతపు బ్రాహ్మజాత్యమువంటిది. మిక్కిలి అసమంజసము, అసంబద్ధమగు విధానము. దేవాలయపుఁ బ్రతినిధికి, నవాబునకు, కొందఱు పరిచారకులకు రుసుమును సమ కూర్చి పెట్టునట్టియొక కార్యక్రమము.

1801వ సంవత్సరములో నీ శ్రీవారి ఆలయపు నిర్వహణబాధ్యత ప్రత్యక్షముగా నింగ్లాండులోని 'కోర్టు ఆఫ్ డైరెక్టర్సు' చేతులకు చేరువరకు కూడ నీవిధమయిన అసమంజసపుఁ బద్ధతి కొనసాగుచునేయుండెడిది.

అయిన నిందుమేలు ఏమన, ప్రతినిధి నియామకము. కొలుదారు పద్ధతి రూపుమాపబడెను. ఆలయము ఇంగ్లీషువారి ప్రత్యక్షపాలనము క్రిందకు వచ్చెను. మార్పు జరిగినట్లు 1831వ సంవత్సరమునాటి 'ఏషియాటిక్ జర్నల్'లో ప్రకటింపబడెను. 1804వ సంవత్సరము నుండి 1843వ సంవత్సరము వరకు అనగా సుమారు 40 సంవత్సరముల కాలము శ్రీవాణి ఆలయ నిర్వహణము ఇంగ్లీషువారి ప్రత్యక్ష పాలనములో నుండి ఆ తరువాత వీరికంటె పేరాన కలిగి, యంత వరకు మనమూహింపని, తెలియని 'మహాంతు'ల చేతిలోనికి చేరినది. తరువాత ఈ మహాంతుల స్థానములో తిరుపతి దేవస్థానము కమిటీ ఏర్పడినది. వీరు ప్రాత పద్ధతులకు పునరుద్ధరణము కొనసాగించుటతోబాటు మరికొన్ని అదనపు రుసుములను ప్రవేశపెట్టి దేవస్థానపు టాదాయమును పెంచుటకు దోహదకారులైరి.

1వ ఆద్యాయము పరిసమాప్తము.

## 2-వ అధ్యాయము

### 1 శ్రీ వేంకటాచల పావిత్ర్యము

#### తిరుమల శ్రీవారి ప్రాచీనత

మొదటి అధ్యాయములో తిరుమల పర్వతము, అందున్న శ్రీవారి ఆలయ సంరక్షణము. వివిధ దశలలో ముఖ్యముగా మహమ్మదీయుల దండయాత్రల కాలములో నెట్లు కొనసాగినది, ఆ తరువాత ఆలయ నిర్వహణక్రమము ఈస్టిండియా కంపెనీ, మహంతులు, దేవస్థానపు బ్రాహ్మణ బోర్డు వారు గల సమయములలో నెట్లు జరిగినదో స్థానీయుల కన్యాయముగా వివరింపబడినది.

ఈ అధ్యాయములో శ్రీ వేంకటాచల పావిత్ర్య మే కాలము, నుండి గ్రంథములు, శాసనములలోని తెక్కివదను విషయమును గుఱించి, దేవాలయపు టునిక కాలమును గుఱించి వివరింపబడనున్నది.

మనము ముఖ్యముగా తెలిసికొనవలసినది చారిత్రకాధార సహిత మయిన ప్రాచీనతను గుఱించి యన్న విషయము మఱువరాదు. ఏలనన, చారిత్రక సంబంధములేని పురాణములనేకములీ పర్వతమునకు ప్రాచీనతను ఎంతో పూర్వమునుండి లెక్కగట్టియున్నవి.

ముందుగానీ యితహాస ప్రసక్తివి ఒకదాని వెనుక నొకటి పరి శీలంతము.

1. గతించిన కృతయుగములో పృథ్వీసురుఁడను రాక్షసుఁ డొకఁడుండెను. ఆతఁడీ పర్వతముపై వసించెను. తుంబురుకొన తీర్థ తీర్థమున గొప్పతివమాచరించినవాఁడయ్యెను. ఆతని తపమునకు శ్రీ మహావిష్ణువు మెచ్చుకొని దర్శనమొసఁగెను. విష్ణువు వరహా లీఁడలఁచి

యాతని కోరిక నెఱుంగఁగోరెను. తన కెట్టివరము లీవలసిన పని లేదని ద్వంద్వ యుద్ధములో నెవ్వ రెట్టి శక్తిమంతులో తెలియుట యే లక్ష్యమని యారక్కసి యుద్ధమున కాహ్వానించెను. చివరకు శ్రీ మహావిష్ణువు సుదర్శనముతో నా వృషభుని సంహరించెను. ■ రాక్షసుని యంతిమ కోరిక ప్రకారము నాటి నుండి యీ పర్వతము వృషభాద్రియని పిలువబడుచుండెను ఈ కథకు బ్రహ్మాండ పురాణము ఆధారముగానున్నది.

2. శ్రేతాయుగములో పంపా సరోవరతీరమున (నేటి బిల్లారి జిల్లాలోని హంపి) అంజనాదేవియను నామెవసించెను. ఆమెకు సంతతి లేకుండుటచే వాయుదేవుని గుఱించి దొడ్డతపమొనర్చెను. ఆ తపమీ పర్వతముపైనుండి చేయుట కారణముగా వాయుదేవుఁడు ప్రత్యక్షమయి పుత్రత్వమనుగ్రహించెను. ■ కారణముచే నీ పర్వతము. అంజనాద్రి. అంజనాచలము అని పేళ్లు గలిగి యుండెను.

3. ద్వాపరయుగమున శ్రీ మహావిష్ణువు శ్రీ మహాలక్ష్మితో నేకాంతమున నుండెను. వాయుదేవుఁడెవ్వని యనుజ్ఞ లేకయేవారి యేకాంతమునకు భంగము గల్గింప యత్నించెను. కాని ఆ సమయమున నాదిశేషుఁడు నిత్యుదై ఆతి జాగరూకతతో యంతఃపురమును రక్షింపు చుండెను. వాయువును శేషుఁడడ్డగించెను. దాని ఫలితముగా గొప్ప సంక్షోభముఘటెల్లెను. ఈ సంక్షోభమును కడకు శ్రీ మహావిష్ణువుకూడ నైరింపజాలఁడయ్యెను. వారిరువుఁడు తమలో నెవడు శౌర్యవంతుఁడో తేల్చుకొననిశ్చయించిరి. అదిశేషుఁడు మేరుపర్వతమును జుట్టి పూర్తిగా దానినావరించెను. 'సహేంద్రదిక్షకుని' వలె మేరువుతోనున్న అది శేషుని పెకల్చి సమర్థమగు సతిభయంకరమగు వాయువును వీచసాగెను. దానితో ముల్లోకములువడకెను. ముల్లోకవాసు లాదిశేషుని, వాయువును సమీపించి వారి యల్పానల్ప పరిక్ష జనసామాన్యమునకు సంక్షోభ కారణమయ్యెనని నచ్చ జెప్పిరి. ఈ యనన్య పరిణామ నిరోధమునకై

వాయుదేవునిచే వీసబడిన గారి యుద్ధతము కొంత తగ్గునట్లు, అది శేషుని వేయి తలలందొక తల కొంత సమయము మేరు పర్వతమున తప్పకొనునట్లు నంది చేసిరి. ఆకారముచే మేరువులోని కొంత భాగము ప్రచండ మారుతముచే విసరబడెను. ఆ భాగమే భూమిపై బడిన 'తిరుపతి కొండ'. కనుకనేయిది శేషాచలమయ్యెనని ఐతిహ్యము.

4. కలియుగములో శ్రీకాళహస్తియందు పురందరసోమయాజి అను బ్రాహ్మణుడు వివసించుచుండెను. ఆతఁడు పవిత్రవంతుఁడు వేదవేదాంగవిదుఁడు. అతని యతివేల తపః ఫలితముగా పుత్రుఁడొకఁడుద్భవించెను. ఆతనికి మాధవుఁడను పేరుండెను. తండ్రివలనే యీతఁడును సాంగవేదాధ్యయన సంపన్నుఁడు. కాని అమిత గర్వదోష దూషితుఁడు. ఆతఁడొక చండాల స్త్రీని కామించెను. అంతేకాక అనేక దురభ్యాసములకలవాటుపడి యుండెను. కృష్ణాతీరమునకు చేరి చండాలాంగనతో యదేచ్ఛామాత్ర విహారుడై పదిరెండు సంవత్సరములనుభవించెను. బ్రాహ్మణ ధర్మమును వీడెను. అంత నాచండాల స్త్రీ మరణించెను. దానితో నీతఁడు విరక్తుఁడయ్యెను. సమయముననే కొందరు క్షత్రియులు తిరుమలలో శ్రీవారిని దర్శింప యాత్ర కేగుచుండిరి. వారిసీబాపడనుపరించెను. తిరుమలకేగి శ్రీవారిని దర్శింప వారియెదుట నిలచెను. చాని నుండి భరింపరాని పాపపంకిలము వెల్వడెను. అంతలో నొక యగ్నిచే నాదేహము అవరింపబడి ఆతని పాపములనుదహించెను. కాన నీ కొండకు వేంకటాచలమును ప్రకస్తి గలిగెను. ఈ మాధవుడు జన్మ విముక్తి గల్గి యనంతర జన్మములో చోళరాజునకు బుట్టి తొండమండలమునేలు రాజుగా నగునట్లు శ్రీవారి యనుగ్రహము బడసెను. ఇది వామన పురాణ మాధారముగా నున్న యైతిహ్యము.

ఇతిహాసములకు తోడు మఱియొక పురాణకథ యున్నది. అందు శ్రీ వేంకటేశ్వరస్వామివారు 28 మహాయుగములకు పూర్వ

మందున్న కలియుగములో నావిర్భవించినట్లుగలదు. పురాణముల ననుసరించి ఒక మహాయుగకాల పరిమితి 43,20,000 సంవత్సరములు. దీని ప్రకారము తిరుమలకు శ్రీవారు వేంచేసి  $28 \times 43,20,000$  సంవత్సరములు గడిచినవి. 1,19,960,000 మానవ సంవత్సరములకిది సమమగునట్టిది. ఈ విషయము వరాహ, వామన, భవిష్యోత్తర, బ్రహ్మ, బ్రహ్మాండ, పద్మపురాణములలోగలదు.

## 2. శ్రీ మహావిష్ణువు

వేంకటాచలమునకు వచ్చిన హేతువు.

త్రిమూర్తులైన బ్రహ్మ విష్ణు మహేశ్వరులు లెన్నిదమున తమ తమ విధులను నిర్వర్తించుచుండిరో నెఱుంగగోరి భృగుమహర్షి మొదటగా బ్రహ్మమహేశ్వరులను విచారించి తుదకు విష్ణువుకడ కేతెంచెను. ■ సమయమున శ్రీ మహావిష్ణువు మహాలక్ష్మితో వినోదించుచుండుట చూచెను. తన విధియగు సకలలోక సంరక్షణమును నిత్య జాగరూకుడై వహించుటను విడచి క్రీడా వినోదియైయుండుట నా భృగువు సహింప లేదయ్యెను. అతఁడు కుపితుడై వెంటనే లక్ష్మీదేవి వివాహమగు శ్రీహరి వక్షమును కాలితోడెన్నెను. భక్తుని యాతురతను, తన్నుఁదన్నుటచే నాతని పాదమునకెంత నొప్పి కల్గెనో విచారించుట శ్రీహరికిఁ గర్తవ్యమయ్యెను. ఆ యోదార్పునుజూచి లక్ష్మీదేవికిఁ గన్నెఱ్ఱమయ్యెను. శిషింపఁపలసిన తావున రక్షింపఁబూనుట, శాంతింపఁజేయ బూనుట నీమెకు సహింపరాని వయ్యెను. లక్ష్మీదేవి మహావిష్ణువునుబిడి వైకుంఠమునుండి భువికిరాగా నాయనయు వైకుంఠమును విడిచి భువికిఁ జనెను. శ్రీ మహావిష్ణువు తనకు వసింపఁదగిన స్థానమును తిరుమలగా నిశ్చయించుకొని యా ప్రదేశమున వసింప సాగెను. ఒక దినమున కాక తాళీయముగా నొక సుందరకన్యకామణిని

గాంచి యామె వద్దోద్యవగా నిశ్చయించుకొని దానామెను పవాహ మాద నెంచు కోర్కెను నామెకుఁదెల్పెను. ఆమె తిరుమలకు సమీప మునగల నారాయణ ధనమును బాలించు నాకాశరాజునకుఁ బెంపుదు కూతురు. ఇనుమఁజియు ధనములేని యా శ్రీహరి తన వివాహ నిమిత్తమై దనాధిపతియగు కుబేరునికడ నప్పుగా ధనమును గొనవలసి వచ్చెను. కలియుగాంతమువరకు తాను సంపాదించిన ధనమును క్రమముగా నప్పునకుఁ గట్టుదునని కట్టడి చేసికొనెను. ఇప్పటికి నీయైతిహ్యమీవిధముననే కొనసాగుచున్నట్లు స్థానికులు చెప్పుదురు

కలియుగాదిన శ్రీవేంకటేశ్వరస్వామివారికి ప్రప్రథమముగా నీ ప్రాంతములోని తొండమండలమునేరెడి ప్రభువగు తొండమాను చక్రవర్తి దేవాలయమును నిర్మించినట్లు ఇతిహాసముచెప్పును. చారిత్ర కుల యూహననుసరించి శంజాపూరునేలిన ప్రప్రథమ చోళచక్రవర్తి కరికాలచోళునకు నాగరాజితో వివాహఫలితముగా 'అదోందుఁడ' ను కుమారుడు కలిగెను. అతడే తొండమండల నగరనిర్మాణము చేపట్టుటచే నాయన తొండమానుచక్రవర్తిగా ప్రసిద్ధి కెక్కిెను. పూర్వమున శ్రీవారి విగ్రహము పుట్టచేఁగప్పబడి యుండెను. ఈ రాజుగోవులు పసులకావరులచేఁ దోలుకొనిరాబడి యీ పుట్టపై నెక్కి పాలు విదికి వట్టిపోయిన పొదుగులతో తిరిగి రాజసాధము చేరెడివి. ఈవ్యవహారము తెలిసినంత పుట్ట క్రవ్యంప నందున్నస్వామి బయటవడెను. బ్రహ్మాండ పురాణములోనున్న నీ గాథనుఁ బురస్కరించుకొని శ్రీవారియునికి క్రీ. శ. మొదటి శతాబ్దములోనున్న యీకరికాలచోళుని కాలములో కనుగొనబడినట్లు నిర్ణయింపవగును. ఉత్తర ఆర్కాటు గజటిర్ (1894) లో దీనికి విరుద్ధముగా మరియొక విషయమున్నది. దీనిలో అలయమందుగల నొక పుస్తకములో మానుగతమయిన రాజనామ ములు, వారొసంగిన దానవివరములు వ్రాయబడినట్లు గలదు. దానిలో మొదట పేరుగా పరీక్షిన్మహారాజు పేరున్నది. ఈ మహారాజు శ్రీవారి

అందువులోని ప్రాకారపు గోడలను, నాయనకుమారుడు జనమే జమ మహారాజు వెలుసలి ప్రాకారములను నిర్మాణము గావించినట్లు, చాల శతాబ్దములకు తరువాత శ్రీవిక్రమార్క చక్రవర్తి అనేక అభివృద్ధి కార్యక్రమములను చేపట్టినట్లు గలదు. ఇది యెంత సంబద్ధమో శాసనకర్తలు విచారింపవలసి యున్నది. ఐతిహ్యము మాత్రము చోళరాజగు కరికాలని కుమారుడగు తొండమండల చక్రవర్తియే దేవాలయ నిర్మాణముగావించినట్లు నిర్ణయించుచున్నది.

శ్రీ వేంకటాద్రివార్ అను నొక శ్రీవారి అర్చకస్వామిచే రచితమగు శ్రీ వేంకటాచలమాహాత్యమను గ్రంథము తాటియాకులపై నున్నది. 1491 వ సంవత్సరములో వెలికి తీయబడినది. దీనిలో శ్రీవారికి వంబండించిన పెక్కు కథలున్నవి ఇదినాడు శ్రీవారి ఆలయములో భక్తుల కొఱకును, దేవతా ప్రీతికొఱకును పారాయణము చేయ బడుచునుండెడిది. 16 వ శతాబ్దము మధ్యకాలము నాటికి యాచారమునకేలనో స్వస్తి చెప్పబడెను. ఈ సంకలనములో నేమేమి కథలు గాథలు గుడిగ్రుచ్చబడి యుండెనో మనము తెలియుట కెట్టియారాములునులేవు. కాలక్రమమున పురాణములలోని కథలు, గాథలు ఎట్టి మార్పులకు లోనయి యున్నవియో మనకు తెలియని విషయముకాదు. అయినను నీ విషయమిట్లుంచి మనమనలు విషయమునకు వత్తము. కుబేరునకు చట్టబద్ధమయిన ప్రతినిధులుగా శ్రీవారి ద్రవ్య సంగ్రహణమునకు ఈస్టిండియా కంపెనీవారిచే మహాంతులు వియమింపబడిన యనంతర కథ మరికొంత మిక్కిలి చమత్కారముగా సాగినది. మహాంతులు నిజమునకు పరిపాలనాధికార మణుమాత్రములేనివారు. శ్రీవారన్ననో తామొనర్చిన యప్పులు తీర్చెడి విధి నిర్వహణములో నిమగ్నులయిరి. ఈ కథకు మరింత బిరుదుముగానుండెడి మరియొక యువ కథను నైతము జోడించుటకు వెనుదీయలేదు. 1500 సంవత్సరములో కొండకు వచ్చినట్లుగా నూహింపబడుచున్న 'హత్తిరాంబావాడీ' అను



నాతఁడు శ్రీవారితో పాచికలాడుట, ప్రతినిజయమును శ్రీవారు కోల్పోయి  
ఆ విజయమును బావాజీకే సమకూర్చి పెట్టుట, జరిగెను. మొదటి  
పందెములో శ్రీవారు ఆలయమునే పణముగాఁబెట్టిరి పలితము-ఓటమి.  
పందెమునకు పణమొడ్డుట కితరములగు ధనమెద్దియును లేనికారణమున  
తన్నొడ్డుకొని, యిందును సందవిించిన యోటమితో బావాజీకి శ్రీవారే  
పరిచారకులైరి. ఈ కారణమును బురస్కరించుకొనియే 1843 వ  
సంవత్సరములో వీ స్టిండియా కంపెనీవారు శీవారిని, ఆలయమును,  
దానికి సంబంధించిన స్వస్థనంపత్తిని 'హత్తీరాంజీ' శిష్యులలో నొక  
రగు 'శివదాస్ జీ' కి వప్పగింతపెట్టిరి. బాకీదారుని, నిర్వదారుని  
స్థితులు పరస్పరము మార్పునకు లోనయ్యెను.

బహుశః ఈ కథకు ప్రసథమమున శ్రీవేంకటాచలమాహాత్మ్యము  
ప్రచురింపబడినపుడు స్థానము లభించి యుండవగును. దేశవ్యాప్తముగా  
వీ గ్రంథము తెలుగు, సంస్కృత, హిందీ భాషలలో ప్రచురింపబడి  
అనేక పునర్ముద్రణములనగుడ బొంది విస్తృత ప్రాప్తి గన్నట్టి  
గ్రంథము. అన్ని గ్రంథములలోను పై కథయున్నది. అంతేకాదు.  
వీనిలో నున్నయొక చిత్రములో శ్రీవారు హత్తీరాంజీతో పాచికలాడు  
చున్నట్లున్నది ఈ గ్రంథ ప్రచురణమునకు, చిత్ర ప్రచురణమునకు  
పరిష్కర్తగా నొక ప్రఖ్యాత సంస్కృత పండితుఁడు తనపేరు నుపయో  
గించుకొనుట కనుమతి నొసంగియుండెను.

తాటాకు ప్రతులలోని మరియితర ప్రాచీన పత్రముల సత్యా  
సత్యముల నెఱుంగుట మనకు మరిరెండు విధానములు దృష్టికి వచ్చి  
నవి. అందులో నొకటి ఉత్తర ఆర్కాటు గజిటీరు. (పేజీ.  
325) ఇది అతిప్రాచీన మయిన తాటియాకుల పుస్తకము. ఇది  
చంద్రగిరిలోని గ్రామాధికారి అదీనములో నుండెను. దానిలో చంద్రగిరి  
కోట మొదటగా నారాయణవన ప్రభువులలో నొకరగు ఇమ్మడి నరసింగ  
యాదవరాయలు (1999 క్రీ. శ.) విరూఢముగావించినట్లున్నది. ఆయన

తిరుమల శ్రీవారి దర్శనార్థమై వయనించి తన కోర్కెపలించుటతో శ్రీశేషాచల పర్వతమునకు సమానాంతరముగానున్న కొండపై ప్రాసాద నిర్మాణమును ప్రారంభించెనట. 'కాళ్ళు' అను దొర ఈ గజిటీరు సంగ్రహకారుడు. ఈతఁడీవిషయమునుగూర్చి చెప్పుచు 'అద్దకొండ' కొండవీడ నేటికిని ఈ ప్రాసాద శిథిలములు కనులకు బూర్వ స్మృతులు గల్గించును అని వ్రాసెను. ఈతఁడే దీనికి సంబంధించిన మరియొక కథ నిట్లు చెప్పెను. ఒక గరుడపక్షి మాంసపుముక్కయని భ్రమించి రాజుగారి తలపాగను ముక్కున గఱచుకొని చంద్రగిరిపై పడవేసెను. రాజు దీనిని శుభశకునముగా భావించెను. అక్కడనే కోటనిర్మాణము గావించి యొక పట్టణమును నూతనముగా నెలకొల్పెను. తిరుమలలో నున్న శాసనములారాదముగా నీ కథలో కొంత సత్యమున్నది.

శ్రీరంగనాథయాదవరాయలు దక్షిణమునుండివచ్చిన మహమ్మదీయులగు 'మాలిక్ కాఫరు' 'మహమ్మద్ తుగ్లక్' దండయాత్రల నతి కష్టముతో నెదిర్చెను. తదనంతరము తన యుద్ధ సీతి తంత్రము సంతయును తిరుమలలోనుంచ నిశ్చయించి క్రీ. శ. 1359 వ సంవత్సరములో నచట ప్రాసాదములు నిర్మాణముగావించెను. చంద్రగిరి పట్టణ నిర్మాణము, కోటనిర్మాణము మొదలయినవి సాశువ నరసింగ దేవ రాయలవి గాని నారాయణవన ప్రభువులలో నొకరగు ఇమ్మడి నరసింగరాయల పనిగాదు. సాశువ నరసింగ యాదవరాయని శాత యగు మంగి దేవమహారాజు తన రాజధానిని క్రీ. శ. 1370 వ సంవత్సరములో కల్యాణపురమునుండి నారాయణవనమునకు మార్చి యుండును. సాశువనరసింగదేవరాయలు క్రీ శ 1450 వ సంవత్సరములో మాత్రమే చంద్రగిరిలో కోటను నిర్మించెను.

ఇంకను ఇమ్మడి నరసింగరాయల పాలనాసంతరము పదుగురు యాదవరాయలు రమారమి 314 సంవత్సరములు రాజ్యపరిపాలనము గావించినట్లు తరువాత విజయనగరరాజులు అధికారములోనికి వచ్చినట్లు

తాళపత్రగ్రంథము తెలుపుచున్నది. ఈకథలో వేంకటపతి నాయుఁడను నాతఁడు కృష్ణదేవరాయలను శరణుబొంది యాతనిచే దుర్గసంరక్షణాది పత్యము స్వీకరించెను. ఇదిరమారమి (999 + 314) క్రీ. శ. 1313 వ సంవత్సరములో జరిగిన సంఘటనము. కాని శ్రీకృష్ణదేవరాయలు చారిత్రకముగా. క్రీ. శ. 1509 వ సంవత్సరములోనే విజయనగర సింహాసనము నధిష్ఠించినట్లు చెప్పుదురు. ఇంకను ఆకథలో వేంకట పతి దేవమహారాయలు నందన సంవత్సర భాద్రపద శుక్ల విదియ నాడు చంద్రగిరిలో మరణించినట్లు చెప్పబడినది. ఇది సం॥ 1592 నకు సరియగు సంవత్సరమనియు ఈ సంవత్సరమే శ్రీకృష్ణదేవరాయలు రాజ్యమునధిష్ఠించిన సంవత్సరమనియు చెప్పుదురు.

ఈ గాథలపై విమర్శలవలన మనకు తిరుమల ఏనాటినుండి పావిత్ర ప్రాచుర్యములు గలిగియుండెనో విచారించుట బహుళ కష్ట సాధ్యము. దాక్షరు స్వామికణ్ణుపిళ్లైవారి నిర్ణయము ప్రకారము శిల పుదీకారము క్రీ. శ. 756 వ సంవత్సరము నాటిదిగాఁజెప్పనగును. ఆ తమిళ గ్రంథములో తిరుమల పావిత్ర్యమును గూర్చి యేమియును చెప్పబడలేదు. దానిపైగల శ్రీవారి పూతనత్వముగూడ చర్చింప బడలేదు. ఆళ్వారుల వలననే శ్రీవారి ఘనత మొదటగాఁగిరింపఁ బడినది. తరువాత కాలములోగూడ నీ కొండశేషుని రూపమనియు, నాకారణముగా నీ కొండ శేషావలమని పిలువబడెననియు చెప్పబడినది. 5, 6 శతాబ్దములలోనే ఆళ్వారుల ప్రసక్తి కానవచ్చుచున్నది. జైన, బౌద్ధమతములు విజృంభించిన యీకాలములో ఆళ్వారులు తప్పని సరిగా జైన, కేశవా భేదముగా నొక మూర్తిని యూహించుట జరిగెను. అదిశేషుడే పర్వత స్వరూపుడై ఎల్లవేళల శ్రీవారిని విడువకయున్నట్లు చిత్రించిరి. అతి పవిత్ర ప్రదేశమగుటచే పెక్కురు ఆళ్వారులు, అనంతరము సాంప్రదాయాను సారముగా శ్రీవారి నర్పించుటకు కొండపైకి ఎక్కుట విడనాడబడెను. శ్రీరామానుజులు స్వయముగా

మోక్షాశ్లాతో కొండయంతయు నెక్కినటుల యైతిహ్యమున్నది. యాత్రికులకు ఆశ్వాదుతీర్థము (కపిలతీర్థము) కడస్నానమాడి, పూతుడైన మూర్ఖులు సన్నిధిసగల పెరియాళ్వారును నేవించుకొని కొండ నెక్కుట సారంభించును. ఈ ప్రారంభమును ఒక ప్రత్యేక ప్రాముఖ్యముతో ముంచినట్లు తోచును. పూర్వమునుండి మత-విభేదములను తెగనాడి, శ్రీ వైఖానసాగమ శాస్త్రానుసారముగా నర్చనము జరుగుచున్నప్పటికిని సర్వమతసమాదరణీయమై విరాజిల్లుచుండుట యొక విశేషము. ఇచట శ్రీరామానుజులు దక్షిణదేశములోగల వితర దేవాలయములలో ప్రవేశపెట్టిన పాంచరాత్రమునిట ననుసరింపలేదు. దానికి కారణమును ఇట్లునుకొనవచ్చును. 'మహర్షీజాంభుగురహం' అని గీతలో స్వయముగా భగవానుడే పేర్కొనెను. ఇతఁ శ్రీవైఖానసాగమ శాస్త్రములలో భృగువు నాయించిన ప్రకీర్ణాదికారములో

'నర్వలోకేశ్వరం దేవం శ్రీనివాసం క్రియః పతిం

వైఖానసై ర్మహాభాగై రర్యమానం విరవ్రతమ్'

అన్నట్లుగా నమస్తలోక ప్రభుపగు లక్ష్మీపతి, శ్రీనివాసదేవుని ఎల్లప్పుడు శ్రీ వైఖానసులు పూజించునట్లుగా భృగువచన ముండుటచేత నైనను గావచ్చును. ■ కారణము నిట నర్చక స్వాములగు శ్రీ వైఖానసులు ■ భాగము మేరకు సంతుష్టి పహించిరి శ్రీరామానుజులుగాని, ఆశ వందారుగాని, ఏ యితర వైష్ణవాళ్వారులనుగావి తిరుమల శ్రీవారి ఆలయములో ప్రతిష్ఠింపలేదు. శ్రీరామానుజులకు మాత్రమే అర్చక స్వాములతో నొక యొప్పందము జరిగిన యనంతరము విగ్రహ ప్రతిష్ఠాపనమున యనుమతి లభించెను. దాని తరువాత ఏక నెట్టి నూతన విగ్రహముల స్థాపనమును జరుగుట యన్నది తిరుమల ఆలయ చరిత్రలోలేదు. ■ కారణము చేతగూడ నే యితర దక్షిణ దేశములోని ఆలయములకున్న పావిత్ర్యముకంటె తిరుమల శ్రీవారిఆలయమునకున్న పావిత్ర్యము మిన్నయని చెప్పవచ్చును.

## 3. నమ్మాళ్వారు నిగూఢ ప్రతి పాదనము

శ్రీవారి ఆలయములో నిత్యము పరింపబడెడి మస్త్రపుష్పములోని భాగమగు నీ క్రింది శ్లోకములో నర్పావతార పూజావిధానమునకు సమగ్రమగు హేతువు కానవచ్చుచున్నది. అది 'మాయావీ పరమానందం త్యక్త్వా వైకుంఠం ఉత్తమం, స్వామి, పుష్కరిణీ తీరే రమయాసహ మోదతే' భోగిరాజ గిరింగళ్యా స్వామి పుష్కరిణీతటే రమతే రమణీ కాంతే రమణీయే శ్రియః పతిః "

"శ్రీ నగర్యాం మహాపుర్యాం తామ్రపద్మ్య తరేతతే  
తింత్రణీ మూలరామ్నే శ్రీ శతగోపాయ మంగళమ్ "

భగవంతుడు మాయావి, ఆయన లీల లలిగూఢములు, ఉత్తమమైన మహానంద స్వరూపమైన వైకుంఠమును వీడి స్వామిపుష్కరిణీ తటమున శ్రీ దేవితో గూడియానందింపుచుండెను అని శ్లోకార్థము.

రెండవ శ్లోకము నమ్మాళ్వారు ప్రశస్తిగూఢ పరిగణింపబడి యున్నది. శ్రీ. శ. 966 వ సంవత్సరములో రజిత భోగ శ్రీనివాస మూర్తి శ్రీవారి ఆలయములో ప్రతిష్ఠింపబడిన యనంతరము ఈ శ్లోకములలో రెండవదియగు నమ్మాళ్వారు ప్రశస్తిని చెప్పినట్టిది నూత్నముగా, గూర్పబడియుండునవి సకారణముగా నూహింపవచ్చును. అయితే యీ విషయము ప్రత్యక్షముగా నీ శ్లోకమందు మనముచూడలేము. కాని శ్రీవారు వైకుంఠమును వీడి తిరుమలపై నివాస మేర్పఱచుకొన్న కారణము తెలుపబడకుండుట, దానికిదగు విధముగా, బుర్రాణములలో వివిధకథలు, గాథలు, పేర్కొనబడియుండుట, బై విషయము నూహించుటకు వీలు నొసంగుచున్నది. ప్రారంభదశలో నాళ్వారుల క్రిగీతములు, శిలప్పది కారములోనున్న వివరములు తమిళ భాషలో నున్నవి. ఆళ్వారులలో మొట్టమొదటగా నీ తిరుమల పావిత్ర్యమును గుఱించి స్వామివారు వైకుంఠమునుండి తిరుమలకు వచ్చిన

ప్రసక్తి చేసినవారు నమ్మాళ్వారు. వేంకటాద్రికియాళ్వారొసంగివగుప్రార్థమును దీనికి హేతువుగావచ్చును.

‘నర్వపాపావి వేం ప్రాహుః కటస్తద్దాహముచ్యతే  
నర్వపాప దహోయస్మాద్వేంకటాద్రి రిత్యభూత్’

‘వేం’ అను నక్షరము నర్వపాపములకు ప్రతినిధి యనియు ‘కట’ యను పదము వానిని దహించునది యనియు, నట్లా నర్వపాప దహన హేతువుచే వేంకటాద్రి యని చెప్పబడినదని దీని తాత్పర్యము.

కనుక శ్రీమహావిష్ణువు భూమిపై తాను వసించుటకుఁదగిన ప్రదేశముగా నీ పర్వతము నెంచెను. శ్రీవారి యనికి కి నమ్మాళ్వారు గావించిన వ్యాఖ్యానమిది. దేవతలు బ్రహ్మాదిదేవ సంఘపురస్సరులై వైకుంఠమునందు తన్నెట్లర్పించుటో యట్లే భూమిపైగల మానవులను తన్నెర్పించుటకుఁదగిన యవకాశమును శ్రీమహావిష్ణువు కల్పించెనని యీ తిరుమలపై వేంచేసిరట. వైకుంఠమునుండి వీడిన శ్రీమహావిష్ణువు భూమిపై తాత్కాలికముగా నివసించు నీ పర్వత ప్రదేశమున ఆ దేవతలే మానవుని సహచరులై పూజావిషయాదులలో భాగస్వామ్యము వహించి వైకుంఠమునందు యే యే సేవలు జరుపుదురో యిచటి భక్తులచే నదే విధమైన కైంకర్యములుచేయింప నెంచుటయే శ్రీవారి యాశయమయినట్లు నమ్మాళ్వారు మహాశయులు నిశ్చయించుకొనిరి. శ్రీవారి యా నివాస విషయమును సమర్థించుటకు స్వాభావికమును, అత్యంత విర్మలమగు వాత్సల్యమును ప్రకటించు రెండు యుదాహరణములను జూపించెను. అందు మొదటిది మూగజీవులైన గోవులు కేవలము తమ క్షీరములచే మానవులకుఁ బరిచర్యలొనర్చుచు, అతివినాశకరమగు శీతువుచేతను, శిలావర్షముచేతను మిక్కిలి బెగదొందింప బడిన సమయమున ఈ శ్రీవారే శ్రీకృష్ణులుగా నుండి పర్వతమునెత్తి యా మూగజీవులకు రక్షణ కల్పించెను. రెండవది, మహామేధావియగు బలిచక్రవర్తి సర్వలోక విజయుఁడయ్యును, తన్నుతాను జయింపలేక యుండెను. ఆ

సమయములో వానిపై నత్యంత వాత్సల్యము వహించి శ్రీవారే కరుణాంతరంగుడై అతనిచే బ్రార్థింపఁబడకుండగనే యాతని రక్షింప నెంచినవాడై భూమినవతరించిన వామన స్వరూపముతో నొక చిన్న కోర్కె నడిగెను. ఆ యల్పమగు కోర్కెలోనే విశ్వాంతరాళ విజయ మిమిడి యున్నదని శ్రీ మహావిష్ణు స్వరూపుడగు వామనుడు తెలిపిన వాడయ్యెను. కలిలో మన మీ రెండు సంఘటనముల ననుసంధించు కొనగలిగియున్నాము.

స్వర్లోకవాసులగు దేవతలు వారికిఁగల పరిమిత శక్తులతో శ్రీవారి నెట్లు సేవింతురో అట్లే మనమును మనకు గల పరిమిత శక్తులతో మనకు గల యాశాపాశములతో శ్రీవారిని సేవితము. మన మీ శరీరముతో స్వర్గాదులనుచేరలేము గనుక, దయాస్వరూపుఁడును, కరుణాంతరంగుఁడును నగు శ్రీవారు మనల ననుగ్రహించు వేడుకతో వైకుంఠమును వీడి వేంకటాద్రిపై వెలసెను. ■ వేంకటాద్రియే నేడు కలియుగ వైకుంఠముగాఁ గీర్తింపబడుచున్న యత్యంత పవిత్రమైన పర్వతము. ■ హేతువుచే మనకర్మలను నశింపఁ జేసికొనుటకు వేంకటాద్రికిఁజని, యచట శ్రీవారి సేవలను, అనగా నభిషేకార్థముతీర్థ సంగ్రహణ స్వరూపమున, పూజార్థము పుష్పములను దెచ్చుటలోను శ్రీవారికి ధూపదీపాదులను సమర్పించుటకుఁ గర్పూరాది వస్తుగ్రహణము చేయుదుముగాక

ఈ విషయమై నమ్మాళ్వారు తనకు గల భక్తి ప్రపత్త్యాదులకు గలిగిన వివరణమేగాని యీ పర్వత పావిత్ర్యమునుగాని శ్రీవారి యునికినిగాని చెప్పుటకే పురాణములను బరామర్శించి యుండలేదు.

భోగశ్రీనివాసమూర్తి ప్రతిష్ఠానంతరము దేవాలయములోని పూజా విధానములో గణనీయమయిన మార్పు జరిగినది. బహుశః ఇట్టి మర్మజ్ఞులతో గూడిన వివరణము నమ్మాళ్వారు చేయుటకిదియే హేతువుగా వచ్చును. తిరువాయి మొజిలోని మూడవ శతకములోని మూడవ దశకమందు ప్రతిపాదింపఁబడిన శ్రీవారి విభవములను గ్రహిం

చిన వాడు ఆశవందారు మహాశయుడు. ఈతని మనుమడే తిరుమల నంది. ఈ తిరుమల నందియే తన తాతగారె న యాశవందారు ఆశీస్సులమ గ్రహించి నమ్మాళ్వారు ప్రతిపాదించిన తక్కి ప్రపత్త్యాదులను సప్రయోగాత్మకముగ ననుభవమున కుదెచ్చుకొని తనజీవిత సర్వస్వమును శ్రీవారి నన్నిదియగు వేంకటాద్రియందే నేవా పరచర్యాది గుణాభిముఖుడై మెలంగెను. ఈ తిరువాయి మొజిలోని పాళురములే యానందాళ్వారునకు భగవద్రామ-నుజులు వివరించినపుడు అనందాళ్వారు తిరుమలను బాగుపఱచి తిరుమల నందితో స్వామికి సహపరిచర్యానక్తుడై మెలగుట కుపకరించినవి.

మహాభారతములోని మౌసల పర్వములోని మైదవ యధ్యాయములో నొక కథయున్నది. దీనిలో శ్రీ మహావిష్ణువు వైకుంఠమును వీడి భూమిపై యవతరించుటకు, నర్పావతారమును సూక్తరూపముతో తానర్పింపఁబడుటకును శ్రీవారు దివినుండి భువికిదిగి వచ్చుటకును గల హేతువు ముడి వేయబడి యున్నది. ఈ విషయైన యగ్నా స్వరూపము ఇతఃపూర్వమునగల పర, పూర్వా, విభవాంతర్యామి స్వరూపములకు మిన్నయై సర్వసులభసాధ్య పూజాహేతువైనది. శ్రీకృష్ణుడు తానవతారము చాలించునపుడు బ్రహ్మాది దేవతలకును, ఋషులకును, తన విజ స్వరూప విభవమును దర్శింపఁజేసి కలియుగము నందిట్టి యర్చన తారపూజ బహుధా యపేక్షణీయమని చెప్పినట్లు భారతములోనున్నది.

శ్రీకృష్ణుని విర్యాణమునకు హేతుభూతమయిన 'జర' యను బోయని గుఱించి బ్రహ్మదేవుడే శ్రీకృష్ణుని బ్రక్షించెను. దానికి శ్రీకృష్ణుడు, తాను రామావతారముచాల్చినప్పుడు వారి తనచేఁగొట్టఁబడెననియు, నదేవిధమున నవ్వారి యీ సమయమున జర'గా జన్మించెననియు, తానీ విరముగా 'జర' బాణముచేఁగొట్టఁబడితి ననియు సమాధానముచెప్పెను. ఆ యనంతరము శ్రీకృష్ణుని వరసూక్త్య స్వరూపమమిత తేజోవంతమయి యూకనమునకెగనెను సూర్య



మండలమును భేదించి పోవుచున్న యాదివ్యజ్ఞోతిని బ్రహ్మదులు ప్రార్థించిరి. అపుడశరీరవాణి “నేను భూమిపై శిలారూపమున నమిత శక్తినంపన్నతతో నవతరింతును. మీరు చేసెడు ప్రార్థనలు, పూజలు, పరివర్యలు యథావిధిగ నచ్చట జరుపుడు” అని పలికెను. ఇది ద్వాపరయుగాంతమున జరిగిన సంఘటనము. ఈ సంఘటన మార్ధరముగా కలియుగాదియందు శ్రీవారి యీ నమద్భవమును మనమూహింప నగును. శ్రీవారి మూర్తి స్వరూపములో దక్షిణ వక్షమున శ్రీదేవి చిహ్నితయయి యున్నది. ఇరు భుజముల బాహుమూలములవరకు నూర్ధ్వమున యొరపిడిగలిగిన గుర్తులున్నవి. ఇది ధనుర్బాణములు ధరించిన చిహ్నములుగాఁజెప్పనగును. ఈ స్వరూపమునకు శంఖ చక్రాద్యాయుధములు గాని లేక మరి యే యితరములగు నాయుధములుగాని యుండలేదు. అనాటినుండి నేటిదనుక రాత్రియందు “బ్రహ్మర్చనము” జరుగుచునేయున్నది. ఉదయమున విశ్వరూపసేవా సందర్శన కాలములో నా బ్రహ్మతీర్థము తక్కులకు దివ్యతీర్థముగా నిత్తురు. శిలప్పది కార రచనాకాలములోనే యీ స్వామికి ధనుర్బాణములు బున్పట్లుగా వ్రాయబడియున్నది. తిరువాయి మొజి గ్రంథము నమ్మాళ్వారు రచించినది. దానిలో మూడవ పత్తులోని మూడవ దానిలోని దశకము. అరవ పాశురములు వరుసగా నిట తెలుఁగులో ననువదింపబడుచున్నవి.

(1) మన తాత ముత్తాతలకు తాతయగు శ్రీవేంకటాద్రిస్వామిని ఈ వర్సతముపై జలపాతములు చృదుమధుర ధ్వనులీనుచుండగా, శ్రీవారి జ్యోతిర్మయ సౌందర్య స్వరూపమును మనమేమాత్రము మును వృథనుపుచ్చక నత్యంత సమీచీనముగానుండి యితర విషయములపై మనసును చొరసీయక ఆయననే నేవంతము.”

(2) మనతండ్రి, తండ్రి తండ్రుల కాతఁడాయ్యఁడు. ఆయనయే సర్వజీవ సృష్టినిదానము శ్రీ వేంకటాద్రినాథుని సకల సురలు అనంత

పుష్పసురభిశ్చ ద్రవ్యములతో సేవించురు. అదియే ఆయన యనంత వైభవముగలవాడనుటకు విస్పష్టమయిన వివరణము.

(3) ఆయన ప్రభువులకుఁ బ్రభువు మాయాస్వరూపాత్ముఁడు. అతని నేత్రములు రక్తపద్మపత్రనిభములు. పరిశుత ఫలవర్ణసమము లాతని యధరోష్ఠములు. నీలమేఘశ్యామ వర్ణమాతని శరీరము. స్వప్రకాశాత్మ స్వరూపుఁడగు నీతిఁడు తద్వ్యతిరీక్తులగు దేవాదుల కీకుఁడు. మెఱపుతీవలవలె జాలువారెడి జలపాతములున్న శ్రీవేంకటాద్రి యీతని నివాసము.

(4) శ్రీ వారు భూరాది లోకవాసులచేఁ గీర్తింపఁబడువాఁడు. దీనివలన నానికి వైభవముగలిగెనా! మహావైభవానంద జ్యోతిర్మయ స్వరూపముగలిగి. సర్వప్రవృద్ధమయిన స్థితిలోనున్న యీ తిరువేంకటాద్రినాథుని యజుమాత్ర ప్రేమాదరములను నీచాత్ముఁడనగు నాపైఁ బఱపి నన్ను కృతార్థునిజేయ సంకల్పించియున్న వానిని సేవించుటయే ప్రథమ కర్తవ్యము.

(5) ఈ వేంకటాద్రినాథుడు సర్వశుభుఁడు. దోషరహితుఁడు. పెక్కు మహద్గుణచేఁ గీర్తింపబడిన వేదములకు మధువువంటివాఁడు. సర్వ బ్రహ్మాండములయందును పూజింపబడుచున్నట్టి యాదిమూర్తిగా నీ శ్రీ వారిని వర్ణించినచో నాయనను సమగ్రముగఁ గీర్తించినట్లగునా!

(6) కర్మభారముచేఁ బరువెక్కిన మనమందరము శ్రీవేంకటాచల వాసుని నామము నుచ్చరింతముగాక! దానితో మన ప్రాక్కర్మలఁ అద్యతనకర్మలు సమూలముగ నాహుతియగును. ఇది సత్యవిషయము, దీనిని యాచరించుటయనగా వారి యుత్తమ లక్ష్మిమునకు వారు త్రోవ చేసికొనుటయే

(7) దేవాదులతో సమముగనే మనకు నీ వేంకటాచలము ముక్త్యధ్యమునకు హేతువగును. బ్రహ్మాదిదేవతలు పుష్ప, ఫల,

తోయ, ధూప దీపములతో స్వామికి నేవయొనర్చుచున్నారు. వారితో మన మీవిషయములో సర్దవూని నామ సుకీర్తనముతో ముక్తి సాధించ వలసియున్నది.

(8) మూగ జీవుల సంరక్షణమునకై యాయన తన కొన గోటితో పర్వతమునెత్తెను. వానిని చలి బాధనుండి, శిలావృష్టినుండి తప్పించెను. బలిపై వాత్సల్యముతో నాయన బలిని మూడడుగుల వేల యడిగి దానిలో విశ్వ విజయమును జూపించెను. ఈ పరంబ్రహ్మ స్వరూపమే శ్రీవేంకటాద్రిపై వసించినారు. ఆ పర్వతమును పూజించుట చేతనే మన సర్వ పాపములు శమించును.

(9) భక్తులెవరు మనోవాక్కాయ కర్మలచే నీ వేంకటాద్రిపై గల స్వామిపాద పద్మములను బూజింతురో వారు జరనుండి జనన మరణములనుండి ముక్తి నొందుదురు.

(10) కావున మనము జీవించియున్నప్పుడే, అనగా మనము మన చరమకాలము సమీపమునకుముందే, వయోవార్ధక్యములు మనపైఁ బడకముందే శ్రీవారి నివాసమగు వేంకటాద్రి సానువులందు నందనోద్యానములను బెంపుచేసి వానినిఁజక్కఁ బఱుపవలసియున్నది. అనగా భక్తి బీజములనునాటి, పెంచి, పుష్పింపజేసి, ఫలింపజేయవలసి యున్నది.

### 3 వ యధ్యాయము

#### దేవాలయ ప్రఖ్యాత ప్రాచుర్యములు

గత యధ్యాయములో పురాణములలోని కథలు, ఇతరములగు చారిత్రకాధారములు తెలుపబడినవి కాని యివి శ్రీవారి స్వయంవ్యక్త స్థితిని గుఱించిగాని, శ్రీ వేంకటాచలమునకు గల ప్రాచుర్యమును గుఱించిగాని, యా ప్రదేశము పావదహనమునకు హేతుభూత మెట్టి య్యెనో సమగ్రమగు వివరణము లీయ జాలవయ్యెను. అంతమాత్రముచే నీ పావిత్ర్యము యొక్క సత్యమును గుఱించిగాని శ్రీవారి ప్రాచీనతను గుఱించిగాని శంకింపఁబనిలేదు. ఇతిహాసములలో నీ ప్రసక్తి చేఁబడనప్పటికిని విష్ణుపురాణమునందును భారత భాగవతములందును దీనికి వ్యతిరేకమయిన ప్రసక్తిగానరాదు.

చరిత్రకందినంతవఱకు నాళ్వారులు శ్రీవారిని స్తుతించిన వైభవకీర్తనాసంరథము దక్క ప్రారంభములో శ్రీవారి ఆలయమును గుఱించిగాని యర్చనాదులను గుఱించిగాని మనకు తెలియదు. కాని ప్రప్రథమమున శ్రీవారి యర్చకులు వైఖానసాగమ విశారదులయిన గోపీనాథదీక్షితులవారిని వేంకటేశ్వర ఇతిహాసములలో పేర్కొనబడినది. చారిత్రకులు మాత్రమతిపురాతనకాలమునుండి కొన్ని విష్ణుమూర్తి దేవాలయములున్నవని మఱికొన్ని కాల క్రమమున పల్లవరాజులు నిర్మించిరనియు, వానికిదానశాసనములు వ్రాయించిరని చెప్పితమ పరిశోధనమునకు స్వస్తి వాక్యమును బలికిరి.

అనేక శాసనముల పరిశీలనానంతరము శ్రీవారి ఆలయమును గుఱించిగాని, యాయాలయమునకు దానమిచ్చిన విషయముగాని పదియవ శతాబ్దమునకుఁబూర్వము చెప్పబడియుండలేదని మనము విశ్వసించవలగుచున్నది. శ్రీవారి ఆలయ ప్రదేశ పావిత్ర్యమును

గుఱించి యంగీకరింపఁబడి యుండెనుగాని, దావిప్రాముఖ్యము గోచరింపకుండుట దీనికి హేతువుగావచ్చును. శ్రీవారి యాలయములో పూజావిధానములోని మార్పుల కెట్టి హేతువులుబట్టివచ్చినో తెలిసికొందము. అద్వైత, విశిష్టాద్వైత, మధ్వి మతాచార్యులైన శంకర, రామానుజ, మధ్వుల కాలమునకుఁ బూర్వమున్న స్థితిని గుఱించి మనము పరిశీలింపఁబోవుచున్నాము. అనగా 'అప్పార్' 'సుందరర్' 'మాణిక్యవాచకర్', 'తిరుగణ (జ్ఞాన) సంబంధార్' మొదలగు శైవ వేదాంతలయు వైష్ణవ ద్వాదశాశ్వాసుల కాలములో నుండి చారిత్రకముగా విష్ణుపూజావిధానమును గుఱించి నిర్దుష్టమగు నభిప్రాయమును పొందియుండని కాలములోని పూజావిధానమును గుఱించి తెలిసికొనబోవుచున్నాము. అయిన నొకవిషయమిట్లస్పష్టపఱుపవలసియున్నది. ఈ పూజావిధానము 'భక్తి, పురస్కర పద్ధతియగు యాశ్వాసుల ప్రతిపాదనము మాత్రముకాదు. అది వైఖానసాగమమునకుగాని పాంచరాత్ర పద్ధతికిగాని చెందియుండవచ్చును. యామునాచార్యులవారి 'ఆగమ ప్రామాణ్యము' ననుసరించిగాని, తరువాత వేదాంతదేశికులవారి 'పాంచరాత్రరక్ష' ననుసరించినట్టి సాంప్రదాయమునకుఁజెందినదీ యాగమమని యూహింపవచ్చును. వైఖానస సంహితలను గాంచినచో వానిప్రాచీనతా పరిజ్ఞానము తెలియును. బ్రహ్మ శివురెట్లు పేదేయులై విష్ణువును పూజించుటకెట్లు వేచియుందురో యిందు. మనము జూతుము. 'శిలప్పదికారము' అను గ్రంథమునందు శ్రీ వేంకటాద్రిని గుఱించి శ్రీరంగమును గుఱించి వర్ణనము చేయబడినది. అందు శ్రీరంగమునందు సాంప్రదాయ సిద్ధమగు పూజావిధానము శ్రీ రంగనాథస్వామివారికి జరుగుచుండెడిదనియు, శ్రీ వేంకటాద్రియందున్న శ్రీవారిసలంకరించుటతోని పూజసమగ్రమగుననియు తెలియఁజేయబడినది. 'శిలప్పదికార' రచయిత దృష్టిలో శ్రీవారు సూర్యచంద్ర కిరణస్పర్శచే సలంకరింపబడుచుండిరన్న విషయము తెలియుచున్నది.

5, 6, 7, శతాబ్దములలో కాంచీపురము నేలిన మతము శైవము. దానికి ప్రతిగా నిలచిన యితర విరుద్ధమతములు జైన బౌద్ధములు.— 600—630 క్రీ. శ. వరకుగల కాంచీపుర ప్రభువగు మహేంద్రవర్మ జైనుడు. కాని 'అప్పారు' అను శైవమతాచార్యునిచే నీతఁడు శైవ మత స్వీకారము చేసెను. 'హూయన్ సాంగు' అను చీనాయాత్రికుఁ డీ ప్రాంతము = కాలము పర్యటించెను. ఆతఁడు బౌద్ధమతములో నొక తెగ యగు మహాయాన బౌద్ధమునకు పదివేల మతాధికారు లుండిరిని కనీసము నూరు బౌద్ధసంఘామము లుండెనని 80 హిందూ దేవాలయ ములు. అన్నియే జైనదేవాలయములు కంచి పరిసర ప్రదేశములందుం డెననియు తన పరిశోధన గ్రంథములో వ్రాసెను. ప్రముఖ వేదాంత విచారకీలుఁడును నలందా విశ్వవిద్యాలయాచార్యుఁడునునగు ధర్మపాలుని స్వగ్రామము కాంచీపురము. ఈ విషయములన్నియు నాయన యాత్రా గ్రంథములో వ్రాయబడెను. ఆకాలము క్రీ. శ. 642.

పాండ్యదేశములోగూడ బౌద్ధమతమే ప్రధానమయినది. కాని యది పూర్తిగా వ్యాపారాశ్రయము. ఈకాలములో 1వ నరసింహ వర్మ పరిపాలించుచుండెను. మానవర్మయను నాతఁడు సిలోను పాలించుటకు నరసింహవర్మ సహాయము కోరుచుండెను. పాండ్య దేశములో 'సంబుందినార్' అను శైవాచార్యునిచే నాటి పాండ్యరాజగు 'నేదుమారన్' అను రాజును జైనమునుండి శైవములోనికి మార్చ బడెను. ఇది క్రీ. శ. 760 సంవత్సరమునాటికి జరిగియుండనగును.

ఆనాడు పేరన్నరథిన్నదృక్పథములుగల జైన బౌద్ధములొకవైపు, హిందూమతమునంతర్గతముగా నడిపించు శైవ వైష్ణవములొకవైపు మ్రోక్ష సంఘర్షణమునకు లోనుగానప్పటికి, ప్రచ్ఛన్నముగా నొకరి నొకరు విద్వేషించుకొనుటయన్నది కొనసాగుచునేయుండెను. శైవ మతమాదికాలము నుండి యేకాంత వేఱునికొనినట్లున్నది. బౌద్ధము 'హూయన్ సాంగ్' అభిప్రాయములో నాటికే కొంత క్షీణింపఁ

నున్నట్లు కానవచ్చును. ఇక జైనమత విషయములో 'మహేంద్ర వర్మ' కృతమగు 'మత్తవిలాస'మను సంస్కృత ప్రహసనమున, కాపాలికులను, శాక్యభిక్షువులను, పాశుపతులను నిర్వ్వంద్యముగా నిరసించెను.

ఈ విషయములన్నియు పూర్తిగా తెలియజేయఁబడవలెనన్నచో పాఠకులకు కొంత శ్రమనీయక తప్పదు. ఈ విషయములో మరికొంత బోతునకుపోయి తలంచవలసియున్నది. మహాయాన బౌద్ధము హిందూ మతములోని విగ్రహారాధనమును యథాతథముగా ననుకరించుటతోఁ జాలక అనేక క్షేత్రపాల దేవతలను వారివారి మంత్రాక్షర (బీజ)ములతో బూజించుచు, జపములు చేయుటయు నారంభించిరి. 'తార', వజ్ర, యోగిని' అన్నవి వాని పేర్లు. శాక్యభిక్షువు పేర్లతోవెలసిన బౌద్ధమేమాత్రమే పేరును నిలుపుకొనియుండలేదు. ఈ విషయములో జైనులు మాత్రము ప్రజాకర్షితులు కాలేకపోయిరి. ఈ కారణముచేతనే 1వ మహేంద్ర వర్మ (పల్లవరాజు) నేడుమారన్ (ప్రాంధ్యరాజు)లు జైనము నుండి తమకుతాముగా తైవమునకు మరలిరి. జైన బౌద్ధములనతి నీచముగా విమర్శించు సంస్కృత ప్రహసనమునొకదానిని మహేంద్రవర్మరాజు వ్రాసెను. విదేశీ సంబంధముయిన మతములు (నాడు దేశములు, నేడు రాష్ట్రములు) తమ తమ మతములకు సంబంధించిన గ్రంథములను తమిళములో సృష్టించలేకపోయినవి. సామాన్య జనునకు పురాణములు మొదలు వేదాంత గ్రంథములన్నియు సంస్కృతముతోఁబాటు తమ భాషయగు తమిళములో నందుబాటులో నుండెను. నాడు సిలోమ నకు (శ్రీలంక) అన్నివిధములయిన సంబంధములు దక్షిణభారతముతో నుండెను. శ్రీలంక రాజగు 'మానవర్మ' పదవీచ్యుతుడై తిరిగి రాజ్యమును సంపాదించుటలో నరసింహవర్మ సహాయమును కోరి కొంత కాలము 'కంచీపట్టణము'లో ప్రవాసముండెను. బౌద్ధులు తమ ధర్మములు తాము సరిగాననుష్ఠించలేనివారైరి. ఆదియఁగాక ఆ ధర్మ

ములన్నియు హిందూమతములోనివేగాని యన్యముగాదన్న విషయము హిందూమత ప్రాబల్యమున కెక్కువ ప్రయోజనమును కల్పించెను.

7 వ శతాబ్దములోని ప్రముఖ శైవమత ప్రచారకులు మువ్వరు. వీరు 'అప్పార్', 'సంబందచార్', 'మాణిక్యవాచకర్' వీరు ఇతర మతములను కూకటి వేళ్ళతో పెళ్ళగించుటలో విశేషమయిన కృషి యొనర్చిరి. కాని యీ కృషిలో వీరు పూర్తిగా కృతకకృత్యములు కాగలిగి యున్నచో తరువాత వైష్ణవమతము తమ స్థితిని నిలద్రొక్కుకొనుట కంతగా యవకాశము లేకుండెడివి.

శైవ వైష్ణవములు రెండును వేదచోదితమతములని యీ మతా చార్యులు ఒప్పుకొందురు. వీరు వేదములను, పురాణములను, ఇతిహాసములను, ఆగమములను, స్మృతులను తమ మతమునకు మూలముగా నంగీకరింతురు. ఈ కాలమునాటికి అద్వైత విశిష్టాద్వైతములకుసమూలముగా నిర్ణయించి పెట్టిన నిర్దిష్టమగు సిద్ధాంతము లేవియునులేవు. దేవాలయములు మాత్రము శివకేశవుల కిరువురకును గలవు. కాని ఆలయములలో పూజలు మాత్ర మాయా విధానముల ననుసరించి జరుగుచున్నట్లు మనము స్పష్టముగా చెప్పలేము. వైష్ణవాగమములలో రెండు ప్రసిద్ధమయిన భేదములున్నవి. వీనిలో వైఖానసమతి ప్రాచీనము. పాంచరాత్రమతి విస్తృతవ్యాప్తి నొందువరకు వైఖానసమే బహుళముగా నాలయములలో పూజావిధానమునకు స్వీకరింపబడియుండెను. చారిత్రకముగా నీవిషయములో మనము నిర్ణయించుకొనుటకెట్టి యుపపత్తులును లేవు. కాని వైఖానస మతానుయాయులు దక్షిణ దేశములో ప్రాచీనము నుండియు నాలయములలో తమ మతానుసారమే ఆలయములు స్థాపింపఁబడియర్చనా విధానము జరుపబడు చుండెనని చెప్పుదురు. తరువాత రామానుజుల కాలములో నాయన వైష్ణవ కైత్రయాత్రలో కొన్ని ప్రసిద్ధమైన వైఖానసార్చనా విధానము జరుపుచున్న వానిని తమ పాంచరాత్ర విధానమునకు మార్చెననియు ఒక్క తిరుపతి తిరుమలలో మాత్రము



విషయములో మినహాయింపు కలిగియుండెననియు చెప్పుదురు. ఇప్పటికిని ■ విషయములో నెట్టి శంకయులేకుండుట, తిరుపతి, తిరుమలలో శ్రీ స్వామివార్ల యర్చకస్వాములు వైఖానసాగమమునకు చెందినవారగుట మనము ప్రత్యక్షముగనే కనుచున్నాము.

ఒక యైతిహ్యములో శ్రీరంగములోని వైఖానసార్చకుడు తన తండ్రిగారి శ్రాద్ధమును జరుపుచు యతియగు రామానుజుని బోక్తగా నర్థించి కృతకృత్యుడై 'తృప్తాస్త' అన్న వాక్యమునకు బదులు చెప్పు కాలములో మిన్నకుండెనట. కారణమడుగగా, ■ యర్చకుడు శ్రీరంగ నాథస్వామివారి కోవెల తాళపుచెవులు తన చేతిలో నుంచినచో బదులు పక్కెదననిరట. అంత నా యర్చకుడు తండ్రిగారిపై గల ప్రీతితో తాను తన వంశ పరం పరార్చకత్వమును శ్రీస్వామివారి సేవను వదలుకొనుటకు నిర్ణయించుకొని యాయన కోర్కెనెరవేర్చెనట. అప్పుడు రామానుజయతి 'తృప్తోస్మి' యని తానా తాళపుచెవులుగొని శ్రీరంగేళుని ఆలయములో పాంచరాత్రాగమ పూజావిధానమును ప్రవేశపెట్టెనను యైతిహ్యమున్నది దీనికి సంబంధించిన విషయము గారుడ పురాణములో శ్రీరంగ సూహాత్మ్యములో నున్నది. ఆనక్తి గలవారట చూడవచ్చును. ఇట్టిదే మరియొకప్రసిద్ధమగు ఆలయము 'సింహాచలము'. శ్రీనృసింహస్వామి వారి యర్చనము వైఖానసులు జరుపుచుండగా దానిని గూడ పాంచరాత్రాగమమునకు మార్చెనని, అదియు రామానుజ కృతమనియే చెప్పుదురు.

## వైష్ణవమత విజృంభణము

### శైవమత నిరాసము - తద్దేతువులు

శైవమత నిరాసమునకు ముఖ్యమయిన హేతువు దీని యందాచరింపబడుచున్న జుగుప్సావహమైన తాంత్రిక విధానమేనని చెప్పవచ్చును. దురదృష్టవశమున శైవమునందెక్కువగా, కొంత వైష్ణవమునందు

ఈ తాంత్రిక విధాన పూజకుఁ బ్రవేశము గల్గినది. వేనికి సంబంధించిన యాగము విధానములు వానికిఁ బ్రత్యేకముగానుండ, నిట్టి పద్ధతులు జూరుట శోచనీయము. దీని తరువాత దేవీపూజ, శక్తిపూజలు ఆవిర్భవించినవి. ఇవి రెండును విజమునకుఁ బ్రత్యేకమయిన పూజా విధానములుగావు. వీదైవములేక దేవత యొక్క ప్రత్యేకమగు పూజా విధాన మాదేవతనుపాసించుటచేఁగల్గు ప్రయోజనముపయి యాధార పడియుండును. ఒక విధముగా విది తాంత్రిక విధానము. శక్తి పూజలోని పంచ తత్వాను పూర్వకమగు వామాచారము సర్వవిధముల దూషింపబడుచు వచ్చినది. అది పంచ మకారమనెడు సంకేతముతో వ్యవహరింపఁబడుచుండెడిది. సాధకుఁడు తాను పూర్తిగా శక్తిపూజా రంభమునకుఁ గడంగునపుడు ఈ ఐదు తత్వములననుసంధించు కోవలసియుండెను. అవి మత్స్య, మాంస, మద్య, ముద్రా, మైదున ములనునవి. ఇది రహస్య పూజయనికూడ నందురు. ఈ పూజా విధానమును గుఱించిన చర్చ యింతటితోఁ జాలింతము.

జంతుబలికూడ నిరాక్షేపణీయమని విశ్వసింపఁబడెను. అశ్వమే ధమందశ్వము ధర్మజునిచే సంహరింపఁ బడినది గదా! ఆ యశ్వము దేవతలకు సమర్పింపఁబడి భుజింపఁబడినది. శత సంవత్సరయజ్ఞ మందు, అనగా సత్రయాగమునందు శౌనకఁఁడు, ఇతర ఋషులు సూతునిచే శ్రీమద్భాగవతమును వినిరి. అదే సమయమునందు జంతు బలులును జరిగినవి.

శైవులలో 'మహావ్రతు' లను నది యొక తెగ. వీరు జంగ ములను పేర వామాచారమును నిర్వహించుటలో మిక్కిలి ప్రోత్సాహము జూపిరి. శైవ మతములోని యిట్టి విపరీత, విషాద, జుగుప్సా వహమగు క్రియా విశేషములచే నీ మతము పూర్తిగాఁబురోగమింపఁ జాలకుండెను. ఇదే సమయమందు నాటివైష్ణవము మాత్రమిట్టి దురాచారముల కతీతముగానుండి యజ్ఞయాగాదులందు నయితము

పశుబలులను నిషేధించినది. ఆ యా యవనదముఖులందు పిష్ట పశు యాగము మాత్రము నాగించు కొనిరి. ఆశ్వారులు దీనితో మిన్న కుండలేదు. వారు బోధనా ప్రచారముల కయి తమ వైష్ణవ సిద్ధాంత ములలోని సూక్ష్మవిషయములను వర్ణాశ్రమ ధర్మ స్యతిరిక్తమయినను ప్రజలలోనికిఁ దెచ్చుటకు విశేషకృషి యొనర్చిరి. ఆధ్యాత్మిక విషయమునకు సంబంధించినందుట్టుకు కల. సుత భేదములను జూప కుండీరి. మతావలంబకులుగా స్త్రీలుకూడ స్వర్గులు అనుటలో వీరు బౌద్ధుల ననుసరించినట్లుగాఁ దోచును. ఈ ఆశ్వారులను మన మీక్రింది విధముగా వర్గీకరింపవలెను. (1) మొదటి ముగ్గురు ఆశ్వారులు : (పొయిగై, పూదత్తార్ పేయాశ్వారు) ఈ మువ్వర కులముల ప్రసక్తి వారికి వారి తెలిపిపెట్టగానను. వారి తరువాత వారైనను వీరిజననాదుల గుఱించి ఎఱుకపఱచి యుండలేదు. వీరందఱు కంచి, మహాబలిపురము, మైలాపూరు ప్రాంతములనుండి వచ్చిన వారినిగాఁ జెప్పుదురు. వీరికాలమును గుఱించి డా॥ స్వామి కణ్ణన్ గారు 719 క్రీ.శ. గా నిర్ణయించిరి. కాని మనకు వీరి కాలమును దెలియుట యన్నది యంత ముఖ్యమగు విషయముకాదు.

4) తిరుమలేశ (లిక్కై) ఆశ్వారు : తాను అగ్రజాతి కులములలో వేనియందును జన్మించి యుండలేదని తానే చెప్పికొనెను. తానొక యనాథగా నొక వేటగానిచేఁ బెంపఁబడినట్లు తెలిపెను. ఆతఁడు వేద శాస్త్ర ఆగమములు, జైన, బౌద్ధములు నేర్చిన వాడయ్యెను. తనకుఁ దానుగా వైష్ణవ మతము ననుసరించుటకు నిర్ణయించుకొనెను. ఈతని కాలము క్రీ.శ. 720. గా డా॥ స్వామికణ్ణన్ గారే నిర్ణయించిరి.

5) పై నలుగురును కంచి మండలమునకుఁ జెంది యెవరును వారి కాలముచేఁ దెలియఁ బడనివారు. ఇపుడు సమ్మాశ్వారును గుఱించి గ్రహింతము.

'కారి' 'అదయనంగై' యను కూద్ర దంపతులకు జన్మించిన వాడీయన. పుట్టుకతోడనే యీయన యొక విశిష్టమగు నాధ్యాత్మిక విదానము ననుసంధించుకొనెను. 'తిరుక్కరకై' (తిరునల్వేలి) జిల్లాలో క్రీ. శ. 798 ప్రాంతములో జన్మించెను. ఆళ్వారులలో నీయ వత్సత్తిమాచార్యుడుగా గీర్తింప బడెను.

6) మధురకవి ఆళ్వారు: ఉత్తమ వంశముగా నొప్పెడి బ్రాహ్మ జకుటుంబములో 'తిరుక్కొయిలూరు' గ్రామములో జన్మించెను.

7) పెరియాళ్వారు: ఈయన సంప్రదాయ వైష్ణవ కుటుంబ ములో జన్మించెను. ఈయన జన్మించిన గ్రామము శ్రీ విల్లిపుత్తూరు. ఈయనకు 'విష్ణు చిత్తుడనియు నానాంతరము. "పల్లాండు" "పల్లాండు" అని కీర్తించిన దిలకదే. ఈయన క్రీ.శ 725 వ సంవత్సరములో జన్మించెను.

8) ఆండాళ్: (గోదాదేవి): శ్రీ విల్లిపుత్తూరులో పెరియాళ్వారుకు తాను నిత్యము పెంచెడి తోటలో పద్మములో జన్మించినదీ గోదాదేవి. ఈమె ఈయనకు బెంపుడు కూతురయ్యెను. ఆయోనిజగా జన్మించి నిత్యము శ్రీరంగనాథునకు సమర్పించెడిమాలను మొదటగా దాను ధరించిన యనంతరము మాత్రమే స్వామికి సమర్పించెడిది. తుదకు శ్రీరంగనాథుని దేవేరి యయ్యెను.

9) కులశేఖరాళ్వారు: ఈయన క్షత్రియవంశ సంజాతుడు. 'షోళింగర్' పట్టణములో దృఢవ్రత మహారాజునకు జన్మించిన వాడు. గొప్ప సంస్కృతకవి. పండితుడు కూడను. ఈయన వైష్ణవమతములోని భక్తిమార్గ ప్రధానితుడై వైష్ణవమతస్వీకారము చేసెను. క్రీ. శ. 767 ప్రాంతమువాడు. ఈయన 'ముకుంద మాలా' అన్న భక్తిరసరాజమగు శ్రీ మహావిష్ణుస్తుతి గ్రంథమును సంస్కృత శ్లోకములలో రచించెను. ఈయన పేతనే తిరుమల ఆలయ

ములో శ్రీ వాగ్వి బంగారువాక్యలి గడనము కులశేఖరపడి యిని పిలువబడు చున్నది.

10) తొండరదిప్పొడి ఆళ్వారు: 'తిరుమందారక్కడి' అను గ్రామములో నొక సంప్రదాయకమగు వైష్ణవ బ్రాహ్మణ కుటుంబములో జనించెను. 'విప్రనారాయణ' యను పేరు ఈయన నామాంతరము. శ్రీ రంగనాథునిభక్తుఁడు. అఁటఁగలనందనవనమునుఁ జెంచుచు శ్రీ మహావిష్ణు స్వరూపుఁడుగానున్న శ్రీ రంగనాథుని సేవించి ముక్తిని బడసెను.

11. తిరుప్పావ్వాళ్వారు: ఈయన జననమును గుఱించి మనకేమియు సమాచారము తెలియదు. యురయూరులోని చందాలదంపతులచేఁ దేబడి పెంపఁబడెను. శ్రీ రంగనాథుని యాలయమునకు "లోక సారంగముని" యను వారిచే బుజములపై మోవబడి తేబడినట్లు తెలియును. క్రీ. శ. 601 వ సంవత్సరములో నీయన జన్మించినట్లు వృత్తాంతమొకటియున్నది.

12) తిరుమంగై ఆళ్వారు: 'తిరువలై తిరునగర్' లో శూద్రజాతిలో జనించెను. ప్రాచీన జీవితములో ననేక సీచకృత్యము లొనర్చి దేశ ద్రిమ్మరియైన తదుపరి యీతఁడు వైష్ణవ భక్తుఁడయ్యెను. ఈయన జనించిన కాలము క్రీ. శ. 776 వ సంవత్సరముగా విశ్వసించ బడుచున్నది.

పైన వివరింపఁబడిన పన్నిద్దరు ఆళ్వారుల చరిత్రను సమీక్షించినచో నీక్రింది యంశములు స్పష్టపడును.

సమ్యాళ్వారు, అండాళ్లు, కులశేఖరాళ్వారు, మధురకవి ఆళ్వారు దక్షిణ భారతమునకు చెందిన పాండ్య కేరళ ప్రాంతములకు చెందిన వారు. తొండరదిప్పొడి తిరుప్పావ్వాన్, తిరుమంగై చోళదేశమునకు

చెందినవారు. పొయిగై, భూత, పెయ్ఆళ్వార్. తిరుమలికై కంచికి లేక తొండమండలమునకుఁ జెందియుండిరి. ఈ విభజనమును మనము మనసునందుంచుకొన్నచో పాండ్యనాడుకంటె తొండమండలము నకీ జైనబౌద్ధముల బెడద కొంతముండుగాఁ దగిలియున్నదను విషయమును విశ్వసించవచ్చును. మొత్తముమీఁద నాళ్వారులందరు లేక పెక్కురు సమకాలీనులు. వీరందఱును హిందూమతమునకుఁ జేటు తెచ్చెడి వేదదూషిత మతముల నెదుర్కొన్నవారే. భక్తి, ప్రేమలను ప్రధానమైన విషయములుగా నెన్నుకొని యందఱు యాళ్వారులు చేసిన మహోపదేశమొకటియే. ఈ యాళ్వారులు ప్రజాసంఘముపై యనగా కుల, స్త్రీ, పురుష వివక్షతలేక నొకే ప్రభావమందించిరి. ఈ యాళ్వారు గణమున కధినాయకునిగా నమ్మాళ్వారును శ్రీ వైష్ణవులందఱును ఏక గ్రీవముగా గుర్తించిరి. సమ్మాళ్వారు నచ్చూర్రవఁజుడు. బ్రాహ్మణులలో మహామేధావి, అమితజ్ఞుఁడునగు మధురకవి యీయన శిష్యుఁడు. మధురకవియే క్రీ. శ. 770 వ సంవత్సరములో నన్నామలై కొండలలో పాండ్యరాజగు వరిగుణ మహారాజు పాలనాకాలములో నరసింహస్వామి గుహా దేవాలయ నిర్మాతయగు 'మారన్కారి' గాఁ గొందఱు గుర్తింతురు. కాని యిది యంతగా విశ్వసించ వలను పడదు.

ఈ విధముగా నన్ని కులములలోను మహా విజ్ఞానులు సాధు పుంగవులుగా జన్మించి మతోద్ధరణముకై ఆత్మవిశ్వాసముతో, విశ్వ శ్రేయమునకై, వేదమత ప్రతిపాదనమునకై పాటు పడుటతో, తాము పూర్వజన్మములందు చేసిన పాపములచే నీ జన్మములో తమ మతోద్ధరణ ప్రయత్నమునకు విఘాతము గలుగునను విషయము పరాస్తము చేయబడినది.

ఈ యాళ్వారు బృందము వారి కాలములో గుర్తింపబడినచో వీరి ప్రభావముచే శ్రీనారి దేవాలయములో నిత్య సాంప్రదాయములేవి

యైనను మార్పులకు లోనయినవేమో యన్న విషయమును పరిశీలించుము. ఈ యాళ్వారుల యునికిని గుఱించి నిజమునకు రామానుజుల కాలము వరకు విస్తృతమగు ప్రచారమున్నట్లు మనము విశ్వసించుటకు వీలయినట్టి యాధారము లేవియును లేవు. ఆళ్వారులు వ్రాసిన తమిళ ప్రబంధములు ఒక క్రమ పద్ధతినలేక చిన్నాభిన్నముగా తమిళ దేశమందలి వైష్ణవ దేవాలయములలో నట నట వెదజల్లబడినవి. విషయము. నాథమునులు తమ పర్యటన సందర్భములో గ్రహించుటయే గాక ఈ ప్రబంధములలో నొక మహా రహస్య వేదాంతభావము గుప్త పఱుపబడి యున్నదనియు నిర్ణయించుకొని వానినితదొకచోటకు సంగ్రహముగా కూర్చుటయను మహోత్తమ సాహాయ్య మొనర్చెను. ఇట్టి కార్యమును తన యోగశక్తిచే జరిపించెనన్న యైతిహ్యమొకటియున్నది.

ఈ యైతిహ్యము నందఱు వైష్ణవులంగీకరింతురు. వారి జీవిత కాలములో వారి కీర్తి ప్రకాశించినదని చెప్పుటకెట్టి యాధారములు లేవు. కాని వీరిలో కొందఱుమాత్రము పాండ్యరాజుచే నేర్పాటు చేయబడెడి మత వివాద సభలలో పాల్గొని విష్ణువును పరదైవతముగా స్పష్టపఱచి యుండిరని చెప్పనగును. మరియొక యైతిహ్య మేమన, బ్రాహ్మణులు వేదప్రవచనము సలుపుచుండ, తిరుమలికై ఆళ్వారు ఆ సభలోనికి వచ్చుటచే వారు ప్రవచనము నాపిరి. దానికి కారణ మీతఁడు బ్రాహ్మణుఁడు కాకుండుటయే. కాని తరువాత వారెక్కడ యాపిరో యక్కడ నుండి యాతఁడే నైగలచే జ్ఞాపకము చేయవలసి వచ్చెను. ద్విజేతరుఁడు వేదమును నోటితో ముచ్చరింపరాదన్న నియమమునుఁ బురస్కరించుకొని యీయన యిట్టి నైగల నొనర్చి యుండెనట.

నాథముని కాలములోనైనను యాళ్వారుల బృందమును గుఱించి ప్రస్తావనయున్నట్లు గానము. కాని యీయన మనుమడగు యాళవందారు వీరి నందఱును వెలుగులోనికి తెచ్చిన మహామహుడు. 'స్తోత్ర

రత్నము' అను గంధము వ్రాయునపుడు ఈయని మొదటి మూడు పాశురముల యందు మొదటి దానిలో తన తాతగారు, గురవును, నగు నాథమునిని స్తుతించుచు వ్రాసెను. రెండవది విష్ణుపురాణ మూఢారముగా లోకమునకు నిజమగు విజ్ఞానము నందించి నందులకు పరాశర మహామునిని స్తుతించినట్టిది. మూడవదానిలో కులపతియైన నమ్మాళ్వారును స్తుతించిన విషయమున్నది. తనక మనము యామునాచార్యుని (ఆళవందారు) వైష్ణవాళ్వారులలో ప్రధానుడైన నమ్మాళ్వారుచే బ్రథావితృడైన యొక పరమభాగవతోత్తమునిగా నంగీకరింపవచ్చును. నమ్మాళ్వారు తత్త్వమంతయు నీతినియందు ప్రతిబింబించుటయే దీనికి ప్రధాన హేతువు. ఈతని తరువాత శ్రీరామానుజుడు బ్రహ్మసూత్రములకు భాష్యము వ్రాయుచు మొదటగా శ్రీనారిని తనకు భక్తిజ్ఞానము లీయవలసినదని ప్రార్థించుట చూడనగును తరువాత వ్యాసుని గీర్తించెను. ఈ విషయములో నాచార్యపరంపర యామునముని, నాథముని నమ్మాళ్వారులు గారు - ఇదియట్లుంచినాడు ఏ వైష్ణవుడైనను అప్పటికి స్థాపింపబడిన సంప్రదాయము ప్రకారము తాను తిరునామమును మొదట ధరించి తాను తనకు ప్రత్యక్షగురువును మొదటగను, అతని ద్వారమున నాతని పైవారగు నాథముని, నమ్మాళ్వారులకు నమస్కరింపవలెను. వారికిపైన విష్వక్సేనుని, శ్రీదేవిని, తిరుమల శ్రీధరుని ద్యానింపవలెను. మానుషాచార్యులలో నమ్మాళ్వారు పథముడు. దానికి గారణమాతడు తన విజ్ఞానమును ప్రత్యక్షముగా స్వామివారి నుండి, లక్ష్మీదేవినుండి, విష్వక్సేనునినుండి గ్రహించినట్లు ఐతిహ్యమున్నది.

నమ్మాళ్వారు కాలమునకుఁ బూర్వమునుండి యున్న దేవాలయములు ఈయన సిద్ధాంతానుసారముగా స్థాపింపబడియుండలేదు. కాని నమ్మాళ్వారు—తరువాత, విశేషించి ఆళవందారు కాలమునుండి స్థాపింపబడిన విష్ణుమూర్తి దేవాలయములన్నియు నమ్మాళ్వారు సిద్ధాంతము లాధారముగనే నిర్మింపబడి యున్నట్లు మనము విశ్వసించవచ్చును.



శ్రీవారి దేవాలయములోని రజతభోగ శ్రీనివాసమూర్తి ప్రతిష్ఠాపన మీ యాశవందారు కాలములోనిదే.

రజతభోగ శ్రీనివాసమూర్తి ప్రతిష్ఠాపనావశ్యకత యెందులకు గల్గినదో విచారించవలసియున్నది. స్వయం వ్యక్తమైన శ్రీవారున్నారు. వారి స్థాపనము మానవ ప్రయత్నముతో జరిగినదికాదు. రజత ప్రతిమ ప్రతిష్ఠాపనమునకుఁ బూర్వము శ్రీవారి యర్చనావిధానము నమ్మాళ్వారు సిద్ధాంతము ననుసరించినట్టిది మాత్రముకాదు. నాడు దక్షిణాది న సర్వమత విషయైకనిలయము కాంచీమహానగరము. 'అప్పారు శివాచార్యుఁడు' అంతములేవి సభ్యమహానగరము 'కంచి' యవి కీర్తించెను. పాండ్య దేశములోజైనబౌద్ధములు మిక్కిలి శక్తిమంతములుగా జీవించియున్నవి. శైవము దోషాదోష ప్రసక్తిలేక విచ్ఛలవిధిగా విశృంఖలముగా పరువు లేత్తు చుండెను. ప్రాచీన వైష్ణవ దేవాలయములు వాని వాని ప్రాచీన సంప్రదాయ పరిరక్షణ విధానముచే నొప్పుచుండెను. 8, 9, 10 శతాబ్దములలోని రాజకీయ పరిస్థితులు తమిళ దేశములో పల్లవ, చోళ పాండ్యులకు నిరంతర యుద్ధములతో, వారిలో రాష్ట్రకూటులు చాళుక్యుల ప్రమేయముతో ఎట్టకేలకు ప్రశాంతత కలిగియుండెను. పల్లవులలో కొండఱు శైవులు, కొండఱు వైష్ణవులు. వారికి నిర్దుష్టమైన మత సిద్ధాంతములులేవు. 10 వ శతాబ్దములో చోళలు తొండమండలమును జయించిన యనంతరము శైవమత ప్రభావ మక్కడ యెక్కువ యయ్యెను.

శ్రీ వైష్ణవ మతాచార్యులు ఈ కారణముగా ప్రాచీన మత సంబంధ కాలుష్యములులేని, ప్రాచీన విభేదముల క్రొత్త కలతలు తల యెత్తని తావులను వెదకి కొనవలసి వచ్చెను.

నాటికాలమున తిరుమలకంటె నతి పవిత్రమయిన ప్రదేశము గాని, శ్రీవారి యాలయములో నెలకొల్పబడిన సంప్రదాయబద్ధమగు పూజావిధానముగల తావుగాని వేఱొకచోట లేదనుట నిర్వివాదాంశము.

శ్రీవారి దేవాలయము నొక దానిని (తిరుచానూరు) తిరుకుకనూరులో ప్రతిష్ఠించిరి. చోళులు రాజ్యమునకు వచ్చుటలో పరాశరేశ్వరాలయము అక్కడ ఎక్కువ ప్రభావముతో నుండెను. తిరుమలలో మనవాళ పెరుమాళ్ (రజితమూర్తి) కూడ క్రీ. శ. 966వ సంవత్సరములో ప్రతిష్ఠించుట అవసరమయ్యెను. నమ్మాళ్వారు సిద్ధాంతానుసారముగా నచట మూర్తిస్థాపనము మొదలయినవి జరుగుటచేతను, ప్రధానముగా నట వైఖానసాగమము ఆలయమందు నిత్యవ్యవహారములలో ప్రాశస్త్యము వహించి యున్నదని నిర్ణయించుకొనినప్పటికి, నిశ్చయముగాఁ దరువాత కాలములో నా దేవాలయమునకు మిగుల ప్రాచుర్య ప్రాశస్త్యములు లభించిన వనుటలో నెట్టిసందేహమును లేదు.

ఇంతగా వలువుర నాకర్షించిన యీ నమ్మాళ్వారు సిద్ధాంతము లేవియో యిప్పుడు విచారించు కొందము. అనేక మతాచార్యులు వారి వారి సిద్ధాంతములను చెప్పినట్లే వైష్ణవాచార్యుల వారి మత సిద్ధాంతములను ప్రవంచించిరి. తిరుమలకై ఆళ్వారు బౌద్ధజైనములు అనేక కైవ ఆగమ గ్రంథముల లోతుపాతులు గ్రహించిన తరువాత తన యదృష్టము చేదాను విష్ణుపూజా నిరతుఁడనై తినిని ప్రకటించుకొనెను. ■ యాళ్వారునకుఁ బూర్వలయిన యాళ్వారులు మువ్వరును తిరుమలకై ఆళ్వారుల యంతటి భక్తినిరతులయ్యును శ్రీవారి మూర్తిని హరిహర స్వరూపమును మూర్తీభవించినట్టి రూపమనుచు, విష్ణు స్వరూపమే పరమ మనెడు నిర్ణయమునకు వచ్చిరి. పేయాళ్వారు చెప్పిన రీతిని గమనింపుడు.

విరబూసిన జటలు, ఉన్నక' కిరీటము, మెఱయు ఖడ్గము, చక్రము, సర్వవేష్టితత్వము, బంగారు కటిసూత్రవేష్టి గలవాడును నగు శ్రీవారు తిరుమలలో హరిహరరూపుడై యెల్లరను రక్షించుచున్నారు.

బంగారు రంగు గల్గినవాఁడు (శివుఁడు) భూమినుండి ఒకవైపు, పాతాళమునకు మఱియొక వైపు ఆకాశమువంకకు బెరిగిన త్రివిక్ర

ముడు. ఇరువురి రూపములు నొకరితో వేరొకరిని బోల్పవచ్చునుగాని ఒకరి రూపములో నొకరున్నారు”.

కాని నమ్మాళ్వారు బహు సూక్ష్మమయిన వివరములతో శ్రీవారిని కీర్తించిరి.

శ్రీశ్రీదేవి, బ్రహ్మ, శివులు వారి వారి ప్రత్యేకతలను బోగొట్టుకొన్నంత తనలో శ్రీవారు ఇమిడ్చుకొనిరి. తన యవతరణముచే యత్యంతోన్నతమగు స్వర్గమును భేదించినాడు. విష్ణువుకంటె నత్యంతోన్నతమగు స్వర్గముకంటె: బ్రహ్మారుద్రులకును, శ్రీదేవికివారి ప్రత్యేకతా శక్తిత్వమును నమ్మాళ్వారు అంగీకరింలేదు ఈ భావముతో తిరుమలికై, సురికొండలు, ఆళ్వారులేకీభవించిరి నిజమునకు విష్ణువు బ్రహ్మను సృజింపగా ఆ వెనువెంట బ్రహ్మారుద్రుని సృజించినాడు. ఆ విధమయిన విశ్వాసమున కాలంబముగనే శ్రీవారవతరించిరి శ్రీ మహావిష్ణువునకు గల దళావతారములలో నీ శ్రీవారేయవతారా విష్ణులునుగారు. శ్రీమన్నారాయణుడు స్వయముగాఁ దానే మానవజాతి యదృష్టముచే కలియుగమునందు ఈ వేంకటాద్రిపై వెలసినాడు. దానికిఁగల విదృష్టమగు కారణములు శ్రీవారికే తెలియవలయును.

ప్రాచీన విష్ణుదేవాలయములో జరిగెడి ఆగమవిధానమునకు సంబంధించిన దేవాలయముగా దీని నెంచరాదు. అట్లే మూర్తి విష్ణుపూజా విధానముచే నర్చింపబడినప్పటికి యన్ని మతములవారి యాదరణమునకుఁ బాత్రమై సేవ్యమయినది. లక్ష్మీదేవి విగ్రహము ప్రత్యేకముగా శ్రీవారి ఆలయపుఁ బరిసరములలో కొండపై నెక్కడను లేకుండుటను గమనింప వలసి యున్నది.

ఈ విషయమును గుఱించి నమ్మాళ్వారు మఱింతగా విశేషీకరించుచు నిట్లు ప్రకటన మొనర్చెను. ‘ఎవరు తమ యిష్ట దేవతా పూజ

కొనసాగింపనిండు. ఆ పూజలన్నియును శ్రీ వేంకటాద్రి నాథునకే జెందురు. నమ్మాళ్వారు సాయించిన అరవ పాశురములలో కొన్ని శ్రీవారికి నంబందించినట్టివిగలవు. వానికిఁ దెలుఁగు యనువాదము లీక్రిందఁ బ్రాయఁబడుచున్నవి.

మానవునికి ప్రాపంచిక వాంఛలనేకములుండుట సహజము. వానిని తాగు పొందుటకు తగిన యర్హతలు, శక్తిగల దైవమును మానవుడు ప్రార్థించి, పూజింపవచ్చు. వాంఛ పరిసమాప్తుఁడగుటయు మనము లోకమున గనుచున్నాము. ఇట్టివి తంత్ర సమ్మితములై యాగమ గ్రంథములందును గాన వచ్చును. కొన్ని దోషమాత్రములు. మఱికొన్ని నేవ్యమానములు. వైష్ణవేతరులు పురాణోక్తమయిన యనేక వ్రతములచరించుటయు గనుచున్నాము. కాని నమ్మాళ్వారు వ్రతబాహుళ్యాచరణమువలన గలిగెడి ఫలితము మృగ్యమనుచున్నారు. కారణము సర్వము శ్రీ తిరుమల నాథుడే యెడగూర్చుచుండ వేత వ్రతముల నాచరింపబనియేమి యని ఆయన వ్రశ్న.

శ్రీవారి నత్యంత భక్తి, వాత్సల్యములతో నేవించుచో నాయన యాయర్పించెడి జీవునకు సుగుణ సంపత్తి నొసంగును. అజీవుఁడా సుగుణ సంపత్తితో సుకర్మలొనర్చును. ■ సుకర్మలు పరలోకమున నా జీవునకు సౌఖ్యమొన గూర్చును. అవియే కొన్ని జన్మల యనంతరము మోక్షమున కాలంబుమగును. ఈ వ్రతము లన్నియు మధ్యవర్తుల పరిష్కారమును గోరును అన్యదేవతా వ్రసక్తి యిందెక్కుడుగా నుండును. వారే యిట్టి యల్పమగు వాంఛలను నెఱ వేర్చిగూడుదురు. వైష్ణవమతాను యాయులిట్టి కామ్యవంతములగు కోర్కెలయి నానబడి శాస్త్రవిధానముగా నేమి చెప్పియుండెనో వాని నాచరింతురు. కాని యీ కర్మల చుండలి సంకల్పమున సాత్త్విక త్యాగముండును. 'భగవత్ప్రీత్యర్థం' అన్నమాట యిట్టిదియే.

D) భక్తులలో సగ్రగణ్యుడగు నమ్మాళ్వారు భక్తిని పరాకాష్ఠగా స్వామ్యర్చనమున జెప్పెను. అందులకు.

"విష్ణుభక్తులకుఁ దాను నేపకుఁడననియు, వారు అత్యంత నీచ కులజులయినను పిష్ఠుభక్తులయినచో వారికిఁ దాను దాస్యమొనర్తుననియు" తన వాక్యవృత్తిని, బ్రకటించెను. వేదకర్మల ననుసరించు మార్గముకంటె మిన్నయగు భక్తిమార్గమును ప్రతి సంవత్సరము ఉత్థాన ద్వాదశీ కాలములో 'తైశ్వికపురాణము' ను జడుపుటచే బొంద నగునని చెప్పవచ్చును. ఈ పురాణము భక్తియొక్క పరాకాష్ఠను విపులీకరించి స్పష్టపఱచును. అతివిజ్ఞానవంతుడగు నొక బ్రాహ్మణుడు వేదకర్మానుసారియై ముక్తిపొందదలంచి దానియందు అనువర్తుడు కాలేక కర్మాచరణమందు దాఁబికుడై సంచరించి బ్రహ్మరాక్షసుఁడయ్యెను. ఒక గొప్ప భక్తుని యనుగ్రహముచే ననేక సంవత్సరముల యనంతర మీ బ్రాహ్మణునకు బ్రహ్మరాక్షిత్వము తొలగి ముక్తి కలిగెను. 'సంపాదువన్' అనునొక చండాలుడు పదిరెండు సంవత్సరములు విడువక యేకరీతిగా నత్యంత భక్తితో నేకాదశీ యుపవాస వ్రతమాచరించెను పదిరెండవ సంవత్సరములో నీకనివి యొక బ్రహ్మరాక్షసి యర్థగించి నీ మాంసము తిందునని పలికెను. కాని యొక గడియలో తాను నిత్యము నేవించు స్వామిని 'తైశ్వికరాగము' లో గీర్తించి వత్తుననెను. ఈ మానవుడు తిరిగి వత్తుననుటలో బ్రహ్మరాక్షసుడు సంశయముపడెను. కాని యనేక నమ్మకములు చెప్పి యొప్పించుటతో విశ్వసించి పంపెను. ఈ చండాలుడు స్వామిని గీర్తించి తనమాట ప్రకారము తిరిగి ఆ రాక్షసునికడకు వచ్చెను. దానికి బ్రహ్మరాక్షసు చండాలుని సత్యవాక్పరిపాలనమున కబ్బురమందెను. బ్రహ్మరాక్షసుడు తనకు ముక్తిగలుగు సమయ మాసన్నమయినట్లు తెలిసిన వానివలె నా చండాలుని భక్తితో కొంతపాలు కోరెను. దాని కారండాలు డంగీకరింపలేదు తాను విష్ణుచ

కర్మ నాచరించు చున్నాననెను. దీని ఫలితమంతయు భగవ దర్పిత మయ్యెనని సమాధానించెను. అనేక వాదోప వాదములు జరిగిన తరువాత నా చండాలుని పాటలోని చివరిపాట కై శికి వృత్తిలో పాడిన పాట యొక్క ఫలిత మీయుమని వేదెను. అదియును లాభము లేక పోయెను. తుదిని చండాలునకు బ్రహ్మరక్షస్సు సాష్టాంగ ప్రణామ మాచరించి తనకు ముక్తిని ప్రసాదింపుమని వేడు కొనెను, తన జీవితకథ యాతనికి నివేదించెను. అపుడా చండాలుడు తన నీచ జన్మవృత్తాంతమును, తాను నిజముగా నితర జీవాత్మోద్ధరణము చేయ గలిగియుండినచో భగవత్ప్రార్థన మీ విషయమున చేయుదుననిచెప్పెను. బ్రహ్మరాక్షసుని పాప ప్రక్షాళన మయ్యెను. ముక్తి నొందెను. ఈ పురాణములోని విషయమును ప్రతిసంవత్సరమును 'ఆశవందారు' కుటుంబములోని ఒకవ్యక్తి తమిళదేశములో ప్రతివైష్ణవదేవాలయములో కాళములో పఠించుచుండెను. ఈ పురాణములోని లక్ష్యము సమ్మాన్యారు భక్తివిషయమయి సాయించిన కుల వివక్షతా రాహిత్యమును తద్వారా భక్తిసాధన మును, తత్ఫలితముగా నున్న మోక్షమును చేఁ జిక్కించునన్ననత్యము ప్రకటింపఁ జేయుటయే యని చెప్పవచ్చును.

అన్యారుల యొన్నత్యము యెల్లరకు సమానముగానే యను గ్రహింప బడినది. ఈ యాన్యారుల విచిత్ర సమ్మేళనమే యీ యుప వత్తిని స్పష్టపఱచు చున్నది. ఏ వైష్ణవ దేవాలయములోనైనను దై నందిన చర్యలలో దీనిని గాంచనగును. కుల వివక్షతో జరిగెడి విభిన్నమగు పూజ నదియే యాలయముగానిండు, మనము చూడ జాలము. విభేదములేక కలిసియే యర్పించుట మనము గాంతుము. హరిజనునకు శతారి నొసంగుటలోగాని, తీర్థమొసంగుటలోగాని, నవి కలుషితమగుటలేదు. తిరుమలలో మరియొక నిదర్శనమున్నది. శ్రీవారి తిరుమంజునోత్సవము పూర్తియయిన పిమ్మట శ్రీవారికన్న ప్రసాదములో కొంత భాగము 'కులశేఖరపడి' లోపలకు వచ్చిన

దానిని శ్రీవారి సన్నిధిని ఉండురు. దీనిలో కొంత కైంకర్య పరునకుఁ దీర్థముతో నొసంగుదురు. నామాన్యముగా బ్రాహ్మణుల యిండ్ల యందు వుండిన దాగములో కొంత కూడ్రున కొనంగినచో మిగిలిన భాగమును కలుషితమయినదిగా భావించుటయేగాక నది యా బ్రాహ్మణునకు భుజ్యమానార్హత గోలుపోయి యుండును. కాని తిరుమల శ్రీవారి సన్నిధిలో ఒక చిన్న కొలమానపు ప్రసాదము హరిజనుని తరువాత తనసంతు వచ్చినప్పటికిని మహాప్రసాదముగా బ్రాహ్మణుడు స్వీకరించు చున్నాడు. తాకుటచే గలుగు కాలుష్యము శ్రీవారి ఆలయములో నెవటను గాంచము. అంతేగాదు దేవుడు రాజ వీధులందు నూరేగింపుగా నున్నచో నిప్పుడు స్పర్శాదోషములేదు. ఎవరయినను నట్టి బ్రాంతి గలిగియున్నచో నాతడు శుశుకముగనో గాడిదగనో జన్మింతురని యివటి విశ్వాసము. శ్రీరంగములో శ్రీవారి తీర్థపు మిరాశిదారులలో చాత్తాద శ్రీవైష్ణవ స్వామివారొకరు. తిరుమల శ్రీవారి ఆలయములో నీ చాత్తాద వైష్ణవులు తిరుమంజనమునకుఁ గావలసిన యన్ని వస్తువుల సమర్పణములో భాగస్వామ్యము ననుభవించు చుండిరి. శ్రీవారి తిరుమంజన వస్తుసమర్పణమున వారందరు దేవాలయ ప్రదక్షిణము నూరేగింపుగా జరుపుకొని లోపల సమర్పింతురు. తరువాత వారికి దేవాలయమునుండి సన్మానములు, ఆవస్తు మూల్యము లతోబాటు సమర్పింపబడును. వారు మామూలు శ్రీవైష్ణవుల గోష్టిలో పాల్గొని దివ్యప్రబంధ పారాయణ మాచరింతురు. అవట తమకు సంబంధించిన సత్కారమును గైకొందురు. ఏ దివ్య ప్రయోజనము నుద్దేశించియో వీరీకార్యమును తమ వంశమున యనాదిగా జరుపుకొని వచ్చుచున్నారు. శాసనములు వీరనుసరించెడికార్యము లాధికారికముగా ననుమోదించినవి.

హిందువులలో సన్నివర్గముల వారినుండి శ్రీవారి ఆలయము ప్రాచుర్యమును సంపాదించిన దనుటకు ఇదియొక వివరణాత్మక

మయిన చిత్రణము. మనము తెలుగు, కన్నడ, తమిళ, మహారాష్ట్ర, కేరళ దేశములకుఁ బోయినచో సచటగల మనుష్యుల పేర్లకు 'వేంకట' శబ్దమును తగిలించి యుండుట చూడనగును. అది 'వేంకట రామన్', 'వేంకట సుబ్రహ్మణ్యన్' వేంకటశివుడు, వేంకటనరస, వేంకట కృష్ణ'—ఈ విధముగా నుండును. దక్షిణ భారతములో చాల మందికి శ్రీవారు ఇష్టదైవమగుటయేగాదు—ఇలవేలుపు, చురి గృహ దైవముకూడ. ఇది వ్యవహారము లోనికి ఆశ్వారుల చిస్తృత ప్రచారముచే వచ్చినదని మనము విశ్వసింపవచ్చును

వైష్ణవుడు కానివాడై యుండి శ్రీవారికి పూజ విషయములో సన్నిహిత సంబంధమున్న యొకనికి ప్రశ్న బట్టవచ్చును: కేవలము తమ కొఱకే ఏర్పాటు చేసికొన్నట్లు ప్రచారము జూడిన 'శాస్త్రమొఱ' (మంగళాశాసనము) కు శ్రీ వైష్ణవులు తాము తప్ప యితరుల నేల ఆలయమున నా సమయములో స్వామిని దర్శింపనీయరు? దీనికి మొదటి సమాధానమిది. 'శాస్త్రమొఱ' అన్నది వైఖానసాగమానుసారముగాని లేక శ్రీమద్రామానుజునిచే బ్రవేశపెట్టబడిన యే యితర 'నిత్యపూజా' విధానము ననుసరించినదిగాని కాకుండుట. సంప్రదాయబద్ధమగు వైఖాన సాగమ సంబంధార్చనాంతరము జరుపబడెడు అగమేతరమయిన సహస్రనామార్చనాంతరము జరిగెడి చింత వేరుక. మహమ్మదీయుల తరువాత ఈస్టిండియా కంపెనీవారి పరిపాలనములో నెప్పుడో యొకప్పుడు ప్రవేశపెట్టబడిన యొక నూత్నమయిన మార్పు. శాస్త్రానుసారము జరుగు వేదమంత్రార్చనమును విడిచి వైఖానసము శ్రీమద్రామానుజుల వారి పాంచరాత్రమునకు మధ్య జరిగిన యొక యొడంబడిక ఫలితమని దీనిని మనము పేర్కొనవచ్చును.

దీని రెండవ భాగపు సమాధానమేమన, ఇతర భక్త బృందములను దీనిలో నిషేధించుట యనునది పూర్వ సాంప్రదాయముకాదు. తిరుమల తిరుపతి దేవస్థానపు కమిటీ మొట్టమొదట అధికారములోనికి



వచ్చినపుడిది ప్రవేశపెట్టబడినది. మహాత్తరముగు భక్త నమూనా బృందములో నెవడు శ్రీ వైష్ణవుడో యెవడు పవిత్ర ప్రబంధ పఠనము చేసి యట్టి యుత్సాహకార్యక్రమములో పాల్గొనువాడో, అట్టివాడు, తన బీదరికము చేత పలుకుబడి లేమిచేత గుర్తింపబడదయ్యెను. మరి యొక వైపున ప్రేక్షకులు తమ పలుకుబడి సిఫార్సు ఉత్తరముతో నచటగల ప్రదేశమంతయు నాక్రమించుచుండిరి. ■ కారణమున నీ యుత్సవము విజయమొనర్చుటకు ద్రావిడ ప్రబంధ సంధాతలుమాత్రమే ప్రవేశమున కనుమతింపబడిరి. ■ పూజావిధానము తరువాత ప్రవేశము కల్పించుకొన్నదనుటకు ప్రాచీనమున దీని గుటి చిగాని ఈ పూజా విధానమునకు నిత్యములో దీని తావుగాని యే కాసరములోను కల్పింప బడకుండుటయే. ఇది మొదలుగా దేవాలయమునకు వెలుపల, నన్నిదికి వెలుపల శ్రీమద్రామానుజుని నన్నిదిలోను కొన్ని ప్రత్యేక సమయము లందు పఠింపబడుచు తరువాత కాలములో నిత్యమైనట్లు తోచును. ఇది పూర్తిగా తమిళపదమై దీనికి సరియగు సంస్కృత పదము లేకున్నది. దీనిని 'శ్రీ వైష్ణవ దివ్య ప్రబంధ పారాయణ సేవ' యని మాత్రము చెప్పవచ్చును. స్వామివారిని కీర్తించెడి వస్తు విషయము గనుక 'మంగళాకాసనమని'యు చెప్పనగును.

శ్రీ వేంకటాద్రి నాథుని గూర్చి 'నమ్మాళ్వారు' సాయించిన విశ్వాసమునువారు, మనము రహస్యముగా వదిలియుండలేము. మహా విద్యత్సంపత్తి కలిగి, కవులై నుతింపబడువారు వారివారి యద్భుతశక్తులను అతికొలది వరుమానముల నాశించి, వారికి కృతజ్ఞుల జూపుటకయి మనుష్యజీవులను కీర్తించుటకు తమ శక్తియుక్తులను వృథా నేయగా చనదు అని సలహా నిచ్చుచున్నారు. అంతేగాక కష్టించి పనిచేసి తమ కూడు గుడ్డలను సంపాదించుకొని వారికిగల శక్తియుక్తులను తమ తమ యిష్టదైవముల నారాధించుటలో ఆ స్వామిని బొగడుటలో విని యోగింగవలసినదిగా సలహా నిచ్చుచున్నారు. నిజమునకు శ్రీవారి

నాశ్రయించి మనము వరమే యడుగ దలచినచో నాయన యాయరాని దేదియు నుండదు. 'వెన్దిరెల్లామ్ తరుమ్ కొడిల్ మణివణ్ణాన్' అనుట - ఇది మిక్కిలి సాహస వంతమయిన పదజాలము. మనము యాత్రికులు వారి వారి కోర్కెలను సఫలమొందించుకొను నిమిత్తమై తిరుమలకు బోవుటఁ జూచుచున్నాము. సంతాన ప్రాప్త్యర్థమై వెడలిన వాఁడు, మహావ్యాధి అత్యద్భుతముగా నెమ్మదించినవాఁడు, 'మహా ప్రమాదమునుండి సునాయాసముగాఁ దప్పకొన్నవాఁడు దోషిగరూపింప బడి శిక్షనుండి మఱివినవాఁడు, హంతకుడైనను రక్షింపబడినవాఁడు - పీరందఱును తమ తమ కోర్కెలలో సమానముగా సఫలము నొంది నట్టి యల్పజీవులే.

ఆళ్వారులు, పురఃకములంగీకరించి, వర గ్రహీతలును, దుష్టులు నగు రాక్షసులు భస్మాసురుఁడు, హిరణ్యకశిపుడు, మహాబలి, రావణుడు, కంసుఁడు, మొదలుగాగలవారిని ఓస్మరించి యుండలేదు. 'ఈ దుష్టులీ వరప్రభావములను ఇచ్చినవారిమీద ప్రయోగించుటకు వెఱువని వారను విషయము వీరెఱుంగనిదికాదు. జీవుని వికాసము స్వేచ్ఛా వర్తనములోనే విపరీతి విధానమునకుగాని, వేదాంత సారగమ్యమును గాని చెందును.

ఆళ్వారుల మతములో వైయక్తిక జీవుని యంతిమ లక్ష్యము మోక్షకామన. ఈ లక్ష్యసాధనలో నెగుడు దిగుడులుండును, దోషములచేఁ గలుషితుఁడగుట, వానికై పశ్చాత్తాపబడుట, యివియే వాని విజయములకు బాటలగును. కూర పాపాత్మున కై నను నరకము శాశ్వతము గాదని వీరి విశ్వాసము. అడిగినంతనే అది యెట్టిదైనను ఓనగు వాఁడు భగవంతుఁడు. అత్యనుభవ ఫలితముగా తనకు నిజముగాఁ గావలసిన దేదియో తనకు మంచి యేది యొనగునో దాని కోరుకొన గల్గును. ఆళ్వారుల బోధన యేమన, హృదయపూర్వకముగా ఆత్మానుపూర్వముగాఁ బ్రేమింపవలెను. అది యైహిక వస్తు సంపా

దనమునకై నను సరియే. ఇట్టి నిర్మల ప్రేమవర్తనము నొక పర్యాయము సాధించినచో అతని పూర్వపుణ్యమున నేదైనా ఒక దైవశక్తి యొకపరి వానిపై ప్రసరించినచో నీతడు సరియగు వస్తువును నిష్కల్మషముగఁ బ్రేమింప గలుగును. ఇది జరిగినచో నిదియే భక్తియగును. అప్పుడు మనమాతని గానములో మధుర భక్తిపూర్వకమయిన యమర ప్రేమ నందించెడి ప్రియురాలిని గందుము. - తిరుమంగై యాళ్వారులో నీ విధమగు మధుర భక్తిని గాంతుము.

తాత్విక శక్తులను పొందగోరి అతినిష్ఠా పూర్వక మయిన జప తపాదుల నాచరించి పరాకాష్ఠయగు భక్తిని పొందలేకున్నచో, వరములనుగ్రహింపబడియు నవి విషాద పరిస్థితులకు దారితీయును. రాక్షసుల విషయ మటుండనిండు. విశ్వామిత్రునిగతి యేమైనది? వశిష్ఠుని యాయనధ్యేయముగా నుంచుకొననంతవరకు ఆయన తపః ఫలితముగా నాయన పొందిన శక్తులు ఒకచోట నుండి మఱియొకచోట కేగట కుపకరించినవేగాని ద్యేయము నెరవేరివి వాడయ్యెనుగదా!

మహాబలికాలములో, నీ మహాబలికి మించిన నిర్మలాత్మ గలవాడు మరియొకడులేడు. కాని తన అహమును జయింపలేక పోవుచేగాక తనకన్న దాత లేడని గర్వించినాడు. తనదను నదేమియును లేదనియు, తనఆత్మయు భగవత్స్వరూపమేయనియు, తుదకు తాను శరణాగతి నొంద వలసినదే ననియు శ్రీహరి బోధింపవలసి వచ్చెను. ఈ తత్వముపై తన దావ ప్రకటనము చేయుచు 'నమ్మాళ్వారు' కూడ తనపై నిట్టి విధానమే అవలంబించవలసినదిగా భగవంతుని వేడుకొనెను. తన కిట్టి శక్తినిఁ బ్రసాదించిన భగవంతువకేవిధిన ఋణమును దీర్చుకొందు ననుచు వాపోయెను. స్వత్వమును, తనగర్వాహంభావములను స్వామికేయర్పించితి నని చెప్పెను. తరువాత కొంతననుయమునకు తాను ప్రశ్న వేసికొని నేను. నా ఆత్మ అనుకొనుట, దానిని తానర్పించుట అనునవి సరియగు విధానములేనా అని భావించెను. ఇదంతయు నాతనిది.

అతని యభీష్టము ననుసరించియే యివి గ్రహించుట విడచుట యను నవి యాధారపడి యుండును.

ఈ దేవాలయము ప్రాచీన చరిత్రము పూర్వకాలమున ఆళ్వారుల యత్యున్నతమైన ప్రయోగాత్మక వేదాంత సిద్ధాంతములను జీర్ణించుకొన్న మేధావులచే మలచబడినట్టిది. అంత దీని కీర్తి దశదిశల కెగబ్రాకినది. భూమిపై నేడీ దేవాలయ మత్యున్నత ప్రాశస్త్యము వహించినట్టిదయినది.

“వేంకటేశ నమోదేవో నభూతో నభవిష్యతి” శ్రీవారికి నమమగు దైవములేడు. ఉండదు. ఇది నేడు నిత్యము మంత్ర పుష్పాంతమున పరిపబడు దివ్యమంత్రము. మంగళములో

‘శ్రీనగర్యాం మహా పూర్వ్యాం తామ్రపర్యుత్తరే తపే  
తింత్రిణీ మూలరామ్నే శ్రీశతగోపాయ మంగళమ్’

ఈ మంగళాశాసన శ్లోకము నమ్మాళ్వారును మనకు జ్ఞప్తి చేయును.

## 4 వ అధ్యాయము

తిరుమల — తిరుపతుల పరిసరములలో గల

దేవాలయముల చరిత్ర.

### 1. సార సంగ్రహము. (Synopsis)

ఆసత్పదార్థమునుండి సత్తునకు ప్రయాణించుట, ఉత్తమ శక్తిని, దేవతా తత్త్వమును నొక విగ్రహ రూపములో నిబంధించి అర్చనాదులచే తచ్చక్తిని భక్తి ప్రవత్తులతోఁబొందుట యనువిషయము మన ప్రాచీనులంగీకరించి దానిని వ్యాపింపఁజేయుటకు దేవాలయములలో విగ్రహ స్వరూపములను ఆవిర్భవింపఁజేసిరి. భౌతిక వస్త్రస్థితివృద్ధిని, నేడు మనము సూర్యుని నుండి సంగ్రహించిన కిరణములను శాస్త్ర సాంకేతిక పద్ధతుల ద్వారమున నెట్లు సారశక్తిగా మార్చి పొందుచున్నామో అట్లే ప్రాచీన మేధావులు కనబడెడి విగ్రహములలో కనబడని శక్తులను మంత్ర విధానముచే శక్తిపాతముచేసి యనంతమైన శక్తులను అర్చనాది కార్యములచే మగల స్వీకరించుచు ఆధ్యాత్మికపు బొన్నత్యమునకు త్రోవ ఏర్పఱచినారు.

మహాభారతములోని మౌసల పర్వములోని యైదవ యధ్యాయములో చెప్పబడిన విగ్రహార్చనను గుఱించి రెండవ యధ్యాయములోనే చెప్పబడినది. విగ్రహారాధన ప్రాముఖ్యమిట్లురాగా, ఈ గ్రంథపు ముఖ్య లక్ష్యము తిరుమల తిరుపతులలోనున్న విగ్రహారాధన స్వరూపమును, ఎట్టి ఫలితములనాశించి యిట్టి మహత్తర నిర్మాణములు గావించ బడినవని తెలుపుటయేయని చెప్పవచ్చును. పుట్టుకయే లేని శ్రీవారు తిరుమలపై నెప్పుడు వెలసిరో తెలియని విషయమేగాక యూహింపరాని విషయము కూడను. ఆయన యభీష్టాను సారము స్వయం వ్యక్తుడయ్యెను. ఆవిగ్రహ

మచట తెలియబడని కాలమునుండి నెలకొని యుండెను. = విగ్రహము నావరించిన చిన్నరాతి కట్టడ మెప్పుడు యుద్భవిల్లెనో మాత్రము చెప్ప గలము. నిజమునకు శ్రీవారి దేవాలయ చరిత్ర తిరుమలలో ప్రారంభము కాక తిరుపతికి సమీపమునందున్న 'తిరుకుకనూరు' గ్రామములో, కొండనుండి దిగువకు పది మైళ్ళ దూరముగల ప్రదేశములో ప్రారంభమయ్యెను. దేశముతోని విస్తృతమగు రాజకీయ పరిస్థితుల మార్పు దేవాలయ కట్టకముల విషయములో ప్రభావితము కాజిది వేంకటాద్రి పయి దేవాలయ నిర్మాణము జరిగిన చాలకాలమునకు కొండ దిగువున ననువగు తిరుపతి వట్టి నిర్మాణము శ్రీ మద్రామానుజునిచే జరిపింపబడినది. పల్లవులచే మొదటగా దేవాలయ నిర్మాణము గావించబడిన తరువాత కొంత కాలమునకు చోళులచే నాక్రమింపబడి శైవ విధానమే పైచేయి యగువట్లుగా తిరుకుకనూరులో సాగింప బడినది. శాసనములలోని సరియగు భావమును గ్రహించుటకు నాటి మత పరిస్థితులు, రాజకీయ పరిస్థితుల యౌగాములచేతనే మనము సంపూర్ణముగా నర్థముచేసికొన గలిగియున్నాము.

మనము ఈ విషయముల నింకను సమగ్రముగా నెఱుంగవలసి నచో తిరుమల తిరుపతి శాసనములను పూర్తిగా వినియోగించుకొన వచ్చును. తిరుకుకనూరు గ్రామము సరిగా తిరుమల ఆలయమునకు పది మైళ్ళ దూరములోనుండి, యీ గ్రామములోగల శైవ దేవాలయమును చూచుటతో మన శక్తిని చెదరగొట్టుటయేగాక దృక్పథ విభేదమును, తీవ్ర అసంతృప్తిని గల్గించును. తిరుమల శ్రీవారి ఆలయములో విప్పుడు గర్భగృహమునకు ముందున్న శయనమంటసములో శ్రీవారి మూర్తితో సమవయిన రజత మూర్తిని పరిమాణములో నతి చిన్నదానిని తయారు చేయించి స్వర్ణాభరణములచే దాని నలంకరించి పేరిందేవిగా ప్రసిద్ధిగన్న 'సామవాయి' మహారాజు సంసదాయను సారముగా, వైఖానసాగమ శాస్త్ర విధానముచే క్రీ. శ. 966 వ సంవ

త్సరములో ప్రతిషింపఁజేసెను. ఈ చిన్న విగ్రహమే భక్తులకుఁ దమ యంతరంగములను దృష్టిపఱచునట్టిదియును, ఆళ్వారులు వర్ణించిన భగవన్నూర్తిత్వమును హృదయానుపూర్వముగా నున్నట్టిదియును నయి పూజాదులొనర్చుట వీలొనంగెను. ఒక వంద సంవత్సరము లిట్లు జరిగిన తరువాత శ్రీరామానుజులవతరించి యనేకాభివృద్ధికర మగు మార్పులు చేసెను. ప్రాంతీయ పాలకులగు యాదవరాయల పంశము దేవాలయాభివృద్ధికిఁ గావలసిన ధనమును సమకూర్చి పెట్టుట యను ముఖ్యమయిన బాధ్యతను స్వీకరించెను. ఆనాదికాలమునుండి దేవాలయ పూజా విధాన మంతయు వైఖానసాగమ విధానముగానే నుండి యున్నదని చెప్పనగును. ఆళ్వారుల ప్రతిమలుగాని, గోదాదేవి ప్రతిమకాని శ్రీవారి ఆలయములో నెచ్చటనులేవు. అంతేకాక తిరుమల దేవాలయమునకు వెలుపలగాని లోపలగాని ఎవటను వీరికెట్టి నన్నిధులునులేవు. భగవద్రామానుజుల విగ్రహము మాత్రము దీనికి విసర్గ యము. ఆయనకును దేవాలయములో ప్రత్యేకపూజాదు లేవ్వియును లేవు. ఇప్పటికిని దేవాలయములో జరుగుచున్న ప్రత్యేక పరిస్థితి యిదియే. తిరుపతిలోకూడ తిరుమంగై ఆళ్వారు, నమ్మాళ్వారు, ఆండాళ్ళ నన్ని ధులు పదుమూడవ శతాబ్దాంతమున నేర్పాటయినవేగాని యంతకు పూర్వమివియేవియును లేకుండెను. దేవాలయపరిచారకుల విమిత్తమే దానికి సరిపడినంతమేరకు శ్రీవారికి అన్న ప్రసాదములు నివేదింపబడు చుండెడివి. రోగార్తులకుగాని, యాత్రికులకుగాని ప్రసాదములు పంచి పెట్టు కార్యక్రమమెద్దియును వాడు లేకుండెను. అగమశాస్త్రములలో అధమాధమ దేవాలయమునకు నిర్ణయింపబడిన అతిచిన్న దేవాలయ మునకెంత అన్న ప్రసాదము నిర్ణయింపఁబడెనో అంతే నివేదనము చేయబడుచుండెను.

రెండు విషయసంక్రమణములు, రెండు ఆయన సంక్రమణములు, ముక్కోటి ద్వాదశి, బ్రహ్మాత్సవము, తరువాత కొంతకాలమునకు

ఉత్తాన ద్వాదశి, తప్ప జేయుచు<sup>4</sup>రములగు పండుగలు దేవాలయములో జరుపబడియుండలేదు. క్రీ.శ. 1310 సంవత్సరములో మాలిక్ కాఫరు చేసిన దండయాత్ర, మహమ్మద్ బీన్ తుగ్లక్ దండయాత్రలు దేవాలయపు చరిత్రలో కొన్నిముఖ్యమయిన మార్పులు తెచ్చిపెట్టినవి. హోయసాల వీరభట్టాలుని నేనాదిపతి, మత్రియగు సింగయ్య దండ నాయకుఁడు కొన్నిమార్పులను తెచ్చిపెట్టెను. ఈ సింగయ్య దండ నాయకుఁడు మైసూరు వీరవైష్ణవమునకు చెందినవాఁడు. వీరిపూర్వులు శ్రీరామానుజునకు శిష్యులై యుండి యుందురు. ఈశఁదౌత గుప్త జీవితమును గడుపవలసి వచ్చెను. దాని పీఠఁడు దక్షిణభారతములో గడిపియుండును. వందవనములు, మతములు ఈతఁడు నెలకొల్పి యుండెను. పాండ్యతాజుల ప్రాబల్యము తగ్గిన దానిని పునరుద్ధరించిన యాదవరాయలకుఁ దోడ్పడుటకు అవట రాజకీయ పరిస్థితులను జక్క పఱచుటకు సింగయ్య దండనాయకుఁడు తిరుపతికివచ్చెను. యాదవ రాయలీతవి పరముగా క్రీ.శ. 1328 వ సంవత్సరములో నొక గ్రామ మును శ్రీవారికి అన్నప్రసాదముల సమర్పణమునకయి దానమొసంగెను. అదే సమయములో ననగా, క్రీ.శ. 1330 వ సంవత్సరములో శ్రీవారి యుత్సవమూర్తులు, ఉభయ దేవేరులతో లభించినట్లు శాసనములవలన తెలియుచున్నది. కొన్ని కొన్ని క్రొత్తయుత్సవములు ప్రవేశ పెట్టుట, అన్నప్రసాదము లిదివఱకటికంటె నెక్కుడు పరిమాణములో చేయబడి వచ్చిన తైర్థికులకు పంచబడుటయను మార్పు ప్రవేశ పెట్టబడెను. తిరుమలలో పూర్వపు పైశాససార్పనమున వీనికి అనగా సుత్సవము లకు, తావు లేకుండె నన్నట్లు గానవచ్చును. తిరుపతిలోకూడ నిపు డున్నన్ని యుత్సవములు పూర్వమునలేవు. నేడు మనము పిలుచు కొనెడి 'మలయప్ప స్వామివారు' నాడు 'మలయకునియనిష్ఠాన్'గా తెలియబడినట్టివారు. ఈ మార్పులు ప్రధానముగా తమిళ, చోళ, పాండ్య దేశములలో జరిగెడి యుత్సవములను మార్గదర్శకముగా నొనరించు కొని చేయబడిన మార్పులయి యుండనగును.



ఈ మార్పులలో ప్రధానమైనది యాస్థానోత్పవము. రెండవది సంధి సమర్పణము. ఆస్థానోత్పవములనగా కొన్ని కొన్ని ప్రత్యేక కుట్రదినములందు శ్రీవారి యుత్పవ మూర్తులను సువిశాల మంటప మందు వేంచేపుచేసి అవట నన్న ప్రసాదములను సమర్పణము చేయు నుత్పవము. సంధి సమర్పణమనగా దినమునకు గల యామముల రెక్కన ఆగమ శాస్త్రానుసారము ప్రతిసంధికాలములోను శ్రీవారికి ప్రసాదములను సమర్పించుట. మాలిక్ కాఫర్ దండయాత్రా ఫలితముగా ప్రత్యక్షముగనో పరోక్షముగనో దక్షిణదేశమునందలి శ్రీ వైష్ణవులు కొందఱు తిరుమలకుఁ జేరుట యనివార్యమయ్యెను. 14 వ శతాబ్దము చివరి భాగములో తిరుమలలో 'తిరువాయిమొజి' పఠనము ప్రారంభ మయినది. అంతకు నొక శతాబ్దమునకు ముందే అనగా 13 వ శతాబ్దము చివరి భాగములోనే తిరుపతి శ్రీ గోవిందరాజస్వామివారి సన్నిధిలో 'తిరుప్పావు' పఠనము ప్రారంభమయి యుండును. ప్రారంభములో నున్న అఱిశనాలయము — నందవనము జీయరుపతముగా నుండి తరువాత వనశతగోపనందవనము అహోబిలమతముగా మలచబడినట్లు మనము తెలిసికొనగలుగుదుము. తిరుమల శ్రీవారి ఆలయములోని కొన్నిభాగములు, అనగా గోపురాదులు క్రీ. శ. 1250 ప్రాంతములో నిర్మింపబడిన విషయములు. సన్నిధి గోపురాదుల పునరుద్ధరణము, ముక్కోటి ప్రదక్షిణ నిర్మాణము దానిని వెంటనే మూసివేయబడుట, విమానమునకు మొదటగా బంగారు పూత పూయబడిన విషయము ముందు ముందు చర్చింపబడును.

తిరుకుకనూరులోని 'శ్రీ కార్యకర్తలు' ధర్మకర్తల (సభై యారులు) నుండి 1209 వ సంవత్సరములో మొదటి యాదవరాయల యధికారము క్రిందగల స్థానికనథవారి కరకు నున్న ఆలయ పరిపాలనము — దాని యంత్రాంగములోని మౌలిక విషయములను గుఱించి విచారించు. క్రీ. శ. 1398 లో ఒక స్వకంఠమైన దేవాలయ పరి

పాలక సంస్థ యొకటి యేర్పాటు చేయబడెను. అందులో తిరుపతి గ్రామమునకుఁ బ్రాతినిధ్యము వహించు వలుగురు ప్రతినిధులు, తిరుకుక నూరు సభవారి కమిటీ మండి ముగ్గురు, ఆర్చక ప్రతినిధులు ఒకరు, ఇద్దరు జీయరులు, క్రొత్తగా నేర్పఱుపబడిన లెక్కల తనిఖీదారులనుండి యిద్దరు, వీరందఱును కలిపి పంపిండుగురు. ఇది స్వకంత్రాధికారము గలిగిన సంఘమేయయ్యును. రాజుయొక్క సర్వాధికార పరిమితికి లోనగునదే. కాలక్రమమున నీ సంఘపు నైతికస్థితి దిగజారుట, చేయబడిన అన్నప్రసాదములు స్థానిక సభవారిచే కైంకర్యము చేయబడుట జరిగినది. ఈ యవిస్థితిని సాకువ నరసింహరాయలు, విజయనగర రాజులు అరికట్టి యత్నించి రామానుజ కూటములు, మఠముల ద్వారమున యాత్రికులకు నిరతాన్నదాన సౌకర్యములను కల్పించిరి. కాని యీ యవిస్థితి యిచ్చటను ప్రవేశించి యాత్రికులకు మూల్య ఫలితమే అన్నప్రసాదమయ్యెను. ప్రసాదములమ్ము వారికి, ఆర్చకులు, జీయరులు, స్థానికసభవారు, తమ తమకు వచ్చు ప్రసాద భాగములను ఇచ్చి సౌమ్ము రాబట్టుకొనుచుండిరి. అన్న ప్రసాదములకు దాతలు విరివిగా విచ్చిన సందర్భములో స్థానత్తారు దాతలను తత్ప్రసాదములను నేతితో తయారు చేయించుటకుగాను హెచ్చు పదార్థములను తయారు చేయించి వచ్చు హెచ్చు భాగమును తవకనువగు సమయమున నమ్ముకొనుటకు వీలు కల్పించుకొనెను. వీని యన్నిటి ఫలితముగా శ్రీ. శ. 1547 వ సంవత్సరములో ఆరవీటి కొండరాజుచే తిరుపతిలో నిరతాన్నదాన సక్రమొకటి నమ్మాళ్వారు నన్నిదిలో నిర్మింపబడి దినమునకు 2000 మంది శ్రీవైష్ణవులకు కుల ప్రసక్తి లేక మృష్టాన్న భోజనము చేయుటకు వీలు కల్పింపబడెను. తగు సమయములో నీ విషయము మరింతవివరముగాఁ జెప్పబడును. పెద్దమొత్తము తగు ప్రసాదములను తగు మూల్యముల కమ్ముటలో గల కష్టములను గ్రహించి దేవాలయమే వివిధ యుత్పవముల సందర్భమున స్థానత్తారు

నుండి చివరి యుద్ధోగి వరకుగల దేవాలయోద్ధోగులకు వారి వారి భోగములకు వచ్చెడి ప్రసాదములకు ధనమిచ్చెడిది. 'భోగములకు ద్రవ్యప్రదానము' అన్నపద్ధతి క్రింద ఖర్చువ్రాసి యీ ధన మొసంగెడివారు. దేవాలయోద్ధోగులపయి అదనపు పనిభారము పడుటచే నీవిధమయిన యదనపుచెల్లింపులు సమర్థనీయములై యొప్పెడివి.

నిత్య వేదపారాయణమునకుఁ దగుయేర్పాటులు

రెండవ దేవరాయ మహారాజు (క్రీ.శ. 1430) కాలములో తిరుమల శ్రీవారి ఆలయములో 'తిరువాయిమొజి' ప్రబంధ పారాయణముతోఁబాటు నిత్యము వేదపారాయణము జరుగుటను గుఱించి యేర్పాటు చేయబడెను. దీనిని బట్టి అధ్యయనోత్సవములు, తిరువాయిమొజి ప్రబంధ పారాయణాదికములు ఏర్పాటు కాఁబడిన చాలకాలమునకు మాత్రమే వేదపారాయణము తిరుమలలో శ్రీవారి సన్నిధిలో నేర్పాటు గావింపబడినదని మనము విశ్వసించవచ్చును. ఈ దేవరాయ మహారాజే శ్రీస్వామి పుష్కరిణీ తీరమున మహాజవ సమక్షములో శ్రీస్వామివారి కైంకర్యపరులకు సంవత్సరపు జీతము లేర్పాటు చేయుటకు విర్ణయించినట్లు గంభీరమగు ప్రకటనమును గావించి కైంకర్యపరుల కత్యంత ప్రీతి పాత్రుఁడయ్యెను. తిరువీధి సానులెట్లు శ్రీవారి ఆలయమున బ్రవేశించిరో, ప్రభువుకంటె, నొక యాచార్య పురుషుని కంటె నెంతటి యత్యున్నత గౌరవఖ్యాతులు సంపాదించుకొనిరో, అంత యకస్మాత్తుగ మరల వారెట్లు కనుమటుగయిరో—ఆ విషయములను గుఱించి దేవాలయ శాసనము లాధారముగ సమగ్రమగు వివరము లొసఁగఁబడును.

శ్రీవారి అన్నప్రసాదముల పెంపుదల

ప్రాచీనమున ఆలయమున సామాన్యపుటన్నము; పెనరపప్పు, పెరుగు, నేయితో గూడిన ప్రసాదములనుండి క్రమక్రమముగా బహు

రుచ్యంబులగు భక్త్యంబులు, వప్పుతో చేయబడిన ప్రసాదము (పరుప్ప వియల్) తిరుప్పోజకమ్ (పాయనము), దధ్యోరనము, చక్కెరపొంగలి, అతిరసము, అప్పము, వడ, ఇడ్లీ, సుఖియాన్, గోధికాసిక్కి, భెన్నెక్కై, పార్కొలంబు, ఇంకను ననేక విధములయిన ప్రసాదములు గ రూపొందినట్లుగా శాసనములందు పేర్కొనబడినది. ఈ పాకములన్నిటిలో యాత్రికునకు విజమయిన పారమార్థిక చింతనముకంటె రుచ్యవంతములగు పాక సంపత్తికే ప్రాధాన్యమిచ్చి నట్లయినది. శ్రీవారి ఆలయమున కనుబంధముగా తిరుపతిలో పెరిగిన ఆలయములకు ధర్మకర్తల విధులనుండి అన్నప్రసాదముల యేర్పాటునకు వెచ్చింప బడెడిది. ఒక ముఖ్యమయిన విషయమేమన తిరుమల తిరుపతి దేవస్థానముల శాసనములలో నేటి రాజకీయ, చారిత్రక విద్యార్థి కుపయుక్తమగు ననేక విచిత్రములగు విషయములున్నవి. ప్రాచీన గ్రామ పంచాయతీలు పనిచేయు విధానము, వానిలోని లోటుపాట్లను విశిశముగాఁ బరిశీలించుటకుగాను నియమింపబడిన పరిశీలక సంఘములు, వానిని పరిచేయుటకు తీసికొన్న శీఘ్రకాలపు చర్యలు - ఇవి యన్నియు విపులముగా శాసనములలో వ్రాయబడి యున్నవి. ప్రభువునుండి యేదైనా సలహా సంప్రతింపుల విషయము వచ్చినచో దానిని సామూహిక గ్రామపంచాయతీ నాయకులు ఏకైక నిర్ణయమెట్లు చేసెడివారో దీనియందు లిఖింపబడి యున్నది.

మొదట నిర్ణయించిన అన్న ప్రసాదముల పరిమాణము మారనప్పటికి వెలలు నానాటికి అధికమగుచుండుటతో నదే ప్రసాదములకు దాతలు హెచ్చుగా ద్రవ్యము చెల్లింపవలసి వచ్చెడిది. 18వ శతాబ్దము మధ్య భాగమునుండి వస్తువుల టోకు, చిల్లర ధరలు నమోదు చేయబడు చుండెడివి. శాసనాధారముగానివి, దీనికి సంబంధించిన మతీయనేక విషయములు నమోదు చేయబడుచుండెడివని తెలియుచున్నది. దేవాలయములో నిర్వహింపబడు అనేక సేవలకు ధనమూలముగాగాని,

గ్రామమును దానమిచ్చుటచేగాని జరుపబడెడి యాయా ప్రత్యేక సందర్భములు వాని ప్రత్యేకతలతో నాయాశాసనములందు వ్రాయబడెడివి. నిధులలో కొంతభాగమొకప్పుడు రాజకీయపుటనిశ్చిత పరిస్థితి చేతగాని, మఱియొకప్పుడు ధర్మకర్తల హస్తలాఘవము చేతగాని గుప్తధన మయ్యెడిది. ఇక న్యాయ విచారణమునకయ్యెడి వ్యయము, ఆభివృద్ధి కరములగు నితర కార్యములు, పునరుద్ధరణములు, సూక్ష్మములగు నీటి పారుదలకు చేయవలసిన వ్యయములు, చేయవలసిన యెచ్చుచో దాతలే ఆ వ్యయమును ధనమూలకముగనో దాన్యరూపకముగనో వచ్చెడి విధమున చెల్లించెడివారు. అనిశ్చిత రాజకీయ పరిస్థితులున్నప్పుడు యిట్టి మార్పులు చాలవఱకు నమోదు చేయబడియుండలేదు. ప్రాథమిక దశలో దానమొనంగినపుడు ఆగ్రామముల మొత్తము ఒకప్పుడును, సంవత్సరపు టాదాయము మరియొకప్పుడును నమోదుచేయబడెడివి. కాని పెక్కు శాసనములందు ఆలయములో నిర్వహింప బడెడి నేవలు మాత్రమే పేర్కొనబడుట విశేషము. దానము వలన వచ్చెడి సొంప త్వరితపుటాదాయము శ్రీ కృష్ణదేవరాయల పరిపాలనాకాలమున, కాలము తరువాతనుండి విధిగానన్ని శాసనములందును పేర్కొనబడెడిది. కాని యిదికూడ ధరవరల హెచ్చుతగ్గులతోను, ధర్మకర్తల యవిసీతి పరాకాష్ఠతోను క్రమముగా క్రమింప నంతర్ము లెక్కలలో పేర్కొనబడెడిదికాదు. కాళికోట యుద్ధానంతరము, సాలునరి ఆదాయమేగాక, ఆ భూమినుండి వచ్చెడి దాన్యపరిమాణము మాత్రమే లిఖింపబడెడిది. ధరవరల హెచ్చుతగ్గులుకూడ నింతకు పూర్వము వలెనే వ్యత్యయములకు లోనయ్యెడివి. ఒక్కొక్కప్పుడు శాసనములలో నీయబడిన వంశక్రమముగూడ సవ్యముగా నుండదు. పాండ్య వంశ వృక్షము తరువాత విజయనగర వంశవృక్షము పూర్తిగా నెలకొనని కొంత కాలము గలదు. అదియును పేర్కొనబడలేదు. దానివలన క్రమములో ననుసరింపబడిన శకము శాలివాహనశకము. పాండ్యులు పతనమయిన తరువాత వచ్చినకాలము మాలిక్ కాఫర్

దండయాత్రల కాలము శకకాలముగాఁజెప్పఁబడినది. కాని యీ కాలమున జాలించు రాజుల నామము లెవ్వియును బేర్కొనలేదు. సాకువ నరసింహరాయల బాహుబలముచే విజయనగర రాజుల సామ్రాజ్యాది కారము స్థాపింపబడినప్పటికి వంశ వృక్షముయొక్క చరిత్రకంటె శక సంవత్సరముల క్రమమునకేగట్టువడి యుండుటయతని సిద్ధాంతమయి వట్లు కానవచ్చును. అచ్యుతరాయల కాలమునుండి మాత్రము శక సంవత్సరముతో దానికి సమముగాఁజాలించిన రాజుపేరు కూడ వ్రాయఁబడుట సంప్రదాయ మయ్యెను. రాజ్యమునకు వచ్చువారి క్రమములో నేయవకతవక జరిగినను ఆరాజు పేరు వ్రాయఁబడకుండెడిది. దాత కోరిక ప్రకారము దానముయొక్క లక్ష్యము మాత్రమే ధర్మ కర్తల సంఘమువారు తమ రికార్డులందు నమోదు చేసికొనెడివారు. దీని వలన ధర్మకర్తల సంఘమువారి ప్రాధాన్యమెంత యున్నతమయినదో తెలియవచ్చుచున్నది.

ఇందులకు సంబంధించిన మఱియొక విషయమిట విపులీకరింపఁబడును. విజయనగరరాజులు దేవాలయ పరిపాలనా నిర్వహణములో వారిలో వారి పూర్వులకంటె వారి వారి వ్యక్తిగత భావములకు ఏయక మత విషయములో కొంతపట్టుదల నడలినవారు. ఇది పూర్తిగా శ్రీకృష్ణదేవరాయల వారి కాలములో కానవచ్చును. ఆయన శ్రీవారి కిచ్చిన కానుకల వివరములను మనమూహించినచో వాని మూల్యమును గుఱించి కంటె నాయనకు శ్రీవారిపైగల తక్కి విశ్వాసములకు మన మబ్బురము చెలదకయుండదు. ఈ కానుకల ప్రదానమాయిన వ్యక్తిగత యనుభూతులకు చెందినట్టిది. కాని విచార్య మేమన ఆ యిచ్చిన కానుకలు, ■ యమూల్య ధనసంపత్తిని గుఱించి తరువాత వారు కనీసము తలంచినట్లయినను కానరాదు. ఇది యట్లుంచి దేవాలయమునకు సంబంధించినట్టి ఏ వైష్ణవునకును ప్రత్యక్షముగనో పరోక్షముగనో నెట్టి ప్రత్యేకతను జూపించినట్లు మనము నిర్ణయింపలేము.

కాని అచ్యుతదేవరాయ మహారాజు వ్యవహారమువేఱు. ఆయన తనకుగల ప్రత్యేక వైష్ణవ మతాభిమానము ఋజువుపఱచుకొన్నట్టివాడు. ఈయన దేవాలయ పరిపాలనములో నెట్టి విధమయిన జోక్యము కల్పించుకొనలేదు. సదాశివమహారాయలు చాల అణుకువ గల భక్తశిఖామణి. రెండుమూడు పర్యాయములకంటె నెక్కుడుగా శ్రీవాణిని నేవించినవాఁడుకాదు. శ్రీవారి కాతఁడు స్వయముగా నెక్కువ కానుకలను సమర్పించి యుండలేదు. కాని శ్రీవారి ఆలయమునకు దానములిచ్చెడి మహాదాతలను హృదయపూర్వకముగా ప్రోత్సహ వఱచెడివాడు. యాత్రికులకు ఆయన కల్పించిన అత్యంత వాత్సల్య పరిపూరితమగు సౌకర్య సౌఖ్యములకంటెలేదు. ఈ సౌకర్యముల నన్నింటిని తాను వ్యక్తిగతముగా గాక వ్యవస్థలద్వారా తన పాలనా కాలములో దైయక్తిక రంగములో జరిపించెడివాడు.

దైయక్తికరంగములోని, దానములను పేర్కొనవలసినప్పుడు అకాలములో తిరుపతి, చంద్రగిరి నగరవాసులు, వారు నిర్వహించిన అత్యంత శ్లాఘనీయమైన పాత్రను విస్మరించుటయన్న, శ్రీవారిని విస్మరించుటయే. అంతటి మహత్తరమైన సేవను వారన్నివిధముల స్వామిని నేవించుటయందును, స్వామిని నేవించు వారిని నేవించుటయందును వారికి సౌకర్యములొడ గూర్చుటయందును ఒక ప్రత్యేకతను విలబ్ధిజుకొనిరను విషయము నిర్వివాదము. అర్చకులు, తిరుమలనంబి, ఆనందాశ్వారు, వేయినంపత్తరములకుఁ బూర్వము తిరుమలపై విశేషమయిన కృషిచేసియుండిరి. ఇతర ఆచార్య పురుషులును వారి పూర్వులు గావించిన కృషిని నిరంతరముగాఁ గొన సాగించిరి. అంతేగాని వీరెవ్వరును దేవాలయమునకు చీడపురుగులుగా ప్రవర్తించ లేదనెడి విషయము శాసనములనుబట్టి స్పష్టము. విష్ణవ కాలములలో రాజనెడివాడు లేక, ప్రజారక్షణమును నిర్వహించువాఁడు లేని సమయములో తిరుపతినగరవాసులు, పరిసర నగరగ్రామములకు

గల సభవారను పేరిటనున్న ఛర్మకర్తల సంఘములు, దేవాలయమునకు నియమింపబడిన కాశ్యత మతాధికారులు దేవాలయవిర్వహణమును తమభుజస్కంధములపై నుంచుకొని నిర్వహించిరి. ప్రాంతీయ పాలకులచేత, పైనికాధికారులచేత, నత్యున్నత గౌరవమొసఁగఁబడి, తమకుఁ గల బొదుపుధనములో విశేషముగా దానమీయఁబడుట, వారిచేఁ బ్రభావితులు కాఁబడిన యితరదాతలను విశేషముగా దానరూపమున ధనమును పమర్పించుట, శ్రీవారిపేరన ప్రచారము నలిపి, ధనమును గ్రహించి, దేవాలయమును, తమ కార్యనిర్వహణా నైపుణ్యమును ప్రాకట్యమును బొందించుట, వరుసగా జరిగిన విషయములు. వారు, వీరిచ్చిన దానములు, దాతృత్వమునుగూర్చిన వైశిష్ట్యమునుగూర్చి విపులముగా జేరొకచోట వివరింపబడును దాతృత్వము నెఱపినవారిలో ప్రముఖులు 'కొరైకావిలిదాసర్' 'మల్లనగల్ లేక మాధవసాగర్' (చంద్రగిరి) తిరుక్కళికన్ఠి దాసర్, 'అలగిప్పిరానార్' సొరై తిరుమల నంది కుటుంబములోని తోళప్పారయ్యంగారు, కుమార తాతయ్యంగారు, శ్రీనివాస తాతయ్యంగారు, కోటికన్నికడనమ్ కుమార తాతయ్యంగారు, ఆనందాళ్వారు, 'కోయిల్ కందాడై అణ్ణన్, కందాడై రామానుజయ్యంగారు, కందాడై దొడ్డయ్యంగారు (పోళింగరు) ప్రతివాది భయంకర అణ్ణన్, చక్రవర్తి కుటుంబములోని వారయిన అలిగియమనవాళ జీయర్, మూల తిరువేంకట జీయరు, ఎంబెరుమానాడుజీయరు, వారి పరంపరలోనివారు, వన శతగోపజీయరు, వారి పరంపరలోని వారగు అహోబిల మతములోనివారగు నారాయణజీయరు, శ్రీవ్యాసతీర్థ శ్రీపాద ఉడయవరు, అర్చక కుటుంబములోని దేవరాజ తట్టరువారు, ఇంకను తిరుపతి వర్తక కుటుంబములోని యనేకులు శ్రీవారి నిమిత్తమై అనేక దానము లొసఁగిరి. దేవాలయపు లెక్కల తవితీదారులు నాడు తిరువిన్ద-ఉర్ ఉడయిర్ పేరుతోఁ బేర్ఱొనఁ బడిరి. దేవాలయమున కనుబంధముగానున్న తిరువీధి సానులు విపత్కర పరిస్థితులలో దేవాలయము, రాజ్యము నున్నప్పుడు అత్యంతముగా దేవాలయ విర్వహణ



ములో సహాయపడుటయేగాక ధనమును దానరూపములో నొసంగుట ప్రత్యేక విశేషము.

సమాజములోని విభేదములు, విరోధములను తొలగఁజేయుటకు వీరిచే నైదు శతాబ్దముల క్రితమే యొక దొడ్డ ప్రయోగము జరుపఁబడెను. తిరుమలలో బ్రాహ్మణ, బ్రాహ్మణేతరులచేత శ్రీరామానుజుని సన్నిధిని 'తిరువాయిమొజి' ప్రబంధ పారాయణము సమానముగాఁబరిగణింపఁబడెడిది. క్రీ. శ. 1467 లో వలె ప్రసాదముల భాగముల పంపిణీ విధానము సమముగనే యుండునట్లు ప్రవేశపెట్టిబడియమలు పఱపఁబడినది. బ్రాహ్మణేతరుల ప్రాతినిధ్యము వహించిన చాత్తాద శ్రీ వైష్ణవులచే పరిపూర్ణమయిన సర్వసమగ్రములయిన పరికరములతో 'పరిమళము' అనుపేరుతో శ్రీవారి విత్యపూజ కైంకర్యము జరిగెడిది. తిరుమంజునోత్సవమునకు వీరి ప్రాణాపత్యమే ప్రముఖ విషయము. వీరు తెచ్చిన పవిత్ర పరిమళద్రవ్యములతో శ్రీవారికి 'తిరుమంజునోత్సవము' అనేది పవిత్రస్నానవిధి విర్వర్తింపఁబడెడిది. వీరికి అభిషేకాంతమున తగు విధమగు మర్యాదలు గౌరవములు, మూల్యములు చెల్లింపఁబడెడివి. ఈ యుత్సవముతో సమముగా జరిగెడి మరొక యుత్సవము ఏ దేవాలయమునందును గానమని చెప్పుటలో నతిశయోక్తిలేదు. ఈ విషయములో కూడ పూర్తివివరములు ముందు చర్చింపఁబడును.

తాళికోట యుద్ధానంతరము కాలములోనున్న శాసనములలో ఆలయమునకు రాచరికపుటభిమానము పూర్తిగా తగ్గుట, అదృశ్యమగుట కూడ ప్రత్యేకముగా కానవచ్చును. కాని, తిరువతి కాళహస్తి, నంపలూరు, తిరువళ్లూరు, కంచి పట్టణములలో ననేక గోపురములు, దేవాలయములు కట్టించి, అనేకాన్న సత్రముల నిర్మించి, దానములు కూడ వ్రాయించి నట్టి మట్లకుమార అనంతరాజు దాతృత్వమిందుల కపవాదము. తరువాత కాలములో నీయబడిన దానములన్నియు వైయక్తిక దానములు.

అందులోను, ఆచార్యపురుష కుటుంబములలోని వారిచేతనే ఎక్కువగా సమర్పింపబడినట్టి దానములు గాననగును. ■ కాలమునందు ధనము కొఱతగానుండుట, ఉన్నపంట కార్వలకు దాతలు మరమ్మతు చేయ వలసివచ్చుట, కొత్త పంట కార్వల త్రవ్వకము, దీనికి బదులుగా దాతల తృప్తికొఱకు ధర్మకర్త ■ పయిమరమ్మతుల ఫలితముగా వచ్చిన పంటల యధికదిగుబడిని యనుసరించి కొన్ని నూత్నమగు సేవలు శ్రీవారికి జరుపుట జరిగెడివి. క్రీ. శ. 1884వ సంవత్సరములో 'దబీర్ షా' అనునొక దాత ధనమునకు బదులుగా నొక బంగారపుకంటె నాటి మార్కెటు విలువకు తగినట్లుగా శ్రీవారికి దాన మొసంగెను. ఇదికాక యాయన కొన్ని గ్రామములను గూడ స్వామి వారి కైంకర్యము నిమిత్తమై దానమొసంగినట్లు కాననములున్నవి.

గ్రామ దానములను గుఱించి పేర్కొనవలసి వచ్చుచో దేశపు నలుమూలలనుండి యాయబడిన గ్రామములు దాదాపుగ రెండువంద లకు పైబడి ధర్మకర్తల సంఘము అధీనములో నున్నవి. 15వ శతాబ్దము మధ్యభాగమునుండి ధాన్యరూపములో నుండెడి యావరుమాన మును యిన్ని గ్రామములనుండి వసూలు చేసికొనుటలోనున్న కష్ట మును దానిని సమర్థవంతముగా నిర్వహింపలేని ధర్మకర్తల యల సత్వము హఠాత్తిగా గుర్తింపబడినది. తత్ఫలితముగా 'దేవాలయమున కనుబంధింపబడిన ప్రజాపనుల వినియోగ నిధి' నొక దానిని తిరుప్పాణి భాండారమునుపేర ప్రారంభింపబడినది. ఈ కమిటీలోని సభ్యత్వమున కర్హత యెట్టిదో, యెవరట్లులో మనకు తెలియరాదు. ఇది యొక ప్రత్యేక విభాగముగా మాత్రము పనిచేయుట ప్రారంభించి 'దేవాలయపు ప్రధాన ఛనాగారము'తో సమన్వయము కలిగి యుండెడిది. ఈ 'శ్రీభాండారమే' తరువాత దేవస్థానపు అర్థిక విభాగముగా పరిణ మించినది. 'తిరుప్పాణి భాండారము' ప్రజాసంబంధ కార్యములు, భవన నిర్మాణములు, పంటకార్వల నిర్వహణము, భూములపై వచ్చు

అదాయమును వసూలు చేసెడి కార్యక్రమము నిర్వహించు భాగముగా రూపొందినది చెప్పవచ్చును. 15 వ శతాబ్దము చివరకు బంగారము, సగలు, పాత్రలు, వస్తువులు, విలువగల వస్తువులు, వాని నిర్వహణము, రక్షణములకై మఱియొక శాఖయేర్పాటు చేయవలసిన యావశ్యకత కలిగెను. దీనిని 'పోర్ భాందారము' అని పిలిచిరి. ఇట్లేన్ని శాఖోప శాఖలు పెంపొందినప్పటికిని దేవస్థానమునందు నిత్యపూజా విధానములు, ఉత్సవములు, మొదలయినవి యొక క్రమ పద్ధతిలో నడిపించెడి యొకానొక పర్యవేక్షక మతాధికారశాఖ యొకటి రూపొందింపబడలేదు. మత సంప్రదాయముగు విధి విధానముగానుండెడి కార్యక్రమములందు పాల్గొన్నను, లేకున్నను శ్రీ వైష్ణవులు వారి సమైక్యాను కూల్యతలను ప్రతివిషయములోను ప్రదర్శించుట గమనింప దగినది. ఇంతకుముందుగనే బేర్కొన్నట్లుగా శ్రీ వైష్ణవులు ద్వీజులు ద్వీజేతరులు, వారొనర్చెడి దేవకార్యములందు సమభాగస్వాములగుట, వరుమానములుగూడ సమభాగములుగా ననుభవించుట దీనికి హేతువు. కాని యిది శ్రీ వైష్ణవుల సమాజమునకే పరిమితమయినట్లు గాన వచ్చును. ఇంకను ఇతరులయిన (తైవ) ద్వీజులు శాస్త్ర సమ్మతము లగు శ్రీవారి యుత్సవ కార్యక్రమములో పాల్గొన దలంచినప్పటికిని వారి కోర్కెను, వారి ప్రవేశముకూడ తమ పాండిత్యముతో, వేవేకముతో అనాయాసముగా నణచివేసినట్లుగాఁ దోచును. ఈ కారణము చేతనే 'తిరుమల'లో శ్రీవారి సన్నిధానములో చాలకాలమువరకు వేదపారాయణము కాలానినట్లు కానరాదు. ప్రబంధ పారాయణదారులకు నుదారముగా వరుమానములు, ప్రసాద భాగములునుండెడివి. కాగా వేదపారాయణ దారులకు ప్రసాదములో భాగము విషేధింపబడినది. ఈ దేవాలయములో నిది యొక ప్రత్యేక విషయము.

ఈ విధమయిన ప్రాథమికాంశములనుచెప్పి ముగించుటయే గాక మరికొన్ని ముఖ్యవిషయములును చెప్పవలసియున్నది.

తిరుమల శ్రీవారి ఆలయములోని ఆవరణమునందు పరదరాజ స్వామి, రంగనాథస్వామి, నరసింహస్వామి వార్లకు ప్రత్యేకమయిన నన్నిదులు గలవు. వీనిలో రంగనాథస్వామివారి నన్నిది తాత్కాలిక మైనది. ఇపుడా నన్నిది వేణుకార్యక్రమముల కుపయోగపడుచున్నది. గర్భగృహములో శ్రీరాములవారికి, శ్రీకృష్ణులవారికి స్థానములు కల్పింపఁబడినవి. ప్రత్యేకముగా దేవాలయములుగల కంచి శ్రీవరద రాజస్వామివారి ఆలయములోగాని, అట్లే శ్రీరంగములోని రంగనాథ స్వామివారి ఆలయములోగాని శ్రీవేంకటేశ్వరస్వామివారికి స్థానము కల్పింపబడకుండుట ఇది పాతకుడు ప్రత్యేకముగా గమనింపవలసిన విషయము. దీనికిఁ గారణమూహించుట సులభమే. 14 వ శతాబ్దము రెండవభాగములో 'మాలిక్ కాఫర్' 'మహమ్మద్ బీన్ తుగ్లక్' పాలనలో దేవాలయములలోని విగ్రహములు, శిల్పములను నాశనమొనర్చెడి యౌద్ధత్యము మిన్నముట్టగా నా సమయములో శ్రీవరదరాజ, శ్రీనరసింహ, శ్రీరంగనాథ ఆలయములు నిర్మితములయినవి. తిరుమలలో శ్రీరంగములోని రంగనాథస్వామివారి యుత్సవులు మూడునాలుగు దశాబ్దములకాలము ప్రవాసముండిరను నైతిహ్యము కలదు. క్రీ.శ 1350 వ సంవత్సరము ప్రాంతములో వరదరాజస్వామివారి ఆలయము శ్రీవారి ఆలయము ఆవరణలో నిర్మితమైనప్పటికిని కంచి శ్రీవరద రాజస్వామివారు ఇక్కడ ఆశ్రయముకోరినట్లు కానము. క్రీ.శ 1481 వ సంవత్సరములో ముస్లిము సేనలు కాంచీపుర వరదరాజస్వామివారి ఆలయము తలుపులు పగులగొట్టి నగలను కొల్లగొట్టి దోచుకొని శ్రీవైష్ణవుల నక్కడ నూచకోతకోసిరన్నట్లు తెలియవచ్చును. అహోబిల నారసింహుని ఆలయముకూడ నిట్టి విపత్తుకా కాలములో గుఱియయియున్నది. అప్పుడు తిరుమలలో బహుశః కొంతకాలము అహోబిల నారసింహుకూడ తలదాచుకొనియుండును. సంప్రదాయ పుత్రైతిహ్యము ననుసరించి ఆదివనశతగోపస్వామి 'మంత్రశాలి నరసింహస్వామి' విగ్రహమును గ్రహించి తరువాత గొని పోయినట్లు

అహోబిలమరముయొక్క యునికిలేని కాలములోని చరిత్రవలన మనకు తెలియుచున్నది.

తిరుమలలోని శ్రీవారి ఆలయము ఇతర ప్రసిద్ధమగు విష్ణు క్షేత్రములలోని ఆలయములందలి స్వామివారలకు కష్టకాలములో శరణాలయముగాగూడ నుపయోగపడినదని తెలియజేయుటకే పాఠకుల కీవృత్తాంతము వివరింపబడినది.

ఇప్పుడు శ్రీవేంకటాచలమాహాత్మ్యమునుగుఱించి సంగ్రహముగాఁ దెలుపఁబడుచున్నది. క్రీ. శ. 1491 వ సంవత్సరము ప్రాంతములోనిది యుద్భవించియుండనగునని యూహించుచున్నారు. ఇది పలు పురాణముల నుండి నేకరింపఁబడి కూర్చబడిన పుస్తకము. కర్త పసిండి 'వేంకటత్తురయివర్' అనువారు. వారిచే నీ గ్రంథము 1491 వ సంవత్సరములో దైవశాసనములో పారాయణము చేయబడినట్లు తెలియుచున్నది. తిరుళుకనూరులోని పద్మావతీ దేవాలయమును గుఱించిగాని, ఆ విగ్రహ ప్రతిష్ఠాపనమును గుఱించిగాని పురాతనముగానున్న శాసనము లేవియుగానరావు. ఈ విషయములో తిరుమల-తిరుపతి దేవస్థానముల శాసన పరిశీలకుని యూహలు, మౌలికమగు తమిళగ్రంథములోని పదముల కటనకు నీయనచేయు యనువాదములు, చేయవ్యాఖ్యలు సత్యసప్తతములుగావు, శాసనములో అల్మేలుమంగాదేవి శ్రీవేంకటేశ్వరస్వామివారికి దక్షిణ వక్షస్థలమున పసించు భూదేవిని గుర్తుచేయుచున్నదని తెలుపబడినది. క్రీ. శ. 1477 వ సంవత్సరములో మొట్టమొదటగా 'నల్మేలుమంగాదేవి' యుద్భవదము, అమ్మవారి నన్నిదివిగూర్చి శాసనములో పేర్కొనబడినది. అంతకుముందుగా నీ దేవిపేరు ఎవరును యే శాసనములోను పేర్కొనబడియుండలేదు. తిరుమలలోని శ్రీవారికి అభిషేకము అంతకు చాలకాలమునకు ముందుగనే పేర్కొన బడినది. ఈ యభిషేకము కుక్కవారమే జరుగుటకుగల హేతువులు వేరుగా వివరింపఁబడును. అగమశాస్త్రములు నైతము

విశేషించి భృగుసంహిత' యను వైఖానసాగమ గ్రంథములో 'సహ లక్ష్మ్యభిషేకస్తువాసరే భార్గవే హరేః । సాన్నిధ్యకారీ సతతం సమ్మత్య దాయకః ॥ అని చెప్పియున్నది. విష్ణువునకు లక్ష్మీదేవితోగూడి శుక్ర వారమునందు పవిత్రస్నాన మొనర్పజేయుట శ్రీహరి సాన్నిధ్యమును కలుగజేయుటయేగాక సమస్తసంపదల ననుగ్రహించునని పై శ్లోకము నకు భావమయియున్నది.

తిరుపతిలోని 'అశ్వారూఢీర్థము' కపిలతీర్థము, కపిలేశ్వరస్వామి నన్నిదిగా గుర్తింపబడుచున్నది. క్రీ. శ 1865 వ సంవత్సరము కాలములోగాని మనకు, గపిలతీర్థమును పేరు శాసనస్థమయినది కాన బడదు. మహాంతులలో నొకరగు ధర్మదాసజీయను నాయన నీ కపిల తీర్థమును బరిచయము గావించిన వానిగా బేర్కొనవచ్చును. 1563 వ సంవత్సరములో 'కపిలేశ్వర నాయనార్' అను పేరుతో నటగలస్వామి వారు బేర్కొనబడిరి. ఈ కాలమునకు బూర్వము అదేవాలయమా పేరుతో నున్నట్లుగా గాని, అచటి జలపాతమును గుఱించిగాని, అచట గల సరోవరమునకు, గపిలతీర్థమును పేరున్నట్లుగాని మనికెట్టి యాధారములును తెలియరావు. ఇటుగల అశ్వారు సుదర్శనాశ్వారు గాని చక్రత్రాశ్వారుగాని యై యుండును. శాసనములో నొకదానిలో శ్రీరామానుజునిచే నిర్ణయింపఁబడిన యొకయుత్సవములో శ్రీ గోవింద రాజస్వామివారు, ఉభయదేవేరులు, చక్రత్రాశ్వారును యీ తీర్థమునకు వచ్చి యీ జలమును పవిత్రీకరించినట్లుగలదు. విషయమై ముందు విచారింపబడును. శాసనములలోగల ముఖ్య విషయములను గుఱించి యిందు సంగ్రహముగా వివరింపఁబడినది. దేవాలయమునకు గల చరిత్రముతో సంబంధించిన కొన్ని ముఖ్య సంఘటనములను గుఱించి తెలుపవలెననెడి యాసక్తి యిట్లే యున్నది. ఇప్పుడవి వివరించబడును.

ప్రాచీనములో, శ్రీవారు కొండపైనుండుట, మహారణ్య పరి వృత్తుడై యుండుట, నేడుగల యనేక సౌఖ్యకరములగు సౌకర్యములు

నాడు లేకుండుట - యీ హేతువులచే నాడు శ్రీవారు సామాన్య జను నకేగాక, ప్రముఖులకును చేరరానివాడయ్యెను. క్రీ. శ. 828 వ సంవత్సరము పల్లవరాజగు విజయదంతి విక్రమవర్మ కాలమగుచున్నది. ఈయన కాలములోనే 'తిరుకుకనూరు' గ్రామములో 'తిరువిలాన్ కోయిల్' అను ఆలయము నిర్మింపబడి తిరుమలలోని శ్రీవారి బింబమునకు ప్రతిబింబమొకటి యందు ప్రతిష్ఠితమయ్యెను. ఇది యాళ్వారులలో తిరుమంగై ఆళ్వారుకాలము. దీనియందు అనంత విజ్ఞాన జ్యోతి కెనయగు తిరుమల శ్రీవారి ఆలయములోని దీపమునుండి యుద్భవించిన యఖండ దీపమొక దానిని నెలకొల్పిరి. క్రీ. శ. 900 సంవత్సరములో పల్లవులు పతనమయిరి. క్రీ. శ. 980 వ సంవత్సరము కాలములో శ్రీ నాథముని మనుమడగు యామునాచార్యుడు శ్రీ వైష్ణవ మతమును తీర్చి దిద్దినవాడయి, శ్రీ వైష్ణవ వేదాంత మగు విశిష్టాద్వైతమును, వైష్ణవాగమములను బూర్తిగా నేర్చిన వాడయి, తన కీర్తి ప్రతిష్ఠల నత్యున్నత పథమున ప్రయాణము చేయించిన సమయములో శ్రీ తిరువేంగడనాథుని 'శ్రీ వేంకటాద్రి నాథుని' చిన్న విగ్రహమును ఆయన యుండవలసిన స్థానములో అనగా తిరుమల శ్రీవారి ఆలయములో నుంచుటయే సరియగు పద్ధతిగా నిర్ణయించి, మత వైషమ్యములకుఁ దావులేని విధానముగా దీనిని విశ్వపించి శ్రీవారిని యథాస్థానమునకుఁజేర్చి విజయఁడయ్యెను. 'తిరువిలాన్ కోయిల్' స్వామి తిరుమలలోని శ్రీవారికి ప్రతినిధివంటివాడేగదా! శ్రీవారి మూర్తికి సమమగు రజిత విగ్రహము తయారు చేయబడి వైఖానస ఆగమ శాస్త్రవిధానముగా ప్రతిష్ఠింపబడి నిత్యపూజా విధానమును ఆయాగమ శాస్త్ర విధానము చేతనే యమలు పఱుపబడి సంవత్సరమునకు రెండు బ్రహ్మోత్సవములు యథావిధిగా జరుపబడుచు కొన్ని కొన్ని ముఖ్యమగు నుత్సవములును నెరవేర్పబడెడివి. ఇది 986 వ సంవత్సరమునకు సమమగు కాలము. ఈ కాలములో శ్రీ అశవం దారు, ఆతని మనుమడగు 'తిరుమలనంది' శ్రీ వైష్ణవ మతమున

కేతైకనాయకులుగా ప్రకాశించిరి. క్రీ. శ. 1017 వ సంవత్సరములో మాత్రమే శ్రీరామానుజుఁడవతరించినట్లుగాఁ జరిత్ర చెప్పుచున్నది. గమించుటత్యంత కిష్టమగు పర్వతము మీదనున్న శ్రీవారి ఆలయము, అతిస్వల్పమగు వసతులున్న శ్రీవారి ఆలయ ప్రదేశము. ఎంత మాత్రము శ్రీ వైష్ణవులకు విహార భూమి కాజాలదని శ్రీరామానుజుడు గ్రహించి యుండును. ప్రపంచమునకంతటికిని వైష్ణవమే ముక్తి నొనంగగల యేకైక మతమని, అహేతువుచే వైష్ణవభూయిష్ఠము గా నీ ప్రజల నందఱను మార్పవలెనన్న గొప్ప ఆశ ఆయనకుగలదు. కాని సమయముననే చోళరాజు చిదంబరములోని శ్రీ గోవిందరాజస్వామిని శ్రీ విష్ణువునకు సరియగు స్థానము సముద్రమే గనుక నాలయములో స్థానము లేకుండ నాయనను సముద్రములో పారవై వలసినదిగా నాన తిచ్చెను. ఆయన వైష్ణవ మతమునకు బద్ధవిరోధి. అచ్చటనుండి ఆ విగ్రహమును శ్రీమద్రామానుజుని శిష్యులు గ్రహించి తిరుపతిలో శ్రీ పార్థసారథి స్వామి వారి ఆలయమునకుఁగుడివైపుగా శ్రీ గోవింద రాజస్వామి వారిని ప్రతిష్ఠించిరి. శ్రీ గోవిందరాజస్వామివారిని ప్రతిష్ఠించిన ప్రదేశమే ఆయన యటకు శరణార్థియై చేరినట్లుగా చెప్పును. కాని తిరుపతి, ఈ దేవాలయము, తిరుమల శ్రీవారి ఆలయముతో మొట్టమొదటినుండి - యీ పట్టణ నిర్మాణమునాటి నుండి యను సంధిం పఁబడుటతో ప్రాముఖ్యము గల్గినవైనవి. శ్రీవారినిజూడ తిరుమలకేగు యాత్రికునకు తిరుపతియే ప్రథమ స్థావరమయినది. అంతేకాక అనేక దేవతలను శ్రీమద్రామానుజుల శిష్యులు తిరుపతిలో నెలకొల్పిరి. కాని వీరి ముఖ్యోద్దేశము తిరుమల శ్రీవారి ఆలయముతో దీనికి ముఖ్యమగు ననుబంధమును చేకూర్చుటయేయని చెప్పవలెను. కాలక్రమమున నొకానొక వివేక సంపన్నుఁడు, దూరాలోచనగలవాడు చేసెడి పని యొకటి నిర్వర్తించఁబడినది. శ్రీవారి ఆలయమునుండి ప్రసాదములు, అనగా, చందనము, వస్త్రము. అప్పపడి (ప్రసాద విశేషము), తీర్థము మొదలగునవి దిగువున యే ఆళ్వారునకు 'శాత్తుమొఱ' జరుగునో అనగా



ఏ ఆస్కారు దిప్ప తిరునక్షత్రమగునో అదినమున సర్వసమగ్రోపకరణము లతో సకల గౌరవ మర్యాదలతో, అధ్యాపక, వేద పారాయణ గోష్ఠి లతో, గణాదులతో సూరేగింపుగా సమర్పణము చేయుట యన్న కార్య క్రమము ఏర్పాటు చేయబడెను. నాడు చేయబడిన యీ మేధావిలసిత కార్యము నేడు గూడ నప్లే జరిగించుట యొకటి, రెండవది శ్రీవారి ఆలయముతో తిరుపతిలో ప్రతిచిన్న దేవాలయమునకు నాడు పెనవేసిన సంబంధము నేటికిని అప్లే కొనసాగుట - ఈ రెండును పాఠకుడు గమనింపవలసియున్నది. యాత్రికుల కిది కన్నుల పండువయై, వేడుకగ నుండుటయేగాక తిరుపతి పట్టణవాసులకును విదియొక మహోత్సవమువలె భాసిల్లినది. తిరుమల తిరుపతి పట్టణములకు సన్నిహిత సంబంధమును కూర్చిపెట్టుటయే యిట్టివానిలోని ముఖ్యోద్దేశము. శ్రీరామానుజుని కాలములో నిట్టివి సమగ్రముగా నాకృతి వహించి యుండలేదు. శ్రీరామానుజుని కాలములో నిజమునకు ఆస్కారు తెవ్వరిని తిరుమలలోగాని తిరుపతిలోగాని నెలకొల్పి యుండుట జరుగని విషయము. క్రీ. శ. 1200 సంవత్సరము నాటి వరకు నింతటి ప్రళస్తయు కానరాదనెడు విషయములో ననుమానములేదు.

క్రీ. శ. 1180 వ సంవత్సరము కాలము తరువాతనే తిరుమల లోను తిరుపతిలోను గోపుర నిర్మాణాదుల, ప్రాకారముల నిర్మాణములు ప్రారంభింపబడియుండును. మనకు మిక్కిలి ప్రాచీనమయిన ప్రాకారపు శాసనములలో 1180 వ సంవత్సరములో తిరుమల లోపలి గోపురము యొక్క పునాది వేయబడిన విషయము, తెలియవచ్చును. ఆ కాలములో నారాయణవనములోని 'యాదవరాయ రాజులు' ఈ దేవాలయమునకు ముఖ్య ప్రాపకులుగా నుండినట్లు తెలియుచున్నది. వీరిలో ప్రముఖులు వీరనరసింగయాదవరాయలు. ఈయన కాలములోనే తిరుమల శ్రీవారి ఆలయము గర్భగృహము జీర్ణోద్ధారము విస్తృత వైభవసోపేతముగా జరుగుట, విమానమునకు బంగారుపూత పూయబడుట, శ్రీవారి ఆనంద

నిలయ విమానమునకు బంగారు శిఖరమును ప్రతిష్ఠించుట జరిగినవి. ఈ తిరుమల దేవాలయము నాడు మేరు పర్వతమునకు సమ స్థాయి చేరుకొనునట్లుగా చేసినవి. ఆయన పర్యవేక్షణమునందే తిరుపతి శ్రీ గోవిందరాజాలయము కూడ తగు ప్రాశస్త్యము పొంది దేవాలయ విమానమునకు బంగారు కలశము ప్రతిష్ఠించుట, రథ నిర్మాణము మొదలగునవి జరిగినవి.

ఈ కాలములోనే 'మాలిక్ కాఫరు' నేనలు హిందూదేవాలయములను, అందలి విగ్రహములను, శిల్ప సౌందర్యమును నాశనము చేయ విజృంభించినవి. ఇప్పటి వరకు తిరుపతి దేవాలయములో బ్రహ్మాత్సవములు మాత్రమే జరుగుచుండెడివి. మొత్తమివి 7 ఉత్సవములు. తిరుపతిలో రెండు జరిగెడివి, మిగిలిన ఐదు తిరుమలలో జరిగెడివి. ఇవికాక మఱికొన్ని పర్వదినములలో కొన్నియుత్సవములు జరిగెడివి. దక్షిణదేశములో నీ విధమయిన తురకల నేనల దాడుల వలన దేవాలయ వినాశము మూకుమ్మడిగా జరుగుటతో తిరుపతి, తిరుమలచేరి శ్రీవారిని నేవించుకొనెడి యాత్రికులకు భయముతోబాటు ఈ విషయ మళని పాతమయ్యెను. కాని మేలేమన తిరుమల తిరుపతులలో నిట్టి భయము కొంత తక్కువ. అందువలన భక్తులు, భక్తులు కాని యితరులును ఈ ప్రదేశములకు పారిపోయిరి. ఇది శ్రీవారి మహాత్మరక్షక్తియే. ■ కక్తియే తురుష్కుల నీ ప్రదేశమును తేరిచూడ నీయలేదు. ఇది క్రీ. శ. 1300 నుండి 1380 వరకు జరిగిన మహా దారుణ క్రమము. 1336 వ సంవత్సరమునకు బూర్వము మలయప్ప స్వామివారు (ఇపుడు శ్రీవారి ఆలయములోనున్న ఉత్సవమూర్తులు) దేవేరులు శ్రీవారి ఆలయములోనున్నట్లుగా మనకే శాసనాధారమును లభించదు. కాని ■ కాలమునకు తరువాత జరిగిన యన్నియుత్సవములు వీరితో జరుపబడినట్లు శాసనాధారములను జూడగలము. ఊరే గింపులు, అష్టానములు తిరునాళకమ్ (భక్తులకు అన్న ప్రసాదములు

వివియోగించుటకుగాను జరిగెడి యొక ప్రత్యేక ఉత్సవము)- ఇట్టివి బహుళములయ్యెను. దక్షిణ తమిళదేశములోని దేవాలయములలో జరిగెడి కొన్నియుత్సవముల నమూనాలు కొన్ని యిచట ప్రవేశపెట్టఁబడెను. ఉదాహరణమునకు (బారువేట ఉత్సవము, ప్లవోత్సవము (తెప్ప) ఊంజల్ నేవ (ఊయల), పవిత్రోత్సవము (ఆగమనిర్దేశము) వది నుండి ఇరువది రోజులవరకు జరిగెడి తిరువాయిమొజి దివ్య ప్రబంధకాలక్షేపమును చెప్పెడి అధ్యయనోత్సవములు, కల్యాణోత్సవము సహస్ర నామోత్సవము (తోమాలనేవ), సహస్ర కలశాభిషేకము, సంక్రమణోత్సవములు, విష్ణుపంచక దినోత్సవములు, మొదలగునవి ద్విగుణీకృతములు కాబడినవి. ఆళ్వారాచార్యులవారి దివ్య తిరునక్షత్రములు, పుణ్యతిథులు, శాస్త్రమొరలు జరుపబడుచుండెడివి. ఇవిధమున 17 వ శతాబ్దము నాటికి 365 రోజులలో 429 ఉత్సవములయ్యెను. రెండవ దేవరాయ మహారాజుకాలము నాటినుండియే వేదపఠనము నిత్యముగా ప్రతిఫలాపేక్షలేక క్రమబద్ధముగా, సంప్రదాయానుసారముగా జరుపబడుచున్నది. ఈయన కాలము క్రీ. శ. 1443 వ సంవత్సరము.

ముస్లిముల దండయాత్రల ఫలితముగా నీ యాదవరాయలు, పాండ్యులు విరూఢింపబడిరి. విజయనగరరాజులదికారములోనికి వచ్చిరి. 1365 వ సంవత్సరములో బుక్కరాయలు తిరుమల శ్రీవారి ఆశీస్సులు పొందినట్లు ఆచారములున్నవి. ఈయన ఒక సంధికాలములో శ్రీవారి అన్నప్రసాదముల వివేదనమునకు దానమిచ్చెను, బ్రహ్మోత్సవము నొకదానిని ప్రారంభించిన వాడయ్యెను. బుక్కరాయల ఘోషయగాంధ్లలో నొకడుగా చంద్రగిరిలోనున్న సాళువ మంగిదేవుడు రెండవ పర్యాయము 1409 లో శ్రీవారి ఆలయమునకు బంగారుపూత వేయించెను. 1429 వ సంవత్సరములు దేవరాయలు మిగుల యుధార తతో తగినంత అన్నప్రసాదముల వివియోగమున కేర్పాటులు

గావించెను. క్రీ. శ. 1485 వరకు విజయనగరరాజులకడ మంత్రిగను, నేనాధిపతిగను నుండి, అత్యంత విశ్వాసపాత్రుడయిన సాళువ నరసింహుడు ఈ దేవాలయాభివృద్ధి విషయమై కడుంగడు శ్రద్ధచూపెను. కందాడై రామానుజయ్యంగారు అను శ్రీ వైష్ణవ బ్రాహ్మణుని సలహా సహకారములతో తిరుమల దేవాలయమును తమిళ దేశములోని యేయితర దేవాలయములకంటె తక్కువ స్థితిలో నుండకుండునట్లు మార్పు గావించెను. నాట్యకత్తెల ప్రవేశముకూడ నిషేధింపబడలేదు. పైపెచ్చు వారికి ప్రత్యేక గౌరవాదరములు సౌకర్యములు నమకూర్చబడినవి.

క్రీ. శ. 1450 నుండి 1494 వరకు హెచ్చుతగ్గులనేకములున్నప్పటికి హెచ్చులే పెచ్చుగానుండెను. నమముగా జరిగిన కాలములో చెప్పకొనదగ్గ విశేషములేవియు నుండకుండుటచే వీరప్రతాప వీరకృష్ణ దేవరాయల కాలమునకు మనము చేరుదము. అతని కాలము మతవిద్వేషముల కతీతమయి, స్వాతిశయముగల మతప్రభావములకు లోనుగాక, మతస్వేచ్ఛా ప్రాతినిధ్యములుగలిగి, సాటిలేని దాతృత్వ దార్యములతో, ఉత్తమ భారములతో నాతనికాతడె సాటియని చెప్పదగిన కాలమిది. ఈ మహారాజు బంగారము నగలు, పీతాంబరములు, విలువ గలిగిన పాత్రలు, దానమిచ్చెను. మరల విమానమునకు బంగారు పూత వేయించుట జరిగెను, భగవంతుని పేరిట నిర్వహించుచున్న ధనమునకులెక్కలలో కుడియెడమలు చూడని వాఁడీ యుదారపురుషుడు. తనకున్న యొకేయొక కుమారుని కోల్పోయి నప్పటికిని శ్రీవారిపై యచంచల విశ్వాసము రవంతయైనను చెదరగొట్టుకొనని ధీరుడు. తాను, రక్తపూరితమయిన తన కత్తి రామేశ్వరము కడనున్న నేతువులో మునిగినంత మాత్రమున తన పాపపరిహారము జరుగదని గుర్తెరింగిన మహాపండితుడు. విజయనగరరాజులలో మనము విచారించినచో శ్రీ కృష్ణదేవరాయలుకాక యితరులలో ఆ దేవాలయము నభివృద్ధి చేయుటలో నానక్తి చూపినవారు తక్కువ. తక్కువయని చెప్పబడకన్న 'నాస్తి'

వదమే మిక్కిలి యుచితమయినది. తక్కువ అసి చెప్పటయేలనగా, దంబములేని, సదాశివ మహారాయలు, అశియరామరాయలను చెప్పవలసి వచ్చుటయే. కాని శ్రీ కృష్ణదేవరాయలు మాత్రమాతఁడు చేసిన కృషి కాతఁడేసాటి.

వ్యక్తిగతమయిన దానవిశేషములు లెక్కకు మిక్కుటముగనే ఈ ఆలయమునకు సమర్పింపబడుచుండెడివి. ఒక ఆత్మాశ్చర్య కరమయిన విషయమిది చెప్పవలయును. ఇట్టి పెక్కువై యక్తిక దానములు అధికారుల పర్యవేక్షణనుండి తప్పించుకొనెడివి. అవియెట్లు జరిగెడివో-బ్రహ్మరహస్యము. పెక్కుశాసనములలో శాసనమంతయు నుండి గ్రామనామము వరకుండెడిలిపి యులితోఁ చెక్కియుండును. అనగా గ్రామనామము గానరాని దానశాసనమన్నమాట. ఇది అధికార దుర్వినియోగమునకు మారుపేరుగా చెప్పటలో తప్పులేదు.

దానములు దాతలొసంగినవి, వారికోర్కెలమేరకు యే యుత్సవ మునకో, అన్నప్రసాద సమర్పణమునకో సరిపడియే యుండును. ఒకొక్కప్పుడు ఆ ద్రవ్యము దాతకోర్కె నిబంధింపబడిన కార్యమునకు సరిపోనియెడల అదనపు దానమును సమర్పింపవలసినదిగాఁ గోరుటయుగలదు.

ప్రాథమికముగా మొదట వూజానేవ (నేటి తోమాలనేవ) సర్వ దర్శనమై యుండెడిది. ఏవిధమయిన రుసుమును వసూలు చేయబడి యుండలేదు. యాత్రికులకందఱకు అన్నప్రసాదము, ఇతరములగు వసతి సౌకర్యములు నుచితములే యైయుండెను. ముస్లిముల దండ యాత్రల ఫలితముగా నీ దేవాలయ నిర్వహణమునకు ప్రతినిధి సంఘము నొకదాని నేర్పాటుచేయుట, ■ ప్రతినిధి ఆ దేవాలయ నిర్వహణమునకై రుసుమును యాత్రికులనుండి వసూలుచేయుట, కొంత నిర్వహణము నకు తానుంచుకొని మిగిలిన దానిని పాలకునకు సమర్పించుట

జరిగెడిది. ఇది ఈస్టిండియా కంపెనీవారు హాలనములోనికి వచ్చి నప్పుడు దేవస్థానము ఆదాయమును సంరక్షించు విషయములో వెలుగు లోనికి వచ్చినది. మహారాష్ట్రలు, ఫ్రెంచివారు చేసిన దోపిడుగు సాకుగా దేవాలయమును అర్కాటునవాబు ఈస్టిండియా కంపెనీవారికి తాకట్టుపెట్టెను. ఈ దుష్టవ్యవహారములు సమసిపోయినప్పటికి దేవాలయ ప్రక్రమనిర్వహణ నెవమతో రుసుము వసూలు చేయుటకొనసాగింప బడుచునేయుండెను. ఇక మహంతుల పాలనము, తరువాత దేవస్థానము ధర్మకర్తలబోర్డువారి ఆధ్వర్యములో నీరుసు “మింత్రింతై నటుడింతై” అన్నట్లుగా ఆకాశప్రమాణమునకెగిరి ఈ దేవాలయపుటాదాయము ప్రపంచసంస్థలలోని ఆదాయములకంటె మిన్నయైనది. దానితోబాటు దేవస్థానమువారు అనేక ప్రజోపయోగకరమగు కార్యములును చేపట్టిరి.

విజయనగరరాజుల పతనానంతరము వరుసగా దేవాలయము ముస్లిముల దండయాత్రలవలకు ప్రయివేటు వ్యక్తుల పరిపాలనలో నుండెను. అప్పటినుండి మహారాష్ట్రలు, తుదకు ‘జాన్ కంపెనీ’ వారు దీనికి యజమానులైరి. ఈ కాలములోని సమగ్రచరిత్ర మనకలిభ్యము. ఆంధ్రప్రదేశ్, మద్రాసు ప్రభుత్వములవారి సమష్టిబాధ్యతతో నిది పరిశీ లింపదగిన అంశము.

## 5 వ అధ్యాయము

తిరుమల - తిరుకుకనూరు - ప్రాథమిక చరిత్ర

శ్రీ వేంకటాద్రి పయికి శ్రీ వైష్ణవుల భక్తి మార్గమును, ఆ భక్తి మార్గము ననుసరించెడు విష్ణుపూజానిరతులకు ఎట్లు సునాయాస ప్రవేశము కలెనో, ఆ విషయమును గూర్చి యీ అధ్యాయములో తెలుపబడును. అను వంశికముగా, పరంపరాగతముగ వచ్చుచున్న యతి విశిష్యులైన వైఖాన సాగమము, పాంచరాత్రాగమ విధానము లే విభాగములలో భేదించుచున్నవో కూడ నీయధ్యాయములో వివరింపబడును. ఈ వైఖానసపాంచరాత్రములను క్రైస్తవ మతము లోని ఆంగ్లికన్, రిఫార్ముచర్చికింగల భేదవిధానములతోఁబోల్చినగును. లేదా, రోమను కాథలిక్కు మతాను యాయులు, ప్రోటెస్టాంటు మతాను యాయులకుగల భేదములతోనైనను బోల్చవచ్చును. విద్య, సంస్కారము, శీలము కలిగిన యే బ్రాహ్మణునకైనను పాంచరాత్రాగమము ప్రవేశమిచ్చి అర్చకత్వమున కర్హుని చేయుచుండగా వైఖానసుల విషయమున వారివంశములో జన్మించిన వైఖానసునకే యిట్టి యర్చకత్వము, శాస్త్రాధ్యయనము పరిమితముచేయబడెను. సర్వవైష్ణవ కార్యకలాపముల నమలుపఱచు కేంద్రముగా 'తిరుకుకనూరు' గ్రామమెన్నుకొన బడెను. కారణమేమన, నాటికి తిరుపతి పట్టణ పుటునికియేలేకుండుటచే నిట్టి స్థితి యేర్పడినది. తిరుకుకనూరులో పై తిరుమల కనుబంధముగా నొక దేవాలయము నిర్మింపబడ పైనగల ఆలయములోని శ్రీవారి వలెనే వారి ప్రతిబింబము నొకదాని నేర్పఱచి ప్రతిష్ఠించిరి. కైపులను గూడ వైష్ణవులుగా మార్పు చెందించుటకొఱకు మఱియొక ప్రతిమ ప్రతిష్ఠింపబడినది. ఆ ప్రతిమ సన్నిధిలోనే ఈ మతము మార్పిడి కార్యక్రమము నిర్వహించెడివారు. దీనిని పూర్తిగా నాశమొనర్చుటకు కైపులు ప్రత్యేకముగా నాగ్రామములోనే పదాశరేళ్ళరస్వామివారి ఆలయమును

బ్రతిష్ఠించిరి. దీనిని తట్టుకొనుటకు ఎట్లు కేలకు తిరుమలలోని శ్రీ వైభావన అర్చకులతో నొక యొడంబడికకు వచ్చి వైష్ణవులు తమ మతపు కార్యక్రమములను తిరుమలపైకి మార్చుకొనిరి.

'తొల్కాప్పియమ్' అనునది తమిళములో తొలిగ్రంథము. తెలుగులో దీనిని 'తొలికావ్య' మందురు. ఇందు శ్రీవారు వసించిన కొండ యొక్క ప్రసక్తియున్నది. దానిలో నీ కొండపేరు 'వేంగడ' మని రచయిత పేర్కొనెను. సంగమ కవి యగు 'మామూలనార్' ఈ కొండ విషయములో 'తొల్కాప్పియమ్' రచయిత పేర్కొన్నట్లే 'వేంగడ' మనియే పేర్కొనెను. కాని పై కొండనున్న దేవునిపేరు శ్రీ వేంకటేశ్వరస్వామిగా నీ యిరువురిలో నెవరును బేర్కొని యుండ లేదు. ఈ పేరుగాక మరియింకొక పేరుగల దేవతామూర్తిగాని దేవాలయముగాని యున్నట్లే యిరువురు గ్రంథ కర్తలలో నెవరును పేర్కొనలేదు. 'మామూలనార్' కవి యచ్చట జరిగెడి యుత్సవములను, సంతలను, త్రాగుబోతుల విలాసములను, ఇచ్చిపుచ్చుకొను వస్తుమార్పిడి చేయు సంగళ్ళను పేర్కొనెను. తమిళసాహిత్య గ్రంథమగు 'శిలప్పది కారము' 'వేంగడమ' ను కొండను గుఱించి, వేంకటాద్రి నాథుని గుఱించి, ఆ విగ్రహము విష్ణువు అవతారమనెడు సంకయరహిత నిర్ణయమును గుఱించి విపులముగా వర్ణించినది. ఈ గ్రంథములో మొదట చెప్పినట్లు శైవస్వరూపముగా వర్ణించిన ఆళ్వారుల ప్రసక్తికూడ చేయబడినది. ఈ విషయముల వివరములు రిపకతాబ్దము లేక తత్పూర్వమునకు సంబంధించినవిగా భావించవలెను.

ఇప్పుడు మనము పై విషయములను గుఱించి తిరుమల, తిరుకుకనూరులలోని శాసనములు ఏమి వివరించునో విచారింపవలసి యున్నది. తిరుపతికంటె ప్రాచీనమై, తిరుమల యంతటి ప్రాచీనముగాని నగరము తిరుకుకనూరు. వేంకటాద్రిలోని భోగ శ్రీనివాసమూర్తి ప్రతిష్ఠ జరుగునంతవరకుగల కాలములోని వివరములు మనకు



తిరుమలలోగాక తిరుళుకనూరు గ్రామములోని శాసనములందు లభించును. ఈ నిర్ణయమున కపవాదముగా తిరుమల శ్రీవారి ఆలయమున కెదురుగా వినరినట్లున్న ఒకే ఒక బండరాతిమీద చెక్కబడిన యనమ గ్రవు శాసనమును చెప్పవలెను. ప్రాంతీయ బాజరాజుల పాలకులలో నొకరగు విజయాదిత్యుని జననమును స్మృతికిఁ దెచ్చుచున్న విషయ మీ శాసనములో కలదు. ఈ విజయాదిత్యుడు క్రీ. శ. 790 సంవత్సరము ప్రాంతములో జనన మొందియున్నవాఁడు. ఈ కాలమునకుఁ దరువాత కాలములోనే 'మనవాళప్పెరుమాళ్' (భోగ శ్రీనివాసమూర్తి) ప్రతిష్ఠాపనము జరిగినట్లు ముందు పేర్కొను ఆధారములను బట్టి తెలియును. భోగ శ్రీనివాసమూర్తి ప్రతిష్ఠాకాలమునకును పైన పేర్కొవినట్టి విజయాదిత్యుని జననకాలమునకును రమారమి 175 సంవత్సరముల అంతరమున్నది. ఈ మధ్య కాలములో జరిగిన యే విశేషముల నయినను తెలియుటకు తిరుమల కొండపై మనకెట్టి శాసనములు ఆధారముగా లేవు.

అయినను మనకు ఈ కాలములో 'తిరువేంగడత్తుప్పెరుమానడిగళ్' స్వామివారికి సంబంధించిన ఆలయవివరమును చెప్పెడి శాసనములు తిరుళుకనూరులో గలవు. ఈ కాలమునకు సంబంధించిన శాసనములు మొత్తము 8 ఉన్నవి. ఇవి తిరుమల తిరుపతి దేవస్థానముల శాసన పట్టికలలోని 1 వ వాల్యూములో 1,2,4,5,6,7,12,13 శాసనములుగా నమోదు చేయబడియున్నవి. వీనిలో లేవి 3 వ శాసనము తిరుమలలోని విజయాదిత్యుని జననకాలమును తెలిపెడి శాసనము. మనము విజయాదిత్యుని కాలమును నిర్దుష్టముగా నిర్ణయింప గల్గినచో ఈ శాసనము తేదీని మనము సులువుగా నిర్ణయింప గలుగుదుము. క్రీ.శ. 790 వ సంవత్సరము కావచ్చు నన్నది యూహమాత్రమే. శిలప్పదికారము' అను తమిళగ్రంథము ఈ కాలమునకు సుమారుగా నలుబది సంవత్సరములకు పూర్వము వ్రాయబడినది. అనగా శిలప్పదికార

రచనాకాలము క్రీ. శ. 750 ■ సంవత్సరమని తెలియును ఈ గ్రంథములో తిరుమలలోని శ్రీవారి వర్ణనము చేయబడియున్న సంగతి ఇంతకు పూర్వమే తెలుపబడినది. ఈ వర్ణనమువలన నాటికే శ్రీవారికి ఆలయము వంటిది యొకటి యుండెనని, ■ యాలయమంత సమగ్రమయినది కాదనియు, సూర్య చంద్రులిరువురకు నందు ప్రవేశముండెననియు మనము విశ్వయింభుకొనవచ్చును. అట్లు కాకపోయినను 750 నుండి 798 వ సంవత్సరము నడిమికాలములో నొక దృఢమైన ఆలయనిర్మాణము జరిగి యుండెనన్న విషయముకూడ మనము నిర్ణయించలేము. దీనికి హేతువేమన, ఒకవేళ అట్టి గట్టి కట్టడముగా శ్రీవారి ఆలయమే నాటికి రూపొందియున్నచో విజయాదిత్యుని జననకాలము నిశ్చయముగా నా గట్టికట్టడపు గోడలపయి వ్రాయబడి యుండెడిది. దానికి కారణమేమన 'తిరువేంకటాద్రి' వీరు పరిపాలించెడి ప్రదేశము లోని యంతర్భాగమగుటయే.

తిరుకుకనూరులో మిక్కిలి ప్రాథమికమయిన శిలాశాసనము కోవిజయచంతి విక్రమార్కుని 51 వ సంవత్సరము పరిపాలనాకాలము నాటిది. ఇది క్రీ. శ. 828 వ సంవత్సరమునకు సమమగు కాలము. ఇందు తిరుకుకనూరులోగల 'తిరు విలాన్ కోయిల్' నందు తిరుమల శ్రీవారికి ప్రతినిధిగా 'తిరువేంగడత్తు పెరుమానడిగళ్' వేంచేసినట్లు స్పష్టముగా వ్రాయబడియున్నది. (నెం. 219 G, T.) (T. T. D. శాసనములు Vol I) ఈ యభిప్రాయము తిరుమల తిరుపతి శాసన పరిశీలకుని యభిప్రాయము. తమిళములోనున్న ఈ శాసనమును సమగ్రముగాఁ బరిశీలించితిమేని తిరుకుకనూరులో 'తిరువేంగడత్తు పెరుమానడిగళ్' వేంచేసియున్నట్లును, వీరికి తరువాత 'తిరు విలాన్ కోయిల్ పెరుమానడిగల్' (ఉత్సవమూర్తిగా) చేరినట్లు స్పష్టముగాఁ బేర్కొనబడినది. ఇంకను నీ శాసనములో తిరుమలలోని శ్రీవారికి బదులుగ నొక నకలు బింబమును నెలకొల్పబట, అట్టి యా

యము నొకదానిని నిర్మించుట జరిగినట్లు మనము గ్రహించవలసి యున్నది. ఈ యాలయము, లేక స్వామిని నెలకొల్పినదాతకు యిది ప్రాచీన దేవాలయముగాదని, యిందలి స్వామి పైకొండనున్న శ్రీవారి వలె స్వయంవ్యక్త సంభూతుఁడుగాదని తెలియును. కొండటియూహలో తిరుళుకనూరులో నెలకొల్పిన స్వామియే వేంకటేశ్వరస్వామి అనియు, తిరుమలలోగల స్వామి సుబ్రహ్మణ్యేశ్వరుడనియు భూహింతురు, ఇది శాసనములో నుపయోగింపబడిన పదముల గారడీ ఫలితము. తిరుళుకనూరులోని 'తిరువేంగడత్తుప్పెరుమానడిగళ్' పదము తిరుమలలోని శ్రీవారి స్వయంవ్యక్తమూర్తిగుఱించి కాదని, = స్వామికి నకలు మూర్తియే యనియు, తరువాత కొంతకాలమునకు తిరుళుకనూరులోనే శ్రీవేంకటేశ్వరస్వామికి యనుబంధముగా మరియొక మూర్తి యుత్పవ మూర్తిగా నెలకొల్పబడి యుండెనని పై శాసన మాధారముగా చెప్పవచ్చును. ఆ కాలమునాటికే తిరుమలలోని శ్రీవారికి నఁటించింబములు ఆ వరిసరప్రాంతములలో వెలసియున్నవి. 'సోలనాత్తు ఉలగ పెరుమానాల్' అనునాయన బంగారము రూపములోను, కొంత ధనముగాను, తిరుళుకనూరులోని యుత్పవమూర్తి (తిరువిలాన్కోయిల్ పెరుమానడిగళ్) ■ దానమొనర్చినట్లు శాసనమున్నది. ఈ ధనము అఖండదీపము కొఱకయి యిచ్చినదానము.

ఈ రెండు మూర్తులకు తోడుగా మూడవ విగ్రహమొకటి విజయాదిత్యునిచే జేయఁబడిన దానశాసనమునఁ బేర్కొనఁబడినది. ఆయన 'తిరుమంత్రశాల పెరుమానడిగల్' (మతముమార్పిడిచేయు మందిరముననున్న స్వామి). ఇది క్రీ. శ. 828 వ సంవత్సరము తరువాత నెలకొల్పబడి యుండును. ఈ విజయాదిత్యునకుఁ బూర్వమొక శాసనమున్నది. శాసనమునకుఁ బూర్వభాగము మాత్రము కానరాకుండుటచే దీనికాలము స్పష్టముగా నెఱుంగరాకున్నది. ఆ కారణముచే దీనిని కొంతకుముందు కాలమునకు మనము నెట్టవచ్చును.

విజయాదిత్యుడే పాలకుడు గాన తనయధికారము (బయ్యాన్ కౌల్) ను వినియోగించి స్వామికి తాను దానమిచ్చిన ధనమునకుఁ బ్రత్యేకపు లెక్కలనుంచెయుండును. ఈ శాసనములో (శిర్-నియోగమ్) గ్రామ సంఘమున్నట్లు, ఈ దేవాలయము కోయిర్కాన్ (ట్రస్టీలు) అను వారి అధీనములోనున్నట్లు, దేవాలయపు నౌకర్లను 'వాళ్లు వాకోన్' అనియు పిలుచుచున్నట్లు పేర్కొనఁబడెను. ఇప్పుడు వరుస క్రమముగా నేర్పాటయిన విగ్రహముల నిట్లు చెప్పవచ్చును. శ్రీవారి మూలమూర్తికి నకలు మూర్తిగానున్నవారు 'తిరువేంగడత్తుప్పెరుమా వడిగళ్', వారికి యుత్పవమూర్తి, 'తిరువిలాన్ కోయిల్ పెరుమానడి గిళ్'. మఠముమార్పిడి ప్రదేశమందెరమన నేర్పాటు చేయబడిన స్వామి 'తిరుమంత్రకాల పెరుమావడిగళ్' అనువారల.

ఇర్వుగోలక్కాను అను మారునామముగల గుణపాన్ అపరాజి తన్ అను నాతడు పల్లవుల అధికారములోగల ముఖ్యాధికారులలో నొకఁడు. ఈయన 'తిరుమంత్రకాలస్వామి' || దానమిచ్చినట్లు శాసన మొకటియున్నది (220 G. T. Vol. 1.). దీనిలోని విషయము బ్రాహ్మణులకు సమగ్రమయిన భోజన సమర్పణమును గుఱించినట్టిది. వైష్ణవులు కానివారు నూతనముగా వైష్ణవమత స్వీకారముచేయుటకు ఏర్పాటయిన దివ్యసన్నిధినుని, అష్టాక్షర, ద్వయమంత్రోపదేశములు జరిపెడిప్రదేశమనియు, తిరుమంత్రకాలార్థము. ఆ కారణముగనే తిరు మంత్ర స్వీకారము, వైష్ణవమత స్వీకారము జరిగినయనంతర మానాదా భక్తునకు, మృష్టాన్నభోజనము సమకూర్పఁబడుటకు సమర్పింపబడిన దానశాసనముగా పై శాసనమును బేర్కొనవచ్చును. మఱియొక విషయమిందున్నదేమన, ఆ వైష్ణవమత స్వీకారమునకు బ్రాహ్మణుడే కానక్కరలేదు. బ్రాహ్మణేతరుడయినను ఈ యుపదేశమున కర్హుడే యగుచున్నాడు. అపరాజితన్తో పల్లవరాజు వంశముం తరించినది కనుక నీ దానశాసనము బహుశః క్రీ. శ. 900 సంవత్సరములోగాని

అంతకుఁబూర్వముగాని జరిగించియుండును. పలవ వంశమంత రించుటతో చోళుల రాజ్యావతరణమునకు మధ్యకాలములో 'తిరువిలాన్ కోయిల్' కుగల ప్రళస్తియెటు తగినదో శక. సం 924 వకు తగిన 902 క్రీ. శ. సంవత్సరములో వేయబడిన శాసనమునుబట్టి గాంచనగును. తిరుళుకనూరు గ్రామనిర్వహణాధికారులగు 'అయిరక్కాడి' 'ఉరాచి' అను వారు నిర్వహణరూపమున వచ్చెడి మొత్తమురాబడిలో సంవ దాయబద్ధమయిన, మరి యితరములయిన వ్యయములుపోను మిగిలిన మొత్తమును ఇక్కడగల 'తిరువిలాన్ కోయిల్' స్వామికై వ్యయ పెట్టవలెనని నిర్ణయించుకొనిరి. సాధారణ పరిపాలనము నయితము కుంటుపడునట్లుగా వారు తీసికొన్న ఈ నిర్ణయము సాహసోపేతము. అత్యవసర పరిస్థితులలో తిరువిలాన్ కోయిల్ స్వామి నిర్వహణబాధ్యత ఈ గ్రామాధికారుల భుజస్కంధముల పయివేసికొన్న వీరిసాహసమభి నందనీయమని చెప్పవలెను.

ఇప్పుడు మనము 'తిరుమంత్రశాలా' వసరము, అది పని చేయు తీరు తెన్నులు సమగ్రముగా నెఱుంగవలసియున్నది. దేవా లయములలో వైఖానసాగమముగా జరిపించెడి సంప్రదాయమున కను కూలముగా 'పంచభేర' విధానముండుట మనము పెద్ద దేవాలయము లలో చూచుచున్నాము. మూలమూర్తి ధృవమూర్తిగానున్న చలన రహితమగుమూర్తి. దేవేరుల సహితముగానున్న యుత్సవమూర్తి యొకటి. ఇది యుత్సవమూర్తి. కౌతుక, స్వపన బలిభేరములనెడు మరిమూడు ఇతరమూర్తులు వాని వాని ప్రత్యేక విధినిర్వహణములో నుపయోగపడుటకు నెలకొల్పబడెడివి. రామానుజులకుఁ బూర్వము, ఆళవందారునకుఁ బూర్వము విష్ణుపూజయున్నట్లు ప్రాచీన శాసనములే తెలుపుచున్నవి. ఇప్పటి వైఖానసాగమ పూజావిధానముతోబాటు మరికొంత చేర్చిన నేటిపూజా విధానము ఆళవందారుచే కల్పితమయిన దిగా మనము గ్రహింపవచ్చును.

ఈ 'తిరుమంత్రకాలగావి' 'తిరువిలాన్ కోయిల్' గాని విజయా దిక్కువి, గుణవాన్ అపరాజితన్ వారలకాలములోనేగాని తరువాత దీని ప్రస్తావన కాసనములలో జరిపించినట్లు కానబడదు. అసలయిన శ్రీవేంకటేశ్వరస్వామికి నకలుగా నేర్పాటు చేయబడిన 'తిరువేంగడత్తు పెరుమానదిగళ్ళకు' కట్టబడిన ఆలయమే 'తిరువిలాన్ కోయిల్'గా నూహింపవచ్చును. అయిన నీ 'తిరువిలాన్ కోయిల్' బాలాలయమువంటిది మాత్రముకాదు. బాలాలయమనగా, ప్రధాన దేవాలయములో నేదైన నను జీర్ణోద్ధార కార్యము కొనసాగింపవలసి వచ్చుచో స్వామివారినుండి కళాకర్షణముచేసి, సమీపములో నొక మంటపము వంటిది తాత్కాలికముగా నిర్మాణముగావించి, అందుస్వామివారి నకలు రూపును ప్రతిష్ఠించి, అక్కడ కళాకర్షణము చేయుట ఆగమ శాస్త్రములు చెప్పినవి. అట్లా జీర్ణోద్ధార కార్యక్రమము పూర్తిఅయినంతనే, శ్రీ స్వామివారికి పునః బాలాలయమునుండి కళాపకర్షణము చేయబడిన తీర్థముతో నసలు స్వామికి కళాకర్షణము చేయుదురు. దీనితో బాలాలయముయొక్క యునికి పూర్తిఅయినది. ఇది స్థూలముగా బాలాలయ విషయము. కాని క్రొత్త మూర్తిని ప్రతిష్ఠింపవలసినచో బాలాలయ ప్రసక్తియేలేదు. క్రొత్తమూర్తిని ప్రతిష్ఠింపవలెనన్న నొక క్రొత్త మూర్తితోబాటు నొక ప్రత్యేకాలయమును కట్టి దానియందు ప్రతిష్ఠింపవలెను. నకలుమూర్తిగానో, లేక అసలు మూర్తికిఁ బ్రత్యామ్నాయముగానో ప్రతిష్ఠించు నుద్దేశ్యముతో దాత దానిని వేరుగా నిర్వహింప నుద్దేశము గల్గినచో అప్పుడు 'తిరువిలాన్ కోయిల్' ప్రసక్తి గలుగును. దీనినిబట్టి 'బాలాలయము' తిరువిలాన్ కోయిల్తోఁ బోల్చఁదగినదికాదు. 'తిరువిలాన్ కోయిల్' నాలుగువైపుల గోడలతోను, ఒకే ద్వారయుతమగు దేవాలయాకృతిని బొందనవసరములేదు. ఒక మంటపాకృతిని బొందియుండనగును. ఒకచో రెండువైపుల గోడలుకల్గి ముందువెనుకలు ఇనుప కట్టకటాలతో మూయవచ్చును. తిరుపతిలోని గోవిందరాజస్వామివారి గర్భ గృహపు ఆకృతిని జూచి

నచో 'తిరువిలాన్ కోయిల్' ప్రణాళిక స్పష్టపడును. మంటపమునకు ప్రదక్షిణపు గోడలుండుట, మంటపము కేవలము గోడలలోకాక యినుప కటకటాలతో మూయబడియుండుటను దీనికి యొక ప్రత్యేకలక్షణముగాఁ జెప్పనగును. స్నానము మొదలగు కొన్ని ప్రత్యేక ఉత్సవములకు నుత్సవమూర్తి ఉభయ దేవేరులతో ఈ మంటపమును చిర్యవేషింతురు. ఆ యుత్సవ కాలములో నా మంటపము తిరువిలాన్ కోయిల్ గా భాసించును. తిరుమల దేవాలయ విషయములో స్నాన మంటపమే 15 వ శతాబ్దము పచ్చువరకు 'తిరువిలాన్ కోయిల్' గా రూపొందెను. 15 వ శతాబ్దమునాటికిగాని 'తిరుమామణి' మంటపము కట్టుబడి జరిగియుండ లేదు. బ్రహ్మాత్సవము జరిగెడి కాలములో నంతయు నుత్సవ మూర్తి దీపావళి ఆస్థానము జరుగునంతకు నెలలతరబడి తిరుమామణి మంటపములోనే యుత్సవమూర్తులు తీర్చియుందురు. ఇది ఆ దినము లలో 'తిరువిలాన్ కోయిల్' గా బేర్కొనవచ్చును. ఇటీవలి కాలములో 'కళ్యాణమంటపము' తిరువిలాన్ కోయిల్ గా ప్రసక్తమగుచున్నది. కోయిలాళ్వారు (గర్భగృహము) వంటి పవిత్రస్థలమే 'తిరువిలాన్ కోయిల్' కానక్కరలేదు. అతిస్వల్ప సంప్రోక్షణాదులచే నే చిన్న మంటపమయినను తాత్కాలికముగా తిరువిలాన్ కోయిల్ గా రూపొంద నగును.

తిరుమంత్రకాలస్వామి : వైష్ణవమతాధికారుల ప్రధానమయిన కార్యక్రమము మొదటగా శైవమతస్థులను వైష్ణవులుగా మార్చుట. అష్టాక్షర, తిరుమంత్రోపదేశములకు పూర్వరంగముగా శంఖ చక్రముల ముద్రణములను రెండు బుజములపయిని మార్పు నంగీకరించు తక్కువకు ముద్రింతురు. ఈ కార్యక్రమమును జరుపుటకు మతాధిపతులచే గుర్తింపబడిన యాచార్యపురుషుడై యుండవలెను. తిరుమలనంబి తనయిద్దరు కుమార్తెలకు వివాహముచేయ నిశ్చయించుకొని, పెండ్లి కుమారులకు అష్టాక్షర తిరుమంత్రోపదేశములు చేయుటకుఁ బూర్వమే

వారి బుజములపయి శంఖచక్ర ముద్రణముల నమరించి వివాహమొనర్చె నని యైతిహ్యముకలదు. ఈ యిరువురిలో రామానుజుని తండ్రి యొకడు. రామానుజుని కాలములో శ్రీరామానుజులే 72 మంది మహా సింహాసనాధిపతుల నేర్పాటుగావించి వారికీమతము మార్పిడి కార్యక్రమములో పాల్గొని విర్యహించుటకుగాను పూర్తి స్వేచ్ఛ నొసంగి యుండెను. కాని మన ఈ విషయస్థకాలము రామానుజునకుఁ బూర్వము కనీసము రెండు శతాబ్దములనాటిది. తిరుమంత్రకాలలోనున్న స్వామి వారి సన్నిధిన నాడీ కార్యక్రమము జరుపబడు చున్నట్లుగాఁ దెలియు చున్నది. శ్రీవారితో వారినన్నిదిలోనే సుదర్శనము, పాంచజన్యము యథావిధిగా ప్రతిష్ఠనొంది నిత్యవిధియగు పూజా కార్యక్రమములో వినియోగింప బడుట స్వర్ణతగలిగినట్టివి. అట్టి ప్రతిష్ఠావిధిచేఁ బూజ మయి, నిత్యపూజా కార్యక్రమము నొందుచుండిన శంఖ చక్రములీ కార్యక్రమములో పాల్గొనుట కర్హత గలిగినట్టివి. విత్కారాధనము పూర్తియయిన వెనుక నీ కార్యక్రమము జరిపించెడివారు. అన్ని విధములయిన వైష్ణవ మతములలోను శ్రీవారి సన్నిధిలోనే నీ యీ శంఖచక్రములుగూడ ప్రతిష్ఠింపబడి పూజాదులనందు కొనెడివి. ఈ ఆచార్యపురుషులుగూడ ఈ కార్యక్రమము నెరవేర్చుచుండెడివారు. ప్రతినిత్యము తన మందిరములోనున్న మూర్తిని యారాధించుచు, ఈ శంఖ చక్రాదులకుగూడ స్వామి సన్నిధిలో స్థానమును గల్పించి పూజించు చుండెడివారు. శ్రీరామానుజులవారు సింహాసనాధిపతుల నేర్పాటు గావించినతరువాత దేవాలయములలో నీ తిరుమంత్రకాలావశ్య కత సన్నగిల్లినది. కాని ఈయనకుఁ బూర్వము కొద్దిమంది మాత్రమే గుర్తింపబడిన ఆచార్య పురుషులుండిరి. కనుకనే కాలములో తేవాలయమే పవిత్రమగు సంకేతస్థలమయ్యెను.

పల్లవుల రాజ్యపతనానంతరము చోళుల రాజ్యస్వీకారమునకు గల నడిమి కాలమున మూడు మూర్తులున్న మూడు ప్రత్యేక ఆలయము



లనుగాని లేక ఒక, రెండు ఆలయములుగాని తిరుగుకనూరులో నుండి నట్లు మన మొక నిర్వహణమునకు పై విషయములనుబట్టి రాగలము.

ఒక సంశయాత్మకమైన వివరమునిచ్చెడు తిరుగుకనూరు శాసనములు రెండున్నవి. ఇవి రెండును చోళుల ప్రాథమిక పరిపాలనా కాలమునాటివి. క్రీ. శ. 935, క్రీ. శ. 937 సంవత్సరములలో వివిగా వీని నూహింప వచ్చును. 1 వ పరాంతకుడుగా పేరుగంచిన కోపరకేసరివర్మ యొక్క 29 పరిపాలనా సంవత్సరములో నీశాసనము వ్రాయబడినది.

(No. 12 in Vol. I) ఈతని 29 వ పరిపాలనాకాలము క్రీ. శ. 935 తో సమమైనట్టిది. మరల నాడులోని 'కొంగోలురాన్' అను నాడు దీని నిర్వహణమునకుగాను తిరుగుకనూరులోని సభవారికిచ్చి వట్లున్నది. విషయమేమన, 40 కొరింజుల బంగారము తిర్వేంకట నాథుని కుండ దీపమును వెలిగించుటగాను వ్రాయబడిన దానశాసనము. "తిరువేంకట" అన్న పదముచోట శిలాశాసనము చెదరగొట్టబడియుండుటతో నీయన కొండపైనున్న శ్రీవారో తిరుగుకనూరులోని శ్రీవారో తెలియరాదు. ఈ అనుమాన మేల ప్రసక్తమయ్యెననగా 935 సంవత్సరమునకు బూర్వమున్న ఆలయ నిర్వాహకులు, దానములు స్వీకరించుటకు ప్రతినిధులుగా నున్నవారు, తిరుగుకనూరులోని ఆలయముల నిర్వహణమునకు మాత్రమే స్వీకరించుట జరిగెడిది. ■ సంప్రదాయమునాటి కన్లైయున్నది. ఆలయ నిర్వాహకుల బాధ్యతలు తిరుగుకనూరులోని ఆలయ నిర్వహణము వరకు మాత్రమే పరిమితము చేయబడెను. సభవారల పేరిచట కానవచ్చుటచే వారి పరిమితి కేవలము తిరుగుకనూరులోని ఆలయములకు మాత్రమే కాక యితర ప్రదేశములలోని ఆలయముల పయినను వీరి పరిమిత బాధ్యతలుండుటచే నిది తిరుగుకనూరు వెలుపల గల దేవాలయమునకు గల దానశాసనమేమోయని శంకింప వలసి వచ్చుచున్నది. ఇక వేరు వేంకటాచలపతి కొండ మీది దేవుడే కదా! దేవాలయ నిర్వాహకులలో సభవారు కలిసి

యుండిరి గనుక, 8, 9 నెంబరుల శాసనములును చోళుల కాలమునాటివే గనుక, సభవారు, ఆలయ నిర్వాహకులు ఒకరి వెనుక నొకరు జేర్కొనబడిరి గనుక మనమీ యూహచేయుట కవకాశము గలిగినది. ఈ యూహయే విజమగుచో శ్రీ శ. 935 సంవత్సరములో మొట్టమొదటి సారిగా శ్రీ వేంకటాచలపతి (కొండపై వ గలస్వామివారిని) ని జేర్కొన్నట్లయినది. అక్కడనే యీ యఖండ దీపమునెట్టి ప్రతిబంధకము లేక వెలిగింపబడి యుండెననియు భావింపవగును. సభవారుకూడ ■ కొండపయి శ్రీవారి ఆలయ నిర్వాహకత్వము చేపట్టిరనియు నూహింప వచ్చును.

ఇప్పుడు చెప్పిన శాసనములోకంటె మరి చెప్పబోవు శాసనములో మనకుఁగొంత స్పష్టమగు వివరము లీ విషయముపై కానవచ్చును. అఖండ జ్యోతి వెలిగించుటకు దానమొసంగిన విజయాదిత్యుని దాన శాసనములో 'ఎంబెరుమానడియార్' అన్న పదము చెదరిన పరిస్థితిలో గానవచ్చుచున్నది. ఈ పదము దానశాసనమును పాలించు నొకానొక ప్రతినిధి వర్గమును నిర్దేశించుచున్నదేమో స్పష్టము కాదు. ఈ శాసనకాలము 1-12-935 శ్రీ. శ. ఎంబెరుమాన డయార్ రక్ష అను పదమును జూచినచో దానమును రక్షించువారను సర్థమునకు సమమయిన పదమగును. ఈ పదము స్పష్టముగా ఎంబెరుమానార్ భక్తులను, అనగా విష్ణుపూజావిశారదులను గూర్చి నిర్దేశించుచున్నది. ఇంకను స్పష్టముగా శ్రీ వేంకటేశ్వరస్వామివారి భక్తుల నిమిత్తమనియు మనము విశ్వసింపవచ్చును. ఒకప్రక్క ఈ పదము వైష్ణవ చరిత్రను నిర్దేశించుట యగుచున్నది. ఈ కాలమునకు ఒక పాతిక సంవత్సరముల తరువాత ఈ పదమే 'వైష్ణవరక్ష' గా రూపొంది శ్రీ. శ. 966 సంవత్సరములో 'సామవాయి' మహారాజు మనవాళ ప్పెరుమాళ్ (రజితభోగశ్రీనివాసమూర్తి) ను తిరుమల శ్రీవారి ఆలయములో ప్రతిష్ఠించినదగుచున్నది. శ్రీ. శ. 972 లో గల శాసనము కొండపయిగల ఆలయమును నిర్దేశించుచున్నది.

మనము తిరుళుకనూరు శాసనములను విమర్శించుచుంటిమి. అసమగ్రములగు శాసనములు, మనకందుఖాటులో నున్నవానిని జరిశీ లించుట జరిగినది. 15, 17 నెంబర్లుగల శాసనములు 'రాజరాజమూ పేందపేలన్' అను నాతఁడొసఁగిన దానశాసనములు. ఇవి ప్రకృతిచే నసమగ్రములగుటచే వీనినుండి మనమెట్టి వివరమును గ్రహింపజాలము. 1 వ రాజరాజచోళుడు రాజ్యమేలుచుండగా ఏర్పడిన దానశాసనములు గనుక నివి తప్పక క్రీ. శ. 985 నుండి 1013 వ సంవత్సరములోపున వేయబడి యుండును. ఈ దానశాసనములుకూడ తిరుళుకనూరులోని శివకేశవులలో నెవరికి చెందినట్టివో చెప్పఁజాలము. మూడవ రాజరాజు నాలుగవ సంవత్సర పరిపాలనా కాలములో అనగా 1220 క్రీ. శ. నకు సరియగు సంవత్సరములోనున్న శాసనము మనకుకొంత వివర మొసంగ గల స్థితిలోనున్నను విదియు సమగ్రమగు శాసనము కాదు. ఈ శాస నము ప్రకారము పొక్కారన్ పాండియరాయన్ అనురాజు తిరుచానూరు లోని సుందరరాజస్వామివారికి (అళగియప్పేరుమాళ్) పాల్గుణోత్సవ నిమిత్తమై ఇచ్చిన దానశాసనము. ఇంతకుఁబూర్వమున్న శాసనము నకును ఈ శాసనమునకు గల మధ్యకాలము 200 సంవత్సరములు. ఈ కాలమునకేఁజెందిన మరియొకశాసనము క్రీ. శ. 1225 వ సంవత్స రములోనిది. ఇదియు నసమగ్రముగా నున్నట్టిదే. కాని యిందులో కొంత విషయమున్నది. ఇది 'అండరు' కుమారుఁడయిన పొక్కారన్ పాండియరాయడు 'పెరుమభానప్పాడి' గ్రామ పరిసరములోని కొంత భూమిని 'తిరువిలాన్ కోయిల్' కు 'నారాయణ' అను వానియాత్మ కాంతికై దానము చేసినట్టిది. ఈ 'నారాయణ' అను నాతఁడు యాదవరాయని కొఱకు పోరాడి చరిత్ర ప్రసిద్ధుమగు 'ఉరాట్టి' యుద్ధ ములో మరణించెను. ఇది రమారమి 1223 క్రీ. శ. ములో జరిగినట్టిది.

ఇంకను అసమగ్రములయిన శాసనములిదే కాలమునకు చెంది నట్టివి 'పాండియదరైయార్' తిరుళుకనూరులోని శివాలయమునకు

'పొక్కారన్' మేనేజరుగా నున్న కాలమిది. ఈ శాసనములు 1 వ వాల్యూములోని 95, 96, 97, శాసనములు. ఇందులో 95 97 శాసనములు పద్మావతీ ఆలయములోని వాహనమంటపములోని తూర్పు వడమర గోడలమీద కలవు. 96 వ నెంబరుగల శాసనము గోపురమున కనుసంధించిన తూర్పు ప్రాకారపు గోడపై గలదు. ఇవి క్రీ. శ. 1230-1240 సంవత్సరముల నడిమికాలములోనివి. 95 వ నెంబరు శాసనములో 'ఎంబెరుమానార్' నిత్యోత్సవ కార్యక్రమ నిర్వహణార్థము సమర్పించిన భూమి దానమునకు సంబంధించిన శాసనము. భూమి సరిహద్దులు నిర్దుష్టముగా, స్పష్టముగా వీయబడినవి. 96 వ నెంబరు గల శాసనము సమగ్రముగా చదువ వీలుగాకున్నది. 97 నెంబరు శాసనములో 'పాండ్యదరాయన్' తిరువిలాన్ కోయిల్ కు ధనధాన్య రూపములలో 'ఎంబెరుమానడియార్' మరి నాలుగు గోత్రములవారు పంపిణీ చేయుత్సవములలో (పాల్లుణ) పాల్గొని సక్రమ నిర్వహణ మొనర్చుటకుగాను సమర్పింపబడినది. 1 వ వాల్యూములోని 108 వ నెంబరు శాసనములో వల్లవరాజు, యాదవరాజు విల్లువరాజు, సోల విల్లువరాజు, త్రికార్తరాయుడు కలిసి సామూహికముగా నొసంగిన ఉదయములకు సంబంధించిన దానశాసనము. (అన్న ప్రసాదములు) ఇప్పటి వరకు శ్రీ భాండాగారము అను పేరుతో దేవాలయ ధనాగారము పిలువబడినది. ఇది 'శ్రీ వైష్ణవరక్ష' ప్రాదుర్భావముతో దీనిపేరు అట్లు పిలుచుట జరుగలేదు. ఈ శాసనకాలము నిశ్చయముగా 1240 వ సంవత్సరము తరువాతిది కావచ్చును.

ఈ విధముగా మనము 1000 వ సంవత్సరము తరువాత 'తిరువిలాన్ కోయిల్' తిరుకుకనూరు ప్రళస్తి తగ్గిపోయినదని యూహించుట కవకాశము కలదు. అయితే తిరువిలాన్ కోయిల్ భవనము లేక ఆలయము కొనసాగుచునేయున్నది. క్రొత్తగా సుందర రాజస్వామివారి ఆలయము, మరికొంత కాలము తరువాత వరదరాజ స్వామివారి ఆలయములు క్రొత్తగా తిరుకుకనూరులో ప్రవేశము కల్పించుకొన్నవి.

## 6 వ ఆధ్యాయము

తిరుకుకనూరులోని పరాశరేశ్వరాలయము.

'తిరువిలాన్ కోయిల్' తిరుకుకనూరులో కట్టబడిన యనంతర కాలములో శ్రీ పరాశరేశ్వరస్వామివారి ఆలయము నిర్మింపబడెను. దీనితో శైవ వైష్ణవులకు విభేదములు పొడనూపునన్న శంకతో రజిత భోగ శ్రీనివాసమూర్తి విగ్రహము తిరుమల శ్రీవారి ఆలయములో ప్రతిష్ఠింపబడెనన్న విషయమింతకు పూర్వపు ఆధ్యాయములలో నవే దింపబడినది. తిరుకుకనూరులోని శైవవైష్ణవులకా కాలములో నెట్టి విభేదములు పొడనూపెనన్న విషయమున కాధారము లేవియును లేవు. చరిత్ర కారులట్టి విషయముల నేమియు చెప్పియుండక పోవుటయే మన మనుకొనవలసినమాట. శాసనములు విశతముగాఁబరిశీలించినచో అక్కడగల వైష్ణవ ఆలయము మతము మార్పిడిచేయు శంఖ చక్రాది ముద్రణమును జరుగుచు (చక్రాంకణము) దానితోబాటు శైవ, వైష్ణవ భేదములేక భోజన సౌకర్యము సమకూర్చబడెడిదని తెలిసికొని యున్నాము. ఈ కారణముగా శైవులతో జరుగబోయెడి భవిష్యత్సంఘర్షణములను ముందుగనే వైష్ణవమతాధికారులూహించి ఇట్టి యవకాశము లేకుండ దూచుటకుగల అన్ని అవకాశములను బరిశీలించిరి. శ్రీరామానుజుని కాలమువరకు నట్టి సంఘర్షణములు జరుగునవకాశమే లేకపోయినది.

కాని తిరుకుకనూరులోని శివకేశవాలయములకు సంబంధించి నంతవఱకు ఒకరికొకరు విభేదము పడినట్లుగా చెప్పదగిన సంఘటన మొకటికలదు. తిరుమల శ్రీవారి ఆలయములో నిత్యము 24 జ్యోతులు వెలిగించుట కొనంగబడిన దానమునకు తిరుకుకనూరునకు సమీపమున గల తిరుముణ్ణియాన్ గ్రామములోని సభవారు ధర్మకర్తృత్వము నెఱవ

నిర్దేశింపబడిరి. కాని యీ కార్యమును సక్రమముగా నిర్వహింపక పోవుటతో నాటి చోళరాజేంద్రునిచే వీరు విచారింపబడిరి. వీరి వయి సక్రమముగ చర్యగూడ గైకొనబడినది. ఇది జరిగిన కాలము క్రీ. శ. 1013 వ సంవత్సరము. బహుళః ఈ తిరుముణ్ణియాన్ సభవారు శైవమునకు సంబంధించినవారుకాగా తిరుళుకనూరు సభవారు వైష్ణవమునకు సంబంధించియుందురు.

క్రీ. శ. 1225 లో శ్రీ పరాశరేశ్వరాలయ ధర్మకర్త తిరుళుకనూరు సభవారిని క్రీ. శ. 1008 లో అదే దేవాలయమునకు సంబంధించిన నేవలకు దానమీయబడిన 26 కొలంజుల బంగారమునకు సరియగు నిర్వహణము లేకపోవుటతో శిక్షించెను. వారి నాధనమును చెల్లించవలసినదిగా నిర్ణయించి శివాలయపు ధర్మకర్తలే దీనిని నిర్వహించుటకు నిర్ణయించెను. ఈ రెండు సంఘటనము లెఱుక పఱుచు శాసనములు పూర్తిగా నష్టపఱుపబడినవి.

ఇంతకంటె వేరైన విభేద సంఘటనలు జరిగినట్లు మనకు తెలియరావు. ఇంతకుఁబూర్వము తెలిసినట్లుగా వైష్ణవ మతాధికారులు తమ కార్యక్రమములను శ్రీవారి ఆలయమునకు మార్పుచేసికొనుటకు గల కారణము తిరుళుకనూరులో శైవవైష్ణవ ఆలయముల మధ్య సఖ్యత కొనసాగబోదనెడు యూహతో మార్పిడిచేసికొన్నట్టిదని తెలిసికొనదగును. మనము వైష్ణవుల విజయమునుగూర్చి సమగ్రముగా నెఱుంగ గోరినచో పరాశరేశ్వరాలయ చరిత్రను సంపూర్ణముగా తెలిసికొనవలెను.

తిరుళుకనూరులో క్రీ. శ. 826 సంవత్సరమునాటికి శ్రీ వైష్ణవుల ప్రాబల్యమును సూచించుటకోయన్నట్లు 'తిరువిలాన్ కోయిల్' నిర్మింపబడియుండును. ఇచట నున్న శివాలయము విషయమై ఆ దేవాలయము గోళంపై మొట్టమొదట దొఱకిన శిలాశాసనము రాజకేసరి

రాజరాజదేవర 23 వ పరిపాలనా సంవత్సరమునకు సరియగు 1008 వ సంవత్సరములో పేర్కొనబడినది. ఈ రెండు సంఘటనములకు గల నడిమి కాలము సరిగా 182 సంవత్సరములు. కనుక నీ నిర్మింపబడిన శివాలయము క్రీ. శ. 1008 సంవత్సరమునకు కొంత కాలము ముందుగా నిర్మింపబడియుండును. ఇక్కడి శాసనముకూడ అసమగ్రమే. కాని 3 వ రాజరాజు దేవర పాలించిన 3 వ సంవత్సరము కాలమునకు సరియగు క్రీ. శ. 1225 వ సంవత్సరములో వేయబడిన శాసనములో క్రీ. శ. 1008 సంవత్సరములో వేయబడిన శాసనములో వ్రాయబడిన దంతయు మఱల వ్రాయబడినది. ఈ శాసనములో పీఠ నరసింగ యాదవ రాయల యెదుట తిరుకుకనూరు నభవారిని గూర్చి, తిరుమంజ నమునకు సమకూర్చవలసిన వస్తు సంఖ్యలమును గుఱించి ఉత్తరాయణ సంక్రమణ కాలములో సమకూర్చబడలేదని ఫిర్యాదుచేయబడెను. దాత కోర్కె ప్రకారము ఉత్తరాయణ సంక్రమణ కాలములో బియ్యము, చింతసండు, పెరుగు, తేనె, ఆకులు, వక్కలు, పసుపుకొమ్మలు, చందనము, కొబ్బరికాయలు, పంచదార, పెనలు, తిలలు, మిరియాలు, 108 ముంతలు ఈయవలసియుండెను. క్రీ. శ. 1008 లో ఆలయము నకు ఏదైనా ప్రాముఖ్యమున్నచో ఉత్తరాయణ సంక్రమణమునకు వలెనే దక్షిణాయణ సంక్రమణమునకును ఇట్టి దానశాసనము, మరిరెండు విషు సంక్రమణములకాలములందు మరియొక దానశాసనము సమర్పింప వలసియుండెను. క్రీ. శ. 966 వ సంవత్సరములో శ్రీవారి ఆలయములో సామవాయి మహారాజిచేసిన భోగ శ్రీవివాసమూర్తి ప్రతిష్ఠలో ఈ విధమయిన దానశాసనమే వ్రాయబడియున్నది.

దక్షిణదేశ చరిత్రలో క్రీ. శ. 900 సంవత్సరములో 1 వ ఆదిత్య చోళుడు పల్లవులను జయించినట్లు తెలియుచున్నది. చోళులు వైష్ణవుల ఆలయములకుగాని, శైవుల ఆలయమునకుగాని, ప్రత్యక్ష దాన మేమియు నొనర్చనప్పటికిని తిరుకుకనూరులోని వారి కార్యకలాపములకు

ప్రోత్సాహమిచ్చు చుండినట్లు తెలియును. ఈ కారణముననే నచ్చట వైష్ణవాలయములుకూడ వెలసియుండును. కాని పరాశరేశ్వరస్వామి వారి ఆలయము విషయమై క్రీ. శ. 1008 నుండి 1073 వరకు నట్టి ప్రోత్సాహమే కానరాదు. కాళహస్తిళ్ళరుని గుఱించి మనకు ప్రాచీన మగు శాసనస్థపూజాధారములేవియు లేనప్పటికిని, అది ౧౦ పురాతన మయిన ఆలయమని 11 వ శతాబ్దములో నదిమంచి స్థితిలో నప్పటికే యుండెనని చెప్పగలము. వైష్ణవ సంప్రదాయజ్ఞులు చెప్పనట్లుగా శ్రీమద్రామానుజుని సోదరుడగు గోవిందభట్టు వైష్ణవమునుండి శైవ మునకు మార్పుచెంది శ్రీకాళహస్తిలో ననేక సంవత్సరములు నివసించెను. తుదకు తన మేనమామయగు తిరుమలనంబిచే వైష్ణవమత మును మరల స్వీకరించెను. అతవరకు నాయన కాళహస్తిలోనే యున్నట్లు తెలియుచున్నది. క్రీ. శ. 1008 తర్వాత 70 సంవత్సరముల వరకు శ్రీపరాశరేశ్వరస్వామివారి కెట్టి దాన శాసనమును వ్రాయబడి యుండలేదు. క్రీ. శ. 1073 లో వ్రాయబడిన శాసనములో 1 వ కులోత్తుంగుడు పీఠ రాజేంద్రచోళుడు, వేంకటనాథ పురందరుడు ఇత్యాది బిరుదాంకితుడు. శివభక్తునివలెనే వేంకటాద్రినాథుని భక్తుడయినట్లును ఈ శాసనములో మంజుష్వాది (నేగిడి ముళ్ళపూడి) యింతకు పూర్వమే పరాశరేశ్వరునకు దానమిచ్చిన గ్రామము కాగా, నారనదేవుడు 'వత్త కాసు' 'తిరుగుకాసు' వంటి పన్నులకు దేవాలయమున కీయబడిన గ్రామమనెడు దృష్టితో రద్దుగావించెను. 1 వ కులోత్తుంగచోళుని 24 వ పరిపాలనా సంవత్సరమునకు సమమగు క్రీ. శ. 1094 వ సంవత్సరములో 'తిరుచ్చి బాలనంబి' అను నాతడు పరాశరేశ్వరాలయ వంశ పరంపరార్చకులును గురుక్కులలును నగు కొందరు శైవ బ్రాహ్మణులకు 128 గోవులను, 4 నందా దీపములు నుంచుటకు వలయు నేతిని సరఫరా గావించుటకుగాను దానమిచ్చినట్లు గలదు.

మఱియొక శాసనములో రాజునకు పన్నుకట్టెడిభూమిని దేవ దానముగా మార్పిడి చేయు విధానమునుగూర్చి కలదు. ఒకభూమిపై



చెల్లింపవలసిన 5 మాదల రుసుము చెల్లింపబడక పోవుటచే దానిని ముందుగా చెల్లింపజేసి రాజుయొక్క మౌనాంగీకారముతో రాజగౌరవార్థము దానిని పన్నులు రద్దు కాబడిన భూమిగాచేసి దేవదానము గావించుట యను పదతి యొకటియున్నది. ఈ శాసనములో తిరుళుకనూరు లోని 'సభవారి' కిట్టి విషయములలో సహాయ పడుటకు 'గణతారు' అను సభ శైవజ్రాహ్మణులతో గూడిన దొకటి కలదనెడి విషయ మొకటిపలుచుచున్నది. క్రీ. శ. 1184 లో విక్రమచోళుని 16 వ సంవత్సరపు పరిపాలనాకాలములో వేయబడిన శాసనములో మొట్ట మొదటగా వైకాసి ఉత్సవ మొకటియున్నదని, ఆ వైకాసి తిరునాళ్ళకు దీపములు వెలిగించుటకు తైలము మొదలయినవానిని సమకూర్చుటకు ప్రయత్నము జరిగెనని తెలియుచున్నది. కనుక నీ వైకాసి ఉత్సవము 1105 క్రీ. శ. నుండి 1184 వ సంవత్సరముల నడిమి కాలములో నమలు లోనికి వచ్చియుండును. 3 వ రాజరాజు 7 వ సంవత్సర పరిపాలనా కాలమునకు సమమగు క్రీ. శ. 1223 వ సంవత్సరము వరకు ఈ ఆలయములో ఉదయము సాయంత్రములందు సమర్పింపవలసిన అన్నప్రసాదముల కెట్టి శాశ్వతమగు ఏర్పాట్లను గావింపబడలేదు. సాగులోనున్న కొన్ని భూములను కొవి స్వామికి అర్చనచేయుచున్న మూడు అర్చక కుటుంబముల వారికి పాండియాదరాయర్ అనునాతడు యు రాట్టి యుద్ధములో (క్రీ. శ. 1223) అనువులుబాసిన తనకుమారుని అత్తశాంతి కొఱకయి దానమిచ్చిన శాసనమొకటియున్నది. భట్టరులచే నిత్యపూజా విధికి యొనగినట్టి ద్రవ్యముల జాబితాకూడ దీనిలో నీయబడినది. అనగా నాటికే వంశ పారంపర్యపు గణకులుగూడ దేవాలయమునకు నియమింపబడినట్లు భావింపవచ్చును. తిరుళుకనూరు సభవారలు ఈ శాసనపు దాన పాలకులుగాక పైన తెలిపిన భట్టరులు దీనికి ధర్మకర్తృత్వము నొనపుట గమనింపదగిన అంశము. ఇప్పుడు మనకు వైష్ణవ సభవారలు, శైవ నిర్వహణాధికారులగు భట్టరులవేర్పాటు తెలిసినదికాదు.

1225 వ సంవత్సరము వచ్చువరకు నీ ఆలయమునకు ప్రత్యేక స్థానతైరు శ్రీ మహేశ్వరుల సంఘము దీని కనుబంధముగా నుండెడిది.

1 వ సంపుటిలోని 31 వ శాసన మాధారముగా తిరుకుకనూరు సభవారలను గూర్చి కై వాలయ నిర్వాహకులై భట్టరులు వీరనరసింగ యాదవరాయల యెదుట క్రీ. శ. 1008 వ సంవత్సరములో ఫిర్యాదు చేసిరి. అట్టి శాసనమే లేదని సభవారు బుకాయించిరి. రాజు విచారణ జరిపిన యనంతరము శివాలయస్థానతైరునకు సభవారు దానపు విలువయగు 28 కొలంజుల బంగారమిచ్చివేయ వలెనని స్థానతైరే అప్పటినుండి ఆ దాన శాసనపు పాలకులుగా నుండవలెనని తీర్పు నొసంగిరి. ఈ సంఘటనలాధారముగా వైష్ణవులు కై వాలయమును స్థాపించిన, యనంతరము మత్తైక్కతను సాధించుట అనివార్యమని భావించిరి. కనుకనే వారి మతము మార్చిడి కలాపములను, యితరవైష్ణవమత సంబంధమయిన వ్యవహారములను తిరుకుకనూరునుండి శ్రీవారి ఆలయమునకు మార్చిరి.

ఏది యేమైనప్పటికి దీనికి సంబంధించిన, లేక ఈ మార్పులను తలపెట్టుటకుగల హేతువుల గుఱించి తెలిపెను శాసనములేవియును తెలియవచ్చుటలేదు. చోళరాజ్యమభివృద్ధిలోనుండుట వారు కై వ మతానుయాయులగుట, యొక కారణముగా మనమూహింపవచ్చును. ఆ కారణముననే తిరుకుకనూరులో శ్రీ వైష్ణవులకెట్టి విజయము సంప్రాప్తమగుట అసాధ్యము. అకాలములో వైష్ణవులుచేపట్టిన ప్రముఖ కార్యకలాపములవలననే వారి ప్రాశస్త్యము నెన్నుచున్నాము. శ్రీ ఆళ వందారు తమిళ దేశములో వైష్ణవమతపు నావను నడపు నావికుడుగా నుండి యతఁడే తిరుకుకనూరులోగల తన వైష్ణవబృందమునకు వారి కలాప కేంద్రమును తిరుమలకు మార్పుచేయవలసినదిగా సలహా నొసంగి యుండును.

మనమీ పరాశరేశ్వరాలయ చరిత్రను ముగింపజేపుటకుముందు చోళరాజులు దీనిని నిర్వహణములో జూపిన వింత విషయములు తెలిసికొందము.

ప్రతి మండలమునకును ఒక అధికారియుండెడివారు. ఆ అధికారియే తన పరిమితిలోగల మండలమునకు న్యాయాధిపతి గూడనగుచున్నాడు. వివాదములపయి అప్పటికప్పుడే విచారించుటకు సమనులు జారీచేయుట, ఉభయపక్షముల వాదములు వినుట, సాక్షులసాక్ష్యములను వినుట జరిగించును. న్యాయమునుకూడ అప్పటికప్పుడే వినిపించును. రాజు యేదైనా భూమిని దేవమాన్యముగా నంగీకరింపజేసినను దాని కనుబింధితమగు అధికారి ఆ భూమి క్రింద రావలసిన పూర్తి బాకీలను వసూలుచేసికొనియే రాజాజ్ఞ మేరకు ఆ భూమిని దేవమాన్యముగాఁ బ్రకటించెడివాడు.

'మాదాపత్యము' చేయుటకు శై వాలయములో నొక నిర్వాహకుడుండెడివాడు. ఈయనగాక స్థానత్తారు, గణత్తారు, 'తిరు - ఉల్నలికయి భట్టరు' నిర్వాహకులుగా నుందురు. శ్రీ స్వామివారి ఆలయములో నిత్యజ్యోతి వెలిగించుటకుగాను 24 కొలంజుల బంగారముగాని 32 గోవులుగాని దానమీయవలెననునది నియమము.

## 7 వ అధ్యాయము

శ్రీ వేంకటాచలము - శ్రీవారి ఆలయము

ఒక దేవాలయమును గుఱించి చదువుటగాని, వినుటగాని తటస్థించి నప్పుడు ఒకరాతి కట్టడము దేవాలయాకృతితో కట్టుట, శిలావిగ్రహమొకటియే యాగమ శాస్త్రానుసారముగానైనను ప్రతిష్ఠించుట, అనుభావము మన బుద్ధికి గోచరమగును. కాని తిరుమలలోని శ్రీవారి ఆలయము ప్రసక్తమయినప్పుడు మాత్రమీ విషయములో వేరు భావముల విశ్వసింపవలసియుండును. అనగా ఆలయముగాని, (పురాతనమయినది) విగ్రహముగాని మానవునిచేత ప్రతిష్ఠింపబడినది కాదను విషయమే విశ్వసింపదగినది. ద్వాపరయుగాంతమునందు శ్రీ మహావిష్ణువు తనకుతానే వైకుంఠమునువీడి స్వయంవ్యక్తరూపమగు విగ్రహముగా రూపొంది శ్రీ వేంకటాద్రిపై, శ్రీ స్వామి పుష్కరిణీ తీరమున నివసించుట కిచ్చగించెనను నైతిహ్యము గలదు. దీనికి మన పురాణ వేత్తలు చెప్పినదేమనః పూర్వయుగములలో మానవులు అద్భుత శక్తులను సాధించుటకు యోగాభ్యాసములను చేసెడివారు. యోగాభ్యాసమునకు తగిన భౌతిక శక్తుల సాధించుటకు తపో యోగముచేసి వాని వలనకూడ శరీరదార్ద్యము, మనోనైర్మల్యమును సాధించెడివారు. దీనినే ఆత్మను తెలిసికొనుట, లేక ఆత్మావలోకనమనియు చెప్పవచ్చును. ఇదికాక వేరు మార్గము బ్రహ్మభవోక్తనము. దీనినే భగవంతుని తెలిసికొనుట యనిగూడ చెప్పుదురు. ఆత్మావలోకనమత్యుత్తమమే. కాని అదియే అంతిమ లక్ష్యము కాదు. ఆత్మావలోకన శక్తియే అంతిమమని, అంతకంటె తెలియదగిన దెద్దియు లేదనెడు అహంకార భావమును కల్గించి అంతకంటె యత్యున్నతమైన భగవచ్చక్తిని విస్మరింపజేసినచో నది పతన హేతువుగానగును. ఆత్మావ

లోకన సాధనములో విజయము సాధించియు, భగవచ్చక్తి సాధనములో నపజయమును పొందినవారగు హింజ్యకళిపుడు, బలిచక్రవర్తిని మన మీ విషయములో నుదాహరణములుగా గొనవచ్చును. బ్రహ్మవ లోకన మొక్కటియే భగవంతుడు సర్వశక్తి సాధనమనెడు విశ్వాన మును గల్గించును. కలియుగములో భగవదవలోకనమును అల్పు లగు మానవులు పొందుట కొక సూక్ష్మమగు నుపాయమును భగవం తుని చేతనే ప్రతిపాదించబడి తనంతతానే శిలాస్వరూపుడయ్యెను. దీనినే భగవంతుని అర్చా స్వరూపమందురు అర్చాస్వరూపములో, అత్యంత తాత్పర్యముతో ప్రేమతో మానవుని సర్వశక్తులు కేంద్రీకృతముగావించబడి భగవంతుని యర్పించుటలోఁ జూడనగును. అండాశు (గోదాదేవు) అట్టి మనో నిశ్చయము తోడనే, ప్రేమ ప్రవాహములోన నీది భగ వంతుని సమాశ్లేషించిన విధమును వైష్ణవ మతానుయాయులు ఈ సందర్భములో పేర్కొందురు. శ్రీ వేంకటాద్రిస్వామి తిరుమలపై వెలసిన శ్రీమన్నారాయణుని దివ్యచ్ఛబాసమేయనియు, శ్రీ వేంకటాద్రి కలియుగ వై కుంతమని కొలిచెడు భాషను పూర్తిగా మానవుని యచం చల విశ్వానము తాదాత్మ్యముపై నాధారపడి యున్నది.

### ప్రాథమికాన్వేషణము

ప్రప్రథమముగా తిరుమలపై శ్రీవారు మానవునిచేఁ గనుఁగొనఁ బడినపుడు, శ్రీవారుగాని, శ్రీవారి ఆలయముగాని మనమీనాడు వీక్షిం చెడి రీతిలో నున్నదనుకొనుట నేలవిడచి సాముచేయుటవంటిది. అత్యంత ప్రాచీనమున శ్రీవారి క వర్మికములో కప్పబడినట్లుగా చూచినవారు చెప్పినది యైతిహ్యములో వ్రాయబడియున్నది. ఈ కథాకాలములో అనగా, మొదట నీవిగ్రహము కనుగొనబడిన సమయములో నీకొండ పయి, పనులకాసరులు కొందఱు నివసించుచుండిరని, వారివిషయమును, వారి గోవులు పాలనెక్కడో పిదికి వట్టిపోయిన పొదుగులతో నింటికి

చేరుచుండెనని తెలిసి, ఆ గోవులను వారసునరించి పోగా నచటగల మట్టిపుట్టమీద నా గోవులు తమంతతామే పొదుగులనుండి పాలు పిదుక బడుటగాంచిరి. ఆశ్చర్యముతో నా ప్రాంతీయు రాజునకి యత్యాశ్చర్య కరమగు విషయమును వినిపించిరి. ఆరాజుపేరు తొండమానుచక్రవర్తి. ఆ రాజ్యము తొండమండలము. రాజు వినినవాడై ఆశ్చర్యపడి వారితో నా కొండకేగి యా దృశ్యమును గాంచెను. అప్పుడు కొంత స్వస్థతనొంది, ■ విగ్రహమునకు రక్షణమునకుగాను గుడికట్టించెను. కొండలు చరిత్రకారులీ తొండమానుడు క్రీ. పూ. 1 వ శతాబ్దమునాటి వాఁడనియు, మరికొందరు క్రీ. శ. 1 వ శతాబ్దములోని వాఁడనియు పేర్కొనుచున్నారు. వారియూహ ప్రకారమైనచో నీ మొట్ట మొదటగా కట్టించిన ఆలయము ఒకటవ శతాబ్దమునాటిదే యైయుండును. అయిన నా దేవాలయము కట్టబడినది రాతికోడనో, ఇటుకలు, సున్నముతోఁ గట్టబడినదో, మట్టికట్టడమో లేక కొయ్యలోగావించబడిన నిర్మాణమో మనసు తెలియుట కాధారములులేవు. ఆ వర్మకములో నా శ్రీమహా విష్ణువెంక చునంతికాలమునుండి యుండెనో తెలియదు.

మనము విశ్వసించుచున్న యిట్టివేయగుకొన్ని లోకములోని యుదాహరణములచే నిది పూర్తిగా సత్యదూతమని త్రోసిపుచ్చలేము. క్రైస్తవ, యూదుల ప్రపంచములో నభివ్యాప్తమయిన అసంఖ్యనలలో 'మోసెస్' ఆనునానికి 'సినాయ్' కొండపయి భగవంతుడు ప్రత్యక్ష మయి దశా దేశముల (Ten Commandments) నానతిచ్చిన విషయము, వానిని రెండు శిలాఫలకములపై అప్పటికప్పుడే వ్రాయబడి 4'×2½' కొలతలుగల బంగారపురేకుతో కప్పబడిన కొయ్యపెట్టెలో భద్రపఱుపబడిన విషయము, ఆ పెట్టెయొకజ్యోతిగా భావించఁబడి యూదులకు పూజావిధానమయ్యెనన్నది యూదులలో జగద్వ్యాప్తమయిన విశ్వాసము. హిందువులుకూడ మారుపలుక శ్రీవారి ఆలయమున్న తిరుమలపై నిట్టిదే యొక ఆధి భౌతిక (Supernatural) మగు సంఘటన జరిగి

చిత్తలితముగా తొండమానుఁడాలయమును నిర్మించి యుండెనని భావించుటలో తప్పులేదు. కాని, మనమీనాడు చూచెడి ఆలయము మాత్రము నాడు తొండమానునిచే నిర్మితమయినట్టిదికాదు. ఈ నాడు మనము చూచుచున్న భగవానుని ఆలయము చెక్కడపు రాతితో నల్లపుల శిల్పరీతిలో నిర్మాణము గావించ బడినట్టిది. తిరుప్పులు మాత్రమే కొయ్యతోనున్నవి. శాసనకర్తల దక్షిణ దేశములో చెక్కడపు రాతి కట్టడములు రివ శతాబ్దిము తరువాత మాత్రమే ప్రభివిల్లినట్లుాహించుచున్నారు. ఇంతకు బూర్వమున్న రాతిగుహాలయములు మాత్రము దీనికి మాతృకలుగావచ్చును. ఈ సిద్ధాంతమును విశ్వసించజేయునని అనేక శాసనములున్నవి. తొండమానునిచే కట్టఁబడిన ఆలయ మీ కారణములచే శాశ్వత ప్రాతిపదికవయి నిర్మాణమయినది కాదని నిర్ణయము చేయవచ్చును.

శిలప్పదికారములోనున్న శ్రీవారి ఆలయచరిత్రము.

అతిప్రాచీన తమిళకావ్యమగు శిలప్పదికారమునందు శ్రీవారి ప్రశంసకలదు. ఈ కావ్యరచయిత శ్రీ వేంకటాద్రినాథుని భక్తుఁడగుడు. చారిత్రకులచే నాతడు జైనుడుగాఁ బేర్కొనఁబడెను. కావ్యములో నొక వైష్ణవయాత్రికునినోట ఈ మాటలు పలికించెను. ఆ యాత్రికుడు పడమటి కనుమలలోనుండి 'మాంగుడు' అను గ్రామమునుండి ప్రయాణించెడి సమయములో శ్రీవారి ప్రశంస చేయించెను. మరియొకసారి శ్రీరంగనాథుని ప్రసక్తి కావ్యములో తేఱబడెను. ఈ వర్ణనములో శ్రీ వేంకటాద్రినాథుడు విష్ణుపునకు ప్రాతినిధ్యము వహించిన మూర్తిగాఁ బేర్కొనబడెను. ఆయనచే 'నెన్ గన్ నెడియోన్'గా పేర్కొనబడెను. సూర్యచంద్రులిరువురు శ్రీవారికి తమ కిరణములను ప్రసరింపఁజేసిరిట. ఇది నిజమగుచో శ్రీవారి విగ్రహము కప్పులేకుండనయిన నుండవలయును. లేదా ఆ పైనున్న కప్పుపూర్తిగా అచ్ఛాదితము గాక

నయినను యుండవలయును. ఈ యనాచ్ఛాదిత మంటపము రాతిదైనను కావచ్చును. లేదా కొయ్యదైనను గావచ్చును. ఈ యూహాజనిత భావమునకెట్టి విప్రతిపత్తియుండబోదు. కారణమేమన, 16 వ శతాబ్దమున తిరుమల తిరుపతి దేవస్థానముల శాసనములాధారముగా మంటపములలోనే విగ్రహముల ప్రతిష్ఠాపనము జరుగుచుండెనని తెలియవచ్చును. మనము నేటికిని ఆంజనేయస్వామి, వినాయకుల విగ్రహములు మంటపములలోనే ప్రతిష్ఠించుట చూచుచున్నాము. ఖిత్తులా దేవతలను వరప్రసాదులుగానెంచి మ్రొక్కులిడుటను గనుచున్నాము. 8, 9, శతాబ్దములలో ప్రథమించిన ఆ్వారులు తిరుమలలోని శ్రీవారిని కీర్తించుట అనునది శ్రీమహావిష్ణు స్వరూపముగా సాక్షాత్కరించెడి తిరుమల కొండనుద్దేశించియే గావచ్చును. వారి కీర్తనలందు అట్టి దేవాలయమొకటి యున్నట్లుగా వారు పేర్కొనలేదు. అచట నాటికి దేవాలయమే యున్నచో నా విషయమేదో రీతిగా శిలప్పదికార రచయితపొందుపఱచియుండును. అతడే గావించిన శ్రీరంగములోని శ్రీరంగ నాథుని వర్ణనలో నాయన శయనస్థితిని సమగ్రముగా వ్రాసెను. అంతేగాక ఆయన 'రంగవిమాన' ప్రసక్తియుగలదు. శిలప్పదికార రచయిత, ఆవ్వారుల కాలములు కొంచెమించుమించుగా నమమయిన కాలములే. దీనిచే కొండమాను చక్రవర్తి నిర్మించిన ఆలయము క్రీ. శ. 750 వ సంవత్సరమునకు చాలపూర్వమే శిథిలమయియుండునని యూహింపవచ్చును. ఈ కాలమునకు తరువాతనే మరియొక ఆలయము పునర్నిర్మాణము గావింపబడెననియు తలంపవచ్చును. పల్లవుల శిల్పపు కట్టడపురీతులు బాగుగావిలసిల్లి సామాన్య సమతలప్రదేశములందు దేవాలయనిర్మాణము విస్తృతముగా ప్రచారమయిన కాలములో దీని పునర్నిర్మాణము గూడజరిగియుండెనని యూహింపగలము. అంతేకాక, ఇప్పుడున్న దేవాలయమంతయు నొకేమారు కట్టబడియుండెనను నిర్ణయమును చేయజాలము. శ్రీవారి నన్నిది లేక గర్భగృహము, దానికి



ముందున్న ముఖమంటపములేక శయన మంటపము ఒకే సమయములో నొకే భాగముగా 9 వ శతాబ్దాంతమునకుగాని 10 వ శతాబ్దము ప్రారంభమునగాని విర్మింపబడియుండును. దీని వెనువెంటనే ప్రథమావరణమగు ముక్కోటి శ్రోవయేర్పాటు గావింపబడియుండును. దీని తరువాత క్రీ. శ. 966 వ సంవత్సరములో 'తిరువిలాన్కోయిల్' నిర్మాణమయ్యెను. శాసనములాభముగా నీ విషయములను గుఱించి ముందు విచారించబడును.

దీనితరువాత 1 వ రాజేంద్రచోళునినుండి 2 వ రాజరాజు పరిపాలించిన చోళుల కాలమువరకు విశేషమగు సంఘటనము లేవియు జరిగియుండని కాలముగా నెన్నవచ్చును. చోళుల ఆధిపత్యము బాగుగా ఊహించిన తరువాత యాదవరాయలు, ఇతర పాళియగాండ్లు స్వతంత్రాధిపత్యము లభింపజేసికొని ఈ దేవాలయాభివృద్ధి నిమిత్తము తాము మిక్కిలి శ్రద్ధవహించిరి. ఇది 1160 వ సంవత్సరము నుండి 1190 వ సంవత్సరము వరకుగావచ్చును. అనగా నిది రామానుజులు ఆవతారము వారిలొని తరువాత కాలము. తిరువతి శ్రీ గోవింద రాజస్వామివారి ఆలయము శ్రీమద్రామానుజులవారే నిర్మించినట్లు చెప్పుదురు. ఈ విగ్రహమును క్రీ. శ. 1180 వ సంవత్సరములో పునఃప్రతిష్ఠించినట్లున్నది. ఇంత మాత్రముచే నీయన గోపురము ప్రాకారాలు నిర్మాణము చేయించెనని చెప్పవలను పడదు. తిరుమలలోని గోపురాలు కూడ నీయన కాలములోనే నిర్మితమయ్యెనని జెప్ప వీలులేదు. 15 వ, 16 వ శతాబ్దములందుకూడ తిరుమల ఆలయము, తదితరములయిన యనుబంధపు కట్టడములు నిర్మాణములగుచుండినట్లు శాసనములు తెలుపుచున్నవి. క్రీ. శ. 1482 వ సంవత్సరములో సాళువనరసింహరాయలు 'దుర్గనముద్రమ'ను గ్రామమును, తిరుమలలోని శ్రీవారి ఆలయ గోపురములు, తిరువతిలోని గోపురములు, నరసింహరాయ మంటపము నిర్మించుటకు అత్యవసర నిధులను సమకూర్చుటకు దాన

మొసంగెను. తాళ్ళపాకం తిరుమల అయ్యంగారు శ్రీ స్వామి పుష్కరిణి మెట్లను, వసునారస శతాబ్దములో గోవురములతోబాటు కట్టించినట్లు తెలియుచున్నది. 18 వ శతాబ్దాంతమున తిరుమలరాయ మంటప మొకటి నిర్మాణము చేయబడినట్లుకూడ తెలియుచున్నది. ఈ నిర్మాణములన్నియు ఒక ప్రణాళిక ప్రకారము జరిగినట్టివికాదు. దాతల యభీష్టాను సారము, వారి సూచనల మేరకు ముందుచూపు లేక అనుసందించుకొనిపోయిన కట్టడములుగా వీని నూహింప వచ్చును.

### గర్భగృహము - శయనమంటపము

ఈ రెండు కట్టడములు నొకదాని నొకటి యనుసరించుకొని ఒకే వర్షాయము నిర్మాణము చేయబడినట్టివి. ఈ విషయమై తిరుమలలోగాని, తిరుపతిలోగాని నిర్మాణ కాలమును గుఱించి పేర్కొను శాసనాధారము తెవ్వియునులేవు. కొన్ని శాసనములున్నను అవి అన్నియు తమిళ భాషలోను, తమిళ లిపిలో నుండి ఈ కట్టడ నిర్మాణమును సూచించుకాలమును సత్యముగా తెలియజేయ జాలకున్నవి. ఇందులో నొక శాసనములో బాణరాజు ప్రాంతీయ ప్రభువు. ఆతని పేరు విజయాదిత్యుడు. ఈయన శ్రీవారికి మూడు వేర్వేరు నేవల కొసంగిన దానశాసనము. నొక నేవ శ్రీవారి ఆలయములో విత్యదీపమునకు సంబంధించినది. ఇది క్రీ. శ. 830-850 సంవత్సరముల నడిమి నాటిది. ఇది ప్రత్యేక శిలాఫలకమయినందున దీనిని నేటికిని తిరుకుకనూరు పద్మావతీ అమ్మవారి ఆలయము నందలి యొక వేదికవయి భద్రపఱుపఁబడి యున్నది. ఒకే ఒక దీపమును రాత్రింబవళ్ళు వెలిగింప నిచ్చగించిన దానమగుటచే నప్పటి కీ తిరుమల ఆలయము చాల చిన్నదిగా నుండి యుండునని యూహించుటలో పొరపాటేమి యునులేదు. గర్భగృహము, శయన మంటపము మాత్రమేయుండి యుండును. భక్తుఁడు నిలబడి శ్రీవారిని నేవించు కొనుటకేర్పడినది

శయనమంటపము. పైన పేర్కొనబడిన బాణరాజు జన్మదినము తో ననుబంధితమగు యొక శాసనము శ్రీవారి ఆలయమునకు ముందుగా విసరివేయబడినట్లున్నదని యిదివరలోనే పేర్కొనబడినది. ఈతని జన్మ కాలము 8 వ శతాబ్దాంతము. చోళులచే నాక్రమింపబడిన యనంతరము 927, క్రీ. శ. 936 సంవత్సరములందు వేయబడిన రెండు శాసనములు 1 వ పరాంతకుని కాలములోనివి గలవు. ఇందులో నొకటి మలైనాడు లోని ఆరంగనూరునివాసి 40 కలంజుల బంగారము తిరుళుకనూరు సభవారికి రాజగు 1 వ పరాంతకుని 29 వ పరిపాలనా సంవత్సరమునకు సరియగు క్రీ.శ. 936 లో దానమొసగినట్లు గలదు. ఇట్టిదే మరియొక ప్రయోజనము కొఱకు ఈ 1 వ పరాంతకుని 20 వ పరిపాలనా కాలము లో మరియొక శాసనము ద్వారా దాన మొసగియుండుట జరిగి యుండ వగును. ఈ శాసనము ముక్కలు ముక్కలై పూర్తిగా అసమగ్రముగా నుండి తిరుళుకనూరులో వాహనమంటపము పటమటి గోడలకు ఆతుక బడియున్నది. ఈ నేవలు తిరుమలలో జరుగవలసి యున్నప్పటికి దాని విర్వాహకులైన ధర్మకర్తలు తిరుళుకనూరు గ్రామవాసులగుటచే నివి యిక్కడనే స్థానము సంపాదించుకొని యున్నవి. ఈ ధర్మ కర్తలు లేక సభవారు తిరుళుకనూరు నుండియే ఆయా దాతలకోర్కెల మేరకు తిరుమలలోని శ్రీవారి నేవలను జరిపించిరనునది సమమగు కారణము. రెండవది శాసనము చెక్కెడి శిల్పులను అనంతమైన శ్రమతో కొండపై తెక్కించి వారికి వసతులను గూర్చి కొండమీద శాసనములు వ్రాయించుట మిగుల క్లేశతరకార్యముగా నుండియుండును. లేకతిరుమల ఆలయపు గోడలు నాటి కిట్టి శాసనములు చెక్కుట కనుప యిన రీతిలో నుండియుండక పోవచ్చును.

క్రీ. శ. 1013 వ సంవత్సరమునకు సరియగు 1 వ రాజేంద్ర చోళుని 7 వ దిన పరిపాలనా కాలములో, తిరుమల దేవాలయములోని ముక్కోటి ప్రదక్షిణ మంటపములోని తరకుడ్యము పయి నొక శాస

నము గలదు. ఈ కాసనము వలన తిరుమలలోని శ్రీవారికి 24 నూనె దీపములు, కర్పూర నీరాజనము, నిత్యము జరుపుటకుగాను 'తిరు మండియామ్' గ్రామములోని సభవారు ధర్మకర్తలుగా నుండి యీ నేవలు జరిపించుటకు నియమింపబడిరను విషయము తెలియుచున్నది. సమగ్రముగా నీ నేవ లొనర్చుటలో వీరు విఫలమైరి. రాజ ప్రతినిధి ఈ లోటుపాట్లను తనిఖీలో గ్రహించి ఇందులకు సంబంధించిన వారిని విచారించి సభవారి నుండి రాబట్టి వలసిన ధనమంతయును స్వీకరించెను. ఈ ధనమును శ్రీవారి ధనాలయమునకు జమచేసి, అచటగల దేవాలయాధికారులకు సరియగు విధమున జ్యోతులను వెలిగించుటలో శ్రద్ధచూపవలసినదిగా నుత్తర్వుల నొసంగెను. ఈ 24 జ్యోతులు వెలి గించుటయనగా ప్రదక్షిణ మంటపములో నాలుగు వైపులా నొకే వరుసలో నమర్చబడి వెలిగింపబడియుండును. గర్భగృహములోని జ్యోతి మాత్రము అవునేతితో వెలిగింపబడి యుండునుగాని నూనెతో మాత్రము కాదు. అధికారి యొక్క యుత్తర్వులో ఇతర సంఘారములతోబాటు నూనెకూడ దిగువనుండి ప్రతి దినము సరఫరా చేయవలెనని యుండెను. ధర్మకర్తృత్వ సంఘమునునది, దాతయొక్క బంధు జనము వారి అను యాయులు పూర్తిగా లుప్తమైనప్పుడు మాత్రమే ఏర్పాటు చేయబడెడిది. కనుక నీ దానములు క్రీ. శ. 1013 సంవత్సరమునకు పూర్వము కనీసము 50, 60 సంవత్సరములనాడు చేయబడియుండునని యూహింప వచ్చును. అనగా, క్రీ. శ. 950 ప్రాంతములో నన్నమాట. ఈ కాల మునకు శ్రీవారికి గర్భగృహము, శయన మంటపము దాని ననుసరించి కప్పుచు ముక్కోటి ప్రదక్షిణము వరకు నిర్మింపబడి యున్నది.

### భోగశ్రీనివాసమూర్తి - తిరువిలాన్ కోయిల్

తిరువిలాన్ కోయిల్ ఆకృతి స్థాపనమంటపము యొక్క ఆకృతిగాఁ జెప్పవచ్చును. ఈ మంటపములోనే 'సామవాయి' మహారాజు

శ్రీవారి మూలబేరమునకు నకలుమూర్తివి రజితముతో తయారు చేయించి ప్రతిష్ఠించి అనేక దానములను సంగెను. ఈ దానములకు సంబంధించిన శాసనములు తి. తి. దేవస్థానముల శాసనపత్రిక 1 వ సంపుటిలో 8, 9 నెంబర్లుగలవిగా గుర్తింపబడినవి. ఈ రెండు శాసనములు మనకు బహు విషయములు తెలుపుటచే నత్యంతమగు విలువకలిగినట్టివి. ఇది ముఖ్యముగా నీ దేవాలయ ప్రాశస్త్యమును గుఱించి, ప్రాచుర్యమును గుఱించి పట్టియిచ్చునవి. ఇవి మొదటి ప్రాకారములోని ఉత్తరపు గోడ వైపు గలవు. ఇవి కొప్పాట్రు మహేంద్రపాన్ మార్ 14 వ సంవత్సరపు పరిపాలన కాలమునాటివి. ఈతఁడు కో-పార్థివేంద్రవర్మన్ గా గుర్తింపబడిన సుందరచోళుఁడు లేక రెండవ పరాంతకుని కుమారుఁడు. ఈతఁడు తొండమండలమునకు ప్రత్యేకాధికారిగా చేయబడియున్నట్లు తెలియును. క్రీ. శ. 950-970 వ సంవత్సరముల ప్రాంతములో 2 వ పరాంతకుని పరిపాలనాకాలము. 970 వ సంవత్సరములో తఁడైయగు 2 వ పరాంతకుని మరణముతో కో-పార్థివేంద్రవర్మ రెండవ ఆదిత్యునిగాఁ బ్రసిద్ధిచెంది రాజయ్యెను. ఈ వివరములు మనకు శాసనకాలములను నిర్ణయింప వీలొసంగును.

1) తి. తి. దేవస్థానముల శాసనసంపుటి 1 వ వాల్యూములోని 8, 9 నెంబర్లుగల శాసనముల కాలము (2) మొదటి పురటాసి తిరునాళ్లు (తాద్రపద మాసము) మనవాళ పెరుమాళ్లు (భోగ శ్రీవివాసమూర్తి) ఆవతరణము.

959 వ సంవత్సరము తొండమండలమునకు కో-పార్థివేంద్రుఁడు రాజప్రతినిధిగా వియమింపబడిన మొదటి సంవత్సరము కావచ్చును. ఇది సుందరచోళుఁడు రాజ్యసంహానము నధిష్ఠించిన తరువాత జరిగిన కార్యక్రమము. దీనినుండి 14 సంవత్సరములు అనగా 973 వ సంవత్సర కాలమునాటి వీ శాసనములయి యున్నవి. కొండఱు చరిత్రకారులు కో-పార్థివేంద్రుఁడు రాజప్రతినిధిగా పదవినందిన నాటినుండి 14

సంవత్సరముల కాలమును లెక్కపెట్టవలెనందురు. కాని కో-పార్థివేంద్రుడు సింహాసన మెక్కిన యనంతరము 14 సంవత్సరములు గడవకుండుటచే నీ వాదము సరికాదు. అంతేగాక 14 వ సంవత్సరముగా వీరి లెక్కప్రకారమే అనుసరించినచో నాటికి కో-పార్థివేంద్రుడు రాజయినచో అతనికిగల బిరుదులు, కీర్తులన్నియు అనగా నాదిత్యకరి కాలమొదలయిన వానితోఁ నాతనిని బేర్కొనియుండెడివే. కనుక శాసన కాలము తప్పనిసరిగా క్రీ. శ. 966 వ సంవత్సరమే యగును. 8వ నెంబరు శాసనములోని విషయమారముగానయినను ఈ విషయమును స్పష్టపఱుపవచ్చును. ఈ శాసనములో తిరుమల శ్రీవారి బ్రహ్మాత్సవమున ప్రారంభమగు అంకురార్పణము ప్రసక్తియున్నది. ఇది చిత్తానక్షత్రమందు జరిగెను. ఆ నాటి నుండి 9 రోజుల వరకు నుత్సవములు, నూరేగింపులు తీర్థవారి పర్యంతము జరుగును. చిత్తానక్షత్రమునుండి పదియవరోజు ఎల్లప్పుడు తప్పని సరిగా శ్రవణానక్షత్రము (తిరువోనమ్) కాదోదు. చిత్తానక్షత్రమునకు శ్రవణము 9 వ నక్షత్రము గనుక నారోజు తీర్థవారి యుత్సవము లేక అవబృథోత్సవము జరుగవలెను. అంకురార్పణము నుండి లెక్కపెట్టి పదవరోజున తీర్థవారి జరుగునట్లును, ఆ దినమున తప్పనిసరిగా శ్రవణానక్షత్రముండగా జరుపబడుట అనునది మార్పజాలని సాంప్రదాయము. ఈ విషయములో వై శాసనాగమ శాస్త్ర నిర్ణేతలగు మహర్షులందఱిది ఏకైకవాక్యము. శ్రీ వేంకటేశ్వర స్వామివారి జన్మనక్షత్రము శ్రవణానక్షత్రము. జన్మనక్షత్రముగాని, ప్రతిష్ఠానక్షత్రముగాని, లేక యజమాని జన్మనక్షత్రముగాని లేక పౌర్ణమిగాని అవబృథముగా నిర్ణయించుకొని ఆహ్నికదీక్షవిధానముతో నుత్సవ మాచరింపవలెనని శాస్త్రకారుల మతము. దీనికై చాల సంవత్సరములు శ్రీవారి బ్రహ్మాత్సవములు హస్తానక్షత్రముతో నారంభించి తీర్థవారి రోజున శ్రవణానక్షత్రముండుటగాఁ జూచుకొని యుత్సవము జరిగించుకొనుచుండిరి. క్రీ. శ. 966 లో నంకురార్పణము చిత్తానక్షత్రమున జరుపబడెను. 967, 968 సంవత్సరములలో నట్లు జరుప వీలుపడక

పోయెను. క్రీ. శ. 966 లో నున్నవిషయముగా మరల క్రీ. శ. 983 వ సంవత్సరములోగాని జరుగలేదు. ఆ నాటికి కో-పార్థి వేంద్రరాజు బ్రతికి యుండలేదు. క్రీ. శ. 966 ఆగష్టు (భాద్రపదము) 21 మంగళవారం నాడు సూర్యోదయాది 6 ఘడియలకు చిత్రానక్షత్రము ప్రారంభమయ్యెను. ఆ కారణమున నా రాత్రి చిత్రానక్షత్రముండుటచే నంకురార్పణమా రాత్రి జరిగియుండనగును. అప్పటినుండి పదవరోజునకు సరిగారెక్కవేసినచో నాగష్టు 30వ తేదీ గురువారమునాడు శ్రవణానక్షత్రము సూర్యోదయాది 8 ఘడియల 24 విఘడియల పర్యంతముండుటతో తీర్థవారి ఆయుదయమున జరిగియుండును. అంకురార్పణము జరిగిన తరువాత మరల బుధవారము వరకు మొత్తము 9 రోజులు ఊరేగింపులు, ఉత్సవములు జరుపబడియుండును. దక్షిణాది పంచాంగముల ప్రకారము అనగా సౌరమాసము ప్రకారము క్రీ. శ. 966 ఆక్షయ సంవత్సర మయ్యెను. కనుక సామవాయి మహారాణిచే మొదటి శ్రవణానక్షత్రము ప్రాధాన్యముగల తిరునాళ్లు క్రీ. శ. 966 లో ఆక్షయనామ సంవత్సరములో జరిగించుట ప్రారంభమయ్యెను.

'మనవాళ్లపైరుమాళ్' (భోగ, శ్రీనివాసమూర్తి) ప్రతిష్ఠను గూర్చి యిక విచారితము. మనకు శాసనాధారము లీవిషయమై నిర్ధారితమవనీయవు. కాని యితరమైన కారణము లాధారముగా మన మీ విషయమును నిర్ణయింపగల్గుదుము. భోగ శ్రీనివాసమూర్తి ప్రతిష్ఠాపనము, పురటాసి (భాద్రపద) తిరునాళ్లు, రెండును ఒకే శాసనములో నుదహరింపబడినవి భాద్రపదపుతిరునాళ్లు. భోగ శ్రీనివాసమూర్తి ప్రతిష్ఠాపనము ఒకే సంవత్సరమున జరిగినట్లు తెలియజేయుటకీ సంఘటనము మనకు మిక్కిలిగా నుపకరించుచున్నది. జ్యోతిశ్శాస్త్రాధారములవలన నీ భోగశ్రీనివాసమూర్తి ప్రతిష్ఠాపన మెప్పుడు జరిగియుండునో మనకు తెలియవీలుగల్గును. ఉత్తరాయణములోని మాసమై (తమిళ మాసములలో ఒకటైయుండును) యుండవలయును. ఇది తమిళుల

అణి (జ్యేష్ఠము) మాసము యుక్తమైనగా చూపును. మనమిట్లు జ్యోతి  
శ్శాస్త్రపు లోతులలోనికిఁ బోవకయే ఈ ప్రతిష్ఠాదినమును అక్షయసంవత్స  
రము, జ్యేష్ఠమాసము (అణి) 16 వ రోజు బహుళ తృతీయా శుక్రవా  
రము శ్రవణానక్షత్రయుక్తమయిన దినమున భోగశ్రీనివాసమూర్తి  
నెలకొల్పబడియున్నట్లుఁబొందవచ్చును. శ్రవణానక్షత్రము శ్రీ వేంకటేశ్వర  
స్వామివారికి శ్రీ వరాహస్వామి వార్లకుగూడ నవతార నక్షత్రము. ఈ  
శాసనములో మొదటగా శ్రీ వేంకటేశ్వరస్వామి వారికి విత్యార్చనము  
జరిపి తరువాత శ్రీ భోగ శ్రీనివాసమూర్తికి సకలాభరణముల నలంక  
రించి అభిషేకము జరిపిన యనంతరమే వైఖాన సాగమానుసారము  
ప్రతిష్ఠాకార్యక్రమము నిర్వహింపబడినట్లున్నది. ఆ శుక్రవారమున  
శ్రవణానక్షత్రము సూర్యోదయాది 8 ఘడియలవరకు నున్నది. శ్రవణా  
నక్షత్రము మొదటి పది ఘడియలు శుభముగాలేనందునను, ప్రతిష్ఠాప  
నము ధ్రువణానక్షత్రాది 18 ఘడియలకు సూర్యోదయానంతరము జరిగి  
యుండును. ధృవజేరమునకు విత్యార్చనము సరిగా నదేనమయమున  
జరిగిన యనంతర మభిషేకముకూడ జరిగియుండును. ■ దినము  
నకుఁ బూర్వము అనగా గురువారం రాత్రి పూలతోడి యలంకరణము  
జరిగియుండును. అదియే నేటివరకు మనము ప్రతి గురువారము రాత్రి  
దర్శించుచున్న పూలంగినేవ. 966 వ సంవత్సరము జూన్ 8, శుక్రవారం  
నాడు మనవాళపైరుమాళ్ లేక భోగ శ్రీనివాసమూర్తి ప్రతిష్ఠాపనము  
జరిగిన దినమని నిర్ణయముచేయవచ్చును. జ్యేష్ఠమాసములో నీ రోజు  
అత్యంత శుభదినమగుటచే భోగ శ్రీనివాసమూర్తికి నయనోస్థిలన  
ప్రక్రియ తత్పూర్వదినమందు జరిగించి యీ దినమున ప్రతిష్ఠామహోత్స  
వము జరిగినట్లు నిర్ణయించుటసమంజసము.

### ప్రతిష్ఠాస్థానము - తిరువిలాన్ కోయిల్

భోగ శ్రీనివాసమూర్తి ప్రతిష్ఠాపనము, అంతకుఁ బూర్వమున  
జరిగిన యభిషేకాదులు 'తిరువిలాన్ కోయిల్' మంటపము లేక ఉపా



లయములో జరిగినవి. గర్భాయములో సంప్రదాయ బద్ధముగా, శాస్త్ర విధానముగా ప్రతిష్ఠావిధి నిర్వర్తింపజేయని విగ్రహమునకు స్థానము లేదు. అప్పటికియున్న ఆలయమునకు అనుబంధముగా నొకనూతన మంటపము, అప్పటి కట్టిదిలేకున్నచో క్రొత్తగా నిర్మాణము చేయబడి యుండును. ప్రతిష్ఠానంతరము ధృవమూర్తికడకు రజితమూర్తిని చేర్చుట కెక్కువ సమయము పట్టకుండెడి యుద్దేశ్యముతో నీ గర్భాలయాను బంధ మంటపనిర్మాణము జరిగియుండును. దీనికి హేతువేమన ప్రతిష్ఠ యయిన వెంటనే ధ్రువమూర్తికడచేర్చి ధ్రువమూర్తికత్తిని రజితమూర్తి యందు ప్రవేశపెట్టుటయే లక్ష్యము. స్వతంత్రమూర్తిగా నీ భోగ శ్రీని వాసమూర్తికి ప్రేరేపణాత్మకమగు దైవికకత్తి ఎట్టిది లేదని మనము జ్ఞప్తిపెట్టుకొనవలయును. అప్పటికి ధ్రువమూర్తికి నమర్చబడిన గర్భాలయము, ముఖమంటపము ప్రదక్షిణావర్తులమున కనుబంధముగా ముఖ మంటపమునకుముందు ఈ తిరువిలాన్ కోయిల్ నిర్మాణము చేయబడి యుండును. ఈ భోగశ్రీనివాసమూర్తిని ఆగమోక్తముగా మూలమూర్తిలో బంగారపుతీగతోడను, (సంబంధకూర్పు) పట్టుదారములతోను సంబంధము తగుసమయములో కల్పించురు. తిరువిలాన్ కోయిల్ నుండి యీ రజితమూర్తిని శ్రీవారి నన్నిదిని జేర్చునంతదనుక యీ సంబంధ ముచ్ఛేయండును. అనగా నేడు బంగారువాకిలిగా పిలువబడుచున్న ద్వారమే స్వామినన్నిదినిజేర్చు మొదటిద్వారము. ఈ బంగారువాకిలి, గోడలు వాని నిర్మాణములను గుఱించి తరువాత చర్చింపబడును. ఈ ప్రతిష్ఠాకార్యక్రమము ముగిసిన యనంతరము తిరువిలాన్ కోయిల్ నుండి యీ రజిత భోగ శ్రీనివాసమూర్తి నేడు మనము చూచుచున్న ప్రదేశము లోనే శ్రీవారి నన్నిదిలో ప్రవేశపెట్టబడియుండును. ఈయన కౌతుక మూర్తిగాఁ బిలువబడుచు ధ్రువమూర్తికి సరియగు నకలుగా ప్రతి బింబించును.

ఈ రజితమూర్తి ప్రతిష్ఠానందర్పములో ఒక్క పట్టుదారముతో ధ్రువమూర్తి ననుసంధించుట తప్ప శ్రీవారికిందు వేరుప్రమేయము

గానము. శాసనములో చెప్పబడిన విధమున శ్రీవారికి విత్యవిధియగు నిత్యార్చనము నెరవేర్చబడిన యనంతరమే శ్రీవారికి యభిషేకము. రజితమూర్తి నుంటపమునందు వేంచేపువేయుట, అభిషేకము, ప్రతిష్ఠా కార్యక్రమము అనుసరింపబడి యుండును. (అంగ్లగ్రంథములో కర్మార్చనమని పలు తావుల పేర్కొనబడినది.) మరియు సంహిత ప్రకారము విత్యపూజావిధికి కర్మార్చనమని పేరుగలదు. ఇది వైఖానసాగమ సంబంధమయిన ప్రతిష్ఠాపనము.

### భోగ శ్రీనివాసమూర్తి ప్రతిష్ఠావశ్యకత

ద్రువమూర్తియగు శ్రీవారి కంటె స్వరూపములో చిన్నదియగు మరియుకమూర్తిని ఆర్చాస్వరూపము వర్చించు వారందఱకు వైఖాన సాగమ శాస్త్రానుసారముగా, బ్రతిష్ఠించుటలో నమంజనమున్నది. ఆర్చా విధిలో వైఖానసాగమ విధానముగా షడాసన విధానపూజగలదు. మస్త్రాసన, స్నానాసన, అలంకారాసన, భోజ్యాసన, యాత్రాసన, శయనాసన ములని వానిని బేర్కొందురు. ఇట్టివానిలో నన్నివిధులకు ధృవమూర్తి పాల్గొనుటయన్నది యసంభవము ప్రతి దినమభిషేకము కూడన సంగతమగుకార్యమే. గర్భాలయములోనికి ఎక్కువ ప్రమాణముగల నీరుతెచ్చుట, పెద్దశిలావిగ్రహము నభిషేకించి, దానియనంతరమానీటిని త్రోవలేని యాగర్భాలయమునుండి తోడిపోయుట కష్టసాధ్యము. అన్న ప్రసాదముల సమర్పణములోకూడ నొకపెద్దయిబ్బంది కలదు. ఈ యిబ్బందులను తొలగించుకొనుటకు తప్పక యొకచిన్నమూర్తిని ప్రతిష్ఠించు అవశ్యకత ఎక్కువయినది. సకలోపచారవేసలు ఈ చిన్నమూర్తి కర్పించినంతనే అవి ద్రువభేరమున ప్రతిఫలించును. పెద్దమొత్తములలో నన్నప్రసాదములు సమర్పింపబడినపుడు (తిరుప్పావద) బంగారు వాకిలి వద్దకు రజితమూర్తిని వేంచేపుచేసి (అనగా విదివరకు ప్రతిష్ఠాపనస్థానమునకు) గొనిరాబడిన యనంతరము అచట వైఖానస అర్చక

స్వామి అన్నప్రసాదములను శ్రీవారికి వివేదించును. ద్రువమూర్తి వీక్షణాపరిధిలోనే యీ యన్నప్రసాదములన్నియు నుంచబడి తలుపు లన్నియు తెరిచియుంచబడును.

ఈ కారణములచేత మూలమూర్తికి తగు ప్రాతినిధ్యమున్ని విషయ ములలోను వహించుటకు భోగ శ్రీనివాసమూర్తి (కౌతుక) ప్రతిష్ఠ అవ శ్యక మయ్యెను.

మన వాళప్పెరుమాళ్ (భోగ శ్రీనివాసమూర్తి) కుగల  
ఆభరణ విశేషములు.

భోగ శ్రీనివాసమూర్తి ప్రతిష్ఠాకాలములో నా రజత విగ్రహము నకు తిరువాభరణములను (మంగళాలంకారములు) సామూహిక నామము చే పేర్కొనెడి కొన్ని యాభరణముల నలంకరించిరి. ప్రాచీనమయిన సంప్రదాయముననుసరించి ఆర్చాస్వరూప విగ్రహమునకు కొన్ని ఆయుధ ములు, భూషణములు, ఆగమశాస్త్రములు చెప్పినవి. ■ యాగమశాస్త్ర విదానము ననుసరించియే శాసనములోను ఆభరణములు ఈ రజత విగ్ర హమువలంకరించినవి చెప్పబడినవి. ■ యాభరణములు పేర్కొనుటలో శాస్త్రసంప్రదాయమొకటి, నాటి నాగరికతాసంప్రదాయములు తెలియుటయు రెండవలక్ష్యము. ఆ ఆభరణముల వివరములివి;

1. తిరుముడి (కిరీటము) 29 వజ్రములు 18 పెద్దముత్యములు.  
2 పెద్దగోమేధికములతో తావడముగావించిన బంగారు కిరీటము.
2. కర్ణాభరణములు 2 (బంగారు మకరకుండలములు.
3. కంఠాభరణము: నాలుగు వరుసలగొలుసు 14 వజ్రములు 3 గోమేధి కములు 11 పెద్దముత్యములు అనేక చిన్న కెంపులతోగూడినది
4. బంగారు ఒడ్డాణము.

5. బంగారపు నడుమువట్టెడ 4 గోమేధికములుగలది.
6. ఎగువ బాహు వలయములు (వంకీలు) 2. ప్రతి వలయమునకు రెండు చెక్కడపు గోమేధికములున్నవి.
7. దిగువ నాలుగు చేతులకు వంకీలు 4, ప్రతిదానికి రెండు గోమేధికపు రాళ్ళు.
8. కంఠమునకు వట్టెడలు 4.
9. రెండు బంగారు కాలి అందెలు
10. వెండి మకర తోరణము. మధ్య పెద్దమాణిక్యము. మొత్త మీ ఆభరణములలోని బంగారము విలువ 47 కొలంజులు. ద్రువ మూర్తికి శిలలోనే చెక్కబడినట్లున్న ఆభరణముల కివియన్నియు నమూనాలు మాత్రమే.

ఇప్పుడు భోగ శ్రీనివాసమూర్తికియాభరణ విశేషములన్నియు నున్నవాయన్న విషయము తర్కమునకు సంబంధించిన విషయము. ప్రతిష్ఠాపర్యంతము విగ్రహమునకివి యున్నను ■ తరువాత ఆయన పీని నుండి వేరు చేయబడెనని యూహింప నగును. శ్రీవారి ముఖ మండలమందు ప్రతిష్ఠాకాలమునాటికే ధృవమూర్తి కున్నట్లుగా వర్తులాకారపు టూర్వపుండ్రము కలిగియుండును.

ఈ 8, 9, కాననములలోనే భోగ శ్రీనివాసమూర్తికి ఈయబడిన భూమి దానవివరముల సయితముకలవు. ప్రజలవద్ద కొనుగోలుచేయబడిన భూమి మొత్తము నాడు దానమొనగినది నేటికొలతలకు సరియగు 24 ఎకరములభూమి. తిరుకుకనూరులోని తిరువిలాన్ కోయిల్ నిర్మా లింప బడుటలో ■ కోవెలకు సంబంధించిన భూములు కొనుగోలు చేయబడి తిరుమలలో ఏర్పాటుచేయబడిన మనవాళప్పెరుమాళ్ (భోగ శ్రీనివాసమూర్తి) కు దానకాననము వ్రాసుబడినట్లుతోచును. 'పెరుంబాణ'

చెరువు ప్రసక్తియుండుటచే నీ ప్రదేశమంతయు నాడు బాణరాజుల  
యధీనములోనున్నట్లు తెలియుచున్నది. అక్కడనే మయొక చోళుల  
రాజులలో నొకరితయగు 'పంచవనమహాదేవేరి' పేరున నొక చెరువు  
పేర్కొనబడుటతో చోళుల రాజ్యపాలన ముచ్చస్థితిలో నున్నట్లుహింప  
వగును. చోళులుగాని వల్లవులుగాని రాజ్యముచేసిన ప్రదేశములలో  
పంటకొల్పల నిర్మాణమునకేమి వ్యవసాయాభివృద్ధికేమి మంచికృషి  
యొనర్చినట్లుతోచును. తి. తి. శాసనములలో 1 వ సంపుటిలోని 4, 12,  
8, నెంబరులుగలవానిలో క్రీ. శ. 938 సంవత్సరమువరకు విష్ణుపూజా  
విరతులగు భక్తులు 'ఎంబెరుమానడియార్' పేరుతో పిలువబడుచుండిరి.  
= తరువాత కాలములోనే వీరు శ్రీ వైష్ణవులుగా బిలువబడిరి 'శ్రీ వైష్ణ  
వుల రక్షణార్థమనియే' ఈ కాలము తరువాతనున్న అన్ని శాసనముల  
లో నీయబడిన దానములను గుఱించి పేర్కొనుటయే యిందులకుఁ  
గారణము. లక్ష్మీదేవియే పురుషకారమని మొట్టమొదటగా గ్రహించిన  
ఆశవందారు సకల విష్ణుభక్తులకు దానిని గూర్చి ప్రచారమొనర్చి సకల  
పేశాంతములలోని లక్ష్మీవైశిష్ట్యమును బోధించి 'శ్రీ వైష్ణవులు'గా  
వైష్ణవులను (ఎంబెరుమానార్) మార్చిన విషయమిట అనుసంధింప  
దగినది.

ఇక్కడ ఒక రహస్యవిషయమును బహిర్గత మొనర్చుచున్నాము.  
భోగశ్రీనివాసమూర్తి పీఠమునందొక యంత్రమున్నది. ఇది కేవల  
మర్చకస్వాములు, వారితోడి సంబంధమున్నవారు మాత్రమే తెలిసికొన  
గలరు. అట్టిదే ద్రువభేరపీఠమునందు నుండియుండును. నేడు ద్రువభేర  
పీఠము పూర్తిగా కప్పివేయబడుటతో దానియునికి తెలియ నసాధ్యము.  
వైఖానస, పాంచరాత్ర ఆగమ శాస్త్రానుసారముకూడ నీ యంత్రస్థాపన  
విషయమునందు గట్టి ప్రమాణములున్నవి.

### తిరుక్కొడి తిరునాళ్

తిరుక్కొడి తిరునాళ్ ఉత్సవములను వసంతోత్సవము లేక  
వేసాగియుత్సవములని పేర్కొనవచ్చును. ఈ యుత్సవ దినసంఖ్య

సరిగా పదిదినములుండవలెననెడు వియమము పేర్కొనఁబడలేదు. ద్వాదశీ తిథితో నంతమగు నుత్సవము ఏడుదినముల పర్యంతమే అని గ్రహింపనగును. ఈ దినములలో నుదయ సాయంత్రములందు శ్రీవారి ఉత్సవమూర్తికి రాజవీధిలో నలువైపుల నుత్సవము జరుగును. వైఖానసాగమములో 3, 5, 7, 9 దినములలో జరుపు నుత్సవములు పేర్కొనబడినవి. ద్రువభేరముతో నిర్విరామముగా ననుసంధానము చేయబడిన భోగశ్రీనివాసమూర్తి (కౌతుకమూర్తి) ని యుత్సవము మూర్తిగాఁ జేసిరనుటకు అవకాశము లేదు. అతి ప్రాచీనముగా గర్భగృహములో 'వేంకటత్తురై వార్' (ఉగ్రశ్రీనివాసమూర్తి) విగ్రహమున్నట్లుగా తెలియుచున్నది. ఇదియే నాటి యుత్సవమూర్తిగా మనము భావించుటకు వీలొసంగుచున్నది. ఉత్సవ విగ్రహమునకు దేవేరులు లేరు. ఒక విగ్రహమే. ఇదియును సర్వవిషయముల శ్రీవారి ద్రువమూర్తిని జోలి యేయున్నది. ఈ విగ్రహముయొక్క చరిత్ర తరువాత అధ్యాయములో వర్ణింపబడును.

క్రీ. శ. 966 సంవత్సరములోనే భోగశ్రీనివాసమూర్తి ప్రతిష్ఠానంతరమే తిరుమల శ్రీవారి అసలు చరిత్ర ప్రారంభమగుచున్నది. ముక్కోటి మంటపపు దక్షిణకుడ్యములమీద వ్రాయబడిన శాసనములు తరువాత కాలములోనివి. భోగశ్రీనివాసమూర్తి ప్రతిష్ఠానంతర మాయన కీయబడిన దానములు, ఆభరణములు, బహుకరణములు మొదలగువాని వివరములు దేవాలయ కుడ్యములపయి వ్రాయబడినవి. చోళరాజులు ప్రత్యక్షముగా నెట్టి శాసనములు వ్రాయించలేదు. కాని వారి రాణులలో కొందఱు శ్రీవారికి దానములొసంగినట్లు శాసనములున్నవి. అవి కొన్ని చెదరి, పగిలిపోయి శిథిలావస్థలో దర్శనమిచ్చుచున్నవి. వీరరాజేంద్ర పాన్మూర్ (1 వ రాజరాజు) పదునారవ సంవత్సర పరిపాలనాకాలములో నుండరచోళ భార్యయగు సరాంతకదేవి అమ్మాణి (క్రీ. శ. 1000) తనభర్త గతించిన యనంతరము 52 కొలంజుల బంగారుపట్ల

మును - 6 మాణిక్యములు, 4 వజ్రములు, 28 ముక్త్యములు తాపబడిన దానిని - దానమొసంగినది. అదేకాలములో 1వ రాజరాజు సతీమణి 'ఉరిగ మహాదేవి' 29 కొలంజుల బంగారమును ఆలయములో నందా జ్యోతి వెలిగించుట కొసంగిన దాన శాసనమున్నది. (సంపుటి 1-18) ఈ శాసనము శిథిలావస్థలో నుండుటచే దీని సరియగు కాలమును గ్రహించుటకు వలను పడలేదు. 1వ రాజరాజు కుమారుడగు 1వ రాజేంద్రచోళుని 7వ రోజు పరిపాలనా కాలమునకు సరియగు 1013వ సంవత్సరములో రాజాధికారి యొకరు అఖండదీప విర్వహణ కార్యము సక్రమముగా లేకుండుటచే 'తిరుమండియాన్' సభవారిని క్రొత్తగా ధర్మ కర్తలుగా నియమించినట్లు తెలిసికొనియున్నాము. క్రీ. శ. 1013వరకు శాసనములందు దహరించినస్వామి తిరుమల శ్రీవారు కాదని, తిరుళుకనూరులోని వేంకటేశ్వరస్వామి మువ్వరులో నొకరనియు కొందరు పై శాసనములోని విషయ మాధారముగా చెప్పబానుట దుస్సాహసము. ఏలనగా, ఈ శాసనములోనే తిరుమల శ్రీవారి ఆలయ ప్రసక్తి, ఆలయములో వఖండదీపము వెలిగించు ప్రస్తావన, క్రీ. శ. 1013వ సంవత్సరమునకుఁ బూర్వమే జరిగినట్లు శాసనము స్పష్టపఱచుచున్నది.

1వ రాజరాజు కాలములోనే రాజాధికారియగు 'రాజరాజమూ వేందవేలన్' అను నాతడు రెండు దానము లొనర్చి శాసనములు వ్రాయించినట్లు తెలియుచున్నది. అందులో నొకటి 40 కొలంజుల బంగారము శ్రీవారి ఆలయములో నఖండ జ్యోతి వెలిగించుటకును, రెండవది కావేరి దక్షిణ తటమున వగల 'షోళనాడు' లో 'అవురుక్కురమ్' లోని కొంత భూమిని దానమొసంగు విషయమును గుఱించి చెప్పబడినది. ఇవి యన్నియు తిరుళుకనూరులోని ఆలయములలోని గోడలపయి వ్రాయబడి యుండుటచే నివి యిచ్చట దేవునకేసని యూహింప నగును. ఈ దానశాసనముల నిట జూపుటలో మద్దేశ్యము చోళుల పరి

పాలనా కాలములో వారి యధికారులు విష్ణ్వలయములకు దానము లొసంగిరను విషయము తెలియుటకేనని పాఠకులు గమనింపవలెను. క్రీ. శ. 1013 వ సంవత్సరములోని శాసనము తప్ప చోళులలో రాజేంద్రుడుగాని, వారి యధికారులుగాని శ్రీవారి అలయమునకెట్టి దానశాసనములు వ్రాయించినట్లుగా మనకాధారములు లేవు. 1 వ కులోత్తుంగుని కాలమువరకు అనగా రెండవ రాజేంద్రచోళుని కాలమువరకు రాజవంశములో సయితమెట్టి దానశాసనమును వ్రాయించినట్లుగా తగు ఆధారములు చూపలేము. 1 వ కులోత్తుంగుడెట్టి దానశాసనము వ్రాయించలేదు. కాని ఆయన రాజు 'అవనిములుదై యార్' మాత్రము కొంత పెరుగు, పాలు సరఫరా యొనర్చుటకుగాను దానమొసంగినట్లు శాసనమున్నది. ఈశాసనము పూర్తిగా చిద్రముకాబడి మొదటి ప్రాకారములో పశ్చిమపు నడవరో నేలపై అతుకబడినది. ఇది శ్రీవారి అలయము గర్భగృహము, విమానము క్రీ. శ. 1250 లో జీర్ణోద్ధారము జరిగిన యనంతరము చేయబడి నేలచదును చేయబడిన సందర్భములో దీని నిక్కడ ఆతికించియుండురు. ఈ శాసనములో తిరుమల శ్రీవారెంత వాత్సల్యముతో పేర్కొనబడిరో ఆ పదజాలమునుబట్టి గ్రహింపగలము. మా 'తిరువాయిప్పాడి తిరుమలై ఆళ్వార్' అనునది ■ పదము. ఈ విషయము శ్రీవారు వర్మకములో నున్నప్పుడు గోవులు తమపొదుగుల నుండి తమంతట తామే పిసుకబడి వట్టిపోయిన పొదుగులతో గృహోన్ముఖమయిన విషయమును మనకు స్మృతికిఁ దెచ్చును. ఈకాలమునాటివే మరి నాలుగు చిద్రశాసనములున్నవి. రెండు ముక్కోటి ప్రదక్షిణపు గోడలపయినన్నవి అందులోనొకటి 'తిరుక్కో' గ్రామము దేవదానముగా తిరుమల శ్రీవారి ధనాగరమునకు దానమిచ్చిన శాసనము. రెండవది మూడవ ప్రాకారము ఉత్తర కుడ్యముపై నున్నది. దీనిలో ఉత్పవమధ్య దినములలో శ్రీవారి అన్నప్రసాదములకుగాను కాళ్ళపుడనువానిచే చేయబడిన సమర్పణమునుగుఱించి యున్నది. ఇది మూడవప్రాకారమున కెట్లు చేరినదో యూహించుటకు వీలుగానిది.



మిగిలిన రెండువ్రత్యేకమైన శిలాఫలకములవయిననున్నవి. వీనిలో ఒకటి 'తిరునాకైవిల్లి' ఇచ్చిన దానశాసనము. రెండవదానిలో 'పోలవలనాడు' లోని కొంతభూమిని దానమొసంగిన దానశాసనము. ఈ చిద్రశాసనము లన్నింటిని బేర్తొనుట 'మనవాళప్పెరుమాళ్' ప్రతిష్ఠానంతరమే శ్రీవారి ఆలయమునకు ప్రాముఖ్యము గలిగినదని విరూపింతుటకే నని గమనింపవలెను చోళులకును వైష్ణవముపై నెట్టి విద్వేషము లేకుండెననియు దీనివలనమనము గ్రహింపవచ్చును.

\*

## 8 వ అధ్యాయము

### 1-వ భాగము

తిరుమల దేవాలయము - పరిసరములు

జిరిగిన యధ్యాయములో భోగశ్రీనివాసమూర్తి ప్రతిష్ఠాపనమును గుఱించి సమగ్రముగా వివరింపబడినది. ఆ ప్రతిష్ఠాకాలములో గర్భ గృహము దానికిముందు ముఖమంటపము వీనివచ్చుట్టి అంతర్మండలము లేక ప్రదక్షిణము నిర్మితమైయుండనగును. ఈ గర్భగృహమునకు ముందు శయనమండపము ■ శయనమంటపమునకుముందు నేడున్న పవనమంటపముగా పిలువబడుచున్నది నాడు 'తిరువిలాన్ కోయిల్'గా రూపొందియుండెను. అందే భోగశ్రీనివాసమూర్తి ప్రతిష్ఠితుడయ్యెను. ఇప్పటి దేవాలయ చునేక ప్రాకార గోపుర మంటపాదులతో నతి విస్తృతమయిన ప్రణాళిక గలిగినట్టిది. ఈ వైశిష్ట్యమునుగూర్చి ముందు చర్చింపఁబడును. దీనికి ముందుగా తిరుమల ఆలయ పరిసరములను గుఱించి యెఱుకవలయుట అవశ్యకమయి యున్నది.

కాలినడకన ప్రయాణించు యాత్రికుఁడయినను, మోటారుశక్తల ముపయి ప్రయాణించు యాత్రికుఁడయినను కొండపై దేవాలయ సమీపమునకే చేరును. దేవస్థాన విచారణకార్యాలయమును దేవస్థానధర్మ వైద్యశాల మొదటగా నితనికి గన్పడునవి. నేడు అచట పెద్దపెద్ద ఉచిత ధర్మసత్రములను దేవాలయమువారు నిర్మించినారు. కేంద్రీయ విచారణ కార్యాలయము నొకదానిని నేర్పాటుచేసిరి. అనేక వసతిగృహములు నిర్మాణమయినవి, వానికి పేటలుగా నామములుంచిరి. అవి గరుడాద్రి, నారాయణాద్రి, పాశుపత్కరిణి, ఆళ్వారుచెరువు మొదలయిన పేళ్లతో నాయాప్రదేశములను బిలుతురు. రహదారిబంగళా కలదు. వీని విషయ మటుంచి యాత్రికుడు నాడు మొండిగోపురముగా పేరుబడి యే విధమ

యిన మరమ్మతులలేక పడియున్న దానిని నేడు ఆత్మాధునికముగా జీర్ణోదారము గావించబడి పైకప్పు గలిగిన గోపురమును దర్శించును. ఇది దక్షిణముఖముగా నున్నది. ఈ గోపురమును దాటినతరువాత యాత్రికుఁడు తూర్పుపడమరలుగానున్న సన్నిధివీధిని గాంచును. ఇక్కడనుండి శ్రీవారి ఆలయపు ప్రధానద్వారము లేక మహాద్వార గోపురము లేక పడికావలి గోపురమును చూడగలఁడు. ఈ వీధికి తూర్పుచివరను బేడిఅంజ నేయస్వామివారి ఆలయమున్నది. ఇది శ్రీవారికభిముఖముగానున్న ఆలయము. ఈ వీధితెడమచేతివైపున వేయికాళ్ల మంటపమున్నది. ఇది నేడు కొంత నివాసములకును, కొంత ఆర్షసంస్కృతి సదస్సు నిర్వహణమునకు నేర్పాటుచేయబడినది. ఈ వీధి కుత్తరముగానున్న వీధిలో పెద్దజియ్యంగారిమఠము కొన్నిదుకాణము లేర్పాటుచేయబడినవి. గోపురమున కభిముఖముగా పశ్చిమముననున్న చిన్నమంటపము ప్రాచీన కాలములోనుత్సవాదుల కుపయోగించెడివారు. ఈ మంటపముపయినుండి ఆ వీధి చివరివరకు మెట్లుకలిగి ప్రధానగోపురమున కెదురుగానంటి ఉత్తర దక్షిణములుగానున్న తూర్పుమాడ వీధిలోనికి వెళ్లుటకు దిగుదు మెట్లు గలవు.

యాత్రికులు ముందుగా దేవస్థానములోని వివాస గృహములకు సంబంధించిన యుద్యోగులను కలిసిగాని లేక యితర యేర్పాటులవలన గాని ముందుగా వసతిసౌకర్యమును తొందుదురు. దీని తరువాత యాత్రికుఁడు ఆలయములో శ్రీవారిని దర్శించుటకుఁ బూర్వము పాటించవలసిన సంప్రదాయములను గూర్చి ముందు ముచ్చటించబడును. ఆలయమునకుత్తరదిశ నలువైపులా చెక్కడపు మెట్లుగలిగి, మధ్యలో మంటపమున్న యొక తటాకము గలదు. ■ మంటపము పేరు 'సీరాళి' మంటపము. ఆ తటాకమే 'స్వామిపుష్కరిణి' లేక 'తిరుక్కోనేరు' అనుపేరు గలిగి యున్నది. ఈ స్వామి పుష్కరిణి ప్రాశస్త్యమేమన, ముక్కోటిద్వాదశీ పవిత్రదినమున ముప్పదిమూడు కోటుల పవిత్ర తీర్థ

ములు సృష్ట్యాదినాటివి ఈ పుష్కరిణీతీర్థములో స్నానమును పొంద  
యత్నించునట. ఇచట యాత్రికుఁడు దేవస్థానము వారి పురోహితుని  
సహాయముతో సంకల్పపూర్వక స్నానమును నిర్వర్తించుకొనును.  
ఇప్పుడు యాత్రికుఁడు వరాహస్వామిని జుట్టియున్న నాలుగువీధులు  
అనగా శ్రీవారి ఆలయమును జుట్టియున్న నాలుగువీధులతోగూడి 'మహా  
ప్రదక్షిణ' మాచరించును. ఉత్తర మాడవీధి నానుకొనియే, పుష్కరిణీ  
తీరమున అనగా పశ్చిమోత్తర పుష్కరిణీతీరములు కలియుచోట శ్రీ  
వరాహస్వామివారి సన్నిధియున్నది. ఈయనను 'జ్ఞానప్పిరాన్' అని  
గూడ పిలిచెదరు. ఈయనను ప్రధానముగా ముందుగా నేవించుటలోని  
యుద్దేశమేమన, వీరినినేసంచి వీరివ్వారా ఆధ్యాత్మిక జ్ఞానమునుపొంది  
శ్రీవారి దర్శనమునకుఁదగు అర్హతను సంపాదించుకొనుటయే. మహా  
ప్రదక్షిణములో సుత్తర దక్షిణ మాడవీధులు 800' పశ్చిమమాడవీధి  
900'. కాని తూర్పుమాడవీధి అనగా పుష్కరిణీ నంటుకొని మహా  
ద్వారము నంటుకొని ఉత్తర దక్షిణములుగానున్న వీధి 750' మాత్రమే.  
ఈ ప్రదేశము పడమట మిట్టగానుండి తూర్పు వైపున పల్లముగా  
నున్నట్టిది. ఈ వీధి పరివృతమైయున్న భూమి యితరములగు భవన  
వాటికలున్న ప్రదేశముల కంటె మిగిలిన యిండ్లు వేయబడిన స్థలము  
కంటె సుమాదుగా 15' పల్లములో నున్నట్లు భావింప వచ్చును. ఈ  
భూమిచుట్టు స్థలము అన్నివైపుల మహాన్నతమేయని చెప్పవచ్చును.  
ఇది రమారమి 16 ఎకరముల భూమి. ఇందు శ్రీవారి ఆలయము,  
శ్రీ స్వామి పుష్కరిణి, పాత పుష్కరిణి, వరాహస్వామి వారి  
ఆలయము ఇమిడియున్నవి. ఈ పాత పుష్కరిణి అన్నది, 16 వ  
శతాబ్దములో నచ్యుతరాయ మహారాజుచే నిర్మాణము గావింపఁబడినది.  
కాని 17 వ శతాబ్దములో మహాంతులచే నిది పూర్తింపబడినది. ఇప్పుడు  
స్వామి పుష్కరిణి ప్రదేశమునకు దేవాలయమునకు వెనుక భాగమున  
అనేకమైన చిన్న వీధులు, గృహములు గలవు. కాని నాదివి  
యన్నియు దేవాలయమున కను బంధమయిన పూఁదోటలు. వీని

నుండియే శ్రీవారికి విత్యము పుష్పముల, ఫలముల సమర్పణ జరిగె దిది. రోజైన త్రవ్వకముల చేత మిక్కిలి వల్లముగాఁజేయఁబడిన స్వామివారున్న దేవాలయ ప్రదేశము వల్లమనెడి యనుభూతి దేవస్థాన పుటధికారులు గుర్తించుటతో 'ఉచ్చియల్ విన్ స్టాన్' (కొండకొవ్వపైనున్న స్వామి) అను పేరును 'మల్లై కునియన్ స్టాన్' (కొండవంగిన ప్రదేశ మున విలిచినస్వామి) గా మార్చినట్లు కన్పించుచున్నది. మొత్తము 16 ఎకరముల స్థలములో శ్రీవారి ఆలయమే 2.20 ఎకరములు ఆక్రమించియున్నది. శ్రీ స్వామి పుష్కరిణి 1.50 ఎకరములు, పాత పుష్కరిణి 2.50 ఎకరములు, మిగిలిన పది ఎకరములు అన్ని సందులతోను వానిలోని యిండ్లతోను, మతములతోను ఆవరింపబడియున్నది. ఇవి యన్నియు పూర్వము స్వామివారి కైంకర్యమునకు సమర్పింపబడెడి పుష్పవల భరితములగు పూదోటలు. ఇప్పుడు దక్షిణమాడ వీధిలో దక్షిణ ముఖముగా గల అహోబిల మతము పూర్వము అనగా 14వ శతాబ్దముల ప్రాంతములో మతముతో నున్న పూదోటయే. నాడు దీనికి 'వన శతగోవ తిరునందవనమ్' అనిపేరు.

ఈ ఆలయావరణ ప్రాముఖ్యమేమన, 10 వ శతాబ్దము చివరి భాగములో తిరుమల నంది నివాసమీపీధి మొదటిలోనుండినది. ఇది మొదటగాఁగట్టఁబడిన గృహమనవచ్చును. రాతి మంటపము చుట్టును మట్టిగోడలతో కప్పబడి, దక్షిణమాడవీధిలో ఉత్తరపువైపు ముఖముగా నున్నట్టిది. ఈ యింటికి సమీపముననే ఉత్సవ దినములలో శ్రీవారి ఉత్సవమూర్తి మొదటగా నాగి వేదపారాయణము ప్రబంధ పారాయణమును ప్రారంభింపఁబడి శ్రీవారి ఆశీస్సులతో బయలుదేరును. వన శతగోవన్ మతము, లేక, అహోబిల మతము ఈ వీధిలోనే కొంత దూరము తర్వాత పడమటగా దక్షిణ ముఖముతోనున్నది. ఈ వీధిలోనే ప్రాత బద్ధవియగు అచార్య పురుషుల గృహములును కొన్ని గలవు.

2) దక్షిణమాడవీధి, పశ్చిమమాడవీధి కలియుచోట శ్రీవారి పూలతోట, 'ఇల్లు' గలదు. ఇచటనే శ్రీమద్రామానుజుల శిష్యుడును ప్రఖ్యాతి నొందిన అనంతాశ్వారు 11 వ శతాబ్దపు టంతమున నివసించిరని తెలియుచున్నది. ఇచట వాయవ్య దిశగా నున్న త్రోవ చంద్రగిరినుండి వచ్చు కాలిబాటను కలుపును. ఈ కాలిబాట, దీనినుండి వెడలిన త్రోవ కలియుచోట నొక మంటపము కలదు.

3) పశ్చిమమాడవీధిలో అనేక సత్రములు తూర్పువైపు మొగముగా నుండి పడమటన నెలకొనియున్నవి. ఉదా: మైసూరు మహారాజు వారి సత్రము, పూర్వము పితాపురం రాజువారి సత్రము (ఇది ఇప్పుడు దేవస్థానమువారే యాజమాన్యము వహించి యున్నారు). నూత్నముగా నెలకొల్పబడిన వైఖానసాశ్రమము, వసంత మంటపము, ఆర్యవైశ్య సత్రము. ఇంక ఈ వీధిలో నూత్నముగా నెలకొల్పబడిన మఠములును గలవు. కొందఱు ఆచార్య పురుషుల గృహములు, తిరుళుకనూరు సభవారి వసతి ఈ వీధిలోనే గలదు. క్రీ. శ. 1843 వ సంవత్సరము తరువాత హస్తీరాజీ మఠము, వారి మహంతులు, దేవాలయపు విచారణ కర్తలుకూడ నగుటతో అధికమగు స్థలములు వారి పశములో నుండినవి. దక్షిణమాడ వీధిలోను ఇంకను నితర వీధులలోనుగల రాతిమంటపములు ప్రాచీనములు. ఇవి తరువాత మట్టిగోడలు స్తంభముల నడుమ నమర్చబడిన వసతి గృహములుగా రూపొందినవని గుర్తుంచుకొనుట అవసరము. ఇవి దేవాలయాధికారులచే విరూణము గావింపబడి నేవకులకుచితముగా నిచ్చిన నివేళనములుగా నూహింప వచ్చును.

4) ఉత్తరమాడవీధిలో శ్రీస్వామి పుష్కరిణి దాని వెనుక పాత పుష్కరిణి విశాల స్థలములుగా నెన్నవచ్చును. ఈ వీధి కిరువైపుల శ్రీవారి వైఖానసార్చక స్వాముల నివేళనములుగలవు.

శ్రీస్వామి పుష్కరిణీ తీరమున వాయవ్య దిశగా ఆర్చక వివేకనముల సమీపమున శ్రీవరాహస్వామి నన్నిది యున్నది. క్రీ. శ. 1524 వ సంవత్సరములో శ్రీమాన్ వ్యాసతీర్థ శ్రీపాద ఉదైయార్కు శ్రీ కృష్ణ దేవరాయలవారిక ఆర్చకునినుండి వివేకన స్థలమును స్వాధీనము చేసికొని మధ్య మతమును నిర్మించుటకుగాను బహుకరించెను. దీని నానుకొనియే భారతీయ తొలి గవర్నరు జనరలు, బహు ప్రజ్ఞా వంతుఁడగు స్వర్గీయ చక్రవర్తుల రాజగోపాలాచారిగారి వివాస ముండెనట. ఈ రెండు వీధుల ననగా తూర్పుమాడవీధి ఉత్తర మాడవీధులు కలియుచోటనే పడమరనుండి ఊర్పునకు పల్లముగా నుండుట వలన శ్రీవారి కొయ్య రథము ఉత్సవమునందు ఏమాత్రము చాకచక్యములేక నడిపినచో మిక్కిలి భయంకరమయిన ప్రమాదమును కల్గించును. ఇది అతి కష్టము మీద కేవలము శ్రీవారి ఆనుగ్రహము చేతనే నివట వచ్చెడి వేగము నిరోధింప పిలగును. ఈశాన్య దిక్కు ననేగల 'కల్తేరు' మంటపముననే విజయనగరరాజుల కాలములో 'ఊంజల్ ఉత్సవములు' (ఊయల) జరుగుచుండెడివి. వాయవ్యదిశగా తోపు త్రోవ భాకరాపేటనుండి దేవాలయమునకుగల త్రోవ. ఈ త్రోవ వచ్చి కొండపయి కలియును. ఈశాన్య దిశలో మామండూరు త్రోవ వచ్చి కలియును. అకాశగంగ, హిమవివాళసమునకు నీదిశాత్రోవయే గమ్యము.

5) తూర్పు మాడవీధిలో శ్రీస్వామి పుష్కరిణీ, దాని ప్రక్కనే శ్రీవారి ఆలయ ముఖద్వారము పడమట దిశగా నుండును. ఈ వీధిన గూడ కొండతాచార్య పురుషుల వివేకనములు గలవు. నేడిది ప్రధాన ముగా నంగడులుండుతావు అయినది. ఇవటనే బ్రహ్మతంత్రస్వామి మతము (పరకాల మతము) గలదు. ఇవటనే దేవస్థానపు దివాణ మంటపము, రథమునకు వివేకనము, వాహన మంటపము మొదలయిన వన్నియు గలవు. దక్షిణపు కొనవైపున వేయి స్తంభముల మంట

పపు పడమర భాగమును గాంచనగును. ఇచట ముఖ్యముగాఁజెప్పవలసిన దేమన తూర్పుమాడవీధికంటె తూర్పు పడమరలుగా నున్న నన్నిదివీధి మిక్కిలి యిరుకై అంగడులతో కిక్కిరిసియున్నది. కొంత కాలము క్రితమేవిధముగా తూర్పుమాడ వీధిలో నెట్లు దేవస్థానపుటది కారులు అంగడులను విశేష క్రమతో తొలగించిరో యిచటను అట్టి కృషియే దేవస్థానపు టదికారులు యత్నింపవలసి యున్నది. ఈ స్వామి పుష్కరిణీ తీరమును కడుచక్కగా నిర్మించినది సాళువ నరసింహరాయలు, ఇతరభక్తులు. స్లవోత్సవ సందర్భనాథమయి యీ యేర్పాటులు గావింపబడినవి.

### వేయిస్తంభముల మంటపము

ఇక్కడగల వేయికాళ్ళమంటపము, పొడవు వెడల్పులకొలకలచే దీర్ఘచతురస్రాకృతి. దీనికి పడమరభాగము తూర్పుమాడ వీధికిని ఉత్తరభాగము నన్నిదివీధికిని గలుపబడినది. తూర్పున క్రొత్తగాజీర్చొద్దారము గావింపబడిన గోపురమునకుఁజేరు త్రోవకుఁగలుపబడినది. హస్తీరాంజీమఠము మిట్టవయి వేయిస్తంభముల మంటపముతో సమానమయిన ఎత్తుగల ప్రదేశములో నెలకొనియున్నది.

గోపురముల నిర్మాణము, ప్రాకారముల గోడలు, మంటపముల నిర్మాణములకుగాను క్రీ. శ. 1472 సం॥లో సాళువ నరసింగరాయలు దానమిచ్చిన దుర్గపముద్ర గ్రామముపై వచ్చిన ఆదాయముండిను నిర్మింపబడినది. వీని నిర్మాణమునకు మూలమగు సుద్దేశము నేడు పూర్తిగా అనుసరింపబడి యుండలేదు. ఇందు ఆర్థసంస్కృతి నదప్పును నేడు దేవస్థానమువారు ఒకభాగములోవిర్వహించుచున్నారు.



## శ్రీ హస్తీరాంజీమఠము

శ్రీవారి ఆలయముతో మఠపరముగా నెట్టి సంబంధము లేనప్పటికి ఈ మఠము తిరుమలలో మిక్కిలి ప్రాముఖ్యము వహించిన మఠముగానే చెప్పవలయును. అయితే దీని ప్రాచుర్య ప్రాముఖ్యములు 1933 వ సంవత్సరములో విచారణకర్త మహాంతువారిస్థానములో ఎందోమెంటు కమిటీవారి కమిటీస్థాయి నిర్వహణము ప్రవేశపెట్టబడిన నాటినుండి ముఖగున బడిపోయినది. అయినను మహాంతు ఈ కమిటీలో వంశపారంపర్యపు నభ్యుని హోదా నెఱపుచు గణనీయమగు అధికారము నెఱపఁజొచ్చెను. క్రీ. శ. 1843 వ సంవత్సరమునుండి విచారణ కర్తలుగా నున్న మహాంతులు దేవాలయ నిర్వహణబాధ్యతను స్వీకరించినప్పటినుండి అనేకయవకతవక వ్యవహారములు, అసమర్థపు పరిపాలనము, దేవాలయనిధుల దుర్వినియోగము మొదలగు కృత్యములకు పేరెన్నిక గాంచిరి. 1966 చట్టములో వీరికిఁగల వంశపారంపర్యపు హక్కును దొలఁగించిరి.

క్రీ. శ. 1933 లో మహాంతుల స్థానమున దేవాలయ కార్యకలాపములను నిర్వహించుటకు గవర్నమెంటువారు ఒక ధర్మకర్తలబోర్డు నేర్పాటుగావించిరి. ఇది దేవాలయనిధులను వేరు పనులకు వినియోగించుటకు విషేధించుటలో నెట్టిన్యాయ సంబంధములయిన అధికారమును పొందియుండలేదు. 'దళారీలు' వారి వారి వ్యాపారమును చాటుగానే గాకబహిర్గతముగానే సాగించుచుండిరి. సామాన్యమయిన, అమాయకుడయిన యాత్రికుఁడు 'దళారీల' చే నొత్తిడిచేయఁబడి మఠమునకు గొవిపోవఁబడును. మఠమునకుఁ గొంతధనమును దానమిచ్చుటచే శ్రీవారికి మిక్కిలి తృప్తి గల్గించినవాడగునని యాత్రికుని విశ్వసింపఁజేసి ఎంతో కొంతధనమును మఠమున కిప్పించెదరు.

పూర్వము తిరుపతి, తిరుమలయాత్రలు మిగుల కష్టములు, బాధలు గలిగియుండెడివి. ధనవంతులు యాత్ర కొనసాగించుచో వారి మంది మార్బలములను వెంటగొని, రక్షణార్థమై యొకరికొకరు సహాయముగా వెళ్ళెడివారు. ఢిల్లీ సుల్తాను, ఆతని ప్రతినిధులయిన నబాబులు, ఫ్రెంచివారు, ఆంగ్లేయులు—వారి పోరాట కాలములోని రాజకీయ పరిస్థితి, విజయనగరరాజుల కాలములోని రాజకీయపరిస్థితికంటె మిక్కిలి హీనముగానుండెను. 1 వ అధ్యాయములో యాత్రికులను బ్రహ్మాత్మవము సందర్శించుటకు వీలుగా నేవిధముగా నాంగ్లేయులు హిందూసిపాయిలను నియమించి రక్షించినది చర్చింపబడినది. ముస్లిములుగాని, ఆంగ్లేయులుగానీ హిందువుల మఠవిశ్వాసమునకు భిన్నముగా నెట్టి పరిస్థితిలోనుకొండవయికి అడుగిడియుండలేదు. క్రీ. శ. 1843 లో దేవాలయ నిర్వహణము మహంతులచేతిలో పడిన యనంతరము ప్రాంత సంప్రదాయములనుండి వైదొలగవలసిన పరిస్థితియేర్పడెను. మహంతుల మతముల పరిమితిలోనున్న ప్రదేశములలో సయితము జరిగిన దురన్యాయములు హెచ్చగుట, మతమువారు హెచ్చురుసుమును వసూలుచేయుట, ప్రభుత్వమువారు దుర్మితిపరులను పట్టి శిక్షించుటలో మహంతు మతము వారెట్టి సహకార మీయకుండుట—ఇవి ప్రభుత్వము వారిచే నొక పోలీసు కేంద్రమును క్రీ. శ. 1872 లో స్థాపించి న్యాయ సంరక్షణముకు చేయుట వీలుకల్పించెను. న్యాయాధికార పదవులుగల ఆంగ్లేయాధికారులు, పోలీసువారు, ఎక్సైజువారు కొండవయికెక్కుట కనుమఠింపబడిరి. ఇతరఆధికారులెవ్వరికి, హిందువులు గానివారికి ప్రవేశము కల్పింపబడలేదు. అయితే మహంతు విచక్షణాధికారము పయి నితరుల విషయమును సమయమునుబట్టి ఆలోచింపఁ బడెడిది.

నేడున్న రహదారి బంగళా మొదటగా ఆంగ్లేయాధికారులలో రాష్ట్రగవర్నరుగారి నుద్దేశించి నిర్మితమయినట్టిది. దేవస్థానము కమిటీవారిచే నీ బంగళా అత్యాధునిక స్థాయికి తేరిపడినది. సంప్ర

దాయము ప్రకార మేవర్వతము సకల పాపములను దహించివేయునో  
ఆ వర్వతముపై ననే అనేక మరన్యాయములు జరుగుచున్నవి. ఒక  
అంగ్లేయవరిపాఠశాలకారికిని స్వాగతమిచ్చినది. ఈ రహదారి బంగళా  
ఒక రమణీయమయిన ప్రదేశములో నిర్మింపబడి అహోదకరమగు  
అనంతాళ్వారు చెఱువునయినుండి వచ్చెడు శీతలవాయువులతో నింప  
బడుచు దూరముగాఁ జంద్రగిరి దుర్గమునకుఁ ద్రోవచూపించుచు  
అత్యానందదాయకముగా యాత్రికులకు దర్శన మొసంగును.

## 8-వ అధ్యాయము

(2-వ భాగము)

తిరుమల దేవాలయము — గోపుర ప్రాకారములు,

ప్రదక్షిణములు — ఇతరమంటపములు.

దేవాలయ మన్నివైపుల మూడు ప్రాకారములచే నావరింపఁబడి యున్నది. అనగా దేవాలయము మూడు ఆవరణలతో గూడియున్న దని చెప్పవచ్చును. ఈ మూడు ఆవరణములలో మొదటి యావరణముకన్న రెండవయావరణము, రెండవయావరణముకంటె మూడవ యావరణము విస్తృతిలో నుత్తరోత్తరాధికము. ప్రతిప్రాకారములోనికి నొకే ప్రవేశద్వారము, అదియును తూర్పువైపునకే గలదు. బయటి రెండు ప్రాకారముల ప్రధానద్వారములవద్ద గోపురములు నిర్మింపఁ బడినవి. ప్రతి ప్రాకారమునకు మధ్యగల స్థలమును ప్రదక్షిణమనియు సంతర్మండలమనియు, ప్రాకారావృత ప్రదేశములనియు బిలుతురు. ఈ పేళ్ళు ఆగమ శాస్త్రములును పేర్కొన్నట్టివియే. గర్భగృహము నకుఁ జుట్టియున్న ప్రదక్షిణము రీశశాస్త్రిములక్రితమే మూసివేయ బడినది. భక్తుల ప్రదక్షిణ ప్రయోజనమునకై నేటికిని సంవత్సరములో వైకుంఠపకాదశి, ముక్కోటిద్వాదశి దినములలో మాత్రమే తెఱచి యుంచుదురు. సంవత్సరములో మిగిలిన యన్నిదినములు భక్తులకొఱకై దీని వినియోగము లేదు.

మహాప్రదక్షిణమును అనగా తూర్పు, పశ్చిమ, దక్షిణ ఉత్తర మాడపీఠుల ప్రదక్షిణము గావించిన తరువాత యాత్రికుఁడు ప్రధాన ప్రవేశద్వారమును బ్రవేశించును. సరిగా నీ ప్రధాన గోపురమునకు 120' లోపలకు అంతరప్రాకారము దాని గోపురముతో రెండవ ప్రవేశద్వారమున్నది. ఈ గోపురములనుండి 4' మందముతో మొత్తము

దేవాలయమునే కప్పివేయుటకుఁ జాలినంత ఎత్తుతో ప్రాకారములు నిర్మింపఁబడినవి.

### 1. మహాద్వారగోపురము

ప్రధాన ద్వారమువద్ద నిర్మింపఁబడిన యున్నత గోపురమునే మహాద్వార గోపురమనియందురు. దీనినే 'పడికావలి' గోపురమనియు నందురు. ద్వారమునకు రెండు వయపు ద్వారభిత్తికలు చెక్కడపు రాతితో నేర్పాటుచేయఁబడినట్టివి. ఇవి ప్రాచీన సంప్రదాయానుసారము మలచబడినవి. రెండు పెద్ద కొయ్యబోరుతలుపులు తయారుచేయబడి వానికి యనుప గుబ్బలమరించబడినవి. దేవాలయ కార్యక్రమములు పూర్తయియిన తరువాత రాత్రిపూట నీ తలుపులు మూయబడును. లోపలి నుండి తాళమువేయుట దీని ప్రత్యేకత. కొన్ని కొన్ని ప్రత్యేక సందర్భములలో పెద్ద తలుపులు తీయకనే యెడమవయపునున్న యీ తలుపు లోననే యమర్చబడిన చిన్నతలుపు తీయబడును. దేవాలయ నిర్వహణా వసరమున వచ్చెడి యుద్యోగులు, అర్చకులకు మాత్రమే దీనిలోనికి ప్రవేశముండును. ప్రాకారము గోడలు తూర్పుపడమరలు 414', ఉత్తర దక్షిణములు 283' బొడవు నాక్రమించియున్నవి.

ఈ గోపుర నిర్మాణము, ప్రాకార నిర్మాణము తెలుపునట్టి శాసన ములేవియునులేవు. వీని నిర్మాణకాలమును గుఱించి కొంత యూహ చేయ వీలుకలుగును. బోరుతలుపు నానుకొనియున్న గోడకు కుడివైపున త్రిభువన చక్రవర్తి 12 వ సంవత్సరపు పరిపాలనా కాలమున శ్రీ యాదవరాయ వీరనరసింగదేవర 82 గోవులు, 2 కోడెలును శ్రీవారి ఆలయములో రెండు అఖండ దీపారాధనముల నిమిత్తమయి దానమిచ్చి నట్లు వ్రాయబడియున్నది. ఇది క్రీ. శ 1217 సంవత్సరమునకు సమ మగు సంవత్సరము. ఈ శాసనము వ్రాయబడిన ప్రదేశమాధారముగా నీ బాహ్య గోపురమానాటికే నెలకొనియున్నట్లు నిశ్చయించుకొను

వచ్చును. దీని తరువాత కాలములో వ్రాయబడిన యొక శాసనమున్నది. అది సంస్కృత భాషలోకలదు. దీనిలో వీరనృసింహ దేవనృపతి తన శత్రువులను జయించి ప్రసిద్ధుఁడయిన కారణముగా తనకు లభించిన విరుదములనన్నింటిని ప్రస్తుతించుకొని రాజతీవి వెలార్చెడి వస్తునంచయ పరివేష్టితుఁడై బంగారముతో తులాభారముతూగి, ఆ బంగారముతో శ్రీవారి ఆలయమునకు బంగారుపూత వేయించి ఆ ఆలయమును మేరు శిఖరమునకెనయగు దానినిగా మెఱపించెను. ఇది క్రీ. శ. 1260 సంవత్సరము ప్రాంతము నాటిది కావచ్చును. తరువాత కాలములో వేయబడిన శాసనము లింగోపురముననే కొన్నికలవు. మొదటి అంతస్థులో వేయబడిన శాసనము వీనిలో పేర్కొనఁదగినది. క్షేమాసురుఁడను గణపతి...గ్రామబహిష్కారము చేయబడినట్లు ఈశాసనములోగలదు. ఈ శాసనము సమగ్రముగాలేని చిత్రశాసనము. ఈ పదములు క్రీ. శ. 1251-75 సంవత్సరముల మధ్య సుందరపాండ్యుని పాలనమును గుఱించి, అతని విపరీత కార్యములనుగుఱించి తెలియఁజేయుచున్నవి. ఈ శాసనకాలము క్రీ. శ. 1260 సంవత్సరముగా నూహింపవచ్చును. దీనివిబట్టి బాహ్యగోపురము 1217 వ సంవత్సరమునకు పూర్వమే నిర్మాణమయియుండుననుట స్పష్టము. క్రీ.శ. 1260 వరకు నొంటికప్పు మాత్రమే యుండెనని అప్పుడుమాత్రమే మహద్వార గోపురపు రెండవ యంతస్తు నిర్మాణము గావింపబడి యుండెనని యూహింపనగును. ఒంటి పైకెప్పుగల ఈ ప్రధానద్వారము మొదటి యాదవరాయలలో ఘట్టిదేవుఁడుగాని, రాజమల్లుఁడుగాని, లేక వీరనరసింగరాయలుగాని నిర్మించి యుండనగును. ఇక్కడగల జటావర్మ సుందరపాండ్యునకు సంబంధించిన శాసనములన్నియు లోపలిగోపురపు కుడియెడమల పునాదుల భాగములపైనున్నట్టివి. ఈయన క్రీ.శ. 1251వ సంవత్సరమునుండి దక్షిణదేశమునకు ఏకైక ప్రభువుగాఁ బాలించినట్టివాఁడు. తి. తి. దేవస్థానముల శాసనసంపుటి 1 లో క్రీ. శ. 1264 వ సంవత్సరములోనున్న 51 వ శాసనములో ఈ రాజు కంచిలో సింహాసన మధిష్ఠించుటనుగూర్చి.

ప్రసంగించబడినది. ఒక శాసనపు తునుక బాహ్యగోపురపు మొదటి యంతస్తులోని గూడులో నుండుటఁబట్టి పాండ్యుల శాసనములు తునుకలయి పోవునంతకాలమువరకు బాహ్యగోపురపుటంతస్తుల నిర్మాణము జరిగియుండలేదనియు నా తరువాత నిర్మించిన హేతువుచేతనే యీ తునుకల నటనట సమకూర్చిరనియు తెలియుచున్నది. క్రీ. శ. 1472-1482 సంవత్సరముల మధ్యకాలములో సాళువ నరసింగ దేవుఁడు దుర్గసముద్రమను గ్రామముయొక్క సాటుసరి రాబడిని దేవాలయ ప్రాకారగోపురముల ఆత్యవసరపు కట్టడములకు వినియోగించుటకు శాసనము చేసెనని యిదివరకటి అధ్యాయములో ప్రసంగింపబడినది. ఆ కాలములోనే యీ యంతస్తుల నిర్మాణము జరిగియుండనగును. అంతస్తుల నిర్మాణమునకుఁ బూర్వమే ప్రాకారపుగోడలు, గోపురముల నిర్మాణము ముందుగా జరిగియున్నది.

శ్రీరంగములోని రంగనాథస్వామి ఉత్సవులు తిరుమలకుఁ జేర్చబడుటకు పూర్వమే అనగా క్రీ. శ. 1320-1330 ప్రాంతములోనే బాహ్యగోపుర ప్రాకారములుండియుండును. దక్షిణ ప్రాకారము నానుకొనియే శ్రీరంగనాథుని నన్నిదియున్నది గనుక దీని నట్లాహింపవచ్చును. 15 వ శతాబ్దంతమునుండి 16 వ శతాబ్దము ప్రారంభమువరకు ఈ కుడ్యములపయినెట్టి శాసనములును వ్రాయబడలేదు. ఒక సుస్పష్టమయిన విషయమిక్కడ మనము చెప్పవలెను. తూర్పువైపు ప్రాకార కుడ్యమువయి గోపురపు దక్షిణ భాగమున శ్రీకృష్ణదేవరాయల సొంతమయిన చెక్కడపుఁ బనివాడు (శాసనము చెక్కుశిల్పి) చెక్కిన శాసన మొకటి యున్నది. ఇది సంస్కృతపు భాషలో గద్యపద్యాత్మకమయి తెలుగు లిపిలో వ్రాయబడినట్టిది. ఇందులో చంద్రునినుండి యీ రాజు వంశక్రమము వ్రాయబడినది. క్రీ. శ. 1513 వ సంవత్సరములో (తి. తి. శాసనముల సంపుటి శాసనము నెం. 65) సీచక్రవర్తిచే నొసంగఁ బడిన దాన శాసనమునకిది యుపోద్ఘాతము. మూడుగ్రామ

ములలోని పాలుసరి రాబడిని శ్రీవారిబ్రహ్మోత్సవముల నిమిత్తమయి తనతండ్రియగు నరసనాయకుని, తల్లియగు రాజనాగమ్మగారల సంస్మృతికయి నీయబడినట్లు ఈ శాసనములోనున్నది. దీనికిఁ గన్నడ లిపిలో ననువాదము రెండవప్రాకారములోని దక్షిణకుడ్యమునయి వ్రాయబడియున్నది. రెండవ ప్రాకారము నిర్మింపబడిన చాలకాల మునకు చాహ్యప్రాకారపు కుడ్యములు శాసనములువ్రాయుట కుపయోగించినట్లు దీనివలన నిర్ణయింపనగును.

## 2. సంపంగి ప్రదక్షిణము

బాహ్యగోపుర విషయవివరణము పూర్తియైన యనంతరము శ్రీవారిని దర్శింపవచ్చిన యాత్రికుఁడు 36'  $\times$  36' విస్తీర్ణముగలిగినదియు, బాహ్యగోపురములోపు ననుసంధించినదియునగు పదునారు స్తంభముల మంటపములో తానున్నట్లు గ్రహించును. దీనికి ముందుగా నిట్టిదే మరియొకమంటపములోపలి గోపురము వెలువల ననుసంధించి మొదటి మంటపమునకు 50' దూరముననున్నది. ఈ విషయమై తరువాత ప్రస్తావింపబడును. ఈ రెండు మంటపముల నడుమగల భాగీస్థలము సంపంగి ప్రదక్షిణము తూర్పువైపు త్రోవయగును, ఇది తూర్పుభాగమున 120' వెడల్పుగలిగి విశాలమయియుండి మిగిలిన మూడువైపుల 50' వెడల్పుమాత్రమే గలిగియున్నది. ఈ ఆవరణములోని కట్టడములను గుఱించి యిప్పుడు ప్రస్తావింపఁబడును.

## 1. కృష్ణరాయమంటపము

ఇదికూడబాహ్యగోపురము ననుసంధించి లోపలికున్న మంటపము. ఈ మంటపములోనున్న యనేక విగ్రహములు త్రోవకిరువైపుల గోపురమునకు పడమటివైపున నానుకొని యున్నవి. ఇవియన్నియు పశ్చిమముఖములయి యున్నవి. ఈ విగ్రహములన్నియు మహారాజుల,



వారి రాజుల విగ్రహములు, ఇవి కేవలము అధఃకాయమునకు మాత్రము ధరించిన వస్త్రములుగల విగ్రహములు. దేవాలయములో దేవుని పూజార్థమై వెడలుభక్తున కుండవలసిన వస్త్రమేదియో, అదియే ఈరాజులును ధరించిరి. ఆ విధముననే ఈ విగ్రహములు విర్మితములయినవి. గోపురపు టుత్తరదిశనుగల మూడుకంచు విగ్రహములు నిలువెత్తున నున్నవి. ఇవి శ్రీకృష్ణదేవరాయల, తిరుమలదేవి, చిన్నాదేవులనుగా నెఱుంగదగిన విగ్రహములు. దీనిలో చక్రవర్తియగు శ్రీకృష్ణదేవరాయల విగ్రహమునకు మలచిన కిరీటము రాజుయొక్కసూచన ననుసరించియే విర్మితమయినట్టిదిగా దోచును. ఇట్లే దక్షిణపువైపున రాగివిగ్రహముగానున్న మొదటిది వేంకటసతిరాయలను సూచించును. మిగిలినవానిలోగల పురుషవిగ్రహము అచ్యుతరాయ మహారాజునకు చెందినది. రెండవది ఆయన రాణియగు వరదాజిఅమ్మణిది. ఇవి రెండును శిలావిగ్రహములు. ఈ రెండు శిలావిగ్రహములును దేవస్థాన శాసన పరిశీలకులు తిరుమలరాయని, అతని రాణి తిరుమలాంబగా గుర్తించిరి. కాని యదియంత సమ్మతముగాని నిర్ణయము.

ఈయన శాసనములేవియును ఈయన రాణితో గూడినట్టివి, శ్రీవారికి సంబంధించినవి కానరాకుండుటయే దీనికి తగిన హేతువుగాఁజెప్పవచ్చును. ఈ రాజు కిరీటమున క్రిందగల నుడుటి వయి 'వడగల' నామమున్నది. అచ్యుతరాయ మహారాజు శ్రీవైష్ణవ మతాభిమానియని చెప్పుటలో నెట్టి విప్రతిపత్తిలేదు. చంద్రగిరి కోటనుండి విముక్తుఁడయిన వెంటనే అతఁడు తిరుమలలోని శ్రీవారి పుష్కరిణిలో పవిత్రీకృతస్నాతుఁడయ్యెను తరువాత నీతఁడు శ్రీ భోగ శ్రీనివాసమూర్తి యభిషేక తీర్థముచేఁబ్రోక్షితుఁడయినట్లు తెలియుచున్నది. ఈయనకు మొదటిసారిగా పట్టాభిషేక మహోత్సవము తిరుమలలో శ్రీవారి ఆలయమునందే జరిగినట్లు తెలియుచున్నది. శంఖముచేత శ్రీవారి తీర్థమును ప్రోక్షించిన కార్యక్రమము

ఈయన కనువగు నాచార్య పురుషునిచే నొవర్పబడి యుండును. ఆకాలములో ఎట్టారుసొత్తై తిరుమలనంబి తోళప్పారయ్యంగారి కుమారుడగు కుమార తాతయ్యంగారు ప్రముఖమయిన వడగల సంప్రదాయము ననుసరించుచుండిన యాచార్య పురుషునిగఁ జేర్కొన వచ్చును. సహజముగ నీయనయే అచ్యుత రాయల వట్టాభిషేక కార్యక్రమమును నిర్వహించి యుండనగును. ఇచట అచ్యుతరాయ మహారాజు తాను తలంచిన పూజా విధానము ననుసరించి స్వయముగా సహస్రనామార్చనము స్వామివారికి గావించుట, అర్చక స్వామిచే నామములు చదివిండుట చేసియుండెనని యైతిహ్యము గలదు. ఇదియే విజయగుచో నీతని వైష్ణవ మతాహంకార మెంతటిదో మనము నిర్ణయించుకొనగలుగుదుము. ఇటుగల విగ్రహ మీయన వడగల సంప్రదాయమునకుఁ జెందినట్లు తెలుపుచున్నది. ఈయనచే వేయబడిన మరియొక శాసనములో తిరుమలలో లక్ష్మీదేవి యుత్సవమును జరిగించుటమగుటచి యున్నది. అందీతఁడు తన పేరును వీర అచ్యుత రాయలని గాక స్వామి అచ్యుత రాయలనియు, 'తనరాణి'పేరు స్వామి అమ్మాణి దేవిగను పేర్కొనెను. శ్రీ వైష్ణవమత గౌరవార్థము నామమునకు మొదటగానుంచెడి నామకరణము 'స్వామి' అను పదము. ■ పై చర్చననుసరించి ఈ రెండు శిలా విగ్రహములు వీర అచ్యుత రాయ మహారాజుగను, ఆయన దేవేరి 'వరదాజీఅమ్మణి' గను నిర్ణయించుకొనవచ్చును. శ్రీ కృష్ణదేవరాయ విగ్రహమునకెట్టి నామమును నుడుటి పయి చెక్కఁబడియుండలేదు. అట్లే వేంకటపతి రాయలకును తిరునామమేదియు చెక్కఁబడలేదు వేంకటపతి రాయల కంతమునుజుట్టి యొకమాల తూపొందినది. అది తామర పూసలది కావచ్చును లేదా తులసి పూసలయినను గానగును. అచ్యుత, కృష్ణదేవరాయలు వారలు కంతమున కంటె ధరించితి. కాని శ్రీ కృష్ణదేవరాయల కంతమధ్యమున నొక రుద్రాక్షపూసవంటిది గలదు. ధ్వజస్తంభ మంటప సమీపమున మరియొక మూడు విగ్రహములు ఉత్తర

ముఖముగా నున్నవి గలవు. ఇవి రాగి విగ్రహములు. అవి తోడరు మల్లు, వారి కుటుంబము మాతా మోహనదే, పికాబీబీ అను వారలు. ఈ విగ్రహము లిప్పుడు పశ్చిమ ముఖస్థములై యున్నవి.

### 3. రంగ మంటపము:

బాహ్యప్రాకారమునకు లోపల నైఋతిదిశననుసంధించు అనగా ప్రాకారపు గోడల తూర్పు దక్షిణదిశల ననుసంధించియు. కృష్ణరాయ మంటపమునకు దక్షిణముగను, గల మంటపము రంగమంటపమని యందురు. ఇది మిగులయెత్తగు పునాదిపైన నిర్మింపబడినట్టిది. దీని తూర్పు వడమరల కొలత 60' ఉత్తర దక్షిణముల కొలత 108' లును పొడవుగలిగియున్నది. దీనికి దక్షిణభాగపు చివరన 12' చతురము వైశాల్యముగల నొక చిన్న పవిత్రపుడేశము నన్నిధిగలదు. అది చాల కాలము క్రిందటనే మూయబడినది. క్రీ. శ. 1820-80 సంవత్సరముల నడిమి కాలములో శ్రీ రంగనాథుడు తిరుమలకు శరణార్థిగా వచ్చి నపుడు ప్రతిష్ఠింపబడిన స్థలమిదియే. ఇటనుండి శ్రీరంగనాథుని విగ్రహము తిరిగి శ్రీరంగము తరలింపబడిన యనంతరము ఈ నన్నిధి పూర్తిగా మూసివేయబడినది. ఈ మంటపమునకు తూర్పు పశ్చిమ భాగములు గిడ్డంగులుగా మార్చబడినవి. ప్రాంతీయ పాలకుడగు శ్రీరంగనాథ యాదవరాయలచే శ్రీరంగములోని రంగనాథుని తాత్కాలిక నివాసముకొఱకు నిర్మితము. తురుష్టుడగు మాలిక్ కాఫరుచే 1310-1320 ప్రాంతములో శిలావిగ్రహములను నాశమొనర్చెడు దుష్కార్యములకు బలిగానీక నిట నీ రంగమంటపమున వేంచేపుచేసి పూజాదులు చేయు చుండెడివారు. ఈ రంగమంటపములోని నన్నిధి ■ స్తూతిలో తక్కువ యయినదగుటచే నుత్సవమూర్తిని మాత్రమేయిటకుఁ గొనివచ్చిరని చెప్పనగును. ■ తరువాత నిటటనే స్థానికముగా నొక శిలాభేరమును తయారు చేయించి మూలమూర్తిగా దానిని ప్రతిష్ఠించియుందురు.

ఇక మంటపము మాత్రము సువిశాలమగునది యగుటతో శ్రీరంగము నుండి యుత్సవమూర్తితోఁ బాంచరాత్రాగమజ్ఞులు శ్రీరంగనాథుని పూజాదుల నెరవేర్చుటకు వచ్చినవారిని భరించుటకుఁ జాలియుండెను. శ్రీవారి నర్పించు వైఖానసాగమ విధానముకంటె విదివేతైనది గావున శ్రీరంగమునుండి వీరువచ్చియుండుటలో సామంజస్యమున్నది. ఇక్కడ శ్రీరంగనాథుని అర్చనావిధానము పాంచరాత్రమగుటచే ననేకులు శ్రీవైష్ణవులగు వారికిందు స్థానములభించి బహువైభవముగా పూజావిధులను నెరవేర్చియుండెడి వారనుటలో నెట్టి సందేహమున కాస్కారము లేదు. ఈ కారణముచేత శ్రీవైఖానస విధానమునకు నూత్నమైన అనేకోత్సవములు శ్రీరంగనాథునకు జరిగించెడివన్నియు తిరుమల శ్రీవారి సన్నిధానములోను ప్రవేశపెట్టబడియుండును. శిలప్పదికారములో వ్రాయబడినట్లుగా క్రీ. శ. 756 లో ఇట్టి బృందపూజ శ్రీరంగములో జరుగుచున్నట్లు తెలుపబడినది.

#### 4. తిరుమలరాయ మంట పము

లోపలి గోపురపు ప్రాకారమునుండి బయటకు తూర్పువైపుగా 12' దూరములో మ్మరియొక సువిశాలమయిన మంటపమున్నది. ఇది తూర్పు పడమరలు 40' లును, ఉత్తర దక్షిణములకు 80' లును పొడవు కలిగియున్నది. ఇది అత్యంత విశాలమయిన మంటపము. ఇది రెండు భాగములుగానుండి రెండు వేర్వేరు కాలములందు కట్టబడినది. దక్షిణపువైపు భాగము 40' × 45' పొడవు వెడల్పులు గలిగి తరువాత కట్టబడిన దానికంటె ఎత్తుగా నిర్మింపబడినది. ఇది 15 వ శతాబ్దములో నడిమి కాలమందు 'అన్నా ఊయేల తిరునాల' శ్రీవారికి జరుపబడుటకుగాను సాళువ నరసింహరాయలచే నిర్మితమయినట్టిది. తిరుమల తిరుపతి దేవస్థానముల శాసనముల 2 వ సంపుటిలోని 79 వ శాసనము ఈ విషయమునే బేర్కొనుటచే విదియే నరసింహరాయ

మంటపముని చెప్పుటకు హేతువగుచున్నది. మంటము నేడున్న విధముగాఁ బెంపుచేయఁబడుటకు 16 వ శతాబ్దము చివరి భాగములోనున్న అరబీటి బుక్కరాజరామరాజ శ్రీరంగరాజు, తిరుమలరాజు హేతువయ్యెను. తిరుమలరాజు కాలములో నీ మంటపమందు వసంతోత్సవాద్యనేకోత్సవములు జరిగెడివి. ఈ మంటపమునందలి స్తంభములు మంచి చెక్కడపు పని తనమును గలిగియున్నవి. ప్రతి స్తంభము ఏనుగపై బెట్టిన వెనుక పాదములుగల గుట్టము, దానిపై నెక్కిన పీఠయోధుని ప్రతిమ చిత్రింపబడినది. ప్రతి బ్రహ్మోత్సవారంభమున జరిపెడి ధ్వజారోహణ సమయములో నా కార్యక్రమమును వీక్షించుటకు శ్రీమలయప్పస్వామివారు (ఉత్సవమూర్తులు) ఈ మంటపమున ఆస్థానమునకు వేంచేయుదురు. ఈ సంవర్సమున భక్తులకు వినియోగఁబడెడి ప్రసాదమును తిరుమలరాయల పొంగలి ప్రసాదమందురు. ఇది మిక్కిలి రుచ్యమయి యాత్రికులకు చవులూరించును. తిరుమలరాయ లొసంగిన దాన విషయము కనుమఱుగయున్న నట్టి ప్రసాద నివేదనము నేటికిని బ్రహ్మోత్సవారంభ సమయమున జరుగుచునేయుండుట గమనింపదగినది. ప్రాంతకట్టడపు మంటపము మధ్యభాగములో స్వామివారు వేంచేయుటకనువయిన రాతి సింహాసనము రించబడినది. ఒక విధముగా ధ్వజస్తంభమంటపము ఈ మంటపము నొకవైపున తాకుచునేయున్నది. ఈ మంటపమున కీశాన్యభాగమున నొక ఎత్తు వేదికగలదు. ఆ వేదికపయిన బ్రహ్మోత్సవదినములలో నాకాశగంగా జలపాతమునుండి పవిత్రతీర్థము కనక కలశముతో గ్రహించి ఆలయపు తేనుగపయిననుంచి తిరువీధుల నూరేగింపు జరిపియుట యేనుగు వంగినపుడు ఆ కలశమును శ్రీవారి అర్చకులు గ్రహింతురు. దీనికి యుత్తతపు వైపున నొక మంటపమున్నది. ఇది 42' చతురపు మంటపము. ఇది ఎత్తగు స్థలముమీఁద నిర్మాణము చేయబడినది. దీనిలో నొక గదికూడ నమర్పబడియున్నది. ఈ గదినే 'అయినా మహల్' అని పిలచెదరు. ఇదియే అద్దాలమేడ. ఇది తరు

వాత కాలములో నిర్మింపబడినది. దీనికి ముందుభాగములో నేడు దేవ స్థానమువారు ప్రసాదములు విక్రయించుచున్నారు. క్రీ. శ. 1831 వ సంవత్సరములో రాయల్ ఏషియాటిక్ సొసైటీ వారికి ఈ జిల్లాలోని పెద్ద యధికారి యొకరు వ్యాసమును సమర్పించిరి. అందులో నీ యద్దాల మహాలు పేర్కొనబడెను. ఇందు శ్రీవారి యుత్సవమూర్తులకు కయనా గారమై అద్దాలమంటపముగా నిర్దూపింది యిట్టి యుత్సవము లిక్కడ జరుపబడుచుండెడివని వ్రాసెను. ఈ మంటపములోని మహాలునందు నిలుపుచెత్తు అద్దములంతటను బిగింపబడియున్నవి. దాని హేతువుచే నిది యద్దాలమేడ ' గా జేర్కొనబడినది.

### 5. పూల బావి

ఈ యద్దాలమేడకుత్తరపువైపున నొక దిగుడుబావి కలదు. దీనిని పూలబావియందురు. శ్రీవారి సేవార్థమునయోగింపబడిన పుష్ప ముల నిర్మాల్యమును నీ బావిలో పడవై చెదరు. సంప్రదాయమేమన నిక్కడ కొండపయిగల పుష్పములన్నియు శ్రీవారి సేవార్థమేగాని మానవ ఉపయోగార్థము మాత్రముకాదు. అన్ని ఆగమశాస్త్రములును దేశకానివేదిత పుష్పములను అనుసయోగమైనంత మఱియొకచోట విక్షిప్త పఱుపవలెనేగాని తిరుగుతావులందు పారవై చుట దోషమని చెప్పుచున్నవి. అందువలననే తిరుమలవయిన స్త్రీలుగాని పిల్లలుగాని పుష్పములను తరిలందు తుఱుముకొనరు. అది దోషముగా భావించురు.

### 6. ధ్వజస్తంభమంటపము

బ్రహ్మోత్సవ కాలములో ధ్వజారోహణోత్సవ కార్యక్రమము జరుపు సందర్భములో తగు రక్షణార్థమయి ఈ మంటపము నిర్మింపబడి యుండును. ఈ బ్రహ్మోత్సవములు పెద్దెంబరు మాసములో జరుగుచుండుటతో నా కాలము వర్షకాలమైనందున నిట్టి రక్షణార్థ

మేర్పాటు గావింపఁబడిన మంటప మావశ్యకమయియున్నది. లోపలి గోపురమున కెదురుగా 15' తూర్పు పశ్చిమముల కొంతకలిగి మంటపమునకు మధ్యభాగములో నీ ధ్వజస్తంభమున్నది. దానికి ముందుగా బలిపీఠమేర్పఱుపఁబడియున్నది. ఈ బలిపీఠము వైఖానసాగమ శాస్త్రానుసారమయి చెక్కడపురాతితో ధ్వజ స్తంభమునకు ముందు భాగమున క్రింద వెడల్పుగను పైకివచ్చు సరికి క్రమానుగతముగ వైశాల్యము తగ్గుచు రీతి వైశాల్యమగ్రభాగము నుండునటుల నిర్మితమయినది. ధ్వజస్తంభము, బలిపీఠము ముందుగా రాగిరేకులతో నావరింపఁబడినవి. దానికి తరువాత బంగారపురేకుతాపదము చేయబడినది. ఈ ధ్వజస్తంభమునకుఁగల ధ్వజపీఠము చెక్కడపు శిలతో ననుసరించబడినది. దానికిని రాగిరేకులతో ముందుగా అమరించి తరువాత బంగారపు మాలామా చేయబడినది.

ఈ రెండును లోపలి గోపురపు వెలుపలి భాగమున గానపచ్చుట, అనగా మూడవ ఆవరణములో గాననగుట, (అనగా రెండవగోపురము, మొదటిగోపురమునకు మధ్యపుదేశము) ఆ సామాన్యమయినవిషయము. ప్రాథమికముగా నీ దేవాలయము ఏ కావరణావృతము అనగా గర్భ గృహమును జుట్టియున్న యొక ఆవరణమేతప్ప ప్రాచీన కాలములో నిన్నియావరణములులేవు. వైఖానసాగమ సంప్రదాయానుసారముగా ప్రధానమైన గర్భగృహము దానికిగల ప్రథమావరణమునందే గరుత్మంతుఁడు, దానివెంట ధ్వజము దానివెంట బలిపీఠము నుండవలయును. మొదటిఆవరణములో ముందరిభాగమును నాలుగు భాగములుగాచేసినచో రెండవభాగములో గరుత్మంతుఁడు, ధ్వజ స్తంభములస్థానములువచ్చును. మూడవ సమభాగములో నుండునది బలిపీఠము. రెండవ యావరణము గూడ నున్న ఆలయములందు లోపలి గోపురమునకు మొదటి ప్రాకారమునకుగల మధ్యభాగమును నాలుగు సమభాగములుచేసి గరుడుని ద్వితీయ సమభాగములోను, ఆవరణములోని మూడవ సమభాగముతో

ధ్వజమును బలిపీఠమును నుంచవలెను. రెండవ అవరణము శ్రీవారి ఆలయములో క్రీ. శ. 1190 సంవత్సరము ప్రాంతములో నిర్మించబడినది. క్రీ. శ. 1417 సంవత్సరము ప్రాంతములో తిరుమామణి మంటపము నిర్మింపబడునంతదనుక ధ్వజస్తంభము బలిపీఠముకూడ రెండవ యావరణములోనే నుండియుండును. కాని తిరుమామణి మంటపము కట్టుటతో స్థలము చాలినంత లేకపోవుటతో ధ్వజ, బలిపీఠముల రెండును మూడవ యావరణములోనికి మార్చబడియుండును. వైఖానసాగమములందు వీనికి కనీసావకాశముక్రింద స్థానమిచ్చియున్నారు. కాని స్థానమునూత్రము మూడవ సమభాగములో నుండవలెనుగాని నేడున్నట్లుగా ప్రథమభాగములో మాత్రముండుట శాస్త్రవిరుద్ధమే.

### సంపంగి ప్రదక్షిణములోని యితరదిశలు

సంపంగి ప్రదక్షిణములోని పూర్వభాగమునుగుఱించి తెలిసికొంటిమి. ఇక దక్షిణ పశ్చిమోత్తర దిశలయందున్న విశేషములను గమనింతము. ప్రాకారకుడ్య విర్మాణములతో నివి యారు బయలు స్థలములయినవి. కాలక్రమమున ఈ ప్రాకారకుడ్యముల నానుకొని యెత్తైన పునాదులతో స్తంభయుతముగా మంటపాకృతులుగల శాలలు నిర్మింపబడినవి. దక్షిణపువైపునగల శాలలు 17' నుండి 18' వెడల్పు గలిగియున్నవి. 30' వెడల్పు గల ప్రదేశము ప్రదక్షిణమునకు వదలబడినది. ఇప్పుడొక దక్షిణపు వైపునగల ప్రదేశమున శాలలు నిర్మించి అర్జితసేవలు చేయించు దాతలు వేచియుండు స్థలముగా మార్పుచేసియున్నారు. ఇంక శాలామంటపములు ఇటీవలగదులుగా నేర్పఱువబడి యందు దేవాలయోపకరణములు, కొన్ని రథమునకు సంబంధించినవి తెప్పలకు సంబంధించిన సామానుల నుంచెడి గదులుగా రూపొందింపబడినవి. పడమట వైపున మూడు వరుసలుగలిగిన స్తంభములతో నిర్మితమయిన శాలలున్నవి. శాల వెడల్పు పడమటివైపున 28' లు,



ఇందులో చాలభాగము దేవస్థానపుటగ్రాణము(గిద్దంగులు)గా మార్పు చేయబడినది. ఇందు శ్రీవారికి ప్రసాదములు తయారుచేయుటకు అన్న ప్రసాదములకు వలయు వస్తు సంభారములన్నియు నిలువచేయబడి యున్నవి. అనగా బియ్యము, పప్పులు, నేయి, బెల్లము, పంచదార, నూనెలు మొదలగు నవి నిలవయుంచబడును. ఇవి సామాన్యముగా పెండరులు పిలువబడి, టోకుగా కొని నిలువయుంచబడును. ఇవట సరకులను పర్యవేక్షించు దాని నిటీవలివరకు 'పారుపత్కదారు' పదవి స్వీకరించువారు నిర్వహించిరి. తరువాత ఈ పదవికంటె తక్కువ దియగు 'పోటుఇన్సెక్టర్లు' దీనిని పర్యవేక్షించుచున్నారు. మొదటగా నీ పర్యవేక్షణ క్రీ. శ. 1890 ప్రాంతములో జియ్యంగార్లచే జరుపబడినది. అప్పుడు యీ పదవి జియ్యరుగారికి అనువర్తింప జేయుచు 'కోయిల్ కెల్వి' అను పేరుతో పిలువబడెడిది. ఉగ్రాణములో వస్తువులు నాణ్యమును బరిశీలించుట, వానిని సక్రమముగా నిత్యము కావలసినంతవరకు సమకూర్చుట నీ యుద్యోగి విధులు. ఈయన యనుమతి లేనిదే యే వస్తువు స్వీకరించుటగాని, దత్తము చేయుటగాని జరుగ వీలులేదు.

క్రీ. శ. 1881 వ సంవత్సరములో రాయల్ ఏషియాటిక్ సొసైటీ వారికి సమర్పింపబడిన వ్యాసములో జియ్యంగారు, తన శిష్యులను సహాయముగొని దేవస్థానపు పారుపత్కదారు (దేవస్థానపు ప్రధానాధికారి) ఉత్తరువు మేరకు ఉగ్రాణాధికారిగా ముందెనని వ్రాయబడినది. నేడు పారుపత్కదారువంటి యున్నతోద్యోగి 'పేష్కారు' పదవి గలదు. ఉత్తరపు వైపున గల కాలామంటపముగూడ ననేక గదులతో గలదు. ఇటగల పెద్దకాలలో రామానుజ కూటమున్నది. ఇందులో తయారు చేయబడిన ప్రసాదములో కొంత భాగము యాత్రికులకుచిత్తముగా భోజనముగా సమకూర్చబడుచున్నది. దీని ప్రక్కనున్నదియే 'పాడి పోటు'. ఇవటనే దేవాలయములోని శ్రీవారికి సమర్పించెడి అన్ని ప్రసాదములు తయారుచేయు విభాగము. దీనికి ప్రక్కగల ప్రదేశ

ములో శ్రీవారికి సమర్పించెడి పూలదండలు ధ్రువబేరమునకు సరిగా నమరియుండెడి విధముగా తయారుచేయబడును. ఇతర దేవతలను గూడ (ఉత్సవ, స్నాన, బలి బేరములకు) నమరియుండెడి కొంతలతో తయారుచేయబడును. దీనిని 'యామునత్తురై' అను పేరుతో పిలచెదరు. యామునా చార్యుల కాలములో నీ విధమయిన పుష్పమాలా సమర్పణ కార్యక్రమము జరుగుట నారంభింపబడియున్నందున దీని కిట్టి పేరమరియున్నది. దీని ప్రక్కనున్నగది తెప్పకు సంబంధించిన వస్తు సముదాయముతోనున్నది. ఇక్కడనేడు ప్రసాదముల విక్రయించెడి స్థలముగా దేవస్థానమువారు అమరించియున్నారు. ఈ కాల మంటపములు శ్రీవారికి తిరు వీధ్యుత్సవము వర్షాదులచే నాటంక పఱువబడినప్పుడు ఈ మంటపములలో సుత్సవములను జరిగించెడి యేర్పాటు లక్ష్యముతో నిర్మింపబడినట్టివి. అంతేగాక, యాత్రికులు విపరీత సుఖమున శీతబాధ నెదుర్కొన వలసివచ్చు చో నీ మంటపములందు వారు తలదాచుకొన వీలయ్యెడిది. నేడనేక నత్రములు గృహములు, మరి యితరములగు సదుపాయములు హెచ్చగుటతో వీని యావశ్యకత లేకపోయినది. ఉత్సవ ప్రయోజనముకూడ యిటనెరవేరుట లేదనెడి విషయము నిర్వివాదాంశము.

## 7. సంపంగి ప్రదక్షిణములోని సాళువ నరసింగరాయని

నాలుగు మంటపములు.

ఈ సంపంగి ప్రదక్షిణములో నాలుగు మూలల నాలుగు మంటపములున్నవి. ఇవి చతురముగానుండిన చతురస్ర మంటపములు. నాలుగు స్తంభములతో నిర్మింపబడిన వీ నాలుగు మంటపములు. కొంతలు 10' చతురము కలిగినట్టివి. ఇవి క్రీ. శ. 1470 సంవత్సరములో సాళువ నరసింహరాయలుచే తనపేర, రాణిపేర తన యిరువుర కుమారుల పేర నిర్మాణము చేయబడినవి. శ్రీవారి యుత్సవ మూర్తులు

ప్రతి యుత్సవములోను నీ నాలుగు మంటపములలోను ఆస్థానము జరిగి ప్రతి మంటపములోను ప్రసాదములు వివేదన గావింపబడిన యనంతర మక్కడి కక్కడే ప్రసాదములు తక్కులకు వినియోగము చేయబడెడివి. ఈరోజునకును యుగాది దినమాదిగా నలుబది దినములు జరిగెడి వసంతోత్సవములలో నీ మంటపము లీ కార్యార్థమై వినియోగపడుచున్నవి. ఈ ప్రదక్షిణమును తమిళ శాసనములో 'సంబగ చ్చుట్రు' అని తమిళములో బేర్కొనబడినది. తమిళములో 'సంబగము' నకు చంపకము, సంపెగ అనునవి సమానార్థకములు. పూర్వమిచ్చట యనేక సంపెంగ వృక్షములుండి సత్యము శ్రీవారి కీ సంపెంగ పుష్పముల యలంకరణము జరిగి యుండుటచే ఈ ప్రదక్షిణమునకీపేరు గలిగి యుండును. శ్రీకృష్ణ దేవరాయ మహారాజు 'అముక్తమాల్యద' అన్న కావ్యమును రచించెను. అట్టి కావ్యము ఆంధ్రమునందు మఱియొకటి లేదన్నట్లుగా, రాదన్నట్లుగా రచించెను. దానిలో శ్రీ 'విల్లిపుత్తూరు' నగర వర్జనము చేసెను. అందు దేవాలయము చుట్టును సంపెగ వృక్షములున్నట్లు వర్ణించెను.

చ. మతయపుగాలి రేలు వనమాలి విమాన పతాక ఘల్లుమం  
చులియఁ బసితిడి మువ్వగమి నొక్కొకమాటు గదల్చు, నుల్కిమి  
న్నలము తదీయ హేమవరజాంచల చంపక శాఖలందుఁబ  
జ్జలు రొదనేయ, వేగెనని కూడుదు రల్కలు దీటి దంపతుల్

ఈయన తిరుమల శ్రీవారి ఆలయములోని చంపక వృక్షములను దృష్టినిడు కొనియే రచించెనని నా భావము.

## రెండవ గోపురము

యాత్రికుఁడు సంపంగి ప్రదక్షిణమును పూర్తిచేసిన యనంతరము రెండవ గోపుర ద్వారము కడకు వచ్చును. ఈ గోపురము

యొక్క నేల కొలతలు తూర్పు పశ్చిమముల వైపు 24', ఉత్తర దక్షిణముల వైపు 36' నున్నవి. ద్వారము వెడల్పు 9' కలదు. ఆకృతిలో నిది పెద్ద గోపురముకంటె చిన్నది. దీని నంటిన ప్రాకారములు చెక్కడపు రాతితో నిర్మింపబడినవి. ఈ గోడల మందము 3' కంటె గలిగియున్నవి. ఈ గోడల కిరువైపుల ననేక శాసనములు గలవు. పునాది కిరువైపులను గోపురము గోడల పయినను గూడ శాసనములున్నవి. ప్రాచీన శాసనములన్నియు పునాది కట్టడము పయినను, గోపుర కుడ్యముల పయినను, తరువాత శాసనములన్నియు లోపలి, వెలుపలి ప్రాకారపు గోడల పయిననున్నవి. వెలుపలి ప్రాకారపు గోడల పయినగల శాసనములు 15, 16 వ శతాబ్దముల నాటివి.

ఈ గోపుర నిర్మాణ కాలపు స్రవ క్తి యేశాసనములందును లేదు కాని యీ గోపురము యొక్క పునాది పయినగల శాసనములనుబట్టి, గోపురముపైనగల శాసనములనుబట్టి, అంత విద్దుష్టముగా గాకున్నను ప్రాయశః వీని నిర్మాణ కాలమును మన మూహించు కొనవచ్చును. కాని అనలు చిక్కు ఏమన ఈ శాసనము లన్నియు నననుగ్రములు, మరికొన్ని చిద్రములు. అతి ప్రాథమిక మయిన ననుగ్ర శాసనము గోపురముయొక్క దక్షిణపు పునాది భాగమున లోపలి ఎడమ వైపున గలదు. ఈ శాసనము తిరుక్కుళత్తి దేవ మహారాజు 19 వ సంవత్సరపు పరిపాలనా కాలము నాటిది. దీనిలో నీయన 'కుడవూరు' గ్రామముపై వచ్చు రాబడి మొత్తమును శ్రీవారి నిత్యారాధనమునకు, అన్న ప్రసాదముల వివేదనమునకు గాను దాన శాసనమును వ్రాయించెను. మరిరెండితర శాసనములలో నొకటి వీరనరసింగ యాదవ రాజుల 34 వ సంవత్సరము పరిపాలనాకాలము నాటిది. రెండవ యననుగ్రపు శాసనములో విక్రమశకము పేర్కొనబడినది. వెలుపలి ప్రాకారపు ఉత్తర భాగమునగల పునాదిరాయిపై చెక్కబడిన శాసనములో ఒకానొక గ్రామము (గ్రామముపేరు చెదరిపోయినది) వీర

నరసింగ నయనార్పణై దానముచేసిన విషయము పేర్కొనబడినది. ఇది 1220-21 వ సంవత్సరమునకు సమమగు సంవత్సరము. క్రీ శ. 1209 వ సంవత్సరమునాటికి లోపలి గోపురము నిర్మాణము జరిగినట్లుగా మనము నిశ్చయించుకొనవచ్చును. అనేక శాసనములు ఈ గోపురముపయిన వ్రాయబడినవి మిక్కిలి అసమగ్రముగను, చిన్నా భిష్ణముగను నున్నప్పటికిని 1160 - 70 వ సంవత్సరము నాటికి లోపలి గోపురము పూర్తిగా గాకున్నను కనీసము పురాదుల వరకయినను నిర్మింపబడి యుండుననుటలో నెట్టి సందేహము లేదు. ఈ శాసనములన్నియు సుతర దిశా ప్రాకారమున నుండి ప్రాకారపుగోడ మందముచే గొంత భాగము కప్పబడి యున్నవి. ■ కారణముచే గోపురము నిర్మాణమయిన తరువాత చాలకాలము పరకు ప్రాకారము కట్టబడి యుండలేదని నిర్ణయము చేయవచ్చును.

### విమాన ప్రదక్షిణము

ఈ ప్రాకారమునకు లోపలి, లోపలి గోపురమునందాటిన యనంతరము నాలుగువైపులనున్న ప్రదక్షిణమునే విమాన ప్రదక్షిణమను పేరుతోఁ బిలిచెదరు. నాలుగు వైపుల దీర్ఘ చతురముగలిగి లోపలి గోపురపు రెండవ ప్రాకారము ననుసంధించుకొని నన్నిది నావరించుకొనిన మొదటి ప్రాకారమునకు మధ్యగలిగినట్టి ప్రదేశము విమాన ప్రదక్షిణముగాఁ బేర్కొనఁ బడినది. లోపలిగోపురపు ద్వారమున కెదురుగా నొనవచ్చు మంటపమే తిరుమామణి మంటపము లేక ముఖమంటపముగా పేర్కొనఁబడుచున్నది. ఈ మంటపము వైశాల్యము 18' లు చతురముగల్గినది

శ్రీవారి సన్నిధిని ఆవరించి, విమాన ప్రదక్షిణము ననుసంధించుకొని పెక్కురాతి చెక్కడములు, మంటపములు, చిన్న చిన్న దేవతల సన్నిధులు గలవు. వీని యన్నింటిచే శ్రవారి సన్నిధి నావరించిన ప్రదక్షి

జపు త్రోవ మొదటిప్రాకారపు స్థలముకంటె మిక్కిలి తక్కువయై యున్నది.

### అంగప్రదక్షిణము

ఈ ద్వితీయావరణములోనే భక్తులు శ్రీవారి సన్నిధిలో, ప్రాకారమునందు లేక విమానప్రదక్షిణ మార్గమందు అంగ ప్రదక్షిణము చేయుదురు. అత్యంత క్లిష్టపరిస్థితిలోగల మానవులు కారీరక మానసిక వ్యాధులు పొడసూపిన సమయములో కరుణాస్వరూపుడయిన శ్రీవేంకటేశ్వరుని ప్రార్థింతురు. వారా కష్ట పరిస్థితిని శ్రీవారి యనుగ్రహముచే దొలగఁజేసికొన్న యనంతరము స్వస్థతనొంది, తిరుమల శ్రీవారి కొండకుచేరి అతి పవిత్రవంతమగు శ్రీస్వామి పుష్కరిణిలో స్నానమొనర్తురు. ఆ తడిగుడ్డలతోనే శ్రీవారి ఆలయమునకుచేరి లోపలి గోపురపు లోపల మధ్య భాగమునుండి సాగిలపడి దొర్లుచు మొక్కుచు దేవాలయము చుట్టును గోవిందనామ స్మరణముతో మనో వాక్కాయములచే శ్రీవారిని స్మరించుచు ప్రదక్షిణముచేయుదురు. దీనినే అంగ ప్రదక్షిణమని పిలచెదరు. ఈ ప్రదక్షిణములో నీ భక్తుని యొక్క సర్వాంగములు విమాన ప్రదక్షిణములోని పవిత్ర స్థలమును తాకును. ఇట్లుచేయు భక్తునకు వారి బంధువులలో నొకరు సాయముగా నుండి మూలంతు సరియగు ప్రదక్షిణము జరుగునట్లు తోడ్పడుదురు.

ఇప్పుడు రెండవ ప్రాకారము వసుసంధించియున్న విశేషములను గుఱించి తెలిసికొన యత్నింకము.

### శ్రీ వరదరాజస్వామివారి ఆలయము.

ఈ ఆలయములోపలి గోపురమునుండి లోపలిభాగమున దక్షిణముగా నేడదుగుల దూరములో తూర్పు ప్రాకారపు గోడననుసంధించి 2' అడుగులదూరముతో యున్నది. ఇది 20' పొడవుతోను 15' వెడల్పు

తోను నిర్మింపఁబడినట్టి చిన్న దేవాలయము. ఇది శ్రీవరదరాజస్వామి వారి సన్నిధి అంగ ప్రదక్షిణమునదప్ప శ్రీవారిని నేవించు భక్తులు ఈ ఆలయమును చుట్టియే వెళ్లవలెను.

ఈ ఆలయపుటత్తర కుడ్యమువయినన్న శాసనమువలన శ్రీ రంగనాథ యాదవరాయని 16వ సంవత్సర క్రీ.శ. 1354-55 వరిపాలనా కాలమునకుముందే యిది నిర్మింపఁబడియుండెనని తెలియుచున్నది. మాలిక్ కాఫరు దండయాత్రనుద్దేశించి దానిని తప్పించుకొను సైన్యముతో కంచిలోని శ్రీ వరదరాజస్వామిని గూడనిట ప్రతిష్ఠింప నుద్దేశించి యుండుదురు. కాని యిది జరిగినట్లుగా మనకెట్టి యాధారములును లేవు. ఆలయమునకు దక్షిణముగా నాగ్నేయమునుండి ప్రారంభమయి పంట కాలగలదు. ఇది 23' ల ఎత్తుగల పునాది పయి 61'  $\times$  30' వైశాల్యముతో నున్నది. ప్రతిదినమున వివేదనమునకగు అన్ని అన్నప్రసాదములు ఇటనే శయ్యాకు చేయబడును. క్రొత్తమట్టికుండలు మాత్రమే ప్రతిరోజు యిట నుపయోగింతురు. ఒకసారి యుపయోగింపబడిన మృత్పాత్రలు తిరిగి యుపయోగింపబడవు. వీనిని నిత్యముగా సరఫరా యొనర్చుటకు 'కుమర స్వరూపము' నకు హక్కుదారుడగు మిరాశి దారుగలఁడు. అదవినుండి నిత్యము వంటచెఱుకును సరఫరాచేయుటకు నొక మిరాశిదారుఁడు గలఁడు. నేడు మాత్రము ప్రభుత్వపుటడవులనుండి దేవస్థామువారు చేసికొనెడి యొప్పందము ననుసరించి యీ పంటచెఱుకు సరఫరా జరుగుచున్నది. ఇది ప్రభుత్వపుటటవీశాఖవారి పర్యవేక్షణక్రింద జరుగును. ఇచట వంటకాలలో బాగుగా లోపలిభాగమునందు ఒక చిన్న ఆలయమున్నది. ఈ ఆలయములోని దేవేరి వంటకాలా పర్యవేక్షణమున కధినేతృత్వమును వహించును. ఈమెను 'మాడ పులినాచ్చియార్' అను పేరుతోఁబిలిచెదరు. ఈమెయే వకుళమాలికయని చెప్పుదురు. శ్రీకృష్ణావతారములో నీమె యశోదయందురు. శ్రీవారు కొండపయి వెలసినపుడు వద్దావతితో వివాహమునకను సంధానము చేసినదీమెయే.

శ్రీవారు శిలారూపము దాల్చినప్పుడు ఈమె మాలయై శ్రీవారిలో లీనమయిన దని పురాణములు చెప్పుచున్నవి. ఈ పంటకాలకు ముందు భాగమున మంటపము నానుకొని పశ్చిమదిశగా 'బంగారు బావి' గలదు ఇది చాల విశ్రవంతమయిన బావిగా భావించురు. ఈ బావి నుండియే దేవాయమునకు పరియుతీర్థము పంటకాలకుఁగావలసిన తీర్థమును గ్రహింతురు. ఈ బావి యీ వైపున నుండుటయు అగమశాస్త్ర విహితమైనది. ఈ బావిని 'రంగదాసు' అను భక్తుఁడు త్రవ్వించెనని యైతిహ్యము.

ఈ మంటపము పంటకాలనుండి సాగి దక్షిణమునుండి పడమరకు తిరుగును. ఒక వైపున నీ నడవ రెడవ ప్రాకారముతోడను రెండవవైపు రాతిస్తంభములచేతను నిర్మాణము చేయబడినది. ఈ మంటపములో రెండువరుసల స్తంభములున్నవి. ఈ నడవ వెడల్పు 15'లు. ప్రాకారపుగోడనుండి 7' దూరములో మరియొక స్తంభముల వరుసయున్నది.

### కల్యాణమంటపము

పడమటదిశనుగల నడవను ఒక పెద్ద మంటపముగామలచిరి. ఈ మంటపము 80 × 36'లు కొలతలు గలిగి కల్యాణమంటపముగా రూపొందినది. దీని నిర్మాణకాలము నూహింపవలయు 'గాని ఆధారము గానము. 16 వ శతాబ్దాంతమున నిది నిర్మాణమయినట్లుగా నూహింపవచ్చును తిరుమలరాయ మంటపమునగల శిల్పరచనయే యందును గానవచ్చును. ఈ మంటప స్తంభములు అత్యుత్తమ శిలాసంపద చేతను, శిల్పకళచేతను ప్రసిద్ధమయినవి. ఈ మంటపము పైకప్పు మధ్యభాగము చక్కటి చిక్కని చెక్కడపు కళానైపుణ్యమును వెల్లార్చుచు చూపరుల హృదయమున యానాటి కళాపోషకుల పాద లొక్కి దృష్టిని, కళాత్మక హృదయమును నిరూపించును. దీనికిఁ బశ్చిమపు



దిశను నొక ఆలయమున్నది. అది పరిమాణములో నతిచిన్నది. దీని కొక మంటపము చుట్టియున్నది. ఇది యపురూపమని చెప్పవగును. స్తంభములన్నియు నతిమనోహరముగాఁ జెక్కఁబడి శిల్ప సౌందర్యముచేఁ, జూచువారల కన్నుల మోహింపఁజేయును. ఈ యాలయమునకు పేనుక యాగశాలగలదు. దీనియందు బ్రహ్మాత్సవ దినములలోను, వితరయత్సవముల దినములలోను హోమాదులు జరుగును. ఇట కళ్యాణోత్సవము జరుపబడుటచే దీనికిఁ గల్యాణమంటపమని పేరు కల్గినది. యాత్రికులలో భక్త్యుత్సాహముచేతను, మ్రొక్కుబడుల వలనను ఎవరయినను కళ్యాణోత్సవము జరిపింప నిచ్చగించుకొన్నచో శ్రీమలయప్ప స్వామివారిని, ఉత్సవదేవేరులను ఇటకు గొనివచ్చి వారి కోర్కె మేరకుఁ గల్యాణోత్సవము దేవస్థానమువారు అర్చకుల సాయముతో జరిపింతురు. ఈ యుత్సవమును భక్తుల రద్దీ యొక్కుడగుటతో నేడిక్కడ జరిపించుటలేదు. ఇది నేడు భక్తుల సౌకర్యార్థము తంగ (నాయక) మంటపములో వేలాది భక్తజనుల సమక్షములో నిత్యము జరుపబడుచున్నది.

ఈ మంటపమున కల్యాణోత్సవమునకేగాక శ్రీవారిబ్రహ్మాత్సవములందును, అధ్యయనోత్సవములలోను ఎక్కువదినములు శ్రీవారి యుత్సవమూర్తులయిన మలయప్పస్వామివారు, దేవేరులగూడి యిట వేంచేయుదురు. ఆ దినములలో నిదివరకున్న ఆలయములో శ్రీ స్వామివారినుంచి, ముందున్న మంటపములో నలంకారములు, ఆస్థానములు జరిపెదరు. ధ్వజారోహణమునుండి మరల దీపావళినాటి ఆస్థానము జరుగు పర్యంతము శ్రీ స్వామివారి ఉత్సవమూర్తులిట వేంచేసియుండును. దీనినెంబరుమాసములో అధ్యయనోత్సవ కాలమయిన 23 రోజులు మరల నిట వేంచేసియుండును. ఆ దినములలో నాస్థానోత్సవ మీ మంటపములోనే జరుగును.

## పడమటనడవ

ఇది దక్షిణమునగల నడవవలె దానితోఁబోల్పఁదగినట్టిదే. కాని దానికంటె నిది కొంత వెడల్పుతక్కువ. వాహనములనుంచుట కిట యనేక యేర్పాటులు జరిగినవి. కాని నేడీ వాహనములన్నియు రంగ మంటపమందే యేర్పాటు చేయబడినవి. అటనే కల్యాణోత్సవ మయినంత, భక్తులు వాహనోత్సవములు జరుపనెంచుచో వారి సౌకర్యార్థమాయుత్సవములటనే జరుపబడుచున్నవి. ఒక చిన్నగదిలో తిరుమల నమూనా చిత్రములుగలవు. ఇట వాహనోత్సవమును గుఱించి వివరింపఁబడును. భక్తుఁడెవరయినను గూడోత్సవమును చేయించవలెనని భావించుచో, ■ నిర్దిష్టదినమున వాహనముపయి స్వామినుంచి తిరువీధ్యుత్సవము జరుప సాధ్యముగాకపోయిచును. ■ సమయమున ప్రదక్షిణమున వాహనముంచి స్వామి నలంకరింతురు. మేళము చేయబడును. హారతినమర్పణము జరుగును. భక్తునకొక వెండిబెత్తము విచ్చి స్వామితోఁగూడిన వాహనము చుట్టు సరి ప్రదక్షిణములు చేయింతురు. ఇప్పుడీ యుత్సవములన్నియు విట జరుపబడక రంగమంటపమునందే జరుగుచున్నవి. వీధి ఉత్సవములు భక్తుల అకు జరిగెడు సంప్రదాయము నేడు పాటించఁబడుటలేదు. ఈ నడవలో నేడు చతుర్వేద పారాయణము విత్యము వేదవిదులు జరుపుచున్నారు.

## ఉత్తరపు నడవ.

ఇతర దిశలనడవలకంటె దీనికున్న ప్రాధాన్య మెక్కుడు. పశ్చిమదిశాంత భాగమునగల నడవలో ఆధ్యాత్మిక జీవనావధులు పారాయణ గ్రంథములను పఠింతురు. మధ్య మతస్తులు ఇట్టి సంప్రదాయమును ప్రత్యేకముగా పాటించుటగాంచనగును. ఉత్తరపు నడవలో విమానపైభాగమున సరిగాదృష్టినిలిపినచో నట విమానవేంకటేశ్వరుని దర్శనమగును. ఈ విషయమును దేవస్థానపుటదికారులు భక్తుల

ప్రయోజనముకొఱకు ఆ ప్రదేశమున వ్రాసిపెట్టినారు. ఉత్తరదిశా ప్రాకారమున చోళులకాల మందలి ప్రాచీన శాసనమున సమగ్రము లయినవి. శ్రీ కృష్ణదేవరాయల దానశాసనములను గాంచపచ్చును. ఇచట గల గదులలో దేవస్థానపు సేవకులు కొందరు పూర్వము నివసించెడివారు. నేడట్టి నివాసమునకు తగిన విధముగా నీ ప్రదేశములేదు. ఇందులోనున్న యొకయరలో శ్రీ తాళ్లపాక అన్నమాచార్యస్వామివారి. వారి నంశజులచే రచింపబడిన సంకీర్తనలున్న రాగిరేకులు ప్రస్తుతము బడినవి. సంకీర్తనలన్నిటిలో శ్రీవారి దివ్యమంగళ స్వరూపము వారి లీలలు కీర్తింపబడినవి.

### శ్రీరామానుజ సన్నిధి

దీని తదుపరియున్నది శ్రీరామానుజుని సన్నిధి. వీరు గొప్ప వైష్ణవాచార్యస్వామి. వీరి సన్నిధి ననుసంధించి ఒక ముఖ మంటపమున్నది. శ్రీ వైష్ణవు లందఱు వీరి నర్పించి తీర్థమును శతా రిని గ్రహింతురు. శ్రీ ఆచార్యస్వామివారికి ప్రత్యేకమయిన పూజ యెట్టిదియును లేదు. శ్రీవారికి సమర్పింపబడు అన్న ప్రసాదములలో ముందుగా కొంత భాగమట నివేదనార్థము పంపబడును. అనేక పర్వ దినములందు గోష్ఠిలో శ్రీవారికి సమర్పింపబడిన ప్రసాదములు ఇట శ్రీవైష్ణవులకు పంచ బడును. శ్రీరామానుజులకు కొన్ని కొన్ని ప్రత్యేక గౌరవములు, ఆయన ఈ దేవాలయములో చేసిన సేవా సహాయములకుగాను నేటికిని జరుపబడుచున్నవి. ఇతర దేవాలయ ములలో పూజా విధానము జరుపబడుచున్నను యిక్కడ ఏ యితర ఆచార్య పురుషునకు గాని ఆధ్యారులకుగాను, ప్రవేశములేదు. శ్రీ రామానుజుని పాంచరాత్రాధిమాన మీ ఆలయములో నెట్టి ప్రాధాన్యము గొనక, ని ఆలయ సాంప్రదాయమైన వైఖానసాగమమునకే పట్టాభిషేకము చేయుట గమనింప దగినది.

## శ్రీ సృసింహస్వామివారి ఆలయము

శ్రీ మద్రామానుజుల శ్రీ వరదరాజస్వామివార్ల ఆలయముల కంటె నీది చాల కాలము తరువాత వచ్చినట్టిది. ఈ ఆలయమున్న ప్రదేశమున, బరిసరములనుబట్టి ఇది యేదో అవాంతర గరిష్ఠితిలో అతురతతో తరలించుకొని రాబడినట్టిదిగాఁ దోచును. ఈ విషయము తరువాతి చర్చింపఁబడును.

పడమటివైపునగల అరలలోనే పరిమళపు అర, చందనపు అరలు న్నువి. ఇందు నిత్యము శ్రీవారికి సమర్పింప బడెడు చందనము కొయ్యతో నరుగఁదీయఁబడి శ్రీవారికి సమర్పింపఁబడును. పరిమళపు అరలో నిత్యము శ్రీ భోగ శ్రీనివాసమూర్తికి అభిషేకార్థము వలయు పరిమళపు ద్రవ్యములు, వారమున కొకసారి ప్రతి కుక్రవారము శ్రీవారికి జరుపు నభిషేకార్థము వలయు పరిమళ ద్రవ్యములు పునుగు, జవాది, పచ్చ కర్పూరము, కుంకుమ పువ్వు, కస్తూరి, పసుపు, తైలములు తయారు చేయఁబడి సమకూర్పఁబడును. భక్తులెవ్వరైనను అభిషేక సేవ విర్వహించ దలఁచినచో వారికి వేర్వేరు వెండి గిన్నెలలో నీ పరిమళ ద్రవ్యము లీయఁబడి విమాన ప్రదక్షిణము చేసిన యనంతరము గర్భగృహములోనికి గొంపోవబడును. = తరువాత నీ గిన్నెలలోని పరిమళ ద్రవ్యములను వినియోగించి స్వామివారి యభిషేకమును బ్రారంభింతురు. ఈ సేవకు భక్తులు దానికి నియమించిన ద్రవ్యమును చెల్లించవలెను.

పవిత్రమయిన పణ్యారపు వస్తువులలో (ప్రసాదములలో) మనోహర మతి ప్రశస్తి వహించినట్టిది. రాష్ట్రాధికారులు, ముఖ్యమంత్రులు దేశ ప్రధానులు, రాష్ట్రపతి మొదలగు గొప్పవారుగాని, ఉన్నత పీఠాధిపతులుగాని విచ్చేసినపుడు వారి గౌరవార్థము దేవస్థానపు ఉధికారులు వెండి పల్లెరమందు చందనము, శ్రీసాదరేణువు, మనోహరము

నుంచి యిత్తురు. ఇది మినుములు బాగుచేయబడి నేతితో పేగించి, చూర్ణము చేయబడి బెల్లముతో కలుపబడి బంతులువలె తయారుచేయబడెడు ప్రసాదము. ఇతర మధుర ప్రసాదములు వాని వాని ప్రత్యేకతలతో నుండినను ఈ ప్రసాదము గొప్పతనము ప్రాచీనకచీవిదేనని చెప్పనగును.



# 8 వ అధ్యాయము

3-వ భాగము

తిరుమల శ్రీవారి ఆలయము

శ్రీవారిసన్నిధి

ఈ అధ్యాయములోని యీ భాగములో నీ దిగువఁ జేర్చొన్న విషయములు వివరింపఁబడును,

1. ప్రాచీనమగు శ్రీవారి ఆలయపు కుడ్యముల నావరించి శిల్ప చాతురీమహిమను వెలియించు క్రొత్తగోడలు గర్భగృహము నావరింపఁ జేసికొని నిర్మించిన విషయము.
2. విహార నిర్మాణము - బంగారుపూత
3. మొదటిప్రాకారపు గోడల నిర్మూలనము. తత్ఫలితముగా నవు రూపము, అత్యంత విలువలు గలిగిన శాసనముల వినాశము. మొదటిప్రాకారపు గోడల పునర్నిర్మాణము, ప్రాంతశాసన చిత్ర శిలల ప్రాకారపు లోపలివైపు గోడలనమర్చుట.
4. ప్రదక్షిణ పురోభాగమును 'రామర్మేడ' (రాములవారిమేడ) గదిగా మార్చుట.
5. మిగిలిన మూడువైపులనున్న ప్రదక్షిణమును నిత్యోపయోగము లేక మూసియంచుట, స్వప్నమంటపమును ఖజానాగదిగా మార్చుట. దీనికి ముందుగా తిరుమామణి (ముఖ) మంట పమును నిర్మించుట.

■ గరుడాళ్వారు నన్నిదిని, ధ్వజస్తంభమును, బలిపీఠమును ప్రాచీన స్థానములనుండి తప్పించి ఇప్పుడున్న ప్రదేశములకు మార్చుట.

7. శ్రీరామానుజునన్నిది, శ్రీవరదరాజ శ్రీనరసింహునన్నిధులు.

సత్యవిషయ సంపత్తి కాల గర్భమున నుంచరించుట యన్నది లోకపురీతి. ఇంతేకాక పరిస్థితుల ప్రాబల్యమువకూడ కొన్ని సంప్రదాయములుకూడ పూర్తిగా లుప్తమగును. ■ సంప్రదాయములు కొన్ని తప్పని సరియగు నలవాట్లుగమరి వదలి వేయుటకు వీలు లేనంతటి శక్తిని సంపాదించు కొనును. నేడే కాదు నాడును. ఉదాహరణమునకు నొక సామాన్య మానవునకు శ్రీవారిని దర్శించి తన మ్రొక్కులను చెల్లించు కొనుటలో నెంత క్లेशమున్నదో తెలియని విషయముకాదు. అనుభవమునకురాని విషయమును కాదు. దీని కింకను చెప్పవచ్చును. పూర్వపు విజాము రాజ్యములోని ఆర్థిక మంత్రియగు రాజారమూర్తమరావు అంతటి అధికారికూడ శ్రీవారిని దర్శించి తనకుఁగావలసిన మ్రొక్కుబడులను, పూజలను జరిపించు కొనుటకు కైపు ప్రభువు సహాయము పొందవలసిన వాడయ్యెను. పూజానంతరము లార్దుకైవునకు సందేశము పంపుచు సామాన్య మానవుఁడు శ్రీవారిని దర్శించుటలో కష్టమెట్లు తగ్గించుకొన గలదన్న విషయమున పలుసూచనలు చేసియుండెను.

ఆరోజులలోకూడ నేడున్న విధముననే భక్తజనులను అదుపు చేయుట యనునది దేవస్థానపుటుద్యోగులకు ఒక కీరని సమస్యగా పరిణమించెను. ఇది క్రీ. శ. 1933 వ సంవత్సరమునాటి మాట. నేటికీ పరిస్థితి యిట్టి ముట్టి యయినది. ఈ భక్తజన సమూహమును నాడు క్రమ పద్ధతిలోనుంచుట కొక విచిత్రమయిన ప్రయోగము జరిపెడువారు. వీరిని అదుపులోనుంచుటకు శ్రీవారి సన్నిధిలో నాడు దర్శనమయినంతనే బయటకుఁదొలఁగుటకుగాను ఒక లేడి చర్మముతో

తయారయిన పట్టా (Belt) వంటి దానితో నా భక్తుని సున్నితముగాఁ గొట్టుట జరిగెడిది. కాని యిది యొక విచిత్రమగు సంప్రదాయముగా మారి, రాను రాను నీ తాకించుట జరుగని భక్తుఁడు శ్రీవారి గుర్తింపును తాను పొందలేదనెడు యభిప్రాయమునకు వచ్చెడి పరిస్థితి యేర్పడినది. అధికారులు సన్నిధిలో భక్తుల రద్దీని తగ్గించుటకు, వారిని క్రమ పద్ధతిలో నుంచుటకు నుపయోగించెడి వస్తువునకెట్టి ప్రాతినిధ్యము వచ్చెనో, ఎట్టి యభిప్రాయమునకుఁ దావాసఁగెనో దీనివలన పాఠకులు గమనింప గలరు. దీని తరువాత బాలభటసంఘములు పోలీసువారి రంగమున బ్రవేశించిరి. క్రీ. శ. 1876 వ సంవత్సరము వచ్చువరకు కొండపయికి పోలీసువారిరాక విషేధింపఁబడినది. కాని నేడీతడే తన పోలీసు దుస్తులతో, బోసితో శ్రీవారి సన్నిధిలో క్రమశిక్షణ నిర్వహణనెపముతో నధికారము సలుపుచున్నాఁడు ఆగమములన్నియు మానవుని పూర్వ దేహము ఊర్ధ్వభాగమున (పైభాగమున) దుస్తులను భగవద్దర్శనము సమయమున విషేధించినవి. ఈ రోజులలో భగవద్దర్శనమునకు మనకు సాయపడువారు ఆచార్యపురుషులుగాక పోలీసు పురుషులని చెప్పుటలో నాశ్చర్యమునకుఁ దావులేదు. నేడీ ఆగమసూత్రములను బాటించెడి భక్తులెందరున్నారు? చొక్కాలులేని విధముగా శ్రీవారిని దర్శించుటకు సన్నిధిలో ప్రవేశించువారొక్కరైన నున్నారా?

తిరుపతిలోకూడ నేటికిని యొక ప్రబలమగు సంప్రదాయమున్నది. అక్కడ గంగమ్మజాతర ప్రతి సంవత్సరము జరుగును. ఈమెను గ్రామదేవతగాఁ జెప్పుదురు. ■ దేవతనర్పించెడి పూజారికి మతాచార్యునకున్న ప్రాధాన్యమున్నది. ■ జాతరదినములలో నీ పూజారి వీధివీధుల నొకచేత చీపురు, చేటపట్టుకొని తిరుగును, ఉదయసాయంత్రములందు తిరుపతి వీధులలోని యిండ్లయందు తమ బిడ్డలతో తల్లులు ఈ పూజారిరాకకయి నిరీక్షించురు. ■ పూజారి తన కడనున్న చీపురు చేటను ఆ పిల్లల తలపయినంటించును. ఇది తాకుటచే నా ఊడదేవత



ప్రభావముగాని, ప్రవేశముగాని ఆ బిడ్డల కుండదనియు, ఎట్టికీడును ఆ దేవతవలన వాటిల్లదని వారి విశ్వాసము. అట్టి ప్రాముఖ్యమును నేడు శ్రీవారి సన్నిధిలోని శతారికికూడ నిచ్చుటలేదని మన మచట పరిస్థితులను గమనించినచో గ్రహింపగలము. ఇంకఁబ్రకృతమునకు పత్తము.

తిరుమల దేవాలయము యొక్క స్పష్టమయిన ఆకృతి రహస్యముగనేయున్నది. సంప్రదాయములు, ఆచారములు, ఆకృతులకు సంబంధించిన వయియున్నను, వానిని గుఱించి ప్రశ్నించుటకుగాని విచారించుటకుగాని ఎవరును సాహసించరు. వంశపారంపర్యముగా దేవాలయముతో సంబంధముగలవారు, ఇతర దేవస్థానపుటుద్యోగులు, అతిసమీపమగు సంబంధముగలవారు గూడ నీ విషయమును గుర్తించియుండజోరు. దేవాలయ సంప్రదాయములు నేడున్న సంప్రదాయములకు సంబంధించిన వానిని ఆలయ కుడ్యములపయినగల శాసనములను బట్టియు, సన్నిధిలోని ఆకృతుల కొలఁలనుబట్టియు ఈ వివరములు గ్రహింపవలెను. గణిత సంబంధమయిన నిర్దుష్టపుటంకెల కొలతలు మన మూహింపలేము. ఈ కొలతలు దేవాలయము నిత్యవిధుల కాటంకము గల్గింపకుండ గ్రహించుటకు వీలయినట్టివిగావు. మరికొన్నిటిని అతిపవిత్రమంతములుగా మనము భావించుచున్నందున మరియొక వైపున వీనికొలతలను గ్రహించుటయున్నది అసాధ్యమేయగును. శ్రీ వారిని కొలుచుటకుగాను చేపుగాని, దారమునుగాని బట్టి యామూర్తి ఒడ్డు పొడవులను ఎవరుకొలతవేయ సాహసించును? ద్రువభేరము ననుసరించియే దేవాలయాకృతి విమానాకృతియు నెలకొని యున్నవి.

గర్భగృహము ముఖమంటపములుద్వైరొకృతులు

ప్రప్రథమముగా మనము తెలిసికొనవలసిన సంగతి శ్రీవారి గర్భగృహము, దాని ననుసంధించియున్న ముఖమంటపము ద్వైరొ

కృతి యనువిషయము. రెండుస్పష్టమయిన వేర్వేరు గోడలీ గర్భ గృహము దాని ననుసంధించిన ముఖమంటపములకున్నవి. ఇందు లోపలి గోడలు ప్రాచీనములు. వీని నావరించి వెలుపలకు శిల్పకళా మయి మయిన క్రొత్తగోడలు నిర్మించబడినవి. లోపలిగోడలకు వెలుపలి గోడలకు దిహళః మధ్యభాగీస్థలముండి యుండనగును. తిన్నచోపది చాల తక్కువ స్థలముగా నుండును. ఇది యంతర్మండలముగా నగును. విమానము క్రొత్తగోడల నాధారముగా గొప్పయే అనగా గర్భగృహము వెలుపలి గోడలననుసరించియే క్రీ . 1244-50 సంవత్సరముల నడుమ నిర్మించబడినది. ప్రాచీనకుడ్యములపయి క్రీ. శ. 966-1013 ప్రాంతముల నడుమ వేయబడిన తమిళ శాసనములు కనీసము నాలుగై ననుండవలయును. ప్రాంతగోడల నావరించి క్రొత్తగోడల నిర్మాణము జరుగు నమయములో ఈ శాసనముల నకళ్ళను వ్రాయించిరి. ప్రాచీనాలయమునకొక ప్రదిక్షిణముండెడిది. దాని నావరించి యొక ప్రాకారముకూడ నుండెడిది. ఆ ప్రదక్షిణము లోనే వడవలో నిత్యము సాయంత్రము 20 నూనె దీపములు వెలిగింప బడుటకుగాను వ్రాసిన దానశాసనములన్నవి. ■ తరువాత గర్భగృహపు గోడలు పెంపుచేసి క్రొత్తవి నిర్మించుటకుగాను తప్పని సుగా నా ప్రాచీన ప్రాకార కుడ్యములు ప్రదిక్షిణము వెడల్పు చేయుట కొరకయి నిర్మాలింపబడెను. ఈ ప్రాకారములు నిర్మాలము చేయుటలో పని వాండు, అధికారులు జూపిన నిర్లక్ష్య భావముచేత ఆ గోడలపయి చోళులు, వారి రాజ ప్రతినిధులు వారి అనుయాయులు వ్రాయించిన పెక్కు దానశాసనములు సమూలముగా నాశమొనర్పబడి కాలగర్భములో కలిసిపోయినవి క్రొత్తప్రాకారపుగోడలు ఈ క్రొత్తగా కట్టిన గర్భ గృహమునకు నిర్మింపబడినవి. ■ ప్రాకారపు గోడల లోపలి భాగమున ఆ ప్రాచీన శాసనములను, అసమగ్రములయినవి, చిద్రమయిన వానిని నుమరించిమన్న సంకృప్తితో నాటి యధికారులు, శిల్పులుగూడ తృప్తిబడి చేతులుగడిగికొనిరి. ప్రాకారపు బాహ్యముఖములు గర్భ

గృహము ప్రాంతగోడలనుండి తీసిననాలుగు శాసనములు తప్ప ఇంతెట్టి శాసనములులేక వట్టిపోయిన రీతిగానున్నవి.

సుందర పాండ్యుడు పాండ్యరాజు. ఆయన రాజప్రతినిధులలో మిక్కిలి ప్రసిద్ధిగన్నవాడు వీరనరసింగ యాదనరాయలనువాడు. ఈయన అదేశపు ప్రాంతీయ పాంకుడు. ఈ గర్భగృహము, ముఖమంటపము, ప్రాకారముల పునర్నిర్మాణములో మిగుల శ్రద్ధ వహించినవాడు. ఈతడు రాజప్రతినిధినుండి తిన్నుతాను రాజుగాఁ బ్రకటించుకొనిన దైర్యశాలి. తనను బంగారముతో తులాభారమును గావించుకొని యా బంగారముతో శ్రీవారి విమానమును మేరు శిఖరమున కెనయగు దానిగా రూపొందించినట్లు పూర్వపుటధ్యాయములలో గ్రహించితిమి. అనగా నీవిమానము నిర్మింపఁబడిన యనంతరము ఈయన బంగరపుఁబూత వేయబడిన రాగిరేకులను విమానమునకు తాపదము వేయించినట్లు తెలియుచున్నది. క్రీ. శ. 1262 ఈయన ప్రభువగు సుందరపాండ్యుడే బంగారముపూత వేయబడిన శిఖరమును విమానమున నుంచెను. క్రొత్తగా నిర్మాణమయిన మొదటి ప్రదక్షిణము కొన్నియేళ్ళవరకుపయోగములోనుండి తదుపరి ప్రజల యుపయోగార్థము విషేదింపబడి మూయబడినది. తూర్పువై పునగూడ కుడ్యనిర్మాణము చేపట్టబడినది. ఇది ముఖమంటపమునకు ముందుభాగము. దక్షిణ కుడ్యమునగల రెండుశాసనములనుబట్టి ఈ మాయబడుటయను కార్యక్రమము క్రీ. శ. 1265-1285 సంవత్సరముల నడుమ జరిగియుండెనని యూహకలుగును. ఇంక మిగిలిన దక్షిణ పశ్చిమోత్తర భాగములుగల ప్రదక్షిణము ముక్కుటి ప్రదక్షిణముగా విలువఁబడుచున్నది. ఉత్తర దక్షిణ దిశలలో తూర్పువై పునకు రెండుద్వారములనుంచి ముక్కుటి ఏకాదశి ముక్కుటి ద్వాదశీదినములు రెండు రోజులును భక్తులకొఱకు తెఱచియుంతురు. మిగిలిన సంవత్సరకాలమంతయును మూసియే యుండును.

ఈ ప్రదక్షిణముయొక్క విస్తృతి అన్ని వైపుల నమమైనది కాదు. ఉత్తరభాగమునగల వెడల్పు పశ్చిమ దక్షిణములవైపుకంటె ఎక్కువ వెడల్పుగలిగినది. ఉత్తరభాగమునగల మధ్య వరుసస్తంభముల యునికినిబట్టి యీ మార్పు ఆకస్మిక పరిణామ హేతువుగా నిశ్చయింపవచ్చును. ఈ ఉత్తరపువైపుననే గర్భగృహమునుండి వెలువలకు నీరువెడలుటకు 9' మందముగల రాతితో నిర్మాణమైన గోమూఖము కలదు. ఇది పూర్వము మూసియేయుండి నీరు వెలువలికిరాక ఎత్తి పోసికొనవలసిన యవస్థయర్చకస్వాములకు గలిగెడిది. కావి కొద్ది సంవత్సరములక్రింద ఈ గోమూఖముపయోగములోనికి వచ్చి శ్రీవారి సన్నిధిలోని అభిషేక తీర్థము యితర విధములయిన నీరు ఈ గోమూఖము నుండి వెడలుచున్నది. ఈ తీర్థము శ్రీస్వామి పుష్కరిణిలోనికి వెడలుటకు దేవస్థానము అధికారులు సదుపాయముచేసియున్నారు.

పశ్చిమ దక్షిణపు ప్రాకారపుగోడలు శిల్పి యులిబారి పదకుండ 130 సంవత్సరములు అనగా క్రీ. శ. 1250 నుండి 1380 వరకు నిలబడగల్గినవి. అట్లే ఉత్తరపు ప్రాకారపు గోడకూడ క్రీ.శ. 1446 వ సంవత్సరమువరకు నెట్టి శాసనముగాని వ్రాయబడినదికాలేదు. కాలములోనే విజయనగరరాజులు, వారి ప్రతినిధులు, వారి సేనాధిపతులు వ్రాయించి యిచ్చిన దానశాసనములు రెండు గోపురపు గోడల మూలలలోను, చిన్న ఆలయముల పయినను వ్రాయబడినవి. ఈ విధానమునకుఁగరణములు మనమూహించి వివరింపవలసి యున్నది. దేవాలయమును మార్పుచేసిన విధానములో స్వపనమంటపమును నిధి గృహముగా మార్పుట యొకటి. స్వపన మంటపము తరువాత కట్టబడిన క్రొత్తమంటపము తిరుమామణి మంటపము పేరుతో పిలువబడుచున్నదాని నిర్మాణము, ధ్వజస్తంభము మొదలయినవాని స్థానముల నుండి వానిని వేరుచేసి మరియొకచోట యేర్పాటు చేయువిషయములను మనము తెలిసికొనవలసియున్నది.

## శ్రీవారి ఆలయము ద్వైరాకృతి

ప్రాచీనాలయపునేల కొలతలు, నవీనాలయపు కొలతలను మన మీట గమనింపవలయును.

గర్భ గృహముయొక్క గోడలమందము 7' 2" లు. శిల్పకారుని పరిభాషలో నిది పంచహస్తప్రమాణము. గర్భాలయము లోపలిభాగము 12' 9" లు చతురము కలిగియున్నది. ఇది నవహస్తప్రమాణము. ఆగమము లందీయబడిన కొలతల ప్రకారమిది అధిక తమ ప్రమాణముగాఁ జెప్పవలెను. ఇది యీ యాలయములో ననుసరించుటకు శ్రీవారి ధ్రువమూర్తి మిక్కిలి ఎత్తగుటయే కారణము. గర్భాలయము లోపలి వైశాల్యమును, కట్టబడెడి విమానము మూలకొలతల ననుసరించి గర్భాలయముయొక్క గోడలమందము స్థిరపఱుపఁబడును. ఈ మందము అట దొఱకు రాతివైశిష్ట్యమునుబట్టికూడ మారుచుండును. శిల్ప ప్రతిభ, శిల్పియాహా కాలితక్షణగూడ నిందుప్రాధాన్య మీయవలయును. వీనియన్నింటి యాధారముపైననే దేవాలయము గోడల మందమును నిర్ణయింపబడును. ఇది సామాన్యముగా  $\frac{1}{3}$  లేక సగముండును. ఇతరములగు సంబంధము లిట్లుండును.  $\frac{1}{3}, \frac{1}{2}, \frac{2}{3}, \frac{3}{4}, \frac{4}{5}, \frac{5}{6}, \frac{6}{7}, \frac{7}{8}, \frac{8}{9}, \frac{9}{10}$  మొదలగు భాగములు. దీనికి వైభానసాగమ శాస్త్రగ్రంథమగు మరీచి విమానార్చన కల్పములో

'విమానవిస్తారమ్ త్రిచతుష్పంచ సప్త నవైకాదశభాగం ।

కృత్వా. యథాక్రమేణ, ఏక, ద్వి, త్రి, చతుష్పంచ షడంశం

గర్భగృహ విస్తారమ్, అనియున్నది.

అనగా విమానము కట్టుభాగమును 3, 4, 5, 7, 9, 11 భాగములుగా విభజించి అంశక్రమముగా 1, 2, 3, 4, 5, 6 భాగములు గర్భాలయ వైశాల్యముండనగునని దీని తాత్పర్యము. దీనిలో  $\frac{1}{3}$  భాగమును శిల్పియమరించుట యనునది యాశనిపని నైపుణ్యము లేని

తనమును, అక్కడ వస్తునదుపాయము లేమిని విశదీకరించును. కాని సామాన్యముగా నిది  $\frac{3}{4}$  గా నుండి సర్వాంగీకారముగా నున్న పద్ధతి యగుచున్నది. ప్రాచీనపు గోడలపయి విమానమున్నదని యూహించుచో, శ్రీవారి ఆలయపు విమానపు మూలకొలతలు  $(2 \times 12.9 \times 12.9)$  324 చతురపు అడుగులు. ఇప్పుడు విమానముయొక్క ప్రతివైపు మూల కొలతలు 18" లుండియుండును. దీనివలన గోడల మందము  $2\frac{3}{4}$ " లుగాని  $3\frac{1}{2}$ " లు గాని యగుచున్నది. దీనికిఁ గావలసిన యసలు మందము 2 హస్తములకంటె తక్కువ ప్రమాణమేయని యున్నది. ఇది శాస్త్రాంగీకారము. శిల్పి 2 హస్తముల ప్రమాణమును గోడలమందముగా పెట్ట దలఁచియుండవచ్చును. మొత్తము గోడల మందము 7'2" లు లేదా పంచహస్త ప్రమాణముకంటె కొంత యెక్కువగాని యుండును. గర్భగృహమునకు రెండు గోడలు ఒక దాని నావరించి మరియొకటి యున్నదనుట స్పష్టమే. ఇందు లోపలి గోడలమందము 2 హస్తములకంటె కొంత తక్కువగా నున్నది. వెలుపలిగోడల మందము 3 హస్తములకంటె కొంత యెక్కువగా నున్నది. లెక్కల ప్రకారము 4' మందము లేదా  $2\frac{3}{4}$  హస్తముల ప్రమాణము గల్గిన గోడలమందము విమానమునకు మిక్కిలి రక్షణను కలుగజేయునన్న విషయము స్పష్టమగుచున్నది. పంచహస్తముల మందము ఈ రెండు గోడల మందమగునట్లు నిర్మించుటలో శిల్పి మిగుల శ్రద్ధ వహించి ఈ రెండవగోడను కేవలము 6" అంతర్మండలమును వదలి దగ్గరకు తీసికొనివచ్చుటలో కృతకృత్యుఁడు కాఁగలిగియుండును. ఈ విషయమే తి. తి. దేవస్థానముల శాసనసంపుటిలోని 1 వాల్యూములోని 88 వ శాసనము స్పష్టపఱచుచున్నది. 'కోయిల్ ఆర్వార్' అను తమిళ పదము ప్రాచీనాలయమునకు వాడబడినది రెండవయాకృతికి అనగా వేరుగా ననుసందింపఁబడిన గోడలకు వాడబడిన పదము 'కోయిలార్వార్కుకోయిల్' అనగా ప్రాచీనాలయమునకు ఏర్పాటు

కాబడిన ఆలయముని యర్థము వచ్చుచున్నది. ఈ యూహయే విజయగుచో రెండవ ఆలయము గోడలు నిర్మాణము కానంతవరకు విమానము నిర్మాణము జరిగియుండలేదని చెప్పవచ్చును. ఈ కాలమును 1244, 1250-1262 వ సంవత్సరమునందు జరిగిన నిర్మాణము. రెండవ సారి గోడల నిర్మాణము చేయుటలో ప్రాచీనాలయ ప్రతిపత్తికెట్టి భంగము కలుగజేయబడలేదు. ఆ ప్రాచీనాలయము దేవతానిర్మాణమని అతి పవిత్రవంతమయినదని తలంచుటయే దీనికిఁ గారణము.

### జీర్ణోద్ధారము యొక్క ప్రధానోద్దేశము.

ప్రతిభావంతులయిన శిల్పులు దేవతావిగ్రహములను రూపొందింతురు అంతకంటె నత్యంతసుందరములగు దేవాలయములను నేర్పరులగు శిల్పులచే నిర్మాణము చేయబడును. ఇట్టి మానుషములయిన ఆలయములు దేశమందెల్లెడలగలవు. కాని తిరుమల శ్రీవారిమూర్తి విషయమిందులకు భిన్నము. ఏ మానవుని చేతను ఈమూర్తి స్వరూపము చెక్కఁబడలేదు. శ్రీవారిది స్వయంవ్యక్త స్వరూపము. అత్యంత పవిత్రమును, సర్వపాప దహన స్వరూపముగాఁ బ్రసిద్ధి కెక్కిన వేంకటాద్రిపైన యదృశ్యముగా నల్పమగు దేవాలయములో నున్నవారు శ్రీ వేంకటేశ్వర స్వామి. ఇంత య్యునీమూర్తి మహనీయులచే నాకర్షితమయ్యెను. ప్రాత దేవాలయపు గోడలపైగల యతి ప్రాచీన శాసనములచే దీని పావిత్ర్యమును, ప్రాచీనతను నిర్ణయింప వచ్చును. విజయనగరీమాడు వైపులనున్న గోడలెట్టి శిల్పకళాప్రావీణ్యమును సంతరించుకొనియుండలేదు. అతిసామాన్యముగా నున్నట్టి కుడ్యములు. దీని పయి, ప్రారంభములో నెట్టి విమానమును నుండి యుండదు. క్రీ. శ. 1262 వ సంవత్సరము కాలమువరకు శాసనములలో నీ విమాన ప్రసక్తి చేరియుండలేదు. ఈ సంవత్సరములోనే సాంధ్యరాజగు సుందర సాంధ్య మహారాజు విమానముపై, కనక కలశమును (ఐంగారు

శిఖరమును) స్థాపించెను. యాదవరాయలవంశ మీయాలయమున మితముగా నభిమానించినది. వీరిలో శ్రీవీరనరసింగయాదవరాయల యభిమాన మింతింత యశంబిది. ఈతఁడు సామాన్య రాజ ప్రతినిధి పదవినుండి స్వయముగా రాజయి తనహృదయమునే శ్రీవారి పాదముల చెంతనుంచి తన ప్రతిష్ఠా వైశిష్ట్యమునకు తగిన విధమున నాలయమును పునర్నిర్మాణము గావించెను. తానేగాక తనరాణియును, ఆధ్యాత్మిక జీవిత సోపానముల నధిగమించి స్వామివారి యనేకసేవల కొఱకయై పైండిపల్లి గ్రామమును దానముగా సమర్పించెను. రథనిర్మాణమును బంగారుపూత కలశమును తయారు చేయించెను. ఇవి వారి వితరణ శీలమునకు శ్రీవారిపయి వారికిగల మిక్కిలి భక్తి ప్రపత్తుల కుపపత్తిగా నెంచవలసి యున్నది. శ్రీవారి నూతనాలయ నిర్మాణము తరువాత శ్రీవారి అర్చకులు తామొక యపూర్వ గౌరవాదరమునకుఁ బాత్రులయి నట్లు భావించుకొనిరి. అగమ శాస్త్రానుసారము ఆలయనిర్మాణము చేయించుట, విశేషించి వైఖానసాగమమును రాజులు విశేషముగా నభిమానించుట, కనీస దేవతల ప్రతిష్ఠాపనము జరిగించుట — ఇవియన్నియు వీరి యీ సంతృప్తికి హేతువులుగా నూహింపవచ్చును.

ప్రాచీనములో నా రోజులలో విశ్వపూజా విధానము శ్రీవారికి విర్వర్తించుటలో శ్రీ వైఖానస అర్చక స్వాములకే ప్రాతినిధ్యముగాని యితరులకెవ్వరికిని ఎట్టి ప్రాతినిధ్యము లేకుండెడిది. ఈ కాలమునకు తరువాత (క్రీ.శ. 1262) సుమారు 150 సంవత్సరములనాటికి శ్రీవారి ఆలయ పరిసరములలో జీయరు స్వాముల బ్రసక్తివచ్చినది. తమిళ ప్రబంధ పారాయణములు నాడు పూజా సందర్భమునఁ జరింపఁబడుట యున్నదిలేదు. ఇక్కడనేకాక మరెక్కడను తిరుమలలో నీ ప్రబంధ పారాయణమునకు స్థానము లేకుండెను. తిరుమంగై అర్చారు సన్నిధి తిరువతిలో మొట్టమొదటగా క్రీ.శ. 1234 సంవత్సరములో నేర్పాటు చేయబడినది. ఇది ప్రత్యేక ప్రతిపత్తిగల దేవాలయమగుటతో తిరుమల



స్థానిక పథవారే ధర్మకర్తృత్వమును విర్వహించుట కంగీకరించిరి. దీనికి 50 సంవత్సరముల తరువాత అనగా క్రీ. శ. 1287 లో ఆళ్వారు తీర్థమునకు సమీపమున 'నమ్మాళ్వారుసన్నిధి' నెలకొల్పబడినది.

తిరువతిలో క్రీ. శ. 1259 వ సంవత్సరములో బ్రహ్మాత్పవ శందర్భముననే 'తిరుమొళి' పారాయణము జరిగెడిది. విత్తపూజా విధానములో తిరుమలనంటి కుటుంబములోని సభ్యులలో నెవరో యొకరు పాల్గొని శ్రీవారికి మస్త్రపుష్పము (సంస్కృతము) పఠించెడివారు. ఇదియొక్కటియే వైష్ణవులు శ్రీవారిసేవలో పాల్గొనెడి పూజా కార్యక్రమము. వైఖానసాగమముగాని, పాంచరాత్రాగమముగాని, 'శిలప్పదికారము' లో చెప్పబడినట్లుగా, శ్రీరంగములో క్రీ. శ. 756 సంవత్సరమునకీ సంప్రదాయముగానుండిన పూజావిధానమును తిరుమల శ్రీవారి ఆలయములో ననుమోదించలేదు. సామూహిక వేదపఠనమును గుఱించి, ఉత్పవ దినములలో పారాయణ మొనర్చుటనుగూర్చి ప్రాచీన శాసనములో నెదటను ఉదహరింపఁ బడలేదు. 15 వ శతాబ్దపు పూర్వ భాగములో శ్రీవీరప్రతాప వీరకృష్ణదేవరాయ మహారాజు 20 మంది మహాజనులను ఏర్పాటుచేసి ప్రతినెలకు ఇరువురను వంతులవారీగా ఈ నేవార్థమునియమించిరి. తిరుమలనంటి అనుయాయులు, అనందాళ్వారు, దేవాలయపు ఆచార్య పురుషులుగా నుండుటచే వారు మాత్రమే అర్చకులతో సన్నిహితముగానుండి శ్రీవారి విత్తపూజలో సహాయకారులుగానుండిరి. ఈ కారణముచేతనే శ్రీవారి ఆలయ జీర్ణోద్ధార కార్యక్రమములో చాలవరకు వైఖానసాగమ విధానమే తన ప్రభావమును జూపినది.

### గర్భగృహము - జీర్ణోద్ధార కార్యక్రమము

తి. 1. దేవస్థానముల శాసనపట్టీ! వ వాల్యాములో 88 వ శాసనము ననుసరించి ప్రాచీనాలయము 'కోయిలాళ్వారు' గా పేర్కొనఁబడి

నట్లు తెలియుచున్నది. జీర్ణోద్ధార కార్యక్రమము కోయిలాళ్వారుకు దేవాలయనిర్మాణముగాఁ బేర్కొనఁబడినది. ఇది ఒక నూత్నభావము. పాతక్రొత్త గోడల పడుమ విరామ స్థలముందెనో, లేదో. తెలిసికొనుటకు గావి. తెలిసికొన్నందులవల్ల వచ్చెడి ప్రయోజనముగాని మరేమియు మందఱోడు. ఆలయ విమానమును గుఱించి యది పాత గోడల నాధారము చేసికొని కట్టఁబడినదో లేక క్రొత్తగోడలు కట్టిన ~~విమానము~~ వీరవరసింగరాయలచే వీ నిర్మాణము గావింపబడెనో శాసనములలో తెలుపబడలేదు. విమానము మూలకొలతలు, ఎత్తుకొలతలు గ్రహించినచో ~~విమానము~~ నిర్మాణమును గుఱించిన విరుద్ధ విషయములు తేలి తెల్లమగును.

[ప్రాచీనదేవాలయమునకుగూడ నన్నివైపుల తూర్పునగాక ~~పడమర~~ దింపబడినది. ] నడవ మూయబడిగావి, మూయబడకగాని యుండవచ్చును. విమానముపైనుండి కావి లేక పైకప్పునుండి కావి వర్షపువీరు గోడలకు ప్రక్కగా ప్రవహించుటకు కాలువయుండెడిది. క్రొత్తదేవాలయము నిర్మింపనెంచి నపుడివి యన్నియును పూర్తిగా పగులగొట్టబడియుండును. క్రొత్తదేవాలయ నిర్మాణసందర్భములో పాతప్రాకారపు గోడలు పగులగొట్టఁబడిన విషయమును గుఱించిగావి ఎట్టి వివృష్ట ప్రకటనము చేసియుండలేదు. పాతదేవాలయపు గోడల మీఁద నుండెడి ప్రాచీన శిలాశాసనము నమూనాలు వ్రాయించి క్రొత్త దేవాలయపు గోడలు కట్టినపుడు వానిని మొదటి ప్రాకారపు ఉత్తర కుడ్యము మీఁద చెక్కించినటుల తెలుపుచున్న శాసనమున్నది. ప్రదక్షిణముతోకూడి పాతప్రాకారపు గోడలుండినటులు అటగల యనేక తునకలు, నసమగ్రములు వగు శాసనములతో నిర్మాణము గావించిన క్రొత్త ప్రదక్షిణము లోపలి వైపు భాగమును గమనించినచోఁ దెలియును. క్రొత్త ప్రదక్షిణపు లోపలి ప్రాకారపు గోడలు ఉబ్బెత్తుగానుండి, నున్నగా చెక్కిబడని శిలలని మనము చూడగనే గ్రహించ గలుగుదుము. ఇది

శిల్పకళా నైపుణ్యమును ప్రదర్శించిన తావునుగాదు. క్రొత్తప్రదక్షిణము దాని ప్రాశంశముతోగూడ నిదియొక 'అలయమని' ఒకశాసనములో భేర్కొనఁబడినది. 'కోయిల్ ఆఫ్ వారు' కు అసగా దేవాలయమునకే యిది దేవాలయమని శాసనములోనున్నది. మొదటిప్రదక్షిణము దేవాలయముగా భావించుట అసమంజసము. ఒకదేవాలయములో నొక విగ్రహముంచుటయన్నది సామాన్యమగు విషయము. ఈ క్రొత్త ప్రదక్షిణము మరికొన్ని విగ్రహములను పూజార్థమై యుంచుటకుగాను నిర్మించినట్లుఁపొందవచ్చును. క్రొత్తగర్భాలయమునకుగల వెలుపలి భాగము పైకప్పుక్రిందగల ప్రదక్షిణపుటంతరాలమును మూసియుంచుట ఈ యూహను బలపఱచును. దక్షిణపు ప్రదక్షిణపుగోడ విర్మాణప్రణాళిక, పెంపుదలను గమనించినచో గోడమధ్యభాగమున నొక గూడువిర్మాణము చేయబడెనని తెలియును. ఇట్టి గూడులే పశ్చిమోత్తర కుద్యములందును గలవు. తూర్పువైపునను వాకిలికిదక్షిణముగా విట్టిగూడు నిర్మింపఁబడి యుండును. ఇది మందమగు గోడలచేఁ గట్టబడి తరువాత రాముల వారి మేడగా రూపొందుటకు హేతువయినది. ఉత్తరదక్షిణ దిశలలో కట్టబడిన ఈ రెండు చిన్నగోడల పర్యవసానముగా క్రొత్తప్రదక్షిణము నకు తూర్పుభాగముగా భాసించినది. దీనికి మరల గోడలుకట్టబడి తూర్పు ప్రదక్షిణము మూయఁబడినది. ఇట్టి గూడులతో నేర్పాటుచేయబడిన ప్రదక్షిణపుగోడలుగల గర్భాలయములు పాంచరాత్రాగమ నమ్మకములు. వైఖానసాగమమును వీనిని నమ్మకొనినది. ఇవికాక దక్షిణ పశ్చిమోత్తరపు మూలలందు పైన పేర్కొన్నవి గాక మరి మూడుగూడులుండవచ్చును. వీని యన్నింటియందును విగ్రహములనుంచుటయే లక్ష్యము. పైనుండి వర్షపు చినుకులను తప్పించుటకుగాను అంత రాళము పై భాగము అచ్చటచ్చట కొద్ది వెలుతురును జోతజేయ వీరొనంగుచు మిగిలినదంతయు మూయబడినది.

### ఉత్తరపువైపు ప్రదక్షిణము

దక్షిణ దిశను, వక్రముపు దిశనుగల ప్రదక్షిణపు కొలతలకంటె ఉత్తరపువైపు ప్రదక్షిణపు వెడల్పు ఎక్కువ. ఇదియెందుకు ఎక్కువగా నుండునట్లు నిర్మింపబడినదో మనమూహింపఁజాలము. అన్ని దిశలలో పైకప్పు ఒకవైపు ప్రాకారపు గోడలవయికి గలదు. రెండవ వయపు వర్తులాకారముగానున్న స్తంభముల వయిననున్న రాతి దూలము వయినావియున్నది. ఆతి చక్కని చెక్కడపు రాతితో నిర్మాణము చేయబడిన శ్రీవారి నన్నిధి గోడల వెలుపలి భాగము ప్రక్కన నీ స్తంభములు, నీ దూలమురెట్టి శిల్పకళారామణీయకతలేక వెల వెల బోవుచున్నవి. ఉత్తరపువైపు కప్పునకు నీనికితోడు మధ్యవరుసలో మరికొన్ని రాతిస్తంభములు పూర్వమున్నవానికి సహాయభూతముగా నుండుట కమర్పబడినవి. ఇవి మొత్తము 7 స్తంభములు వరుసగా నున్నవి. ఇవి పరిమాణములో మిగిలిన వానికంటె చిన్నవై. క్రిందయెత్తు సరిపడుటకు తగిన రాతి కట్టడపు దిమ్మెలు యేర్పాటు చేయబడినవి. కారణము చేతనే ఈ యుత్తరపువైపు ప్రదక్షిణము వెడల్పు పెంపుచేయుట, చివరలో నాకస్మికముగా జరిగిన యాలోచనా ఫలితమని చెప్పటకు నీలొసంగుచున్నది. వరుసలోని స్తంభములు పరిమాణములో చిన్నవగుటతో నప్పటికి ఆ కొలతగల స్తంభములు నిర్మాణములో లేకుండియుండును. అప్పటికి యందువాటులో నున్న వాని నీ పెంపుదలకు వినియోగించియుండురని యూహించవచ్చును.

ఉత్తర దిశను 9' పొడవు గల గోముఖ నిర్మాణముగూడ యాకస్మికాలోచనా ఫలితమేయని చెప్పవలసియున్నది. గోముఖము గర్భగృహముయొక్క లోపలిభాగమును ప్రదక్షిణముతో కలుపుచు అల్పమయిన పరిమాణము కలిగి లోపలినుండి యుపయోగింపఁబడిన నీరు, తదితర అనవసర వదార్థములు ఎట్టి అడ్డులేక వెడలనడిపెడి చిన్నకాలువగా రూపొందుట దీని లక్ష్యము. 9' పొడవుగల రంధ్ర

మును శ్రీవారి గర్భగృహము లోపలిరంధ్రమునుండి సుమారు 12' పొడవుగల రంధ్రముతో కలిపి త్రోయుట యాచరణలో నసాధ్యము. బయటనుండి యిట్టిది సాధ్యమేమోయని విచారించుచో 10' వెడల్పున్న ప్రదక్షిణపు నడవయున్న నేగాని సాధ్యముగాని విషయమిది. లోపల అనలు స్థలము లేని విషయము చెప్పనే చెప్పుచున్నది. అడ్డుతగిలెడి బరువు పదార్థములను త్రోయవలెనన్నచో నదియసలే సాధ్యముకాదు. ఈ కారణముచేతనే నాడు గోముఖమును చివరి యభిప్రాయముగా మూసివేసియుందురు. ఇప్పుడు మాత్రమీ గోముఖము సక్రమముగాఁ బనిచేయుచున్నది. తీర్థము లోపలినుండి నిరాటంకముగా బయటకు వచ్చుచున్నది. ఉత్తరపు ప్రదక్షిణపు నడవలో ప్రాచీనమున నా స్థానములు శ్రీవారి యుత్సవులకు నిర్వహించెడివారు. అకాలములోనే యితర మంటపములు అందు బాటులో నేర్పఱుపబడి యుండని కారణముచే దీనిని అస్థానములకు వినియోగించెడివారు. స్వపన మంటపము కేవలము స్వపన విధికి మాత్రమే వినియోగింపఁబడెడిది.

### మొదటి ప్రదక్షిణము మూయబడుట

మొదటి ప్రదక్షిణమెంత సాహసముతో, నెంతత్వరితముగా నిర్మింపఁబడినదో అంతత్వరితముగనే మూయఁబడినది. రాములవారి మేడ దక్షిణపుగోడకు దక్షిణముఖముగాగల రెండు శాసనములను బట్టి క్రీ.శ. 1262 వ సంవత్సరమునకుఁ బూర్వమే అనగా సుందర పాండుడు బంగారు శిఖర ప్రతిష్ఠ చేయించినకాలముననో ముఖ్యముగా వీరనరసింగ యాదవరాజులు శ్రీవారి ఆలయ విమానమునకు రాగిరేకులపయి బంగారపు పూత పూయించినప్పుడో ఈ ప్రదక్షిణము మూయబడి యుండునని తెలియుచున్నది. ఈ రెండు శాసనములలో నొకటి విజయగండ గోపాలుఁ డను తెలుగు వల్లవ నైన్యాధిపతి వ్రాయించినది. ఈతఁడును వీరనరసింగ యాదవరాయనివలె సుందర పాండున కనుచుఁడు. క్రీ.శ. 1250-1285

ప్రాంతములోనీయన రాజుగా నుండెను. కాని యీయన రాజకీయ జీవిత మీ కాలమునకుముందునుండియే ప్రారంభమయ్యుండును. ముక్కోటి ప్రదక్షిణముగోడలవయి కొన్ని చిద్రశాసనములున్నవని తెలిసికొంటిమి. వానిలోనీయన క్రొత్తప్రాకారము, క్రొత్తప్రాకారపు గోడలు కట్టకమునుపు కాలములోనే కొన్నిదానశాసనములు వ్రాయించినట్లు తెలియుచున్నది. పైన చెప్పిన రెండుశాసనములలో నొకటి సమగ్రమయినది. ఇది రాములవారి మేడగలగోడ కట్టఁబడిన తరువాత వ్రాయబడిన శాసనము. ఇది విజయగండ గోపాలుని వితరణ వైశాల్యమును వివరించిన శాసనము. ప్రతిమనుష్యుడు ఆయనచేత మేలుపొందిన వాడేయన్న విషయమును, ఆపొందిన ప్రతిమనుష్యుఁ డాతనికి మిక్కిలి కృతజ్ఞుఁడయినట్లు వ్రాయబడియున్నది. రెండవ శాసన మసమగ్రము, చిద్రము. ఇందు విజయగండ గోపాలునిరాణి 'దేవరాళి' శ్రీవారి ఆలయములో మూడు అఖండదీపములు వెలిగించుటకు గోవులను దావమిచ్చినట్లున్నది. ఇట్టి అసమగ్రశాసనములు తరువాత కాలములో నొక క్రొత్తగోడవయి చూడబడినచో ఈ శాసనము మరియొకచోటయఁది యిప్పుడున్న ప్రదేశమునకు గొని రాబడియుండునని యూహచేయుట సమంజసము. ఈ శాసనము మొదటగా క్రొత్త ప్రాకారపు దక్షిణపుగోడవయి తూర్పుగోడ కలియు ప్రదేశమున నుండవలయును. రాములవారిమేడ నిర్మాణమునకయి ఆ గోడ పగులగొట్టఁబడి రాళ్లుపెకలింపఁబడియుండును. ఆ తరువాత తీయబడిన రాళ్లను రాములవారిమేడ గోడ నిర్మాణములో నుపయోగించి యుందురు. ఈ శాసనమున్న శిల తీయబడుట, మరల నతీకంపబడుటలో చిద్రమయ్యుండును. దీని సారాంశము చెప్పఁబోవునదే మన రాములవారి మేడ నిర్మాణకాలము క్రీ. శ. 1282-1285 ప్రాంతము లోనయ్యుండునని చెప్పటయే. ఈ నిర్మాణ సందర్భములోనే ఉత్తర దక్షిణ ప్రాకారపుగోడల తూర్పువయిపు కొనభాగము పగులగొట్టఁబడియుండును. ఈ నిర్మాణము పూరి అయిన తరువాత తూర్పు ప్రదక్షి

జము పూర్తిగా మూయబడినను కొన్నినాళ్లు మిగిలిన మూడువయిపుల ప్రదక్షిణమునకు తెరువబడియుండును ఇప్పుడు గోడలచే, ద్వారములకు తలుపులచే పూర్తిగా ప్రదక్షిణ మార్గము మూయబడుట అనంతర కాలములో జరిగినది.

ఈ ప్రదక్షిణమును నిర్మించుటలో మొదటి ప్రదక్షిణముగూడ నాలయముగా భావించుట, నాలుగు అదనపు మూర్తులను నాలుగువైపుల నుంచుట యే నిర్మాతల యుద్దేశము. రాములవారిమేడను నిర్మించుటతో నీ పథకము విఫలమయినది. అయ్యును తరువాత కొంతకాలము వరకు మిగిలిన మూడువైపుల భక్తులకు ప్రదక్షిణ నిమిత్తమై తెఱచి యుంచిరి. తూర్పువైపు ప్రదక్షిణమార్గము లేకపోవుటతో మిగిలిన మూడువైపుల ప్రదక్షిణమున్నను నది ప్రదక్షిణమార్గమును పదమున కన్వయము కాజాలదు. ఈ ప్రదక్షిణమార్గమును మూసివేయుటలో మరియొక ప్రయోజనము సాధింపబడినది. పాంచరాత్రులు వారి శాస్త్రానుసారము చతుర్మార్తుల ఆలయముగా శ్రీవారి ఆలయమును రూపొందింపజేయుటకు ప్రయత్నము నిరోధింపబడినట్లయినది.

ముక్కోటి ప్రదక్షిణము మూసియుంచుటకు

రాములవారిమేడ రూపొందుటకుగల కారణములు

క్రొత్త దేవాలయ నిర్మాణపురీతులు వైఖానసాగమ విధానము నకుఁ గావలసినంత యెక్కువగా నుపయోగపడినవని చెప్పవచ్చును. వైఖానసాగమ విధానమున కనువయిన మూర్తులే విమానమందున్నవి. స్రవణము తలమునందు పురుష, సత్య, అచ్యుత, అనిరుద్ధ మూర్తులు ప్రతిష్ఠింపబడి యున్నారు. ఇవి ప్రాగాది చతుర్దిగలయందున్నవి. ఇది మనము లోతులకువెళ్ళి పరిశీలింప నవసరములేదు. దానిపై తలములో పూర్వదిశలో విష్ణువు, పశ్చిమమున నారసింహమూర్తి, ఉత్తర

మున వారాహమూర్తి, దక్షిణమున దక్షిణామూర్తి ప్రతిష్ఠింపఁబడిరి. ఆలయము క్రిందిభాగమునగల గోడలలో గూడులు నిర్మాణమయినవి. అందు సత్యమూర్తి, అచ్యుతమూర్తి, అనిరుద్ధమూర్తులు పురుషమూర్తి ఉంచబడి ప్రతిష్ఠింపబడి యుండెడివి. ప్రదక్షిణ నిర్మాణమే యీ లక్ష్మీము నెరవేట్పుటకయి యున్నది. ఆదర్శమగు వైఖానసాలయము తొమ్మిది మూర్తులుగలిగి యుండవలెను. పై మూర్తులతోఁబాటు నరనారాయణ, వారాహము, నృసింహమూర్తులు ప్రతిష్ఠింపబడుచో నది పూర్తిగా వైఖానసాగమవిధానముగా నిర్మించినట్టి యాలయమయ్యెడిది. పాంచ రాత్రాగమమును పంచమూర్తి విధానము నంగీకరించును, గాని వారు మానుషవ్యూహములైన వాసుదేవ, సంకర్షణ, ప్రద్యుమ్న, అనిరుద్ధ మూర్తులను ప్రతిష్ఠించుటలో నెక్కువ శ్రద్ధవహింతురు. వీరుదీనితో నాగక గర్భగృహమందే బ్రహ్మ, శివ, మార్కండేయ, భృగువులను ప్రతిష్ఠింపదలంతురు. వీనిని వైఖానసాగమమును నమ్మతించును. రెండవద్వారముకడ విఖననమహర్షి స్థానమును శాస్త్రములు నిర్దేశించినవి. వీతెవ్వరును నేడు శ్రీవారి ఆలయములో ప్రతిష్ఠింపఁబడనప్పటికిని వారికి నేటికిని మానసికపూజ ఆలయములో జరుగుచుండుననియే విశ్వాసము. ఒకసారి నూత్న విగ్రహములను ప్రతిష్ఠించుటకు యత్నించినచో విక వరునగా వీనినన్నింటిని ప్రతిష్ఠింపవలసియుండును. గణేశుఁడు, దుర్గాదేవికూడ యీ కోవలోనికేవత్తురు. శ్రీమద్రామానుజుల అనుయాయులుగాని, ఆళ్వారుల భక్తిసిద్ధాంత ప్రవర్తకులుగాని యీ రాగల సంభావ్య విషయములనుగుఱించి నాడు సంతృప్తితో గమనించి యుండిరా ?

దేవాలయ పూజావిధానమెట్టి మార్పులతో ప్రయాణించుచుండెనో సమీక్షించుటయే ప్రస్తుతముచేయవలసినది.

ఈ ముక్కోటి ప్రదక్షిణము వీరనరసింగయాదవరాయల కాలములో జరిగెనో లేక తరువాత జరిగెనో చెప్పబుసాధ్యముకాదు.



ఈ ప్రదక్షిణమును పూర్తిగామూసి యుంచుటలో, మౌలికమయిన పూజా విధానములో మార్పుతెచ్చుటకు దేశించిన విర్మాణ చిహ్నములనుండి ప్రజల దృష్టిని మరల్చుటయే లక్ష్యముగానుండెనని చెప్పవచ్చును. తెలుగు పల్లవరాజయిన విజయగంధగోపాలుడు తఱచుగా తిరుమలకు వచ్చి శ్రీవారిని సేవించు మహాభక్తుడు. ఈ కారు తిరుమల తిరుపతు లలో జరుగు సుత్సవముల సమయములో యాత్రికులకు భోజనవసతిని యుచితముగా సమకూర్చుటకు దానశాసనము వ్రాయించిన యుదారుడు. కారణముచేతనే యీయన శ్రీవైష్ణవుల కతిప్రియమయినవాడయ్యెను. రాములవారిమేడకడ వ్రాయించిన శాసనములో సీయన వితరణ వైశిష్ట్యమును పెద్దగాచేసి చెప్పబడిన విషయమును మనము గమనించ గలము. ఈ రాములవారిమేడకు ఏర్పాటుచేయబడిన గోడలవలననే దేవాలయ పూజావిధానములో విపరీతమయిన మార్పులను ప్రవేశ పెట్టెడి యత్నము నిర్మూలించబడినది. ఈ కాలములో విశిష్టాద్వైత సిద్ధాంత ప్రవర్తకులగు ప్రముఖాచార్యులు కంచి 'అప్పళ్ళార్' 'నడ దూరు అమ్మార్' మొదలయినవారు విజయగంధగోపాలుని హృదయ ములో సీ వైష్ణవభక్తి బీజములను నాటియుండురనుటలో సందేహము లేదు. ఈయనకు తిరుమలతో అనుబంధము ఈ విషయముగ నెక్కువ యయినది. ఇంకను వీరనరసింగరాయని మరణముతో నది మరింత హెచ్చయినది. కనుకనే ఈతని తిరుమలయనుబంధమున కీకాల ములో నత్యంత ప్రాధాన్యమును జెప్పవచ్చును.

ఇతరములగు మూర్తులు ఈ యాలయమందు ప్రతిష్ఠింపబడక యుండుటయే దేవాలయముయొక్క ప్రత్యేక ప్రాధాన్యముగా చెప్ప నగును. ఇందు వరదరాజస్వామి, నరసింహస్వామి వారల సన్నిధు లున్నప్పటికిని వానికి ప్రత్యేక పూజలేదు. గర్భాలయములో శ్రీరామ శ్రీకృష్ణ విగ్రహములున్నవి. వారికిని శ్రీవారితో జరిగెడి పూజయే గాని ప్రత్యేకపూజలేదు. పూర్వమునుండికూడ శ్రీరామ న వ మి.

శ్రీజయంతి, నృసింహజయంతి మొదలగు పర్వదినములందుగూడ ప్రత్యేక ప్రసాదములు శ్రీవారికి సమర్పించుటయే సంప్రదాయముగాని ఆయా పర్వదినములతో సంబంధించిన దేవతలకుగాదు. తిరుమలలో యే యితర దేవాలయ నిర్మాణము ననుమతింపబడకుండుటయు నీ కారణముచేతనే. ఇతర దేవతలకు సంబంధించిన పగ్గ దినములందు జరిగెడి ప్రత్యేక యుత్సవములుగాని ఆచార్యపురుషుల యుత్సవాదులు గాని నీ దేవాలయమందు జరుపుట యనెడిది యసంప్రదాయము. జరుగని పని. వైష్ణవాళ్వారులకుఁగూడ వారి వారి ప్రత్యేకతాదినములలో నీయాలయములో గుర్తింపు లభింపదు. కాని నేడు ప్రాచీన సంచ్ఛదాయములు వాని ప్రత్యేకతలు పూర్తిగా లుప్తమయ్యెనని చెప్పవచ్చును.

### విమాన ప్రదక్షిణము.

మొదటి ప్రాకారపు గోడల బాహ్యముఖములు

ఈ యధ్యాయములో నీ విషయమును గుఱించి ప్రథమముగా లోపల ప్రాత గర్భగృహపు గోడలకు గల నాలుగు తమిళ శాసనములన కళ్ళు వ్రాయించి వానిని మొదటి ప్రాకారపు ఉత్తర కుడ్యముల వయి చెక్కించినట్లు, ఇది క్రీ. శ. 1250 వ సంవత్సరము ప్రాంతములోని సంఘటనముగను, దీని తరువాత రమా రమి 190 సంవత్సరముల వరకు దక్షిణ పశ్చిమ కుడ్యముల వయి నేవిధమయిన శాసనములు లిఖింపబడనట్లు తెలుపబడినది. ఉత్తరపు గోడవయి క్రీ. శ. 1446 వ సంవత్సరములో అనగా మొదటగా శాసనములు తిరుగ వ్రాయబడిన కాలమునకు సుమారు 200 సంవత్సరములకు తరువాత మరియొక నూత్న శాసనము వ్రాయబడినది. దీనికిఁ గొంత వివరణమిట వచనరము.

క్రీ. శ. 1250 - 1380 సంవత్సరముల నడుమ మహా ప్రభువులచే, వితర ప్రముఖులచే నీయబడిన దానముల వివరములు శాసనములుగా

దేవాలయమున నితర ప్రదేశములలో లిఖింపబడినవి కాని ప్రథమ ప్రాకార కడ్యము పయిని వ్రాయబడలేదు విమాన ప్రదక్షిణపు గోడల పయి యింత దీర్ఘకాలము ఎరకు శాసనములు వ్రాయబడకుండుట తేదియో కారణముండకపోదు ఈ 130 సంవత్సరముల కాలములోను మొదటి ప్రాకారపు గోడలు మాత్ర ములిచెక్కుడు బారిబడక యున్నవి. శాసనము లేవేని యున్నచో నవి మారు మూలలనున్నవి. హిందూమత మును సంరక్షించుటకయి ముస్లిముః దురాగతములనణచిన వీరవరులచే నీ దానశాసనములు వ్రాయించబడినవి. రాజులగు బుక్కరాయలు, సుందర పాండుఁడు యాదవరాయ సుహారాజులు, మంగిదేవ మహారాజు, ■ మారవీరకంపన్న మహారాయక రాజసోదరులు తిరుమలను దర్శించి వీరందరును శ్రీవారినిర్మించి యభీష్టములను బడసినవారే. భగవచ్చక్రియే తానయియున్న శ్రీనాథ ఈ దురాగతముల నణచుటలో వీరిహృదయములోనిలిచిరి. తత్కృతజ్ఞతా సూచకముగా వారు దాన శాసనములను వ్రాయించిరి. ఏ కారణములచేత వారు ప్రాకార కుడ్యముల పయి దానశాసనములు వ్రాయించక భాగీగానుంచియున్నారో మహిమూహింపవలసి యున్నదేగాని ఇద మిత్థమవి చెప్పవీలులేదు.

తాను నిర్మాణమును చేసిన దేవాలయమును గుఱించిగాని, విమానమునకు బంగారుపూత వేయించిన కార్యము వలనగాని, సుందరపాండుఁడు బంగారు కలశమును విమానముపయి ప్రతిష్ఠించి నందులకుగాని వీరనరసింగ యాదవరాయలు సంతుప్తిపడెడియుండదు. క్రొత్త ప్రదక్షిణములో నుంపబడిన ప్రాతస్తంభముల వరుస యే శిల్పకళా ప్రావీణ్యము జూపక విశితముగా జెక్కబడక నుంపబడిన విధ మీయాహకు బలము చేకూర్చును. లోపలి ప్రాకారములో శిథిలమయిన శిలాఫలకముల చిద్రముల నేర్చి కూర్చి కవికరముతో వాని నాప్రాకారపు లోపలి భాగముననే నమర్పజేసియుండురు. చివరి క్షణములో ఏకమూర్తి ఆలయ సంప్రదాయము ననుసరించి క్రొత్త

దేవాలయ నిర్మాణము జరిగియుండలేదనియు తెలిసికొనియుండును. ఆ కారణము చేతనే ప్రదక్షిణము మూయఁబడ, తన జీవితకాలములోనే రామలవారిమేడ నిర్మాణమును జరిగించి యుండును. అతని మరణము తరువాత నేమి మార్పులు జరిగెనో అతని తరువాత రాజులయినవారి దానకాసనములవలనను, మహనీయులు శ్రీవారిని దర్శించిన విధమును తెలిసిననేగాని మనము నిర్ణయించుకొనలేము. ఆయన తరువాత రాజుగా నెవ్వరై రో తెలియదు. శ్రీవారి విమానమునకు బంగారు పూత పూయుటకు తాను స్వయముగా తులారోహణమును తూగి సమర్పించిన దానమును నాటికాలములోని బుద్ధిమంతులు గర్హించిరనియు, ఇది సవ్యమైన వ్యయముగా వారంగీకరింపలేదనియు తెలియుచున్నది. భగవంతుని చేయునేవ యతినిరాడంబఁమై యుండవలెనని వారి యాహు. ఈ నిరాడంబరత యనునది తాను తులారోహణము గావించుకొన్న సందర్భములో తగిలించుకొన్న రాజ బిరుదముల ప్రసక్తితో వ్యర్థమయ్యెను. ఈయన తరువాత క్రీ. శ. 1264 నుండి 1320 వ సంవత్సరము వరకు సమర్థుఁడయిన ప్రభువు రాజ్యమునకు వచ్చి నట్లుగా భావింపఁజాలము. క్రీ. శ. 1320 వ సంవత్సరములో మాత్రమే సమర్థుఁడయిన రాజుగా పేర్కొనక గన్న తిరువేంకటనాథ యాదవ రాయలు రాజయినట్లు వినుచున్నాము. తాను రాజ్యము నా శ్రీవారి ప్రభావముచేతను, వారి యందలి యచంచల విశ్వాసముచేతను చేయుచున్నట్లు తెలుపుటకే తిరువేంకటనాథుని పేరు ధరించి యుండును.

నాడు దక్షిణ భారతదేశమే మిక్కిలి విపత్కర పరిస్థితిలో నుండెను. సుందరపాండ్యుఁడు కృష్ణానది వరకు దండెత్తుట వలన గాని, శ్రీవారి విమానము పయనను, కంచి, చిదంబరము, శ్రీ రంగములలోని ఆలయముల పయనను బంగారు కలశముల స్థాపనము వలనగాని, దేశములో నాడు శాంతి స్థాపింపఁబడలేదు. తన పరిసరములలోని రాజ్యముల వలననే తనకు మనశ్శాంతి లేకుండపోయెను

తన బంధువులను సంతుష్టి పఱచుటకొరకయి వారికి రాజోద్యోగము వీయవలసివచ్చెను. క్రీ. శ. 1253 వ సంవత్సరములో జటావర్మ వీరపాండ్యరాజీ విధముగ నియమింపఁ బడినవాడే. క్రీ. శ. 1268 లో కులశేఖర మారవర్మ చక్రవర్తియయ్యెను. క్రీ.శ. 1276 లో రెండవ జటావర్మ సుందరపాండ్యుడు రాజుగాఁజేయఁబడెను. క్రీ.శ. 1283 లో రెండవ విక్రమ పాండ్యుడు, క్రీ. శ. 1291 లో జటావర్మ శ్రీ వల్లభుఁడు, 1296 లో రెండవ వీరపాండ్యుడు, 1310 లో మూడవ జటావర్మ సుందర పాండ్యుఁడు ఉప ప్రభువులుగాఁజేయబడిరి. క్రీ.శ 1310-11 లలో మారవర్మకు శేఖర చక్రవర్తి హత్యగావింపబడెను. అదియే 3 వ సుందర పాండ్యునకును 2 వ వీరపాండ్యునకును వంతర్యుద్ధమును తెచ్చిపెట్టినది. వీరిలో నొకరు మహమ్మదీయుల సహాయము కోరిన ఫలితముగ మాలిక్ఖాఫరు దక్షిణ దేశమునకు దండయాత్ర వెడలెను. ఈ సంఘటనముల ప్రభావము తొండమండలము పయినను బడినది. 13 వ శతాబ్దపు టంత్యభాగములో తిరుమల ప్రాంతము ఎవరి పర్యవేక్షణక్రింద గావి, ఎవరి హక్కుభుక్తములోను గాని లేకుండినది. క్రీ. శ. 1264 నుండి 1328 మధ్యప్రాంతములో (శ. సం. 1230) అనగా క్రీ శ. 1308వ సంవత్సరములో వేయబడిన ఒకే ఒక శాసనమున్నది. ఇది తిరుపతిలో ఆండాళ్ళు సన్నిధి (గోదాదేవి) ఉత్తరపు గోడపయి గలదు. కొన్ని ప్రత్యేక పర్వదినములలోవచ్చు యాతికులకు భోజన వసతులను సమకూర్చుటకుగాను దానమిచ్చిన శాసనము. శాసనములో ప్రభువు పేరుగావి పరిపాలనా సంవత్సరముగాని వేయబడలేదు. ఇట్టిదే దీనికి చాల పూర్వకాలమునాటిది మరియొక శాసనమున్నది. ఇది శక సంవత్సరము 824 నాటిది. అనగా క్రీ. శ. 902 నాటిది. కాలపుశాసనము. పల్లవుల పాలనమంతరించి చోళులపాలన మింకను స్థిరపడని కాలమునాటి శాసనముగా దీనినెన్నవచ్చును. తిరుగుక నూరు సభనారు తమస్వీయ బాధ్యతపయి పన్నులద్వారా వికరరూపిణిని శ్రీవారి ఆలయ నిర్వహణమునకయి వెచ్చించిన విషయమిందున్నది.

ఇందుకక సంవత్సరము మాత్రమున్నది. ఈ శాసనము తరువాత మరి 400 సంవత్సరముల కిట్టిదే మరియొక శాసనము కననయినది. పాండ్యుల పరిపాలన మంతరించినను తిరుమలలో వీరి ప్రభావము కలదు. ప్రాంతీయ పాలకుడు లేకుండుటతో నాతని పేరుగాని, పరిపాలనాకాలము గాని శాసనదాతలు వేయవీలైనది కాదు. కనుకనే కక సంవత్సరము మాత్రమే వేయబడినది. దేశమునకుబట్టిన ఈ దురవస్థ యంతటికిని వీరనరసింగ రాయలు చేసిన వసులనుబట్టి. అనగా శ్రీవారి పాశదేవాలయమునమూని క్రొత్తదేవాలయమునుగట్టుట, ప్రాత, గోడలను పగులగొట్టుట, క్రొత్త ప్రాకారములను విర్మించుట యివియన్నియు ఈ దురాగతమును దెచ్చిపెట్టినవని నాటి జనులు విశ్వసించిరి. నేటి కాలములోను మూర్ఖులయిన ప్రజలు కొందఱు వర్షాభావము దేశ దారిద్ర్య పీడనము మొదలయినవి పాలకుల దుష్పరిపాలనా ఫలితమేనని భావించుట వినుచున్నాముకదా !

ముస్లిము దండయాత్రలు దేవతా కోవ చిహ్నముని నాటి ప్రజల, కొందఱు పాలకుల భావనకూడ నై యున్నది. మాలిక్కాఫరు దామల వెలుపుమీదుగా గాని కాళహస్తి మార్గమునగాని వచ్చినచో నాతనికి తిరుమల క్రొత్తబంగారుపూత విమానము, బంగారపు శిఖరములు మొదటగా నాతని సొత్తయ్యెడివి. అట్టి విహమన గాకుండుట శ్రీవారి సంకల్పమేయని చెప్పవచ్చును. ఈతని పాలించి యూచముట్టిగఁ గొల్లకొట్టబడిన మొదటి దురదృష్టవంతుఁడు హోయసాల వీరభల్లాళ చక్రవర్తి. కాని వెంటనే యాతఁడు తెలివిగా క్రీ. శ. 1313 లో ఢిల్లీ సుల్తాను అల్లావుద్దీను ఖిల్జీతో శాంతియొప్పందమును చేసికొనెను. మాలిక్కాఫరు దక్షిణదేశములోని ఇతర దేవాలయములను కొల్లగొట్టి ఢిల్లీకి మరలవలసినచెప్పును. ముఘల్ క్రీ. శ. 1316 లో మరియొక దండయాత్రను జరిపి దేవగిరిని తనరాజ్యమున గలుపుకొనెను. ■ కారణముచే వీరభల్లాలుడు మరల ఢిల్లీ సుల్తా

నుతో దండయాత్ర జరుపుటకు సర్వసన్నాహములు నమకూర్చుకొనవలసి వచ్చెను.

తిరుపతికొండలకు పోయెడి త్రోవను కాపాడుట యీతనికిఁ బ్రథమకర్తవ్యమయ్యెను. దానికయి తనమంత్రియు, నేనానాయకుఁడునగు సింగయ్య దండనాయకుని తిరుపతికిఁ బంపెను. ఆతఁడు అక్కడగల ప్రాంతీయ పాలకునకు నై నిక రక్షకునిగా నుంచబడెను. తి. తి. దేవస్థానపు శాసనములోని 1 వ సంపుటిలోని 102, 99 శాసనములలో నీ విషయము పేర్కొనఁబడినది. అందు 99 వ నెంబరుగల శాసనములో సింగయ్య దండనాయకుఁడు సుశిక్షితుడయిన నై నికుడేగాక చక్కని అధ్యాత్మికోన్నతి గలిగిన విష్ణుభక్తునిగా, శ్రీ వైష్ణవునిగా బేర్కొనఁబడినది. ఇవటగల ప్రాంతీయ పరిపాలకుడయిన తిరువేంకటనాథ యాదవరాయలను ఒక గ్రామమును శ్రీవారికి 'శీతకర గండసంధి' లో జరిగెడి అన్నప్రసాదములకు దానమీయవలసినదిగాఁ బ్రోత్సహించెను. యాదవరాయలు తనకు తానుగా అట్టి సంధికాలములో జరిగెడి అన్నప్రసాదముల నివేదనార్థము తనకుఁ బూర్వఁడయిన యాదవనారాయణుని యుత్తమగతులకయి శాసనము వ్రాయించెను. ఇది క్రీ. శ. 1332 వ సంవత్సరకాలము నాటిది. వీరు వ్రాయించిన రెండుశాసనములను శ్రీవారి ఆలయము రెండవ ప్రాకారపు గోడపయి చెక్కించిరి. తిరుపతిలోకూడ నీ శాసనములున్నవి.

ఈ ముస్లిముల దండయాత్ర హేతువుచేతనే శ్రీరంగములోని రంగనాథస్వామివారి యుత్సవబేరమును మాత్రము రహస్యమార్గము ద్వారా తిరుమలకుఁ జేర్చిరి. తిరుమలలో శ్రీరంగనాథస్వామివారి ఉత్సవబేరమునకు వారి పాంచరాత్రాగమానుసారము పూజావిధానమును జరిగెడిది. క్రీ. శ. 1360 వరకు నిట్టి యేర్పాటులు కొనసాగినవి. తరువాత యీ యుత్సవబేరము దండయాత్రల భయమంతమగుటతో శ్రీరంగమునకుఁ దిరిగి చేర్చబడెను. కాంచుములో మఠాచార్యులలో శ్రీ

వైష్ణవ ప్రమాణుడగు వేదాంతదేశికులవారు 'దయాళతకమ' ను తమ శ్లోక గ్రంథములో శ్రీవేంకటేశ్వర స్వామివారిని ప్రశంసచేసెను. అంతేకాక సుల్తానుల పతనానంతరము శ్రీరంగములోని రంగనాథుని ఆలయములో నభీతిస్తవముచేసెను. విజయనగరాధిపతియగు 'కుమార-వీరకంపన' నాయకత్వమున జరిగిన హిందూరాజుల సమ్మేళనము హిందువులకు విజయము చేకూర్చి పెట్టెను. ఆయా రాజుల నామములు విజయము లభించిన నందర్పమున కృతజ్ఞతా సూచకముగా శ్రీవారికి సమర్పించిన దానశాసనములనుగూర్చి యంతకుముందు అధ్యాయము లోనే ప్రశంస చేయఁబడినది. అయినను మొదటి ప్రాకారపుగోడలను ఊలి చెక్కుకులను తాకకుండుటకు దాని నిర్మాణమే యీ దుస్సంఘటన ములకు హేతువను అపప్రభకు జనము అలవాటుపడి యుండుట చేతను గావచ్చును లేదా అతి పవిత్రముగా దానిని భావించుట చేత నయినను గావచ్చును. మొదటి ప్రదక్షిణము మూసివేయబడి యుండుటతో నితరులకిది ప్రవేశమునకు అవకాశ మిచ్చియుండకపోవుట చేత నయినను గావచ్చును.

### క్రీ. శ. 1360 వ సంవత్సరము తరువాత

క్రీ. శ. 1360 ■ సంవత్సరము తరువాత యెట్లకేలకు యీ నిస్తబ్ధత తొలఁగినది. యాదవరాయలలో చిట్టచివరి వాడగు రంగనాథ యాదవరాయలకు వారసుఁడు లేదయ్యెను. దేశములో రాజకీయ పరిస్థితుల ప్రభావముచే దక్షిణ భాతలమునకు విజయనగర ప్రభువులు చక్రవర్తులయిరి. తొండసుండలమునకు రాజు ప్రాంతినిదిగా మంగిదేవ మహారాజు నియమింపఁబడెను. క్రొత్తస్థానిక సభాసదుల సంఘము శ్రీవారి ఆలయమునకు ధర్మకర్తృత్వము నెఱుఘుటకు అమలులోనికి వచ్చెను. వారు తిరుపతి నివాసులు. శ్రీవారి ప్రాంత, క్రొత్త ఆలయపు గోడలలో నెట్టి దోషము లేదనియు నది అపప్రభమాత్రమేననియు పరీక్షింపఁబడుదురు.



అలగప్పిరనార్ తిరుక్కలై కన్ఱి దానర్ అనునాయన ఈ కాలములో తిరుపతిలోని శ్రీవైష్ణవులకు నాయకుడు ఈతనిదే తిరుమలలో ప్రథమ ప్రాకారపు ప్రదక్షిణపుగోడపై క్రీ. శ. 1380 వ సంవత్సరములో వ్రాయబడిన ప్రథమ శాసనము. ఈయన తరువాత క్రీ. శ. 1390 లో మూలై తిరువేంకటజీయరు నాయకుడయ్యెను. ఈయన అరిశనాలయ నందనవనము, మఠములకు విచారణకర్త మరియు దేవాలయ నిర్వహణ భాగస్వామ్యమునుకూడ స్వీకరించెను. వీని తరువాత నితరులచే వ్రాయించిన శాసనములున్నవి. కాని ఉత్తరపు ప్రాకారపు గోడ మాత్రము క్రీ. శ. 1416 వరకు నెట్టి శాసనములు వ్రాయబడకయున్నది. ఈ సంవత్సరములోనే పెరియమ్లయ దేవమహారాజు ప్రార్థన చోళ శాసనముల ప్రక్కనే తన దాన శాసనమును వ్రాయించెను. ఈ ఉత్తర ప్రాకారకుడ్యముననే సాకువ నరసింహరాయల శాసనములుకూడగలవు. వీరప్రతాప వీరకృష్ణదేవరాయ మహారాజు ఈ ఉత్తరకుడ్యమును తను స్వయముగా వ్రాయించు శాసనములన్నింటిని ఇచ్చటఁ బ్రకటించెను. అనేక శాసనము లీగోడపయిని వ్రాయించెను. ఈయనచేసిన దాన సమర్పణములు, స్వామివారికి సమర్పించిన భూషణ వివరములు ఉత్తర కుడ్యమునను, రాణులచే సమర్పింపబడిన దానశాసన వివరములు కొన్ని యుత్తరపు గోడపయినను మరికొన్ని దక్షిణపు గోడపయినను వ్రాయింపఁ బడెను. ఈ గోడల బాహ్యముఖములు, అంతర్ముఖములు క్రీ. శ. 900 సంవత్సరమునుండి 16 వ శతాబ్దము వరకుగల మహత్తరమయిన విలువగల సమాచారమునుబట్టి యిచ్చుచున్నవి. ఈ శాసనములను వర్ణాతపములనుండి సత్వర రక్షణకై దేవస్థానపుటదికారులు చర్యలు తీసుకొనవలసి యున్నది.

### స్మృతన మంటపము :

బంగారు వాకిలి దాటిన వెంటనే మనమడుగిడు అంధకారమయ మగు గదియే నాటి స్మృతన మంటపము. సంవత్సరములో వచ్చెడి వ్రత్యేక

పర్వదినములందు జరిగెడి ప్రత్యేక స్నానాదులకు దీనినుపయోగించుటకు నిర్మాణమయినది. ఇది యిప్పుడిట్టి ప్రయోజనమునకై వినియోగింపఁబడుటలేదు. నేడిది 'శ్రీభాంధారము' క్రింద వినియోగపడుచున్నది. శ్రీవారి జవహరీ, నగలా, సొమ్ములు, యితరములగు విలువయిన పట్టు వస్త్రములు ఈ గదిలో నుంచుచున్నారు. ఈ గదికి నాలుగు వయపులనున్న నాలుగు చెక్కడపు స్తంభములచే దీనిని మంటప మనవచ్చును. గోడలలో రెండువరుసల స్తంభములున్నవి. ఇది 16 స్తంభములుగల మంట పాకృతి. ఈ స్తంభములుకూడ ప్రాచీనమయినవికావు. క్రీ. శ. 960 వ సంవత్సరములోనున్న స్తంభములు వర్తులాకృతులు. ఇది మనము ముక్కోటి ప్రదక్షిణములో నున్న స్తంభములతో పోల్చదగినవి. కాని నేడున్న స్తంభములు చక్కని శిల్ప విశేషములతో నమరింపబడినవి. చెక్కడపు రాతి కంటములు. చతురస్రాకృతులు. ఇవి హోయసాల, విజయనగర రాజుల కాలములో సాంప్రదాయక మైనట్టివి.

ఈ మంటపమే 966 వ సంవత్సరములో శ్రీ భోగ శ్రీనివాసమూర్తి ప్రతిష్ఠాపన సందర్భములో 'తిరువిలాన్ కోయిల్' గా నుండినది. ఇక్కడనే శ్రీ భోగ శ్రీనివాసమూర్తి కభిషేకము ప్రతిష్ఠాదులు నిర్వహింపబడినవి. పడమటివైపుగోడ, రాములవారిమేడకు త్రోవ, నూతన ఆలయము ప్రాకారపు గోడలతోపాటు నిర్మింపబడి యుండును. ఈ మంటపమునకు పడమటివైపున దప్ప మిగిలిన మూడు వైపులనాడు మూయబడి యుండదు. కారణమది యొక్కటియే మంటపమగుట, స్నాన (తిరుమంజన) ఉత్సవములు, ఇతర పర్వదినములలో నేవైనా యుత్సవములు జరిగించుటకై జనము చూచుటకు వీలుగానుండుటయే దీనిలోని యుద్దేశము. కాని అతిత్వరలోనే దీనిని దేవాలయమునకు సంబంధించిన విలువగల భూషాంబరాదుల నుంచెడి నిధానపుగదిగా మార్పుచేయుట యావశ్యకమని అధికారులు గుర్తించి యుందురు.

ఇప్పుడు ఈ మంటపమునకున్న ఉత్తర, దక్షిణ, తూర్పు ప్రాకారపుగోడల పయిన చెక్కిన శాసనములను బట్టి చూచినచో నేడున్న ముఖమంటపము అనగా బంగారు వాకిలికి వెలుపలనున్న ముఖమంటపము లేక తిరుమామణి మంటపము నిర్మింపబడక పూర్వమే ఈ స్థాపన మంటపము 15 వ శతాబ్దము ప్రారంభములోనే నిధానపు గదిగా మార్చబడి యుండునని తెలియుచున్నది.

ఈ మంటపమునకు తూర్పువైపు గల వాకిలిని నేడు బంగారు వాకిలియని పిలుచుచున్నారు. ఇటంగల ఉత్తర దక్షిణములలోనున్న వృత్తాకారపు స్తంభముల స్థానములో ననంతరము చతురస్ర స్తంభములు నెలకొల్పబడినవి. క్రీ. శ. 15 వ శతాబ్దము నుండి యీ నిధానపుగది పర్యవేక్షణకయి 'పోర్ టాండారి' నిర్వాహకుల నేర్పాటుచేయుటతో దీని ప్రయోజనము సిద్ధించినట్లయినది. నేడు హండి (కొప్పెర) లో వేయబడిన కానుకలన్నియు నా గంగాళముతోబాటు ఈ స్థాపన మంటపములో సీక్యువేసియుంచుచున్నారు. దానితో నిది శ్రీవారి వీక్షణ ప్రసారముల బడినట్లయినది. ఇప్పుడు మాత్రము గంగాళ మొకటికి రెండు సార్లు తీయవలసి వచ్చుటచే పెద్దలలో ఆధనమునుంచి సీక్యువేయుచున్నారు.

### తిరుమామణి మంటపము :

ఈ మంటపము నాలుగు వరుసల నాలుగు స్తంభములున్న పదునారు స్తంభములపై నెలకొల్పబడినది, చుట్టును మూడు వైపులు ఇసుప కటకటాలు ద్వారములతో నుండినట్టిది. ఈ మంటపమునకు పడమటి వైపున మధ్యలోనే బంగారు వాకిలి గలదు. ఇది ముఖమంటపమగుటచే నాస్థానమంటపముగ నిది యుపయోగపడుచున్నది. ఈ మంటపముయొక్క వైశాల్యము  $43' \times 40'$  అడుగులు ఇది నాలుగు వరుసలలో నాలుగు స్తంభములుగా నుండి మూడు భాగములుగా

చేయబడినట్టిది. తూర్పు వైపునగల మధ్యభాగములో గరుత్మంతుని సన్నిధియున్నది. ఈ మంటపములో పడమటనున్న బంగారువాకిలి కిరువైపుల జయవిజయుల (ద్వారపాలకుల) స్థానములున్నవి. విగ్రహములున్నవి. ఈ మంటపమున కిరువైపులనున్న భాగములలో వితరములగు కార్యక్రమములు జరుగుచున్నప్పటికి మధ్యభాగములో దేవస్థానమునకు సంబంధించిన విత్యపూజా కార్యక్రమములు కొందఱు ప్రముఖుల సమక్షములో జరుగుచున్నవి. మధ్యభాగమును ప్రముఖులు వచ్చినపుడు దర్శనార్థము కొంచెముకాలము వేచియుండుటకును, లేనపుడు భక్తులు వరుసలో నిలబడి శ్రీవారిని దర్శించుటకు వెళ్ళు మార్గముగను కూడ దీనిని వినియోగించుచున్నారు. ఈ ప్రదేశములో నిత్యము శ్రీవారిని సుప్రభాత సేవలో నేవించుటకు భక్తాదులు బారులు తీరి నిలుచుందురు. ఇక్కడ సుప్రభాతమును పఠించు సమయములో బంగారు వాకిలి మూయబడును. లోపల అర్చక స్వాములు భోగ శ్రీనివాసమూర్తిని యూయల నుండి వేటుపఱచి గర్భగృహములో శ్రీవారికడనున్న పీఠి స్థానములో జేర్తురు. దీపములు వెలిగింతురు. సుప్రభాతమును పఠించు సమయములో పీఠినన్నిటిని నిర్వర్తింతురు. తిరుమామణి మంటపు మధ్య భాగములోని చతురస్ర స్థలములో బలి బేరమగు కొలువు శ్రీనివాసుని విగ్రహమును వేంచేపుచేసి దర్బారు చేయింతురు. ఇది ఉదయము శ్రీవారి పూజా కార్యక్రమానంతరము అనగా తోహాలసేవా కార్యక్రమము పూర్తియైన తరువాత దీనిని నిర్వర్తింతురు. పంచాంగ శ్రవణము జరుపుదురు. ఇప్పుడే మాత్రాదానమును నిర్వహింతురు. మాత్రాదానమనగా ఒక కాంస్యపాత్రలో తిండులములనుంచి అందులో నగము గాని నాలవ భాగముగాని తిలలనుంచ వలయును. కదళీఫలములు, సువర్ణ తాంబూలాదులును సమర్పించవలెను. దానిని శ్రీ స్వామివారికి ప్రదర్శించవలెను. అట్లు ప్రదర్శించుచున్న అర్చక స్వామిని అధికారులు సమాశ్వాసించి ఆయనద్వారా దేవుని తాక జేయుట, మరల శ్రీవారినుండి దానిని అర్చకస్వామి గ్రహించుట— ఇవి

కార్యక్రమములు. ఇది శ్రీవారు నిత్యము అర్చక స్వామికి యొసంగెడి విత్యకట్టి. ఇది పూర్తియైన తరువాత, వేయించిన నువ్వులపొడితో బెల్లమును కలిపిన ప్రసాదము శ్రీవారికి నివేదింపబడును. తరువాత నటనున్న భక్తులకు వివియోగపఱుపబడును.

ప్రతి సంవత్సరము జరిగెడు బ్రహ్మాత్సవారంభము నాటి సాయంత్రమున ఉత్సవమూర్తి దేవేరులతో సహా అలంకరింపబడి తిరుచ్చిలో ఏట వేంచేయుదురు. బ్రహ్మాత్సవమునకు రుసుము చెల్లించిన ఆర్థిక దాతలకు కుడి మణికట్టుకు ఎఱ్ఱని పట్టుదారములతో కంకణములు కట్టబడును. దీనినే దీక్షకంకణమనియు నందురు. తరువాత సంప్రదాయ బద్ధముగా వెండి బెత్తముతో ఉత్సవమూర్తులతో వీడ్వత్సవములో పాల్గొందురు. ప్రారంభములో కల్యాణ మంటపమే యనునది లేకున్న సమయమున, దినముల తరబడి దీపావళి అస్థానము వరకు శ్రీమలయప్పస్వామివారు దేవేరులతో (ఉత్సవమూర్తులు) నీమంటపములో వేంచేయుండెడివారు. మార్గశిరములో జరిగెడి అధ్యయనోత్సవముల సందర్భములోకూడ 22 నుండి 23 దినములవరకు శ్రీవారి యుత్సవుల వేంచేపు ఇక్కడనే యుండెడిది. శ్రీజయంతి నాటి రాత్రి మంటప మధ్యమున శ్రీ కృష్ణస్వామివారి కిక్కడనే ఆభిషేకాదులు, ఆ సమయముననే యుగ్ర శ్రీనివాసమూర్తి కభిషేకము, ద్వాదశారాధనములు ఈ మంటప మధ్యభాగమునకుఁ దూర్పునగల చతురశ్ర మంటపములో గరుత్మంతుని సన్నిధికెదురుగా జరుగును. ఈ ద్వాదశారాధన మీ సమయమున జరుగుట యన్నది విచారితమే. ఇది నిజమునకు బ్రహ్మాత్సవానంతరము పదియవ రోజునాటిరాత్రి జరుగుట శాస్త్రసమ్మతము. కాని దీనిని నాడు పాటించుటలేదు. 'తిరుప్పావడ' అను అన్నప్రసాదములను శ్రీవారికి సమర్పించుకాలములో ఈ మంటప మధ్యభాగము లోనే అనేక ప్రసాదములుంపబడి భోగ శ్రీనివాసమూర్తిని బంగారు వాకిలికడ వేంచేపుచేసి వీనిని శ్రీవారికి భోగ శ్రీనివాసమూర్తి పరముగా

సమర్పింతురు. పరిసర గ్రామములోని బీదలీవిషయమును (నాటి బహున్న ప్రసాద సమర్పణమును) ముందుగనే పరిగట్టి ఆ యన్న ప్రసాదమంతయు గ్రహించి పోవుదురు. ఇది చాల వ్యయముతో గూడిన నేవ. తిరుమలలో శ్రీవారు బీదల నీ రూపమున కటాక్షింతురు. ఒక ప్రత్యేకాభిషేక నేవ 'సహస్రకలకాభిషేక' మన్న పేరుతో 1008 వెండికలకములని, తీర్థముంచి వానికావాహనాదులను సమర్పించి ■ తీర్థము నిట వేంచేపు చేయబడిన మలయప్పస్వామివారు, దేవేరులు, విష్వక్సేనుడు, భోగ శ్రీనివాసమూర్తుల కభిషేకింతురు. తక్కువ యుత్సవమును చేయించుటకంటె యమితమగు ధనమును శ్రీవారికి సమర్పింతురు. ఇది కన్నుల పండువుగా నుండెడి యర్జితనేవ. శ్రీ రామానుజులకు జరుగు 12 రోజుల యుత్సవములో 'కాత్తముఱ' (మంగళాశాసనము) నాటిరాత్రి యుత్సవమూర్తులిట యలంకరింపబడి శ్రీమద్రామానుజమూర్తికి స్వాగతము నెఱపుదురు. కౌశికపురాణము, ఇతర పురాణములిట పారాయణము చేయబడును. శ్రీవారి యుత్సవముతో నాస్థానము నిర్వహింపబడును. సంవత్సరములో ప్రధానమగు యుగాది, అనివర (దక్షిణాయన పుణ్యకాలము), దీపావళి, పునర్వసు సంక్రమణ అస్థానములు—నాలుగును ఇచటనే జరుగును. అనివర అస్థానము వీనిలో నాల అసక్తికలిగించెడు అస్థానోత్సవము. ప్రాతః సంప్రదాయములను వెలువరించు నాటకములవలె నిది మిక్కిలి మనోహరముగా కన్నుల పండువుగానుండును. ఆలయ ప్రధానాధికారులు, వంశపరంపరార్చకులతో సహా తమ తమ పదవులను శ్రీవారి పాదములకడ సమర్పణము చేయుదురు. మరల తమకుతాము అర్హుని నిర్ణయింపబడి యా పదవులను శ్రీవారి పాదములకడ నుండి స్వీకరింతురు. శ్రీవారికి ప్రత్యేక కల్యాణమండప నిర్మాణము జరుగబడని కాలములో శ్రీవారి కల్యాణోత్సవ మీ మంటపముననే జరిగెడిది.

ఈ మంటపమునకు త్తరభాగములో నిత్యము జరిగెడి అర్చిక సంబంధములయిన వ్యవహారములు జరుగును. దీనికి పళ్ళిమమునగల చతురస్ర మంటపములోన కాన్యాసుగుడ్డచే నావరింపఁబడిన యొక పెద్ద యిత్రడి గంగాళమును నొకత్రాడుతో పైన వ్రేలాడదీయుదురు. ఇట దేవస్థానపు నేవకులు రక్షణార్థమై కాపుందురు భక్తులు తాము సమర్పించెడి అన్నివిధములయిన కానుకలు ఈ గంగాళములోనుంతురు. దీనికి 'కొప్పెర' అనిపేరు. ఇందు మ్రొక్కుబడులయిన స్త్రీపురుషుల శిరోజములనుండి వజ్ర వైడూర్యాద్యాభరణ విశేషములు కరెన్సినోట్ల కట్టలు బంగారము, వెండి, రాగి నాణెములు వరకునుండును ఒక్కొక్కప్పుడు స్త్రీలు తమ ప్రాణప్రదముగా నెంచుకొన్న తమ మేని యాభరణములన్నియు నొక్కొక్కటిగాఁ దీసికొని పసుపుగుడ్డతో కట్టి యత్యుత్సాహముతో కొప్పెరలోనుంతురు. ఇది అతి మనోహరమైన దృశ్యమే గాక ఆస్తిక్యమును హృదయమునుండి లేవదీసెడి భావవీచికగాఁ జెప్పవగును. హృదయార్ద్రముకూడ. వీరు 'కొప్పెర'కు నమస్కరించి తరువాత ప్రదక్షిణము సలిపి ఆనగలమూట నందుంచి యత్యంత తృప్తితో వెడలుటజూడ శ్రీవారి కరుణాదృష్టి యెంత దొడ్డదియో యవి చూచువారలకుఁ దోపఁగాఁజేయును. మ్రొక్కుబడులు లేనివారు నైతము ఈ హుండిలో తమకుఁ దోచిన దెంతయైనను రూపాయిగాని అంతకు చిన్నదగు ఏ చిన్ననాణెమైనను నుంచుటగాంచెదము 'కొప్పెర' పయి ప్రత్యేకదృష్టి నెఱపుటకు వీలుగా దీనికి ప్రక్కనగల హాలులోనే దేవస్థానపు ముఖ్యాధికారి 'పేష్కారు, పారుపత్యదారు హుండిలోని ధనమును లెక్కించు సమయములో నుండురు. మిగిలిన సమయములలో నితర యధికారులుండి పరిశీలింతురు. 'కొప్పెర'ను ప్రతిమద్యాహ్నము తీసి అనగా రెండవఘంట యయిన తరువాత వివేదనానంతరము, సర్వజనుల సమక్షములో అధికారుల సమక్షములో లెక్కింతురు. దీనిని 'పరకామణి' అందురు. కొందఱు ప్రముఖ వ్యక్తులను లెక్కవిధానమును బరిశీలించుట కాహ్వానింతురు. లెక్కపెట్టుట పూర్తిఅయిన

తరువాత వారి హాజరును సమర్థించు సంతకమును గ్రహింతురు. తదుపరి పారుపత్యదారు, పేష్కారు సంతకములు చేయుదురు. అర్జిత సేవలకు టిక్కెట్లు విచ్చుట మొదలయిన అర్జితసేవా సహకారభాగముకూడ యిందుండెడిది. కాని నేడిది రంగమంటపములో నొక గదియందు నిర్వహించు చున్నారు. ఇక్కడనే దేవస్థానపు అధికారులైన పేష్కారు వారి కార్యాలయముకూడ నిందులో నొక భాగమందున్నది.

మంటపము దక్షిణభాగములో పశ్చిమమున జంటగంటలు ఒక పొడుగాటి కొయ్యదూలమునుండి రెండు ఇనుప కమ్మీలమర్పబడి అపై దూలమునకు వ్రేలాడగట్టబడినవి. ఇవి మోగింపఁబడునపుడు వాని ధ్వనిలో నొక రమ్యత, శ్రవణపేయముగాఁ జేయును. ఈ జంటగంటలు మోగింపబడిన వన్నచో నది శ్రీవారికి వివేదన సమయమనియో లేక అన్ని ప్రసాదముల వివేదన సమయమనియో యూహింప నగును. సన్నిధిలోని అన్నిద్వారములు ఈ సమయములో మూసియుంచబడును. అర్చకులొక్కరే ఈ సమయములో శ్రీవారి సన్నిధానములో మెలగ గలిగిన మహాపుణ్యమూర్తులు. ఇతర ఆలయములలో సమర్పింపఁబడు ప్రసాదముల పరిమాణ మల్పమగుటచేత గాటోలు నా యా యాలయములలో నుపయోగింపఁబడు గంటలు చేతి గంటలు మాత్రమే యగుచున్నవి.

ఈ మంటపమునుండియే (నర్వధర్మ) దర్శనమునకుఁ ద్రోవయని యింతకుఁ బూర్వమే చెప్పబడినది. ఈ మంటపనిర్మాతయగు 'మల్లన్న' అత్మ నిత్యమత్యంతోత్సాహముతో నీ మంటపముచుట్టును తిరుగాడుచుండును భోగశ్రీనివాసమూర్తి నొసంగిన మహాతల్లి 'సామవాయి' శ్రీనివాసమూర్తితోనే గర్భగృహములో నేక భూతమయిన పుణ్యమూర్తి ఈ యుగములోని మరియొక అండాళ్లు.



## నరసింహస్వామివారి ఆలయము

ఈ నరసింహస్వామివారు శాసనములలో తెండు వేర్వేరు పేర్లతోఁ బేర్కొనఁబడినారు. 'అలగియసింగర్' (సుందరమయిన సింహము) అని ఒక శాసనములో నున్నది. 'వేంకటాత్తరి' (వేంకటేశుని సింహము) అని మరియొక శాసనములో నున్నది. ఈ దేవాలయ నిర్మాణమునుబట్టి యీ యాలయ మత్యంతాతురముతోఁ గట్టి వట్లుగాఁ దోచును, దీని నిర్మాణ కాలము క్రీ. శ. 1330 నుండి 1360 మధ్య ప్రాంతముగా వచ్చును. ముస్లిములు జరిపిన విగ్రహ విధ్వంస కాండనుండి హిందూ విగ్రహములను సంరక్షించుటకుగాను 'షీశింగర్' పురములోని నరసింహునకుగాని లేక అహోబిల నరసింహునకుగాని యుద్దేశించినదయియుండును. కాని ఆట్టి ప్రయోజనము సిద్ధింపలేదనియే మనకివట యేశాసనములు లభింపని కారణముగా నూహింపవలసి వచ్చుచున్నది. శ్రీవారి అర్చకులకు నరసింహునిమీఁద ప్రత్యేక శ్రద్ధ యున్నది వైఖానిసాగమములో నవమూర్తి ఆలయములో నరసింహ వారాహమూర్తులకు ప్రత్యేక స్థానము. పూజాదులుండుటయే దీనికిఁ గారణము. అహోబిలమతమునకు శ్రీనరసింహమూర్తి ఆరాధ్యదైవము. ఈ పురమునే వన శతగోప మతమవియు బేర్కొనుచున్నారు. క్రీ. శ. 1469 లో కందాదై రామానుజయ్యంగారు మొట్టమొదటి దాన శాసనమీ స్వామివారిపేర వ్రాయించిరి. అది ఈ స్వామికి పాల్గుణమాసములోని అమావాస్య దినమున, వసంత పౌర్ణమిరోజున అన్నప్రసాదములను (ఒకతిరువొక్కమ్) వివేదించుటకుగాను వ్రాయఁబడిన దానశాసనము. క్రీ.శ. 1493 లో వన శతగోపజియ్యరు శిష్యుడు, కొనకొంటి వాస్తవ్యుడు దత్తిరాజ తిమ్మయ్య దానశాసనము చేసెను. అందులో ధనుర్మాసము (తిరుప్పల్లినిగచ్చి) జరుగు 30 దినముల కాలములోను అన్నప్రసాద ములను, అతిరసన్నది ప్రసాదమును శ్రీజయంతి, వసంత పౌర్ణమి, శ్రీరామనవమి, శ్రీవారిబ్రహ్మోత్సవములలో ప్రతి యేడవరోజున,

వివేదించుట కేర్పాటుచేయఁబడినది. ఇవి అన్నియు శ్రీమహాసంహ  
స్వామివారి గౌరవార్థము శ్రీవేంకటేశ్వర స్వామివారికే నివేదించఁ  
బడును. చాతకీయబడెడి ప్రసాదభాగములు తన ఆదార్యస్వామి కిచ్చు  
నట్లుగా నీ దానశాసనములో వ్రాయించెను. తిరుమల ఆలయములోని  
ఇద్దరు గణకులచే నుత్తాన ద్వాదశీదినమున కైశికీ పురాణ పఠన  
సమయమున అన్నప్రసాదములు నివేదించుటకుగాను శాసనము  
వ్రాయబడెను. ఈ శాసనములో శ్రీవరాహస్వామికి, నరసింహస్వామికి  
వరదరాజస్వామికి ప్రసాద వినియోగార్థమయి ప్రత్యేకముగా వీలుకల్పింపఁ  
బడినది.

### తిరుమలలోని శ్రీమద్రామానుజుల సన్నిధి

రెండవ ప్రాకారపు ఉత్తరకుడ్యపుటంచున శ్రీరామానుజుని సన్నిధి  
యున్నది. తిరుమామణి మంటపమునుండి విమాన ప్రదక్షిణ మీ  
సన్నిధిని పేరుచేయుచున్నది. ఆలయము 15' × 12' కొలతల విస్తీర్ణము  
గలిగివట్టిది. దీనికి 20' పొడవుగల ముఖమంటపమున్నది. రెండవ  
ప్రాకారములోని ఉత్తరపు గోడనానుకొనియున్న యీ సన్నిధి రెండవ  
ప్రాకారముననుసంధించిన నడవలోని భాగముగాఁ బేర్కొనవచ్చును.  
కాని ప్రాకారపుగోడకంటె నీయాలయ నిర్మాణము ముందుగా జరుగ  
లేదని నిర్ణయించుటలో క్లేశములేదు. ఇది యిదివరలో ప్రాకారమును  
గుఱించి చెప్పనపుడు చెప్పిన విధముగా 15 వ శతాబ్దము మధ్యకాలము  
నాటిది. కాని యీ యాలయ నిర్మాణ కాలవిషయములో శ్రీవైష్ణవు  
లీయభిప్రాయమును మన్నించరు. దీనివిషయమైగల కొన్ని శాసన  
ములు, సంప్రదాయములు, అభిప్రాయములు ఇప్పుడు పాఠకుల ముం  
దుంబబడును. వారే యీ విషయములో దీనినిబట్టి నిర్ణయమునకు  
రానగును.

తిరుపతి తిరుమలలలో రామానుజాలయములు మొత్తము మూడు  
న్నవి. వీనిలో నొకటి తిరుపతిలోకలదు. రెండవది త్రోవలో మోకాళ్ళ

పర్వతముపై గలదు. మూడవది తిరుమలలోనున్నది. తిరుమలలోని ఆలయ విషయములో నేదేని నిర్ణయమునకు వచ్చుటకుఁ బూర్వము మిగిలిన రెండు ఆలయముల విషయములో తగిన సమాచారము లభింప జేసికొన్నచో ఈ ఆలయముల నిర్మాణమును గుఱించి ఒక నిర్ణయము నకు రాగలుగుదుము.

### తిరుపతిలోని శ్రీరామానుజుని సన్నిధి

తిరుమల తిరుపతి దేవస్థానముల శాసనముల 1 వ సంపుటిలో 89 వ శాసనములో తిరుపతిలోని రామానుజుని సన్నిధినిగూర్చి కొంత సమాచారమున్నది. ఈ శాసనము తిరుపతి శ్రీరామానుజాలయమునకు దక్షిణ పశ్చిమములకున్న పునాది గోడలయి వ్రాయబడినది. ఇది విక్రమ సంవత్సరములోని శ్రావణ మాసమునకు సరియగు వీర నరసింగ యాదవ రాయలనాటి 15 వ సంవత్సర పరిపాలనాకాలమునాటిది. దీనిలో కొందరు శ్రీ వైష్ణవులు 'ఎంబెరుమావార్' (శ్రీరామానుజులు) ఆలయమునకు దీపములకు, స్వామికిఁ బుష్పములు దెచ్చుటకు వ్రాయించిన విషయము కలదు. ఇది క్రీ. శ. 1228 సంవత్సరమునకు సరియగు కాలము. తరువాత కాలములో శ్రీరంగనాథయాదవరాయల 31 వ సంవత్సర పరిపాలనా కాలములో వేయబడిన శాసనమొకటికలదు. దానిలో ఈ ఆలయమునకుఁ గొంత భూమియున్నట్లు ■ భూమియం తయు బీడై మొక్కలు మొలిచి ఫలసాయమునకు యోగ్యము కాక పోయియుండగా తిరుపతిలోని పెద్ద చెఱువు నుండి నీరు సరఫరా చేయబడి సాగుచేయబడినట్లుగా వ్రాయబడిన విషయము కలదు. (1.103) దీని కాలము క్రీ. శ. 1339 వ సంవత్సరము. ఇది రెండవ గోపురము (తిరుపతి) లోపలి కుడివైపు క్రిందుగా గల గూడులో వ్రాయబడిన శాసనము. ఇంకమూడవ శాసనము తిరుపతిలోని రామానుజాలయము ముఖమంటపములోని ఎడమవయిపు గోడమీద గలదు.

దానిలో రామానుజుని ఆలయ నిర్వహణమునకు సంబంధించిన యొక ప్రత్యేకనిధి, అధికారియున్నట్లు. ఆ రామానుజుని సంవత్సరోత్సవము ప్రతి చైత్రమాసములోను జరుగుచున్నట్లు. ఆ ఉత్సవ నిర్వహణ నిమిత్తమీ దానశాసనము 'అన్నన్ తిరువెంకటయ్యన్' అను భక్తునిచే వ్రాయించబడినది. నాలుగవ శాసనము 20-10-1475వ తేదీ నాటిది. ఇది ఆలయమునందలి ముఖ మంటపము తూర్పు గోడపయి వ్రాయబడి నది. ఇది ముదలియార్ శతగోపదాసర్ నరసింహారాయ మొదలియార్ అనునాఁడు తిరుపతిలో శ్రీ వైష్ణవ నాయకుడుగా నుండిన కాలములో శ్రీరామానుజునకు చైత్ర మాసోత్సవ సందర్భముగా శాస్తుమొర నిర్వహణమునకు దానమొసంగినట్టి వివరమున్న శాసనము. 9-5-1476వ తేదీన గల మఱియొక దానశాసనములో నీ దాతయే కందాడ రామాను జయ్యంగారి పేరుమీద తిరుపతి శ్రీ రామానుజుల సన్నిధి నన్న ప్రసాదముల (దినసరి 'తిరుప్పోనకం') నివేదనమునకయి సమర్పించిన విషయమున్నది.

దీనిని గ్రహించిన తరువాత మరల తిరుమలలోని రామానుజుని సన్నిధికేగుడము. శతగోపదాస నరసింహారాయలు అను నాఁడు తిరుమలలో ననేక సందర్భములతో వివిధ ప్రయోజనముల కొఱకుగాను అన్న ప్రసాదములు సమకూర్చుటకుగాను దానశాసనము సమర్పించెను. తిరుమల ఆలయములో దీనికి సంబంధించిన శాసనము లో ముఖ్యమైన శాసన మిది యొకటి. రెండవ ప్రాకారము దక్షిణపు గోడపయి నీ శాసనమున్నది. ఇది తిరుమలలోని శ్రీ రఘునాథస్వామివారికి నిత్య మొక అన్న ప్రసాద సమర్పణమునకు సంబంధించిన శాసనము. ఇదియే ప్రప్రథమముగా తిరుమలలో శ్రీ రఘునాథుని యునికివి స్పష్ట పఱచిన శాసనము. అంతేకాక ఈ శాసనములోనే శ్రీరామానుజుని సన్నిధియున్నదని ■ సన్నిధిలో చైత్రమాసములో జరిగెడి 12 రోజుల అధ్యునోత్సవముల గుఱించి ప్రసక్తి తేజిడినది. ఇదిగాక 11 నెలలలో

11 అన్న ససాముల (తిరువొక్కమ్) సేవేదనము కొఱకుగాను దానము సమర్పింపబడినది. ఇందు 12 గురు ఆధ్వర్యము వారి వారి తిరునక్షత్రముల సందర్భములో వస్తుప్రకారముల సమర్పణమునకు, వారిచే రచించబడిన దివ్య ప్రబంధములను రామానుజుని సన్నిధిలో పారాయణముచేయుటకు వీలు కల్పించబడినది. ఇంకను ఈ శాసనములో నొక ప్రత్యేకత యున్నది. బ్రాహ్మణే తరులయిన చాత్రద శ్రీ వైష్ణవులు దివ్యప్రబంధములను బ్రాహ్మణ (చాత్రిన) శ్రీ వైష్ణవులతో శ్రీరామానుజుని సన్నిధిలో చైత్రమాసములో 12 దినములలో జరుగు అధ్యయనోత్సవములో పారాయణము చేయుచున్నట్లు చెప్పబడినది. ఈ వినూత్న పరిణామమునకు శ్రీరందాడ రామానుజయ్యంగారు మూల హేతువని చెప్పవచ్చును. శ్రీరామానుజుల సన్నిధి తిరుపతిలో క్రీ. శ. 1220 ప్రాంతమునుండి యుండినట్లు, తిరుమలలో రామానుజుని గుఱించి అతి ప్రాచీనమయిన శాసనము క్రీ. శ. 1476 వ సంవత్సరము నాటిదిగా గుర్తించి యున్నాము. కనక తిరుమలలోరెండవ ప్రాకారము ననుసరించుకొని ఈ రామానుజ సన్నిధి 15 వ శతాబ్దములోని మధ్యకాలము నుండియే ఆవతరించియుండును. ఈ శాసనములో శతగోపదాసరు తిరుమలలో రామానుజుని సన్నిధి నిర్మించినట్లులేదు కాని ఈతఁడు తిరుపతిలో శ్రీకోదండరామస్వామివారి ఆలయమును క్రీ. శ. 1481 వ సంవత్సరములో కట్టించినట్లుగలదు.

తిరుపతిలోను తిరుమలలోను శ్రీరామానుజుని సన్నిధి ఒక పర్యాయము నిర్మాణమయినట్లు ఐతిహ్యమున్నది. శ్రీరామానుజుని అస్తమయానంతరము ఈయన జ్ఞానపుత్రుడయిన 'తిరుక్కురుక్కైప్పిరాన్ ప్పిల్లాన్' అను నాయనచే శ్రీరంగములోని శ్రీరంగనాథుని ఆలయమందు శ్రీరామానుజుని సన్నిధి యేర్పాటు చేయబడినది మరి యొక శిష్యుడయిన 'ముదలియాండన్' అను నాయన శ్రీ పెరంబు దూరులో నొక ఆలయమును గట్టించెను. ఇది శ్రీరామానుజుని అవ

తార స్థలము. కిదాంచి అచ్చాన్, నల్లాన్, మరి యితరులు కలిసి తిరు నారాయణ పురములో శ్రీరామానుజున కొక సన్నిధిని ఆళ్వారులతోఁ గలిపి నిర్మించిరి. 'నడదుర్ ఆళ్వార్' కాంచీపురములో రామాను జుని విగ్రహమును ప్రతిష్ఠించెను. తిరుమలనంది పితౄ తిరుపతిలో నొకటి, రెండవది దోవ భాష్యకార్ల సన్నిధిలోను అనగా తిరుమలకుపోవు త్రోవలోను, మూడవది తిరువేంగడ ముడయాన్ (తిరుమల శ్రీవారి) సన్నిధిలోను ప్రతిష్ఠించెను — ఈ ఐతిహ్యమట్లుంచి ఆనందాళ్వారు, అతని కుమారుడు రామానుజులకుఁ బ్రിയ శిష్యులు. ఆనందాళ్వారు మనుమడు ఆనందాళ్వారు వెంకటత్తురైవన్ అను నాయన ఒక శాసనము వ్రాయించెను. ఇది అసమగ్రమయినది. తిరుమలలో నిది మొదటి గోపురపు ఉత్తరపుఁబునాది గోడలపయినన్నది. తమిళ శాసనమునకు తెలుగు నేత (1-172)

మార్గశిరమాసము — సంవత్సరములో

— తాళ్వారు మనుమడు

దయాపూర్వకాంగీకారము కొఱకు — సమర్పించెను.

— అముదు పడి — శాత్తుప్పడి కొఱకు

ఇందు అముదుప్పడి అనగా అన్నప్రసాద నివేదనములు, 'శాత్తుప్పడి' అనగా పుష్పాలంకరణము, మంచి గంధము లేవనము కొఱకని చెప్పవచ్చును. ఇంకను అసమగ్రములగు శాసనములు రెండున్నవి. ఇవి కేవలము 'ఆనందాళ్వారు వెంకటత్తురైవర్' అను నాయన రామానుజులవారి వందవనమును, ఇతర ధర్మములను సీర్వర్తించుటకు శపథమును తీసికొనుటను గూర్చి మాత్రమే వ్రాయఁబడినవి. బహుశః ఈ శపథములీయన తండ్రి యంత్యకాలములో నున్నప్పుడాయననుండి గ్రహించి యుండవచ్చును.

తిరుమల ఆలయమునకు ప్రాచీనకాలములో నిత్యపూజా సామాగ్రి, అన్న ప్రసాదములతో గూడ తిరుమలకు తీసికొని వెళ్ళుటకు దిగువున తగు యేర్పాటులుండెడివిగావు. ఈ విషయము నాడు నాటి ధర్మకర్తలు తిరుక్కళ్ళి దేవరాయలవారికి నివేదించిరి. ఈ ఫిర్యాదు ఈ రాజు తిరువతికి సమీపములో 'అవిలాలి' అను ప్రదేశములో విడిదిచేసియున్నప్పుడు చేసిరి. ఇది ఈయన 19 వ సంవత్సరము పరిపాలనాకాలమునకు సరియగు క్రీ. శ. 1209 వ సంవత్సరము. అప్పటి మహారాజు నీటిపారుదల సౌకర్యములు కలిగినట్టి మెట్ట మాగాణి భూములను 'కుడవూరు' గ్రామమునకు నాలుగు సరిహద్దులలోగల వానిని వానిపయి పన్నులతో సహా ఈ పూజా సామాగ్రిని, తదితరములగు అన్న ప్రసాదములను పైకి చేర్పించుటకుగాను దానము చేసెను. శ్రీవారికి ధనుర్మాసములో అన్న ప్రసాదముల సమర్పణము, పుష్పముల అంకరణముకై పుష్పములు, చందనాదులు కావలసియుండును. ఈ కారణమున శ్రీరామానుజులే స్వయముగా తన శిష్యులచే నీపై చెప్పిన అముదుప్పడి, త్తుప్పడులను నిత్యము శ్రీవారి ఆలయములో సమకూర్చబడవలయునని రాజు నడిగి యుండురని యూహించుట సహజము. ఆకాలములో శ్రీమద్రామానుజుల విగ్రహము శ్రీవారి ఆలయములో ప్రతిష్ఠింపబడి యుండెననెడి వాదము విశ్వసించ గగినది కాదు. కావి యైతిహ్యమున మాత్రము తిరుమల తిరువతులలో శ్రీమద్రామానుజుల విగ్రహము లొకేపర్యాయము ప్రతిష్ఠించినట్లు పనుచున్నాము. తిరువతిలో క్రీ. శ. 1220 సంవత్సరమునాటి కిట్టి ఆలయము నిర్మింపబడినట్లు తెలియుచున్నది. అట్లే తిరుమలలో నాకాలమునాటికే యొక చిన్న ఆలయనిర్మాణము, విగ్రహ ప్రతిష్ఠాపనము జరిగియుండుననుటలో నెట్టి అసమంజసము నుండబోదు. ఈ విగ్రహము తరువాత కాలములో అనగా క్రీ. శ. 1478 వ సంవత్సరము నాటికి నేడు మనము చూచుచున్న ఆలయములోనికి మార్చబడి యుండునని యూహించుట రెస్స. నాటినుండి ఈ ఆలయ నిర్వహణములో తగు శ్రద్ధ చూపబడినది.

విజమునకెట్టి నిర్వహణావశ్యకత దీనికి లేదు. శ్రీమద్రామానుజునకు వివేదింపబడు నుద్దేశము వెలిబుచ్చినదాత సమర్పణమును నైతము ముందుగా తిరుమలలో శ్రీవారికి వివేదింపఁబడిన తరువాతనే రామానుజులకు సమర్పణము జరుగవలెనని యెంచెను. ఇది తిరుమలలో నమలులో గల సాంప్రదాయము. తిరుమలలో శ్రీరామానుజుని సన్నిధి యేర్పడకపూర్వము తిరుపతిలో నిట్టి సన్నిధియొకటి కలదనెడు వాదము విశ్వసింపఁదగినదికాదు.

దీనికి సంబంధించిన యితర వివరములు :

శ్రీరామానుజునకు తిరుమలతో గల సంబంధము బహు విస్తృతమైనట్టిది. రామానుజుని తండ్రియగు కేశవసోమయాజికి తిరుమలనఁబి వైష్ణవ మతమునిప్పించెను. ఆ మత స్వీకారానంతరమే భూపిరాట్టితో వివాహము జరిగెను. రామానుజుడు యాదవ ప్రకాశుని కడకునేగి కాంచీపురములో సంస్కృత విద్య నభ్యసించుచుండెను. కాని యాదవ ప్రకాశుడు తన శిష్యునకు విశిష్టాద్వైత ప్రతిపత్తి గలదని తాను బోధించు గ్రంథముల కాఁదనఁనయింపు విధానమునుబట్టి త్వరలోనే గ్రహించెను. ఈ విధేయములతో తానికవిద్యను బోధించెనని లేదు. రామానుజులు తల్లి సలహాకోరెను. వెంటనే యామె తిరుమల నునికికడకేగి యాతని యడుగు జాడలలో నడువుమని యాజ్ఞాపించెను. ఆయన శ్రీ వరదరాజస్వామి నిత్యాభిషేకమునకయి 'శాల' నుండి నీటిని తెమ్మని రామానుజుని యనుగ్రహించెను. తిరుమల నుంచి తిరుమలలో నుండినప్పుడు శ్రీమద్రామానుజులు రామాయణ విశేషార్థములను, అనేక వేదాంత ప్రతిపాదక విషయములను తెలిసికొనెను. ఆ తరువాత నీతఁడే తిరుమల తిరుపతులలో శ్రీ వైష్ణవ మతాచార్యునిగా గుర్తింపఁబడి దక్షిణదేశమంతయు సుచారమొనర్చెను. ఈయనను తిరుమల నుంచి మోకాళ్ళ పర్వతముకడ నేడున్న దోవ



భాష్యకారుల సన్నిధిని అసామాన్యమగు నాలయ మర్యాదలతో నాహ్వానించెను. తిరుమల నంది రెండవ కుమారుడగు తిరుక్కరక్కై ప్పిరాన్ పిళ్ళాన్ శ్రీరామానుజునిచే జ్ఞానపుత్రునిగా నంగీకరింపఁబడెను. తిరుమల ఆలయములో శైవ ప్రాధాన్యమును గుఱించి శైవులు పోరాడినపుడు రామానుజులు శ్రీవారు విష్ణుశ్వరూపులని నిర్ణయించిన యైతిహ్యము మనము గమనింపఁదగినది. ఈయనచే రచింపఁబడిన బ్రహ్మసూత్ర భాష్యమునకు మొదటగా ప్రార్థించిన స్వామి పరమ బ్రహ్మమగు శ్రీనివాసుని గూర్చియే, తార్కిక జ్ఞానముకంటె మిన్నయగు భక్తిని ప్రసాదించ వలసినదిగా నాయన ప్రార్థనా శ్లోకములోని సారాంశము. దానిలో పరంబ్రహ్మ స్వరూపుఁడు తిరుమలలో శ్రీనివాసుని గారూపొందినట్లు నిర్ద్యంద్యముగాఁబలికెను. తిరుపతిలో నాయనకు గల సంబంధముకూడ దీనికిఁ దార్కాణము. 1 వ కుశోత్తుంగ చోళునిచే గావించఁబడిన ఆరాచకమువలన చిదంబరములోని శ్రీ గోవిందరాజ స్వామి మూల విగ్రహము సముద్రములో పారవేయబడసందెను. శ్రీరామానుజులీ విగ్రహమునే తిరుపతికిఁజేర్చి ప్రతిష్ఠింపఁజేసెను. ఈ ఆలయములకు పరిసరముల నొక చిన్న గ్రామమేర్పాటుగావించెను. దానికి దాలకొలము పరకు రామానుజ పురమనియేపేరు. తిరుమలతో సంబంధమున్న ప్రతివారికి తిరుపతి యొక స్థానిక కేంద్రమగునట్లుగా తరువాత నాయన రూపొందించి చిన్న పట్టణముగా తిరుపతిని మార్పు చేసెను. ఇది తి. తి. దేవస్థానము శాసన సంపుటి 124 నెంబరుగల శాసనములోనున్నది ఇది చిద్రశాసనము. తిరుపతి తిరుమలల ప్రాశస్త్యము రామానుజుడు పెంపుచేసిన కృషికి ఫలితముగా నాతనికి తిరుమలలో క్రీ. శ. 1200 సంవత్సరము పరకు నాలయములేకుండుట ఆశ్చర్యమే. శాసనములొక్కటియే యిట్టి విషయములలో నాధారముగా గొనరాదు. తిరుపతిలో శాసనములున్నవి. ప్రతి ఆలయము, సన్నిధి యొక ప్రత్యేక దానశాసనము కలిగి దేని కదియే నిర్వహింపఁబడుటకుఁ దగిన సామర్థ్యమును గలిగియున్నవి. తిరుమలలో నట్లుకాదు.

శ్రీరామానుజుని సన్నిధి అది నెలకొల్పబడిన నాటినుండి శ్రీవారి ఆలయముతో నదియొక విడదీయరాని అంతర్భాగముగా నున్నట్టిది. ప్రాచీనకాలమునుండియు గూడ శ్రీవారి ఆలయముతో ననుసంధింపబడిన వేతాక సన్నిధియున్నట్లు సంప్రదాయముగాని ఆచారముగాని లేదు. ఈ సంప్రదాయమునుండి ఆచారమునుండి శ్రీ వరాహస్వామి వారి ఆలయమొక్కటి మాత్రము మినహాయింపు గలిగియున్నది. ఈ కారణముచేతనే తిరుమల శ్రీవారి ఆలయములో నేయితర దేవతలకు ప్రత్యేకపూజలేదు. ఆళ్వారుల ప్రతిష్ఠాపనముకూడలేదు. వైఖాన సాగమ విధానములో నీయాళ్వారులకు స్థానములేకుండుట, ■ విధానము ననుసరించియే శ్రీవారికి పూజావిధానము జరుగుటచేతనే ఆళ్వారుల ప్రతిష్ఠ ఈ ఆలయములో జరిగియుండదు. ఈ వైఖాన సాగమ విధానార్చనము మనకు శాసనములలో క్రీ. శ. 987 నాడు భోగ శ్రీవివాసమూర్తి ప్రతిష్ఠాకాలము నాటికే యున్నట్లు తెలియుచున్నను అంతకు పెక్కు వందల సంవత్సరములకు పూర్వమే నీ యర్చనా విధానమిట్ల కొనసాగుచుండినట్లు పురాణములు ఇతిహాసముల వలన తెలియుచున్నది.

ఏమైనప్పటికిని ప్రముఖభక్తులు, ప్రభువులు అనేక దానశాసనములు శ్రీవారికై వ్రాయించిరేగాని శ్రీరామానుజునికై యేయొక దానశాసనమును క్రీ. శ. 1476 వరకు వ్రాయించలేని కారణమును మనము విచారించవలసియున్నది. క్రీ. శ. 1476 వ సంవత్సరములో చైత్ర మాసములో జరిగెడు 12 దినముల యుత్సవమునకు (ఆయన నక్షత్రోత్సవము), ■ సంవత్సరములో 11 రోజులకు, ద్వాదశాళ్వారుల వారివారి జన్మనక్షత్రముల దినమున వారిచే రచింపబడిన ప్రబంధములను శ్రీరామానుజుని సన్నిధియెదుట పారాయణమొనర్చుటకు, తగ్గు ప్రసాదములను నివేదనా సమర్పణమునకు సంబంధించిన దానశాసనమిది. శ్రీవైష్ణవాలయములలో నవ్యయనోత్సవముల నందర్భమున జరిగెడు

ప్రబంధపారాయణములను గుఱించి పాంచరాత్రాగమమే జవాబీయవలెను. విధింపబడిన వేదాగమానుసారముగా నర్చనము జరుపు విష్ణు దేవాలయములలో అర్చకులు, శ్రీరామానుజుల, ఆశవందారు మత సిద్ధాంతములను వారి ఆశ్వాసుల దివ్య ప్రబంధములను పారాయణముచేయుట నమలుపఱచినచో వారు తీవ్రమయిన విమర్శనమునకు గురియయ్యెడివారు. పవిత్రాలయ నన్నిధిలో నే నమయములోనయినను ఈ ద్రవిడ వేదమును పారాయణ మొనర్చుట మతాపచారముగా పరిగణింపఁ బడెడిది. ఇట్టి సంకుచిత దృష్టిని గుఱించి వేదాంత దేశికులవారు మొదటగా తన 'శతదూషణి' అను గ్రంథములో 87 వ శ్లోకములో వెలువర్చించిరి. ఇది మాలికాఫరు దక్షిణభారతదేశ దండయాత్ర జరుపుటకు పూర్వము రచింపఁబడిన గ్రంథము, ఆ తరువాత మహమ్మదీయుల దండయాత్ర దేశములో నుద్రిక్త పరిస్థితిని తెచ్చిపెట్టినది. శ్రీరంగనాథుని యుత్సవ విగ్రహమును రహస్యమార్గముద్వారా తిరుమలకు జేరవేసిరి. ఇవి యొక దానివెంట నొకటి జరిగిన సంఘటనలు. ఈ యుద్రిక్త పరిస్థితి యుపశమించి శ్రీరంగములోనికి రంగనాథాలయములోని రంగనాథస్వామి చేర్పబడునంతవఱకు విజయనగర నైన్యాధిపతి అన్ని యుత్సవములను రద్దుపఱచెను. ఈతని పేరు 'గోపన్న'. క్రీ. శ. 1348 లో అధ్యయనోత్సవములు తిరిగి ప్రవేశపెట్టబడినప్పుడీ ప్రతిఘటనలు వచ్చినవిగాని వాని నెదుర్కొని సమన్వయింప జేయుటకై గోపన్నచే నొక సమావేశమేర్పాటు చేయబడెను. ప్రముఖమయిన పాంచరాత్ర ఆగమ విధాన పూజాకేంద్రమగు శ్రీరంగములోనే ఆశ్వాసుల ప్రబంధములు పారాయణము చేయు సంప్రదాయమున్న చోటనే నీ వివాదములు తలయెత్తెను. తిరుమలలో నాగమము వైఖానసమగుటచే ఈ శాస్త్రములో చెప్పబడిన విధానముగాక నన్యవిధాన మేమాత్ర మంగీకరింపని కారణముచే నిట నీ వివాదము తీవ్రస్థాయిలో నుండెను. ప్రబంధ పారాయణము మాట అటుంచి ఆశ్వాసులలో దివ్యత్వమున్నదనియు వీరంగీకరింపరు. శ్రీరామానుజుఁడు నై తమీవివాదమును దీర్పజాలఁడయ్యెను. తిరుమల

నంది మాత్రము శ్రీవారి కభిషేకార్థము తీర్థము నాకాశగంగనుండి తెచ్చుట, పూజామంత్రపుష్పములలో దానికి సంబంధించిన మంత్రపఠనము, తుళసీ సమర్పణము మొదలగు విధి నిర్వహణముతోఁ దృప్తి నొందెను, ఈ విధులన్నియు వైఖానసాగమమునుబట్టి వైఖానస కులము లోనివారు చేయవలసినట్టివే. అర్చకేతరులకు సంబంధించినట్టివిగావు. శాసనముల ప్రకారము క్రీ.శ. 1360 వ సంవత్సరము నరకు తిరుమలలో నే ప్రదేశమందును ప్రబంధపారాయణము జరుపబడెడిదికాదు. ఈ సంవత్సరములోనే ప్రధాన గోపురమునకు ముందు నమ్మాళ్వారు తిరువాయి మ్రొకి బ్రహ్మోత్సవ సమయమందు శ్రీవైష్ణవులచేఁ బఠింపఁబడు ప్రయత్నముచేయబడెను. ఉత్సవమూర్తులు ఊరేగింపు జరిగిన తరువాత దేవాలయమునకు తిరిగి వేంచేయునపుడీ కథనడచినది. పారాయణము దేవాలయములోకాదు. పాంచరాత్రాలయములలో నిట్టి ప్రబంధ పారాయణము జరుగుటగాంచి దానిని తిరుమలలో ప్రవేశపెట్టవలెనని హృదయపూర్వకముగా శ్రీవైష్ణవులు ప్రయత్నించిరి. తిరుపతిలో నీ ప్రబంధ పారాయణము మొదటిసారిగా క్రీ.శ. 1475 లో శ్రీరామానుజుల సన్నిధిని జరుప యత్నింపఁ బడెను. ఈ కాలములోనే 9-7-1475 న ఒకటి, 20-10-1475 న ఒకటి, రెండు వేర్వేరు శాసనములు అన్నన్ తిరువేంకటయ్యన్, శతగోపదాసర్ మొనరియారొలచే వ్రాయింప బడినవి. ఈ శాసనములు శ్రీరామానుజుల జన్మసేక్షత్రమగు చైత్రమాసములో ఆరుద్రాసక్షత్రము నాడు జరిగెడి ఆధ్యయనోత్సవములు 12 దినములలో నన్నప్రసాదముల సమర్పణమునకయి నిర్దేశించినవి. ఈ శాసనములలో ద్వందశాళ్వారుల ప్రబంధ పఠనమునుగూర్చి యెట్టి ప్రశంసయులేదు. ఇదే ప్రయత్నము క్రీ.శ. 1476 వ సంవత్సరములో తిరుమలలో శ్రీరామానుజుని సన్నిధిన మరల చేయఁబడినది. బ్రాహ్మణేతరులయిన చాత్తద వైష్ణవులు బ్రాహ్మణవైష్ణవులతో గలిసి శ్రీరామానుజుని సన్నిధిలో ప్రబంధపారాయణమును గావించిరి. దీనిని వైఖానసార్చకు లెవ్వరును అనుమోదించి యుండలేదు. శ్రీవైష్ణవ

మతానుయాయులుగాని వైష్ణవులును దీని నామోదించలేదు. వీరికి శ్రీ వేంకటేశ్వర సన్నిధానములో ఈ ప్రబంధపారాయణము జరుగలేదన్న తృప్తియే మిగిలినది. ఆ సమయముననే శ్రీవైఖానసార్చకులపై దేవాలయములలోని బంగారు ఆభరణముల పోయినవన్న నెపముపై ఫిర్యాదు చేయబడెను. ఇది రామానుజ మతానుయాయులకు మిక్కిలి అనుకూలించిన సమయము. కనుకనే వారిచే నీ ప్రబంధపారాయణ ప్రయత్నము చేయబడినది. క్రీ. శ. 1500 ల సంవత్సరము తరువాత నీ ప్రబంధ పారాయణమునకు మిక్కిలి ఆదరణముతోబాటు గుర్తింపును లభించినది. ఈ శాసనముచే (క్రీ. శ. 1500) రఘునాథ విగ్రహము గూడ శ్రీవారి ఆలయములోనున్న విషయము వ్యాప్తమయ్యెను.

### తిరుమలలోని శ్రీవరాహస్వామి-వారి ఆలయము

తిరుమలలో శ్రీవరాహస్వామివారి ఆలయము స్వామిపుష్కరిణీ తీరమునకుఁ బశ్చిమమునను, వాయవ్య దిశలోను నెలకొన్నది. శ్రీవరాహస్వామివారినే 'జ్ఞానప్పిరాన్' అనికూడ నందురు. ఈయనయే తిరుమలలో శ్రీవారికంటె పూర్వము వేంచేసిన స్వామివారని చెప్పెడి యైతిహ్యమున్నది. కాని క్రీ. శ. 1380 వ సంవత్సరమునకుఁ బూర్వ మే దేవుని యునికిని గూర్చి తెలిపెడు శాసనము లేవియును లేకుండెను. కాని శ్రీవరాహస్వామియే తిరుమలలోని ప్రాచీన దైవతమనియు, తిరుమలకు ప్రధానుఁడనియెడు ప్రబంధముగాథలు ప్రచారములోనున్నవి మనపురాణములననుసరించి మనము సప్తమమనువుకాలమగు వైవస్వత మన్వంతరములో శ్వేతవరాహకల్పములో నున్నాము. మహా ప్రళయము సంభవించినపుడు భగవంతునిచే సృజింపబడిన వేదవేదాంగములు, సర్వజీవులు ఆ సమయమున లీనమగునని పురాణములు పలుకుచున్నవి. ఆ సమయమున మహాంధకారపరీతాఁబుధి దక్క నన్యమేమియు నుండదు. ఈ ప్రళయసముద్రములోనే వేదములు లయ

మందును. పునః సృష్టి ప్రారంభించఁబడినపుడు యేర్వోళ్ళరుడు వరాహమూర్తి అవతారములో, సర్వజీవసృష్టిలో స్థితినిగూడ గల్గించి తదంతర్గతముగ వేదముల నుద్ధరించును. ఈ కారణముచేతనే శ్రీవరాహస్వామి కొండమీదగల యాదిదేవునిగఁ బేర్కొనియుండురు. పురాణములాధారముగా తిరుమల శ్రీవారు తిరుమలకు వేంచేయుట శ్వేతవరాహకల్పములోని వైవస్వత మన్వంతరములోని కలియుగాదియని చెప్పవగును. ఈయన ఆర్చావతారము అంతకు పూర్వమున్న ఆదివరాహమూర్తి యవతరించిన స్థితిని గల్గియుండెను.

విషయమును గుఱించి వివరముగా నెఱుంగుటలో నితర విధానములను మనము గమనింపవచ్చును. తైత్తిరియో పనిషత్తులోని భృగువల్లిప్రకారము దేహియైన ఆత్మఆధ్యాత్మిక కానుభవములో నైదు స్థాయిలలో పయనించును. అన్నమయ, ప్రాణమయ, మనోమయ, విజ్ఞానమయ, ఆనందమయకోశములే. ఆ స్థాయిలు. తిరుమలకుఁజేరు యాత్రికుఁడు అన్నమయకోశములోఁ బ్రవేశించును. కొండనుఁజేరును. దిగువనగల స్వామి పాదతీర్థముగా నూహింపబడుచున్న ఆళ్వారు (కపిల) తీర్థమందు స్నానముచేసి నమ్మాళ్వారు బోధనలయందు అమిత విశ్వాసము గలిగినవాడయి, యచటనే గల నమ్మాళ్వారును సేవించును. కొండయొక్కటకుఁ బ్రారంభించుటతో ప్రాణమయకోశము లోనికిఁబ్రవేశించును. మోకాలి పర్వతము చేరునరికి మనోమయకోశము లోనికిఁబ్రవేశించును. ఇట యాత్రికుఁడు హృదయమున మనస్సున అన్నివిధములయిన యాహులకు తావురానీయదు. ప్రదేశములో నున్న రామానుజుని సన్నిధి ఈ విషయములో యాత్రికునకు సహాయ భూతమయి ప్రకృతి, జీవాత్మ పరమాత్మల సంబంధమును గురించి భావింపఁజేయును. కొండకుజేరి శ్రీస్వామి పుష్కరిణిలో స్నాన మొనర్చిన యనంతరము యాత్రికుడు ఆ పవిత్రతీర్థమహిమాతికయము చేత శ్రీవరాహమూర్తి దర్శనముతో జ్ఞానప్పిరాన్ గా ప్రసద్ధి నొందిన

దాని మహిమచే విజ్ఞానమయ కోశములోఁబ్రవేశించును. ఇఁక చివరి స్థాయి శ్రీవారిని ఆనందనిలయ విమానమును దర్శించుటతో నానందమయ కోశములోనికి యాత్రికుఁడు లీనమయినట్లయినది. శ్రీ వరాహస్వామివారి నేవయే విజ్ఞానమయమయి, అదియే శ్రీవారి నేవకు ఆనందమయ కోశప్రవేశమునకు వీలు కల్పించును. తిరువేంకటనాథుడు వరాహస్వామివారి స్థలము నాక్రమించినాడన్న విషయమున కిదియే హేతువు. ఒకమారు ఆనందమయమైన అత్మ తిరిగి వెనుక స్థాయియగు విజ్ఞానము నాశించదు. ఆ కారణముచేతనే శ్రీవారి దర్శనమునకుఁబూర్వము 'జ్ఞానప్పిరాన్' గాఁ బ్రసిద్ధుఁడయిన వరాహస్వామిని దర్శింపవలెనని దేవస్థానపు అధికారులు ఇతరులు చెప్పటకు హేతువగు చున్నది. అగ్రులెవ్వరును శ్రీ వరాహస్వామివారి సన్నిధిని గుఱించిగాని దేవుని గుఱించిగాని ప్రశంస చేసియుండలేదనుట నిర్వివాదము, గమనార్హము.

తిరుమల శ్రీ ఆదివరాహ క్షేత్రముగా బేర్కొనబడినది. తిరుసతి తిరుమల పరిసరములలో సంకల్పము చేయు నపుడు ప్రతివారును 'వరాహక్షేత్రే' 'ఆనందవిమానచ్చాయాయాం' అని సంకల్పింతురు. ఇది సంకల్పము చేయుటకు బూర్వము తానున్న స్థలమును నిర్దేశించుట కిట్లాచరించుట సంప్రదాయము.

ఈ తత్వసంబంధమును శ్రీ వరాహస్వామివారికి శ్రీ వేంకటేశ్వరస్వామివారికి జరిగెడి నివేదనా సమర్పణ సమయములో గాన వచ్చును. వంట కాలలో శ్రీ వేంకటేశ్వరస్వామివారికి నివేదనమువ కొఱకు తయారుకాబడిన ప్రసాదములో కొంత భాగమును శ్రీవరాహస్వామివారి ఆలయమునకు బంపుదురు. శ్రీ వరాహస్వామివారి ఆలయములో నివేదనా సంబంధమగు ఘంటమ్రోగిన తదుపరి ■ విషయము నెఱింగి తిరుమలలోని శ్రీవారి ఆలయములో నివేదనాకార్యక్రమమును సూచించు ఘంటమ్రోగును. అనగా నివేదన మీ రెండు ఆలయములలోను నొకే పర్యాయము జరుగుటకు సూచింపఁబడినది. ఇంకను

శ్రీ వరాహస్వామి, శ్రీ వేంకటేశ్వరస్వామివార్ల అవతార సక్షత్రము ఒకటియే అది శ్రవణా సక్షత్రము. శ్రవణాసక్షత్రము విష్ణుదేవతాకము.

శ్రీ వరాహస్వామివారి ఆలయము క్రీ. శ. 1380 లో మాత్రమే యున్నట్లు మనదృష్టికి వచ్చును. ఆ సంవత్సరములో 'అలగప్పిలినార్ తిరుక్కలైకనిదానర్' అను తిరుపతిలోని శ్రీ వైష్ణవనామకుడు (1.184) (31-1-1380) 400 పణములను నిధిగానేర్పించి దానిపై వచ్చు వడ్డీతో తిరువాలక్కమ్ (అన్నప్రసాదమును) ప్రతి సంవత్సరము మలై కునియన్దిన్ఱ పెరుమాళ్ (శ్రీవారి) భోగమూర్తి బ్రహ్మాత్సవ దినములలో రెండవనాడు సమర్పణమునకు పెరుమాళ్ పెరుమాళ్లను (శ్రీ వేంకటేశ్వరస్వామివారు) శ్రీ వరాహ నయిచార్ స్వాములకును చెరి యొక 'కురిజి' పరిమాణముగల అన్నము, నివేదనార్థముగా శాసనమువ్రాయించెను. దీని తరువాత మరియొక శాసనము, సుమారు 98 యేండ్లకుగాని లేదు. అనగా క్రీ. శ. తేదీ 2-3-1476 (2-88)న శ్రీ శతగోపదాన నరసింహరాయ మొదలియారు 5200 పణముల ధనమును అనేక విధములయిన అన్నప్రసాదములను శ్రీవారి పవిత్ర ఉత్సవ పరంపరలలో సమర్పణమునకుగాను దానశాసనమును వ్రాయించెను ఈ ప్రసాదములలో నొకటి సూఖియాన్ పడి (ఇది ఒక విధ మయిన మధుర పదార్థము. నేటి మైసూరుపాక్ ఎక్కడ దోలి యుండును.) మలై కునియన్దిన్ఱ పెరుమాళ్ (భోగ శ్రీవరాహనమూర్తి) ప్రతి బ్రహ్మాత్సవములో నారవనాడు శ్రీవరాహస్వామివారి ఆలయములో పద్మ మంటసమురో నుండగా నీ సమర్పణము జరుగవలెను. ఇది శ్రీవరాహస్వామివారి కుద్దేశింపఁబడిన సమర్పణముగాదు. ఈస్వామి క్రీ. శ. 1380 వ సంవత్సరములో వరాహనయిచారుగను 1476 వ సంవత్సరములో జ్ఞానప్పిరాన్ గను బేర్కొనబడినాడు ఇక్కడ నీ వరాహ స్వామివారు 'జ్ఞానప్పిరాన్' అను పేరుతోడనే మిగులప్రాచుర్యము వహించెనను విషయము గమనార్హము.



# 8 వ అధ్యాయము

## 4-వ భాగము

### శ్రీవారిమూర్తి స్వరూపము

శ్రీవారి ఆలయములో గర్భాలయముందు శ్రీవారి మూర్తితో కలిపి పంచ బేరములున్నవి. ఇవి వైఖానసాగమోక్తముగా నున్నట్టివి.

ఇవికాక శ్రీవారి గర్భాలయములో శ్రీరామ శ్రీకృష్ణుల యుత్సవ బేరములున్నవి.

పంచ బేరములనగా నైదు విధములయిన విగ్రహములని. అవి ధ్రువ, కౌతుక, ఉస్సవ, స్నవన, బలి బేరములనునవి.

షడ్బేర యుక్తము పాంచరాత్రాగమాను సారము.

పైన చెప్పిన అన్ని విగ్రహములు శ్రీవారి ధ్రువమూర్తి నావ రించుకొని గర్భాలయములోనున్నవి. ధ్రువమూర్తి శిలాబేరము. కాని దీని విషయములోకూడ మన మిదమిత్థమని చెప్పవీలులేదు. ఐతిహ్య మేమన ఇది తిరుమలలోని శ్రీవారు తనకు తానుగా నిర్మించుకొనిన స్వరూపమేగాని మనుష్యమాత్రుడయిన శిల్పకారుడు ఉలిచేజెక్కి మలచిన విగ్రహముకాదు. తనుతానేయను రీతిగా నున్న విషయమును మానవుడు గుర్తెఱుంగునట్లుగా రూపొందినస్వామి. అచేతన పదార్థ ముతో నీ బహిరాకృతి రూపొందినట్లుగా మనముగ్రహింప వచ్చును. మనము మాత్ర మీ విగ్రహమును దైవశక్త్యాత్మకమని విశ్వసించుము. మన మిట్టి విగ్రహములను ప్రతిష్ఠించిన దేవాలయములలో పూజింతుము. ఇంతటితో సంతృప్తి నహించక స్వర్ణ, రజత, తామ్రలోహములలో నేదేని లోహముతో తయారు చేయఁబడిన విగ్రహమును ఇండ్లలో పెట్టి పూజింతుము. ఈ విషయమునిట్లే యాచరింపవలెనని భగవాన్ మహర్షి విఖనసా చార్యులవారు నెలవిచ్చి యున్నారు.

‘గృహే, దేవాయతనేవా భక్త్యా భగవత్తం శారాయణ  
మర్చయేత్. తద్విష్ణోః పరమం పదం గచ్ఛతి’

గృహమునగాని, దేవాలయమునగాని భక్తితో నారాయణుని  
అర్చించినచో శ్రీవిష్ణుపదమును జేరునని యిందు చెప్పబడినది.

అవిగ్రహ స్వరూపములు మనలను సర్వదా రక్షించువారుగ  
పరమాత్మయగు శ్రీమన్నారాయణునకు నకలు బింబములుగ నెంతయు.  
ఇది రాతి మొక్కులు, వృక్షపూజలు, ప్రకృతి నారాధించుట వంటిది  
గాదు. విగ్రహారాధనము అర్చావతార పూజయే ననెడు తాత్విక  
సమర్థనమున్నది. దేవాలయ ప్రతిష్ఠాపనము, విగ్రహముల ప్రతిష్ఠాప  
నము, ఉపవిగ్రహముల స్థాపనము ఇవియన్నియు తాత్వికవిధానోద్దిష్టమై,  
సంప్రదాయక విశ్వాసమగు ప్రవృత్తి, సృష్టి, జీవసంచయము వానిలీలలు  
ఇవియన్నియు గుర్తుచేయును.

ఈ విషయములను గుఱించి యీ యధ్యాయములో వివరించుచు,  
ప్రధానముగా మహాక్షి సమన్వితుడగు శ్రీవేంకటేశ్వరుని మూర్తి  
స్వరూపమును గుఱించి వివరించుటకు యత్నము చేయఁబడును.  
మనకుఁ బ్రత్యక్షవిషయ పరిశీలనావకాశము సాధ్యపడని విషయములో  
మనకుగల పరిమిత జ్ఞానముతో నిర్ణయము చేయజాలని చోటుల శాస్త్ర  
పరిశీలనమును, ప్రముఖ వేదాంతులు మతాచార్యులుపొందిన యను  
భూతులను మనము విశ్వసించ వలసియున్నది.

శ్రీవేంకటేశ్వర స్వామివారి దివ్యావిర్భావము

అర్చాస్వరూపము నర్చింపుటకు దివ్యాజ్ఞ

కలియుగావతరణమునకుఁ బూర్వయుగములలో భగవంతునిఁ  
బ్రత్యక్షీకరించు కొనుటకు, తీవ్రతపోదీక్ష, మానసిక కేంద్రీకరణము,  
అత్యావరోకనమని చెప్పబడు యోగమార్గములు ప్రధానముగా నవలం

భింపబడెడిది. వీనిని సాధించెడు మార్గములో నపుడపుడు సంభవించెడి యపమార్గములు గలవు. అవి యూహింపరాని మాయాశక్తులు. ఈ శక్తులు సాధకులకు పశ్యమగుటతో నవి భగవంతుని ప్రసాదముగనే ప్రమించి వానికి లొంగి మార్గపతితులగుదురు. మన తాత్వికదర్శనములు, ఇతిహాసములు, పురాణములు నీ మార్గపతితులయిన వారి చరిత్రలను విస్తరముగా వివరించినవి. ఇన్నియున్నను భగవంతుని తేలిక మార్గములో తెలిసికొనిపలెననెడి వాంఛ మానవునకుండనే యున్నది. భగవద్భక్తి యీ యభీష్టమునకు ద్వాపరయుగాంతమున, కలియుగాదిన సమాధానము చెప్పినది.

అధర్మము ద్వాపరయుగాంతమున భూమిపయి కాలిడ, దైవమే మానుష రూపుడై భూమినవతరించి మానవునివలెనే నటనా స్వభావమును నెఱపి యుద్ధరూపమున మృత్యువై విచ్చిన్నకరశక్తులను రూపుమాపెను. కృష్ణుడే అదైవ అధిపతిరమాత్మయును. ఈ యవసరానంతరమున తనయిచ్చా స్వరూపమును అతిసామాన్యముగనే అనగా మానవ సహజముగనే నిర్గమింపఁజేసెను. శ్రేతాయుగములో లోకములోని దోషములను నిర్మూలించుటకయి శ్రీరాముండవతరించెను. రాముడు పృథ్వీమయెనుకనిలిచి వధించుట రామావతార సంఘటనములలో నొకటి. కారణము వారి తన కెదురునిలిచి వధించవచ్చిన శత్రుబలాహరణశక్తుండగుటయే. రాముని బాణముతో వారికి మరణ మాసన్నమయ్యెను అప్పుడు వారి రామునియకృత్యమును, దశరథసూనినివంటివాని కీరుధర్మాచరణమువందలి యనౌచిత్యమును గర్హించెను. భగవంతుని దృష్టిలో వాలిశిక్షకుఁ బాత్రుడే అయినను వారిని జరయను వేటగానిగా, ద్వాపరయుగాంతమున జన్మింపఁజేసెను. శ్రీకృష్ణాచారానంతరము తన మానశరీరమును విసర్జింపఁదలంచి యొక మహారణ్య మధ్యమున పృథ్వీదోభాగమున కుడికాలును ఎడమ కాలిపై నుంచి శయనించెను. జరుఁదాయరణ్యమార్గమునఁ బోవుచు

నాహారముకొఱకు పొంచియున్న జంతువుగా నా కాలి బొటనవ్రేలి నాడించుటగాంచి భ్రమపడెను వెంటనే మారణాయుధముగానున్న బాణమును వదలెను. బాణమున కొక యుక్కు ముక్కు తగిలింపఁ బడెను అది దూర్వాసునిచే శపింపఁబడి సాంబుడను యాదవునకు ముసలముగాఁ బుట్టి కృష్ణుని యుపదేశమున నది యరుగఁదీయబడెను. అరుగఁ దీయఁబడిన రజమతయు సముద్రములో పాఱవైచిరి కాని యొక్క ముక్కు మాత్రము మిగిలియుండెను. మిగిలియున్న యాయత్యల్ప ముసలరేశమును బాణమునకు తగిలించుకొన్న జరయను వేటకాడు కృష్ణునిఁ గొట్టెను. శ్రీకృష్ణుఁడు మరణించెను. కృష్ణునిఁజూచి యా జరుఁడు తానొక మానవునియెడ మహాపచార మొనర్చితినిని అదియును లోకోత్తర పురుషుఁడగు కృష్ణునిగుఱించియనియు తెలిసికొని మిక్కిలి క్లేశపడెను. ఆ మానవుడైన శ్రీకృష్ణుఁడు చతుర్భుజుడై జరునెడుట దర్శనమొనంగెను. శ్రీకృష్ణుని పాదములబడి రక్షింపుమని వేడుకొనెను. శ్రీకృష్ణుఁడు రక్షించుటయేగాదు, జన్మరాహిత్యమగు మోక్షమిచ్చెను. ఈ పై కథ విగ్రహారాధన దివ్యాజ్ఞా ప్రయుక్తమని సిద్ధాంతీకరించుటఁ దయారుచేయఁబడిన పీఠికమాత్రమే.

### విగ్రహారాధనమునకు శ్రీవారి యనుమతి (మహావిష్ణువు)

దేవతలు, ఋషులు బ్రహ్మదేవుని గలిసికొని యాసమయమున నొకచో సమావేశమై శ్రీకృష్ణుని దుష్ట శిక్షణాకార్యమును బ్రశంసించిరి. కాని శ్రీకృష్ణుని యవతార పరిసమాప్తితోఁ దాము శ్రీకృష్ణుని దివ్యత్వముతో సాన్నిహిత్యము గోల్పోవుచున్నందులకు, శ్రీవైకుంఠమున మానవదేహముతో నాతని దివ్యత్వముగాంచలేనందులకు దుఃఖించిరి. శ్రీదేవీయు క్తఃపక్షస్థులడయిన తద్దివ్యశక్తిని పరమభక్తితో వుష్పములతోఁ బూజించిరి. ఇట్లు పూజించుచుండగనే ఆ శ్రీకృష్ణుని దివ్యశక్తి స్వర్గమును భూమినిఁ బ్రకాశింపఁజేయుచు పైకెగయుచుండెను. సూర్య

మండలమును బ్రవేశించి చతుర్భుజాకృతిని వహించియు పైతస్య రాహిత్యము నొందెను. అదేసమయమున క్రిందగల దేవ ఋష్యాదుల కౌక యశరీరవాణి విస్పించెను. 'ఆ యాకృతి నెమ్మదిగా పయనించి మరల భూమికిచేరు నీ రూపము శాశ్వతముగా నా ప్రదేశమున వసించును. ■ స్వరూపమును బూజింపనగును'. ఇదీ యశరీరవాణి సందేశము ఈ సంఘటనము అర్చాస్వరూపావిర్భావమునకు, తదర్చనమునకు దైవ సమ్మతి ననుగ్రహింపజేసినట్టిది. శ్రీమద్వేదాంతదేశికులు తన తమిళగ్రంథమగు 'శ్రీమత్తత్వమాత్మక'లో మౌనల పర్వమున (మహా భారతమునందు) భగవంతుడే చెప్పిన వాక్యముల నుద్ఘాతించెను. 'భూమౌగతల పూజ్యతామప్రమేయమ్' అను వాక్యము తిగవానునది. బ్రహ్మాది దేవతలకు ఋష్యాదులకు వారు ప్రార్థించిన దానికి సమాదానము. అనుష్ఠేయకార్యము కావున పూజాదులు ఇతర సేవలు ■ స్వరూపమునకు నిర్వర్తించిన యది ముక్తిదమగును. దైవసమీపము లగు మన ఆచార్యపురుషులచేతను నీ యనుమతి యనుగ్రహింపబడినది. కాననే విగ్రహముల నిర్మాణము గావించి అనేక ప్రదేశములలో ఋషులు, దేవతలు, ఇతర ప్రముఖులు ప్రతిష్ఠించిరి. తరువాత మహా నీయులగు ఋషులు విగ్రహానిర్మాణ విధులను ప్రవహించిరి. విగ్రహముల కొలతలు, వాని ఆకృతులు. విగ్రహము తయారు చేయుటకుపయోగించెడి శిలా, దారు, లోహాదుల ఉత్తమ వర్ణమార్గము భేదములు, దేవాలయ నిర్మాణము, వాని భేదములు, విగ్రహ ప్రతిష్ఠాదు లిందులో కొన్నిభాగములు. క్రమబద్ధముగాని, నియమ సంబద్ధముగాని విగ్రహాదులు శుభమును చేకూర్చులేవు సరికదా యవి గ్రామాదులకు, ప్రజాశాంతి నొక్కొక్కప్పుడు అశుభమునే చేకూర్చును. ఆలయాకృతి యెట్లుండవలెను? విగ్రహములేక ప్రతిష్ఠింపనగును? వాస్తవములు, విధానము, ప్రశస్థాకాము, పూజానామములుగూర్చి ఆగమ సంహితలు పూర్తిగా సంగ్రహపఱచినవి. విష్ణుపూజా విధానాదులను గుఱించి చెప్పిన శాస్త్రములు శ్రీవైఖానస పాంచరాత్రాగములు రెండును తమ ప్రాచీన

తను గుఱించి నిర్దరించుకొనుటలో వాని విశ్వాసము వానికున్నది. తిరుమలలోనున్న విగ్రహమునకు సంబంధించినంతవఱకు ఈ యాగ మములెన్నియు వాని యర్హతనుగుఱించి ప్రసంగింపఁజోవు. కారణ మిది మానవనిర్మిత విగ్రహము కాకుండుట, స్వయం వ్యక్త స్వరూపమగుట. కాని యతిహాసములాధారముగా నత్యంత ప్రాచీనకాలమునుండి అనగా శ్రీవారియునికితోబాటే వైభావసాగము మనుష్టింపఁబడు చున్నట్లు తెలియుచున్నది. కాని ప్రాచీనకాలమునుండి చాలకాలమువరకు నొక క్రమపద్ధతిలో నిరంతరముగా ననుసరించెడి యుత్సవాదుల పద్ధతియున్నట్లు గానము.

### శ్రీవారిమూర్తి స్వయంవ్యక్తబ్రహ్మము

మనము భగవానుడే స్వయముగా మహాభారతములో తాను సర్వమానవులకు నందుబాటులోనుండి సులభముగా మానవులచే పూజాదుల నిర్వర్తింపఁ జేయుటకును, దేవాలయాదులచే దైవశక్తి కతిసన్నిహితముగా మానవుని యునికిని గల్గించి తద్వారా యాతనిలో సుత్తమ గుణముల నభివృద్ధిపఱచుటకు, పర పూజాదులలో ఉత్తరోత్తర సులభమగు అర్చావతారమును దాల్చితినిని పలికియున్నసంగతి నెఱింగితిమి, మహాభారతేతిహాసమందు విశ్వానమున్న ప్రతివ్యక్తియు నీ అర్చావతార ప్రతిపాదనమును విశ్వసించవలసియేయున్నది.

దీనితరువాత నమ్మాళ్వారు 'పరమము' తిరుమలకు తన దివ్య లోకమునుండి మన అధ్యాత్మిక తత్వాతిశయమునకు మనచే కోరబడిన యెట్టి ప్రార్థనకు బదులుగా గాక స్వయముగా తనంతఃకానే దిగి వచ్చెనని మనకు దైర్యమొసంగెను. ఇట్టి విషయమును విశ్వసించుటకు, ప్రాచీనకాలములోను, ద్వాపరయుగములోను జరిగిన రెండుసంఘటనలను మనకుదాహరించెను.

గోవిందన పర్యవమునెత్తి మూగజీవులను శీత, శిలావద్నాదుల  
బారినుండి తప్పించుటకుఁ జేపట్టినవిధానము. రెండవది మహాబలిని  
యాచించి యాతని కోర్కెనుదీర్చిన విధము.

ఈ రెండు సంఘటనములు స్వామి భక్తానుకంపమును ప్రకటన  
మొనర్చుచున్నవి.

మనము నేడు పూజించుచున్న విధముననే ప్రతినిత్యము బ్రహ్మ  
దురైన దేవతలు శ్రీవారి నర్పించు చున్నారనియు తెలిపెను. ఇంచు  
మించుగా నాశ్వాసులందఱును నీ వాక్యములను విరికినవారే! ఇంక  
శ్రీరామానుజులు తమ శ్రీభాష్యములో మంగళశ్లోకమున సూక్ష్మముగాఁ  
జెప్పినెంచినను, ప్రకృతిని, పరమేశ్వరతత్త్వమును ఆయన పతితజీవో  
ద్ధరణ చింతనమును, వారి ముక్త్యన్వేషణమునకై చేయు ప్రయత్నము,  
రక్షదీక్ష నివయన్నియు వివరించెను. బ్రహ్మమును శ్రీనివాసునితో  
సమముకావించెను. 'బ్రహ్మణీ శ్రీనివాసే' అను వాక్యమును ప్రయోగిం  
చెను. కనుక శ్రీవారు పతితులైన మన యాత్మోద్ధరణమునకే దిగివచ్చె  
నని యాయనను పరంబ్రహ్మ స్వరూపముగా మనము విశ్వసించుము.

ఈ మూర్తి యిప్పుడు మానవవిర్మితముగాదనెడు విషయమును  
గుఱించి విచారించబడుచున్నది. పూజార్థము మానవులచే శిలా, దారు  
లోహ, మృత్తులతో తయారుచేయుట కాగమ శాస్త్రప్రమాణములున్నవి.

ఒక ఆలయముగాని మంటపమువంటిదిగాని నిర్మాణముచేసి  
దానియందు మూర్తిని ఆగమములలో నేదేవి యొకదాని ననుసరించుచు  
ప్రతిష్ఠింతురు. విగ్రహములుండవలసిన తీరునుగుఱించి, వాని కొలతలను  
గుఱించి, అకృతి, భుజములు, ఆయుధధారణము, అభరణములున్న  
విధానము చెక్కవలసిన మలచవలసిన తీరునుగుఱించి శాస్త్రములలో  
నిర్ణయముగా నిర్వచింపఁ బడినది. శాస్త్రరీతిగాఁ జెక్కఁబడక లేక  
శాస్త్రవిరుద్ధమయిన అకృతిని మఱచిన విగ్రహము ప్రతిష్ఠకనర్హముగాఁ

బేర్కొనఁబడును. కనుక నవి వ్యర్థప్రయోజనముగలిగి పరిత్యాగమునకు హేతువుగూడనగును శ్రీవేదకర్తవైరహ్మిచారి మూర్తిని ఆగమ శాస్త్రములలో నియమింపబడిన నియముల వాధాంశము గాగొని యే స్వర్ణావముక్తిందకు వచ్చునో పరిశీలింపము.

### ఆగమములలో విధింపఁబడిన ధ్రువమూర్తులు

ఈ ధ్రువమూర్తులు మూడువిధములయిన భేదములు గలిగి యున్నవి. అవి స్థానకాసన శయనమూర్తులు. స్థానకమనగా నిలబడి యుండునవి. ఆసనమనగా కూర్చు దీనట్టివి. శయనమనగా పడుకొన్న స్వరూపములు. ఇవి మరల యొక్కొక్కటి యోపచారిక భేదము చేత నాలుగువిధములు. యోగ, భోగ, వీరాభిచారికాదులు. పరిసరిము లే మూర్తి ప్రతిష్ఠాపనావశ్యకమయిన నా భేదములను నిర్ణయించును. యోగమార్గమునభిలషించు నారాధకులు యోగమూర్తిని ప్రతిష్ఠింపవలెను. ఇట్టివి గ్రామబాహ్యప్రదేశములందును, అరణ్యమధ్యములందును, పర్వతశిఖర ప్రదేశములందును, నదీతీరములందును, నదీసంగమ స్థలములందును ప్రతిష్ఠింపవలయును. ఈ యోగమూర్తిని గ్రామమధ్యములో ప్రతిష్ఠింపరాదు. అట్లయినచో నది గ్రామ వినాశ హేతువగును. ఇతర భోగమూర్తిని గ్రామ, పట్టణములమధ్యములోనే ప్రతిష్ఠింపవలెను. వీరమూర్తిని గ్రామసరిహద్దులలో ప్రతిష్ఠింపనగును, చివరిదియగు నాభిచారిక మూర్తిని అరణ్యములందును పర్వతములందును, కొటలలోను, రాష్ట్రసరిహద్దులలోను, శత్రుప్రవేశమార్గాభిముఖమునను బ్రతిష్ఠింపవలెను. తిరుమల ఆలయము అరణ్యమధ్యములో పర్వతశిఖర ప్రదేశమునగలదు. అది నొక కొట కట్టబడినట్లుగాని, లేక నచట పూర్వమేదైన గ్రామమున్న సమాచారమునుగాని మనము వినబోము. ఒకదేశమునకు మరియొక దేశమునకు నిది రాజకీయముగా సరిహద్దు లేఖగా నగును. కనుక నీ విగ్రహము వీరముకాదు, భోగమూర్తి



యనుట కవకాశములులేవు. కనుక నిది యభిచారికమూర్తియైనను, యోగమూర్తి యయినను గానగును.

ప్రతి పరిస్థితి సంఘటనముల కనువగు మూర్త్యాకృతులను గుఱించి వాని విధానములను గుఱించి యోగమములు విర్వచించినవి. ఉపదేవతామూర్తులపై దేవాలయములు మూడు విధములుగా రూపొందింపబడినవి. ఇవి ఉత్తమ, మధ్యమాధమములు. ఉత్తమ విధమయిన దేవాలయములో ప్రధానమూర్తి ఉపదేవతా సమావరణుడై యుండును. వీరు బ్రహ్మ, శంకర, మార్కండేయ, సనక, సనందన, సనత్కుమారులు మొదలగువారు. ఇత మధ్యమాలయములో బ్రహ్మశివులు దక్క నన్యులుండరు. అధమాలయములో బ్రహ్మశివులు గూడ నుండరు. కేవలమొక మూర్తిమాత్రమే ప్రతిష్ఠితుడై యుండును. ఈ నియమము యోగ, భోగ, వీర మూర్తుల విషయములో మాత్రమే వర్తించును. అభిచారక మూర్తి విషయములో ఒక విధమయిన ఆలయమే కానవచ్చును. అధమాలయమే యిటబ్రాహ్మకృతము. కనుక ప్రధాన దైవతమొక్కటియే ప్రతిష్ఠింపబడును. పైన చెప్పిన మూర్తులకు సంబంధించిన ఆలయములకు విమానములుండును. ఈ అభిచారిక ప్రతిష్ఠాసమయము మిగిలిన మూర్తుల ప్రతిష్ఠాసమయము వేర్వేరుగా నుండును. మిగిలిన మూర్తుల ప్రతిష్ఠాకాలము స్థిరలగ్నమయి, సుముహూర్తమయి యుండవలెనని నిర్దేశింపబడుచు చరలగ్నమెట్టి పరిస్థితిలోనుండరాదనెడు నిషేధవాక్యము బలుకగా, అభిచారిక మూర్తి ప్రతిష్ఠమాత్రము విమానముండక చరలగ్నమందు ప్రతిష్ఠయగుచున్నది. దీనికి కుభముహూర్తముతో నిమిత్తములేదు.

అగమములో మూర్త్యాకృతులుల్లభింపబడినవి. ఆకృతులను బరీక్షించుటకుఁబూర్వము శ్రీవారే వర్గీకరణము క్రిందకు వత్తురో విగ్రహమును మానవ కల్పితముగా నూహించుకొని విచారితము. సర్వతముపై నుండుట, అరణ్యమధ్యమగుట, పూర్వమున

నేగ్రామముగాని, పట్టణముగాని, కోటగాని లేకుండుటచేతను, ఈ మూర్తి నిలుచుండిన మూర్తియగు చుండుటతో యోగాధమ, ఆభిచారిక, లేక పీఠాధమమూర్తి కావచ్చును. కాని ప్రాచీనమున నీయన భోగమూర్తిగా నుండి యుండదు. ప్రారంభమునుండి ఆలయములో శ్రీవారిమూర్తి యొక్కటియే యుండుటతో నిది అధమాలయమని చెప్పవలసివచ్చును. అధమమగు నిలుచుండిన యోగమూర్తి చతుర్భుజుడై పై రెండు చేతుల చక్రశంఖములు ధరింపవలెను. కుడివైపుకిందిచేయి అభయ హస్తముగాను, ఎడమ హస్తము కట్యవలంబిత హస్తముగను నూహింపవలెను. హృదయమందు శ్రీదేవిని గుఱించి యెట్టి విస్పష్ట ప్రకటనమును కావుములు చెప్పలేదు. కాని శ్రీవారి ద్రువమూర్తిలో దక్షిణ వక్షస్థలముపై శ్రీదేవి యాకృతి విస్పష్టముగానున్నది. ఇది విగ్రహ గతమేగాని, తిరువతి శ్రీవారిమూర్తి పై నే శిల్పియు చెక్కిన ప్రతిమముకాదు. క్రిందకుడిచేయి అభయ హస్తముకాదు. పరదహస్తము అనగా పరదుఃఖనియు, పరముల ననుగ్రహించు స్వామియనియు నర్థము. శంఖము చక్రము పై రెండు హస్తములందున్నవి. కాని యవి విగ్రహ గతములుకావు. మరల్పుటకు వీలైనవి. కనుక నీ విగ్రహమును యోగమూర్తిగా భాషింపవలెను.

స్థానకాభిచారిక మూర్తికి రెండుగాని నాలుగుగాని బాహువు లుండనగును. కాని హస్తములందెట్టి ఆయుధములు నుండరాదు. బాహువుల స్థితియెట్లుండాలెనో నిర్ధరింపలేదు. ఇత రానర్హతలున్నప్పటికి శ్రీవారి నీ స్థాన కాభిచారికమూర్తిగా నెన్నవచ్చును. ఆభిచారిక మూర్తికి ముడుచుకొనిన గడ్డము, శరీరముతో సహా నితరయంగము లన్నియు సతిసన్నముగ నుండవలయును. తమోగుణమును బ్రదర్శించెడి దగు సూర్యదృష్టి గలిగి యుండవలెను. కాని శ్రీవారి మూర్తి అత్యంత సుందరసముపేతము. బాగుగా కుదిరిన అంగసౌష్ఠ్యముచే దివ్యాయుధోపేకుడై అలంకరింపఁబడిన పరవాసుదేవుని వర్ణనమున

కమరిన దివ్యమూర్తి. విగ్రహ గతమయిన శ్రీదేవి దక్షిణ వక్షస్థల స్థితయైనది. కనుక నీ యాభిచారిక విగ్రహ లక్షణమునకు సజబంధించిన విగ్రహము శ్రీవారిదికాదు అను నిర్ణయము మనము చేయవచ్చును.

ఇది వీరమూర్తియునుకాదు. వీరమూర్తికి శంఖ చక్రములు విగ్రహగతములుగా నుండవలెను. విగ్రహగతమైన శ్రీదేవి యునికి దీనిలో ప్రసక్తముకాలేదు. ఆధోబాహువుల స్థితి యీ విగ్రహ లక్షణములో నెట్లుండవలెనో పేర్కొనఁజడలేదు.

ఇక మనము శ్రీవారి మూర్తిని చివరకు భోగమూర్తిగా గ్రహింపమన్నను, శంఖ చక్రములు విగ్రహగతములయి యుండుట, శ్రీదేవీ భూదేవులు వక్షస్థలమందు విగ్రహ గతములయి యుండుట, క్రిందనుండు దక్షిణ హస్తము వరద ముద్రాకృతిగా నుండుటయను లక్షణములలో నొక్క వరద హస్తము మాత్రము సమన్వయపడినది. వామహస్తము కట్యవలంబితముగా నుండవలెనన్న నియమమీ మూర్తికిలేదు. కాని శ్రీవారి మూర్తిలో నీ లక్షణమున్నది. కనుక నీ విగ్రహ మే మూర్తి లక్షణమునకును సమన్వయ పడదని చెప్పుటయే సారాంశము.

దీనితో ఆగమ శాస్త్రములు విధించిన యే స్వరూప వర్ణనమునకు శ్రీవారి విగ్రహము సమన్వయము కాదనుటయే పిండితార్థము. ఈ విగ్రహము మానవ నిర్మితమేయైనచో అది ఆగమ శాస్త్రముల యావిర్భావమునకు బూర్వమే నిర్మాణమయి యుండవలెను.

ఇక వైకుంఠమున పరవాసుదేవుని స్వరూపమును వర్ణించిన లక్షణమును సమన్వయ పఱచుట యొక్కటి మిగిలినది. వివిధ సంహితలు వైకుంఠములోని మహావిష్ణు స్వరూపమును వివిధములుగా వర్ణించి పెట్టినవి. భృగు సంహితలో నీ వర్ణనము శి-వ అధ్యాయములో

నున్నది. ఆయనకు నాలుగు చేతులుండును. పంచాయుధములను ధరించును. శరీరమున కిరువంకల పరితూచినట్లు, సమగ్ర సౌందర్యము పేరబడినట్లు, ఆమర్చబడిన అంగసౌష్ఠ్యమును కలిగియుండును. దివ్యాభరణములను ధరించును. శ్రీదేవి యాయనను విడువక నేవించెడి పురాణమహిషి. ఈయన ఆనంత కల్యాణ గుణాకరుడు. షడ్గుణపరిపూర్ణుడు, కోరికలు లేనివాడు. ఈ వర్ణనము సమగ్ర మయినను కాకున్నను మనకు శ్రీవారి మూర్తిని సమన్వయము చేసి కొనుటలో పై వర్ణనము ఏ విధముగను దోహదముచేయుదు. పాంచ రాత్రాగమములో పరవాసుదేవుని స్వరూప వర్ణనమున్నది. కాని అది దివ్యసర్వునుగు ననంతుని యధిష్ఠించిన స్వరూపుని, ఇదియును మనకు ప్రయోజనమును సమాధానించలేదు.

విష్ణు పురాణములలోని యాదవ వంశములో నేడవ యధ్యాయములో శ్రీ మహావిష్ణువుయొక్క మూర్తి స్వరూపవర్ణన మిందుగలదు. ఇది తాత్విక చింతనులకు మాత్రము యోగ్యమయినట్టిది ఇందు ధ్యానము పంచదళలలో పేర్కొనబడినది. ప్రథమ దళలోని ధ్యాన మూర్తి యీ విధముగాఁ జేర్కొనియున్నది. సర్వాభరణ భూషితుడు, సర్వాయుధోఽశ్మితుఁడునయి, అష్ట లేక చతుర్భుజుడుగానున్న స్వరూపమును ధ్యానింపవలెను. ద్వితీయదళలో దివ్యాయుధములను విస్మరించి మూర్తి ధ్యానమును చేయవలెను. తృతీయదళలో దివ్యాయుధములేగాక, సర్వాభరణములనుగూడ విస్మరించి ధ్యానము సల్పవలెను. తరువాత దళలో ప్రహేలాంగమునగు శరీరము ద్విబాహువులు, మొదలగువాని నుద్దేశించి ధ్యానింపవలెను. ఇటు వర్ణనములో ప్రసన్నవదనము, తామరపూరేకులపంటి సుందరనేత్రములు, దివ్యకర్ణములు, విశాల ఫలము, కర్ణాభరణములు, దక్షిణావర్తకంఠము నుపమించుకంఠము, విశాలపక్షము, శ్రీవత్సచిహ్నము, త్రివళియుతోదరము, విమ్మనాళి, దీర్ఘమైన అష్ట లేక చతుర్బాహువులు, బాగుగా నేర్పరుపబడిన (సమ

పీనమైన) యూరువులు, మచ్చలేని పచ్చని పట్టుకత్తము, కిరీటహార, కేయూర, కటక, పాదాంగుళీయక, కరాంగుళీయములు, కార్జ, శంఖ, చక్ర, గదా, ఖడ్గాయుధములు గల పంచహస్తములు, పద్మహస్త మందక్షమాల, సప్తాష్టమ హస్తములందు వరదాభయముద్రలు కలిగిన శ్రీమహావిష్ణువును తత్పురాణము వర్ణించినది. ఒకవేళ నాలుగు చేతు లున్న మూర్తి నే ధ్యానింప నెంచిన శంఖచక్ర గూ పద్మయుతుడగు మూర్తిని చింతనచేయవలెను. ఈ ఋర్జనము శ్రీవారిమూర్తికి సమన్వయింపజాలము. పంచమదశలో ఆయుధములన్నియు విస్తరింపఁ బడును. అప్పుడు నాలుగుచేతులు ఆయుధములు లేక విక్రాంతిగైకొన్నట్టి వయినవి. భూషణములు, అలంకారములు మూర్తి నావరించి యే యుండెను. సామాన్యముగా జూచినచో నీ లక్షణములు శ్రీవారి మూర్తిలక్షణముతో సరిపోల్చుటకు వీలు విచ్చుచునే యున్నవి. అధో బాహువులకొక ఋర్జుష్టమైన స్థితియున్నది. దక్షిణమున వరదహస్తము, వామహస్తము కట్యవలంబితము. ఇది రెండవదశలోని ధ్యానమున మూర్తిలక్షణముతో సమన్వయింపఁ దగినదిగా నున్నది.

ఆగమశాస్త్రములో మరియొక్క విషయమును మనము గమనించి ముందుకు సాగిపోవుదము.

అతిప్రోక్తమయిన సమూర్తార్చనాధికరణమునందు మూర్తి లక్షణములలో విరహమూర్తినొక ప్రత్యేకలక్షణముగాఁ జెప్పియున్నాఁడు. దానికి

“శ్రీభూమిభ్యాం మునిభ్యాం చ రహితం విరహం విదుః |

రహితం శంఖ చక్రాభ్యాం కేవలం దేవమేవచ ||”

(10 అధ్యాయము 17 శ్లోకం)

‘శ్రీభూదేవేరులు, భృగ్వాదిమునులు, శంఖచక్ర రహితమై కేవలము విష్ణుమూర్తియుండెడు పృథివీయే విరహమూర్తిగా నెఱుంగ

వలయును' అనియున్నది. ఈ మూర్తి శ్రీవారికి మూర్తికావచ్చును. ఆగమశాస్త్రములో శ్రీవైఖానసములో నీ విషయములోదక్క నన్యవిధముల శ్రీవారిమూర్తిని సమన్వయింపజాల కున్నాము.

ఇంక నీమూర్తి ఆగమములు పుట్టక పూర్వమేయున్నదని భావించుకొన్నచో నదియొకమార్గము. భాగవతములో నొక వర్ణనయున్నది. దానిని బరిశీలించుము. శ్రీకృష్ణుడు జననాంతరము తన తండ్రియగు వసుదేవునకు దర్శనమిచ్చెను. శ్రీమద్భాగవతములో వ్యాసమహర్షి యీ స్వరూపవర్ణనము గావించెను. ఆ శ్లోకమిది.

“తమద్యుతం బాలకమంబుజేక్షణం చతుర్భుజం శంఖగదార్ము  
దాయుధమ్ ।

శ్రీవత్సలక్ష్యం గళశోభితోస్తుభం పీఠాంబరం సాద్రవయోద  
సౌభగమ్ ॥”

ఈ శ్లోకములోనున్న శ్రీమహావిష్ణువునకు చతుర్భుజములున్నవి. శంఖగదాద్యాయుధములున్నవి. శ్రీవత్సచిహ్నము, కౌస్తుభమున్నది. పీఠాంబరధారణమున్నది. మెఱుపులీనెడు కిరీటమున్నది. కుండలములున్నవి. స్వర్ణకటాభరణధారుడు, ఇంకననేకాభరణములు ధరించి నట్లున్నది. ఈ శ్రీకృష్ణుడే తనదివ్యస్వరూపముతో దేవతలకు సూర్యమండలమునుండి కావించి ప్రస్తుతించబడినవాడు. ఇట్లు ప్రస్తుతించబడిన యీ దివ్యశక్తియుతుని శార్ణధరునిగాగూడ దేవతలెఱింగిరి. ■ దివ్యస్వరూపమే భూమిపయి తిరుమలకొండలో శ్రీవేంకటేశ్వరునిగ నవతరించెనన్నచో మనము శ్రీవారి మూర్తిస్వరూపములో శ్రీకృష్ణుననుసందించెడి కొన్ని చిహ్నములను గుర్తింపవచ్చును. సూర్యమండలములోనున్న యీ దివ్యశక్తిస్వరూపమును కడుదూరమునుండి దేవతలు గాంచిరి. దివ్యాభరణములనేకములుండి యున్నను దేవతలు వానిని గుర్తించియుండనందున వాని చిహ్నములను సరిగావర్ణింపకపోయిరి. కాని ఆయుధములేవియును లేకుండుట మాత్రముగమనించిరి. ఆ దివ్య

స్వరూపము సూర్యమండలాంతర్గతమగుటకుఁ బూర్వమే ఆ దివ్యశక్తికి గల శక్తిమునుగాంచిరి. శిలవృద్ధికారములోగూడ శంఖ, చక్ర శక్తిములు శ్రీవారికమరించుటకు వీలున్నట్లుగనే శ్రీవారిస్వరూప వర్ణనా నందర్పమున వర్ణించబడెను. అనగా యాయుధములు విగ్రహ గతములుగా నిది స్పష్టముగనే చెప్పినది. నమ్మాళ్వారుగూడ శ్రీవత్సము శ్రీదేవిగలిగిన శ్రీవారిని, హస్తమందు శక్తిమును వర్ణించెను. మరి యొక ఆసక్తికరమగు విషయమేమన శ్రీవారి ఇరుబుజముల మెడ యెముకనుండి దిగువకు బాహుమూలముల ననుసరించుచు నిత్యము శక్తిము, అమ్మలపొదిని ధరించుటచే గలిగిన యెఱిపిదిగుర్తులున్నవి. ఈ చిహ్నములు శ్రీవారిమూర్తితో శ్రీరామావతారమునకుగల సన్నిహిత్యమును తెలుపుచున్నవి. కృష్ణావతారవిషయ మిదివఱకే చర్చింప బడినది. గర్భాలయములో శ్రీవారితో శ్రీరామ శ్రీకృష్ణుల యునికిని గూర్చి ప్రార్థనకాలములో నీపై సంబంధమును సూచింపజేసినట్లుగా నతి దృఢముగా విశ్వసించబడినది. మార్గశిరమాసమందు భోగశ్రీనివాస మూర్తికి బదులుగా శ్రీకృష్ణుని విగ్రహమును ఏకాంతసేవలో పాల్గొన జేయుదురు. అనగా శయనబేరమగుచున్నది. శ్రీకృష్ణున కిచ్చట మార్గశిర (ధనుర్మాసము) ములో ప్రార్థనామొసంగుట శ్రీవారితో శ్రీకృష్ణునకుగల సన్నిహిత్యమును సూచించుటకేయని చెప్పవలెను. శ్రీవారి ఆలయములో నిత్యము పఠింపబడెడి మంత్రపుష్పములో పఠింప బడు మంత్రములు మనకు శ్రీవారికిని రామకృష్ణాద్యవతారములకును గల సంబంధమును స్పష్టపఱచుటలో మిక్కిలిగా సహాయపడును.

సంగ్రహముగా నీ మంత్రపుష్ప వశనాక్రమమిది.

1. నాలుగు వేదములలోని ప్రారంభ ఋక్కులు
2. నారాయణోపనిషత్తులోని అష్టాక్షరమంత్రము.

3. శ్రీరామావతార ప్రశంస తెలుపు శ్లోకము.
4. శ్రీకృష్ణావతార ప్రశంస (మహాభారత యుద్ధ విషయము)
5. శ్రీకృష్ణుడు తానెవరైనది తండ్రితో తన్నెఱింగించుకొన్న వృత్తాంతము.
6. పై కుంతములోని శ్రీమన్నారాయణుని దివ్య స్వరూపము.
7. శ్రీ మహావిష్ణువునుండియే సకలసృష్టి స్వరూపము వెలువడిన వృత్తాంతము.
8. శ్రీ వేంకటాద్రిపై శ్రీవారి యవతార శ్లోకము.
9. శ్రీ నమ్మాళ్వారుల శ్లోకము.
10. శ్రీ ఆశవందారు, శ్రీరామానుజుల గ్రంథముల నుండి ఒక్కొక్క శ్లోకము.

ఇవి శ్రీమన్నారాయణుడును శ్రీవారును ఏక స్వరూపులేయని ఋజువు పఱచుచున్నవి. తిరుమల నందిచే సమకూర్చబడియుండునని తలంచు మున్త్రీ పుష్పము తిరుమల శ్రీవారి ఆలయములో నొక ప్రత్యేకత సంతరించుకున్నది. ఇది శ్రీ వైఖానస పాంచరాత్ర ఆగమములు నిర్దేశించు మున్త్రీపుష్ప విధానమునకు విరుద్ధమయినది. శ్రీరామానుజ విరచితమగు నిత్యగ్రంథములోని విషయమునకు నిది విరోధమే. ఈ మున్త్రీపుష్పములో కేవలము రామకృష్ణాద్యవతారములు మాత్రమే ప్రశంసచేయబడుట గమనార్హము. గర్భగృహములో నేతత్సంబంధమగు సుత్యవమూర్తులు మాత్రమే నెలకొనియున్నవి. ప్రాచీనమునుండి శ్రీ వేంకటేశ్వరుని మూర్తి ప్వయంవ్యక్తమను విశ్వాసముతోబాటు శ్రీవారికి రామకృష్ణాద్యవతారములతోనుఁ బ్రత్యక్ష సంబంధమున్నదను విషయము విశ్వసనీయమే అయ్యెను. ఈ విషయము మహాభారతములోని మౌసలవర్సములోని శ్రీకృష్ణభగవానుని



వాక్యములచే సమర్థింపబడినది. బ్రహ్మ దేవుడు శ్రీవారిని విత్వము పూజించుననెడి యైతిహ్యము నేడును అకాశగంగా తీర్థముతో వైదు ణంగారు కలశములతో నింపి వానితో నింకను పూజార్థము ప్రయోగిం చెడి సామాగ్రిని గర్భగృహములో నుంచుటతో విశ్వసనీయమైనది. బ్రహ్మదేవు డువయోగించిన పూజానంతర తీర్థమే ప్రాతఃకాలమున నేడు విశ్వరూప సందర్శనార్థమై వచ్చు భక్తులకు శ్రీవారి తీర్థముగా వినియోగింపబడుచున్నది.

మనము శ్రీవారి ద్రువమూర్తికి గల ప్రత్యేక లక్షణములను గుఱించి చర్చించి యున్నాము. శ్రీవత్సలాంభనమున దక్షిణ వక్షస్థల మున శ్రీదేవీ నివాసము, భుజములపై యేర్పడిన రాపిడి గుఱుతులు, స్వేచ్ఛగానుండి సులువైన భంగిమలోనున్న రెండు ఊర్ధ్వభాహువులు (తరువాత వీనియందు శంఖ చక్రము లమరించబడినవి), అధోదక్షిణ హస్తము వరద భంగిమముగానుండుట, అధో వామహస్తమున కట్ట వలంబిత భంగిమ, — ఇవి శ్రీవారి విగ్రహమున గల ప్రత్యేక లక్షణ ములు. దీనిలో నొక విషయమై మరికొంత వివరింపవలసి యున్నది. స్థానక మూర్తి లక్షణములలో వరద హస్తమును గూర్చి ఆగమముల ద్వారమున సమన్వయింప జాలము. హస్తములు, హస్తాంగుళులు చక్కగా విస్తరింపబడి అధోముఖమై కుడి పాదమునకు సమముగా కేంద్రీకృతము గావింపబడియున్నవి. భక్తుడు కోరెడి వరముల నెట్టి యద్దగింపు లేక యథేచ్ఛగా నొసంగెడు లక్షణము విడి సూచించుచున్నది. ప్రేళయొక్క స్థానము వామహస్తములో బొటనప్రేలు తుంటి భాగము నకు సూరువునకు తగిరియుండుట వింటిని లేక వింటి నారిని శ్రీరామ చంద్రుడు ధరించియున్నట్లు సూచించుచున్నది. ఇదియే స్వరూప మును నమ్మాళ్వారు మహాశయుడు తన 'తిరువాయ్మొజి' గ్రంథము లోను వర్ణించినాడు. మరియొక ముఖ్యలక్షణము ప్రలంబ సూత్రము, కటి సూత్రముండుట. మొదటిది యజ్ఞోపవీతము రెండవది మొలత్రాడు.

ఈ లక్షణములు నిర్వృంద్యముగా నీ విగ్రహము పురుష విగ్రహమే కాని  
 స్త్రీ విగ్రహము కాదని ఋజువు చేయుచున్నవి. వక్షస్థల మధ్యమున  
 కౌస్తుభము వ్రేలాడుట విష్ణు విగ్రహ మిదియని స్పష్టీకరించుచున్నది.  
 శిలప్పదికార గ్రంథములోను ఈ విగ్రహ మిట్లే వర్ణింపబడినది.


ఇతః మిగిలిన ఆభరణములు, ఆలంకరణములు రజతకౌతుక  
 భేరమగు భోగ శ్రీనివాసమూర్తి కున్నట్టివే. ఈ ఆభరణములన్నియు  
 శ్రీవారిపై నున్నట్టివే. ధ్రువభేరమునకు సరియగు వకలు కౌతుక భేర  
 మని ఆగమములు స్పష్టముగా నిర్వచించినవి. ధ్రువ భేరమునకు  
 బదులుగా ప్రాతివిధ్యము వహించగలట్టిది కౌతుక భేరమే. ఈ విషయ  
 మును గుఱించి పూర్తిగా 7వ అధ్యాయములో వివరింపబడినది. మన  
 మిక్కడ పేర్కొనవలసినది నాగాభరణము వంటి ఆభరణములు ధ్రువ  
 మూర్తిపై విగ్రహ గతమని చెప్పుటకు వీలులేదనియే. బంగారు ఆభ  
 రణము లేకు రూపములో బుజములను చుట్టి ధరింప వీలుగా తరువాత  
 కాలములో నొకా నొక భక్తునిచే సమర్పింపబడిన కానుకయయి  
 యున్నది. అది శేషుడు విష్ణువునకు విడదీయరాని సన్నిహితత్వము  
 గలవాడనెడు విషయ మందఱు సంగీకరింతురు. మన్త్ర పుష్పములో  
 పొయిగై ఆవ్వారు పాకురము నిత్యము నీ సందర్శములో వఱిచుట  
 నిచట గమనింపవలెను. గర్భామయములో సర్పరూప మెచటను  
 చిహ్నితమగుటలేదు. శ్రీవారి భేరమునను ఇట్టి చిహ్నము గానము.  
 కిరీటము మీద యెట్టి యస్త్రమునులేదు. అనేకములగు అభూత కల్పన  
 లున్నవి. అవి విన్నవి, వినిపించినవి, పుక్కిటి పూణములు జనవ్యాప్తము  
 లై నవి గలవు. వానిని గుఱించి యీ యధ్యాయము చివర ప్ర.ంగింపఁ  
 బడును.

ద్రువబేరమునకు సమగ్ర స్వరూపము నొసంగెడి  
యితర బేరములు

కౌతుక, స్పృహ, ఉత్సవ, బలిబేరములు.

భోగ శ్రీనివాసమూర్తి (కౌతుక బేరము)

క్రీ. శ. 968 వ సంవత్సరములో 'సామవాయి' మహారాజుచే దాన సమర్పణముగా నీ రజత విగ్రహము శ్రీవారి ఆలయములో బ్రతిష్ఠించబడినది. ఇది యేడవ అధ్యాయములో విపులముగాఁ జర్చించబడినది. భోగ శ్రీనివాసమూర్తి విగ్రహములోని ఉర్ధ్వ హస్తములకున్న శంఖ చక్రములు శాశ్వతమైనట్టివే. విగ్రహ గతములే. ఇట్టి చిన్న విగ్రహమున కీవిధమయిన యాకృతి యుండుట సహజము. కౌతుక బేరముగాఁ బేర్కొనబడుచున్న ఈ రజత భోగ శ్రీనివాసమూర్తి యీ విధముగా మలచబడినప్పటికి, అనగా ■ సమయముసకే శ్రీవారి ద్రువమూర్తిలో నూర్ధ్వహస్తములకు శంఖ చక్రము లమలంపబడి యున్నట్లు మనమితర విధములయిన యాధారములచే నెఱింగి యున్నాము. మరియొక ప్రత్యేక లక్షణము ద్రువమూర్తికి ఉన్నట్లే ఈ భోగ శ్రీనివాసమూర్తికి నున్నది ఇది ద్రువీకరింపబడుట నేడు అసాధ్యము. కౌతుక బేరము పాదముక్రింద పీఠముపైన షట్కోణ యంత్ర మొకటి యున్నది. ఇందు రెండు సమబాహు త్రిభుజము లొకదానిలో నొకటి దూర్చినచో నెట్లుండునో అట్లు ఈ యస్త్ర ముండును. ద్రువబేరమునకూడ నీ భాగమందే యీ యంత్రముండి తీరవలయును. నమ్మాళ్వారు తన తిరువాయి మొజిలో శ్రీవారి ద్రువబేర పాదములను గుఱించి 'తి రహస్య వివరణమొకటి యిచ్చెను. (3-4-4)



ఈ వివరణము తిరుమార్-ఇరమ్-శోరై లోని తిరుమార్ పాదముల వర్ణనముతో సరిపోల్చినగున. (3-1-1.) దీనిలో శ్రీ వేంకటేశ్వర స్వామివారి పాదములక్రింద ప్రకాశముచే వెలుంగుచున్న బుజములున్న (కోణములున్న) చిత్రమున్నది అని గలదు ఇతర విషయములో అనగా రెండవ గ్రంథములో పద్యముపై పాదములున్న విగ్రహమును గుఱించిన వర్ణనము గలదు. ఈ ప్రకాశవంతమైన వెలుగులను కోణములు షట్కోణాకృతియే గావలయును. పాఠకులు విషయము నెఱుంగుటకు తమిళములో నీ శ్లోకము రీయబడుచున్నది

తిరుమల శ్రీవారినిగూర్చి (3-4-4)

వజ్రమక్కణ్ణెన్నో : పవళచ్చెవ్వాయ నెన్నో :

అజ్జకది రదియ నెన్నో : అచ్చవవణ్ణెన్నో :

ఇచట 'కదిర్' అను పదమే ప్రకాశవంతమైన షట్కోణాకృతిని గుఱించి చెప్పుచున్నది.

తిరుమార్ - ఇరమ్ - శోరై - గుఱించి (3-1-1.)

ముడిచ్చోదియాయ్ ఉవడు ముకచ్చోది మలర్నదువో :

అడిచ్చోది నీనిన్ద తామరై యాయ్ అలర్నదువో :

మనవాక్ పెరుమాళ్ (భోగ శ్రీనివాసమూర్తి) ప్రతిష్ఠా కాలము నకు రెండు శతాబ్దములకు పూర్వమే నమ్మాళ్వారు ఈ ద్రువమూర్తి వర్ణనము గావించెను. అప్పటికి అవలంబింపబడుచున్న అగమము వైఖానస మీ గనుక నాయాగమ శాస్త్రానుసారమే నాటికి ద్రువభేరము నావరించి యొక పీఠముండియుండును. ఈ విగ్రహము చూమూలుగా నాలుగు పలకల కూర్పు లేక త్రిచతురస్రము లొకదానికంటె నొకటి వివృతిలో తక్కువయైనవియుండి పై చతురస్రమున శ్రీవారి పాదపీఠ ముండి యుండవలెను చతురస్రాకృతి తాత్త్విక సంబంధమును గుర్తు చేయు నట్టిది. ధర్మ, జ్ఞాన, ఐశ్వర్య, వైరాగ్యములు వాని ప్రతిబింబ ములు. ఈ పీఠముపయి 8 గాని 16 గాని రేకలు గల పద్మ మమరింప బడియుండును. దీని మధ్యభాగమున ■ షాద్గుణ్యయంత్రము చెక్కబడి యుండును. ద్రువ భేరమునకు సంబంధించినంతవరకు నీ యంత్రము పద్మముచే నావరింపబడి యున్నది. పీఠవిచ్చిన్నము జరిగిననేగాని నేడు అర్చకస్వాములయినను ని యంత్ర దర్శనముచేయజాలరు.

కాని ఆలయ నిర్మాణముతో బాటు నీ పీఠ నిర్మాణమును జరిగి యుండును. అంతకుపూర్వ మీ పీఠము నిర్మింపబడియుండదు. ఇది యెట్లు నిర్ధరింపబడినదన్నచో నీ పీఠము, వేషి, ఆలయపు గోడలు స్థానక మూర్తిని బట్టి యొకదాని కొంతలతో నొకటి అనుబంధితమైనవి. కనుక నీ ఆలయము క్రీ. శ. 900 కు పూర్వమే నిర్మింపబడియున్నదని చెప్పవీలులేదు. ఈ విషయము 8 వ అధ్యాయములో తెలుపబడినది. శ్రీవారి పాదముల యడుగున యంత్రమున్నచో నది క్రీ. శ. 966 లో తెలిసిన విషయమే యయ్యెడిది. అట్టి యంత్ర మొకటి యుండెనని యూహింపబడి కొతుక భేరము పయి వ్రాయబడి యుండును.

ఈ కొతుక భేరము నిత్యాభిషేకము ఇతర విధములగు నర్చనలు జరిపించుటకు చరబింబమావళక మయినందున ప్రతిష్ఠింపబడినది. ద్రువమూర్తి నొకసిల్కు దారముతో ననుసంధింపబడి యీ కొతుక

చేర ప్రతిష్ఠ జరిగియున్నది. ధ్రువ బేరమునకు ప్రాతినిధ్యము వహించుటకు, సన్నిధి నుండి బాహ్యస్థితికి వచ్చినపుడు ప్రత్యేక పర్వదినోత్సవములయందు ఒక సన్నని బంగారపు తీవతోను పిల్కదారముతోను ధ్రువమూర్తికి సందానింపబడును. ధ్రువమూర్తికి గల అన్ని శక్తులు, నర్మతలు నీ కొడుకమూర్తికిగూడ నుండును.

### ఉగ శ్రీనివాసమూర్తి :

ఈయన మొదటగా 'వేంకటత్తురైవార్' అను పేరుతో పిలువబడుచుండెను. భోగ శ్రీనివాసుని ఆలయ ప్రవేశమునకు, బూర్వమే యీయన యాలయములో నున్నట్లు ఈ పదముచే తెలియుచున్నది మలయప్పస్వామివారు ఉదయ దేవేరులతో శ్రీవారి ఆలయములోనికి బ్రవేశింపక పూర్వమీయనయే యుత్సవమూర్తిగా నుండి యుండును. ఈయన నేడు మూడు ఉత్సవములలో మాత్రమే పాల్గొనును. ఉత్తానైకాదశి, ముక్కోటి ద్వాదశి, ద్వాదాశా రాధనమ నెడివి ఆమూడు పుత్సవములు.

### కొలుపు శ్రీనివాసుడు :

వీరిని బలిబేరమయ్య నుచ్చిరు. ప్రతివిధ్యము తోమాలసేవ యనంతము తిరుమామణి మంటపములో నొక ప్రత్యేకోత్సవము జరుగును. ఇట నీ కొలుపు శ్రీనివాసుని రజత పీఠముపై వేంచేపుచేసి బంగారు గొడుగు నమర్చురు. ఇవటనే పంచాంగ శ్రవణము జరుపుదురు. గత దినము హుండియందు శాశుకల వలన లభించిన ఆదాయము వాని వివరములను పలుపుర సమక్షమునో చదువుదురు. ఇందులో ప్రతి చిన్న నాణెముల మొత్తము వేట్వేరుగను, రాబడిన విలువగల రత్నములు, బంగారు పాత్రల వివరములు విస్తృష్టముగా బ్రకటింతురు. సంప్రదాయపారముగా నర్చకస్వాములు స్వీకరించు మాతాదానము (బియ్యము వగైరాలు) ఇటనే ఇత్తురు. ఈ ఆచారము సంప్రదాయము ఏనాటి నుండి ప్రారంభమయ్యెనో, ఈ మూర్తి యే విధముగా శ్రీవారి ఆలయ

ములో ప్రవేశించెనో చెప్పజాలము. ఈయనకు బలిభేరమున్న సంకేతమున్నప్పటికి పూజానంతరము జరిగెడి బిల్వతృవములో నీయన యెప్పుడును పాల్గొని యుండలేదు. ఈయనను దర్బారు శ్రీనివాస మూర్తియనియే వ్యవహరించుచున్నారు.

**ఉత్సవమూర్తి (మలయప్పస్వామివారు శ్రీభూదేవులు)**

ఈ మూర్తి మొదటి సారిగా 'మలై కునియ నిస్టాన్' అను పేరుతోఁ జేర్కొనఁబడెను. ఈయన విషయము మొదటగా క్రీ. శ. 1339 ప్రాంతములో ప్రస్తావింపఁబడినది. ఈయన ప్రవేశము వరకు అన్ని విధముల సుత్సవమూర్తిగా నంతకుముందు శ్రీవారి ఆలయములో నున్న ఉగ్ర శ్రీనివాసమూర్తియే వ్యవహరించెను. ఆయన ద్రువమూర్తి వలె నేక మూర్తియే. చక్రమును ప్రయోగ స్థితియను ప్రత్యేక విధానములో దాల్చెను. ■ మూర్తిని గాంచినచో చక్రము ప్రయోగ పన్నద్దమయినట్లుగాన్పించును.

వేంకటత్తురైవార్ అను పేరు గల్గిన నీ యుగ్ర శ్రీనివాస మూర్తిని 'మలై కునియ నిస్టాన్', అను పేరు గల్గిన మలయప్పస్వామి వారే రీతి నాక్రమించుచో తెలిపెడి యైతిహ్యమొకటి అర్చకులలో ననూచానముగా వచ్చుచున్నది. బ్రహ్మాత్సవములో నొకానొక సందర్భములో తిరుమల వీధులలో నీ మూర్తితోడనే యుత్సవము జరుగుచుండెను. ఆ సమయములో గ్రామములో మహాగ్నిజ్వాల చెలరేగి గ్రామ మంతయు నాహుతి యయ్యెను. అర్చకులుగాని, నట యా తికులుగాని యీ హతాత్సంఘటనమునకు గారణ మేమియో నూహించు జాలరైరి. తమ విధి నిర్వహణము దోషమైదైన నున్నచో క్షమింపుమని స్వామిని వేడిరి ఆ సమయములో నొకనికి పూనిక వచ్చెను. కాలము మారినదనియు, తన్నెప్పుడు నింక యుత్సవ మూర్తిగా నుపయోగింపరాదనియు నుపయోగించినచో నిట్టి బాధలు తప్పవనియు నావేశపూరితుడయి పలికెను. ఇంకను ■ పర్వత

మైదానములో నొక మూర్తిగలదనియు మూర్తిని వెదకి యుత్సవ మూర్తిగా నుపయోగింప దగుననియు చెప్పెను. అప్పటినుండి ఉగ్రమయిన యీ మూర్తిని యుగ్ర శ్రీనివాసమూర్తిగాను, వెదుకగా లభించిన మూర్తి దేవేరులతో నుండినవారిని మలయకునియనినట్లు పెరుమాళ్ (పర్వతమైదానమందు లభించినస్వామి) అనియు పిలిచిరి తరువాత కాలములో నీ పెరు సంగ్రహముగా మలయప్పస్వామిగా నయినది. ఈ మూర్తులు లభించిన పర్వత మైదానము 'మలయప్పకొన' అని పిలువబడినది. అవేశముగా వచ్చిన వాక్కుల యందలి భగవదాదేశమును అర్చకులు తీవ్ర విషయముగా భావించిరి. ద్రువమూర్తి ఏకమూర్తి గనుక దేవేరులలో నున్న మలయ పెరుమాళ్లను ఉత్సవ మూర్తిగా గుర్తించుటకు కనుమతింప లేరైరి. ఈ సంఘటనము కొంచెమించుగా శ్రీ రంగనాథస్వామివారి యుత్సవమూర్తులు తిరుమలలోనే ముస్లిముల దురాగతముల బారినుండి తప్పించుకొనుటకై ఆశ్రయము పొందిన కాలములోనే అనగా క్రీ. శ. 1939 వ సంవత్సర ప్రాంతములో జరిగియుండును ఈ మలయప్పస్వామివారు పూర్వము తిరుకుకనూరులో పాంచరాత్రజాలచే వ్యవహరింపబడిన తిరువిలాన్ కోయిల్ పెరుమాళ్ళుగను, కొలువు శ్రీనివాసమూర్తి తిరుమంత్రకాల పెరుమాళ్ళుగను మన మూహింప పీలునిచ్చుచున్నది. దేశము విప్లవ పరిస్థితులలో నుండినప్పుడు భద్రత కొఱకై యీ విగ్రహముల నీ పర్వతమైదాన ప్రదేశములందు జేర్చియుండురు. ఉత్సవమూర్తి దేవేరులతో నిట ప్రసక్తమగుట నూత్నమగు విషయముగనే పరిగణింపవలెను.

సంప్రదాయానుసారము ద్రువబేరమునకుఁ బ్రాచీనమీక్రింద వరుస క్రమములో మిగిలిన బేరములు నిర్వహించును. భోగ శ్రీనివాసమూర్తి, దేవేరులతో గూడిన మలయప్పస్వామివారు, ఉగ్ర శ్రీనివాసుడు, కొలువు శ్రీనివాసుడు. ఆగమ పరిభాషలో వీని క్రమ



మిట్లుండును. కౌతుక, ఉత్సవ, స్నాన, బలిభేరములు, ధ్రువభేరముతో ప్రత్యక్ష శక్తిపాతము కౌతుకమూర్తికే జరుగును. కౌతుకమునుండి యుత్సవమూర్తికి శక్తిపాతము జరుగును. ఉత్సవమూర్తినుండి స్నాన భేరమునకు, స్నానభేరమునుండి బలిభేరమునకు ఈ శక్తిపాతము ఒకదాని వెంబడి ఒకదానికి జరుగుట వైఖానసాగమ శాస్త్ర పద్ధతి. కాని శ్రీవారి ఆలయములోని ధ్రువమూర్తి స్వయం వ్యక్తమగుటచే నది యెవరిచేతను ప్రతిష్ఠావిధి నిర్వర్తించబడినదికాదు. శ్రీవారి ఆలయములో వైఖానసాగమ విధానముగా జరిగిన మొదటి ప్రతిష్ఠ భోగ శ్రీనివాసమూర్తిదే. ఇది క్రీ. శ. 966 వ సంవత్సరములో జరిగినది. శ్రీవారి ఆలయములో సంతకుముందుగనే నౌక చరింబింబ మున్నది. అది 'వేంకటత్తురై వార్' (ఉగ్ర శ్రీనివాసమూర్తి) విగ్రహము. ఈ విగ్రహము ఆగమ శాస్త్రానుసారము ప్రతిష్ఠ జరిగిండు కొనియే గర్భాలయమందు ప్రవేశించెనో లేదో తెలుపుట కే యాధారము లునుగానెలావు. ఈ విధమయిన ప్రతిష్ఠ భోగ శ్రీనివాసమూర్తి కావశ్యక మగుటలో వింకొక విశేషమున్నది. ఉగ్ర శ్రీనివాసమూర్తి స్వరూపము సరిగా ధ్రువబింబమునకు నకలు కాకపోవుటయే దీనికి హేతువుగాఁజెప్పవగును. అకారణముననే మనవాళ్లప్పెరుమాళ్ విగ్రహము వెండితో తయారు చేయబడి ప్రతిష్ఠించబడియుండును. కనుక ఆగమ విధానములో మనవాళ్లప్పెరుమాళ్ కౌతుక మూర్తిగా నయినది. 'వేంకటత్తురై వార్' తరువాత ప్రాధాన్యము లభించి యుత్సవ మూర్తిగా నయినది. ఇది క్రీ. శ. 1339 ప్రాంతమువరకు కొనసాగ బడి 'మల్లెకువియన్టాన్' ప్రవేశముతో నీయన యుత్సవ మూర్తి త్వము అంతర్నితమైనది.

ఈ విధముగా నపుడప్పుడు విగ్రహములను ప్రవేశపెట్టు పద్ధతి శాస్త్ర విరుద్ధము. కావుననే 'మలయకువియన్టాన్' ఉత్సవమూర్తులను, శాసనము లేవియును ఉత్సవమూర్తులుగా బేర్కొనలేదు. భోగ

శ్రీనివాసమూర్తిని కొడుక మూర్తిగాను చెప్పలేదు. వేంకటాద్రి వార మూర్తి కొలువు, శ్రీనివాసమూర్తులు స్పష్టమైనవి. బలిబేరములుగా నే కాననములు బేర్కొని యుండలేదు. కారణము స్పష్టమే. ఇవి యేవియును అగమశాస్త్ర విధానమున ప్రతిష్ఠింపబడలేదు. ఒక్క భోగ శ్రీనివాసమూర్తి మాత్రమే ప్రతిష్ఠింపబడినదిగాని అదియు కొడుకమూర్తి భావముతో ప్రతిష్ఠించినట్లు కానరాదు. చరణింబములన్నియు వానికి గల ప్రధానామములతోడనే పిలువ బడినవి. అగమ పరిభాషానామములతోఁ బేర్కొనఁబడలేదు.

### సుదర్శనము చక్ర త్తత్వార్థము

నన్నిదిలోనున్న విగ్రహములలో చక్ర త్తత్వార్థముగూడ గలదు. పీరికి సంబంధించిన ప్రత్యేక స్థానము గలవు బ్రహ్మాత్మవములోని అంకురార్పణ విషయములో ద్వివిధము కడకును, తీర్థవారి యుత్సవములో స్వామి పుష్కరిణి తీరమునను వేంచేయుదురు.

ఇక శ్రీరామ శ్రీకృష్ణులు శ్రీవారి నన్నిదిలో నుండుటను గుఱించి వివరించబడుచున్నది.

### శ్రీ రామనాథ, శ్రీ కృష్ణులు:

నన్నిదిలోనున్న శ్రీరామకృష్ణ విగ్రహముల ఉనికిని గుఱించి ఒకేసారి చర్చింపబడుచున్నది. శ్రీవారి గర్భగృహములో ఈ మూర్తుల యనికి తర్కమున ఉందినిది. కనుక వారి విషయమై సమన్వయించు కొనవలెను. కానన స్థలమున విషయమేదియును దీనిని నిర్ధారించునది లేదు. శ్రీకృష్ణుని విషయములో మాత్ర మొక చిద్ర కాననముగలదు. దానిలో 'అవణిములు దుదైయాల్' అను నామె 1 వ కుశోత్తంగ చోళుని భార్యయై యుండెను. ఆమె 'మా తిరువాయిప్పడి ఆర్వాన్' కు పాలు పెరుగు నమర్పించిన దానకాననమిది. ఇది 'తిరుమలై ఆర్వాన్'

అని కూడ చదువబడినది. ఈ చిత్రశాసనము మనకెట్టి సమగ్ర సమాచార మందించనప్పటికిని తిరువేంగడనాథుని సన్నిధిలోనున్న తిరువాయిప్పడి ఆళాన్ (శ్రీకృష్ణులు) కు పాలు పెరుగును సమకూర్చుటను గుఱించి యట తెలిసికొనవచ్చును. ఇది క్రీ. శ. 1100 సంవత్సరపు శాసనము (1-27). తిరుమలలో నొక ప్రాచీన సంప్రదాయమున్నది. ధన్యుని సేవలో నెలరోజులును ఏకాంతసేవాసందర్భములో శ్రీకృష్ణుని విగ్రహమే భోగశ్రీవాసమూర్తివారి స్థానము నాక్రమించును. మిగిలిన పదునొకండునెలలు భోగశ్రీనివాసమూర్తియే శయన విగ్రహము

శ్రీరఘునాథ విగ్రహమును గుఱించి క్రీ. శ. 1476 సంవత్సరము వరకు శాసనములలో నెట్టిస్తావనయులేదు. ముందుగా దీనినిగుఱించి విచారించబడును. సన్నిధిప్రదిక్షణములోని కొంతభాగము ఒక గదిగా రూపొందించబడి గోడలు ఏర్పరుపబడినవనియు, అదియే రాములవారి మేడగా బేర్కొనబడినదనియు తెలుపబడినది. ఈ కాలము క్రీ. శ. 1245-1250 వ సంవత్సరము. ఈ రాములవారి మేడలో క్రీ. శ. 1250 వ సంవత్సరం నాటివరకు ఈ శ్రీరామాది విగ్రహములు ప్రవేశింపలేదనియే చెప్పవచ్చును. ఆ కాలమునాటికే ఒక వేళ శ్రీరామ శ్రీకృష్ణులున్నను మరియు న్నామివారుగాని లేక కొలువు శ్రీనివాసమూర్తిగాని ఆలయములో ప్రవేశించియుండరు. ఈ మూర్తుల ప్రవేశకాలము 1830 వ సంవత్సర కాలమని యిదివరకే చెప్పబడింది తిరుపతిలోకూడ శ్రీరఘునాథుని సన్నిధిగాని ఆలయముగాని క్రీ. ■ 1481 వ సంవత్సరమువరకు లేదు. తిరుపతిలో 29-10 1481 (ప్రవసంత్సృం కులాచూ శ్రవణానిక్షత్ర సప్తమీ సోమవారం) నాడు శ్రీ వైష్ణవమతనాయకులగు శతగోప దాస వరసింహ మొదలియారు (2-73 క్రీ. శ. 1474) ఆలయమును నిర్మించి రఘునాథుని ప్రతిష్ఠించెను. ఈ దాతయే (2-68) (23-11-1476) తిరుమలలో శ్రీమద్రామానుజుల అధ్యయనోత్సవముల సర్వదినముల

లోని పండ్లదెండురోజులు అన్నప్రసాదముల సమర్పణమునకు సంబంధించిన దానశాసనము వేయించెను. ఈ సమర్పణములో నొకటి శ్రీవారి ఆలయములోనున్న రఘునాథునకు విత్కవివేదనమునకు సంబంధించినట్టిది. ఈ శాసనములో తిరుమలలో నియనగావి మరియొకరుగాని రఘునాథుని ప్రతిష్ఠించినట్లుగాఁ జెప్పలేదు.

దానసమర్పణములో నూత్నముగా ప్రతిష్ఠించిన విగ్రహమున కయినచో శాసనములో నా విషయము విశిష్టముగాఁ జేర్చొనఁబడెడిది. తిరుపతిలోని శ్రీరఘునాథునిప్రతిష్ఠ (శ్రీరామానుజాలయములోనిది) (2-88, 12-81-1488), శ్రీరఘునాథాలయములోని రామానుజప్రతిష్ఠ (2-37, 31-81-1487) దీనికి యుదాహరణములు. రామానుజుని ప్రతిష్ఠ యెచ్చటి జరుగునో అటతప్పక రఘునాథుఁడుగూడ ప్రతిష్ఠింపబడెడివాడు. అన్నప్రసాదముల సమర్పణము శ్రీరామానుజులకు ప్రత్యేకముగా సమర్పింపబడెడిదికాదు. శ్రీరామానుజులకు సరియగు దైవమూర్తి శ్రీరఘునాథులవారుగా భావింపబడెడిది. దానికికారణము రామానుజుడు లక్ష్మణావతారమేనను సంప్రదాయముండుటచేత గావచ్చును. ఈ కారణముచేత తిరుమలలో క్రీ. శ. 1476 వ సంవత్సరములో శ్రీరామానుజునకు అన్నప్రసాద సమర్పణపు శాసనములో తిరుమలలోని రఘునాథునచేర దానము అనుపంగిముగా పేర్కొనుటకు సరియగునొక కారణమును చెప్పవచ్చును. శ్రీరామానుజుని శ్రీప్రతిష్ఠాకాలమునాటికి రఘునాథుడు తిరుమలలో నుండి తీరవలెను. 1476 వ సంవత్సరము శాసకాలమయ్యును శ్రీరఘునాథుడు శ్రీవారిసన్నిధిలో నున్నట్లు ప్రసక్తి శాసనములోలేదు. కాని క్రీ. శ. 1504లో మరియొక దానశాసనము వ్రాయబడినది. (3-1) (4-9-1504). ఇది తిరువేంకటాద్రినాథుని సన్నిధిలోనున్న రఘునాథునకు సమర్పింపబడిన వందాదీప విషయమునకు సంబంధించిన దాన శాసనము. మనము రామానుజుని ఆలయముకట్టబడునాటికి శ్రీరఘునాథునియొనికి శ్రీవారి ఆలయములో గలదని

పిడివాదము చేయబోము. ఉదాహరణమునకు తిరుపతిలో శ్రీరామానుజుని సన్నిధి క్రీ. శ. 1200 వ సంవత్సరమునాటికే గలదు. కాని యట రఘునాథుని ప్రతిష్ఠించినది క్రీ. శ. 1488 లోనే యవి గ్రహింప వలయును (2-88, 12-8-1488). శ్రీరామానుజునిప్రక్క రఘునాథుని ప్రతిష్ఠింపజేసిననాడు 'విఘ్నేశ్వర శ్రీమాన్' అన్న పేరు గలవాడు. శ్రీరఘునాథునకుఁ బ్రత్యేక ఆలయ నిర్మాణము, శ్రీరామ విగ్రహ ప్రతిష్ఠాపనము తిరుపతిలో క్రీ. శ. 1481 లో మాత్రమే సంభవించినది. '

హిందువులలో నేమతమువారికిని రఘునాథ శ్రీకృష్ణులను శ్రీవారి ప్రక్కన ప్రవేశ పెట్టుటయన్న విషయములో నెవరికిని యెట్టియధ్యంతరముండదు. శ్రీవారు వైకుంఠమునుండి యంతరించిన నారాయణ స్వరూపులు ఇతర రామకృష్ణులన్ననో వారి యవతారములే యుక్తిహజమైన సంబంధము శ్రీరామ, శ్రీకృష్ణులతో శ్రీవారికిగలదని మనమిది వరకే విచారించితిమి ఈ యుద్దేశ్యము ననుసరించియే శ్రీవారికి పరిపరిచియు మత్తపుష్పములో శ్రీరామ, శ్రీకృష్ణావతార ప్రకటనగలదని చూపితిమి. ఇంకొక్క తార్కాణమును జూపెదము శ్రీమాన్ నాథమునికిని శ్రీయామునాచార్యులవారి జీవితమును ననుసరించు రెండు గథలుగలవు. అవియే తిరుమలనంబి శ్రీరామశ్రీకృష్ణు మూర్తులను లనకుగలట్టి మానసిక భాగర్భితమైన కాలములచేత శ్రీవారి స్నిధిలో ప్రతిష్ఠించుటకు దోహదము కల్పించియుండును. ఐతిహ్యమేమన నాదముని 340 వ సంవత్సరములకాలము జీవించిన తరువాత నొకపర్యాయము శ్రీరామునికిదనండి యూహించి పిలుపువచ్చెనట. ఉదయమే ప్రాతఃకాల స్నానార్థమేగినపుడు ఇరవారు వేటకాద్రు ఒకత్రీ. వానరముతో నాతిని నివాసమునకువచ్చిరి. నాథమునికుమార్తె తండ్రిస్నానార్థమేగినవి వివరించెను, అతినిఁజూచుటకు వచ్చితిమన్న సందేశముగల జాబును ఇంటివద్ద విడిచి యటనుండివారు వెడలిరి. నాథముని యింటి కడకువచ్చి వృత్తాంతము నెఱిగి సందేశమును జదివికొని యుత్త

త్తుడై వారి వెదుకబోయెను. అతి ప్రయత్నముమీద తుదకొక యరణ్యమధ్యమున వారి దర్శనమునుబొంది ముక్తియనుగ్రహింప బడెను ఇది నాథమునిగాథ

ఇక యామునాచార్యుల (ఆళవందారు) గాథ యిటున్నది. ఈయన యోగమార్గమున బ్రవేశి చపలెనన్న యతిదృఢమైన కోర్కెచే ప్రేరితుడై గొప్పగురువైన 'తిరుక్కురత్తై పిరాన్' ను కలియ నేగెను. ఆసమయములో నాయనయొక విగ్రహమును ముందిడుకొని గొప్పధ్యానములో నుండెను. ఆయనకు యోగభంగము కలిగింపరాదను నుద్దేశముతో ఆళవందారు గోడప్రక్కన దాగుండెను. సొట్ట కుటుంబము లోని యంకురమేదై సగండా! యని యాగురువు వెంటనే ప్రశ్నించెను. యామునుడు ముందునకు వచ్చెను. సాష్టాంగసతుడై తనయునికిని వృత్తాంతమును నివేదించెను. యోగిని తనవృత్తాంతమెల్లెఱింగితిరంచు ప్రశ్నించెను. తనకు ముందున్న శ్రీకృష్ణవిగ్రహము గోడవైపునకు తిరిగినదని యట్లుతిరుగుట యనునది సొట్టకుటుంబములోని వారెవ్వర యిన నున్నప్పుడే జరుగునని యోగి జవాబొసంగెను. అంతేకాక శ్రీకృష్ణుడా కుటుంబమునకు కులదైవమనెడు విషయము నెఱింగించెను యామునాచార్యులు తిరుమలనంది తాతగారు. తిరుమలనంది ఆయనకడ పేదాంతసారము నభ్యసించెను. నమ్మాళ్వారు ప్రబంధము నందలి శ్రీవేంకటేశ్వర వైభవములోని కొంతభాగమునకర్థవివరణము పొందినతరువాత తిరుమలనంది శ్రీవారిపదములచెంతకువాలి శ్రీవారి సేవకు తనకు తాను సమర్పణమయ్యెను. యామునాచార్యుని తాతగారే నాథముని. ఈయనయే భక్తిసిద్ధాంతమును ప్రపంచించినవారు. ఈయన సిద్ధాంతమునేగొని శ్రీరామానుజుడు తన శ్రీభాష్యమున విశేషముగా వ్రాసెను తిరుమలనంది శ్రీమద్రామాయణమందలి రహస్యార్థములను వెలికితీసినవారు. శ్రీరామానుజులాయనపదముల చెంతనుండి సంవత్సరముపాటు యర్థములను అవగతము గావించుకొనెను. ఇప్పటియనకు

గ శ్రీమునాథుని శ్రీకృష్ణుని యభిమానము, భక్తిపారశక్తములవలన గల గ్రహింపగలము. ఆమోదింపగలుగుదుము.

కనుక తిరుమలనాది తన కాలములోనే శ్రీరామ శ్రీకృష్ణ విగ్రహములను, అంతకు పూర్వము నెలకొల్పబడనప్పటికిని శ్రీవారి గర్భగృహములో ఆర్చక స్వాముల యనుమతితో సమర్పించెనని నిర్ణయమునకు రావచ్చును.

తిరుమల శ్రీవారి సన్నిధిలోని యారెండు మూర్తులకు ప్రత్యేక పూజాదు లేవియునులేవు. వీరును శ్రీవారి నిత్యార్చనలో భాగస్వామ్యము వహించవలసినవారే. అన్ని ప్రసాదములన్నియు గర్భగృహములో శ్రీవారికే ముందు పోషేడింపబడును. అవి శ్రీరామునాథస్వామికిని, శ్రీకృష్ణస్వామికిని ప్రత్యేకముగా సమర్పింపబడవలసినవి యైనను విశ్లేషింపబడుదు. ఆస్తానములలోను, ఉత్సవములలోను, గర్భగృహమునకు వెలుపల జరుగు పితృదోత్యవములలోను మాత్రమే నిర్దేశింపబడిన మూర్తికి ప్రసాద సమర్పణము జరుగును. ఈ విధానము విస్పష్టముగా (2-88; 12-8-1486) క్రీ.శ. 1486 లో వ్రాయబడిన కాసనములో పేర్కొనబడినది. ఇందులో 'ఆలయము వెలుపలి భాగమున సమర్పణమున చేయు ప్రసాదములు శ్రీకృష్ణస్వామివారికి ప్రత్యేకింపబడినవి'. అని గలదు.

### ఆలయము — ప్రత్యేకతలు

ఆలయము ఏకమూర్తి ఆలయము. సంహితలు విస్పష్టముగా పేర్కొనిన ఇతర దేవతా మూర్తుల ప్రతిష్ఠాపన మిచట పూర్తిగా విషేడింపబడినది. ఈ మూర్తి ఆగమ విహితముగాని స్వరూపము. మొదటి ప్రదక్షిణములో గల గోడలగూడులలో మూర్తుల సమరించు విధానమెట్లు సహజముగాలేదో వివరింపబడినది. ఇవికాక యితర ప్రత్యేకత లిట పేర్కొనబడును.

ఈ క్రింద పేర్కొన్న ఆగమ శాస్త్రానుసారమైన బింబములు వాని వాని స్థానములలో శ్రీవారి ఆలయములో గానము :

ద్వారపాలకులగు ధాత్రి విధాతృలు, ఇందు ధాత్రి ఉత్తర ముఖమై దక్షిణావర్తముగా నుండవలెను. పిదపత్రుడు దక్షిణ ముఖమై ఉత్తరపు ప్రక్కగానుండవలెను. భువంగము గడపము శియిలమై దక్షిణపు తలయుండియూర్ధ్వ ముఖమై యుండవలెను. పతంగము ద్వారోర్ధ్వ పట్టికపై ఉత్తరపు తలయుండి సుధోముఖమై యుండవలెను మొదటి ద్వారమున ద్వారపాలకు లిరువంకల మణికుడు సుధ్య, ముఖమంటప ద్వారమున విఖననుడు, తాపనుడు. మొదటి ఆవరణములోని ద్వారపాలకులు కిష్కింధ తీర్థులు, రెండవ యావరణములోని ద్వారపాలకులు వక్రతుండ నాగరాజులు-ఇవి యిన్నియును గానచో నందులో నే యొక్కటియునుగాని శ్రీవారియాలయములో వాని స్థానములలో నెలకొల్పబడలేదు పై వానికి తోడు అధమాధమాయ లక్షణములో విష్వక్సేనుడు గరుడడు వారి వారి స్థానములో నున్నారు మిగిలిన శ్రీ భూత, న్యక్ష, భూత పీఠాదులు మాత్రము వారి స్థానములలో లేవు. మొదటి ఆవరణములో పోషానమునయినుండవలసిన శ్రీ భూతము లోపలి గోపురము వెలుసరి ధ్వజస్తంభ బలిపీఠముల నడుమ వేయబడిన పంచశిలలో నమరించబడెను. న్యక్షవిగ్రహములేదు. ఇంద్రాద్యష్ట దిక్పాలకులు, భాస్కర, చక్ర, శంఖాదులు పై వానికంటె నధికమగు వధమ మధ్య మాలయములో నుండవలెను. కాని యీ యాలయములో దిగ్దేవతలను ఊహించుకొనవలసినది. భాస్కర చక్రశంఖాదులు పైన చూపిన పంచ శిలలలోను కలిపివేయబడినవి.

విష్వక్సేనుడు, గరుడడు, ధ్వజము, బలిపీఠము అన్ని వర్గీకరణములలోని దేవాలయములలోను సామాన్యముగానుండు లక్షణములు. పాంచరాత్రము వై భానసము, ఇతర ఆగమములు వీనిని పేర్కొన్నవి. దేవతలు, దిక్పాలకులు వై భానసాగమములో విధిగానుండవలసినవారు



ఈ దేశాలకు బలిసమర్పణము చేయుటకు శ్రీవేంకటేశ్వరస్వామి బలి  
 బేరము నిత్యము బయటకుఁగోసికొని రాబడును. (నేడీసంప్రదాయము  
 కానవచ్చుటలేదు). పల్లకీలో వేంచేపు చేయబడిన బలిబేరము వెంట  
 కాహళ భవనులు మ్రోగును. గీత నృత్యవాద్యములుండును. ఇది  
 ప్రతి దిగ్దేవతా సమక్షములో నుండు సంరంభము. ఇది నిత్యోత్సవము.  
 ఇది వైఖానస పాంచరాత్రాగమాయములతో సామాన్యవిషయము. ఇట్టి  
 యుత్సవ మీ యాలయములో నే కాలమందును జరిగినట్లు ఆధారములు  
 లేవు. మన్తపుష్పవిధాన మీదేవాలయములో ప్రత్యేకముగా సమరించ  
 బడినదని యిదివరకే చెప్పబడినది. ఇదియే యాగమములోను చెప్ప  
 బడలేదు. రాత్రులందు జరిగెడి బ్రహ్మరాధనము మరియుక ప్రత్యేక  
 విషయము. ఇది నిత్యము జరిగెడి ఆగమ విధానార్చనలోని కట్టుబాట్లు  
 ననుసరింపవలెనన్న నియమము సడలించజేసినట్లు గానవచ్చును  
 అనాది కాలమునుండి శ్రీ వైఖానసులే శ్రీవారికి అర్చనము జరుపు  
 చున్నట్లుగా ఆధారములున్నవి. ప్రత్యేకోత్సవాదులందు, కల్యాణోత్స  
 వములందు ఇతర విధములయిన శాస్త్రక్రతువులందు పెద్దలను పండితు  
 లను పిలిపించెడి సంప్రదాయమున్నది. వారు సహజముగా నితరుల  
 కంటె నెక్కుడు సదుపాయములు, ధనగౌంవాదులు పొందెడివారు అది  
 యునుగాక శాస్త్ర విధానముగా ఘాజా విధానములు జరుపదలపెట్టినచో  
 దానికి సమయమెక్కువయి దర్శకార్థమయి వేచియుండెడి భక్తులకు  
 సమయము సంగ్రహమయ్యెడిది.

### ఇతర బేరముల చరిత్ర

కొకుక బేరమునకు దక్క అన్యబేరములకు అన్నప్రసాద  
 సమర్పణములను గుఱించి కొన్ని విషయములు వివరింపవలెను. ధ్రువ  
 బేరమునకు సమర్పించబడు ప్రసాదమునుండి అన్ని బేరములకు వారి  
 స్థానము ననుసరించి భాగము లభించును. ధ్రువబేరమునకు సమర్పించు  
 ప్రసాదము 1 శేరు పరిమాణము గలిగియున్నచో 3 శేరు అమ్మవారికి,

కౌతుకభేరమున కర్ధశేరు, ఉత్పవ, స్పృశన, బలిభేరముల కొక్కటి కర్ధశేరు చొప్పున ప్రసాద సమర్పణము జరుగును. అనగా స్త్రీ శ్రీ ప్రసాదములకు వంతులివి. దీని కదనముగా పగలు గుడము రాత్రి పాయసము ప్రసాదముగా సమర్పింపబడును. ఆలయము ప్రవ్రథమముగా నిర్మాణము చేసినపుడు ఈ మూర్తుల నన్నింటిని యొకేసారి ప్రతిష్ఠించి యీ విధమున కనీసము పగలు ప్రసాదమున కయినను భాగ్యైర్ణయము చేయవలెను. సామవాయి మహారాణి కౌతుకబిఁబ ప్రతిష్ఠాపనము గావించినపుడు ఒక ద్రోణ ప్రమాణముగల ప్రసాదము (4 నాకుల) విత్యము సమర్పణ మగునట్లు నిర్ణయించెను. నాటికి యుత్సవమూర్తి లేదు. క్రీ. శ. 1339 లో గాన ఉత్సవమూర్తి యగు మలయప్పస్వామి వారు ప్రవేశింపలేదు. ఈ యుత్సవమూర్తుల కెవరును అన్నప్రసాద సమర్పణములకయి దానశాసనములు వ్రాయించినట్లులేదు. చురియిర భేదముల విషయములోను ఇట్లే కాననగును. భోగ శ్రీనివాసుఁడు ఒక ద్రోణ ప్రమాణముగల ప్రసాదమును వివేదనము పొందినచో ద్రువ భేరము 8 నాకులు ప్రసాదము, శ్రీదేవి 4 నాకుల ప్రసాదము మొత్తము 12 నాకుల ప్రసాదమును పొందుదురు. ద్రువ భేరమునకు సమర్పింప బడిన అన్నప్రసాదమునకు సంబంధించిన విషయముగల శాసనము దీనిని నిర్ధారించుటకుఁగవలెను. క్రీ. శ. 1234 వ సంవత్సరములో (1-88) ■ శాసనములో పైడిపల్లి గ్రామములోని సగభాగపు శిస్తురాబడి శ్రీవారికి సమర్పింపబడినట్లున్నది. అర్చక కుటుంబములలో నొక కుటుంబమువారు పైడిపల్లివారు. వీరిని పైడిపల్లి దీక్షితులనియు బిలుతురు. పైడిపల్లి గ్రామములోని సగభాగపు శిస్తు రాబడిని ఈ కుటుంబములోని వారసులవించెడివారు. ఆ గ్రామములోని రాబడినుండి శ్రీవారికి విత్య మన్నప్రసాదము వివేదనము గావించి యీ ప్రసాద మనుభవించి యుందురు. దైవ ప్రతిష్ఠాపనము జరిగించు సమయము వనే, అర్చక స్వాముల కుటుంబములకు సుఖసంతోషముల విషయ ములో నెట్టిలోటులేన జీవితమును నడుపు కొనుటకగాను తగినంత

భూమిని దానమునొసంగు భారమును, ఆ ప్రతిష్ఠాదాతపై న యుండినట్లు దీని వలన మనకు తెలియును. అగమ శాస్త్రములు ఈ విషయములో నిశ్లే ధ్రుపవహించినవి. తరువాత ప్రవేశించిన యితర మూర్తులకు ఇతర ములగు ప్రత్యేక సమర్పణములున్నట్లుగానము. వైఖానశశాస్త్ర దృష్టిలో నివి తరువాత జొరబడినవేగాని శాస్త్ర విధానముగా ప్రతిష్ఠాపనము జరిగినవికావు. ఈ విషయముచే నీ ఆలయము పాంచరాత్ర వైఖాన సాగమ విధానములలో నే యాగమశాస్త్ర విధానముచేతను నిర్మాణ మయినట్టిది కాదనెడు విషయము బలపఱచవచ్చును.

కొన్నియసత్యములయిన అభిప్రాయములు — వానిపరిష్కృతులు.

పై విషయముల ననుసరించి తిరుమలలో వేంచేసియున్న ధ్రువ మూర్తి విష్ణుస్వరూపములలో నొకదానిని జేర్కొనుచున్నదని నిర్ణయింపబడినది. కాని కొందఱు, వారతి తక్కువసంఖ్యలోనైనప్పటికి నీమూర్తిని సుబ్రహ్మణ్యస్వామిగను, దుర్గాదేవిగను, లేక నేదేని యితర శక్తిస్వరూపముగా భావించి ప్రధారముచేయుచున్నారు. ఇవి అసత్యమైన యభిప్రాయములు. ఇతరులెవ్వరైన తమకిట్టి అభిప్రాయములను మనసులో దూర్చుటచే కలిగిన మనోవికారముకావచ్చును. శంకరాచార్యుని జోధనలు, వారివాక్యములు ఆధారముగానైనను గావచ్చును. లేక యేదో ఒక చిహ్నముచేత వచ్చినయభిప్రాయమున నైనగావచ్చును. ఆ చిహ్నము అన్నిదేవతలకు సమానమైనట్టిదియై అది ఈ స్వామికి యమరియందుటతో మరింత బలపడియుండుట వలనను కావచ్చును. పదవీ విరమణము గావించిన ఒక తహసీలుదారు ఈ యభిప్రాయములు క్రోడీకరించి యొక పుస్తకమును ప్రచురించిరి. ■ విషయములిట్ల సంగ్రహముగా వివరింపబడి వానికి సమాధానము లొసంగబడు చున్నవి.

## 1. ఉత్తరాదివారు శ్రీవారిని బాలాజీయని పిలుతురు.

దుర్గకు బాలయనియు పేరుగలదు. || సంవత్సరములుగల యప్పుడు 'బాల'యని దుర్గనందురు. ఆకారణముచే శ్రీవేంకటేశ్వరుడు 'బాల' అయ్యెనట ఇదియెంత యర్థరహితముగానున్నదోగనుడు! ఉత్తరాదివారు తిరుమల శ్రీవారిని నేవించుట ప్రారంభించినదియెప్పుడు? 17 వ శతాబ్దము మధ్యకాలమైన శివాజీకాలమునుండియేకదా! కాని యిట శ్రీకృష్ణుడు తనజనన సమయమున తండ్రియగు వసుదేవునకు దర్శన మొసగిన విషయము దానిని వ్యాసులు భాగవతమున శ్రీకృష్ణుని దివ్య సౌందర్య స్వరూపమును 'తమద్భుతం బాలకమంబుజేక్షణం' అనుశ్లోక మును వర్ణించిన తీరునుగనుడు. ■ అవతారమునకును శ్రీవారిమూర్తి స్వరూపమునకుగల సమీపసంబంధము ననేకోపపత్తులచే నీవరకే గ్రహించితిమి. ప్రేమానుమోదమై పుష్టియుతిమగు శరీరముగలిగి సర్వా భరణ సంశోభితుడైన స్థానకమూర్తికి సమన్వయముగా 'బాలక' యని పేర్కొనబడినది.

## 2. తిరుమల పవిత్రప్రదేశమును దేవ్యాకృతులలో నొకటియగు మేరుచక్రముగా కొందరు భావింతురు.

తనయొక్క యూహాబలపరిమితే తనకు లక్ష్యముగానయి ■ నుపాసించుదేవతయొక్క ప్రత్యక్షమగుచో నట్టివారియెడ మనము అభ్యంతరము చూపనవసరములేదు. కాని ఈ సర్వతముల వరుస ప్రాచీనము నుండియు 'వేంగడ' మను పేరుతో బిలువబడినది. తొల్లాప్పియ తమిళ గ్రంథములో నిశ్లేగలదు. శేషాచలమును పేరును తరువాతదే. పురాణాధారముగా నున్నట్టిది. ఈ సర్వతము పాపములన్నింటిని దహించునని, దానిపైనున్న దేవుని పూజించుట, కొండనెక్కుట, పవిత్రస్నానము చేయుట తడిబట్టలతో స్వామిని దర్శింపనేగుట నివియన్నియు నన్మార్గములుగా భావింతురు. ఈ తహశీల్దారుగారు భక్తులు తమ ప్రార్థనలు

నెరవేర్చుకొనుటకు పనుపు వస్తుములను ధరించి వెళ్లుటను దుర్గాదేవిని తృప్తిపఱచుటకేయన్నభావన చేయలేదు—నంతోషవిషయము.

3. గాలిగోపురము సరియగు పేరు  
కాళిగోపురమను అభిప్రాయము.

క్రీ. శ. 1628 లో మాత్రమే యీ గాలిగోపుర నిర్మాణము జరిగినది. ఇది బహుళః యీ రచయిత యెఱింగియుండదు. శ్రీ వైష్ణవ భక్తుడగు మట్ల అనంతరాజుచే నిర్మింపబడిన గోపురమేగాన నితర విధములయిన అభిప్రాయమునకిందు కావులేదు.

4. శక్తికి వాహన చిహ్నమైన సింహములు విమాన  
మధ్యతలమున పైభాగము మూలలందు నిర్మింపబడినవి.

ఆ విషయములో మనకు భేదాభిప్రాయములులేవు. కాని వైభావసంపాంచరాత్రాగమములు మూలలందు విమానమునకు సింహాకృతులుగాని గరుడాకృతులుగాని యుండవలెనని నిర్దేశించినవి.

భృగుసంహితలో విమానదేవతాధ్యాయములో  
“సుఖానన సమాయుక్తం సర్వాలంకారసంయుతమ్  
వ్యాకోర్ధ్వకోణకంచైః పీఠంవాఽథమృగేశ్వరమ్”

చెప్పి యింకను

వక్రతుండంచ దుర్గాంచాఽవ్యగ్రమంటపఖిత్తిషు  
స్థితమేవం సువంస్థావ్యయథాలాభం సమర్చయేత్”

అనియుండుటచే కేవలము విమానపు పైభాగమున మూలలందే గాక మంటపకోణములందును పీఠిలో నేవేని నెలకొల్పినగునని ప్రమాణము. రాజకీశ్రునిబర్హణమునకయి యట్టియవసర ప్రయోజనమును సిద్ధింపఁజేసికొనుటకా ప్రదేశములందాలిములను నిర్మించి వానిపై కోణములలోనుంచెడి విగ్రహములను సింహాకృతిగా నెఱుఁగొనిరి.

ఆధ్యాత్మిక సాంస్కృతిక పుటభివృద్ధికై గరుడుని నిర్ణయించిరి. వీర సరసింగయాదవరాయలు విర్మించినదీ విమానము. కనుకనే తలయెత్తు కొవి పండుకొన్న సింహ విగ్రహములు యెన్నుకొనఁబడెను. అగమ శాస్త్ర విధానముగా గణేశుని, దుర్గావిగ్రహమును విమానదేవతలుగా నెలకొల్పవలసి యున్నను నవి నెలకొల్పబడకపోవుట విచార్యమే. ఆయ్యవికూడ విమానముషయి నెలకొనియున్నచో నీరచయితవాదమున కింకను బలమువచ్చెడిది.

### 5. సింహాలలాటము - జట - శ్రీచక్రము

కిరీటము, గల మూర్తియన్నవాదఖండనము.

ఈ మూర్తిశిరముపయిజటలేదు. ఆ విషయమిదివరకే స్పష్ట పఱుపఁబడినది. కిరీటముపై శ్రీచక్రమునులేదు. ఈ రచయితకు ద్రువ బేరసమీపమునకుఁబోవుటకుగాని, ఆ విషయములు పరిశీలించుటకుగాని యేమాత్రము అర్హత, అవకాశములులేవు. ఆచార్యపురుషాదులైనను అట్టి అదృష్టమునకు నోచుకొనరు. అర్చకత్వము నెఱపు అర్చకస్వామి అయినను మిక్కిలిపొడగరియైననే గాని ఈ విషయములను సూక్ష్మముగా బరిశీలించి తృప్తినొందఁజాలరు.

శ్రీపురుషుల మూర్తిస్వరూపములలో మర్మావయవములను గప్పటకు సింహాలలాటమును ఆయాప్రదేశముల నుంచెడి యాభరణ ములపయి జెక్కుదురు. ఇది, నిశితముగాఁ జెక్కఁబడక నొక రేఖా మాత్రముగా నయ్యెడు చెదరు చిత్రమే. ఇవి శ్రీపురుష విగ్రహము లనేకములపై కానబడును. దీనికి ప్రత్యేకత యేమియు నీయనక్కర లేదు.

### 6. శక్తిపూజావిధానము :

ఇవటను ఈ తహశీలుదారు రావుగారు తప్పబడుగువేసిరి. శ్రీవారిని ధరింపజేసెడివస్త్రముయొక్క పొడవునుబట్టి యీ విగ్రహమును

దుర్గలేక శక్తిగా నీయన నిర్ణయించెను. ఈ దీర్ఘవస్త్రధారణమున్నది క్రొత్తగా యేర్పాటుయినట్టిది. అనేకాభరణములు, ఆయుధములధరింప వీలుకలిగించుటకుగాను ఇట్టి వస్త్రధారణ మావశ్యకమయినది. ఈ అలంకరణములు, ఈ ఆభరణములు విగ్రహముపై నెలకొనుటకు వెనుక తట్టిన గట్టి పట్టు యుండవలెననుట సామాన్యవివేకము. వీనిలో ననేకములు సున్నితమగు నంచులుగలవి. అవియేమాత్రమును మూర్తిపై నలంకరించుటచే దెబ్బతినరాదు. వస్త్రమును ధరింపఁ జేయుటలో నెన్ని మడతలు వేయుట జరుగునో, నెంతజాగ్రత్తవహింపబడునోయన్న విషయమా ధరింపఁజేయు అర్చక స్వామికే యెఱుక :

## 7. నాగాభరణము :

ఇది మూర్తిస్వరూపములో విమిడియున్న ఆభరణము కాదని యిదివరకే తెలుపఁబడినది. విష్ణువుతో నిత్యసన్నిహిత సంబంధముగల వాడనంతుఁడు. ఇటు శ్రీనివాసునకుఁ బాదములచెంతగాని, అసనముగా గాని యనంతుని యదృశ్యమద్వితీయమైన విషయమే. నాగాభరణము నలంకరించుటలో నిటు ప్రత్యేకమగు ప్రతిపత్తి సాధించినదేదియల్లేదు. ఈ నాగాభరణములను ఒక మహారాజు తన రామేశ్వర యాత్ర ముగించుకొని తిరిగివచ్చినపుడు శ్రీవారిని నేవించుకొని సమర్పించె నన్న వృత్తాంతముకలదు.

## 8. సుగంధపుముద్దలు :

ఇది 15 వ శతాబ్దములో ప్రవేశపెట్టబడినది. శాసనములే ఈ విషయములో నాధారము. గంధమునూరి పిండితో తయారుచేయబడిన యుండలు విశ్వలుగాఁజేతురు. ఈ చందనపువిశ్వలను రాత్రియందు శ్రీవారి వక్షస్థలమందున్న లక్ష్మీదేవి కలంకరింతురు. ఇదికాక ప్రత్యేకముగా ధ్రువజేరపాదములచెంత రెండువిశ్వలనుంతురు. భోగశ్రీనివాసుని కడ నొక కి విశ్వనుంతురు. విష్ణువునకు చందనమత్యంత ప్రీతిపాత్రము.

అభిషేకమునుగుఱించి దాని పుట్టుకను గుఱించి భోగశ్రీనివాసమూర్తి ప్రతిష్ఠావనా విషయసందర్భమున వివరింపబడినది. శ్రీవారికి పసుపునీటి యభిషేకము శుక్రవారమునాడులేదు. గాఢమైన పచ్చనిరంగుల కుంకుమపువ్వును తీర్థముతోజేరుతురు. స్నానములందు విష్ణుమూర్తులకు పసుపువిడదీయరాని సామాగ్రియే. అభిషేకానంతరము వడగాని పాయసముగాని నివేదనముచేయరు. రెండవఘంటాకాలములో 'పోలి' నివేదించుదురు. ఇదియును క్రొత్తగా నెలకొన్న సంప్రదాయమే. దీనికిఁ బ్రాచీనతను గానము.

9. బంగారపు అలర్ మేల్ మంగ తాయారునకు అభిషేకము.

శ్రీవారి మూర్తిగతముగానిదీ చిహ్నము. భక్తులెవరో యీ బంగారపు చిహ్నమును శ్రీవారి కాభరణముగా సమర్పించిరి. ఇది నిత్యము శ్రీవారికి ధరింపజేయఁబడును. ఈ యమ్మవారి యభిషేకార్థమై దాన మొసంగబడిన శాసనమున్నది. అభిషేకము ఈ మూర్తికి ప్రత్యేకముగా ద్రువమూర్తినుండి వేరుచేయబడిన యనంతరమే జరుపుదురు. దీనికి కారణము లీ చిహ్నము విగ్రహగతము గాకుండుట. శ్రీదేవీ సమము గాకుండుట అను నభిప్రాయములు గానున్నవి. భక్తులెవ్వరును దీని యమరికలుగాని, సడలింపులుగాని కనలేరు. ఇది తెరచుటగు విషయము.

10. మేరు చక్రము

భోగ శ్రీనివాసమూర్తి పీఠమెట్టి మేరుచక్రముచేతను చిహ్నితముగాలేదు. దానికి పూజయునులేదు. పూజయంతయు ద్రువభేరమునకు, భోగమూర్తికి, నితర మూర్తులకు మాత్రము. ఏదైనా తెరవేయబడినచో నది భోగమూర్తిని స్నాన పీఠమునుండి అర్చాపీఠమునకుఁ దిరిగి ప్రవేశపెట్టుటకు మాత్రమేయని తెలియవలెను.



ఇట్టి పూజాకార్యము లెవ్వయును ప్రజల సమక్షమున జరుప  
బోవు. ఆగమము లీ సందర్భమున తిరస్కరిణీ (తెర) భావమొకటి  
కల్పించినవి. భోగ శ్రీనివాసమూర్తి పీఠముక్రింద నున్న యంత్రమును  
అట్టి యంత్రమే మరియొకటి ద్రువభేర పాద పీఠమునందుండియుండు  
నన్న విషయమునీవరకే చర్చింపబడినవి. శ్రీ ఆశవందారు జీవితకాలము  
లోనే క్రీ.శ. 966వ సంవత్సరములో ప్రతిష్ఠింపబడెన యు చెప్పబడినది.

## 11. బిల్వపత్రము

నిత్యపూజాక్రమములో నంగీకరింపబడెడి యెనిమిది పుణ్య  
పుష్పము లోను నీ బిల్వ పుష్పమొకటి.

వైఖానససంహితలో తృగువు (185 పేజీ తృగు సంహిత)

“వంద్యావర్తంచ పద్మంచ తు-సీ విషు వరికా  
బిల్వంచ కరవీరించ పద్మం కుముద మేవ చ  
అష్టవై పుణ్యపుష్పాణి గ్రాహ్యణి తు యథాక్రమమ్”

వైఖాన సాగమమేగాక పాంచరాత్రాగమానుసారమైనను నీ  
బిల్వపుష్పపూజ సమర్థనీయమే. ఈ ప్రశ్న యట్లుగాక మఱియొక  
విధముగా వేయవలసియున్నది. ప్రతి నిత్యము తులసితోకూడ నీ  
బిల్వపత్రమును పూజలో నెందుకుపయోగింపరాదు? అనునది యీ  
ప్రశ్న. విష్ణువుగాక నితరమగు దేవతగా నీ విగ్రహమును భావించుట  
కవకాశమీయ కుండుటయే దీనిని నిత్యవిధిలో వాడకుండుటకు హేతువు  
గావచ్చును

## 12. బ్రహ్మోత్సవము

పురటాసి (ఆశ్వయుజ) బ్రహ్మోత్సవమని పిలిచెడి విషయ  
మును ఈ రచయిత శ్రీరావుగా రెఱింగి యుండరు. ఆ నెలలో తీర్థ  
వారి శ్రవణాసక్త్రమందున్న సమయమున జరుగునట్లు ఈ ఉత్సవ

మారంభింపఁబడును. అధిక మానమున్నచో రెండవ బ్రహ్మాత్మవము దసరా దినములలో జరిగెడిది. ఇది నాలుగు సంవత్సరముల కొక పర్యాయము వచ్చును. పౌరమాన చాంద్రమాన పంచాంగముల ననుసరించు వారి సౌకర్యార్థము వారి తృప్తికొఱకై విజయనగర రాజగు సాళువ నరసింగ రాయలు రాజ్యమునకు వచ్చినప్పటినుండి మొదలయినది.

13. గర్భగృహమధ్యమున శ్రీవారి ధ్రువమూర్తి యుండుటచే నది శివస్థానము కనుక నిది శైవమూర్తి యనెడు అభీప్రాయము

ఇదియును తెలియకచేసిన పొరపాటే. స్థానకానన శయన భేదములతో నున్న విష్ణుమూర్తులను ప్రతిష్ఠించు విధానమును తెలిపెడు ఆగమశాస్త్ర నియమములను కూలంకషముగా నెఱింగినచో నీయన తన తప్పును గ్రహించియుండెడివారు. ఆలయా కృతిని వివరించు సందర్భములో శ్రీవారి స్థానమును గుఱించి ప్రసక్తమయినది. విష్ణ్వలయ గర్భగృహములో శివునిస్థానము ఆలయ కుడ్యముల ననుసంధించి యుండును. ఇది పైశాచభాగముగా ఆగమములు చెప్పినవి. దైవిక భాగమును ధ్రువభేరముండు స్థానముగా విర్ణయించిరి. శ్రీవారి ధ్రువమూర్తి దైవిక స్థానములోనే యున్నది.

14. గర్భాలయము ఏనాడును ఎత్తుచేయబడలేదు

ధ్రువభేరపీఠముయొక్క ఎత్తు ఎదురువాకిలి గడపెత్తు కొలతలకు తగిన పరిమాణ పరిధిలోనే యున్నది.

15. శ్రీ వత్సము

శ్రీవారి దక్షిణ పక్షస్థలమందు బుజములకు సమీపమున శ్రీవత్స చిహ్నమును గుఱించి చెప్పుదు ఇది తరువాత శిల్పాలచే మలచబడిన

అనలోచితమైన అన్నప్తమైన కల్పిత చిహ్నముని రావుగారు వ్రాసిరి. సామాన్యముగా విష్ణ్వాలిములలో మూర్తులకు నీ చిహ్నము దక్షిణ వక్షస్థల మధ్యమందుండును. ఇటు నీయన తన యసమగ్ర జ్ఞానమును వెలిబుచ్చుటయేగాక శ్రీవారి ధ్రువమూర్తిపై తరువాత వారెవరో చేయునుంచి మలచినట్లు అతి సాహసముగాఁ బ్రకటించిరి. యోగ లక్ష్మీ వివాస శ్రీవత్సములస్థానములు కూడి యున్నట్లు భృగు సంహితలో నీక్రింది శ్లోకముల వలన తెలియుచున్నవి. ఈ విషయమును చర్చించిన భాగము లక్ష్మీకల్పము. ఇందు నూత్నాలయములు నూత్న విగ్రహముల ప్రతిష్ఠాపనములను గుఱించి చర్చింపబడినది.

“ అథవక్ష్యే సవిశేషేణ లక్ష్మీస్థాపన ముత్తమమ్  
అష్టదా ప్రోచ్యతే లక్ష్మీః ప్రథమా త్వనసాయినీ  
చిష్టోర్వక్షస్థరే కార్యా సర్వాలంకార సయంతా  
దక్షిణస్తన సోర్ధ్వభాగే వహ్న్యశ్రే దివ్యమండలే  
పద్మమధ్యేనమాసీనాం పద్మద్వయకరాంతితాం  
వరదాభయ హస్తాం చ మన్దస్మితముఖాంబుజామ్  
ఏవంరూపాంప్రకుర్వీత యోగలక్ష్మీస్తు సా మతా ”

లక్ష్మీదేవి దక్షిణ వక్షస్థలోర్ధ్వ భాగమున వహ్న్యశ్ర మండలములో శ్రీవత్సచిహ్నమునకు పై భాగమున నుండు విషయము ప్రతి శ్రీవైష్ణవనకుఁ దెలియును. ఇంకను ఈ శ్లోకమును గాంచుడు.

‘ యోగ లక్ష్మీం ప్రతిష్ఠాప్య శ్రీకామస్సమ్యగర్చయేత్  
కృత్వా శ్రీవత్సరూపంతు ధారయే ద్విష్ణుమవ్యయం  
తద్దీంబాను రూపంచకుర్యాత్ శ్రీవత్సలక్షణమ్ ’

ఇందులో శ్రీవత్స చిహ్నము మూర్తి ననుసరించి యుండును గాని యెల్లమూర్తులకు సమానముగా నుండదు. శ్రీవత్సము మూల ప్రకృతిని, శ్రీదేవి యధిష్ఠాన దేవతను ప్రతిబింబింప జేయును.

## 16. స్ఫటిక లింగము

తిరుమలలో ఆలయములో నెచటను స్ఫటిక లింగములేదు శ్రీ విద్యారణ్యుడు చెప్పినట్లుగా శ్రీరావుగరూహించిరి. 14 వ శతాబ్దములోని పూర్వభాగములోను 13 వ శతాబ్దాంతమున నున్న వేదాంత దేశికులవారికి నమకాలికులు శ్రీమద్విద్యారణ్యులు. అన్ని వైష్ణవాగమములు శ్రీమహావిష్ణువును ప్రతిష్ఠించుటతోబాటు ఆలయములో కపిలుడు, తృగువు, గజేశుడు, దుర్గ, శివుడు, బ్రహ్మ మొదలగు దేవతలుగూడ ప్రతిష్ఠింపబడవలెనని నిర్ణయించినవి. కాని ఆగమానుసారము శ్రీవారు ప్రతిష్ఠింపబడకుండుట, శ్రీవారు స్వయం వ్యక్త స్వరూపులగుటచేతగూడ నీ పయిదేవత లెవ్వరికిని ఆలయములో స్థానములేదు.



## 9 వ అధ్యాయము

తిరుమల శ్రీవారి ఆలయములో నిత్యార్చనా క్రమము.

తిరుమలలో శ్రీవారి ధ్రువమూర్తి మానవ నిర్మితముగాక మానవకృత ప్రతిష్ఠాదులన్వయింపఁబడకయున్న కారణమున నొక నిర్దుష్టమగు పూజావిధానము అతిప్రాచీన కాలమునుండి లేదని మనము పూర్వ అధ్యాయమునుండి గ్రహించి యున్నాము. ఆళ్వారులలో నొక రగు 'తిరుప్పావ ఆళ్వారు' పేర్కొన్న రీతిని శివవిష్ణువులేక రూపముననున్న ద్వైమూర్తికి పూజావిధానములే యాగమములు పేర్కొనలేదు. తిరుప్పావ ఆళ్వారు 'అమలనాద పిరాన్' అన్న గ్రంథములో శివ పద్యములో వేంకటాద్రిపై నున్న స్వామికి అర్చనలు స్వర్గనివాసులు, బ్రహ్మాదిదేవతలచే రాత్రియందు నిర్వహింపఁబడుచుండె నని వ్రాసెను. 'శిలప్పదికారము' లోని వర్ణనముకూడ నిత్యపూజా విధానమును తెలిసికొనుటలో దోహదమొనర్చదు. ఆగమములన్నియు పేర్కొన్న విధముగా, ప్రత్యేకముగా వైఖాన సాగమము ప్రకారము ధ్రువమూర్తి కొలతల ననుసరించి గర్భగృహ నిర్మాణము జరిగియున్న దని మాత్రము నిశ్చయింపనగును. చెక్కడపు రాతి నమర్చి కట్టబడిన ఆలయము ప్రాథమిక ఆలయము క్రీ. శ. 900 సంవత్సరపు ప్రాంతములో నని చెప్పవచ్చును. తి. తి. దేవస్థానముల శాసన సంపుటిలోని 1-4 వ శాసనములోని పదముల క్రమమును బట్టి క్రమ పూజావిధానము క్రీ. శ. 966 వ సంవత్సరమునకు పూర్వమే యున్నట్లు అది భోగ శ్రీనివాసమూర్తి ప్రతిష్ఠతో నిలద్రొక్కుకొన్నట్లు తెలియుచున్నది. ఆగమ విధానపూజను నిలద్రొక్కుకొనజేయుటకై మాత్రమే యీ భోగ శ్రీనివాసమూర్తి ప్రతిష్ఠజరిగియుండనగును. శ్రీ వేంకటాచల పవిత్రత శ్రీవారి ఆలయ నిర్మాణమునకుగాని అందు మనుష్యపూజా విధానమునకు మాత్రము ముడిపడి యుండలేదు. భగవంతుడే స్వయం

జాడు. భోగ శ్రీనివాసుడు శయనస్థుని నలకరించుటకయి రాత్రి జరుపబడు కార్యక్రమము. పాలు, పాయసము, పండ్లు, వక్కలు మొదలగునవి సందర్భమున వివేదింతురు. కింధుర సంగీతము వినిపింపబడును. రాత్రి బ్రహ్మచే జరుపబడు అర్చనములో న్యాయముగా నీ భోగ శ్రీనివాసమూర్తి శయనస్థుని వేంచేయుట, పూజాక్రమము అనావశ్యకముగాఁదోచును.

## 2) షట్కాల పూజాప్రయోజనములు

మన బహిరంగ ప్రయోజనమే షట్కాల పూజారహస్యమని అగమములు పేర్కొన్నవి. ఉషఃకాలములోని పూజ ప్రజాభివృద్ధిని గల్గించును. పశువృద్ధిని గల్గించును. ప్రాతఃకాలపూజ జపహోమాదులను వృద్ధిపఱచును. మధ్యాహ్నపూజ రాజరాష్ట్రాభివృద్ధిని కల్గించును. అపరాహ్ణపూజ దైత్య వినాశనమునకు దోహదము గల్గించును. సాయంకాలపూజ సన్యాసివృద్ధికి మార్గము. అర్ధరాత్రిపూజ పశుగణాభివృద్ధి కొఱకు ప్రయోజనముగా చెప్పబడినది. ఇది వైఖానసాగమోక్తము. కాని అన్ని ఆలయములలోను షట్కాలపూజ సాధ్యమయ్యెడి విషయముగాదు. కారణముచేతనే యాగమము కనీసపు పూజాకాలములను గూడ పేర్కొన్నది.

‘షట్కాలం వా త్రికాలం = ద్వికాలకమ్  
ఏకకాలం వా పూజనం దేవదేవస్య’

యాత్రికులు, భక్తులసంఖ్యాకముగా వచ్చెడి యీ ఆలయములో నీ షట్కాలపూజ ప్రతినిత్యము బహువిక్రాంతిగా జరుపబడుట యసాధ్య విషయము. తిరుమలలో నిత్యము నిజమునకు రెండుపూజలు మాత్రమే జరుగుచున్నవి. తోమాలనేవ కనుబంధముగా నొకపూజ జరుగును. దీనికి భక్తుల ప్రవేశమున్నది. ప్రత్యేకరుసుమును దీనికై దేవాలయములో చెల్లింపవలెను. రెండవది సాధారణకాలపూజ. అది అతిరహస్యము.

కేవల మర్చకస్వాములు ఆచార్యపురుషులు ఇతర దేవస్థానపుసిబ్బంది మాత్రమే పాల్గొందురు. ఆపరాహ్మవేళలో మరియొకపూజ జరుగును. లక్షలమంది శ్రీవారి దర్శనార్థమైపోవు యాత్రికులలో పూజావిధానము ప్రాథమిక సూత్రములైనను తెలిసినవారొక్కరైన నుండరేమో. ఈ కారణముచేతనే యీ పూజాక్రమముల కాగమశాస్త్రపరిభాషా పదములు పేర్కొనబడలేదు. పీఠినే సేవలని పిలిచిరి. అవి విశ్వరూప సేవ, తోమాలసేవ, మొదటిఅర్చన, కొలువుసేవ, నివేదనము, శాస్త్ర మొఱి, రెండవఅర్చనము, రెండవనివేదనము, ధర్మసేవ, ఏకాంతసేవలు, ఇందులో ధర్మసేవ, విశ్వరూపదర్శనము మాత్రముచితము. శాస్త్రమొఱి వైష్ణవస్వాముల కుచితము. వైఖానసాచార్యకస్వాములు మాత్రమే వివే దననమయములో శ్రీవారి సన్నిధిలో నుందురు. తోమాలసేవ, ఏకాంత సేవలు ఆర్జితములు. యాత్రికుఁడాసేవలలో పాల్గొనుటలేదు. దర్శనము మాత్రమే అనుభవించును. అర్చనలో రుసుముచెల్లించువారి గోత్రనామ ఘటములు అర్చనాంతమున శ్రీవారికి నివేదించబడు సంప్రదాయము పూర్వముండెడిది. నేడదియును లేదు. ఎవరి గోత్రనామములు వారే చెప్పికొనవలెను. టిక్కట్లు కొన్నవారికందఱకు సన్నిధిలోనిలబడి అన్ని సేవలు దర్శించుటకు వీలయినంత స్థలములేదు. ఆకారణముచే నిటీవల ఆసంప్రదాయము విరమింపబడినది.

కొంతమందికయినను ఆలయములో జరిగెడి నిత్యపూజను గుఱించి తెలిసికొనవలెననెడు ఆసక్తియుండును. ఆకారణముచే దీనిని వివరముగా విట ప్రసక్తము చేయఁబడును. నిత్యపూజావిధి ప్రధానముగా వైఖానసాగమానుసారము. సంప్రదాయబద్ధమయిన వైఖానసపూజా విధానము వనునరించి జన్మచేత వైఖానసుడుగానివాడు పూజావిర్వహణ మున కనర్హుఁడు. పరిహరింపరాని సమయములో నన్యుడు విర్వహించును. అతడు దేవలక నామఁడగును. తిరుమల తిరుపతి ఆలయ ములలో పరిచారకుడు నన్యాసి. ఈతడు దీక్షను స్వీకరించుటగాని

వైఖానస దీక్షితునియొద్ద నుపదేశమును పొందుటగావలెదు. మంత్ర పుష్పమును నిర్వహించు వితరుఁడాచార్యపురుషులలో నొకరు. పరిచార కత్వము సన్యాసినెఱుపు చుండెనను విషయము క్రీ. శ. 1380 వ సంవత్సరములో అరికనాలయ మఠమునకు విచారణకర్తగానున్న మూల తిరువేంకట జీయరుకాలమువరకు శాసనస్థ ప్రమాణములేదు. క్రీ. శ. 1390 లో స్థానత్తారుగాకూడ నీయన యుండెనని ప్రమాణములున్నవి. ఈయనయే తన విచారణకర్త-విధినిర్వహణముతోబాటు మఠనిర్వహణమును, పరిచారకత్వము వదనముగాస్వీకరించిన వ్రథమసన్యాసియగును. ఈ ఆలయములో పరిచారకవిధి నిర్వహణముకొఱకు తమయనుయా యులుగలరన్న వైఖానసుల మనవికి ఈ యాలయములో నెన్నడును గుర్తింపుకలుగలేదు.

### 3. నిత్యార్చనా కార్యక్రమము

ప్రతినిత్యము ఉషఃకాలముననే ఆర్చకస్వామి స్నాన సంద్యా ద్యనుష్ఠానములు నిర్వహించిన తరువాత సన్నిధియన్త్రికలకు (తాళపు చెవులకు) నమస్కారమిడి వానిని శిరమున నిడికొని ఆలయమునకు బయలుదేరును. పరిచారకుడు, దివిటీ వెంటనుండును. ఆలయమధ్యాదలును వీరి ననుసరించును. ఆలయప్రదక్షిణము నెఱవిన యనంతరము సాష్టాంగనమస్కారము ద్వారదేవతలకు గావించును. బంగారువాకిలిని యన్త్రికలతో డానికి సంబంధించిన మంత్రముతోతెఱచి సన్నిధిలో ప్రవేశించును. శ్రీవారిని సమీపించి సాష్టాంగనతుండై 'అతోదేవా' మంత్రమును పఠించును. పరిచారకుడు దీపమువెలిగించు కార్యమున మగ్నుఁడగును. భోగశ్రీనివాసుఁడు శయనస్థుడుగానుండినప్పుడే ఆర్చక స్వామి ఆదర్శమును (అద్దమును) జూపును. గాయకులు, పుణ్యస్త్రీలు, గుఱ్ఱములు, గోవులు మొదలగునవి దేవునకెదుట నిలుచును. బ్రాహ్మణుల వేదములును పఠింతురు. నృత్యస్త్రీలు నృత్యమును గావించురు. గాయకులు గీతములను వినిపింతురు. వీరందఱు ముఖమండపమున



నుందురు. శ్రీవారికి హారతిసమర్పింపబడిన యనంతరము పిదుకబడిన గోక్షరము, నవనీతము, వంచదార నివేదింపఁబడును. ఇప్పుడు భోగశ్రీని వాసమూర్తిని శయనస్థలినుండి వేటుపఱచి జీవస్థానమగు శ్రీవారిపీఠ సమీపమునకుజేర్తురు. ఇది నాకు జరిగెను పద్ధతి. ఇఁక నేడు జరిగెడి పద్ధతి. ఉషఃకాలమనునది 3-00 గం॥ నుండియే ప్రారంభము. అర్చక స్వామిరాకలో మార్పులేదు. తలుపులుతెరిచి అర్చకుడు, పరిచారకుడు, గొల్ల తోనికి ప్రక్షేపింపినంతనే బంగారువాకిలి తలుపులుమూయబడును. పరిచారకుడు సమ్మార్జనముచేయగా. గొల్ల దీపములు వెలిగించు కార్యములో నమగ్నుడగును. మూయబడిన తలుపులకుముందు తిరుమామణి మంటపములో స్వామివారి కభిముఖముగా నిలిచి శ్రీవారిసుప్రభాతమును పఠింతురు. భోగశ్రీనివాసమూర్తిని ఈ సమయములో శయనమునుండి వేటుపఱచి జీవస్థానముకడకుఁ (శ్రీవారిసన్నిధికి)జేర్తురు. ఇప్పుడు దర్శనము లేవియులేవు. బ్రాహ్మణుల వేదపఠనము, సుప్రభాత సేవయైన తరువాతనే జరుగుచున్నది. హారతి, నవనీతము భోగమూర్తిని శ్రీవారి పీఠముకడకుచేర్చివ యనంతరమే నివేదింపఁబడును ఆయన శయితుఁడై యున్న సందర్భములో మాత్రముకాదు.

### శ్రీవారి విశ్వరూపసేవ

భక్తుల తరువాత ద్రువమూర్తితోజేరిన భోగశ్రీనివాసమూర్తిని దర్శింతురు. దీనిని 'విశ్వరూపసందర్శన సేవ' యని బిలుతురు. ఇది కొఠుకబేరమునకు సుప్రభాతము కల్పించుటతో నయినసేవ. రాత్రి బ్రహ్మార్చనముతో నీ సేవ యనుబంధితమగును. దర్శనములో భాగముగా బ్రహ్మదులు గావించిన పూజాతీర్థమును భక్తుల కనుగ్రహింతురు. శుక్రవారమునాడు తప్ప ఇతరదినములలో నీసేవ యుచితము. ఈసేవకు నేడు కాలక్రమమున నదనముగా జోడింపబడినవి గలవు పెద్దముద్దగా చేయబడిన చందనపుముద్దనుండి కొందరు ముఖ్యభక్తులకు కొంచెము

కొంచెముగా నిత్తురు. శ్రీవారి శేషవస్త్రపుభాగమును కొందరకనిత్తురు. మొదటిది భక్తులు నుదుట నలంకరించుకొనుటకు, రెండవది కండ్లకడ్డు కొని తిరిగి యిచ్చివేయుట కుద్దేశించబడినవి. ఇవి రెండును గతరాత్రి శ్రీవారి పాదములతో విశ్వసన్నిహిత సంబంధము గలిగినట్టివి. రాత్రి ఏకాంత సేవలో భోగశీనివా...మూర్తి వక్షస్పంజముపై సుగంధపూతమగు చందనపుముద్దలో నర్థభాగముంతురు. (అర్థభాగమొక టీకప్పుకు సమానము). అలర్ మేల్ మంగ నాచ్చియార్ పై నొక పాతికబిళ్ళనుంతురు. ఈమె ద్రువబేరవక్షమున వ్రేలాడబడునట్లు లంకరింతురని ఇంతకుముందే చెప్పబడినది. మిగిలిన పాతికభాగపుబిళ్ళను బ్రహ్మపూజార్థముచెదరు. ఇదిగాక అదనముగా రెండుబిళ్ళలు పాదములపైనున్న బంగారుకవచమును తొలగించి, వానిని పునుగుతైలముతో మర్దించి పైనచెప్పిన శేషవస్త్రముతో తుడిచిన తరువాత శ్రీవారి పాదములపై నుంతురు దీనినే 'శ్రీపాదవస్త్రము'నియు నందురు ఉదయము శ్రీవారి విశ్వరూపసేవా సందర్భమున వీనిలోనుండి కొంతకొంతభాగము భక్తుల కొకప్పుడొంగుదురు. ఒక్కొక్కప్పుడు బిళ్ళను భక్తుల కొనంగ వారు కన్నులకడ్డుకొని తిరిగిఇచ్చివేయుదురు. ఈ సంప్రదాయము ప్రాచీనమన నుండెడిదికాదు. 15వ శతాబ్దము మధ్యభాగములో సీ సంప్రదాయము వచ్చినది. (2-40 క్రి. శ. 1469) ప్రాంతములో పునుగునూనె 'తిరుక్కూలి కన్దిదాసర్ అలగప్పిరానార్' ఆరువారి సాకువనరసింగరాయలు, కందాడరామాను జయ్యంగారు యీ సంప్రదాయమును ప్రవేశపెట్టి కొనసాగించిరి. విశ్వరూపసేవ శాసనములో కన్పించదు. యాత్రికుల సౌకర్యార్థమేదోరూపమున ఉదయకాలమున శ్రీవారి దర్శనము చేయించుటయే దీని లక్ష్యము. 18వ శతాబ్దము మొదటిభాగములో శ్రీకృష్ణదేవరాయ షరిపాలనాకాలములో తిరుమలలో శ్రీతాళ్ళపాక అన్నమాచార్యులవారి మధురగీతములు గానము చేయబడియుండును. వేదాంతదేశికుల జీవిత చరమకాలములో నున్న ప్రతివాదిభయంకరం అన్నన్ గారిచే కూర్చుచేయబడిన మధురా

మధుర సుప్రభాత శ్లోకములవలనము మొదటగా 14వ శతాబ్దము నంత  
మునగాని, 15 వ శతాబ్దము ప్రారంభము మండిగాని ప్రారంభింపఁబడి  
యుండును. తాళ్ళపాక వంశము వారిలో మొదటగా తిరుమల  
అయ్యంగారు తిరుమలను తన నివాసముగా జేసికొని 16వ శతాబ్దములో  
జీవించియుండెను. 15వ శతాబ్దమునకు బూర్వము ఉదయపు మేలుకొలు  
పులు ఎట్లుండెడివో యూహించుట కష్టము. 1430వ సంవత్సర కాలము  
నాటికి వీరప్రతాపవీర మహారాయలు వేదములను పారాయణము చేయు  
టను ప్రవేశపెట్టినకారణమున నంతకుముందు వేదపారాయణ సంప్ర  
దాయములేనట్లు స్పష్టమగుచున్నది. క్రీ. శ. 1476కు పూర్వము తమిళ  
ప్రబంధములును దేవాలయములో పారాయణము గావించుటయులేదు.  
తాళ్ళపాక అన్నమయ్య మేలుకొలుపులతోగాని, సుప్రభాతముతోగాని  
తిరుప్పళ్లి ఎఱుచ్చి (ఆంధ్రాళ్లనప్తపది లేక గోదాదేవి తిరుప్పావు) లోని  
మేలుకొలుపులవలించుట జరుగలేదు. తోమాలనేవ ప్రవేశపెట్టిన యనం  
తరమే తమిళప్రబంధపారాయణ మవలలోనికి వచ్చెను. ఇది శ్రీనివా  
సుని ప్రళస్తినిగాక రంగనాథుని ప్రళస్తినితెల్పుశ్లోకములు. ప్రారంభకాల  
ములో నుదయపునేవలు మిక్కిలి తక్కువగానుండెడివి క్రీ. శ. 1434లో  
మొట్టమొదటగా మహాకాలసంధిలో (అరుణోదయమున) ప్రసాదసమ  
ర్పణము జరుగఁటకు ప్రయత్నము జరిగినది.

క్రీ. శ. 1380 నుండి 1360 వరకు శ్రీరంగనాథుఁడు తిరుమలలో  
ప్రవాసమున్నప్పుడు ఆయన సమక్షమున గోదాదేవి సప్తపదులు పఠిం  
చుట వని ప్రాతఃకాలమున మేలుకొలుపులుగా పఠిగఁజించుట జరిగెడిది.  
ఇదియే శ్రీవారిని బ్రశంసించుచు వ్రాసిన సుప్రభాతశ్లోకముల యావిర్భా  
వమునకు హేతువై యుండును. దీని తరువాత మరియొక శతాబ్దమునకు  
గాని శ్రీ తాళ్ళపాకవారి మేలుకొలుపులు అవతరించలేదు అని నిర్ణయం  
ముగా చెప్పవచ్చును.

విశ్వరూపసేవ యన్నది శాసనములలో గానరాకున్నను దీనికి కొన్ని శతాబ్దముల చరిత్రగలదనియే మనము భావించవచ్చును.

### పగటిపూట ప్రధానపూజ - తోమాలసేవ

తమిళవదమగు 'తోమాలై' యనునది పూలదండలతో స్వామి నలంకరించుట యను నర్థమొనగును. తిరుమల ఆలయములో శ్రీవారి ద్రువజేరమును పూలదండలతో నలంకరించుటయన్నది ప్రత్యేక లక్షణము. పూజాంతమందు నిర్వర్తించెడి పూలదండల యలంకరణములో యాత్రికునిదృష్టి లగ్నమగునట్లు చేయును పూలదండలు అన్నివిధముల ఆకృతులలో చిన్నవి, పెద్దవియుండి యొక్కొక్క ప్రత్యేకభాగములో నలంకరింపఁబడుటయే నీ తోమాలసేవ లక్షణము. ఇట్లు చేయుటవలన నలంకరించు నర్చకులకు కాఁము వృథాగాబోదు. ఒక క్రమపద్ధతిలో నలంకరింప వీలుపడును.

విశ్వరూపసేవా సందర్భనాంతరము యాత్రికులు దర్శనముపూర్తి చేసికొని బయటకు పోదురు. అప్పుడు బంగారువాకిలికి తెచ్చేయబడును. కుద్ది కార్యక్రమము నడచును. ఇందులో గతరాత్రి వాడబడిన పూలదండలు ద్రువమూర్తినుండి వేరుచేయుదురు. పూజాసామగ్రి సంతయు కడిగి, తుడిచి, శుభ్రపఱుతురు. ద్రువమూర్తినుండి వేరుచేయబడిన కొన్నిదండలను విష్వక్సేనునకువేయుదురు. దీనికి శాస్త్రమున్నది.

"దివ్యనిర్మాల్యశేషేణ విష్వక్సేనం విభూష్య చ

అన్య నిర్మాల్యమాదాయ కుచిస్త రేఽ ప్పువాక్షిపేత్ "

మిగిలిన నిర్మాల్యమంతయు ప్రోవుచేసి యొక బావిలో నిక్షిప్త పఱుతురు. దీనినే 'పూలబావి' అని పిలుతురని ఇదివఱకెఱింగింపఁబడినది. దేవనిర్మాల్యములో నే భాగమును మనుష్యులుపయోగించుట, ఇతరదేవతల కలంకరించుట విషేధము. కాని అమలులో విష్వక్సేనునకును నిర్మాల్య ముపయోగించుట గానము. బహుశః, విష్వక్సేనుని

కడకు సన్నిధినుండి వెంటనే సమీపింప వీలుకాకుండుట యొక కారణము గావచ్చును. ఆయన ఏ కారణముచేతనో శ్రీవారి సన్నిధినుండి వేరు చేయబడి క్రీ. శ. 1250 ప్రాంతములో మొదటి ఆవరణములోని ఆలయములో ప్రవేశపెట్టబడెను. ఆ కారణముచేతను నిర్మాల్యమీయనకు వెంటనే చేరుట కవకాళములేని కారణముచే నా ప్రయత్నము విరమింపబడియుండును. ప్రాంతపుష్పములను శ్రీవారి నలంకరించిన దండలను వేరుచేయు కార్యక్రమమునే 'నిర్మాల్యకోధన' మని యందురు.

ఈ సమయములోపనే ఆదినము పూజాకార్యక్రమము నిర్వహించుటకు గావలసిన తీర్థమాకాళగంగనుండి తెత్తురు. తిరుమల తిరుపతులలో ప్రథమాచార్యపురుషులను నెలకొల్పిన తిరుమలనంబి కుటుంబములోని వంశవరంపరలోని వారికిది విదదీయరానిదిగ నిర్ణయింపబడిన విధి. వీరు మూడు పెద్దకలశములలో నీరు ఆకాళగంగనుండి శ్రీవారి పూజార్థము తెత్తురు. ఒకటి ఉదయపూజకు, రెండవది అపరాహ్ణపూజకు, మూడవది రాత్రిన బ్రహ్మరాధనమునకు నుపయోగింతురు. బ్రహ్మరాధనమునకు ఉపయోగించెడి కలశములోనున్న తీర్థమును రాత్రి తలుపులు మూయుటకు ముందు ఐదుకలశములలో నింపుదురు. వైఖానస సంహితలలో నిత్యము పూజార్థము తెచ్చెడి తీర్థమును సమంత్రకముగా నేనుగుపైనుంచి మంగళవాద్యములతో తేవలయునని చెప్పబడినది. కాని యిది ప్రతినీత్యము పాటించఁబడక కేవలము బ్రహ్మోత్సవదినములలో మాత్రమే పాటించఁబడుచున్నది. అయ్యును ఆ గణానీత తీర్థము పూజాదుల కుపయోగించుటలేదు. బ్రాహ్మణులు శిరసున నుంచుకొని తెచ్చిన తీర్థమును మాత్రమే పూజాదుల కుపయోగించుచున్నారు. తృగుసంహితలో నేనుగుపై తీర్థమును తేవఁసినదిగాఁ జెప్పినను మరీచిమహర్షుల వారు బ్రాహ్మణానీత తీర్థమునకే ప్రాధాన్యమొసంగిరి.

## పూజాక్రమము

పాతకునకుగాని, పూజను దర్శించువారికిగాని పూజాక్రమమున ప్రత్యేక ప్రత్యయముగల వారై వచోగాని ఆనక్తి జనింపదు. పూజాక్రమ మైదువివములుగా విభాగింపబడును.

1) మస్త్రాసనము 2) స్నానాసనము 3) ఆలంకారాసనము 4) భోజ్యాసనము 5) యాత్రాసనము 6) శయనాసనము.

**మస్త్రాసనము:** మస్త్రాసనములో శ్రీవారికి అర్ఘ్యపాద్యాచమనము, తాంబూలము, ఆసనము ఇవి ఐదు ఉపచారములు పాద్యము పాదశుద్ధికొఱకు, అర్ఘ్యము హస్తశుద్ధికొఱకు, ఆచమనము ముఖము కడుగుకొనిటకు వెండి యుద్ధరిణితో స్వామి కర్పణముచేయు సుపచారములు.

**స్నానాసనము:** స్నానాసనములో ప్రతినిత్యము ధ్రువభేరమున కభిషేకముచేయుట సాధ్యముకాదు. కాన ఆగమశాస్త్రము కౌతుకభేరమునకే నిత్యాభిషేకము నిర్ణయించినది. ఈఆలయములో శ్రీవారిధ్రువభేరపాదముపైనున్న కవచమునుదీసి వేలుగానుంచి పాదాభిషేకమొనర్తురు. ఇటుగల యనేక సాలగ్రామములుకూడ శ్రీవారి పాదములతోబాటు అభిషేకమును స్వీకరించును.

భోగశ్రీనివాసుని శయనస్థలినుండి వేలుపఱచి జీవస్థానమునకుఁ జేర్చి స్తవపవీతమున నుంతురు. ఇది జరుగుటతో ధ్రువభేరముతో కౌతుకమూర్తికి కలుపబడిన బంగారుతీవను వేలుపఱచురు. సూక్ష్మవస్త్రము నొకదానిని కౌతుకమున కలంకరి తురు. అపుడభిషేకమును ప్రాతంభింతురు. పురుషసూక్తాదులను పఠింతురు. మొదట విగ్రహమునకు సుగంధ పుష్పతైలానులేపమును గావించురు. ఆ వెనుక నీటితో వీనిని కడుగుదురు, అంత గోక్షీరము, గంధోదకము, మధువు, హరిద్రోదకముతో వరుసగా నభిషేకమొనర్తురు ఒక్కొక్క అభిషేకాంత

మున నొక కుద్దోదకస్నానము సమర్పింతురు. సహస్రధారాయుక్తమగు పల్లెరము (నేటి తుంపురులస్నానము బోలినట్లు (Shower bath)) నువ యోగింతురు. తరువాత ఘోడిగుద్దతో కొతుకబేరమును దుడిచి పుష్పాంజలిని సమర్పించి జీవస్థానముకడకుఁ జేర్తురు. ఇతఁ మిగిలినది ద్రువ బేరముల పాదములకు జరిగెడి పుష్పన్యాసము.

❧ పుష్పన్యాసము మూడు ఆవరణములలోనున్న దేవతలనుద్దేశించి జరిగెడు పూజ. ప్రతిఆవరణములోను పూజ ప్రాగాదిక్రమము ననుసరింపబడును. ఇట్లే కొతుకబేరము నావరించి మూడు ఆవరణములలోగల దేవతలనుద్దేశించి పూజ జరుగును. ఈ తరువాత మార్కండేయ, భృగువు, బ్రహ్మ, శంకరులకు, ద్వారదేవలలకు, ద్వారపాలకులు విమానపాలకులు, అంతమున గర్భగృహముయొక్క ద్వారపట్టికలకును పూజ జరుగును. అప్పుడు గర్భగృహపుగడప రెండువైపులను శుద్ధి చేయబడి ధర్మజ్ఞాన ఐశ్వర్యములకు పూజ జరుగును.

ఇది తిరుమలలో జరుగుట దుర్లభము. నియమింపబడిన దేవతా విగ్రహములేనిచో ❧ పూజ ద్రువబేరమునకు జరుగవలెనని ఆగమ వాక్యము. తిరుమలలోని దేవతలెవ్వరు విగ్రహరూపమునగాని, చిత్ర రూపమునగాని లేరు. న్యాసమున చెప్పబడిన దేవతలకు సంబంధించిన పుష్పములన్నియు శ్రీవారి పాదములమధ్య నుంపబడును. ఈకారణము చేతనే మనకు శ్రీవారి పుష్పములుగాని, తులసిగాని ప్రసాదముగానీయరు. ఈ దేవతలందఱు ఎవరికి వారు వారి స్థానములలో నుండినచో వారి పుష్పములు వారికిచేరి మిగిలిన పుష్పములు శ్రీవారి పాదములకడ నున్నవి ఆయన ప్రసాదముగా భావింపవచ్చును. ఇతరదేవతల ప్రసాదముల నంగీకరింపవలెనన్న ఆయాదేవతల నుపాసించి తమ కోర్కెల సాధనములో ప్రయత్నించు వారికే అది ఉపయోగము. కాని శ్రీవారినే అర్పించు వారికివి నిషేధము. ఇతఁ శ్రీస్వామివారి నలంకరించిన పుష్పములు వివ్వకేసు నలంకరింపవలెను.

## అలంకారాసనము

ఈ ప్రక్రియలో వస్తుము, భూషణము, ఉత్తరీయము మొదలగు వాని చేతను, ఉర్ధ్వపుష్పిదాళము, యజ్ఞోపవీత సమర్పణము వాని వాని మంత్రములచే శ్రీవారికి సమర్పణమగును. ఇది క్రీ. శ 1465 వ సంవత్సర ప్రాంతములో మొదలయియుండును. తిరుమలలో శ్రీవారికి యూర్ధ్వపుష్పిముగా పచ్చకర్పూరము కస్తూరిని యుపయోగింతురు. దీని తరువాత మంత్ర పుష్పము పతింపబడును. ఈ క్రమమిదివరకే ప్రస్తావించబడినది. అలంకారాసనమున మాత్రాదానమును భృగు మహర్షిచెప్పెను. పూజాక్రమమును క్రమబద్ధము చేయబడుచున్న సాంప్రదాయమిట కలదు, కొలువు యుత్సవములో నొక భాగముగా దీని విచ్ఛట జరిగింతురు.

## కొలువు - దర్బారు

ఉదయము అలయములో జరిగెడి యాయలంకారాసనప్రక్రియయే ఒక దర్బారుగానుండును. భృగుసంహితలో చెప్పిన మాత్రాదాన మిచ్ఛటనే జరుగవలయును. కాని ఇది నాటినుండి సన్నిధి వెలుపల ముఖమంటపములో (తిరుమామణి మండపములో) జరుగుచున్నది. మాత్రదానమును పూర్వమునుండి వచ్చిన పూజాక్రమములోని భాగము కాదని తరువాతనే యిది ప్రారంభమయినదని దీనివలన తెలియుచున్నది ఈ ప్రక్రియా నిర్వహణమును గుఱించి యంతకు పూర్వమే వివరింప బడినది. ఈ యుత్సవమునకు బలిభేరముగాఁ బేర్కొనఁబడుచున్న కొలువు శ్రీనివాసుని ముఖమంటపమున వెండి సింహాసనముపై నలంకరింపఁజేతురు. అర్ఘ్యపాద్యాచమన సమన్వితమైన లఘుర్చనము జరుగును. వేయించిన పిండిచేయబడిన నువ్వులు, బెల్లము శౌంఠికలిపి ఇట స్వామికి నివేదింతురు. తరువాత ప్రసాదము లక్కడగలవానికి వినియోగింతురు. పంచాంగ పఠనము జరుగును. గతదినపు రాబడిని వేర్వేరుగా



వద్దలలో చదువుదురు. ఇట్టి యుత్సవము జరుపు సంప్రదాయమును తెలుపు శాసనము లెవ్వియునులేవు. బ్రిటిషువారు ఆరియ పరిపాలన మును నిర్వహించుట ప్రాంతభమయిన తరువాత అవగా క్రీ. శ 1800 సంవత్సరము తరువాత ఆరియ భూముఁస్సియు మరల యథాస్థితి లోనికిఁ దెచ్చినపుడు అర్చకులకు తమ ఆదాయము కోల్పోయిన కాలములోని రాజదీని పూర్పు నిమిత్తము కొంత అదనపు సామాగ్రిని యేర్పాటుచేసి ఆ సామాగ్రిని బహిరంగముగా నర్చకులకొసంగు సంప్రదాయము కల్పించినట్లున్నది. ఈ సమయముననే రోజువారి ఆదాయము ప్రజల కెఱుకపఱచువిధానము నమలుపఱచియుందురు

### శ్రీనివాస సహస్రనామార్చనము

ఇది నిత్య కార్యక్రమములోని దయినను భక్తులకుకూడ అవకాశ మీయబడినది. భక్తులెవ్వరైనను తమ యైహికాముష్మికములగు వాంఛలను దీర్చుకొను నిమిత్తము దేవస్థానము వారికి రుసుములు చెల్లించి ఈ అర్చనము నిర్వర్తింప జేసికొందురు. కొందఱు భక్తులు సంవత్సరమున కొకే పర్యాయము చెల్లించురు. మరికొందఱు శాశ్వత ముగా చెల్లించురు ఇట్లప్రత్యేకత యేమనగా విష్ణుసహస్రనామము పఠింపఁబడక శ్రీ వేంకటేశ్వరుని సహస్రనామములే పూజసమయములో పఠించురు. ఈ సహస్ర నామార్చనమునే ఆచ్యుతదేవరాయలు తానుగా నిర్వహించి శాస్త్రసంప్రదాయములకు తీవ్రమైన కళంకమునాపాదించెను. రుసుము చెల్లించిన భక్తులకు పూజాంతమున దర్శనము చేయించురు. భక్తులు ఎవరి గోత్రనామములను వారే చెప్పుకొనవలసి వచ్చుట యిటీవల కాలమున జరిగినమార్పు. ఇది త్వరితగతిని దర్శనము కొనసాగించుటకై యేర్పాటు కాబడిన సౌలభ్యము.

### భోజ్యాశనము - నివేదనము

కుద్ది కార్మికమము జరిగిన యనంతరము, తయారయిన ప్రసాదము లన్నింటిని గర్భగృహమునకు ముందున్న ముఖమంటపము

కడకు జేర్తురు. ఈ ప్రసాదములను గంగాళములలో దెత్తురు. బంగారు వాకిలి మూయబడును. లేదా తెరవేయబడును. అర్చకులు మాత్రమే రోపల నుందురు. మంటపములోని రెండు ఘటాలు చెవులు గింగురుమనునట్లు మ్రోగింతురు. తలుపులు, తెరవేయకముందే అందఱును ముఖమంట పము నుండి వెళ్లుదురు హవిర్ని వేదనముచుగూర్చి యంతకు పూర్వము మధుస్కమును స్వామికి సమర్పింపవలెనని భృగు సం హితలో చెప్పబడినది. ఇటీవల దీనిని నమలుపఱచుటకు యత్నించిరి గాని మరేలనో విరమింపబడినది. మధుస్కమనగ భృగువు ఇట్లు చెప్పెను.

"మృతమధుగుడంచైవ పయో దధిసమన్వితమ్

ప్రస్థమాత్రంతు సంగృహ్య మధుసర్కమిహోచ్యతే'

నేయి, తేనె, బెల్లము, పాలు, పెరుగు కలిసిన ప్రస్థమాత్ర ప్రమాణ మయిన దానిని మధుసర్కమందురు.

### హోమము

నైవేద్యము తరువాత శాస్త్రము హోమమును గుఱించి చెప్పినది. ఇది దినమునకు మూడు పర్యాయములు లేక కనీస మొక్క పర్యాయ మైనను చేయనగునని చెప్పబడినది. తిరుమల ఆలయములో దీని ప్రసక్తి శతాబ్దముల పర్యంతము నుండి యున్నట్లుగానము. కాని యిటీవల నూతన అస్థానపండితులవారి ప్రేరణచే నీ హోమ నిర్వహణము పునరుద్ధరింపబడినది.

### యాత్రాసనము - బలినివేదనము

ప్రాకారములను చుట్టియున్న దేవతలందఱకు బలి సమర్పణ మును చేయుటకు కొలువు శ్రీనివాసుని పల్లకిలో మంచుకొని ఆలయ మర్యాదలతో సంగీత నృత్యగాన విధులతో బయలు వెడలవలెను. రాగము తాళము, అభినయములతో నీ కార్యక్రమము నడుపవలెను.

ఒక్కొక్క దేవత కొక్కొక్క రాగమునందు, గీతమునందు వాద్యమునందు అభిమానమెక్కువ. వాని నభినయించి యా దేవతను దృష్టినందించి బలిని సమర్పితురు. కొన్ని దేవతలకు పుష్పతోయములతో సోపుతురు. కొన్నింటికి కేవలము నీటిని మాత్రమే సమర్పింతురు. బలియనగా ముద్గాన్నము. (పెసరపప్పుతోనుడికించిన అన్నము) ఇట్టి విధాన పూర్వకమయిన యుత్సవము తిరుమలలో శ్రీవారి ఆలయములో జరుగుటలేదు. ఏకమూర్తి ఆలయమగుట యొక కారణము. మొదటి ఆవరణము పూర్తిగా చంద్రము చేయబడి పునర్నిర్మింపబడుట రెండవ కారణము. అది మూసియుంచుట దానిలో సుత్సవము జరుగుట యసాధ్యమగుటయు కారణమే. అర్చక పరిచారకులు విమాన ప్రదక్షిణమును జుట్టి విష్వక్సేన్మనకు గరుడునకు వారి స్థానములలోను ద్వజమునకు యూధాదిపునకు నొసంగి మిగిలినది బలిపీఠమునకు ద్వజమునకు మధ్యగల ఐదు శిలా పరికమల మీదనుంతురు.

### శాస్త్రమొఱ (మంగళాశాసనము)

బలియనంతరము అర్చకుడు ఆలయము ప్రవేశము గావించిన తరువాత శ్రీవైష్ణవులు జియ్యంగారిని ముఁదిడుకొని సన్నిధిలోనికి బ్రవేశింతురు. అవట జియ్యంగారు చేతితో పుష్పముల నొసంగ అర్చక స్వామి శ్రీవారికి పూజయొనర్చును. ఈ సందర్భములో నట బారులతీరి నిలుచున్న శ్రీవైష్ణవ శిఖామణులు ప్రబంధమును పఠింతురు. ప్రబంధ పారాయణము ముగియగానే పీఠందొక అర్చక స్వాములు చందనము, తీర్థము, శతాని మర్యాదలతో నిత్తురు. ఈ యుత్సవముకూడ శాసనములలో నెచటను పేర్కొనబడియుండలేదు. 18వ శతాబ్దాంతము వరకు విట్టి ఏర్పాటున్నట్లుగా వినియుండము. మొదటగా క్రీ. శ. 1467 సంవత్సరములో శ్రీరామానుజుల యెదుట సీ యాళ్వారుల దివ్య ప్రబంధ పఠనము జరిగినట్లు శాసనము గలదుగాని శ్రీవారి సన్నిధిలో

నీసంప్రదాయము మనముచూడము. ఈ శాస్త్రమొఱ (మంగళాశాసనము) ఎక్కడ జరిగినను వ్రాతి విధము శ్రీ వైష్ణవులదే. మధ్యాహ్నపూజ (తోమాలనేవ) శాస్త్రమొఱతో పూర్తియగును.

### ఘృత (సర్వ) దర్శనము

ఇది అయిన తరువాత ఉదయకాలములో దర్శనముగాని వారలకు, రునుమును కట్టి స్వామిని దర్శనము చేయశక్తిలేని వారల సౌకర్యము నిమిత్తమై శుక్రవారము తప్ప మిగిలిన యన్ని దినములలో దర్శనము చేయింతురు. ఇది యుచిత దర్శనమనియు, సర్వదర్శనమనియు, ధర్మదర్శనముగాను పేళ్లు గలిగియున్నది. ఈ ధర్మదర్శనములో బీద, బిక్కి, భవంతులు, దరిదుడు, చిన్నపేద్ద, శ్రీ పురుష, బాల, వృద్ధ భేషములేక ఎల్లరకును దర్శనము లభించును. ఇది నేడు రాత్రి 10 గంటలవరకు పొడిగింపబడినది.

### అపరాహ్నపూజ

ఇది రెండవ ఘంటాకాలము. సంగ్రహపూజ జరుగును. ఈ అర్చనకూడ పూర్వమార్జితమే. నేడు పరిమళము. దీని యనంతరము తిరుమామణి మంటములోనున్న రెండు ఘంటలు మొరియును. నివేదనము జరుగును. రెండవ ఘంట యనంతరము పగటి కార్యక్రమము పూర్తియైనట్లు భావింపవచ్చును. పూర్వమీ కార్యక్రమానంతరము పగటిపూట తలుపులు మూసివైచెడివారు. కాని నేడీ సమయమున ధర్మ దర్శనమునకై వినియోగించుచున్నారు.

### రాత్రి పూజ

రాత్రిపూజ ఉదయపు తోమాలనేవను బోలియుండును. ఇది పూర్తిగా సతరులకు ప్రవేశములేదని. ఆ సమయములో విధులను నెరవేర్చువారుదప్ప వితరులెవ్వరును ప్రవేశింప నవకాశమీయరు. ఇచట

వివేదింపబడు అన్న ప్రసాదములు పరిమాణములోను పరిమితిలోను ఉదయముకంటె చాలతక్కువ.

నేడు ఈ పూజాకాలములోమాత్రము ధర్మ దర్శనము కొంత తదవు అపి మరల ధర్మదర్శనమును కొనసాగించుచున్నారు.

### నిశిరాత్రిపూజ

ఇది అర్థయామ పూజయందురు. ఇది లఘువుగను సంగ్రహము గను జరుగును. మధుర వదార్థములు పాయసము నివేదింపఁబడును.

### పర్యంకాసనము

ఇందు భోగ శ్రీనివాసమూర్తిని శయన స్థితికిఁజేర్తురు. మార్గ శిర మాసము (ధనుర్మాసము) లో దప్ప మిగిలిన పదునొకండు నెలల కాలములోను ఈయనయే శయనమూర్తి. పంచిగంధపు చెక్కతో చేయబడిన యుయ్యాలమంచమునకు వెండిగొలుసులు తగిలించి లోన మెత్తటిపట్టునలుపును దిండుల నమరింతురు. ఈ గొలుసులను తగిలించుటకు శయనమంటపముపైన నొక ఇనుప బద్దెయున్నది. దీనికి శయనమంటపమనిపేరు. ఈ నేవ దర్శించుటకు వచ్చుభక్తులు రుసుము చెల్లింపవలెను. దీనికి ఏకాంతనేవ యనిపేరు. తీయనివేడిపాలు, వండ్లు, బాదము పలుకులు శ్రీవారికి వివేదించినవి భక్తులకు ప్రసాదముగా నిత్తురు.

ధ్రువమూర్తి పాదముల పైనున్న బంగారు కవచమును తొలఁగించి యా పాదముల మధ్యను కప్పల పరిమాణముగల రెండు చందనపు విల్లలనుంతురు. భోగ శ్రీనివాసమూర్తి హృదయముపై సుగంధయుతమగు చందనములో నొక సగమువిల్లనుంతురు. ధ్రువమూర్తి హృదయమందున్న అలర్ మేల్ మంగాదేవి వయి ఒక పాతిక విల్లనుంతురు. వీనికి సంబంధించి చేయుచున్న ఈ విభాగవిధియ

మేళాసనమునందును గానము. అయినను ఇది ఇటీవలి సంప్రదాయము మాత్రముకాదు. ప్రాచీనమునుండి అనుసరింపబడుచున్నట్టిదియే.

ఈ ఏకాంత సేవకు ఒక్కొక్కటి 374 తూకములు గలిగిన రెండు బంగారు గిన్నెలను శ్రీకృష్ణదేవరాయల భార్యలగు చిన్నా దేవి తిరుమల దేవులు చెరియొకటి పాలను నింపుటకుగాను సమర్పించిరి. ఇది క్రీ. శ. 1513వ సంవత్సరమునాటి సంఘటనము. ఓబలనాయక రామనాయకుడు శ్రీకృష్ణదేవరాయల సేనానులలో నొకరు. అయిన క్రీ. శ. 1514వ సంవత్సరములో అర్థయామము సేవకై శ్రీవారికి ఒక నళికొలతగల 'పాలెడుకొళంబు' ప్రసాదమును సమర్పించుటకుగాను 200 అవులు దానమొనర్చెను.

### పూలంగి సేవ

ప్రతి గురువారము మధ్నాహ్నకాల పూజానంతరము శ్రీవారికి గల సర్వాభరణములను సడలెంతురు. కేవలము ధోవతి ఉత్తరీయము (షేల్ సాట్, ఉల్ సాట్) లను మాత్రమలంకరింతురు. పచ్చకర్పూరముతో సమర్పబడిన నామమును కస్తూరిని కేవలము చిహ్నముగానుంచి మిగిలినదంతయును తీయుదురు నాడు సర్వదళ్యనము సా॥ 6 గంటల వరకు మాత్రమేయుండును ఆ తరువాత శ్రీవారిని పూలంగి సేవకు సన్నాహమొనర్తురు శుద్ధికార్యక్రమము ముగియును. చక్తని సన్నాయి మేళము మ్రోగుచుండగా శ్రీవారిని ప్రత్యేకముగా తయారుచేసిన దండల నలంకరింతురు. ఈ అలంకరణములో ధ్రువభేరమునంతయు పూలతో కప్పజేయుటచే దీనిని పూలంగి సేవగా వ్యవహరించుచున్నారు. ఇది యెప్పుడు ప్రారంభమయ్యెనో తెలియదు. దీనికిఁ గారణముకూడ తెలియదు. కాని శిలపైదికారమున శ్రీవారిమూర్తిని వర్ణించు సందర్భమున ఈ సేవ వర్ణింపబడినది. తమిళవదమగు పూవాడై అను పదమునకు సరియగు తెలుఁగుపదము పూలంగి ఆకారణమున నీసేవ క్రీ.శ. 756 ■

సంవత్సరము నాటికే అమలులో నున్నట్లు స్పష్టపడుచున్నది. ఇది యిట్లుంచి శుక్రవారము జరుపబడబోవు అభిషేకమునకు పూర్వరంగమే యీ సేవలోని యంతరార్థమని గూడ చెప్పనగును, అభిషేకమునకు ముందే యీసడలింపు జరుగవలె నన్నచో నది మిక్కిలి క్లేశకార్యము. ఈ కారణముననే నీ అఖరణములు, అలంకారములు గురువారముననే సక్లింపు చేయుదురు.

### శుక్రవారాభిషేకము

శ్రీవారికి నిత్యాభిషేకము లేకుండుటతో వారమున కొకతూరి అదియును శుక్రవారమునాడు యీయభిషేకము జరుగుచున్నది. పులుగు కాప్పు అనగా పునుగుతైలమును తయారుచేసి దానిని శ్రీవారి ద్రువ భేరము ముఖమునకు లేపనము చేయుటయే. కాని నేడు ఈ సుగంధ తైలమును శ్రీవారి అంగములన్నిటికి పట్టించుచున్నారు ఈ శుక్రవారాభిషేకమునకు చాల ప్రాచీనత గలదు ఈ విషయమును గుఱించి భోగ శ్రీనివాసుని అభిషేక ప్రతిష్ఠాపద్యము : శ్రీవారి ద్రువమూర్తికిగూడ అభిషేకము జరుపవలసినచుటయను సందర్భమున ప్రస్తావన లేబడినది. తిరుమలదేవాలయములో నిట్టిది యేకైక సంఘటనము. అదినము శుక్రవారమయినది. ఆ తరువాత వచ్చెడి శుక్రవారము, శుక్రవారముల నాడు వచ్చెడి ప్రత్యేక పర్వములందు శ్రీవారికి అభిషేకము జరుపబడి సంప్రదాయమైయుండును. ఈపునుగుతైలమును శ్రీవారికి లేపనముచేయు ముదలియూర్ తిరుక్తలికన్ఠిదాసరు అలగప్పిరానార్ అను వైష్ణవ నాయకుడు ఈ తైలమును సరఫరాచేయుటకు (1-207. 16-7-1484) దానశాసనము వ్రాయించెను. దక్షిణాయనములోని 6 మాసములలోను ప్రతిరోజు ముఖలేపనమునకుగాను దీనిని సమర్పించదమునది. ఇక్కడ చెప్పవలసినది యేమన పూర్వమీతైలము ప్రతిదినము శరీరమంతయు లేపనము చేయబడెడిదికాదు. ముఖమునకు మాత్రమే లేపనము చేయబడెడిది. ఇపుడు జరుగుచున్నది ప్రతినిత్యము పాదములకు

లేపనముగాని ముఖమునకు మాత్రము కాదు. ఈ పునుగు నుపయోగించుట పూజాసామగ్రికి సుగంధత్వమును కల్పించుటకుగాను క్రీ. శ. 1429 (1-192) లో దేవరాయ మహాలాజుచే ప్రవేశపెట్టబడెను. ఇది పునుగు తైలమువంటి వస్తువు కాదు.

ఈ పునుగు తైలము నుపయోగించుట యేలనోయనునది యూహ కందనివిషయము. కాని కొన్ని కొన్ని దేవాలయములలో చందరాది తైలములవంటి వానిని ధ్రువమూర్తులకు లేపనముచేయుట కలదు. ఇది బహుళః మూలభేగములను బొద్దింకలుమొదలగు నితర పురుగులనుం, తప్పించుటకు గావచ్చును. ఇట్టిది సంవత్సరములో నొకటి రెండు పర్యాయములు మాత్రమే జరుగును. పునుగు తైలము చందనపుతైలమును సాధించుటవంటిది కాదు. పునుగు తైలమును అనేక పునుగు పిల్లలను చంపుటచేగాని తీయలేము. కంఠాదై అప్పాచి అన్నాఅయ్యంగారిచే ప్రతి రెండవ శుక్రవారమును పులుగుకాప్పునకు క్రీ. శ. 1496 న ఈయబడిన దానశాసనము కలదు. దీనిలో రెండవ శుక్రవారమున పులుగుకాప్పు ధ్రువభేరమున కుపయోగించబడుటకు అని గలదు. ఈ సందర్భములో సమర్పింపబడెడు అన్నప్రసాదములకు సంబంధించిన విషయముగూడ నిందున్నది. ■ సమయములో పునుగు తైలము శరీర మంతయు లేపనము చేయబడెడిదో లేక ముఖమునకు మాత్రమేనో తెలియదు. దీనిలో ■ విషయము మాత్రము వ్రాయబడలేదు.

అలగప్పిరనార్ శాసనము క్రీ. శ. 1494 వ సంవత్సరములోవిడి కాగా అప్పాచి అన్నాఅయ్యంగారు శాసనము క్రీ. శ. 1496వ సంవత్సరములోనిది. కనుక నీ సంప్రదాయము నాటినుండి యున్నదనవచ్చును. క్రీ. శ. 1506 లోని ఒక శాసనములో పులుగుకాప్పు లేపనము ధ్రువమూర్తికి అభిషేకానంతరము మాత్రమేననియు, అలర్ మేల్ మంగ నాచ్చియార్ కు కేవలము అభిషేకము మాత్రమేననియు తెలియచేయబడినది. ఇది నేటికిని అమలులో గలదు.



శ్రీకృష్ణదేవరాయల కాలమునుండి ఈ అభిషేకము, పులుగు కాప్పునేవ వారోత్సవమయినది. ఆయన గుడగూర్నాడు గ్రామమునుండి (క్రీ. శ. 1517) ఒక వేయివరహాలనుంకమును ప్రతి శుక్రవారాభిషేకము నకు, పులుగుకాప్పునేవకు ప్రత్యేకించెను. కనుక నీ శుక్రవారాభిషేకము జనవరి 1517 నాటికే సంప్రదాయమైనట్లు చెప్పవచ్చును. ఈ శాసనములో నభిషేకములో నువయోగించెడి వస్తుసామగ్రివిగుఱించి పేర్కొనబడలేదు. కాని క్రీ. శ. 1583 లోనున్న ఒక శాసనములో నీవివరములు గలవు. దీనిని నమర్పించినవారు ఎట్టూరు తిరుమలకుమార తాతయ్యంగారు.

గంబూర పచ్చకర్పూరము	4 కుడిరములు
	200 వరాహముల తూకము
పునుగు సంచులు	200
పన్నీరు పాత్రలు	12
కుంకుమపువ్వు	30 పణముల తూకము
ముఖమును తుడుచుటకొక తెల్లనివస్త్రము	7 గజములది 1.
నేడు సంప్రదాయములోనున్న కస్తూరిపసుపు	దీనిలో లేదు.

ఇపుడు అభిషేకము శుక్రవారమునాడు జరిగెడు దానికి భక్తులు కుసుము చెల్లెంతురు. రు. 450, 250, 100. ఈ రేట్లలో భక్తుని శక్తిని బట్టి చెల్లెంతురు. 7 గంటలకే అభిషేకము ప్రారంభింతురు. పూర్తియగునప్పటికి మొత్తము 9-30 గంటల వరకు అగును. దేవాలయాది కారులే గిన్నెలలో ఆయా అభిషేకద్రవ్యములను అర్జిత సేవాభక్తుల కొనంగుదురు. మేళములో విమానప్రగక్షిణము గావింతురు. సన్నిధిలోనికి ప్రవేశించి శ్రీవారి సన్నిధిలో సమర్పింతురు. కేవలము ద్రువమూర్తిగాక శ్రీవారివక్షమందు తగిలింపబడిన అలర్ మేల్ మంగాదేవికి గూడ జరుగును. ఇది నిజముగా నొక మనోహరమగు దృశ్యము. ఈ కారణముచే దీనిని విస్తరించి చెప్పుట అవసరము. ఈ సందర్భములో నువయోగించు వస్తుసామగ్రి యిది :

గంబూర పచ్చకర్పూరము	84 తులములు
పుసుగు సంచులు	7½ కుంద శేర్లు (1½ పీశె)
కుంకుమపువ్వు	36 తులములు
కస్తూరి	3 వరాహముల తూకము
పసుపు	7 తులములు

అభిషేకమునకు సర్వము సన్నద్ధమయి యుండునట్లు చూచు కొన్నయనంతరము భక్తులనందఱను కూర్చుండునట్లు చేయుదురు. మొదట శ్రీస్వామివారికి కౌపీనము మాత్రము ధరింపజేయుదురు. క్షీరాభిషేకమొనర్తురు. క్షీరాభిషేకానంతరము కౌపీనముగూడ తీసివేయుదురు. పచ్చకర్పూరము, కుంకుమపువ్వు, రక్తచందనపుపొడి మొదలయిన వానితో తయారుచేయబడిన పిండితో శ్రీస్వామివారి సర్వాంగములను రుద్దుదురు. మరల నీటితో నభిషేకింతురు. హారతి యొనంగుదురు. వస్త్రసమత్పణము చేయుదురు. మరల హారతి యొనంగి దర్శనము చేయింతురు.

### పసుపుముద్ద

భోగశ్రీనివాసమూర్తి ■ ప్రతినిత్యముపసుపు అభిషేకము నందున యోగించుచున్నను వారము వారము ధ్రువభేరమునకు జరుగు నభిషేకములో ప్రాచీనమునుండి లేదు. క్రీ. శ. 1465 లో కంఠాడ రామానుజయ్యంగారిచే నీ సంప్రదాయము ప్రప్రథమముగా ప్రవేశపెట్టబడినది. నాటికి ధ్రువమూర్తి వక్షస్థలమున ఆలర్ మేల్ మంగళాయారు నెఱకొనబడియుండలేదు. 22-5-1477లో (2-69) మొదటగా నీమె విషయమై ప్రస్తావించబడినది. ■ దేవికి ఒక సంధిసమయములో అన్నప్రసాద సమర్పణమునకు సంబంధించియుండున్నది. మరల ఈదేవి ప్రస్తావనము 31-8-1495 లో వచ్చును. 21-12-1496 వ (2-136) సంవత్సరము నాటి శాసనములో నీమెకు మొదటగా శుక్రవారం అభిషేకానంతరము

వారము విడిచి వారమున కన్నప్రసాదముల సమర్పణమునకు సంబంధించిన విషయమున్నది. 1-1-1506 న గల శాసనములో ధ్రువమూర్తికి అభిషేకము జరిగిన యనంతరము దేవికి అభిషేకము జరుగుటను గూర్చి గలదు. ఇది యిశ్వడు ఆమలను సెట్లే యున్నది. 7 తులముల పనుపు ఈమెను గుఱించి యే యయియున్నది. క్రీ. శ. 1583లో కుమార తాతాచార్యులుగారు పనుపును గుఱించి సామగ్రిలో ప్రస్తావనము చేయలేదు. ముదురురంగుల కుంకుమపువ్వు ఎక్కువ అందించుటలో నీమెకు అభిషేకద్రవ్యమును అందు కలిసియేయుండెనని యూహింప వచ్చును. ధ్రువమూర్తికి పనుపు నుపయోగింతురను తప్పు అభిప్రాయమును తొలగించుటకే దీని ప్రస్తావనము చేయవలసివచ్చినది.

### పచ్చకర్పూరము

అభిషేకము పులుగుకాప్పు ఆయిన తరువాత పచ్చకర్పూరము, కస్తూరి యీ రెండు ద్రవ్యములను అలంకరణములో నుపయోగింతురు. దీనిని తిరుమణికాప్పు లేక ధ్రువభేరమున కూర్చుండ్రము ధరింప జేయుట అందురు. ప్రతి శుక్రవారం 16 తులముల పచ్చకర్పూరముతో శ్రీవారియూర్ధ్వపుష్పము నలంకరించురు. బ్రహ్మోత్సవదినములలో దీని పరిమాణము రెట్టింపు అనగా 32 తులములుండును. ఇది ప్రాచీన సంప్రదాయముగా గాన్పింపదు, 15 ప శతాబ్దము మధ్యభాగములో నీది వచ్చి యుండును. ఇది మొదటగా న త్వవమూర్తికి వాడిరి, క్రీ. శ. 1380 వ సంవత్సరములో నొక శాసనములో తిరుమంజనము మలయప్పస్వామి వారికి దేవేంద్రులకు జరుపుటకు నువ్వులనూనె, చందనపుకాప్పు, కస్తూరి కాప్పు, కర్పూరకాప్పు, కుంకుమకాప్పు వస్తువులను సరఫరా చేసిరి. ఈ సమయముననే పచ్చకర్పూరము, కస్తూరి ఉపయోగించుట మొదలయ్యెనని దీనినిగుఱించి కొంత వివరింపబడును. 1000 వ సంవత్సర ప్రారంభములో ముద్దకర్పూరము హారతిగా నుపయోగించిరని పేర్కొనబడినది. క్రీ. శ. 1380 లో మాత్రమే పచ్చకర్పూరము హారతి కుపయోగించుట మొదల

యినదని పై శాసనమువలన తెలియుచున్నది. ఆ కారణముచే నలంకరణమునకు, పూజార్థమువయోగించెడి తీర్థమందు దీనివివియోగము తరువాత కాలములోనని యూహింపవచ్చును. మూడువిధములయిన కర్పూరములున్నవి.

ఫార్మోజా కర్పూరము, బోర్నియో కర్పూరము, బ్లూమియా కర్పూరములు. వీనిలో బోర్నియో కర్పూరము పచ్చకర్పూరము. అధికమైన వెల కలది. సుమిత్రాదీవులలో కాంఘరావృక్షపు కొమ్మలనుండి ఇది తయారగును. ఇది పన్నిదిలో నెక్కువ పరిమాణములో వాడబడుటయు, మందెడు స్వభావముకలదియు నగుటతో హారతి యనంతరము నీటిలో వైతురు. నేటికిని యిట్లే శ్రీవారి ఆలయములో కొనసాగుచున్నది. ఈ కారణముగా నిక నెట్టి నివృంతుకొను నవకాశము నుండదు.

### కస్తూరి

ఇది కస్తూరి మృగముయొక్క నాభినుండి లభించును. ఇందు మూడు విధములు గలవు. కామరూప కస్తూరి, ఇది నల్లగానుండి మంచి విలువకలిగినది. చైనా, టిబెట్లలో దీని యుత్పత్తియొక్కవ. నేపాలు కస్తూరి. ఇది మధ్యమవిధము. కాశ్మీరపు కస్తూరి ఇది అధమస్థాయికి చెందినది. ఇదికాక 'కస్తూరి వృక్షములు పంజాబులోను, హిమాలయములోను, పశ్చిమ టిబెట్టులోను పెరుగును. ఈ వృక్షములకుండు నాకులు గాఢమగు కస్తూరి వాసన కలిగియుండును. దీనిని విగ్రహముల కుపయోగింతురు. శ్రీకృష్ణుడు కస్తూరీతిలకాంచితుఁడు గదా. ఇది వారమునకు 1½ తులములు శ్రీవారి నామములో నుపయోగింతురు. బ్రహ్మోత్సవ సమయములలో దీని పరిమాణము రెట్టింపు. అనగా 3 తులములన్నమాట.

## అన్నప్రసాదములు

అభిషేకానంతరము నివేదించెడి అన్నప్రసాదములకు సంబంధించిన కొన్ని శాసనములున్నవి.

- (1) 1496 లో అప్పాచి అన్నా అయ్యంగారు రెండు అతిరసప్పడులకు సమర్పించిన శాసనము.
- (2) క్రీ. శ. 1508 లో శిత్తముకెట్టి 'నాయగతశిగై' 1. అప్పాపడి 1. వీనికి సమర్పించిన శాసనము.
- (3) క్రీ. శ. 1534 లో బండారము శిరుతిమ్మయ్య 1. వడపడికి సమర్పించిన శాసనము.
- (4) క్రీ. శ. 1558 లో రాయసము కోనప్పయ్యర్ 2 అతిరసప్పడులకు సమర్పించిన శాసనము.
- (5) క్రీ. శ. 1583 లో కుమార శాశాచారియార్ సమర్పించిన అప్పాపడి (1) వడపడి (1) గోడిపడి (1) ఇడ్డిలిప్పడి (1) శాసనము.

ఈ అభిషేక సమయములోను నివేదనములకు అనేక సమర్పణములుండెడివని దీనివలన తెలియుచున్నది.





శ్రీ వేంకటేశ్వరస్వామివారి పవిత్రోత్సవము

తిరుపతి చరిత్రము

2-వ భాగము



దిగువ తిరుపతి





రుక్మిణీ, సత్యభామానమేక శ్రీపార్థసారథిస్వామివారు



# 10 వ అధ్యాయము

## 1. తిరుపతి—గోవిందరాజస్వామివారి ఆలయము

శ్రీయః పతియగు శ్రీనివాసుఁడు వైకుంఠమునుండి సర్వజీవుల కాముష్మిక ఫలప్రాప్తి నందింప నిర్ణయించి, తానుగా సర్వపాప దహన స్వరూపముగా భువిపై వెలసిన వేంకటాచలముపై నెలకొన్న విషయమును, శ్రీవారి సత్యస్వరూపమును, ఆయన వైభవమును సంపూర్తిగా నెఱింగియున్నాము. దీని యనంతరము దిగువ తిరుపతి చరిత్రము, నటఁగొలుపున్న దేవతామూర్తుల వైశిష్ట్యమును విఠిని యధ్యాయమున తెలియ బోవుచున్నాము.

9 వ శతాబ్దములో పల్లవులు దక్షిణదేశమును జాలించిన సంగతి తెలిసికొని యున్నాము. వీరి తరువాత చోళులు వీరి రాజ్యమాక్రమించిరి. పల్లవులు వైష్ణవ మతాభిమానులుకాగా చోళులు శైవము నభిమానించిరి. ■ సమయములోనే తిరుకుకనూరులో నున్నట్టి 'తిరువిలాన్కోయిల్'లో నుండి శ్రీవారి మూర్తికి ప్రాతినిధ్యము వహించుచున్న విగ్రహము యునికికి శైవులచే ప్రమాదమును శంకించిన వైష్ణవులు తమమతము మార్పిడి కార్యకలాపములను తిరుమలకు మార్చుకొన విశ్చయించిరి. వీరి ప్రయత్నమునకు దైవము తనకు తాను తోడ్పడినట్లుగా మఱియొక సంఘటన జరిగినది. 986 సంవత్సరములో 'సామవాయి' మహారాజు అను నామె రజిత భోగ శ్రీనివాసమూర్తిని తిరుమలలోని శ్రీవారి ఆలయములో ప్రతిష్ఠించుటయే ఆ సంఘటన. ఆ ప్రతిష్ఠాకార్యక్రమము శ్రీవైఖానస శాస్త్రవిధానమున జరిగినదను విషయము పాఠకులు తెలిసికొనియేయున్నారు. ఇది యట్లుంచి 'తిరుకుకనూరు' (తిరుచానూరు)లో నున్న తిరువిలాన్కోయిల్ స్వామి, మతము మార్పిడి స్థలములో నున్న విగ్రహము, 'తిరువేంగటనాథుని ఈ విగ్రహము లన్నియు నొక విధ

మీ గా వైష్ణవులచే పూజాకార్యక్రమములలో పాల్గొనబడుచు తిరుమల శ్రీవారి స్వరూపమునకు ప్రాతినిధ్యము వహించునవి. కాని వీని ప్రతిష్ఠావిధానమువేరు. ఇది పాంచరాత్రాను సారము. అప్పటికి ప్రఖ్యాతిలో నున్న వైష్ణవ మతాచార్యుఁడగు ఆశవందారుచే అనుసరింపబడిన విధము ననుసరించియే ప్రతిష్ఠ, పూజాదులు నిర్వర్తించబడెను. తిరుమలలో వై ఖానసముండుటతో నీ రెండు మతముల నడుమను ముందు ముందునెట్టి విభేదములు పొడచూపు నోయని శంకించిరి. దీనితో ముందుగనే తమ కలాపములను తిరుమలపై నిర్వర్తించుటలో కొండపైగల యర్చకులతో కొంతరాజీమార్గమునుకూడ రూపొందించుకొని యుండురనుటలో సందేహములేదు. దీనికి తోడు తిరుమలలో రజిత భోగ శ్రీనివాసమూర్తి ప్రతిష్ఠింప బడుటతో తిరుకుకనూరులోని ఆలయములకు ప్రాధాన్యము సహజముగనే తగ్గజొచ్చినది. 1000 వ సంవత్సరములో 'రాజరాజమూవేందవేలన్' 1 వ రాజరాజు కాలమున సమర్పించిన దాన శాసనము తప్ప తరువాత కాలములో నీ ఆలయములకు మఱి యితర సమర్పణములు జరిగియుండలేదు. 1220 వ సంవత్సరములో 3 వ రాజ రాజు నాలుగవ సంవత్సర పరిపాలనా కాలములో సమర్పించిన యొక దాన శాసనమున్నది కాని అది తిరుకుకనూరులోని కృష్ణస్వామి వారికి సమర్పించినట్టిది.

ఇంతకు పూర్వము యాత్రికులు తిరుమల కేరగ కేవలము తిరుకుకనూరులోని 'తిరువిలాన్కోయిల్' లోగల శ్రీవారిని దర్శించి, యా తరుపరి కొండ మొదటనున్న అడిపడికి నొక్క మొక్కుపెట్టి తమ యాత్ర సంపూర్తియయినట్లు సంతృప్తివహించెడివారు. తిరుకుకనూరులోని ఆలయములలోని కార్యకలాపములు, వాని విగ్రహముల మూర్తులు నీవి యన్నియు తిరుమలకొండకేగె యవసరము యాత్రికులకు తెచ్చి పెట్టినవి. దీనికితోడు తిరుమలలో రజిత శ్రీనివాసమూర్తి విగ్రహము సూతనముగా ప్రతిష్ఠాపితమయ్యెను. ఇదియును యాత్రికులు తప్పని

సరిగా తిరుమలను దర్శింప నవసరము గల్గించినది. ఏ తత్ఫలితముగా తిరుమలయాత్రను ప్రోత్సహించుట, తిరుమల పావిత్ర్యమును రక్షించుట యివి తక్షణావసరములయ్యెను. ఒక క్రొత్తగ్రామమును కొండ దిగువన స్థాపింప నావశ్యకత కలెను. కాని అంతకు పూర్వమే తిరుమలకొండ దిగువన నేడు ఆళ్వారు తీర్థముగా (కపిల) బిలువబడుచున్న ప్రదేశమునకు సమీపమున కొత్తూరు అను గ్రామమున్నది. ఈ గ్రామమునకు దక్షిణముగా నాడు శ్రీ పార్థసారథిస్వామి ఆలయముకలదు. ఈ గ్రామమునకు సమీపముననే తిరుమలలో శ్రీవారికి అర్చకత్వము నెఱపుచున్న వైఖానసార్చకస్వాముల గృహములు నుండెడివి శ్రీపార్థ సారథిస్వామివారికివి వీరే అర్చకత్వము నెఱపుచుండెడివారు.

దీని వలన 'తిరుపతి' పట్టణ నిర్మాణావశ్యకత యెట్లు కలిగినది తెలిసికొని యున్నాము.

## 2. తిరుపతిపట్టణ స్థాపనము

శ్రీమద్రామానుజుడు తిరుమలనంబికి మేనల్లుడు. ఈయన ఆళనందారుకు ప్రియతమ శిష్యుడు. సకలకామ్రుపరిజ్ఞాతుడు వైష్ణవ మతమునకు విస్తృతప్రాతినిధ్యమును రాజకీయముగా, నాధ్యాత్మికముగా సమకూర్చిపెట్టిన మహామహాడు శ్రీమద్రామానుజుడు. ఇట్టి విశేష గుణవిఖ్యాతుడైన ఈయనకు 1130 వ సంవత్సరములో నొక క్లిష్ట పరిస్థితి యేర్పడెను. చిదంబరములో నతిప్రాచీనముగా ప్రతిష్ఠింపబడిన శ్రీగోవిందరాజస్వామివారి ఆలయము కలదు. నాడు దక్షిణదేశమును 1 వ కుళోత్తంగచోళుడు పరిపాలించుచుండెను. ఈయన కైవమశాఖి మాని. ఆ కారణముగా చిదంబరములోని గోవిందరాజస్వామి విష్ణు స్వరూపమగుటచే నాయనకు కీరసముద్ర (పాలకడలి) కయనుడని పేరుండుటతో తగినప్రదేశ మాయనకు సముద్రముగా నిర్ణయించి, యా విగ్రహమును సముద్రమున తోయించెను. ఆ విగ్రహమును రహస్య

ముగా తిరుపతిలోనున్న రామానుజుని కడకు చేర్చిరి. కాని రామానుజులు శిష్యులతో, తన కూరిమి శిష్యుడగు 'కురత్తాళ్వారు' చోళ రాజుచేఁ బీడింపబడి యుపద్రవములకు గుఱిచేయబడుటచే, చోళదేశమును వీడి హోయసాల (మైసూరు) రాజులకడ ప్రవాసముండుట తటస్థించినది. ఈ కారణముగా నీ విగ్రహమును వెంటనే ప్రతిష్ఠించుటకు వారికి వీలుకాలేదు. చోళరాజు మరణించునంతవరకు తిరిగి రామానుజులు తన శిష్యులతో దక్షిణదేశమునకు రాలేదు.

రామానుజులవారు ప్రవాసములో నుండినప్పటికిని గోవిందరాజ స్వామివారి ప్రతిష్ఠాకార్యమును జరిపించుట కనువగు ప్రదేశమును గుఱించి యాలోచించుచునేయుండెను. ఆయనకు అప్పటికి గ్రామముగా నున్న కొత్తూరుకు సమీపములోని శ్రీపార్థసారథిస్వామి ఆలయ ప్రాంతము నడియగు స్థలముగాఁ దోచెను. కుళోత్తుంగచోళునిమరణము తరువాత దీని ప్రయత్నము సలుపుటకు రామానుజుల కవకాశముచిక్కినది. అదియుఁగాక తిరుమలచేరెడి యాత్రికులు ఈ క్రొత్తగా నిర్మింపబడనున్న గ్రామమున ఒకటి రెండు దినములాగి స్వామివారిని నేవించుకొనవచ్చును. ఇటునే భోజన భాజనాదులను నిర్వర్తింపవచ్చును. ఆళ్వారు (కపిల) తీర్థమున పవిత్రస్నానపూతులును గావచ్చును. ఇట్టివి యాత్రికుల ప్రయాణములో వివిధదశలుగా నుండగలవని భావించెను. ఈ ప్రయత్నమునకు తిరుమలలో భోగశ్రీనివాసమూర్తి ప్రతిష్ఠానంతరము రమారమి 175 సంవత్సరములకాఁమునకు శ్రీరామానుజుఁడు హేతువుగావలసివచ్చెను. ఈ నూత్నగ్రామమునకు నాలుగు రాజవీధులు, ఒక ఉత్తరమాడవీధి, ఒక సన్నిధివీధి యుండునటుగా నీయనయే ప్రణాళిక రచించెను. కనుకనే కాటోలు దీనిని మొదటగా 'రామానుజపురమ'ని పిలిచిరి. దీని విషయమై యేవిధమయిన శాసనస్థప్రమాణమునకొనరాదు. కాని 1224 లో తిరుపతిలో శ్రీరామానుజునిసన్నిధి ఆలయపుఁ బునాది దక్షిణపశ్చిమపు గోడలపైగల శాసనమును బట్టియు, తిరుమలనంది

సన్నిధి తరువాత నీతనిసన్నిధియుండుటఁ బట్టి, తిరుపతిలోని ఆలయపు లోపలి ప్రాకారపుగోడలు, గోపురము, ప్రధానాలయము—ఇవియన్నియు రామానుజుని కాలములోనే నిర్మింపబడినట్లుఁబాంపవలసి యున్నది. ఇక నీశాసనములో ప్రత్యేకించి రామానుజునిసన్నిధిలో దీపములువెలిగించుటకు పుష్పములను దెచ్చుటకు మాత్రమే ఈరామానుజుల శిష్యులు 107 కరణముగా సమర్పించిన దానశాసనమువలె నున్నది. ఈ కారణముచే నిది ప్రధానాలయమునకు సంబంధించిన సన్నిధికాదని ఋజువుపఱచుచున్నది. తిరుమలనంబిఆలయమునకు ప్రత్యేకముగా నాలయనిర్వాహకుఁడున్నట్లే రామానుజుని సన్నిధికిని ప్రత్యేకముగా నిర్వాహకుఁడున్నట్లు దీనివలన స్పష్టమగుచున్నది. పార్థసారథిఆలయమున శ్రీవైఖానసార్చనమగుటచే శ్రీగోవిందరాజస్వామి ప్రతిష్ఠలోగాని, నిత్యార్చనములోగాని శ్రీరామానుజులు పాంచరాత్రమును ప్రవేశపెట్టఁదలంపలేదు. ఈ ప్రజాశిక, ఈ ఆలయనిర్మాణము తిరుకుకనూరులోని ఆలయములను నటగల వైష్ణవుల ప్రాముఖ్యము, నా గ్రామముయొక్క ప్రతిష్ఠను కొంత తగ్గించివేసినవి. కాని యిక్కడ మనమొక్క విషయము గుర్తుంచుకొనవలెను. తిరుకుకనూరులో జలపూరితములైన కాలువలు, స్వర్ణముభీనది ప్రవహించును. ఈ గ్రామములోనే తిరుమల ఆలయపు ధర్మకర్తలు (సభవారు) 108 గ్రామములో ఆలయనిర్వాహకులు వసించురు. 108 మంది పండిత వైష్ణవకుటుంబము లున్నవి. ఈ కారణములచే తిరుకుకనూరుగ్రామము పేషీంచుటకు వీలయినట్టిదిగా నుండదు. ఇది యట్లుంచి తిరుపతి యభివృద్ధికరమగు పట్టణముగా నగుటకు తిరుమలతో సంబంధమున్న ప్రతివ్యక్తియు తిరుపతిలోనుండక తప్పని పరిస్థితి యేర్పడెను. ముఖ్యముగా నర్చకులు, ఆచార్యపురుషులు, పరిచారకులు, వర్తకులు—వీరు ఈ గ్రామములోనుండుట కంగీకరింపక తప్పలేదు. వీరందఱును నిట్టి యొడంబడికకు నంగీకరించినట్లున్న శాసనమున్నది.

ఏ ఆలయమునను దాని రాబడిపై దాని యభివృద్ధి యాధార పడియుండును అట్లే శ్రీ గోవిందరాజస్వామి ఆలయమునకు వచ్చు రాబడిపైననే యా యాలయభివృద్ధి సత్తేపింపబడినదనుకొనవచ్చును. వీరనరసింహరాయలరాణి 1219 సం॥లో శ్రీ గోవిందరాజస్వామివారి ఆలయములో నఖండదీపమును వెల్గించుటకుగాను 32 గోవులను సమర్పించుచు నొక దానశాసనము వేయించెను. తిరుమల ఆలయమును నిర్వహించెడి ధర్మకర్తలే శ్రీ గోవిందరాజాలయమును నిర్వహించుచుండినట్లు, ఆ లెక్కలు (ఆదాయవ్యయములు) మాత్రము వేరుగా నుంచుచున్నట్లు మనకు 1234 వ సంవత్సరములో వేయబడిన శాసనమువలన తెలియుచున్నది. ఈ వీరనరసింగరాయలరాణియే 1234 వ సంవత్సరములో మఱియొక దానశాసనము సమర్పించెను. పైడిపల్లి గ్రామపు సగము ఆదాయమును తిరుమల శ్రీవారికి సమర్పించినట్లును మిగిలిన సగ మాదాయమును శ్రీ గోవిందరాజస్వామి వారికి సర్వమాన్యము క్రింద సమర్పించినట్లే శాసనములో నున్నది. ఈ ఆదాయమును శ్రీ గోవిందరాజస్వామివారికి అణి (జ్యేష్ఠ) మాసపు బ్రహ్మోత్సవము జరుపుటకు, తావంతకు పూర్వమే తయారుచేయించిన కొయ్యరథమునకు బంగారు కలశమును ప్రతిష్ఠించుటకు, దాని మరమ్మతులకు వ్యయమొనర్చుటకుగాను నిర్ణయించెను. ఇట్టి శాసనముల వలన మొదటినుండియు నీ దేవాలయమునకు ప్రత్యేకాదాయవ్యయములున్నట్లు నిర్ణయింపవచ్చును. ఈ ఆలయమునకు దినవెచ్చము మిగుల పరిమితముగానున్నట్లు తెలియుచున్నది. పర్వదినములలోను, ఇతర యుత్సవదినములలోను వచ్చెడి యాత్రికుల సంఖ్య మిక్కిలి హెచ్చుగా నుండెను. వారికి భోజనవసతులు తక్కువ. ఆ కారణముచేత గ్రామస్థులు కొంత వితరణబుద్ధి చూపించి వీరినాదుకొనవలసిన పరిస్థితి యేర్పడినది. ఇది తాత్కాలికముగా ననుసరించిన పద్ధతియయ్యును 1254 వ సంవత్సరములో గ్రామస్థులు దీనిని శాశ్వతమగు పద్ధతిగా జేయుటకు నిర్ణయించిరి. ఆ కారణమున వైకాసి (వైశాఖ) యుత్సవములో రెండవనాటినుండి

యుత్సవాంతమువరకు నున్న 11 రోజులలోను నిత్యము 80 నుండి 100 మంది యాత్రికులకు సరిపోవు భోజనసదుపాయములు కల్పించుటకు వలయు బియ్యము వగైరాలను సమర్పించినట్లును శాసనమును వేయించిరి. 1808 వ సంవత్సరములో 'నెర్కు' గ్రామీణులు 'కై శిక ద్వాదశి', 'ముక్కోటి ఏకాదశి', 'మకరసంక్రమణము' మొదలగు పర్వ దినములలో పరిమిత వైష్ణవులకు భోజనపసతులు సమకూర్చజేయు శాసనము వ్రాయించిరి. అనాడు రామానుజకూటములుగాని, మఠములు గాని, కడకు అన్నవిక్రయశాలలుగాని లేకుండెను. యాత్రికుల పెంపు దలతో వారి సౌకర్యము నిమిత్తమిట్టివి రమారమి యొక శతాబ్దకాలము తరువాత నెలకొల్పబడినవి. వీనితో బాటుగా తిరుపతిపట్టణ ప్రాముఖ్యమును పెరిగినది.

### 3. శ్రీ గోవిందరాజాలయ నిర్మాణము

కొత్తూరు అనుగ్రామము కొండకుదిగువున తిరుపతి పట్టణ మేర్పడుటకు పూర్వమేయుండెనన్న విషయము నిదివరకే తెలిసికొని యున్నాము. ఇప్పుడు గోవిందరాజాలయ నిర్మాణమునుగూర్చి వివరముగా నెఱుంగుదము.

ఇది గోవిందరాజాలయ మనుటకంటె (ఉపాలయము) సన్నిధి యనుటయే యుచితము. ఇచట నింతకుఁ బూర్వమే శ్రీ పార్థసారథి స్వామివారి ఆలయము కలదు. ఇక్కడగల లోపలి గోపురమీస్వామికి సంబంధించినదే. తిరుపతిపట్టణ ప్రణాళిక నూతనము. 'తిరుపతి' ఈ ప్రదేశమునకు పెట్టబడినపేరు. శ్రీరామానుజులవారి తరువాతి నిది ప్రచారములోనికి వచ్చినది. ఆలయ పరిసరములనున్న గ్రామమును రామానుజ పురమని పిలిచిరని యింతకు పూర్వమే తెలుపబడినది. శ్రీ గోవిందరాజస్వామివారి ప్రదేశమునకు తేబడిన విషయముగూడ చర్చింపబడినది. 1120 సం॥ లో కుళోత్తుంగచోళుని మరణము జరిగిన

తరువాతనే యీ యాలయవిరూఢము జరిగియుండుటయు స్పష్టమే. శ్రీ పార్థసారథిస్వామి ఆలయమునకు ప్రక్కనే నెలకొల్పుటచే నీగోవింద రాజస్వామి ఆలయము ప్రత్యేకాలయముగా నెలకొల్పినట్లుగాకుండెను. దీనికిఁ గారణమిప్పుడున్న ఆలయమును గమనించినచో ప్రధాన గోపురముగాని, ప్రధానద్వారముగాని శ్రీ గోవిందరాజస్వామివారి మద్దేశించి యుండక పోవుటయే.

### 5. శ్రీ గోవిందరాజాలయ నిర్మాణకాలము

డా॥ యన్. కృష్ణస్వామి అయ్యంగారు తిరుపతి చరిత్రమును రచించెను. అది ఆంగ్లములోనున్నది. అందు 1 వ భాగములోని 11 వ అధ్యాయములో రామానుజుని కాలమునుగూర్చి కొన్ని యనమగ్రపు నమర్థనములు గావించెను. రామానుజునికాలము 1017 నుండి 1137-38 వరకుననిది పర్వంగా కృతమైన విషయము. కాని ఈయన కొన్ని యితిహాసమాలవాక్యములచేతను, గురువరంపరావిధానముచేతను నీ కాలమును 1050-1150 గా సూహించెను. రామానుజుల జననకాలమును స్పష్టముగా గుర్తించజాలకున్నను, ఆయన మరణకాలమును మాత్ర మాతని శిష్యులు తప్పక తమ గ్రంథములందు గుర్తింపుఁజేసికొని యుందురు. వైష్ణవ గ్రంథములాధారముగా నీయన జననకాలము 1017 వ సంవత్సరంనుండి 1137 వరకుగనే స్వామికణ్ణుపిళ్లైగారును చెప్పిరి. రామానుజులు విస్తృతలబ్ధ ప్రతిష్ఠఁడగు కేశవసోమయాజి పుత్రుఁడు. ఆపస్తంబసూత్రుఁడు. ఇదియుగాక నాటి కాలములో వైష్ణవ లోకములో నతిప్రాముఖ్యము గల్గిన తిరుమల సంబికిమేనల్లుఁడు. రామానుజుడు పుట్టిన సంవత్సరమేదియనినను, చైత్రమాసము ఆరుద్రా నక్షత్రములందు జన్మించిన విషయము జగద్వ్యాప్తము. ఇవి శారీరీక సంస్కారములలో ప్రతి సంస్కారమునందును ప్రాతివిధ్యము వహించునవియే. రామానుజుని మరణకాలమును 15 సంవత్సరములు



పొడిగించుటలో కృష్ణస్వామిగారు చెప్పినవాదమేమియు కానరాదు. సాధించిన ప్రయోజనమునులేదు.

ఇదియుగాక తిరుమలలో లోపలి గోపురమున లోపలివైపున తూర్పు ప్రాకారకుడ్యమున దక్షిణపు వైపుగల చిద్రాశనము నీయన పరికించియుండరు. అందుచిద్రముగా నున్నందున యీ పదములు మాత్రమే స్పష్టముగా గానవచ్చెడివి. ఇందు ఇంగ్లీషునకు తెలుగు అనువాదము చూపబడినది

- (1) సౌమ్యసంవత్సరములో (2) ఒకానొకదినమున (3) రామానుజు  
(4) ఎంబెరుమానార్

ఈ పై శాసనమంత స్పష్టముగాలేదు. కాని ఒక ముఖ్యవిషయము మాత్రము తెలియుచున్నది. శ్రీరామానుజులు 'ఎంబెరుమానార్' అను ఉత్తమ విరుదమును, గౌరవమును సౌమ్యసంవత్సరములో నొకానొక దినమున పొందినట్లు తెలిసినది. 'ఎంబెరుమానార్' అను తమిళపదము నకు మనల నడిపించు మహానుభావుడని తెనుఁగులో నర్థము. ఈయన వైష్ణవుల నందఱను నతిజాగ్రత్తగా నొకేత్రాటిపై నడిపించి యత్యున్నత కీర్తిప్రతిష్ఠలను పొందెను. ఈయన జీవితకాలములో రెండు సౌమ్య సంవత్సరములుమాత్రమే వచ్చినవి. అవి 1069 వ సంవత్సరము, 1129 వ సంవత్సరములయినవి 10<sup>69</sup> సం॥ నాటికి శ్రీరామానుజునకు 52 సంవత్సరముమాత్రమే. పెద్ద గురుతింపుగల్గిన మహానుభావుకత నీతఁడు పొందియుండక పోవచ్చును. ఈతని జీవితకాలములోనే వచ్చినరెండవ సౌమ్య సంవత్సరము 1129 నాటి కీయనకు 113 సంవత్సరములుండి యుత్తమజ్ఞాన వృద్ధుడై, చక్కని యాధ్యాత్మిక సౌష్ఠవము, మతాచార్య పదవి పొందియుండును. తిరుమలలోని లోపలి గోపురము రామానుజుని కాలముతరువాత 1180 లో నిర్మాణమయినది. ఈశాసన కాలము 1129-30 సంవత్సరము. 1180 లో నిర్మింపబడిన గోపురమునకు గల ప్రాకారపుగోడల పయిన నీశాసనముండుటయనునది యసంభవము.

గోపురముముందుగా నిర్మితమయిన ప్రాకారము తరువాత నిర్మింపబడినదని యంతకుపూర్వము శ్రీవారి (తిరుమల) చరిత్రలోచెప్పబడినది. ఇదియట్లుండగా శ్రీరామానుజుడు తన 112 వేట తిరుమలకు వచ్చినట్లు తెలియుచున్నది. అది 1129-30 వ సంవత్సరము. ఈ సంవత్సరమే రామానుజునకు ఎంబెరుమానార్ బిరుదము లభించిన సౌమ్య సంవత్సరము ఈ కాలమునే శ్రీ గోవిందరాజస్వామివారి ఆలయ నిర్మాణము స్వామివారి ప్రతిష్ఠ తిరువతిలో జరిగియుండును. రామానుజుని జనన మరణ తేదీలను మార్చనవసరము లేకుండగనే తిరుమలలోని శాసనము మనకు చక్కని ప్రయోజనము సమకూర్చిపెట్టినది.

ఇంకను మఱియొక విద్దిష్టమైన యుపపత్తి దీనిని సమర్థించుట గాంధగలము.

శ్రీ గోవిందరాజస్వామివారి ఆలయములోని మన్త పుష్పములోని శ్లోక మొకదానిలో నీ క్రిందివిధముగా నున్నది.

శ్లో॥ ఫాల్గునే మాసి పూర్ణాయాం ఉత్తరాశ్లేందువాసరే ।  
గోవిందరాజో భగవాన్ ప్రాదురాసీన్మహామునే ॥

ఇందు గోవిందరాజస్వామి ఫాల్గునమాసములో పూర్ణిమాతిథిని ఉత్తరానక్షత్రముకై మైన సోమవారంరోజున తనకుతానుగా నుద్భవించినట్లు చెప్పబడినది. తిరువతిలోని యీస్వామిని రామానుజుడే ప్రతిష్ఠించినన్న యాహ సరియగుచో నాయన తన జీవితకాలములోని సౌమ్య సంవత్సరములోనే ఈకార్యమును జరిగించియుండును. పై నక్షత్రమునకు, సంవత్సరమునకు, తిథికి, వారమునకు సరిపడిన ఇంగ్లీషు తేదీ 24-2-1130. క్రీ.శ. 1070 కూడ సౌమ్యసంవత్సర మయ్యును నాదినము ఫాల్గున పౌర్ణమి ఉత్తరానక్షత్రము శనివారము గాన దీనికి సరియగునట్టిదికాదు. కనుక శ్రీ గోవిందరాజస్వామి 24-2-1130 వేదీన ప్రతిష్ఠింపబడియుండును. కారణముగనే నాటినుండి ఫాల్గున పౌర్ణమి రోజున శ్రీ గోవిందరాజస్వామివారికి పూలంగినేవ జరుపబడుచున్నది.

తిరుపతి ఆలయములోని లోపలిగోపురము, ద్వారములు శ్రీ పార్థసారథిస్వామి వారివిగాని గోవిందరాజస్వామివారివి గాదని మన మీవఱకే తెలిసికొనియున్నాము. తూర్పు పడమరలకు ఈ ప్రాకారపు గోడలు 263' పొడవున్నవి. ఉత్తరదక్షిణములకు 186' (పొడవు) గలవు. ప్రధానగోపుర ద్వారము శ్రీ పార్థసారథిస్వామివారి ఆలయమున కెదురుగా నున్నది. గోవిందరాజస్వామివారిని ఈ యాలయము ప్రక్కన నెలకొల్పిన యనంతరమే ప్రాకారకుడ్యములు కట్టబడినవో లేక యంతకు ముందే నిర్మాణమయ్యెనో తెల్పుటకేవిధమయిన ఆధారముల గానము. ఏమైనప్పటికిని లోపలి గోపురపు వెలుపలనున్న కుడివైపు బోరుతలుపు నానుకొనియున్న గోడకుగల శాసనమునుబట్టి యీ ప్రాకారకుడ్యములు 1219 సం॥నకు పూర్వమే విర్మితమయ్యెనని చెప్పగలము. గోవిందరాజాలయమున ప్రతిష్ఠాదుల నిర్వర్తింపక పూర్వము శ్రీ పార్థసారథిస్వామి వారి ఆలయమునకు ప్రాధాన్యముండుటలో నాశ్చర్యము లేదు. కాని ఈ ప్రతిష్ఠాదులయిన తరువాత కొంతకాలమున కేలనో యీ యాలయపు తలుపులు శాశ్వతముగా మూయబడినవి. కొందఱు చెప్పునదేమన, విగ్రహమునకేదో భిన్నమయినదిని ఆకారణముచే నాలయము శాశ్వతముగా మూయబడెనని చెప్పుదురు. దీనికి సంబంధించిన ఆలయపు ధ్వజస్తంభము, బలిపీఠము ■ స్థానమునుండి తొలగింపబడినవి. నే దీ స్వామికి అర్చనములేదు. ఈ ఆలయమునకు సంబంధించిన గరుడాళ్వారు విగ్రహము లోపలిప్రాకారమునటి ప్రత్యేకముగా నుండుటను గమనింపగలము. 1180-1217 సంవత్సరముల నకుమభాగముననే తిరుమల లోని లోపలిగోపురపు కుడ్యములు నిర్మాణమయినట్లుగను దీనికి హేతు భూతుడు యాదవరాజులయియు తెలిసికొనియున్నాము. అతడే వీని నిర్వహణ బాధ్యతను నైతము స్వీకరించియుండనగును.

తిరుపతిలోని వెలుపలిగోపురపు ప్రాకారకుడ్యములు, వాని గోపురము నిర్మాణకాలము తెలిసికొనవలసియున్నది. 1220 సంవత్సరము నాటికి లోపలిగోపురపు వెలుపలి భాగమున రామానుజసన్నిధి వెలసి

యున్నట్లు ఈ ఆలయమున గానవచ్చెడు శాసనమువలననే తెలియవచ్చుచున్నది. కాని శాసనము పునాదిగోడలపై నుండుటతో ప్రాకారపు గోడలు కట్టబడిన కాలము నూహించుట కష్టమగుచున్నది. 1220 వ సంవత్సరములో రామానుజుని ఆలయము ప్రత్యేకముగానుండి శ్రీగోవింద రాజాలయమునకు నిర్వహణముతో నెట్టి సంబంధము లేకుండెను.

లోపలిగోపురపు వెలుపలిగోడకుగల శాసనము మనకు ప్రాకారపుగోడలు, గోపుర నిర్మాణకాలమును కొంతవఱకు తెలుపుచున్నది. ఈ శాసనము కాలై (ఉగ్రాణపు అధిష్ఠానదేవత) నాచ్చియారు సన్నిధి కెదురుగానున్న ఉత్తరపువైపు లోపలిప్రాకారమున వెలుపలి కనుసంధింపబడిన నడవలో నున్నది. శాసనకాలము 21-2-1457. ఈ సన్నిధికి గల దక్షిణపువైపుగోడ లోపలి వెలుపలి గోపురపు గోడలననుసంధించి యుండుటచే నీ వెలుపలి ప్రాకారపుగోడలు 1457 సంవత్సరమునను పూర్వమే యనుర్పబడినట్లు స్పష్టమగుచున్నది.

దీనినిబట్టి ఈ ఆలయము క్రమానుసారిని నిర్మాణపురోధి వృద్ధినందినదన్న సంగతి విస్పష్టముగాఁ దెలియుచున్నది. గోవిందరాజ స్వామి ఆలయప్రతిష్ఠ, స్వామిప్రతిష్ఠాకాలము 1180 వ సంవత్సరము. 1219 వ సంవత్సరము లోపలిగోపురముల నిర్మాణకాలము. రామానుజుని ప్రతిష్ఠాకాలము 1220 వ సంవత్సరము. దీని తరువాత 1230 వ సంవత్సరములకుగాని బాహ్యప్రాకారపుగోడల, గోపురములనిర్మాణము జరుగలేదు. ఇది 1457 వ సంవత్సరమున యంతకు పూర్వమే తెలుపఁబడినది. 1330 వ సంవత్సరము నాటినుండి ఈ ఆలయములకు అన్నప్రసాద సమర్పణములకు సంబంధించిన దానశాసనము లనేకములు గలవు. వీనిలో సుత్సవసంబంధమయిన దానసమర్పణములున్నవి. విజయనగరసామ్రాజ్యము తనకాలిమీద తాను నిలబడగలిగినంతవరకు గల మధ్యకాలములో శ్రీగోవిందరాజస్వామివారి ఆలయములోను, మరి యితర ఆలయములలోను నిత్యపూజ, అన్నప్రసాదములకు సంబంధించినంతవరకు సంత్సప్తికరమగుస్థితి యున్నది.

గోపురప్రాకార కుడ్యములతోబాటు ఈ గోవిందరాజస్వామివారి ఆలయమునకు సంబంధించిన యితర విషయములనుకూడ తెలిసికొనవలసియున్నది. అవి శ్రీస్వామివారి సన్నిధికి చేరుటకుగాను చిత్రకూట మంటపములోనున్న ద్వారమున కిరువైపులనున్న ద్వారపాలురు, గరుత్మంతుని ఆలయము, ధ్వజస్తంభ బలిపీఠములు హనుమదాలయము, గోవిందరాజస్వామివారి వినియోగమునకై ప్రత్యేకముగా నిర్మాణము గావింపబడిన ఒకటి రెండు మంటపములు ఇవి అన్నియు నేడు మనకు కనపడు స్థానములో పూర్వమునుండి యుండలేదు.

#### 4. ద్వారపాలకులు (1549)

శ్రీ గోవిందరాజాలయముతోను, శ్రీస్వామివారి ప్రతిష్ఠావిధితోను ఆ కాలముననే నీ ద్వారపాలకులను నెలకొల్పియుండురని మనము సహజముగా భావింతుము. కాని జరిగిన విధమింకొకటియైనది. ఈ ద్వారపాలకులు శకసంవత్సరము 1470 కు సరియగు కీలకసంవత్సర ఫాల్గున బహుళపంచమి సోమవారం నాడు (1549) ప్రతిష్ఠింపబడినవి దీనిని ప్రతిష్ఠింపజేసిన మహానుభావుడు నంద్యాల నారాయణప్ప. ఈయనయే అంజూరు మండలములోని (చిత్తూరుమండలము) గుండిపూండి, నగరి సీమలోని పల్లవట్టుగ్రామములను క్రొత్తగా ప్రతిష్ఠించిన యీ ద్వారపాలకులకు విత్యము అన్నప్రసాదః మర్పణమునకై సమర్పించుచు శాసనము వేయించెను.

#### 5. ప్రాత ధ్వజస్తంభము

సిద్ధలూరు నివాసియగు రాజా శ్రీ రామజీ మదరసుపంతులు దీనిని నెలకొల్పెను. దీని కాలము పేర్కొనఁబడలేదు. కాని నేడు బంగారపుపూత బూయబడిన క్రొత్త ధ్వజస్తంభమున్నది. ఇది మొదటి ధ్వజము శిథిలముకాగా తరువాత కాలములో వేయబడినది కావచ్చును.

## పెద్దగోపురము (క్రీ. శ. 1628 సం॥)

దేవచోళుల వంశములోని ముట్లకుమార అనంతరాయలు సన్నిధి వీధిలోని ప్రధానగోపురమును కట్టించెను. ఈతని వితరణములలో విది ఆర్థికముగాను, కీర్తిప్రతిష్ఠలలోను ప్రముఖస్థానము వహించినది.

ఈ ముట్లకుమార అనంతరాయులను గూర్చి మనము కొంత యెఱుంగవలసియున్నది.

ఈతఁడు మట్ల యల్లమరాజు కుమారుఁడు. ఆమిత శూరుఁడు. 1584—1614 సం॥ నడమగల రెండవ వేంకటపతిరాయల పక్షమున పెక్కు యుద్ధములలో పాల్గొని తన పరాక్రమమునకు చిరయశస్సు కూర్చిపెట్టుకొనెను. సిద్ధపటశిలాశాసనములో (1605) నీ విషయము లన్నియు నీయన తెలుపుకొనెను తనకు చేసిన సేవలకుగాను కుమార అనంతరాయులకు సిద్ధవటాది గ్రామములను వేంకటపతిరాయలు నాయం కరముగ (పాశెగాడు) నొసఁగెను తిరుపతి నుండి తిరుమలకుబోవు యాత్రికుల కాలిబాటలో మొవటగా గాన్పించెడి గోపురమునకు మట్ల అనంతరాయ గోపురమనియే పేరు. ఈయన ఈ దేవాలయము అభివృద్ధికై మిక్కిలి కృషిచేసి వారిలో ప్రావాన్యము గడించినవాడు చెక్కడపు రాయితో అనంతరాయలు తిరుమలకు మెట్లుపునర్నిర్మించెను.

## హనుమదాలయము (1509)

క్రీ. శ. 1509 వ సంవత్సరములో “కారవాట్టిప్పలి ఆళ్వారు ఆప్పాపిళ్లై” అను నాయన దీనిని కట్టించెను. నిత్య అన్నప్రసాదముల సమర్పణములకు నేర్పాటు గావించెను ఇది గోవిందరాజస్వామిసన్నిధి వీధికి చివరన రథమున్నవీధిలో దేవాలయము ఎదురుగా నున్నది.

### వసంతమంటపము (క్రీ. శ. 1494)

క్రీ. శ. 1494 నకు పూర్వము అహోబిలమతాధిపతియగు వనశఠ గోపజియ్యరు నిర్మించెను. ఇది ప్రారంభములో వనమగ్రము. బాహ్య గోపురమునకు ముందుగానున్నట్టిదీ వసంతమంటపము. దీనిని సమగ్రముగా తరువాత 'నల్లార్ అంగాండి' అను నాయన దేవస్థానమునకు 2000 పణములను నష్టపరిహారముగా చెల్లించి తన సొంతసొమ్ముతో పూర్తిచేసిన మహానుభావుడు. దీనితో స్వామివారికి వసంతోత్సవము జరుపుటకు దానశాసనమును సమర్పించెను.

### గోపందరాజస్వామి ఆలయముముందు మంటపము (క్రీ.శ.1494)

వేదాంతదేశికులవారి సన్నిధికి సమీపమునున్న నాలుగుకొల్ల మంటపమిది మహామండలేశ్వరేశ్వారి విరుదాంకితులగు నరసరాజ ఉదైవరులు దీనిని కట్టించిరి. ఇందు జరిగెడి ప్రతియుత్సవమునకును అన్నప్రసాద సమర్పణమునకు సంబంధించిన శిలాశాసన మీయన వేయించెను.

### సీరాళిమంటపము (క్రీ. శ. 1506)

హనుమదాలయ నిర్మాణకారుడు, శ్రీకృష్ణదేవరాయల వారి సేనానులలో నొకడగు కారవట్టిప్పలియాళ్వారు ఆనునాయన కుమారుడు, అప్పాపిళ్ళె మొదటి ప్రాకారములోనే వంటశాలకు సమీపమున దీనిని నిర్మించెను. ఈ మంటపముచుట్టును వివియోగింపబడిన నీరు వింపబడుటచే విదిచూచుటకు నీటిచే నావరింపబడిన మంటపముగా గానవచ్చును. ఆ కారణముననే దీనిని సీరాట్టి (నీళ్లుండెడి) మంటపమని పేరుంచరేమో. జ్యేష్ఠమాసోత్సవములలోను, (పై శాఖ) వైకాసి యుత్సవములలోను 12 రోజులు ఉత్సవమూర్తులు సీరాట్టి (నీరుండెడి) మంటపమందు ఆస్థానమునకై ఉంచేయుదురు. ఆసమయములో వసర్పింపబడు ప్రసాద

వివేదనముల వ్యయమునకు దానశాసనమునుసమర్పించి యీ అప్పాపిల్లై ధన్యత గాంచెను. ఇది పూర్వముపయోగములో నుండెడిది. దానికి కారణమునాడెట్టి పుష్కరిణిగాని, దానిలో మంటపముగాని లేకుండుటయే. ఇప్పుడీ మండపమందెట్టి యుత్సవములు జరుగుటలేదు. ఇది 1522 వ సంవత్సరము వరకు నుపయోగింపబడెడిది. ఆ సంవత్సరములోనే “గోవింద పుష్కరిణి” యేర్పాటు కాబడినది.

గోవిందపుష్కరిణి (కృష్ణరాయ కోనేరు) (క్రీ. శ. 1522)

ఈ పుష్కరిణి విషయము మొదటగా 1522లో ఒక శాసనములో పేర్కొనబడినది. సాళువతిమ్మరుసు సోదరుడును, శ్రీకృష్ణదేవ రాయల అధికారులలో నొకరగు రాచిరాజు కుమారుడగు గోవిందరాజు ఒక చిన్న ఆలయమును గోపాలకృష్ణస్వామివారి కొఱకు గోవిందపుష్కరిణితీరమున కట్టించెను. విత్యధూపదీప వై వేద్యాదులకు దానశాసనము వ్రాయించెను. క్రీ. శ. 1530 లో మార్గళి (మార్గశిర, ధనుర్మాసము) మాసములో శ్రీ ఆండాళ్లకు (గోదాదేవి) ప్రత్యేకముగా సీరాటోత్సవము జరుపుటకుగాను గోవిందపుష్కరిణితీరమున నొక ప్రత్యేకమంటపమును దేవస్థానము తెల్లలతనిభీ అధికారులలో ‘విల్లియార్’ అను నాయన కట్టించెను. తరువాత శిథిలమయిన యీ మంటపము దేవస్థానము మహంతుల పరిపాలన చివరికాలములో పునరుద్ధరింపబడినది గోవిందపుష్కరిణి, కృష్ణరాయకోనేరు ఈ రెండుపేళ్లు నీ పుష్కరిణికే అన్వయించును.

o

చిత్రకూట మంటపము (క్రీ. శ. 1493)

o శ్రీ స్వామివారి ఆలయమునకు ముందున్న ద్వారపాలకులు నెల కొన్న మంటపమును చిత్రకూటమంటపమందురు. ఇది తూర్పువై పున గరుడాళ్వారు సన్నిధితో ననుసంధింపబడినది. ఈ మంటపము రెండు భాగములు. సన్నిధికనుసంధింపబడిన భాగము గరుడాళ్వారు



కనుసందింపబడిన భాగము నేలకంటే ఎత్తుగానుండును. ఇది యే యీ మంటపము రెండుభాగములని చెప్పటకు, రెండు వేర్వేరు కాలములలో నిర్మింపబడినట్లు చెప్పటకు వీలగుచున్నది. 1493 లో సన్నిధి కనుసందింపబడిన మంటపము నొక్కదానినే చిత్రకూట మంటపమనిరో లేక గరుడాళ్వారు సన్నిధిలో నున్నదానినికూడ కలిపి మొత్తముగాఁ జిత్రకూట మంటపమనిరో చెప్పలేము.

### లక్ష్మీదేవి మండపము (క్రీ. శ. 1542)

కార్తీకోత్సవములో శ్రీ గోవిందరాజస్వామివారి ఉత్సవరులకు దేవేరులతోసహా తిరుమఁజనము జరిపిన యనంతరము నివేదనప్రసాదములకు సంబంధించి గంగురెడ్డి అను నాయనచే 1542లో ఏర్పాటుచేయబడిన దానసమ్పూజ శాసనములో నీ మంటపము ప్రసక్తి గలదు. 1597 వ సంవత్సరములో నేమిశెట్టి అనునాయనచే గోవిందరాజస్వామి సన్నిధిలో లక్ష్మీదేవి యుత్సవ మేర్పాటుచేయబడినది. కనుక నీమంటపము 1597 వ సంవత్సరము తరువాత నిర్మితమైయుండునని మన మూహచేయవచ్చును. ఇది పూర్వము పేర్కొన్న వసంతమంటపమునకు అనుబంధితమయినదే.

ఈ పైవన్నియు శ్రీ గోవిందరాజస్వామివారి ఆలయమునకు అంతరంగమున నున్నట్టివి.

### శ్రీ గోవిందరాజస్వామి ఆలయపుటాదాయము

(క్రీ. శ. 1130- 467)

1130 వ సంవత్సరములో నీ ఆలయము ప్రతిష్ఠింపబడిన తరువాత 1234 వ సంవత్సరము వరకు నీ యాలయాదాయమును గుఱించి మనకేమియు తెలియదు. 1219 లో వీరనరసింగయాదవరాయల రాణి. ఆలయములో (నందవిలక్కు) నఖండదీపమునకు గాను 31 గోవులను ఒక

ఎద్దును దానమిచ్చెను. 1284 వ సంవత్సరములో శ్రీవీరనరసింగరామలు పైండిపల్లి గ్రామములోని సగభాగమునకు వచ్చు ఆదాయమును శ్రీగోవిందరాజస్వామివారి జ్యేష్ఠమాసోత్సవములకు, ఆలయరథమునకు బంగారుశిఖరమునకు, వితరమగు మరమ్మతుల వినియోగార్థమై దాన శాసనము వ్రాయించెను. మిగిలిన సగభాగములోని ఆదాయ మింతకు మునుపే తిరుమల శ్రీవారికి సమర్పింపబడిన విషయము తెలిసికొనియే యున్నాము. దీనినిబట్టి విత్యపూజకు తగినంతస్థితి గోవిందరాజస్వామి వారికి కలిగియే యుండెననియు ■ స్థితికి తరువాతనే యుత్సవములకై యీ మహారాజు దానశాసనము వ్రాయించియుండెనని యూహింప వీలగు చున్నది. శ్రీగోవిందరాజస్వామివారికి 'పెరియమాంబట్టు' (తిరువిడై యాట్టమ్) గ్రామమును సమర్పించుచు 1250 లో దానశాసనము వ్రాయ బడినది. కాని ఈ శాసనమును సమర్పించిన వారెవరో మనకు తెలి యుటలేదు.

ఈ ఆలయము సమీపములోని 'నెర్కు' గ్రామస్థులు కైశిక, మార్గళిక ద్వాదశులలోను, మకరసంక్రమణాది పర్వదినములందును యాత్రికులకు భోజనసదుపాయములు సమకూర్చుటకు దానశాసనము వ్రాయించిరి. ఈ శాసనకాలము 1308 వ సంవత్సరము. మార్గళికమాస ములో తిరుమల శ్రీవారి ఆలయములో 'తిరుప్పావు' పఠనమునకును, శ్రీగోవిందరాజస్వామివారి ఆలయములో అధ్యయనోత్సవముల నంద ర్పముగా పదిరోజులును అన్నప్రసాదకైంకర్యముల విమిత్తము మూర్తై తిరువేంకటజియ్యరు అను వైష్ణవుడు దానశాసనసమర్పణము గావించెను. శాసనకాలము 1390. కొల్లిక్కావలిదాసర్ ప్రతినిత్యము గోవిందరాజ స్వామివారికి ఒక తిరుప్పోణకము ప్రసాదవివేదనమునకు శాసనము వ్రాయించెను. ఈ శాసనకాలము 1387 వ సంవత్సరము. కరుణా కరదాసరు నిత్యము శ్రీగోవిందరాజస్వామివారి అన్నప్రసాద కైంకర్య విమిత్తమై దానశాసనమును 1442 లో సమర్పించెను.

పై విషయములన్నిటిని పరిశీలించినచో 15 వ శతాబ్దము మధ్య భాగమువరకు తిరుపతిలోని శ్రీ గోవిందాజస్వామి ఆలయమునకు ప్రాముఖ్యమంతగా నున్నట్లు గానరాదు. చోళులుగాని, పాండ్యులుగాని యీ యాలయముపై ప్రత్యేక శ్రద్ధయును జూపలేదు. వీరనరసింగ యాదవరాయలు మాత్రమే కొంత శ్రద్ధను చూపినాడు. 1360 వ సంవత్సరము తరువాత యాదవరాయల కాలమంతరించినది. విజయనగర రాజులుగాని, వారి సేనానులుగాని, అధికారులుగాని యీ ఆలయమును ఒక పర్యాయమయినను దర్శించినట్లులేదు. చంద్రగిరిలో సాళువ నరసింహరాయలు రాజప్రతినిధిగా నిలదొక్కుకొన్న యనంతరమే తిరుపతిలోని ఆలయమేదైనా శ్రద్ధవహింప బడినదని చెప్పవలెను. తిరుమల ఆలయమునకు తిరుళుకనూరు సభవారు, కమిటీ మొంబర్లయిన తరువాతనే వీరు తిరుపతిలోని ఆలయములో జరిగెడి కొన్ని యుత్సవములకు దానశాసనములు వ్రాయించిరి. ఈ కాలము 1445, 1446 సంవత్సరములు. ఎంబెరుమానార్ జియ్యరు (1457), చెన్నకేశవదాసరు (1450-51), కొల్లిక్కావలిదాసరు (1387), ఋగ్వేదిహరియప్పార్ (చంద్రగిరి నివాసి) (1454), వీరును ఆయాకాలములలో తలకొక తిరుప్పోజకము (అన్నప్రసాదములు) సమర్పణమునకై దానశాసనములు వ్రాయించిరి. 7-3-1464 తేదీన సొట్ట తిరుమలనంబి తోళప్పార్ అయ్యంగారు శ్రీ స్వామివారికి ప్రతిరాత్రి విత్తభోగమునకుగాను 7000 పణములను సమర్పించుచు దానశాసనమువ్రాయించెను. రాత్రి భోగమునకు (రాప్పడి) ఈసమయము వరకు నెట్టి దానమీయబడకుండుట విశేషము. ఇదియే ప్రథమ శాసనముగా చెప్పవలెను. సాళువనరసింగ దేవమహారాజు మూడు గ్రామములను భోగనివేదనమునకై దానముగ, నిచ్చుటేగాక సీ ప్రసాదమును తమలో తాము పంచుకొనుటకు స్థానత్తారును తిరుమలలో పద్ధతి ననుసరించవలెనని ఆదేశించెను. తరువాత వచ్చిన కలదాడ రామానుజయ్యంగారు సాళువ నరసింగరాయలచే ఆలయాధికారము నెఱపు పదవిని స్వీకరించి పదవికి వన్నె తెచ్చిన వాడయ్యెను. ఈయన కాల

ములో నెన్ని యో అభివృద్ధికరమగుకార్యములు జరుగుటయే కారణము. తిరుమల చరిత్రలో వీరి విషయము ప్రస్తావించబడినది.

సాళువ నరసింగరాయలు క్రీ. శ. 1494 సంవత్సరములో మరణించువరకు తిరుపతి దేవాలయములు, ప్రత్యేకముగా శ్రీ గోవిందరాజులయాభివృద్ధి కొఱకు మిక్కిలికృషి యొనర్చెను. కృష్ణదేవరాయల నుండిగాని అచ్యుతరాయల వలనగాని యీ ఆలయమెట్టి పురోభివృద్ధి నందలేదు; సదాశివ మహారాయల కాలములో మాత్రము ఆయననుండియే గాక పురప్రముఖులనుండి, అధికారులనుండి అన్ని స్థాయిలవారినుండి దాన సమర్పణముల విషయములో గరిష్ఠస్థాయినందుకొన్నది. ఈ దాన శాసనము లన్నియు శ్రీ గోవిందరాజస్వామివారికి సంబంధించినట్టి వేయనుటకు వీలులేదు. ఇవి కొన్ని తిరుమలలో శ్రీవారి దానశాసనములతో కలుపబడినవి. 1467 సంవత్సరము తర్వాత అన్ని విధముల శ్రీగోవిందరాజస్వామి ఆలయమునకు సమర్పింపబడిన ఆదాయములు హెచ్చినవి. అవి విజయనగర సామ్రాజ్యపతనముతో నాగలేదు.



## 11 వ అధ్యాయము

శ్రీ గోవిందరాజస్వామివారి ఆలయముతో ననుసంధింపబడిన  
ఇతర ఆలయములు

శ్రీ గోవిందరాజస్వామి ఆలయపు లోపలి ప్రాకారపుగోడల ననుసంధించి కొన్ని ఆలయములున్నవి. లోపలి గోపురపు ద్వారమునగల వీరనరసింగయాదవరాయల 15 వ సంవత్సర పరిపాలనాకాలమున వేయబడిన శాసనమాధారముగా మనల నీ గోపురము 1219 వ సంవత్సరమునకు పూర్వముండెనను నిశ్చయమునకుఁ దెచ్చినది. ఈ వీరనరసింగయాదవరాయలే తిరువలలోను ప్రధాన గోపురమగు 'పడికావలి' గోపురమును 1217 వ సంవత్సరములో నిర్మించియుండెను. ఈ కారణముల చేతనే శ్రీ గోవిందరాజాలయము, ప్రతిష్ఠాదులు శ్రీ రామానుజుల జీవితకాలములో నిర్వహింపబడెనని (1190 వ సంవత్సరము) నిశ్చయించుటకు వీలగుచున్నది.

ప్రాథమికముగా నీ లోపలి గోపురము, ప్రాకారముల నడుమగల ఆవరణములో రెండు దేవాలయములు మాత్రమే నెలకొల్పబడినవి. అవి శ్రీ పార్థసాంధిస్వామివారి ఆలయము, గోవిందరాజాలయములు. అక్కరుల ఆలయము లీయావరణములోనున్నవి తరువాత కాలములో నెలకొల్పబడినట్టివియే. వీనిలో తిరుమంగై యాళ్వారుసన్నిధి 1234వ సంవత్సరములో వచ్చినది. ఇది ప్రత్యేకముగా తరువాతవచ్చి ఆలయములోనే కలియుట చేకాబోలు ఈ అక్కరుకు నివేదన సమర్పణమునకు ప్రత్యేక దాన శాసన సమర్పణము జరిగినది.

### 1. గోదాదేవిసన్నిధి (అండాళ్లు)

ప్రధాన ఆలయమున కతి సమీపముగానున్న సన్నిధియే అండాళ్ల సన్నిధి. నేడు ఈమెను బీబీనాంచారు, అను అపభ్రంశము

పదముచేఁ బేర్కొనుచున్నారు. ఇది ముఖమంటుములోని భాగమే, గోడలచే వేరుచేయబడినది. క్రీ. శ. 1308 లో వేయబడిన శాసనము ఈ సన్నిధి ఉత్తరపులోపలి గోడల పై భాగములోనుండుటచే దీని విర్మాణము 1308 కు ముందుగా జరిగియుండునని భావించవచ్చును. 1251 వ సంవత్సరములో శ్రీ గోవిందరాజస్వామి వైకాసి బ్రహ్మాత్మవ సందర్శముగా 'తిరుమొళి' పారాయణము జరుగుట, అన్నప్రసాదని వేదసమర్పణము జరుగుట, దాని సంతయునట జేరిన భక్తులకు పంచి పెట్టుట యను విషయములుగల శాసనము వేయబడినది. ఇది అండాళ్లు తిరుమొళిగావచ్చును, తిరుమంగై ఆళ్వారు పెరియతిరుమొళియుగానగును, లేక నమ్మాళ్వారు తిరుమొళిగా వచ్చును లేదా ఈ మూడును గలసినది యైనను గానగును. కందాడైరామానుజయ్యంగారు పోరు భాందారపు నిర్వహణము చేపట్టిన పిదపనే 1495 లో శ్రీ అండాళ్లుకు నిత్యకుక్రవాం తిరుమంజనోత్సవము కేర్పాటుచేయబడినది. ■ సమయములో ప్రత్యేక భోగవివేచనములును ఏర్పాటు చేయబడెను. ఇది శ్రీ గోవిందరాజ స్వామివారికిని కలిపియే ఏర్పాటుయ్యెను. కందాడరామానుజయ్యంగారు. జన్మదినోత్సవ సందర్భముగా అండాళ్లు అమ్మవారిని శ్రీవారి కొండ దిగువకు సుత్పనముగా విర్వహింపబడి ఆట తిరుమల శ్రీవారి ఆలయము నుండి తేబడిన భోగములు వివేదింపబడెడివి. 1495 వ సంవత్సరము నుండియే యీమె వెలుగులోనికి వచ్చెను.

## 2. నమ్మాళ్వారు సన్నిధి [క్రీ. శ 1287 సం॥]

తిరుమంగై ఆళ్వారు, గోదాదేవి సన్నిధులు ఆలయములోనే యుండగా నమ్మాళ్వారుసన్నిధి ఆళ్వారుతీర్థతీరమున నెలకొల్పబడినది. ప్రాథమికముగా శ్రీ గోవిందరాజస్వామి వారికి ప్రత్యేక పుష్కరిణి యుండెడిదికాదు. ■ కారణముచే నీ తీర్థజలము ఈ ఆలయములోని నిత్యపూజావిధులకు తేబడి వినియోగింపబడియుండును. ఈ ఆళ్వారు తీర్థతీరమున పూర్వముననే ప్రత్యేకముగా నమ్మాళ్వారు ప్రతిష్ఠింపబడిన

కారణముచేతనే యా పవిత్రతీర్థమును తిరుపతిలోని గోవిందిరాజాలయమునకు తీర్థముగా గొనివచ్చెడి సంప్రదాయ మేర్పాటుచేయబడియుండును. ఇట్లే ఆకాశగంగాతీర్థము యందు శ్రీవారి విత్యపూజాదులకు వినియోగింపబడియుండెను. తుంజాలూరు పల్లవరాయనిచే ఆళ్వారుతీర్థపు నమ్మాళ్వారు ఆలయపు గోపురపు ప్రాకారము, గోడలు, 1287 వ సంవత్సరములో నిర్మాణమయినట్లు కడపజిల్లాలోని నందలూరు శాసనము ద్వారా తెలియుచున్నది. కాని నమ్మాళ్వారుసన్నిధి మాత్రము గోవిందరాజాలయనిర్మాణమునకు పూర్వమే యని చెప్పవచ్చును. అదియుగాక తిరుపతి స్థాపనకు పూర్వము తిరుకుకనూరు నుండి తిరుమలకు చేరెడి కాలిబాటలో దిగువనుండి కొండయెక్కుటకు (కపిలతీర్థము) ఆళ్వారు తీర్థమే ప్రప్రథమముగా గాననయ్యెడి దివ్యతీర్థము.

### 3. కులశేఖరాళ్వారు [క్రీ. శ. 1469]

అలగియ మనవాళజియ్యరు స్వామివారి శిష్యుఁడును, సాకువ నరసింగమహారాజుచే నియమింపబడిన ఆలయాధికారియనగు కందాడ రామానుజయ్యంగారు 1469 వ సంవత్సరములో తిరుపతి కుత్తరపు దిక్కుననున్న బయలుప్రదేశములోను, కొత్తూరుగ్రామ సరిహద్దులోను కులశేఖరాళ్వారుసన్నిధి నెలకొల్పినట్లు శాసనమువలన తెలియుచున్నది.

ఇక్కడ విశేషమేమనె కులశేఖరుని మూలభేరముతోబాటు త్వివభేరిమును కలదు. సాకువనరసింహరాయలు క్షత్రియుఁడు. కులశేఖరాళ్వారు క్షత్రియుఁడు. ఆయనను సంతృప్తిపఱచుటకై కందాడ రామానుజయ్యంగారుచూపిన చాకచక్యముగా దీనినెన్నవచ్చును. 1512వ సంవత్సరములో వేయబడిన శాసనములో “కులశేఖరాళ్వారువీధి” ప్రసక్తి గలదు. ఈ ఆలయమునకు ముందొక మంటపమున్నది. దీనిని ఉమారరామానుజయ్యన్ మంటపమని పిలిచెదరు.

## 4. పెరియాళ్వారు సన్నిధి (క్రీ. శ. 1300 సం॥)

ఈ పెరియాళ్వారు సన్నిధిలోని పశ్చిమకుడ్యమున నొక శాసనము తమిళములో నున్నది. ఇది తిరుమలకొండ నెక్కుటకు ప్రారంభమగు ప్రదేశముగా చెప్పబడుచున్న 'అలిపిరి' (అదిపడి) వద్దగల సన్నిధిలోనున్న పశ్చిమపు గోడ. ఈ కారణముచే నీ ఆలయము పాండ్యులు లేక చోళులకాలములో (క్రీ. శ. 1300 సం॥లో) నిర్మాణమయినట్లెన్నవచ్చును. ప్రాచీన సంప్రదాయానుగుణముగ నీట తిరుమలకు బోవు ప్రతియాత్రికుడు ఆళ్వారుతీర్థములో మునింగి పూత స్నాతుడై అదిపడిలోనున్న పెరియాళ్వారు అశీస్సులనందుకొని తన యాత్ర నారంభించును. 1485 వ సంవత్సరములో సాళువనరసింహరాయలచే నిర్మాణమయినట్లుగా చెప్పబడుచున్న అలిపిరి (అదిపడి) వద్దగల లక్ష్మీనరసింహస్వామివారి ఆలయమునుగూర్చిన శాసనమీ పెరియాళ్వారుసన్నిధిలోని పశ్చిమకుడ్యముపై వ్రాయబడిన శిలాశాసనములో గలదు. ఈ కారణముచే నిది నిశ్చయముగా నాటికి పూర్వమే నెలకొని యున్నట్లు చెప్పనగును. తిరుపతిలోని ఆళ్వారుల 'శాస్త్రమొర' (మంగళాశాసనం) ఉత్సవముల సందర్భముగా నీ పెరియాళ్వారు సన్నిధియే తిరుమల శ్రీ వేంకటేశ్వరస్వామి ప్రసాదములను, పరివట్టము మొదలగు వానిని దేవాలయ మయ్యదలతో స్వీకరించు స్థలముగా నెన్నిక గన్నది.

తిరుపతిలో నీ పెరియాళ్వారు సన్నిధులు పైన చెప్పినవి కాక మరి రెండు కలవు. ఆళ్వారుతీర్థమునకు సమీపముననే 'పెద్దచిముగుకొండ' వద్ద తాళ్ళపాక తిరువేంకటాచార్యుని తల్లియగు పెద్దమంగమ్మ గారిచే నెలకొల్పబడినది యొకటి. రెండవది గోవిందరాజస్వామి దక్షిణమాడవీధిలోగల లక్ష్మీనారాయణస్వామివారి ఆలయములోను గలదు. ఈ రెండును 17 వ శతాబ్దపుటాదిలో నుద్భవించినట్టివి.



## 5. తిరుమంగై యాళ్వారు సన్నిధి (క్రీ. శ. 1234 సం)

1234 వ సంవత్సరములో నీ యాళ్వారుకు ప్రత్యేకముగా నన్న ప్రసాదములు, భోగములు సమకూర్పబడినప్పటికి నీ యాళ్వారు శ్రీగోవిందరాజస్వామి ఆలయములో అంతర్భాగముగా నుండెనో లేక ప్రత్యేక ఆలయమున్నదో తెలియుటకు స్పష్టమయిన సమాచారము లభింపదు. తరువాత వచ్చిన శాసన మీ తిరుమంగై యాళ్వారునకు ప్రత్యేకసన్నిధి యొకటి గలదనుచు తెల్పియున్నది. 1328 సం॥లో తిరుమం శ్రీవారి ఆలయములోని లోపలి గోపురపు దక్షిణదిశయందలి తూర్పు ప్రాకారకుడ్యము వెలుపలివైపు వ్రాయబడిన శాసనములో తిరుపతిలోని వీరనరసింహస్వామివారితోపాటు తిరుమంగై ఆళ్వారునకు విత్యము 4 పడుల బియ్యమును నివేదనమునకుగాను 'పొంగలూరు' గ్రామమునుండివచ్చు సాలుసరి రాబడినుండి మహాప్రధాని సింగయ్య దండనాయకుడు దానసమర్పణము చేసినట్లున్నది. 1547 వ సంవత్సరములో సదాశివమహారాయలు ఇచ్చిన 10,000 కుళుల భూదానములో నెక్కువభాగము ఈ తిరుమంగై ఆళ్వారునకు కులశేఖరాళ్వారుల ఆలయముల విత్యకై ఉకర్యమున కయియున్నది. ఈయన ఆళ్వారులలో వతి ప్రాముఖ్యము వహించుట కారణముగా నీయనకు వ్రాయబడిన దాన శాసనములు హెచ్చుగనే యున్నవి.

## 6. మధురకవి ఆళ్వారు సన్నిధి

(క్రీ. శ. 1543 నకు కొద్దికాలము పూర్వము)

ఈమధురకవి ఆళ్వారు సన్నిధి గోవిందరాజస్వామివారి ఆలయపు బాహ్యసరిహద్దులో కూరత్తాళ్వారు సన్నిధి కెదురుగా నున్నది. ఇది యేనాడు నెలకొల్పబడెనో తెలియుట కారణములులేవు. మనకు లభించు శాసనములలో 'కాత్తుమొర' ఉత్పవములు, నమ్మాళ్వారు, పెరియాళ్వారు, తిరుమంగై ఆళ్వారు, కులశేఖరాళ్వారు, శ్రీరామానుజుల

సన్నిధులలో జరుగుచున్నట్లు పదేపదే తెలుపబడుచున్నవి. మధుర కవి కృతరచనములు నమ్మాళ్వారుసన్నిధిలో అధ్యయనోత్సవములలో వడునొకండవ దినమున పఠించుచున్నారు. ఇది 1514 వ సంవత్సరములో జరిగిన విషయము. గోవిందరాజస్వామివారి ఆలయములోని, మొదటిగోపురము మూలతలములోగల క్రీ.శ. 1537 శాసనములో శాస్త్రమొర జరిపెడి ఆళ్వారులపేళ్లలో మధురకవి ఆళ్వారును పేర్కొనలేదు. కాని 1543 లోని రామానుజుల సన్నిధిలో గల తూర్పుప్రాకారపు గోడపై మధురకవి ఆళ్వారు పేర్కొనబడినాడు. కనుక నీ మధ్య కాలములో నీయన ప్రదేశము జరిగి యుండవచ్చును.

## 7. తిరుమల నంది సన్నిధి

లోపలి గోపురపు తూర్పు భాగమున ననుసంధిపబడిన యున్నత మంటపములో, గోడలచే పేరుచేయబడిన యొక ప్రదేశములో శ్రీ రామానుజుని మేనమామయగు తిరుమలనంది సన్నిధి ఏర్పాటు చేయబడెను. శ్రీవారికి శరణాగతినల్పి నిత్యమాయన తిరుమంజనార్థమై పాపనాశమునుండి కొంతకాలము, తరువాత ఆకాశగంగనుండి నీటిని తెచ్చిన తన మేనమామయగు తిరుమలనంది యెనలేని భక్తితత్పరత నుద్దేశించి యాతని ప్రముఖమూర్తి స్వరూపమును శ్రీ రామానుజుడే నేడు మనకు కానవచ్చు ప్రదేశములో నెలకొల్పెనని మనము భావించుటలో తప్పులేదు.

## 8. శ్రీరామానుజుని సన్నిధి

ఈ సన్నిధి తిరుమలనంది సన్నిధికి తరువాత నున్నట్టిది. ఈ యన సన్నిధి 1220 వ సంవత్సరము తరువాత నెలకొల్పబడి యుండును. కారణ మానంవత్సరములోనే నీయన సన్నిధికిగల దక్షిణ పశ్చిమపు వునాదిగోడలపై శాసనము వ్రాయబడినది. ఈ శాసనములో నీ సన్నిధిలోని దీపములు వెలిగించు ప్రసక్తి, పూలనుదెచ్చెడి విషయ

ములు పేర్కొన బడినవి. శ్రీరామానుజుని కూరిమిశిష్యులచేతనే యీ సన్నిధి నెలకొల్పబడియుండెను.

### 9. కూరత్తాళ్వారు సన్నిధి (1433 సం॥ నకు పూర్వము)

సన్నిధి విర్మాణకాలమును చూచాయగా నైనను తెలియుటకు ఆధారములులేవు. ఈ ఆలయపు ఉత్తరపు గోడపై నొక శాసనమున్నను దానిలో సంవత్సరము పేర్కొనబడలేదు. కాని దానిక్రిందనే గల పదముల కూర్పునుబట్టి, 1355 శకమునకు సమానమైన 1433 వ సంవత్సరముగా మనము భావించవచ్చును. (ఆపదము 'ఆవనిక్కలరి' (రిజిస్ట్రేషను ఆఫీసు). ఇంకను తి. తి. దేవస్థానముల శాసనములలో 1 వాల్యాము 205 డి, 1 వాల్యాము 204 బి వీని కాధారము).

ఆళ్వారుల సన్నిధులన్నియు రోపలిగోపురపు వెలువలనే యున్నవి. తిరుమలనంబి, శ్రీరామానుజుల సన్నిధులు మాత్రము రోపలి గోపురము నానుకొని యున్నవి. ఈ ఆళ్వారుల స్థాపనము క్రమానుగతము పెరియాళ్వారుకు మొదటి ఆలయం కొండ దిగువున మెట్లకడ నున్నది. ఇతరులెందఱును వన్నియు తరువాత కాలములో నొక్కటొక్కటిగా బయలుదేరినట్టివి. ఈయనకేగల ఇతర ఆలయములు తరువాత నిర్మింపబడినట్టివి. వీనిలో కట్టకడపటిది శ్రీ గోవిందరాజస్వామి దక్షిణమాడవీదిలోని శ్రీ లక్ష్మీనారాయణస్వామి ఆలయము లోనిది కులశేఖరాళ్వారునకుగల సన్నిధినిబట్టి ఆ ఆలయము గల వీదికి ఆయనపేరే పెట్టబడినట్లు తెలువబడియున్నది. వీనిలో ఏ ఆలయముగాని వాని నిర్వహణకు కొండపైగల శ్రీ వేంకటేశ్వర స్వామివారిపైగాని క్రింద శ్రీ గోవిందరాజస్వామివారిపైగాని ఆధారపడి యుండలేదను విషయము మనము మఱువరానిది. వీనిలో ప్రతి ఆలయమునకు, వానిరాబడి, ఆరాబడిని సక్రమముగా వినియోగించుటకు ప్రత్యేక ధర్మకర్త యుండుటయు నిట పేర్కొనవలసిన ప్రత్యేక విషయములు.

యిది అన్నియు తిరుమలలోని శ్రీవారి ఆలయమున కనుసంధింపబడినవియే. ఇది ఈ ఆళ్వారుల అధ్యయనోత్సవ కార్యక్రమములో సున్నప్పమగుట మనము గాంచెదము. 'పరదేశి తిరువేంకటయ్యన్' చే గోవిందరాజాలయపు మొదటిగోపురములోని లోపలిభాగమున దక్షిణముగానున్న పునాదిరాయిపై చెక్కబడిన శిలాశాసనమున వివరింపబడినది.

ఆళ్వారులలో నెవరిదైనా (మంగళాశాసనము) శాస్త్రమొర జరుపవలసిన దినమున తిరుమలలో శ్రీవారి ఆలయములో పూజాది నైవేద్యములు ఉదయమున త్వరితముగనే ముగియును. ఇది సంప్రదాయముగా నేడు ననుసరింపబడుచున్న పద్ధతి. ఏ యాళ్వారు తిరునక్షత్రమగునో ఆయన మేళతాళములతో నూరేగింపుగా పెరియాళ్వారు సన్నిధికడకు ఆవగా కొండదిగువమెట్లకడకు వచ్చును తిరుమల శ్రీవారి ప్రసాదములు, ఆకువక్కలు, చందనము, పరివేష్టము (వస్త్రము) మొదలయినవి ఆలయమర్యాదలతో నాయాళ్వారు గ్రహించును. ఆతరువాత ఏనుగుపై వానినన్నిటివిగొని తిరుపతి రాజవీధులలో నూరే గింపుగా బయలుదేరి యాళ్వారుస్వామి సన్నిధిలోనికి ప్రవేశించును. ఆళ్వారుల తిరుమంజనినోత్సవ సందర్భమున శ్రీగోవిందరాజస్వామి ఉత్సవులు దేవేరులతో దర్శించి సమాశ్వాసించును. ఆ సాయంత్ర మొక మొక పెద్ద యుత్సవము జరుగును. యుత్సవమును, శ్రీ గోవిందరాజస్వామి వారికి సమర్పింపబడిన ప్రసాదములోని భాగము నీ యాళ్వారులు నాడు సంగ్రహించుట సంప్రదాయమయ్యెను.

## 10. వీరనరసింగస్వామి ఆలయము (క్రీ. శ. 1328 సం॥)

తిరుపతి మహాక్షేత్రములో కాలక్రమానుగతముగ ఆళ్వారుల సన్నిధులతోబాటు మరికొన్ని దేవాలయములు వెలసినవి. అట్టివానిలో 1328 సంవత్సరములోని వీరనరసింగ దేవాలయమొకటి. ఈ ఆలయములోని స్వామికి మొదటగా సింగయ్యదండనాయకుడు నిత్యపూజా

నివేదనములకు దానశాసనముప్రాయించెను. ఇది వీరనరసింగ యాదవ రాయలచేగాని, తిరువేంకటనాథ యాదవరాయలచేతగాని విర్రాజము చేయబడియుండును వారే సింగవల్లారు గ్రామమును సింగయ్యదండ నాయకుని యధీనములోనుంచి కొన్ని వితరణ కార్యములు చేయుట కను మతి నొసంగిరి. శ్రీ గోవిందరాజస్వామివారి ఆలయములో నివేదనము కాబడిన ప్రసాదములను ఈ స్వామివారి సన్నిధిలో రామానుజ కూట ములో జరిగెడిరీతిని పంపిణీచేసెడివారు. ఇది 15, 16 శతాబ్దముల కాలములోనిమాట. ఈ ఆలయ స్వరూపముగూడ నేడు కానవచ్చుట లేదు. తిరుపతిలోని 'నరసింహ తీర్థమని' చెప్పబడుచున్న ప్రదేశమే యీ యాలయమున్నచోటని యందురు.

### 11. సారై నాచ్చియారు ఆలయము (క్రీ. శ. 1457 వ సం॥)

ఆలయ గిద్దంగి ప్రదేశమును (స్టోర్స్) 'సారై' అని పిలిచె దరు. ఈ దేవత ఆలయము గిద్దంగికెదురుగానున్నది. ఈమె అసలు పేరు 'పుణ్ణరీకవల్లితాయారు'. ఆలయపు వరండాయొక్క ఉత్తరపువైపు వెలుపలిగోడపై 2-2-1457 వ తేదీన వ్రాయబడిన శాసనమునుబట్టి ఆలయవిర్రాజకాల మూహింపవలసినదే. ఇదియే, అనగా నీ శాసనమే మొదటిదిగా నున్నట్టిది. శ్రీవై ఖానసఅర్చకులే ఈఆలయపుధర్మకర్తలు. ఇదియు నేడు గోవిందరాజస్వామి ఆలయములోని అంతర్భాగమే. నేడు ఈ యాలయమును గూడ తిరుమల తిరుపతి దేవస్థానమువారే యాజమాన్యము వహించుచున్నారు.

### 12. అలిపిరి నరసింహస్వామి ఆలయము (క్రీ. శ. 1485 సం॥)

అలిపిరి (అదిపడి) లోని పెరియాళ్వారు సన్నిధిలోని కూర్పు గోడపై 20-4-1485 వ వ్రాయబడిన శాసనములో నీ ఆలయమానాడు విర్మించినట్లుగా గలదు. శ్రీవారి కొండదిగువున శ్రీవీరగుండ షితిపతి కుమారుడగు వీరసాళువనరసింహరాయలు ఈ ఆలయమును విర్మించి నాడు శిథిలమయిన ఆలయములలో నేడు దీనినికూడ చేర్చవచ్చును.

1544 వ సంవత్సరములోని శాసనములో నిది తిరుమల మార్గదర్శక నరసింహాలయంగా పేర్కొనబడినది. తాళ్లపాక తిరుమల ఆయ్యంగారు కఠారి హనుమదాలయములో మరియొక నరసింహస్వామి విగ్రహమును ప్రతిష్ఠించినట్లు శాసనమున్నది.

### 13. శ్రీరామాలయములు

కూరత్తాళ్వారు ఆలయము ముఖమంటవము యొక్క ఉత్తరపు గోడమీద పెరియ రఘునాథాలయ విర్మాణ ప్రశంసచేయబడినది. దీనిని పెరియ (పెద్ద) రఘునాథాలయమనుటకు కారణము 1488 లో గోవింద రాజస్వామి ఆలయములోనున్న రామానుజుని సన్నిధిని మరియొక రఘునాథుని తరువాత ప్రతిష్ఠించుటయే. పెరియరఘునాథుని ప్రతిష్ఠా కాలము 1481 వ సంవత్సరము. ఈ విగ్రహ ప్రతిష్ఠకు కారకుడు నర సింహరాయ మొదలియారు. సాళువ నరసింగరాయని పరలోక సుఖముల విమిత్తమై యీయన ఈసమర్పణముచేసెను. ఈకాలము 9-10-1481 వ సంవత్సర ఆశ్వయుజ శుద్ధసప్తమీ శ్రవణా నక్షత్రయుక్త సోమ వారముగా నున్నది.

తిరుపతి క్షేత్రమునకు పశ్చిమభాగమున 1535 వ సంవత్సరములో రాంభట్టరాయనిచే మరియొక రఘునాథాలయము నిర్మింపబడినది. ఈ ఆలయమునకు పెద్దగా దానశాసనములు వ్రాయబడలేదు

గోవింద పుష్కరిణీ తీరమున నారాయణదాసరి నాయకర్చే 1606 వ సంవత్సరములో మరియొక రఘునాథాలయము నెలకొల్పబడినది.

మొదట చెప్పిన పెరియ రఘునాథుని ఆలయమే నేడు ఉచ్ఛస్థితిలో నున్నది. ఇది నేడు కోదండరామస్వామి ఆలయముగా ప్రశస్తిపహించినది. ఈ ఆలయమునకు ప్రాకారము, గోపురము, రథము, రథమంటపము, బంగారు ఆభరణ విశేషములు మొదలగునవన్నియు నున్నవి.

ఈ ఆలయము 1480-81 లో కట్టబడినట్లుగా ముందే తెలుపబడినది. ఇందు వైఖానసాగమ విధానముగా నర్చనాదులు నిర్వర్తింపబడుచున్నది. ఈ ఆలయము చుట్టునుగల పీఠులలోనే, నేడు శ్రీవేంకటేశ్వరస్వామి వారి వరంపరాగత దీక్షితుల అర్చక వివాస భవనములున్నవి. అర్చక స్వాముల ఇళ్లకు చేరువున విశిష్టాద్వైత స్థాపనకు ఆదిపురుషులైన భగవాన్ శ్రీ విఖానసాచార్యుల ఆలయము కలదు. వీరికి ప్రతిశ్రావణ శుద్ధపూర్ణిమనాడు “తిరునక్షత్రోత్సవము” శ్రీవైఖానసస్వాములచే జరుపబడుచున్నది. సన్నిధిపీఠితోకూడి ఉత్తర, దక్షిణ, తూర్పు, పడమర పీఠులున్నవి. బ్రహ్మోత్సవములు శ్రీ రామనవమికి జరుగును. తిరుపతి క్షేత్రములో నేడు శ్రీ గోవిందరాజస్వామివారి ఆలయమును దర్శించిన పిమ్మట శ్రీ కోదండరామస్వామివారిని సేవించుట యాత్రికులు తమ కర్తవ్యముగా భావింతురు.

#### 14. తిరుపతిలోని ఆళ్వారుతీర్థము (కపిలతీర్థము)

ఎత్తైన జలపాతమారాదముగా నొక పడియగా రూపొంది దివ్య తీర్థముగా వాసికెక్కిన దీ (యాళ్వారు) తీర్థము. శ్రీనివాసుని కొండ దిగువున మార్గములో యాత్రికునకెదురగు మొట్టమొదటి తీర్థమిదియే. ఇచట సమ్మాళ్వారుసన్నిధి గలదు. అంతకంటె ముఖ్యముగా విట కపిలేశ్వరస్వామివారి ఆలయమున్నది. వీని చరిత్ర సవివరముగా క్రింద వ్రాయబడుచున్నది.

తిరుమల తిరుపతి దేవస్థానముల శాసనసంపుటి మొదటిభాగము లోని 20వ శాసనములో నీ విషయము కొంతయున్నది. ముందుగా దీనిని తెలిసికొనెదము. జలపాతమువలన నేర్పడిన పడియతీరమున నొక సన్నిధి ద్వారపట్టికపై గల శాసనమే యిది. ఈ సన్నిధియే నేడు కపిలేశ్వరస్వామివారి ఆలయముగాఁ బేర్కొనబడుచున్నది. ఈ శాసనములో నాలయమున్న విషయముగాని, ఆలయములోని స్వామిని

గుఱించిగాని యెట్టి వివరము లేకుండుట విశేషము. కొత్తూరుగ్రామ ప్రాంతీయప్రభువగు రాజరాజేంద్రుడు నెలకొల్పిన దివ్యధామముగా నీ పన్నిది పేర్కొనబడినది. ఈ శాసనకాలము మాత్రము పేర్కొనబడ లేదు. కాని ఇది యొకటవ రాజేంద్రచోళుని (1013-1045) నాటిది గాని రెండవ రాజేంద్రచోళుని (1070-1122) నాటిది గాని యగుననుటలో సందేహింప వనిలేదు. 1వ కుళోత్తుంగచోళుడే యీ రెండవరాజేంద్ర చోళుడు. మొదటివానికంటె రెండవరాజేంద్రుని కాలము నాటిదే యీ శాసనమని అనగా 1070-75 కాలమునాటిదని చెప్పుట యసంగతము కాబోదు. ఈ శాసనములోని 'దివ్యధామ' మనునది చిన్నమంటపము. 'కోయిలాళ్వారు' పదమునకు సమీచీనముగా నున్నది. కాని దీనిని మరింత వివరముగా నెఱుంగ వలెనన్నచో ఒకటవ వాల్మీకములోని 57వ, 58వ శాసనములవలన తెలియును. ఇవి నమ్మాళ్వారు ఆలయపు గోడలపై నున్నవి. ఈ రెండు ఆలయములును నీ తీర్థతీరముననే గలవు. 57 నెంబరు శాసనము నమ్మాళ్వారు పన్నిదిలోని లోపలి పశ్చిమపుగోడపై వ్రాయబడినది. ఈ ఆలయము పల్లవరాయనిచే జీర్ణోద్ధారము చేయబడినది. ఈయన కాలము నందలూరు శాసన మార్ధరముగా 1287 వ సంవత్సరముగా చెప్పబడినది. కనుక నీ శాసనము మొదట చెప్పిన శాసనముకాలము తరువాత 200 సంవత్సరముల కాలమునకు వచ్చినట్టిది. అందు నమ్మాళ్వారు ఆలయవిమానము, మంటపము, ప్రాకారములు, గోపురాదులు మొత్తము పల్లవరాయని వితరణయే. 58 నెంబరు శాసనము ఆళ్వారు పన్నిదిలోనే గలదు. ఇది సంస్కృతభాషలో వ్రాయబడినది. ఇందులో 'నౌకానౌక సరోవర తీరమున కొండదిగువున నౌకముని వివసించెను'.....ఇట్లు సాగినది. ఈ శాసనము నమ్మాళ్వారు పన్నిదిలో నుండుటచే నా ముని యీ నమ్మాళ్వారుగా భావింపవచ్చునా? బహుశః క్రీ. శ. 1070వ సంవత్సరములో 1వ కుళోత్తుంగుడుగా ప్రకృతి నొందిన రెండవ రాజేంద్రచోళుని కాలములో మునియయాదవరాయన్ నెలకొల్పిన దివ్యధామము ఈయన



గుఱించియే గావచ్చును. ఈ సందర్భమున చెప్పవలసినదేమన నీ తీర్థమును పేర్కొనుటగాని లేక యీ తీర్థమును కపిలతీర్థమని చెప్పుటగాని జరుగలేదు. అంతేకాక ఈ సన్నిధిని కపిలేశ్వరస్వామి ఆలయమనియు పేర్కొనలేదు. 57, 58 వ నెంబర్ల శాసనములందునుకూడ కపిలతీర్థమను ప్రసక్తిలేదు. ఈ చరిత్రమెట్లున్నను శ్రీ గోవిందరాజస్వామి వారి ప్రతిష్ఠ శ్రీరామానుజునిచే జరుపబడిన యనంతరము, శ్రీస్వామివారి విత్య పూజావిధులను నెరవేర్చుటకు, ఈ తీర్థ మే పేరుతోనైన పిలువ విండు, వీనితోనే స్వామికి తిరుమంజనాదులును నిర్వహించుటయనునది జగమెరిగిన సత్యము. దీనికి కారణము గోవిందరాజాలయ సమీపమున నెట్టి తీర్థములేకుండుటయే. ఈ తీర్థమునకు నా దెట్టి పేరును పేర్కొనియుండని కారణముచే మనము ఆళ్వారుతీర్థమను పేరు పెట్టుటలో నన్యాయములేదు. ఈ 'ఆళ్వారు' నమ్మాళ్వారుకు చెందినను, సుదర్శనునకు చెందినను చక్రత్కారుకు చెందినను అది యిట నప్రస్తుతము.

తిరుమల తిరుపతి దేవస్థానముల శాసనపత్రిక 2 వ వాల్యూము 29 వ శాసనములో ఉపాకర్మ పర్వదినముగా నూహించబడుచున్న 1467 మే-జూన్ మాసములో వచ్చు నొక యుత్సవము పేర్కొనబడినది. శ్రీ గోవిందరాజస్వామి వారు ఉభయదేవేరులతో ఈ తీర్థములో న్నవనతిరుమంజనమును జరిపుకొనియుండి యీ తీర్థమును పవిత్ర మొనర్చిరను విషయ మీ శాసనములో నున్నది. ఈ శాసనము గోవిందరాజాలయములో నున్నది. కాని యీ యుపాకర్మోత్సవము నేటికివి ఆళ్వారుతీర్థమందే జరిగించుట ప్రత్యక్షసత్యము. కాని ఈ శాసనములో తీర్థమని పేర్కొనబడినదే కాని 'ఆళ్వారుతీర్థమ' ని ప్రత్యేకముగా తెలుపలేదు. 1467 వ సంవత్సరములో గోవింద పుష్కరిణి నిర్మాణములో లేదు. కాని 4 వ వాల్యూములోని 8, 9, 10 నెంబర్లుగల శాసనములు 25-6-1531 తేదీ నాటివి మనకు స్పష్టమైన

సమాచారము నందీయగలవు. ఈ శాసనములు శ్రీ వీరఅచ్యుతరాయ మహారాయనికాలము నాటివి. 8వ నెంబరు శాసనము తెలుగులిపిలోను, 11వది కన్నడములోను 10వది తమిళములోను గలవు. ఈ శాసనము లన్నియు సమానవిషయము నే ప్రతిపాదించినవి. అచ్యుతరాయమహారాజు తన పురుషార్థసాధన నిమిత్తమై ఈ తీర్థమును జీరోద్ధారము గావించెను. చెక్కడపు రాతిమెట్లు నిర్మాణము గావించి సంధ్యావందనమంట వము నొకదాని నేర్పరచెను. నాలుగుమూలల సుదర్శన శిలాస్థాపనము చేసెను. తెలుగుశాసనములో నీ తీర్థము 'తిరువేంకటనాథ దేవుని దివ్య తీర్థమ్, తిరుపతి చక్రతీర్థమ్' అని యున్నది. కన్నడములోపట్టే గలదు. తమిళములోనున్నది ఆళ్వారుతీర్థమని. కాని అన్ని శాసనములలోను తిరువేంకటనాథదేవుని దివ్యతీర్థమనియే గలదు. దాని తిరువాత 'చక్రతీర్థ' మని తెలుగు కన్నడములలోను, 'ఆళ్వారుతీర్థ' మని తమిళములోను వ్రాయబడినది. తమిళములో 'ఆళ్వారు' శబ్దమును సుదర్శనసంబంధముగా విట జెప్పవలెనుగాని నమ్మాళ్వారుకు చెప్పరాదు. పై సవివరణ మార్ధముగా, శాసనములలో బేర్కొన్న రీతిగా చక్రతీర్థాళ్వారు తీర్థమని, చక్రతీర్థమని, ఆళ్వారుతీర్థమని ఈ శాసనముల కాలమునాటి పూర్వము ఈ తీర్థము పిలువబడుచుండెడిది. గోవిందరాజులయ నిర్మాణానంతరమే ఈ నామము లీ తీర్థమునకు నిర్దేశించియుండనగును. అప్పటికి దీనిని కపిలతీర్థమను పేరుతోడ పిలిచియుండలేదు.

ఇది కపిల తీర్థమను పేరుతో మొట్టమొదటగా నెప్పుడు పిలువబడెనో విచారితము. మట్ల అనంతరాజు బహువితరణ శీలి యని మన మెఱిగియున్నాము. ఈయన ఆళ్వారు తీర్థమునందును, శేషాచలమందును పడ్రాసోపేతాన్నదాన నిమిత్తమై యొక్కొక యుచిత భోజన కాలను నెలకొల్పెను. క్రీ.శ 30-1-1563వ తేదీన(దుండుభి సంవత్సర మాఘ శుక్ల సప్తమి శనివారం భరణీనక్షత్రం) నెవ్వసాని అనెడు చేపదాసీ (Dancing girl) 200 పణములు సమర్పించి దానిపై వచ్చు వడ్డీతో

కపిలేశ్వరస్వామివారి నృత్య మంటపములో మన్న విఘ్నేశ్వరస్వామి వారికి నిత్యపూజా నివేదనాదులు, పుష్పములు, సాయంత్రమునందు దీపదానము జరిపించుటకుగాను శాసనమువ్రాయించెను. ఈ శాసనములో నీ సన్నిధిగల తీర్థమును కపిలతీర్థమని పేర్కొనలేదు. ఈ శాసనకాలము తరువాత రమారమి 302 సంవత్సరములకు అనగా పదవతేదీ ఫిబ్రవరి 1865 వ సంవత్సరమునాడు విచారణకర్తయగు మహాంతు ధర్మదాసు వ్రాయించిన శాసనములో కపిలతీర్థము, పుష్కరిణి మంటపములు, గోపురాదులు జీర్ణోద్ధారము చేయబడినట్లుగా బేర్కొనబడినది. కనుక మనము 1865-2-10 నాటికిగాని ఆళ్వారు తీర్థము కపిలతీర్థమని పేర్కొనబడినట్లుగా వినలేదు. ఈ కపిలతీర్థమను పేరు అర్వాచీనముగా వచ్చినట్టిదనియు అంతకుముందు శతాబ్దముల పర్యంతము ఆళ్వారు తీర్థమని యే దీనికి పేరనియు, ఆళ్వారు నమ్మాళ్వారు పేరుగాగాక సుదర్శనాళ్వారునకు చెందినదనియు దీనివలన విశ్వసింపనగును. అంతేకాక ఇది శ్రీ వేంకటేశ్వరుని దివ్యతీర్థమనియు తిరుపతికి ప్రవహించునట్టి పవిత్రతీర్థమనియు, శాసనములలో పేర్కొన్న విషయమును గ్రహించితిమి. ఇవి శ్రీవారి పాదములనుండి ప్రవహించుటచే నీ తీర్థము అతి పవిత్రవంతమైనదిగా నయ్యెను. ఆళ్వారు తీర్థమునకెగువగా నీ జలపాతము నొకచోట నాలుగవ గుహలో శ్రీ వేంకటేశ్వరుని విగ్రహమును ప్రతిష్ఠించిరి. అది నుండి యీ పాతము క్రిందపడును.

### 15. ఆళ్వారుతీర్థమునందలి శ్రీకపిలేశ్వరస్వామి సన్నిధి

ఆళ్వారుతీర్థమునకు తూర్పుయొడ్డుననున్న ఆలయమే శ్రీ కపిలేశ్వరస్వామివారి ఆలయము. దీని కడనున్నవడియ నిపుడు కపిలతీర్థమనియు పిలుతురు. ఈ ఆలయము పశ్చిమ ముఖముగానున్నది.

ఈ ఆలయమునకు సంబంధించి రెండు శాసనములు మాత్రమే కలవు. ఆలయద్వారపట్టికకుగల శాసన మీవరకే విచారించబడినది. అది మొదటిది. దీనియందు కాలములేదు. కాని దానిలోని విషయములను బట్టి 1 వ శతాబ్దమునకు చెందినదిగా ప్రశస్తిగన్న రెండవ రాజేంద్రుని కాలమునాటిది. అనగా 11వ శతాబ్దము చివరి భాగములోనిది. ఈ శాసనములోని రాజరాజేంద్రచోళుడు కొత్తరు ప్రాంతీయ ప్రభువు. ఈయన ఒక దివ్యదామమును (తిరుమాళిగ) నెలకొల్పెను. దేవస్థానము శాసన పరిశీలకులు 'తిరుమాళిగ' అనుపదమునకు అర్చనాస్థలముగా నర్థమును చెప్పిరి. కాని తమిళములో 'తిరుమాళిగ' అనుపదము గొప్ప మతాచార్యునినివేళవమునకు, లేక నౌక పరివాహక శ్రేష్ఠుని నివాసమునకు వయోగింపబడును. చాల కష్టముమీద నీ 'తిరుమాళిగ' పదమునకు తాత్కాలిక పూజాస్థలమనియెడు నర్థముచెప్పవచ్చును. కాని యొక ప్రతిష్ఠాకార్యక్రమమును ఆగమ శాస్త్రానుసారముగా నెఱపి చేసెడు అర్చనా వివేకముని చెప్ప వీలుపడదు.

ఈ కొత్తరు ప్రాంతీయ ప్రభువగు మునియాదవరాయనిచే ఆలయమే నిర్మాణము చేయబడియుండెనేని దానికి తప్పక తమిళపదములో 'కోయిల్' అను పదము వాడియుండునుగాని 'తిరుమాళిగ' పదము వాడ బనిలేదు. శాసనములలో నన్నింటియందును 'కోయిల్' పదము ఆలయమునకు తమిళభాషలో వాడబడియున్నది. పరాశరేశ్వర కోయిల్ తిరుళుకనూరు (1094); శ్రీకాళహస్తిశ్వరకోయిల్ (1111సం॥) యివి శాసనస్థానాహారణములు.

ఈ పై కారణములను బురస్కరించుకొని నాడు ముని యాదవరాయలు దేవునికొఱకై ఆలయమును నెలకొల్పెననుట అనంబద్ధము. కాని ఈభవనము లేక దివ్యదామము బ్రతికియుండిన ముని నివాసార్థమై నెలకొల్పియుండును. కాక ఏదైనా ఒకముని విగ్రహమును నెలకొల్పుటకై నను గావచ్చును. అది నిజమైనచో ఆ ముని కపిలూడేయని

మనము ఊహింపవచ్చును. భగవదాలయము సహజముగా నిర్మింప నెంచినచో నేదో ప్రత్యేక కారణము బలీయమై, అనివార్యమైయున్నచో దప్ప తూర్పుముఖముననే యుండునుగాని పశ్చిమముఖమున నుండదు. నమ్మాళ్వారు సన్నిధి పశ్చిమమునకున్నను అది శ్రీ వేంకటేశ్వరు నుద్దేశించి కొండకెడుతుగానున్నది. అట్లుండనిచో శ్రీవారికి పృష్ఠభాగ మును దర్శింపజేసినట్లగును. 1070 వ సంవత్సరము శాసనమున్న శ్రీకపిలేశ్వరస్వామివారి ద్వారపట్టిక నమ్మాళ్వారుఆలయ ద్వారపట్టికయే యైయుండును. 1287 వ సంవత్సరములో నందలూరు శాసనమారాముగా నీ ఆలయము పల్లవరాయనిచే జీర్ణోద్ధారము గావింపబడినట్లీది వరకే తెలిపియున్నాము. దానిలో ముసయోగింపబడని యీ ద్వారపట్టి కను కపిలేశ్వరస్వామి ఆలయ విర్మాణము సందర్భములో ముసయో గించియుండురు.

దీనిని మఱియొక కారణముచేతను సమర్థింపనగును. ఈ సన్నిధి పూర్వమునుండి కైవ సంబంధమే యగుచో కైవులుగా పేర్కొన బడిన చోళరాజులు 11, 12, 13 శతాబ్దములందు రాజ్యముచేసిన కాల ములో తిరుగుకనూరులోని పరాశరేశ్వరాలయమునెట్లు తమ దానధర్మా దులచే ప్రోత్సహించిరో అట్లే ఈ ప్రదేశమును తమ వితరణాదులచే బ్రతిష్ఠికిఁ దెచ్చియుండురు. కాని 1563 వ సంవత్సరము వచ్చువరకు నీ కపిలేశ్వరస్వామివారి ఆలయ ప్రసక్తి మనకెచట నే శాసనము లోను గన్పించదు. ఈ విషయమిదివరకే ప్రసక్తమయినది. ఈ శాసన ములోనే ఈ ఆలయము తిరుపతి స్థానిక విచారణకర్తయగు తిరుపతి నయనారుచే నిర్వహింపబడుచు, నయనారు కపిలేశ్వర ముద్రైయనయ నారు ఆలయముగాఁ జేర్కొనబడెను. ఇట ప్రసక్తమయిన విషయ ములో శ్రీస్వామివారి పేరు వృష్టముగా 'కపిలేశ్వరస్వామి' యని పేర్కొనుట గమనార్హము. ఈ కపిలేశ్వరస్వామి పేరునకు ముందు వెనుకల 'నయనార్' అని పేర్కొనుటకు హేతువేమో తెలియదు.

'నయనారు' పదము శివునకు, 'శివభక్తుడై న మునికి' కూడ చెందును. కపిలమహామునిచే నర్చింపబడిన శివుడనియు నిట మనము ప్రసక్తము చేసి ముంచుకు బోవుదము.

1563 వ సంవత్సరములోని 'నెవ్వసాని' శాసనము ప్రసక్తము చేయబడినది కదా : 200 పణములిచ్చినట్లు తెలుపబడినది కదా. అధిక వర్షపాతముచేత ప్రాకారపుగోడలు, అలయపు పంటశాల శిథిలముకాగా రావవీటినాయకులు ఈరెండువందల పణములనే ఋణముగా గొని వానిని బాగుపఱపించెను. అలయమునకు ప్రత్యేక నిర్వహణాధికారితో పాటు ప్రత్యేకవిధులు, ఆయ, వ్యయములును చూపబడెడివని 1628 వ సంవత్సరములోని శాసనమునుబట్టి తెలియుచున్నది. ఈ శాసనదానమును కపిలేశ్వరస్వామివారికి గాక, నృత్యమంటపములోని విఘ్నేశ్వరస్వామి వారికిని మనమిట ప్రత్యేకముగా గుర్తింపవలసియున్నది.


తరువాత నీ దేవాలయమును గుఱించి ఈస్టిండియా కంపెనీవారు 19వ శతాబ్దపుటాదిలో తిరుమల తిరుపతి దేవస్థానములను స్వాధీనపఱచుకొన్నప్పటినుండి మాత్రమే వినబడుచున్నది. ఈకంపెనీవారు తిరుమల తిరుపతి దేవస్థానములనెడి పద్ధక్రింద 19 పెద్దదేవాలయములను, 17 చిన్నదేవాలయములను స్వాధీనముగావించుకొనిరి. ఈకపిలేశ్వరస్వామి వారిఅలయము పెద్దఅలయములలో నమోదుచేయబడినది. ఈఅలయమునకు సాంవత్సరిక చందా నర్కారువారిది రు. 175-14-0 దీని కేయితర విధములయిన ఆదాయములు లేవు. దీని వ్యయముకూడ రు. 175-14-0 మాత్రమే. తిరుమల దేవస్థానపు ఆదాయముపై నాధారపడక కేవలము నర్కారువారిపైననే ఈఅలయమాధారపడినది. 1843వ సంవత్సరములో మహాంతుకు ఈ అలయములన్నియు కంపెనీవారు స్వాధీనపఱచినపుడు మహాంతులు నర్కారువారి చందా రు 175-14-0 రాబట్టిలేక తిరుమల అలయము నిధులనుండియే దీనిని చెల్లించుచువచ్చిరి.

అసలు నిజమునకు కంపెనీప్రభుత్వము వారినుండి యే ఆలయమునకు రావలసిన చందానుగూడ మహంతులు వసూలు చేయజాలక పోయిరి. ఇది శ్రీ వేంకటేశ్వరస్వామివారి విషయములో కూడనని చెప్పవచ్చును.

కపిలతీర్థమండలి సంధ్యావందన మంటపము కప్పులో శ్రీకపిలేశ్వరస్వామివారి బలిపీఠము, ద్వజస్తంభము ఆమరించియుండుటచే, అచ్యుతదేవరాయ మహారాజుచే ఆళ్వారుతీర్థము చుట్టును చెక్కడపురాతి మెట్లు నమర్చి, సంధ్యావందనమంటపము నిర్మాణమయిన తరువాతనే యివి నెలకొల్పబడియుండుటను సూచించుచున్నది.

ఇప్పుడు ఇది తిరుమల తిరుపతి దేవస్థానములలో నున్న పెద్ద ఆలయములలో నొకటిగానుండి, తిరుపతిలోని వారికి, యాత్రికులకు ముఖ్యముగా శైవమతానుయాయులకు వారి యభీప్సితములను నెరవేర్చుచున్నదనుటలో సందేహము లేదు.





శ్రీ కవిలేశ్వరస్వామి వారి సన్నిధి  
(కిందనున్నది సంధ్యావందన మంటపం)




తిరుపతి చరిత్రము

3 - వ భా గ ము



ఆలయములు - ఆగమములు





శ్రీ భూపహిత శ్రీ మన్నారాయణుడు

## 12 వ అధ్యాయము

అలయములు - ఆగమములు

విష్ణ్వలయములలోని వివిధమూర్తులను భక్తుల ఇచ్ఛానుసారము ఆగమశాస్త్రములలోని విధులనుసరించి ప్రతిష్ఠించేయుట, వ్రతిష్ఠానం తరమా యాయాగమశాస్త్రము లాధారముగనే పూజాది నిత్యనైమిత్తిక విధులను నిర్వర్తించుట, ఏ తత్కారణముగ నా విగ్రహదాతకు, అయిది నిర్మాణప్రదాతకు ఐహికాముష్మిక ఫలములు లభించునని స్మృతేతిహాసములు పలుకుచున్నవి. దాతకు శ్రీవారి మూర్తుల యందేమూర్త్యందమితమగు మక్కువయున్నదో, ఆ మూర్తినే ప్రతిష్ఠించును. ఏ యే రూపమున తన్ను భజించునో ఆ యా రూపము లో నా భక్తుని యనుగ్రహించుటయే గీతాచార్యుని శపథము. ఈ ఆగమసంహితలనంతములు. వైఖానసాగమమందు భృగుమహర్షి “వైఖానసం పాంచరాత్రం తథా భాగవతాభిధం” — వైష్ణవాగమము లను వైఖానసము, పాంచరాత్రము, భాగవతము అని మూడు విధముల పేర్కొనిరి. ఈ అంశమే భాగవతమున ఏకాదశస్కంధ మున ఇట్లున్నది. ‘వైదిక స్తాంత్రికోమిశ్ర ఇతి మే త్రివిధోమఖః.’ వైజెప్పబడిన వైఖానస పాంచరాత్ర భాగవత ప్రకారములు మూడును వైదిక తాంత్రిక మిశ్రవ్యవహారము కలిగినివిగా పలుకబడినది. వైఖానస పాంచరాత్రములను భగవద్భావముని కూడ పిలుతురు. వైఖానస పాంచరాత్రాగమములు భారతదేశమంతట ప్రాజ్యప్రచారము కలిగియున్నవి భాగవతము మాత్రము మధ్యభారతమందు ఉత్తర భారతమందు మాత్రమే ప్రసిద్ధమై యున్నది కాని, వాని ప్రకృతిచే శ్రీవైఖానస పాంచరాత్రములని స్థూలముగా రెండువిభాగములు జేయ నగును.

అన్ని సంహితలును ద్రువమూర్తి, పరివారమూర్తులను చేతనే నిర్మాణప్రక్రియ నిర్వహించుటను గూర్చి పలికినవి. ఈశిల్పులు మయశిల్పము మొదలుగా గలిగిన శిల్పకాస్త్రములందు అనూచాన సాంప్రదాయ విద్యారహస్యముల నెఱింగి, వానియందు ప్రవీణులై, విగ్రహస్వరూపములను మొదటగా నంతర్గతమున మహాసనాశక్తిచే భావన చేసి వానిని మఱుతురు. ఇట్టి ఈ విగ్రహములను, నిరంతర దైవారాధనా లబ్ధి మహామహిమాన్వితమగు శక్తిచే, అనవరత ఆగమకాస్త్రార్థయనాధ్యాసనాదులచేఁ బండినవారు, యమనియమాద్యష్టాంగశీలురు, తపోజ్ఞాన శీలురునగు అగమకాస్త్రార్చక పండితులు ప్రతిష్ఠావిధి నెరవేర్తురు. ఏ యాగమముచే ప్రతిష్ఠావిధి నిర్వర్తింపబడినదో ఆ యాగమకాస్త్రానుసారమే అర్చనాదులను నిర్వహింప నర్చకస్వాములు నెలకొందురు.

పైన చెప్పిన విధానము మనకు సమీచీనముగా సన్నిహితముగా నెఱుంగదగినది. కాని కొన్ని ఆలయములలోని విగ్రహములు స్వయం వ్యక్తములు. కొన్ని మహర్ష్యాదులచే స్థాపితములు. కొన్ని దేవతాదులచే ప్రతిష్ఠితములు. మరికొన్ని మానుషకార్యములు. వీనిని గురించి వైఖానసాగమకాస్త్ర ప్రపక్త భగవాన్ శ్రీవిఖనోమునీంద్రులయంతే వాసి మరీచిమహర్షులవారు తమ విమానార్చన కల్పములో నిట్లు చెప్పియున్నారు.

గీరి వ అధ్యాయములో

“అధాతః స్థల పంచకమ్ వక్ష్యే” : అనంతరము ఇప్పుడు స్థల పంచకము వివరించబడుచున్నది.

‘స్వయంవ్యక్తం దివ్య మార్షం పౌరాణం మానుషమితి పంచ స్థానాని భగవతః కృపయానుగృహీతాని’.

భగవత్తురుణాకటాక్షముచే స్వయంవ్యక్తము, దివ్యము, అర్షము పౌరాణికము, మానుషము లను నైదు స్థానము లనుగ్రహింపబడినవి.

స్వయంవ్యక్తమనగా :

‘యత్ర వా స్థానే భక్తానుకంపయా స్వయమేవావిర్భవేత్ తత్స్వయంవ్యక్తం. బ్రహ్మరుద్ర ప్రముఖైః ప్రతిష్ఠితం దివ్యం. ఋషిభిః ప్రతిష్ఠితమార్షం. పురాణసిద్ధం పౌరాణం, మనుష్యైః ప్రతిష్ఠితం స్థలం మానుష మితివదన్తి’.

భక్తవాత్సల్య ప్రపూర్ణతచే ఏస్తానమునందు భగవానుఁ డాతన్నికై యాతఁడే స్వయముగా నావిర్భవించునో ఆ స్థలము స్వయంవ్యక్తము. బ్రహ్మరుద్రాది దేవతా ప్రముఖులచే ప్రతిష్ఠితమయినది దైవతము లేక దివ్యము. ఋషులచే నెలకొల్పబడినచో నయ్యది యార్షము. పురాణ ప్రసిద్ధమైనది పౌరాణము, మనుష్యులచే ప్రతిష్ఠాపింపఁబడినది మానుషస్థలమనియు - నీ యైదు స్థలముల విశేషమిందు తెలుపబడినది.

వీని మహచ్ఛక్తులనుగూర్చి మరీచి :

‘స్వయంవ్యక్తం సర్వలోక సమృద్ధిదం, దైవికం శతయోజన పుణ్యదం, అర్షంపంచయోజన ఫలప్రదమ్, పౌరాణం యోజనత్రయ పుణ్యదం, మానుషంయోజనాదర్వాక్ స్థిత జనానామేవ పుణ్యదం.’

‘స్వయం వ్యక్తమగుస్వామి సర్వలోక సమృద్ధిని, దైవికము శతయోజన పర్యంతమును, అర్షము పంచయోజన పర్యంతము. పౌరాణము మూడు అమడల దూరమువరకు, మానుషమొక యామడ దూరమువరకుగల జనులకు సర్వసమృద్ధిని కలుగజేయునని చెప్పిరి’

‘సర్వత్ర ఏతేషు వైఖానస శాస్త్రోక్తమార్గేణ విత్యమర్చయంతః పునరావృత్తి రహితం పరమం పదమాప్నువన్తీతి బ్రహ్మవాదినో వదన్తి’ ఈ అన్నిస్థలములందునుగల మూర్తులకు వైఖానస శాస్త్ర విధానముచే విత్యమర్చనాదులను నెఱపినచో పునరావృత్తిరహితమైన ఫలమపదముగాఁ జెప్పబడిన శ్రీమహావిష్ణులోకమును చేరెదరని బ్రహ్మ విదులు చెప్పుచున్నారు.

## వైఖానస పాంచరాత్రాగమములు

ప్రధానముగా విష్ణుపూజావిధిని శాస్త్రవిధానమున, వేద ప్రమాణమును బేర్కొని చెప్పినవిరెండు ఆగమములే. అవి వైఖానసము పాంచరాత్రము. అందు వైఖానస మనేక ప్రమాణములచే నతిప్రాచీనము. వీని ప్రాచీనతను గుఱించి మనకు ప్రస్తుతము విచార్యము కాకున్నను నీ రెండు విధానములను శ్రీమన్నారాయణుడే అంగీకరించినట్లుగా భారతములో శ్రీకృష్ణుడే చెప్పినయదంతమున్నది.

■ ఆగమములు ప్రధానముగా దేవాలయ సంబంధముగ ననేక విషయములను చర్చించినవి. కొన్ని వీనిలో ప్రత్యేకముగాఁ జర్చించినవియుగలవు. కొన్ని సంహితలు శిల్పమునే ప్రధానముగాఁ జేర్చొన్నవి. కొన్ని ఆలయభేదములను, ఆలయ వర్గీకరణమును విస్తృతపఱచినవి. ఏ యే యాలయమునకే విగ్రహముంచదగునో దానిని విపుల పఱచినవి. కొన్ని ఉత్సవాదులను, ప్రతిష్ఠాదులను చెప్పగా, కొన్ని ప్రాయశ్చిత్త కాండనుగూర్చి పేర్కొన్నవి. కొన్ని తత్త్వశాస్త్రమును, జీవునిపరమావధియగు మోక్షము, ఆ మోక్షమార్గములకు నులభోపాయ మర్ప విధానమునుచు సోపవత్తికముగా నిరూపించినవి ఇది మనభారతీయ తత్త్వశాస్త్రమునకు మూలభూతము. ఆలయమందు విగ్రహారాధనయే మోక్షోపాయ భూతిమని తెల్పిదానిని సమర్థించిన గ్రంథములు, మహర్షులు చెప్పినవి ఆగమశాస్త్రరూపమున ప్రథమించినవి.

## భగవదర్చనా ప్రధానతత్త్వము

బ్రహ్మ తత్త్వమును గ్రహించుట కనేకోపాయములున్నవి. అవి యన్నియు నులభసాధ్యములుగావు. కొన్ని బ్రహ్మకేశానంతర ఫలోదయములు. విఘ్నసంబంధములు. ఇట్టివానిని కలియుగమునందు యాతా యాతకేశావ శిష్టుడగు మానవుడు యత్నించి ఫలోన్ముఖుడగుట యనునది యనూహ్యవిషయము. కలియుగములో నాతిక్లేశము, నాతి

దు స్రరము, సులభగమ్యము నగునది పూజావిధియే. భగవదారాధనయే ముక్త్యుపాయమని మహర్షులు చెప్పియున్నారు.

‘విష్ణో రర్చా సర్వదేవార్చనా ఫలం లభతి’

శ్రీ మహావిష్ణువు నొక్కనియర్చించుటచే సర్వదేవతల నర్చించిన ఫలమును గలుగునని శ్రీమద్విభవసాచార్యులువారు నుడివిరి. ఇంకను వారే తాము ప్రపంచించిన కల్పసూత్రములో

‘తస్మాద్భూషే దేవాయతనే వా భక్త్యా భగవంతం  
నారాయణ మర్చయేత్ తద్విష్ణోః పరమం వదం గచ్ఛతీతి విజాయతః’

యజ్ఞలోపములను విష్ణువు నర్చించుటచే తొలగింపవచ్చును. గృహమునందుగాని ఆలయమందుగాని భక్తితో భగవంతుడగు నారాయణుని యర్చించినంతమాత్రమున మానవుడు విష్ణువుయొక్క పరమధామమును చేరుచున్నాడు, అని శ్రీమద్వైఖానసమహర్షులు నెల విచ్చిరి.

ఇప్పుడాయా యుపాసనా భేదములను గ్రహింతము.

### 1. నిష్కలోపాసనము

భగవత్తత్వజ్ఞాన యోగమునుగూర్చి మునులు మరీచి మహర్షుల వారి నడిగిరి. ఆయన సంతుష్టుడై ఈ విధముగాజెప్పెను. ‘జ్ఞాన, శక్తి, బల, ఐశ్వర్య, వీర్య, తేజస్సు లనెడు ఆరుగుణములు భగవంతుని దెల్పును. తత్త్వమనగా ‘తస్యభావ స్తత్త్వం’ అని చెప్పుదురు. ‘తస్య’ అనగా పరమాత్మ యని. పరంబ్రహ్మ యగు నారాయణమూర్తి భావమే తత్త్వశబ్దార్థము. “నారాయణ పరం బ్రహ్మ తత్త్వం నారాయణః పరః” అని శ్రుతియు చెప్పుచున్నది.

దీనిని, అనగా పరంబ్రహ్మ తత్త్వమును తెలియుటయే జ్ఞానము. తెలియబడువాడు పరమాత్మ, ఆయనజ్ఞేయము. తెలిసికొన విచ్ఛగల

వాఁడు జీవుడు జ్ఞాతయగుచున్నాడు. శ్రుతియేజ్ఞానము. అవి యీ విధముగా బ్రహ్మవేత్తలు పలుకుదురు. నారాయణతత్త్వము సకల విష్కలములని రెండు విధములు. విష్కలస్వభావమును ముందుగా తెలిసికొనవలసియున్నది.

విష్కల స్వరూపము. భగవంతుని కంటె నన్యమయినదేమియు జగత్తునందులేదు. ఆతడు ఆకాశ శరీరుఁడు. లోపల, వెలుపల ■ తత్త్వమే ప్రకాశించును. 'అంతర్బహిశ్చ తత్సర్వం వ్యాప్య నారాయణః స్థితః' దీనికి ప్రమాణముగా మరీచి మహర్షులవారు

క్షీరేణర్పి స్తిరే తైలం, పుష్పేగంధః, ఫలేరసః, కౌష్ఠేఽగ్ని రివాఽన్తర్బహిశ్చ తత్సర్వం వ్యాప్యఽకాశోపమః.

క్షీరమందు వెన్నవలెన, తిలలందు తైలమువలెను, పుష్పమందు వాసన వలెను, ఫలమందురసమువలెను, కట్టెయందు విప్పువలెను సర్వత్ర భగవంతుడు వ్యాపించియున్నాడు. ఆకాశము లేనిచోఁబెట్లులేదో అట్లే తత్త్వకబ్ది వాచ్యుఁడగు భగవానుడుండనిచోటులేదు.

విశ్వవ్యాపన శీలత్వముచేత నీయన యే విష్ణువని బేర్కొన బడుచున్నాఁడు. ఈయన దృక్కుఁడు, అదృక్కుఁడుకూడను. అమలుఁడు, నిత్యుఁడు, అచిన్యుఁడు, అప్రమేయుఁడు నిర్గుణుఁడు, నిశ్చలుఁడు, 'నిరవయుడు. నిరాద్యస్తుడు, నిర్వికల్పుడు, నిర్ద్వంద్వ్యుడు నిర్వచనుడు, అతీంద్రియుడు, సుసూక్ష్ముడు, అనిర్దేశ్యుఁడు, అనత్తు, సత్తు-యిట్టి స్వరూప రాహిత్యమైన విష్కల స్వరూపుడు శ్రీమన్నారాయణుడని బ్రహ్మ వాదులు పలుకుచున్నారు.

'అణోరణీయాన్ మహితో మహీయాన్' శ్రుతి, మహత్తులలో మహచ్ఛబ్దివాచ్యుఁడు' అణుకబ్దివాచ్యుడుకూడను. ■ కారణముననే



ఈయన యనికినిగూర్చి

“తస్మాద్భద్రదయ కమలాస్త రాకాశోపలబ్ధి వైశ్వానరశిఖాయాం  
తిగుణాత్మకో విష్ణుః పరమాత్మా తిష్ఠతి” అనిరి. అనగా

అకారణముచేతనే హృదయ కమలాంతరమున, నాకాశోపలబ్ధమగు,  
వైశ్వానర శిఖాతతమగు యీనత్త్వరజస్తమో గుణాత్మ కమగు శ్రీమహా  
విష్ణువు నెలకొని యున్నాడు.

‘అహం వైశ్వానరో భూత్వా ప్రాణీనాం దేహ మాశ్రితః’ అని  
గీతాచార్యుని నిర్వచనము.

‘తస్యాశ్శిఖాయా మధ్యేపరమాత్మా వ్యవస్థితః సబ్రహ్మస్సశ్శివః సోఽ  
క్షరః’ ఇది శ్రుతివాక్యము. దీనిని నిష్కల స్వరూపమందురు. ఈ  
రూపమును ధ్యానము చేయుటయే నిష్కలో పానము.

## 2. పరమాత్మయొక్క సకలస్వరూపము

పరమాత్మ నిర్గుణుడేగాక సగుణుడుకూడ నని యీ సకల  
స్వభావము చెప్పుచున్నది. ప్రథమస్థితి యనంతరమిది కొంత క్రిందకు  
దిగివచ్చినట్టిది. గుణములులేని వానికి గుణముల నారోపించుట యీ  
సకల స్వరూపముయొక్క లక్ష్యము. దీనిని గుఱించి మరీచి మహర్షి  
యిట్లు చెప్పెను:

‘కాష్ఠేఽగ్నిర్మంథనాదుజ్వలన్నివ నిష్కలాఽత్మికో విష్ణుర్ధ్యాన  
మథనేన భక్త్యా సంకల్పనాత్ సకలో భవతి’

కాష్ఠమును మంథనము చేయుటచే అగ్ని స్వరూపముకానవచ్చు  
నట్లుగనే భక్తుల నిరంతరధ్యాన మథనముచే, సంకల్పమాత్రముననే  
శ్రీమహావిష్ణువు సకల స్వభావుడగుచున్నాడు.

‘తస్మా దగ్నేర్విస్ఫులింగా ఇవ బ్రహ్మేశానాచి దేవతారూపైర్ని  
న్నత్వాత్కులాల చక్రస్థమ్బదో మట శరావాది భేదా ఇవ యద్రూపః  
మసా భావితం తత్త ద్రూపో భూత్వా విష్ణుః ప్రకాశతే’.

అగ్నినుండి వెడలిన విస్ఫులింగకణములవలె బ్రహ్మేశానాదులు వివిధరూపములతో విలసిల్లుదురు. కుమ్మరి చక్రముచే మట్టి వివిధ పాత్రల స్వరూపమును పొందియు 'చృత్తుక' యనెడి మూలపదార్థమే యంతట యెటు ఆవరించెనో అట్లే ఈ వివిధ స్వరూపములయ్యును విష్ణువే అంతటఁ బ్రకాశించును.

ఈ సకల బ్రహ్మమే సగుణ బ్రహ్మము. ఈ బ్రహ్మము శరీర భూతుఁడగుటయేగాక అనంత కల్యాణగుణాకరుఁడు, అవాప్త సమస్త కాముఁడు. మూలప్రకృతిరూపమగు శక్తియే యీయన శరీరము. ఈ ప్రకృతి యీయననుండి వేఱుపఱచరానిది. దీనికి స్వతంత్రమగుస్థితిలేదు ఈబ్రహ్మముతో, ఈ బ్రహ్మముకొఱకే దీని స్థితి. ఇది ఉత్తమాదమములుగా రెండైనది. అధమ (అచేతన) ప్రకృతి పంచభూతములు. మనో బుద్ధ్యహంకారములచే నష్ట విధములు. ఈ అచేతనప్రకృతి ఉత్తమ లేక చేతన ప్రకృతితోకలియగా నేర్పడునదే జీవాత్మ. ఇట్టి బహుజీవాత్మలతో నిండినదే యీ యాశ్చర్యకరమగు బ్రహ్మాండము. సగుణబ్రహ్మశరీరమున నీ మూలప్రకృతి నల్లని మచ్చరూపమున వక్షమున నెఱికొనును. అదియే శ్రీవత్సము. ఈ శ్రీవత్సముపై నెఱిగొనిన పద్మముపైననే లక్ష్మీవివాసము. మూలప్రకృతి కభిమానదేవత శ్రీదేవి. ఈ శ్రీదేవి విష్ణువు, విభూతి. ఈమె అనపాయని. అనగా విష్ణువు నెడబాయ కుండునది. ఆమెలేనిది ఆయనలేడు. కనుకనే

“ లక్ష్మ్యనహ హృషీకేశో దేవ్యా కాదుణ్యరూపయా  
రక్షకస్సర్వ సిద్ధాంతే వేదాంతేషు చ గీయతే ”

లక్ష్మీయుక్తుడైన హృషీకేశుడే రక్షకుడని సర్వసిద్ధాంతములు, వేదాంతములు ఘోషించుచున్నవి. ఇది సగుణబ్రహ్మ స్వరూపము.

సృష్టి స్థితి సంహారములు :

‘సోఽకామయతి బహుస్యాం ప్రజాయేయేతి, సతపోఽతస్యత పతసంతప్త్యా, తదేవాను ప్రావిశత్’

‘యదా యదా ప్రజా సృజే యేతి సోఽకామయత, తదా తదా  
స్వాభిమతానురూపగుణ స్వశక్త్యా స్వరీతి యేమం ప్రపంచం కార్య  
కారణభవేన యథా పూర్వం స సర్జేతి’

సర్వశక్తి సమన్వితుడగు నా పరంబ్రహ్మము తానే పెక్కుయ్యో  
దను గాక! యని యూహించి ఆ జీవులందు తానే ప్రవేశింపిన వాడ  
య్యెను.

ఎప్పుడెప్పుడు జీవులకు కరచరణాద్యవయవములనిచ్చి నాటక  
రంగమగు లోకముననుంచ విచ్చగించునో అప్పుడు తన కభిమతమగు  
రూపమున, గుణమున, స్వశక్తిచేఁ దన శీలావిభూతియగు నీ ప్రపంచ  
మును యథాపూర్వముగా కార్యకారణభావముతో నెలకొల్పుచున్నాడు

జీవసృష్టిని గూర్చి ‘బ్రహ్మణా స్వేచ్ఛ మా భూతా స్యసృజ్యంత’  
ఆ పరంబ్రహ్మము సర్వజీవులను సంకల్పమాత్రమున స్వేచ్ఛగా, నవ  
శీలగా సృజించెను ఇంకను దీని క్రమమును చెప్పుచు అచేతనప్రకృతిలో  
భాగమగు “ఆత్మన ఆకాశః స్పర్శమూతః ఆకాశాద్వాయుః, వాయో  
రగ్నిః, అగ్నేరావః, అద్భ్యుపృథివీ, పృథివ్యాఽపషధయః, ఓషధీభ్యో  
అన్నమ్, అన్నాద్భూతాని జాయంత”. పరంబ్రహ్మనుండి ఆకాశము,  
దానినుండి వాయువు, దానినుండి అగ్ని, అగ్నినుండి నీరు, నీటినుండి  
పృథివి, పృథివి నుండి ఓషధులు, ఓషధుల నుండి అన్నము అన్నము  
నుండి జీవుఁ కలుగుచున్నవి యను క్రమానుసారముగా నయిన జీవ  
సృష్టి పేర్కొనబడినది.

ఈ జీవులు గర్భక్షేత్రాదులను పొందుచు జనన మరణాదులతో  
మన్న జీవితవిషవలయమునందు దగుల్చొని సంసారబద్ధులై అనుప్రళయ  
మహాప్రళయాదులందు కొంత విశ్రాంతిబొందుచు మరల నిట్టి యవస్థనే  
పొందుచున్నారు. మహాప్రళయమందు ఈ జీవులన్నియు మూల  
ప్రకృతిలో నంతర్లీనమగును. ఈ జీవులు చేసిన పుణ్యాపాపములన్నియు

గానితో చేపొవును. ఆ మూలప్రకృతితో గూడి యీ సర్వజీవసంపత్తి ఆ పరబ్రహ్మగర్భమందు నిక్షిప్తముగా నుండి రక్షింపబడును ఆయనయే నారాయణుడు. వీరి స్థితియందు మార్పులేక పునః శ్రీమన్నారాయణుని ఇచ్చామాత్రసంకల్పసృష్టి జరుగునంతవరకు నుందురు. పునఃసృష్టిలోని జీవులు కాము చేసిన కర్మానుగుణముగా మరల లోకములో నాటకరంగమున ఆయా పాత్రధారులుగ నుందురు. విష్ణువు స్థితిపరుడు. అనగా రక్షించువాడు. భద్రతగలుగజేయువాడు. ఈ పనిలో నాయనకు క్షణము తీరికయుండదు. సృష్టి, స్థితి, సంహారము, పునఃసృష్టి-యిది అంతములేని జలయము. శ్రీమన్నారాయణుని స్వరూపమగు విష్ణువు స్థితి కారకుడు కాగా నాయన నాభికమలమునుండి జనించి బ్రహ్మ సృష్టి కారకుడయ్యెను. ఈయన మొదటగా రుద్రాదులను సృజించెను. ఇది మొదటి సృష్టి. ఇంద్రాద్యష్ట దిక్పాలకులు, నక్షత్రములు, గ్రహములు, వీనిని తరువాత సృజించెను ఇది రెండవసృష్టి. మిగిలిన సకల జీవులను మూడవసృష్టిలో జనింపజేసెను. ఇది బ్రహ్మసృష్టిక్రమము. అనుప్రళయములందు నాశమయిన సృష్టిని యీయనయే పునరుజ్జీవింప జేయును. మహాప్రళయానంతరము మాత్రమే మరల ప్రాథమికసృష్టి జరుగుట యనునది భారతీయ సిద్ధాంతము. పాశ్చాత్య లీ సిద్ధాంతమును నమ్మరు. మనకు పురాణములున్నవి. ప్రసంగవశమున నీ విషయ మిట వివరింపవలసియున్నది. అవి పంచలక్షణసమన్వితములు. సృష్టి, ప్రతిసృష్టి, మనువు, మన్వంతరము, వంశానుచరితము అని ఐదు లక్షణములు. మొదటగా చెప్పబడినదియే ప్రథమసృష్టి. శ్రీమన్నారాయణుడు, పరంబ్రహ్మ స్వరూపము తన ఇచ్చామాత్రముగా చేయునట్టి సృష్టి. మనువుకాలమునకును మరియొక మనువుకాలమునకును మధ్యనున్నది అనుప్రళయము. ఈ ప్రళయమునందు గలిగెడి నష్టమును మరల పునరుజ్జీవింపచేయునది బ్రహ్మయే. నారాయణాంశతో నాయన నాభికమలము నుండి యుద్భవించినవాడే యీ బ్రహ్మ. మనువుచరిత్రమే మనువును గుఱించి చెప్పినది. మనువునకు మనువునకుగల కాలము మన్వంతర

మనబడును. పూర్వరాజులగు సూర్యచంద్రవంశ సముద్భవులగు రాజ చరిత్ర వంశానుచరితము.

ఇదియే అనంతకాలస్వరూపుడు తానెయై విలసిల్లువాఁడు శ్రీ మన్నారాయణుడు కాలస్వరూపమును బేర్కొనునపు డాదినుండి వివరింపవలసియున్నది ఒక్కొక్కకల్పమందొక్కొక్క బ్రహ్మ సృజింపబడునని ఆ బ్రహ్మలేడుగురని, కల్పములేడని హయశిరోపాఖ్యానములో చెప్పబడినది. అవి మానస, చాక్షుష, వాచిక, శ్రావణ, నాసిక, అందజ, పద్మజ మనెడి ఏడుజన్మలు. అట్లే కల్పములును పార్థివ, కూర్మ, ప్రళయ, అనంత, శ్వేతవరాహ, బ్రహ్మ. సావిత్రి అను నేడునున్నవి. ఇప్పుడు మనకు శ్రీమన్నారాయణుని నాభీకమలమున జన్మించిన పద్మజుఁడు చతుర్ముఖస్వరూపముతో సృష్టికర్తృత్వమును స్వీకరించియున్నాడు. ఈ విషయము మహాభారతములోని శాంతిపర్వములో వేదవ్యాసులవారు తెలిపియుండిరి.

ఈ బ్రహ్మకుగల కాలపరిగణనమును కాలవేత్త లిట్లు నిర్ణయించిరి ఈ బ్రహ్మకు పూర్వపరార్థము గడచినది. అనగా నాయుచకుగల నూలుసంవత్సరముల ఆయుర్దాయములో సగము గడచినది. ద్వితీయ పరార్థములో ప్రవేశించిరి. నేబదియొకటవసంవత్సరము నడచుచున్నది. ఇందు ప్రథమమాసము, ప్రథమపక్షము, ప్రథమదినము నడచుచున్నది. ఆ మొదటిరోజులో 13 ఘడియల 42 విఘడియల కాలముగడచి ద్వితీయ యాషములో ప్రథమప్రాణాయామ కాలములో ప్రవేశించినారు. ఈ సమయమున నింద్రుని నామధేయము పురుహూతుఁడు. పదునలుగురు మనువులలో నార్గురుమనువుల కాలము గడచినది. వారు స్వాయంభువ, స్వారోచిష, ఉత్తమ, తామస, రైవత, చాక్షుష మనువులనువారు ఇప్పుడు ఏడవమనువగు వై వస్వతమనువు జగత్తును పాలించుచున్నాడు. ఈయన కాలములో అనగా వీరి ఆయుఃకాలము 71 మహాయుగములు మహాయుగమనగా - చతుర్ముగకాలపరిమితి యొక్క మహాయుగము.

ఇది మానుషసంవత్సరములలో 43,20,000 సంవత్సరములు ఇట్టివి 71 గడచిననే నా మనువుకాలము తీరును. ఈయన కాలములో 27 మహాయుగములు గడచినవి. 28 వ మహాయుగములో కృత, త్రేత, ద్వాపర యుగములు గడచినవి. వచాంగకర్తలు దానిని ప్రతిసంవత్సరము స్ఫులింపజేయున్నారు. ఈ లెక్కప్రకారము మానవసృష్టి జరిగి 192 కోట్ల సంవత్సరము లయినది పాశ్చాత్యులు తమ సాంకేతిక పరిశోధనాద్వారమున దీనిని ఋజువుపఱచుకొన్నారు. కాని వారి మత గ్రంథమధారముగా సృష్టి జరిగి 5000 సంవత్సరములే. అనంతకాల గణనమునుచేసిన భారతీయ పురాణ ధర్మమెక్కడ ఈ కాలపరిమితి ఎక్కడ! వారి కాలగణన మెక్కడ!.

ఇంకను చూడుడు. బ్రహ్మ నారాయణునిచే సృజింపబడినవాడు. ఆయనయు కాలమునకు లోబడువాడే శ్రీకృష్ణభగవానుడు గీతలో

‘ఆ బ్రహ్మ భువనాల్లోకాః

పునరావర్తినోఽర్జున”

బ్రహ్మలోకముతో సహితముగా నన్నిలోకములు కాలపరిగణనమునకు లోబడి ఉత్పత్తివినాశములకు లోనగుననియే చెప్పి.

‘న తత్ర సూర్యోభాతి న చంద్రతారకం

‘మాని విద్యుతోభాన్తి కుతోయమగ్నిః

.....తద్ధామ పరమం మమ’

ఎక్కడ సూర్యచంద్రుల గమనములేదో, విద్యుత్తులేదో, అగ్ని అసలే యుండదో వట కాలమేలేదు. ప్రదేశమే నాది అని వైకుంఠధామమునుగూర్చి శ్రీకృష్ణుడే చెప్పియున్నాడు.

ఇట్టి దానిని చేరుకొనుటయే ప్రకృత్యుత్కృష్టమున జనించిన జీవుని కర్తవ్యము, లక్ష్యముగూడ. అచేతనప్రకృతి సంభవమగు సత్త్వరజస్త

మోగుణ సంబంధమును వీడి చేతసప్రకృతియగు శ్రీమన్నారాయణుని శరీరసంబంధమును గల్గించుకొనుటయే జీవుల లక్ష్యము గావలెను. పరమాత్మసంసర్గము జీవాత్మపొందుటకు గల మార్గములను గుఱించి యోచింతము.

ఈ విషయమును మరీచిమహర్షి తన విమానార్చన కల్పములో నెట్లు చెప్పియున్నాడో చూతము.

“అథ భగవత్పమారాధనం చతుర్విధం భవతి. జపహితార్చన ద్యానానీతి.”

శ్రీమన్నారాయణుని యారాధనము నాలుగు విధములు. జపము, హోమము, అర్చనము, ద్యానము.

జపమనగా సావిత్రిపూర్వకముగా అష్టాక్షర, ద్వాదశాక్షర మస్త్రమును విధివిధానముగా నాచార్యవర్యునిచే నుపదేశింపబడి శ్రీమన్నారాయణుని ధ్యానించి జపించుట యగును.

తత్తన్మంత్రములచే నగ్నియందు హవ్యముతో హుత మొనరించుటయే హోమమగును.

‘గృహే దేవాయతనే వా వైదికేన మార్గేణ ప్రతిమాదిషు పూజయేత్త దర్శనం.’

గృహమందుగాని, దేవాలయమందుగాని అగమశాస్త్రవిధి విధానముచేఁ ప్రతిష్ఠింపబడిన విగ్రహాదుల నర్పించుటయే అర్చనము.

విష్కల సకలస్వభావ స్వరూపభేదమునెఱింగి అష్టాంగయోగ మార్గమున జీవాత్మాసమాయుక్తుడుగానున్న పరమాత్ముని ధ్యానించుటయే ధ్యానము. దీనియన్నింటిలో అందఱు మహర్షులు అంగీకరించి విర్ధాఢించినట్లుగా అర్చనము సర్వశ్రేయము. అందువలననే ‘తేష్వర్చనం సర్వార్థసాధనం స్యాత్’ — వీనిలో నర్చనమే సర్వసమర్థము, సర్వార్థ

సాధనముకూడ నయినది. 'అర్చయన్న భయస్సిద్ధిం మత్తో విందత్యభీ  
ప్సితం'. అర్చనం సర్వార్థసాధనమ్మను వైభానమహర్షి మరీచి వాక్య  
మున కుపపత్తిగా భాగవతమున భగవానుడు "నన్నారాధించినవాడు  
ఐహికాముష్మికఫలముల రెంటిని పొందగల" డని బలపరచటమైనది.  
మిగిలిన మూడింటియందున్న క్లేశము, దీవియందున్న సౌలభ్యము గమ  
నింపవచ్చును. పై మూటిలోనే విష్ణుము కలిగినను మరల యత్నము  
ప్రాథమికదశ చేరును. కాని అర్చనమందు ఏదైనా అటంకముకల్గినచో  
తద్దశనుండి పునఃప్రారంభమగును.

కనుక అర్చామార్గమే కలియుగములో మనకందఱకు సర్వశ్రేష్ఠ  
మైన, సుగమమైన మార్గముగా విశ్వసింపవచ్చును.

### వ్యూహోపతారములు - వ్యూహలోకములు

వేదాంతపరముగా జీవాత్మలక్ష్యముగాఁ బేర్పొనబడిన ప్రదేశము,  
పరమాత్మతోడియుండెడి సంసర్గము, పరమాత్మ జీవుని యనుగ్రహించు  
పద్ధతి యివియన్నియు నాగమశాస్త్రములో నయితము నిక్షిప్తపఱున  
బడినవని యంతకుముందే తెలుపబడినవి అందఱింటెను ఈ విషయ  
ములో నెక్కువగా మరీచిమహర్షితన "విమానార్చన కల్పము" లో  
వివరించియున్నాడు.

అనేకకోటి బ్రహ్మాండముల నేకతముగావించుకొని హిరణ్యాండ  
మావరించియుండును. అట్టి బ్రహ్మాండములలో మనదియొకటి. వీని  
యన్నింటికి సూర్యమున నుండునది వైష్ణవాండము. దీనియందే  
పరమాత్మతోనుండుముక్త, సిద్ధ, నిత్యజీవులుండురు. ఈ వైష్ణవాండము  
నాలుగుగా విభజింపబడియున్నది. వీని యొనికి యొకదానికొకటి  
క్రమోన్నతము. అవి ఆమోద, ప్రమోద, సమ్మోద, వైకుంఠలోక  
ములు. వీనినిగుఱించి వైకుంఠస్వరూప వర్తనములో మరీచిమహర్షి  
యిట్లు చెప్పుచున్నాడు.



'అథాతః పరమాత్మన స్సకాశాద్ధిరణ్మయ మండమభవత్. తదన్తర్భూతానాం సర్వేషామండానా ముపరి సనాతనం నిత్యమచిన్త్యం, దేవైరపి అనభిలక్ష్యం, నిత్య ముక్తకుద్ధస్వభావపురుషైరినుభూయమానం వైష్ణవాండం. తత్రవిష్ణులో కాశ్చత్వారః ఆమోద ప్రమోద సమ్మోద వైకుంఠమిత్యేకైక స్తోపరి యథాక్రమేణ భవన్తి''

అత్యంతోపరిస్థితమగు వైకుంఠమందు -

'తస్మిన్ హేమమయ ప్రాకారచతుర్ద్వార గోపుర తోరణశతసహస్రైః కనక కమల కుసుమాదిభి రవ్యలంకృతేఽమృతజలపూర్ణైశత సహస్రైశ్చ సరితాం ప్రభాసమానే దివ్యలోకే సహస్రాదిత్యసంకాశం హేమమయం ద్వాదశతలైర్యుతం విమానం. నిత్యజ్ఞానక్రియైశ్వర్య బ్రహ్మాదిదేవర్సిభిః దివ్యపరిజనైర్యుతం మందిరం:'

ఈ వైష్ణవ లోకములోనే శ్రీమహావిష్ణువు మందిరమున్నది. హేమమయ ప్రాకారములు, చతుర్ద్వారశోభితములై, కనకమయములైన పద్మములచే నలంకృతముగావింప బడియుండును దివ్యలోకమువలె నతి ప్రకాశమానమై శతసహస్రానేక సరసీతటములతో విండియుండును. వేయి సూర్యులకాంతి ప్రభవించును. స్వర్ణమయ ద్వాదశతల విమానములో బ్రహ్మాదిదేవతా పరివేష్టితుడై, విత్కులగు అనంతగరుడ విష్వక్సేనాదులతోను ముక్తులగు నారదాది మునిబృందముతోను కుదులైన భృగ్వాది మహర్షులతోను శ్రీమహావిష్ణుస్వరూపుడగు శ్రీమన్నారాయణుడు నెలకొని యుండును.

ఈ పరమాత్మయే స్వసంకల్పమాత్రముచేతనే శ్రీదేవీ భూదేవీ పరివృతుడై, దివ్యభూషాంబర దివ్యాయుధములను ధరించి ఆమోద లోకమున విష్ణువుగను, ప్రమోదలోకమున మహావిష్ణువుగను, సమ్మోద లోకమున సదావిష్ణువుగను, వైకుంఠమున వ్యాపి నారాయణునిగను ఆయా లోకములందున్న పుణ్యజీవులకు దర్శనానుభవమును గలిగిం

చును. ఇవియే శ్రీమన్నారాయణుని వ్యూహరూపములగు పురుష, సత్య, అచ్యుత, అనిరుద్ధాది రూపములు, దీనికి ప్రమాణము 'విష్ణో రంకస్తు పురుషః' అను శ్రుతివాక్యము.

మహాభారతములో నీవ్యూహవతారమును గుఱించి దైవిక మానుష భేదములచే నీ వ్యూహములు రెండు విధములని చెప్పుచు శ్రీభగవానుడే

'విష్ణుంచ పురుషం సత్య మచ్యుతం చ యుద్ధిష్ఠిర  
అనిరుద్ధం చ మాం ప్రాహురైస్థానసవిదో జనాః  
అన్యేత్యేవం విజానన్తి మాం రాజన్ పాంచరాత్రికాః  
వాసుదేవం చ రాజేన్ద్ర సుంకర్షణ మధాపివా  
ప్రద్యుమ్నం చానిరుద్ధంచ చతుర్ముఖైః ప్రచక్షకే' అని  
పేర్కొనెను.

ఈ వ్యూహములు దైవికవ్యూహములనియు మానుషవ్యూహము లనియు రెండువిధములు. దైవిక వ్యూహములు విష్ణు, పురుష, సత్య, అచ్యుతాదిరుద్ధులు. మానుషవ్యూహములు వాసుదేవ, సుంకర్షణ ప్రద్యుమ్నాదిరుద్ధులు. దైవికసంబంధము వైఖానసవిదులకును, మానుష సంబంధము పాంచరాత్ర విదులకును సేవ్యమానములు. దీనికి శ్రుతిలో 'స వా ఏష పురుషః పంచదాపంచాత్మా.' ఇవి అచేతన ప్రకృతియొక్క పృథి వ్యాప్తేజోవాయురా కాళాదులు. సభ్యాఽహవనీయాఽన్వాహార్యగార్హ పత్యావసత్థ్యాది పంచాగ్ని స్వరూపము. 'పంచదాఽగ్నిన్ వ్యక్రామత్ విరాట్రుష్టేతి' శ్రుతిః. ఇంకను ప్రాణోఽపానోదాన వ్యాసనమానాదులగు పంచవాయువుల సమాహారస్వరూపము. వ్యష్టి స్వరూపము గూడను. పారమాత్మికోఽపనిషత్తులో 'పోషాయమానః పంచభిస్వగుణైః, ప్రసన్నైస్సర్వాని మాన్దారాయష్యసి' అనువాక్యానుసారము విష్ణు పురుష సత్వాఽచ్యుతాదిరుద్ధులు దైవికవ్యూహములుగా నిర్ణయింపబడినవి.

ఈ పంచమూర్తులలో నాదిమూర్తి విష్ణువు. ఈమూర్తి భేదములే మిగిలిన నాలుగు మూర్తులు, అవి క్రమముగా విష్ణువు, మహావిష్ణువు,

సదావిష్ణువు, వ్యాపినారాయణమూర్తులుగా నుందురు. విష్ణువు అంశమే పురుషుడు. మహావిష్ణ్వంశమే సత్యస్వరూపుడు. సదా విష్ణ్వంశమే అచ్యుతస్వరూపము, వ్యాపినారాయణాంశమే అవిరుద్ధమూర్తి. వీనికి పరుసగా గుణములు ధర్మజ్ఞాన, ఐశ్వర్య వైరాగ్యములు. దీని విషయములో మరిచిమహర్షి యిట్లు చెప్పినాడు.

“పురుషః పురుషాత్మకః పరమపురుషో ధర్మ మయ ఇతి.

“సత్యస్పృత్యాత్మకో జ్ఞానస్సర్వతేజోమయ ఇతి

“అచ్యుతోఽపరిమితైశ్వర్య శ్రీపతిరితి

“అనిరుద్ధో మహా నైవైరాగ్యః సర్వ సహారక ఇతి”

విష్ణువుతోగూడిన ఈ యైదుమూర్తులే పంచవ్యూహములు. ఇదియే పర, వ్యూహ, విభవ, అంతర్వామి, అర్చా స్వరూపములు. ఐదును పంచ విధ వ్యూహాత్మకమగు శ్రీమన్నారాయణుని స్వరూపమును ప్రతిబింబింపఁ జేయును.

వ్యూహావతారమును గుఱించి పరిశీలించిన యనంతరము, పర, విభవ, అంతర్వామి అర్చాస్వరూపములను తెలిసికొన వలసియున్నది.

పరత్వమనగా

వైకుంఠేతు వరేలోకే శ్రీయాసార్థంజగత్పతిః

అస్తేవిష్ణురచిన్త్యాత్మా భక్తైర్భాగవతై స్సహ.

జగత్పతి, పితయగు శ్రీమన్నారాయణుడు వైకుంఠస్థానమున భక్తుల భాగవతులగూడి లక్ష్మీని ఓడువక పరస్వరూపమున విరాజిల్లును. ౧౧

నాహోరాత్రిర్నవభో ■ భూమిః నాసీత్తమోజ్యోతిః

■ భూత స్సచాన్యత్ శ్రోత్రాది బుద్ధ్యానులభ్యమేకం,

ప్రాధానికం బ్రహ్మపుమాంస్తదాసీత్.

రాత్రింబవళ్లలేవు. భూమ్యాకాశములులేవు. చీకటి వెలుగులు లేవు పంచభూతాదులనలే లేవు. ఇంద్రియాదులకలభ్యమగు ప్రధాన పురుషుడొకఁడుండును. ఇంకను

‘నిత్యైవైషాజగన్మాతా విష్ణోః శ్రీరసపాయినీ’

జగన్మాతయగు శ్రీదేవి విష్ణువును అనపాయినిగా నిత్యము విడువకయుండును. ఆ పరమందు

త ద్విష్ణోః పరమంపదగ్ం సదావశ్యన్తిసూరయః

నిత్యసూరులైన యనంత గరుడవిష్వక్సేనాదులు ఎల్లవేళల నా పరమపదనాథుని గాంతురు.

‘ఏతత్సామగాయన్నాస్తే’ శ్రుతి

ఎల్లప్పుడు సామగానమే వినఁబడును. ఇది భగవద్గీతలోని ‘వేదానాం సామవేదోఽస్మి’ యను భగవానుని వాక్యమున కవబలకము. ఇది శ్రీమన్నారాయణుని పరావతారవిషయము.

ఇంక విభవావతారములన్ననో నవి తత్తత్కాలసన్నికృష్టైక లక్ష్యముగా గలిగినవి ■ యా సమయములలో పరమ ప్రయోజనకరముగా భాసింపజేసి దుష్టశిక్షణ, శిష్టరక్షణాదులను నెరవేర్చుట వీని లక్ష్యము. మానవుడు సాధింప నశక్యమైన సమయములందు భగవానుడు తానే శిష్టుల రక్షణార్థము భువిపై నవతరించి తత్తత్ప్రయోజనానుకూల్యముతో వర్తించును. ఈ యవతారముల ప్రయోజనము రక్షోపధకు మాత్రమేగాక మర్త్యశిక్షణమునకు గూడనిని చెప్పుట నిట ప్రసక్తమగుచున్నది.

“అవతారస్య ప్రయోజనం రక్షోపధాయై ■ కేవలం మర్త్య శిక్షణం చ”

కొన్ని యవతారములు లోకవిద్రుష్టమొనర్చుటయే ప్రయోజనముగా గలిగినవి. కొన్ని ఉభయ ప్రయోజనముల నమరించి పెట్టునవి. అవతారములు దశకము.

మత్స్యః కూర్మో వరాహశ్చ నారసింహోఽథవామనః

రామో రామశ్చ రామశ్చ కృష్ణ కల్కిః తే దశః

ఈ అవతార విగ్రహములనే మనము దేవాలయములలో వేద మార్గోక్తముగా ప్రతిష్ఠాదుల నొనర్చి పూజించుచున్నాము.

అన్తర్యామిత్వము : 'అన్తః ప్రవిష్టః జనానాం సర్వాత్మా  
జగత్సర్వం శరీరం తే తత్సర్వంవై హరిస్తనుః'

సర్వాత్మలకు సూత్రాత్మగా పరమాత్మ అన్తర్యామిత్వము నొందియుండుట.

"తస్యమధ్యే వహ్నిశిఖా అణీయోర్ధ్వా వ్యవస్థితః"

"తస్యాశ్శిఖాయా మధ్యే పరమాత్మా ప్రతిస్థితః" ఇత్యాది వాక్యములు హృత్పుండరీకమందున్న పరమాత్ముని స్థానమును దెలుపును.

ః తోఽపనిషత్తులో

'అంగుష్ఠమాత్రః పురుషోన్తరాత్మా సదా జనానాం హృదయే సన్నివిష్టః'

అంగుష్ఠమాత్రుడై పరమాత్ముడు అందఱుజీవుల హృదయము నందును నివసించియుండునని తెలుపబడినది.

ఇంకను 'అహం వై శ్వానరోభూత్వా ప్రాణీనాం దేహమాశ్రితః  
ప్రాణాపాన సమాయుక్తం పచామ్యన్నం చతుర్విధమ్'

నేను జలరాగ్నియగు వై శ్వానరుని రూపమున ప్రాణుల శరీరము నాశ్రయించి ప్రాణాపానాది వాయువులతోగూడి, జనులు భుజించెడి భక్ష్య, భోజ్య, చోష్య లేహ్యదులచేనుండు నాలుగు రకముల అన్నమును

పచన మొనర్చుచున్నాను. ఇది అంతర్యామిత్వము. ఇది యోగుల మాత్రమే దర్శింపగలదు.

కనుక నిన్ని పద్ధతులలోను అర్చాస్వరూపమే బహుమేలైనది శీఘ్ర ఫలదాయకము, సుగమము.

అలయములో నర్చనావిధాన మీ సిద్ధాంతముపై నెలకొనినది ఈవ్యూహమూర్తులును, శంకరుడు బ్రహ్మాదిదేవతలకు అలయ నిర్మాణములోను, అలయ పూజా నిర్వహణములోను సముచితపాత్రమున్నది. అలయమును నిర్మించుటలో వీరి ప్రసక్తియుగలదు.

వీనిని గుఱించి తరువాత అధ్యాయములో నెఱుంగుదము.



## 12 వ ఆధ్యా య ము

ఆలయములు - ఆగమములు (2)

ఆగమానుసారముగా వివిధప్రక్రియల ఆలయములు

ఆలయ నిర్మాణములోను, తదాలయాంతర్గత వింబప్రతిష్ఠాపన విషయములోను, నిత్య, నైమిత్తిక పూజావిధాన విషయములోను, బ్రహ్మోత్సవాదుల నిర్వహణక్రమములోను ఒక క్రమానుగతమగు శాస్త్రవిధానము నీ యాగమములు రూపొందించినవి. ఆగమములును మానవుని యంతిమలక్ష్యము పొందఁబోయిన స్వరూపమగు నచేతనప్రకృతి వలయమును వీడి పునరావృత్తిరహితమగు నైకుఁతదామమునుజేరి నిత్యముక్తులచేరుటయే యనియు, దానికి భగవదారాధనమే యుత్తమ మార్గమనియు నిర్వృంద్యముగాఁ బ్రకటించినవి.

సంసారహేతువును గూర్చి మరీచిమహర్షి :

'అథా అయం దేహః జన్మకృత్వా భార్యాయపాశనిబంధితో భగవన్మాయయామోహితత్వాత్ కామక్రోధలోభమదమాత్సర్య హింసాదీని కరోతి.' జీవుఁడు దేహమును స్వీకరించి జన్మనుబొంది భార్యాయపాశనిబంధితుఁడగును. అనంతరము భగవన్మాయామోహితుడై కామ క్రోధలోభ మోహాదులచే హింసాకృత్యముల నొనర్చును.

'యోనిద్వారేణ నిష్క్రమ్య పునః పునః పాపీయసీం యోనిం ప్రాప్య, పునరాయమాన స్వర్గనరకఫలేషు కర్మసు ప్రవర్తతే'

ఇట్టి కృత్యముల నొనర్చి పాపజాతులందు జనించుచు, గిట్టుచు నీ సంసారచక్రములో స్వర్గనరక ఫలములను తాను గావించిన కర్మలాభముగా ననుభవించును.

'తస్మాద్భగవన్మాయయా మోహితత్వాత్ భగవంతం నారాయణం సమాశ్రిత్య భక్త్యానారాయణ ముపాసిత'

జీవుడిట్టి వరకవేదననుభవించుచు ఎప్పుడో భగవన్నాయకు పరివశుడై నారాయణుని సమాశ్రయించి భక్తితో నాతని నారాధించును.

తత్ఫలితముగా నా భగవత్స్వరూపుడు వాత్సల్యపూరిత స్వభావుడగుటచే భక్తానుకంపముతో తన మాయావాగురను తొలగించును.

“తత ఆత్మా జ్ఞానం ప్రవిశతి.”

ఆ యాత్మ (జీవుడు) జ్ఞానమార్గమును ప్రవేశించిన వాడగును.

■ తరువాత ఆశ్రమధర్మయుక్తమైన భగవదారాధనము చేయును.

‘తదారాధనేన సంసారార్థవ నిమగ్నో జీవాత్మా పరమాత్మానం నారాయణం పశ్యతి’

■ ఆరాధనముచే సంసారార్థవ నిమగ్నుడయిన జీవాత్మనారాయణుని గాంచుచున్నాడు.

తనుక భగవత్సాక్షాత్కారమునకు సులభమార్గముగ భగవదర్ప నమే సర్వశ్రేష్ఠమని నిరూపితము.

ఇక మనము ఆలయముల విషయములో ప్రవేశితము గాక; ఆలయాకృతులు, ఆవరణములు ఇవియన్నియు వైష్ణవాండములోని దళలను ప్రతిబింబింపఁ జేయుచున్నవి. అనేకవిధములగు ఆలయాకృతులున్నను అవి వానివానికి సంబంధించిన విగ్రహములను ప్రతిష్ఠించి అర్పించుటకు వీలయినట్టివిగనే యుండును.

నిట్టనిలువు ఆకృతిగల ఆలయము

జీవులు తమ తమ ఆధ్యాత్మికభావమును పెంపొందించుకొని దానిని యంతర్ముఖము గావించుకొని ముక్తులయినంత వారు ప్రవేశించు వైష్ణవాండములోని విష్ణుస్వరూపమును ప్రతిబింబించునట్టి ఆలయాకృతి ఈనిట్టనిలువు ఆకృతిగల ఆలయము. ఇట్టి ఆలయముపై నన్నిమూర్తులు



ఒకదానిపై నొకటి ఆ యా ప్రదేశములందు ప్రాతినిధ్యము వహించును. ఇట్టి ఆలయము సహజముగా ద్వాదశతలవిమానమును గల్గియుండును. ఇది వైష్ణవాండములోని వై కుంఠలోకములోని ద్వాదశతలవిమానమును స్ఫురింపజేయును. స్వర్ణవిమానము గూడ నిట్టి స్ఫూర్తిని దలపింప జేయుటకే యని నిర్ణయింపనగును. ఈ ద్వాదశతల ఆలయము ఎత్తు 125 అడుగుల వరకు నుండును. కాని చాలచోట్ల రెండు మూడు తల ములకంటే నెక్కువయుండుట గాంచము. ఆగమములకూడ వైఖానసాగమముతోసహా “యత్ర ా దృశ్యతే భేదో భగవచ్ఛాస్త్రశిల్పయోః శిల్పశాస్త్రం పరిత్యజ్య భగవచ్ఛాస్త్ర తత్సరేత్ - ఇతి వైఖానస భగవచ్ఛాస్త్ర భృగుసంహితాయాం.” ఆగమశిల్పశాస్త్రములకు ఎక్కడైనను ఆలయాదినిర్మాణములలో భేదముకనుపించినచో శిల్పశాస్త్రము వదలి ఆగమశాస్త్రమే గ్రహించవలయుననినవి. ఈ విధమైన ఆలయమునకు ఏకభూమిక విమానముగా నిర్మాణము చేయుటకు, దానిలో తొమ్మిది మూర్తులను దక్షిణావృత్తముగా నెలకొల్పుటకునవి యంగీకరించినవి. దీనిలోనుండెడి ఆర్చాస్వరూపము వ్యూహస్వరూపములుగాని లేక విభవాశారములలో నేదో యొకటిగాని గావచ్చును. ఈ ఆలయములలో బ్రహ్మారుద్రులకు సముచితస్థానము లేదు. వీరికి మానసికపూజమాత్రము సమర్పింపబడును. ఇట్టి ఆలయము దక్షిణాదిలో మచ్చుకై నను ఒక్కటి లేదు. ఉత్తరాదిన ఈ ఆలయములేమైనా హిమాలయ ప్రాంతములో నిర్మాణము గావించబడియున్నవేమో !.

ద్విమూర్తి, త్రిమూర్తి ఆలయములు ఒకే వరుసలో

గ్రామములలో ఇష్టమగు ప్రదేశమునగాని, గ్రామము వెలుపల గాని ఒకే అక్షరణములో వరుసగా వేరు వేరు అంతరమండలములను నిర్మించి అందు త్తరమున శంకరుని, దక్షిణమున విష్ణువునులేదా తద్వ్యతిరీక్తముగను ఎదురెదురుగను ప్రతిష్ఠించి ప్రత్యేకముగా నా యా యాగ

మశాస్త్రానుసారముగా ప్రతిష్ఠాపూజాదులను నిర్వహింపవలెను. త్రిమూర్తి ఆలయముయిన సందర్భములో నొకే ప్రాకారములో వేర్వేరు అంతర్మండలములలో మధ్య విష్ణ్వాలయము, ఉభయపార్శ్వములందు బ్రహ్మరుద్రులను లేదా మధ్య శంకరుని ఉభయపార్శ్వములందు విష్ణువు బ్రహ్మలను, ఆ యా యాగమానుసారముగా ప్రతిష్ఠించి అర్చించవలెను. దక్షిణ భారతములో నీటి ఆలయములు అటనట గలవు.

ఒకటి నుండి ఏడు ఆవరణములు గలిగిన


ఏకమూర్తి ఆలయము

ఇది నేటి కాలములో సర్వసామాన్యమైన నిర్మాణముగానున్నది. ఇందర్చింపబడెడి స్వామి వ్యూహమూర్తులలో నెవ్వరైనను గావచ్చును లేదా విభవావతారమూర్తులలో ప్రసిద్ధులైనను గావచ్చును. గర్భగృహములో పరివారదేవతలుగా బ్రహ్మరుద్రులు, మార్కండేయుడు, భృగువు ప్రతిష్ఠింపబడుదురు. వీరందరు తమ తమ లక్ష్మ్యమార్గమందు విజయము పొందిన జీవాత్మలే. కాలక్రమమున గర్భగృహములో నుంపవలసిన బ్రహ్మరుద్రుల విగ్రహములను ప్రతిష్ఠించుట విరమించిరి. కాని వీరి కింతకుముందు చెప్పబడిన మానసికపూజ మాత్రము జరుగును.

నవ - షట్పంచమూర్తి ఆలయము

దీని విషయమై మరీచి యిట్లు చెప్పినాడు : సహస్రాధికవిప్రవాసయుతముయిన గ్రామములో మధ్యగాని, గ్రామమునకు పశ్చిమమునగాని నిర్మింపవలెను. ఏకతల విమానమునుగాని ద్వితల, త్రితల విమానముగా గాని నిర్మింపవలెను. ఈ ఆలయవిస్తారము 9 హస్తముల చతురస్రమునుండి 81 హస్తముల చతురస్రము వరకు నుండవచ్చును. ప్రతివైపుకు రెండుహస్తముల పెంపుదల యుండవలెను. అప్పుడు లెక్కచేయగా నివి 27 ఆకృతుల ఆలయములుగా నగును. వీనిలో నే


నవపట్టంచమూర్తి ఆలయము



1, 2, 3, 4 చతుర్థ్యాయతమైన ప్రధాన ప్రాకారము

ఆలయ నిర్మాణ పటము

ఏక తాల ఏక విమానము - నవ పుట్టించుమూర్తి జలయము



1. భువమూర్తి
2. పురుష ప్రవేశ భాగమున దక్షిణమున
3. సత్య దక్షిణ దిశ మధ్యను
4. అయ్యత పశ్చిమపు మధ్యను
5. అనిరుద్ధ ఉత్తరపు మధ్య
6. నరనారాయణ నైరుతిదిశ
7. నారసింహ పశ్చిమ పుడ్యపు ఉత్తరపుకొసన
8. వారాహ ఉత్తర పుడ్యపు పశ్చిమపు కొసన
9. శయన ప్రవేశభాగము ఉత్తర దిశన
10. కౌతుక దేరము ధృవమూర్తి సమీపమున

కొలమానమైనను గ్రహింపవలెను. 9 హస్తములకు తక్కువయగు విస్తారముతోగల ఆలయము నిర్మింపవచ్చును గాని, నవ, షట్, పంచ మూర్తుల కొతుకములను గర్భగృహపుగోడలలో నుంచవలసివచ్చును. కారణము స్థలాభావమే. ఆలయవిస్తారమును విలువుగ ॥ భాగములు అడ్డముగ తొమ్మిది సమానభాగములు చేయవలెను. అప్పుడు మొత్తము 81 సమానభాగముల చతురములగును మధ్యగల తొమ్మిది సమాన చతురములు గర్భగృహవిస్తారమునకును దానిచుట్టును ఆవరించియున్న 16 గదులు గర్భగృహభిత్తికలకును (దీనినే అభ్యంతర భిత్తి యందురు). దీనికి తూర్పువై పున నొకే ద్వారముండును. ■ తరువాత ఆవరింపబడియున్న సమచతురముల (24) గదులను ప్రదక్షిణమునకు వదలవలయును. దాని తరువాత నావరింపబడియున్న సమాన చతురముల గదులు బాహ్యభిత్తికకు అనగా బాహ్యప్రాకారము నిర్మించుటకు వినియోగింపవలెను. ఈ బాహ్యప్రాకారములో నాలుగువైపుల మధ్యభాగమున ద్వారములుండవలెను దీనివలన గర్భగృహవిస్తారము ఎటువై పునయినను మూడుహస్తములు, అభ్యంతరభిత్తిక ఒకహస్తము, ప్రదక్షిణము ఒకహస్తము, బాహ్యభిత్తిక ఒకహస్తము. ఈగర్భగృహ కుడ్యముపై విమానము ఒక తలమయినచో నేకతల విమానమనియు, రెండయినచో ద్వితలమనియు, మూడయినచో త్రితలమనియు చెప్పవగును.

### త్రితల సవమూర్తి ఆలయము

1 వ పటములో చూపిన విధమున మొత్తము స్థలములో మధ్య గల 25 సమచతురభాగములను గర్భగృహనిర్మాణమునకు వదలవలెను. గర్భగృహపుగోడలవయి ఏ విధమయిన మూర్తులనిర్మాణము చేయనవసరము లేక వదలవలెను. గోడలు మొదటితలము, రెండవతలము, మూడవతలము సీరించుటకుగాను పునాదిగోడలు బలిష్ఠముగా నిర్మించుట అవసరము. అలిండ్రమునందు అనగా అభ్యంతరభిత్తికల నాను

కొని తూర్పున పురుషమూర్తిని, దక్షిణమున సత్యమూర్తిని, పశ్చిమమున అచ్యుతమూర్తిని, ఉత్తరమున అనిరుద్ధమూర్తిని నెలకొల్పవలెను. బాహ్యాభిత్తికలు నాలుగువైపులను మధ్యభాగమున జల్లెడ ఆకృతిలోగల రంధ్రములతోనుండు (నేటి సిమెంటు దీక్షై నులవంటిది) యమర్చవలెను. దీనివలన ముఖమంటపములనుండియే లోపలబలిద్రములో నాలుగు వైపుల నెలకొనబడియున్న మూర్తులను గాంచనగును. ఇప్పుడు గర్భ గృహములో మధ్యభాగమున ద్రువమూర్తిని నెలకొల్పవలెను. తూర్పు నెలకొల్పుట ముఖ్యము. బలింద్రమునందే ఆసిగా గర్భగృహముగోడ ముఖమైననుకొని దక్షిణకుడ్యపు పశ్చిమపుకొసన నరనారాయణులను, పశ్చిమకుడ్యపు ఉత్తరకొసన నృసింహమూర్తిని, ఉత్తరకుడ్యపు పశ్చిమపుకొసన వారాహమూర్తిని, ప్రాగ్ధ్వారపు ఉత్తరపుకొసన శేష శయన భోగమూర్తిని నెలకొల్పవలెను. అన్ని మూర్తులను బహిర్ముఖములుగానే యుండవలయును.

త్రితల ఆలయము ఆరుమూర్తులకే అయ్యెనేని నరనారాయణులను నృసింహానివారాహమూర్తిని నెలకొల్పుట విరమించవలెను. మిగిలిన వన్నియు సమానమే.

### ఏకతల, ఏకమూర్తి ఆలయము

ఇవి నేడు మనకు సామాన్యముగా దర్శనమిచ్చెడి ఆలయములు. చెక్కడపు రాతికట్టడముల నిర్మాణము ప్రారంభమయిన నాటినుండి యివియే సామాన్యముగా ఆలయనిర్మాణ విధానములో ననునరింపబడి డివి. ఈ ఏకతల ఏకమూర్తి ఆలయము ద్రువమూర్తి కొతుకబేరార్చనమునకునుగూడ వినియోగార్హమైనది. ఈ ప్రక్క చిత్రమును చూచిన ఈ ప్రషయము సుస్పష్టమగును.

ఇందు 1 వదిఅగు గర్భగృహము 2 వదియగు ముఖమంటపము రెండును ఒకదానినొకటి యనుసంధించుకొని ఒకే కప్పుక్రిందనుండు

## 2 వ ఆవరణము

1 వ ఆవరణము  
(అంతర్మండలము)

గరగ్రహము

అంతరాలము

ముఖ  
మంటపము

ఆస్థానమంటపము

ప్రొకార కుడ్యము

ముఖద్వారము





రెండు విడి భాగములు. విమానముగర్భగృహమును మాత్రమే యనుసరించును అనగా గర్భగృహము ప్రాకారముపై ననే విమాననిర్మాణము జరుగును. ముఖమంటపముపై దాబావలెనుండి దానిపై యెట్టి పైకప్పు లేకయుండును. గర్భగృహము వెడల్పుతో సమానమయిన వెడల్పు ముఖమంటపమున కుండును. పొడవుమాత్రము విమానము ప్రారంభములోనున్న పొడవుకొలతకు సమానముగా నుండును. గర్భగృహములోని మూర్తి స్థానకముగాని ఆననముగానియైనచో గర్భగృహము చతురముగా నుండవలయును. 3 హస్తముల చతురము గలిగిన ఏకతల, ఏకమూర్తి ఆలయమునకు గర్భగృహము  $\frac{1}{3}$  వ భాగము లేక విమానపుగోడల ప్రారంభవిస్తారములో  $\frac{2}{3}$  వ భాగముగా నుండును. గర్భగృహప్రాకార గోడలచుట్టును కొద్దిపాటిస్థలము ముందరిభాగము తప్ప మిగిలిన మూడువైపుల నెట్టి కప్పులేక వదలివేయబడును. ఇది అంతరాలమగును. గర్భగృహము, దాని ననుసంధించుకొనియున్న ముఖమంటపమును ఈ వివిక్తస్థలము మిగిలిన ఆలయభాగమునుండి వేరుచేయును. ఈ వేరుచేయబడిన స్థలమును అంతర్మండలమని యందురు. ఇది నవషట్పంచమూర్తి ఆలయములోని ఐలింగ్డముబోలినట్టిది. ఈ అంతర్మండలము నంటి యొక నడవ లోపలిభాగమున స్తంభములతోను బాహ్యమునకు గోడలతోనునిర్మింపబడి యొక నడవవలెనుండును ఇది తూర్పువైపునగాక మిగిలిన మూడువైపుల నావరింపబడును. ఈ అంతర్మండలమునకు తూర్పుభాగము ననుసంధించుకొని అర్ధమంటపము లేక స్వపనమంటపము నిర్మింపవగును. దీనిని 'వేసర' మనియు నాగమపరిభాషలో బిలుతురు. అంతరాలముక్రింద నేలభాగమున మూడు వైపుల ఆలయములో వాడబడిన నీరుగాని లేక వర్షపునీరుగాని పోవుటకు నొక రాతితో నిర్మింపబడిన కాలువయుండును. గర్భగృహమునుండి యుత్తరపువైపు గోడకుగల గోముఖమనెడి యొక రంధ్రమునుండి నీరు వెలువడి ఈ కాలువలో ప్రవేశించును. ఇట రంధ్రమునకు గోముఖ కృతి చెక్కబడుటచేత దీనిని గోముఖమని పిలుచుట కద్దు. ఈమొత్తము

వివియోగపఱచిన నీరు ఈ కాలువద్వారా పుష్కరిణిలో ప్రవేశించుటకు పీలుకల్పింపబడును. ఇది సామాన్యముగా ఆలయపు ఉత్తరదిశను నెలకొనియుండుటచే నిట్లు జరుగుట సహజము. గర్భగృహముగోడలకును అంతర్మండలము నడవకప్పునకును ఎట్టి సంబంధము నుండదు.

గర్భగృహమునకు, ముఖమంటపమునకు, అంతర్మండలమునకు ద్వారములు తూర్పువైపుననే యుండును. ఈయవి తూర్పుభాగమున మధ్యస్థముగా నెలకొనియుండును. అంతర్మండలమునకు తూర్పుగా వనుపందింపబడిన మంటపములో ఉత్పవాదుల సందర్భమున స్వామి వారి ఆస్థానోత్సవములు జరుగనగును. ఈ అర్ధమంటపము చుట్టును బహిరంగముగానుండి 16, 32, 64 స్తంభములలో నేదోయొక విర్మాణ ప్రక్రియ వనుసరించియుండును.

వేదమూర్తియగు గరుత్మంతుని స్థానము ఈ ఆస్థానమంటపము లోని తూర్పువైపున మధ్యభాగము. ఈ గరుత్మంతుని స్థానమునకు తూర్పున అనగా నీయన వెనుకనే ధ్వజస్తంభము బలిపీఠముల స్థానముండును. అంతర్మండలమును మొదటి ఆవరణమని, మొదటి ప్రాకారపు గోడలనియుగూడ పిలిచెదరు. అంతర్మండలము చుట్టును ఆస్థానమంటపమునంటి దీర్ఘచతురస్రాకృతిలో నొక విశాలమగు బయలుండును. దీనినే రెండవ ఆవరణము అని అందురు. ఈ ఆవరణమునంటి పెద్ద రాతిగోడలుండును. దీనిని రెండవ ప్రాకార కుడ్యములనియు, రెండవఆవరణము గోడలనియు నందురు. తూర్పువైపుగోడకుమధ్యగా నొక పెద్దద్వారము స్వామివారి కభిముఖముగా నుండును. ఇటనే ఈ ద్వారము గోపురావృతమై యుండును. దీనిని ముఖద్వారమందురు. అన్ని దేవాలయములు పీనితో సంకృప్తి వహించును. కాని మరికొన్ని పెద్ద ఆలయములకు పీనినంటి మరియొక ఆవరణము, ఆవరణమునకు మరిల పెద్ద ప్రాకారపుగోడలు మరిల తూర్పువైపున నొక పెద్ద ముఖ

ద్వారము గోపురసమన్వితమై నిర్మింపబడును. ఇది మూడు అవరణములు గలిగిన ఆలయముగా నెన్నవచ్చును.

ఈ మూడు అవరణములు నిత్యపూజావిధానములో ప్రముఖ పాత్ర వహించును. ఆయా అవరణ దేవతలు వారి వారికి నియమింపబడిన స్థానములలో నెలకొనియుండురు పూర్వమెన్నడో ఈ ప్రదేశము లన్నియు విగ్రహములచే నెలకొనబడియున్నను నేడిది సంప్రదాయముగా గానవచ్చుట లేదు.

మరిచి విమానార్చన కల్పమాధారముగా అవరణదేవతల చిత్రపటము విడిగానున్నది వివరముగా పొందుపఱచిన దానిని చూడవగును.

ప్రాచీన ఏకతల ఏక విమాన నవషట్పంచమూర్తి ఆలయమునకు నేడు వాడుకలోనున్న ఏకతల ఏకమూర్తి ఆలయమునకుగల భేదములు :

1. నేడు వాడుకలోనున్న ఆలయపు అంతర్మండలము ప్రాచీనపు ఆలయపు ఐలింద్రముకంటె నెక్కుడు విస్తారము గలిగియున్నది. ఐలింద్రము గర్భగృహములో నొక భాగముగనే చెప్పబడినది. కాని నేటి అంతర్మండలము గర్భగృహముతో విడదీయబడి గర్భగృహపు గోడలకును అంతర్మండలమునకును నే విధమయిన సంబంధములేకుండ చేయబడినది. ఐలింద్రము గూడ నాటి విమానమున కనుసంధింపబడెడిది. కాని గర్భగృహమువరకే నేటి విమానపు కట్టడము జరుగుచున్నది.
2. ఆలయమున కుండెడి ఐలింద్రభాగము తరువాత ముఖమంటప ముండెడిది. కాని నేటి కట్టడములలో గర్భగృహమున కనుసంధించి ముఖమంటప ముండుట, అంతర్మండల మీ ముఖమంటపము ననుసంధించి యుండుట ప్రత్యేకతలు.

3. ప్రాచీన పద్ధతి ఆలయములో ఐలింద్రముచుట్టును నవమూర్తులు వానివాని స్థానములలో నెలకొల్పబడెడివి. నేటి ఆలయపు ఆంతర్మండలములోననే విగ్రహములు నెలకొల్పబడక ఖాళీ ప్రదేశముగా గానవచ్చుచున్నది. ఆంతర్మండలము ఉత్తర దిశను మాత్రము విమానమునకు సమీపముగా విష్వక్సేనుని ప్రతిష్ఠించుచున్నారు. ప్రాచీన ఆలయముగో విష్వక్సేనునకు ఐలింద్రములో స్థానములేదు. వైఖానసాగమములో మరీచి చిత్తరువులకనుమతి నొసంగియున్నాడు. కాని నేడిది ఆమలులో నున్నట్లు కావము.
4. ఐలింద్రములోనున్న వ్యూహమూర్తులకు నిత్యార్చనము గలదు. కాని నేడు ఆమలులోనున్న విధానమున ద్రువమూర్తికి సమర్పింప బడెడి పుష్పన్యాసముతోనే ఈ వ్యవహారము సరిపెట్టబడు చున్నది. వ్యూహమూర్తి నామమును పఠించి తత్పుష్పమును ద్రువమూర్తి పాదములనుంచుటయే యీ విధానము.
5. ఇప్పుడు ఆమలులేకున్నను, అధునికమయిన ఆలయములో గర్భగృహములోనే శంకరునకు బ్రహ్మకు స్థానములున్నవి. వాని విగ్రహముల స్థాపనమునకు నవకాశమున్నది. గరుత్మంతునకును, విష్వక్సేనునకును వారివారి స్థానములు నియమింపబడినవి. ప్రాచీన పద్ధతి ఆలయములో నీ విగ్రహములకు స్థానములేదు. ప్రాచీన పద్ధతి ఆలయములో సప్తావరణములున్న ఆలయమును గుఱించి పేర్కొనలేదు. ద్వాదశతల ఆలయము—నిట్టనిలువుగానున్న పద్ధతిలో నిర్మాణము గావింపబడు ఆలయమును గూర్చిమాత్రము, వాని తలములలోనుండు పరివార దేవతలను గుఱించి పేర్కొనబడినది.

ఈ భేదములిట్లున్నను ప్రాచీన, నవీనపద్ధతి ఆలయములలో నొక ముఖ్యమైన విశేషము కలదు. పాఠపద్ధతిలో ధ్రువమూర్తిని దర్శించవలెనన్న భక్తులు ఐలింద్రము వెలుపలనున్న ముఖమంట పములో ధ్రువమూర్తికి దూరముగా నుండియే దర్శించవలెను. ఐలింద్రములోనిన్న వ్యూహమూర్తులను తొలగించి ముఖమంట పమును ముందుకు నడపినచో భక్తులకు ధ్రువమూర్తిదర్శనము మిక్కిలి సమీపముగా కలుగును. ఈకారణముచే ప్రాచీన పద్ధతికిది యొక సర్దుబాటు పరిణామముగా మనము నిర్ణయింప వచ్చును.



# 12 వ అధ్యాయము

3 వ భాగము.

గర్భాగారము, పిమానము—పరివారదేవతలు

(1) గర్భగృహపాద విన్యాసము

గర్భాగార విస్తారమును మొదట నిర్ణయించుకొని ఆ తరువాత దానిని నాలుగు భాగములుగా విభజించవలెను. ఈ విభజన క్రమమును ఆగమశాస్త్రము చెప్పినది. ధ్రువభేర మొక్కటే ప్రతిష్ఠింపవలెనన్నచో నొక పద్ధతి, ధ్రువభేరము కొతుక భేరముతోకూడి ప్రతిష్ఠింపవలెనన్నచో మరియొక పద్ధతి ననుసరింపవలెనని ఆగమశాస్త్రములు పేర్కొన్నవి. మధ్యభాగము బ్రాహ్మ్యమనియు దాని నావరించినది దైవికమనియు, దాని తరువాత ఆవరణము మానుషమనియు, తుట్టతుడి ఆవరణము సై శాచమనియు ఆగమశాస్త్రము విధించిన పేళ్లు.

మరీచి విమానార్చన కల్పమందు ఈ గర్భాగార పదవిన్యాస మును గూర్చి వివరించియున్నాడు. ధ్రువమూర్తి కొతుకమూర్తి రెండునుగల ఆలయముగా నిర్మాణమయిన కొతుకమూర్తిని బ్రాహ్మ్య భాగములోను, దైవభాగములో ధ్రువమూర్తిని ప్రతిష్ఠింపవలెను. కొతుక మూర్తిలేని ఆలయము నిర్మాణమున కెంచినచో ధ్రువమూర్తిని బ్రాహ్మ్య స్థానమందు ప్రతిష్ఠింపవలెను.


మరీచికల్పములో

“అథగర్భాగార పదవిన్యాస విధింపక్షే.”

(పాగగైర్మ రుత్తరాగైర్మసూత్రైర్మ స్వట్పంచాశద్విశతభాగం చ విభజ్య తన్మధ్యే షోడశభాగం బ్రాహ్మం తత్పరితత్పతురధి కాశీతిభాగం దైవికం, తత్పరిత స్వణ్ణవతిభాగం మానుషం, తద్భహిష్వష్టిభాగం సై శాచం

# గర్భాగార పద విన్యాస పటము - 1

భౌ కౌతుకముతో కూడిన  
ధ్రువమూర్తి స్థాపనమునకు







భవతి. తన్మధ్యే బ్రాహ్మే కౌతుకపీఠం. దైవికభాగం త్రిరాకృత్వా తస్యాఽపరభాగే తన్మధ్యే వా స్థానకం దేవమానుషయోరన్తరే చాసనం కించి దైవికమాశ్రిత్య మానుషాంతే శయసం స్థాపయేత్.

ధ్రువార్చాచేదగ్ధార్చాగారం సప్త సప్త విభాగం కృత్వా తన్మధ్యే చైక పదం బ్రాహ్మం, తత్పరితశ్చాష్టభాగం దైవికం, తద్బాహ్యేషోడశ భాగం మానుషం, తద్బహిశ్చతుర్వింశతిభాగం పైశాచం భవతి.

బ్రహ్మస్థానే స్థాపయేచ్ఛాన్తికం, దైవికేషాష్టికం, దేవమానుషయోర్మధ్యే జయదమేవం ధ్రువార్చాస్థాపయేత్.

(విమానార్చనకల్పమ్. పేజీ. 81.)

ధ్రువమూర్తి కౌతుకమూర్తి రెండును గర్భాలయములో  
ప్రతిష్ఠింపవలెనన్నచో

గర్భాగార విస్తారమును 256 సమభాగములు చేయవలెను. ఆ విస్తారమును 16 విలపుభాగములుగను 16 అడ్డభాగములుగను చేసినచో 256 సమచతురభాగములు వచ్చును. మధ్యగల 16 సమచతురభాగముల విస్తారము బ్రాహ్మ్యము. బ్రాహ్మ్యము నావరించియున్న 86 సమచతురభాగములున్న విస్తారము దైవికము. దానినంటియున్న 96 సమచతురభాగములు మానుషము. దీని నావరించియున్న చివరి 60 సమచతురభాగములు పైశాచభాగము.

బ్రాహ్మ్యభాగము లేక బ్రహ్మస్థానములో కౌతుకమును మధ్య ప్రతిష్ఠింపవలెను. దీని నావరించిన దైవికస్థానములో ధ్రువమూర్తిని ప్రతిష్ఠింపవలెను. ఈ భాగమును మూడుసమభాగములుగా చేయవలెను. ఈ భాగములు అడ్డముగా చేయవలెను. ధ్రువమూర్తి స్థానకమయినచో ఈ భాగములలోని చివరిభాగములో నుండును. అసనమయినచో మూడవభాగమునుండి కొంత మానుషభాగమును ఆవరించియుండును.

శయనద్రువమూర్తియగుచో చివరి దైవికభాగముతోబాటు ఎక్కువ మానుషభాగము నావరించి ప్రతిష్ఠింపవలసియుండును.


కౌతుకమూర్తి లేక కేవలము ద్రువమూర్తి మాత్రమే ప్రతిష్ఠింప వలసిన గర్భగృహమైనచో

ఇందు ద్రువమూర్తి బ్రహ్మస్థానమందుండును. గర్భాగారమును అడ్డముగను విలుపుగను ఏడు సమభాగములు చేయవలెను. అందులో మధ్యభాగము బ్రహ్మస్థానము. దీనియందే ద్రువమూర్తి ప్రతిష్ఠింపబడును. ఈ బ్రహ్మస్థానము నావరించియున్న ఎనిమిది సమ చతురములు దైవికస్థానము. దీని నావరించియున్న 16 సమచతురముల విస్తారము మానుషస్థానము. దీనిని ఆవరించిన బాహ్యసమచతురములు పైశాచస్థానము. ద్రువమూర్తిస్థానకమయినచో బ్రహ్మస్థానమునందును, అసనమయినచో కొంత దైవికస్థానములోను, శయనమయినచో కొంత మానుషస్థానములోను ప్రతిష్ఠింపబడవలెను.

ద్రువకౌతుకమూర్తులతోపాటు ఇతర విగ్రహములను గర్భగృహములో స్థాపింపవలెను. ద్రువమూర్తికి దక్షిణమున బ్రహ్మయును వామపార్శ్వమున రుద్రుడును ప్రతిష్ఠింపబడవలెను. బ్రహ్మమానుషస్థానమందును, రుద్రుడు కొంత మానుష పైశాచస్థానమధ్యమందును నెలకొనును. కేవలము ద్రువమూర్తిమాత్రమే ప్రతిష్ఠింపబడుచో నాద్రువమూర్తి విమానమున భేదముననుసరించి ప్రతిష్ఠింపనగును. శాంతికవిమానమయినచో ద్రువమూర్తిని బ్రహ్మస్థానమున స్థాపింపవలెను. పౌష్టికవిమానమయినయెడల ద్రువమూర్తిని దైవికస్థానములో స్థాపింపవలెను. జయదవిమానమయినచో ద్రువమూర్తిని దైవమానుషమధ్యస్థానములో స్థాపింపవలెను. పౌష్టికవిమానముగాని జయదవిమానముగాని యున్న ఆలయమున బ్రహ్మస్థానము వట్టిదిగా నుండును. ఈ విధమయిన ఆలయములో కౌతుకజేరిమునకు స్థానము

గర్భాగార పద విన్యాసము - 2

ధ్రువ చేర మొక్కటియేగల  
గర్భాలయ విధానము





లేదు. మనము ముఖ్యముగా తెలిసికొనవలసినది యేమన ఆలయమున, కౌతుకమూర్తి ప్రతిష్ఠాపనము ప్రధానమైన పిషయము గాదనుటయే.

విమానభేదములనుగూర్చి మరీచి యిట్లు చెప్పినాడు :

విమానవిస్తారము గర్భగృహపు విస్తృతి ననుసరించి సమున్నతిని బొందును. 17 హస్తముల పొడవున్నచో నది శాస్త్రమునకు సంబంధించిన విమానము. దీనిలో సగముకంటే నెక్కువ పొడవుగల్గినచో నది పౌష్టికము. దీనికంటే తక్కువగానున్నది జయదము. పాదద్విగుణమయిన యెడల నది యద్భుతవిమానము. త్రిపాదములున్నచో నది సార్వకామిక విమానమని చెప్పబడినది. విమానపాదాది స్థూపికాస్త్రము వరకు చతురస్రముగా నడచినచో నది నాగరవిమానము. ఈ విమానము శ్రీశైలముల్లికార్జునస్వామివారి ఆలయమునకు లక్షణము. అదే విధముగా వృత్తమయినచో నది వేసరమగును. అట్లుగాక ప్రస్తరాస్త్రము చతురస్రముగా నుండి దానిపై వృత్తగ్రీవముండి తగ్గివముపై శిఖరమున్నచో నదియు వేసరవిమానమే. ఇది శ్రీ వేంకటేశ్వరస్వామివారి విమానమునకు లక్షణము. కంఠము మొదలు అష్టాశ్రమైన యాకృతి స్థూపికాస్త్రము వరకునున్న విమానము ద్రావిడమని యందురు. దీనినే ప్రక్షిప్తాధికారములో

‘త్రివిధంతు సమాఖ్యాతుం ప్రాసాదాకృతయస్తథా

నాగరం ద్రావిడంచేతి వేసరం చ త్రిథా భవేత్. 17

స్థూప్యస్తం చతురశ్రం స్యాత్ నాగరం సముదాహృతమ్

కంఠప్రభృతి చాష్టాశ్రం ప్రాసాదం ద్రావిడం భవేత్. 18

కంఠప్రభృతి వృత్తయద్వేసరం తత్రప్రతిచక్షతే

బేరం పూర్వస్థితో యత్ర తత్ర బేరవశాద్భవేత్.’ 19

(‘ప్రక్షిప్తాధికారం పేజీ 17’)

ధ్రువబేరమునకు సంబంధించిన బ్రాహ్మ్య, దైవిక, మానుష, పైశాచిక భాగములనుగుఱించి కొంత వివరింపవలసియున్నది. వేదాంత

శాస్త్రములో భగవంతుడు సత్వరజస్తమోగుణాతీతుడయ్యి ఆ గుణములలో లీనమయియుండువాడు. అనగా వానిని లీలామాత్రముగా భావించువాడని తాత్పర్యము. మొదట సృష్టిలో దేవతలు సత్వగుణ సంపూర్ణులుగా సృజింపబడిరి. దైవికభాగము ఈ విషయమును వివరించును. బ్రహ్మ తన మధ్యభాగమును రజోగుణమునుండి రజోగుణ ప్రవర్తకులగు మానవులను సృజించెను. గర్భగృహములోని మానుష భాగము ఈ విషయమును ప్రతిబింబింపజేయును. కనుకనే ఈ భాగములో మానుషాంశలో జన్మించి ఉత్తమ జీవితమును గడిపి దైవాంశనుజేరిన మూర్తులను ప్రతిష్ఠించుట జరుగును. జీవాత్మలలో నుత్తమోత్తమ జీవియైనబ్రహ్మ యీ భాగములోనే తనస్థానమును పొందును. బ్రహ్మ తన యధోభాగమునుండి రాక్షసులను, పిశాచములను సృజించెను. వీరు తమోగుణ ప్రకృతికి చెందినవారు. బ్రహ్మ రజోగుణపరిపూర్ణుడగుటలో నీయన మానుషభాగ మాక్రమించగా తీవ్ర తపోనిష్ఠచేతను ఉత్తమ భక్తిమార్గము ననుసరించియు భగవంతుని చేరిన సనకసనందనాదులు, భృగు మార్కండేయులు, నవబ్రహ్మలు వీరు ధ్రువమూర్తికి సమీపమందలి దైవికభాగములో వీరు ప్రతిష్ఠింపబడుదురు.

### ధ్రువమూర్తి

మహావిష్ణువున కుండవలసిన లక్షణములను దప్పించి బింబమునకు ఆకృతినగాని, నామమునగాని మరే విధమయిన ప్రత్యేకతయు నుండవలసిన యవసరములేదు. అవతారబింబములకు మాత్రమాయా యవతారలక్షణ సమన్వితమగు ధ్రువమూర్తుల నిర్మాణము జరుగును. సహజముగా నాంధ్రదేశముతో గాని, తమిళదేశములో గాని అవతారమూర్తులను దప్పించి మిగిలిన విష్ణుమూర్తుల నా గ్రామనామముతో ననుసంధించి పేర్కొందురు. ఈ మూర్తుల లక్షణమును గుఱించి మరీచి మహర్షులవారు వివరముగాఁ జర్చించియున్నారు. అర్చనార్థమగు ధ్రువ

బింబలక్షణములును పేర్కొనిరి. వర్ణవిషయములో కృతయుగమునంద  
యిన శ్వేతమూర్తి, త్రేతలో స్వర్ణమూర్తి, ద్వాపరములో రక్తవర్ణ  
మూర్తి కలియుగములో శ్యామమూర్తియని పేర్కొనినాడు. అన్ని  
యుగములందు శ్యామవర్ణము ప్రత్యేకముగా నంగీకరింపదగునని నిర్ణ  
యించిరి. ఈ వర్ణముతోబాటు నాహనము, (ధ్వజము), నామనక్షత్రము,  
వత్స, బీజాక్షరము, శబ్దము మొదలగునవి ప్రతిమూర్తికి వేర్వేరుగా  
నుండును. ఈ కారణముచేతనే విష్ణువు శ్యామవర్ణుడు, పితాంబర  
ధరుడు, కిరీట, కేయార, హార, ప్రలంబయజ్ఞోపవీత, శ్రీవత్సాంక  
చతుర్భుజయుతుడు, శంఖచక్రధరుడు, అభయకట్యవలంబితహస్తుడు  
అకారబీజనంయుక్తుడు, పంచశబ్దమాత్రుడు, దక్షిణ వామపార్శ్వము  
లందు శ్రీభూమీసహితుడుగా శ్రీమహావిష్ణువుమూర్తి లక్షణముల  
మరీచి పేర్కొనినాడు. ఇతర దివ్యాయుధములు, దివ్యభరణములు  
ఆయా బింబము ననుసరించియుండును. కొన్ని సందర్భములందు శంఖ  
చక్రములుకూడ విడిచియుండుట, శ్రీదేవీయుతుడు కాకుండుటయు  
నుండును. ప్రలంబపూత్రము, కటిసూత్రము, శ్రీవత్సము తప్పనిసరిగా  
స్వామి నలకరించియుండును.

ఈ ద్రువభేరములు ఆగమశాస్త్రానుసారముగా వివిధ స్థితులను  
పోంది యుండును. వైఖానసాగమములో నీ స్థితులు స్థానక, ఆనన,  
శయనభేదములచే మూడు చెప్పబడినవి.

మరీచిమహర్షి యిట్లు చెప్పుచున్నాడు :

అథ ద్రువభేరవిధిం వక్ష్యే: తత్త్రివిధం, స్థానకమాననం శయ  
నంచేతి. పునస్తదేతైకం చతుర్విధం స్యాత్. యోగం వీరం భోగమాభి  
చారికంచేతి. యోగార్థియోగమార్గం, భోగార్థిభోగం, వీర్యార్థివీరమార్గం  
శత్రుజయార్థిచాభిచారికం కారయేత్. గ్రామాద్వాహ్యే వివిక్తేదేశే నదీ  
తీరే, తత్సంగమే, పర్వతే, వనే, వనపార్శ్వే యోగస్థానకం, గ్రామాంతరే

భోగస్థానకం తస్మిన్నద్వాహ్యేవా పీఠస్థానకం, వనగిరి జలదుగ్ధే రాష్ట్రాస్తే శత్రుదిబ్బభే చాభిచారికం భవతి.

అనంతరము ధ్రువబేరవిధినిగుఱించి చెప్పుచున్నాడు.

అది మూడువిధములు. స్థానకము, ఆసనము, శయనములు, ఇవి మరల ప్రత్యేకముగా నొక్కొక్కటి యోగ, భోగ, పీఠ, అభిచారిక భేదములచే నాలుగు విధములు. మరీచి మాత్ర మీ విధముగా చెప్పినాడు. భృగువును, అతియున్ను తమతమ గ్రంథములలో అభిచారిక మూర్తికాక "విరహమూర్తి" యని మరియొక ప్రత్యేకమూర్తిని జేర్చొనిరి. "శ్రీభూమిభ్యాం మువిభ్యాం చ రహితం విరహం విదుః, 'రహితం శంఖచక్రాభ్యాం కేవలం దేవమేవ వా" శ్రీభూదేవులు ఇరు పార్శ్వములందు లేకుండగను పార్శ్వములందు మునులును, బాహువు లందు శంఖచక్రములు లేకుండగను ఉన్నట్టి మూర్తి విరహస్థానక మూర్తియని పిలువబడును." అని అతియున్ను, యోగము నిచ్చ గించు యజమాని యోగమూర్తిని, వీర్యార్థి పీఠమార్గమును జూపెడి పీఠమూర్తిని, భోగేచ్ఛగలవాడు భోగమూర్తిని, శత్రు విజయోత్సాహి, లేక శత్రుభయోత్సాహము నొందువాఁడు అభిచారికమూర్తిని ప్రతిష్ఠింప వలెను. గ్రామ బాహ్యమునగాని, రహస్య ప్రదేశమందుగాని నదితీర, సంగమములందుగాని, పర్వత, చన, వనపార్శ్వములందు యోగ మూర్తిని, గ్రామమధ్యమందు భోగస్థానకమూర్తి, గ్రామమునందుగాని, గ్రామబాహ్య ప్రదేశమునందుగాని పీఠస్థానకమును, వన గిరి ■■■ దుర్గము లందు రాష్ట్ర సరిహద్దులలోను, శత్రువున కభిముఖముగను అభిచారిక మూర్తిని ప్రతిష్ఠింపవలెను.

యోగ భోగ పీఠ అభిచారికమూర్తుల ప్రత్యేకలక్షణములు

1 మూర్తియొక్కవర్ణము ।

యోగ, భోగ, స్థానకమూర్తులకు, భోగాసన భోగశయన



మూర్తులకు, వీరస్థానక వీరశయనములకు వర్ణము శ్యామవర్ణముండవలెను. యోగశయనమూర్తి పీతశ్యామదై యుండవలెను. యోగాసనమూర్తికి, శ్వేతవర్ణము, వీరాసనమూర్తికి ప్రవాళవర్ణము, ఆభిచారికస్థానకమూర్తికి ధూమవర్ణము, ఆభిచారికాసనశయనమూర్తులకు నీలవర్ణముండవలెను.

## 2. హస్తస్థితిః :

యోగస్థానక, యోగాసన, భోగస్థానక, భోగాసన, భోగశయన, వీరస్థానక, వీరశయన, ఆభిచారిక స్థానకమూర్తులు చతుర్హస్తస్థమన్వితులు. యోగశయన, ఆభిచారికాసన, శయనమూర్తులు ద్విహస్తమాత్రులు.

## 3. శ్రీదేవీ భూదేవులు :

యోగస్థానక, యోగాసన, యోగశయన వీరస్థానకము, ఆభిచారికములోని మూడుదశలలోను శ్రీ భూదేవుండరు. భోగస్థానకాసనశయనములలోను వీరశయన ఆసనమూర్తులు శ్రీభూదేవీ నమన్వితులు.

## 4. అధోహస్తస్థితిః :

యోగస్థానకములో దక్షిణహస్తము అభయహస్తము, వామహస్తము కట్యవలంబితము. భోగస్థానకములో దక్షిణహస్తము అభయముగాని వరదముగాని యైయుండును వామహస్తము కట్యవలంబితమయి సింహపుడెవియాకృతిలోనుండును. వీరాసనములో దక్షిణహస్తము అభయము, వామహస్తము సింహకర్ణాకృతినిబొందును. భోగాసనములో దక్షిణహస్తము వరదహస్తము. వామహస్తము నడుమునుండి వామోరూమిశితమై సింహకర్ణాకృతిలోనుండును. యోగాసనములో దక్షిణహస్తము పీతముపైనను వామహస్తము వామాంకముపైననునుండును. యోగశయనములో ఒక చేయి శిరసు క్రిందను, రెండవచేయి యంకమునందు నుండును. వీరస్థానకము విషయములోను ఆభిచారిక

మూర్తుల త్రిదశలలోను మరీచిగాని యితరులుగాని యేమియును జేర్చొనలేదు.

### 5. శంఖచక్రములు :

యోగ, భోగ, వీరస్థానకమూర్తులకును, భోగవీరాననమూర్తులకు వీరశయనమూర్తులకును ఊర్ధ్వహస్తములందు శంఖచక్రములుండును. యోగాననభోగశయనమూర్తులలో పంచాయుధములలో నీ శంఖచక్రములు చేర్చబడినవి ఆభిచారికమూర్తుల అన్నిదశలలోను యోగశయన మూర్తియందును శంఖచక్రములుండవు.

### 6. ఆభరణములు :

యోగానన, యోగశయనమూర్తులకు దివ్యాభరణ విశేషాలంకరణములను గుఱించి ప్రసక్తమయినది.

### 7. శేషుడు :

స్థానకానన దశలలో వేనియందును యీ శేషమూర్తి గాన్పించదు. యోగ, భోగ, వీరశయనమూర్తులలో మాత్రము శేషునకు 5, 7, 9 తలలు చెప్పబడినవి. ఉత్తమాభిచారిక శయనమూర్తికి రెండు తలల శేషుడు, మధ్యమాభిచారిక శయనమూర్తికి ఒక తలతోగూడిన శేషుడు శయ్యగానుండును. అధమాభిచారిక శయనమూర్తికి అనంతముడు శయ్యగా నుండడు. కేవలము పీఠముపై శయనమూర్తి ప్రతిష్ఠింపబడును.

### 8. గరుత్మంతుడు, విష్ణుకేసుడు, సప్తముఖులు :

యోగశయనమూర్తులకు వీరుండురు. భోగ వీరశయనమూర్తులకు విష్ణుకేసుడుతిప్ప మిగిలిన వారందురు. యోగభోగ, వీరస్థానకాననమూర్తులకు వీరి ప్రసక్తిలేదు. ఆభిచారిక దశలలో వేనిలోను వీరి ప్రసక్తికానరాదు.

9. మధుకైటభులు, నాభీకమలమున బ్రహ్మ :

యోగ, భోగ, వీరశయనమూర్తులకు మాత్రమే వీరిప్రసక్తి. ఆభిచారికములో వీరి స్మరణము రాదు.

10 బ్రహ్మ శంకరులు :

యోగస్థానకములో తిప్ప మిగిలిన ఆన్నిమూర్తులలోను వీరి ప్రసక్తియున్నది.

11. భృగు మార్కండేయులు :

యోగస్థాన కాథమదశలోను, భోగాసనాధమమూర్తికిని, శయన మూర్తులన్నింటికిని ఆభిచారికములోనన్ని మూర్తులకుదప్ప మిగిలిన మూర్తులకు వీరి ప్రసక్తియున్నది.

12. సూర్య చంద్రులు :

భోగవీరస్థానకాసన శయనమూర్తులలోను, యోగాసన శయనము లందును ఉత్తమదశలో వీరుండురు. భోగ, వీరస్థానక ఆసనము లందును, భోగవీరమూర్తుల కన్నిదశలలోను వీరుండురు. మిగిలిన మూర్తులలో వీరి ప్రసక్తికానరాదు.

ఆభిచారికమూర్తి :

స్థానకాసనశయన భేదములచే నుండిన యాభిచారికమూర్తి ఉత్తమ మధ్యమాధమ భేదములచే నొప్పుచు ఉత్తమ మధ్యములలో శేషసహితముగను మిగిలిన దశలలో నే దేవతామూర్తియు ప్రతిష్ఠింపబడక కేవల మేకమూర్తిగనే ప్రతిష్ఠింపబడును. ఆరియము విమాన రహితమై విషమకాలమున మాత్రమే ప్రతిష్ఠింపబడును. అంగము లన్నియు మిగుల సన్నమయి తదేకవీక్షణాసక్తమయిన కన్నులు గలిగి యుండును. శ్రీవత్సము, కటిసూత్రము, వెలింబసూత్రము మాత్రమే యుండి ఈ మూర్తిని విష్ణువని గుర్తించుటకు వీలీచ్చును. ఈ అభి

చారికమూర్తి యొక్కదృష్టి ఏకలగ్నము. శత్రుమారణమునకై నిర్దేశింపబడినట్టివాదృక్కులు. ఈ మూర్తి కౌతుకసహితము గాకపోవుటచే బ్రహ్మస్థానమునే ఆక్రమించును కాని యిట్టి మూర్తిని ప్రతిష్ఠాపించుట యన్నది సామాన్యమైన విషయముగాదు. బహు అరుదు. మనము ప్రతి ఆలయములోను ద్రువమూర్తిని ప్రతిబింబించు వివిధమూర్తులను విత్యార్చన సమయములో ఇతర ప్రత్యేకోత్సవములందును గమనించుచునే యున్నాము. అవి కౌతుక, ఉత్సవ, స్నపన, బలిబేరములనికూడ తెలిసికొనియున్నాము. ఇవి ఆలయమందు పూజావిధికత్యవసరమూర్తులు. కావి ఒకప్పుడివి యటుల భావింపబడలేదు. వీనిని మహర్షులే నిర్దేశించిరి. షణ్ముర్తి ఆలయములో ద్రువకౌతుకములు, నలుగురు వ్యూహమూర్తులు. నవమూర్తి ఆలయములో వీరితోబాటు నరనారాయణులు, నృసింహమూర్తి వరాహమూర్తియు ప్రతిబింబింతురు. ఈ కారణముగా ఉత్సవ, కౌతుక, స్నపన, బలిబేరముల యునికికి తావులేదు వ్యూహమూర్తులకు ప్రత్యేకసన్నిధి అందులో ప్రతిమూర్తికి భిక్ష కౌతుకమును గూర్చి చెప్పబడినది. భగవత్ప్రతిష్ఠావిధి దర్పణములో ద్రువమూర్తితో కూడి మొత్తము నెలకొల్పవలసిన విగ్రహములసంఖ్య తొమ్మిదికి మించరాదని ఆదేశింపబడినది. ద్రువమూర్తి - శ్రీకృష్ణసహితము, పురుష, సత్య, అచ్యుతానిరుద్ధులు. ఇవియన్నియు చలనరహితములు. చలితమగు కౌతుక, ఉత్సవ, స్నపన, బలిబేరము లనునవి నాలుగు. మొత్తము తొమ్మిది. వీనిని తప్పక నెలకొల్పవలెనని చెప్పబడినది. కాని యిది శాసనముగా గాక దాతయొక్క సౌలభ్యము ననుసరించి తాను యెంత వరకు సమర్థించుకొనగలదో, నిత్యవివేకనాదుల కెంతవరకు, ఎన్ని బింబములకు లోపము జరుగకుండ చూచుకొనగలదో అంతవఱకే నెలకొల్పుటకు ఆగమశాస్త్రము వీలుకల్పించినది. తిరుపతి దేవస్థానము శాసనములలో (L5, 1.9) కౌతుకమూర్తియగు భోగశ్రీనివాసమూర్తి నే బ్రహ్మోత్సవముల తొమ్మిదిరోజులలో ఉత్సవబేరముగా వీధులందు ఉత్సవములో పాల్గొనజేసెడివారు. ఆ రోజులనాటికి ఉత్సవబేరముగాని,

న్నపన, బలిబేరములుగాని అలయములో లేకుండుటయే యొక కారణముగాఁ జెప్పవగును. కాని నేటి సంప్రదాయము ప్రకార మీ విగ్రహములన్నియు నెలకొల్పబడెను. ఉత్పవమూర్తులు ఉత్పవార్థము, బలిబేరము బలిసంగ్రహార్థము,న్నపనబేరము,న్నపనకృత్యములకు. కౌతుకమొక్కటియే ధ్రువమూర్తికి సరియగు నకలుగా ప్రతిభాసించును. నిత్యార్చనములోని వివిధదశలతో బాటు నిత్యాభిషేక మీ కౌతుకమే పొందును. కౌతుకమొక్కటే బ్రహ్మస్థాన మాక్రమించును. ఉత్పవమూర్తుల ధ్రువమూర్తికి వామభాగమున,న్నపన బలిబేరముల ధ్రువమూర్తికి దక్షిణభాగమున నుంచవలెనని శాస్త్రము. భృగుసంహితలో 2 అధ్యాయములో

“దేవన్య వామభాగే స్థాపయేచ్ఛింబముత్పవమ్  
న్నపనం బలిబేరం చ దక్షిణే స్థాపయేద్భుధః”

(పేజీ 77)

ఒకవేళ గర్బాలయము తగినంత వీలుకల్పింపలేనిచో నీ బేరములను ముఖమంటపములో నుంచవచ్చును.

అలయములో మూడు ఆవరణములలో మూడవ ఆవరణములో కౌతుకమూర్తికి స్థానమున్నట్లుగా భావించుటకును వీలుకలుగుచున్నది. కొన్ని ప్రత్యేక సందర్భములలో నీ కౌతుకబేరము ధ్రువబేరమును విడచి యుండవలసి వచ్చును. నిత్యాభిషేకానంతరమున్న పవనపీఠమునుండి కౌతుక బింబమును బ్రహ్మస్థానమునకు జేర్తురు ఆ తరువాత ధ్రువబేరమునకు మూడు ఆవరణములలోనున్న దేవతలకు పుష్పన్యాసము నమర్పింతురు. మొదటి రెండు ఆవరణములలోనున్న దేవతలు నిజమునకు మానసిక పూజగై కొను దేవతలే. వీరుప్రహారములు, విభవములు. మూడవఆవరణములోని దేవతలు దిక్పాలురు. ఈ న్యాసము పూర్తియైనంత ప్రత్యేకన్యాసము కౌతుకమూర్తికి జరుపుట శాస్త్రసిద్ధము. రెండుప్రత్యేక ఆవరణములు అనగా నొకటి ధ్రువబేరమునకు రెండవది

కౌతుకబేరమునకున్నట్లు మానసికముగా భావింపవలెను. కౌతుకబేరమున కావరణములన్నది ఊహాజనితమైన భావమైనప్పటికిని ఉత్సవాదులలో ఉత్సవబేరములేని సందర్భములో సీ కౌతుకమే ఆకార్యము నిర్వర్తింప వలసినదైచో, కౌతుకబేరము ప్రత్యేకప్రదేశమున నెలకొనవలెను. ఇది మూడవఆవరణము లోపలనే కావలెను. ఈ కారణముచేతనే భోగ శ్రీనివాసమూర్తి, ముఖమంటపమునకు ముందున్న తిరువిలాన్ కోయిల్ లో ప్రతిష్ఠింపబడినది. ధ్రువమూర్తితో నన్నిసందర్భములందును శ్రీభూ దేవులు నెలకొనియుందురు. కాని యోగ, అభిచారికస్థితులలో మాత్రము ధ్రువమూర్తితో దేవేరులను గానము, ఒకవేళ యున్నను పుష్పన్యాసము మూడు ఆవరణములలో దేవతలందఱకు పూర్తిఅయిన తరువాత మాత్రమే దేవేరికి న్యాసము జరుగును. మొదటి రెండుఆవరణముల లోని మూర్తులు విష్ణువునకు ప్రాతినిధ్యము వహించు వ్యూహమూర్తులు వ్యూహాంతరమూర్తులే. వారు బహిర్ముఖులు. మూడవఆవరణములోని దేవతలు బ్రహ్మచే సృజింపబడినవారు గనుక వారు బ్రహ్మాండమునకు చెందినవారు. వీరందఱు అంతర్ముఖులు. వీరికి న్యాసము అంతర్ముఖముగనే జరుగును.

గర్భగృహమునందలి, విమానమందలి, మొదటి ఆవరణములోని పరివార దేవతలు.

ధ్రువమూర్తికి పరివృత్తముగ కొందఱు దేవతలను ప్రతిష్ఠించుట యన్నది శాస్త్రసిద్ధము నతిప్రాచీనమును. అతి ప్రాచీనాలయములలో నేటికిని వీని యునికిని గాంచనగును. కాని తరువాత వీని ప్రతిష్ఠాపనము ప్రసక్తి ఆలయములలో గానరాదు. కాని నిత్యము ధ్రువమూర్తికి జరుగు విశ్వార్చనాంగభూతమగు పుష్పన్యాససమయమున వీరినామములు చెప్పి ఈ దేవతలను మనసా ధ్యానించి పుష్పములను ధ్రువపీఠమునందు శ్రీవారి పాదములపై నుంచుట నేటికిని జరుగుచున్నది. ఈ దేవతలు రెండువిధములు. అన్ని దళలలోను శాశ్వ

తముగా ధ్రువమూర్తితో నుండునవి. కొన్ని ధ్రువమూర్తి స్థితినిబట్టి నెలకొనునవి. ఇట్ల స్థితియనగా స్థానకాననశయన బేరములతోగూడిన ఘోగ, వీర, యోగమూర్తులుగా భావింపవలెను.

ద్వారపాలకులు, ద్వారదేవతలు, విమానపాలకులు, విష్వక్సేనుడు, శ్రీభూతము, గరుత్మంతుడు-వీరెల్లరు శాశ్వతనివాసులు. వీరిని అనపాయినులలదురు. బ్రహ్మ, మార్కండేయుడు, భృగుమహర్షి కొన్ని స్థితులలోనుండురు. కాని నిత్యార్చనలోని న్యూన సందర్భములో వీరిని మనసా ద్యానించి పూజింతురు. వారి స్థానములు ఇపుడిక్కడ ప్రసక్తము కాకున్నవి.

ద్వారదేవులు :

గర్భగృహము ప్రధానద్వారమును గంధర్వస్థానమందురు. ఈ ద్వారము నిరువురు ద్వారపాలకులు ధాత, విధాత యను దేవతలు రక్షింతురు. వీరిరువురు సోదరులు. భృగుమహర్షి ఖ్యాతి యందు గన్నవారు. ధాతదక్షిణపుష్కను, విధాత ఉత్తరపు దిశను గాపుందురు. ద్వారమునకు నలువైపులు నాలుగుదేవతామూర్తులు అధి దేవతలుగా నుండురు. అధో పట్టికకు భువంగుడు, ఈయన వెలికల వరుండును. తల దక్షిణదిశ నుండును. పాదములు ఉత్తరముగా నుండును. ఊర్ధ్వ దృష్టి. నీల వర్ణుడు. ద్వారోర్ధ్వ పట్టికపై పతంగదేవు డుండును. ఈయనకు ఉత్తరదిశను తలయుండి అధోదృష్టిగలిగియుండును. పాదములు దక్షిణ దిశనుండును. ఈయన శ్వేతవర్ణుడు. ద్వారపార్శ్వ పట్టికలయందు దక్షిణమున పతిరుడు, ఉత్తరమున వరుణుడు. వీరొకరికొకరు ఎదురెదురుగా నిలుతురు. వీరు స్వర్ణవర్ణులు. ఈ ద్వారమునకు వెలుపల ఇద్దరుద్వారపాలురు మణికుడు, సంధ్య అనువారుండురు. ఇందులో మణికుడు దక్షిణ దిశను సంధ్య ఉత్తరదిశనుండురు. మొదటి

వారు శ్వేతవర్ణుఁడు. రెండవవారు హిరణ్యవర్ణులు. వీరి వ్యాహృత నామములివి.

- |                  |                   |
|------------------|-------------------|
| I 1. మణికాయనమ;   | 3. విమలాయనమ;      |
| 2. మహాబలాయనమ;    | 4 ద్వారపాలాయనమ;   |
| II 1. సంద్యాయనమ; | 3. జ్యోతిరూపాయనమ; |
| 2. ప్రభావత్యయనమ; | 4. దృఢవ్రతాయనమ;   |

గర్భగృహము నావరించియుండు విమానమును రక్షించువారు నలుగురు ద్వారపాలురు. వీరిని విమానపాలకులని పిలుతురు. వీరు వరుసగా న్యక్షుఁడు, వివస్వానుఁడు, మిత్రుఁడు, కితుఁడు అనువారు. గర్భగృహద్వారమునకు సరిగా పైన విమానమూల తలమున తూర్పు ముఖముగా స్థానకుడైయుండును. వివస్వానుఁడు దక్షిణమున దక్షిణ ముఖుడుగను, మిత్రుఁడు పశ్చిమదిశను పశ్చిమముఖుడుగను, కితుఁడు ఉత్తరదిశను ఉత్తరాఖిముఖుడుగను నుండురు. అధమాలయములో విమానముండదు గనుక తూర్పువైపున ఒక్కన్యక్షుఁడుమాత్రమే నెలకొనును.

ముఖమంటప ద్వారపాలకులు :

ముఖమంటప ప్రవేశద్వారమున కిరువైపుల దక్షిణమున విఖని నుఁడు, ఉత్తరమున తాపసుడు ఉండురు. వీరురువురు ముఖమంటపము ప్రవేశద్వారముననుండు ద్వారపాలకులు. వీరి వ్యాహృతులు

- |                   |                         |
|-------------------|-------------------------|
| I 1. విఖనసాయనమ;   | 3. సిద్ధిదాయనమ;         |
| 2. తపోయక్తాయనమ;   | 4. బ్రహ్మదర్శినేనమ;     |
| II 1. తాపసాయనమ;   | 3. సర్వదోషవివర్జితాయనమ; |
| 2. సిద్ధిరాజాయనమ; | 4. సహస్రాశ్వమేదినేనమ;   |



విష్వక్సేనుడు :

విష్వక్సేనుడు సకల విబుధప్రౌఢ నైన్యాధినాథుఁడు, ఈయన స్థానమును గుఱించి మరీచిమహర్షి తన విమానార్చన కల్పములో నిట్లు చెప్పినాడు.

‘ఉదక్పాకార పార్శ్వే, విమానపార్శ్వే, కుబేరేశానయోర్మధ్యే దక్షిణాభిముఖః సింహాసనే సమాసీనః అగ్నివర్ణః, పీతవసనః శ్రీవత్సం బ్రహ్మసూత్రం చ వినా హరి రివ భూషణైర్యుక్తో ద్విభుజః, పుష్పపాణి శృక్తిదండభృత్ ■ జయాపతి శృంగకేతుః పుష్పరథవాహనః పూర్వా పాథోద్భవః పుష్పరవః విద్యాదిబీజః విష్వక్సేనః. ఇతి’

మొదటి అవరణములో ఉత్తర ప్రాకారపార్శ్వమందు అనగా విమానపార్శ్వమున కుబేర ఈశానదికలమధ్య దక్షిణముఖముగా, సింహాసన సమాసీనుఁడును, అగ్నివర్ణుఁడును, పీతవసనుఁడును, శ్రీవత్స బ్రహ్మసూత్రములులేక సర్వము హరివలె నుండువాఁడును, భూషణములు ధరించినవాఁడును, ద్విభుజుఁడును, పుష్పపాణియుతుఁడును, దండధరుఁడును, జయాదేవీ పతియును, శృంగమును ధ్వజముగా గలిగి, శక్తిధరించినవాఁడును, పుష్పరథవాహనుఁడును, పూర్వాపాథా నక్షత్రజన్ముఁడును, పుష్పరవుఁడును, విద్యాదిబీజయుతుఁడునునగు విష్వక్సేనుని ప్రతిష్ఠింపవలెను.

బ్రహ్మ :

గర్భగృహములో ఉత్తరముఖముగానున్న దక్షిణకుడ్య సమీపమున నీ బ్రహ్మస్థానముఁడును, హిరణ్యవర్ణుఁడు, వేదరవుఁడు, చతుర్భుజుఁడు హంసవాహనుఁడు, కమండలధరుఁడు, అభిజిత్ నక్షత్రమున జన్మించినవాఁడు, సావిత్రిపతి, ముకాతనీజయుతుఁడు. ఈయన వ్యాహృతులు ‘బ్రహ్మణం ప్రజాపతిం పితామహం హిరణ్యగర్భం’

శంకరుడు :

ఉత్తరకుడ్యమున యాయన స్థానము. శ్వేతవర్ణుడు. వ్యాఘ్ర చర్మధరుడు. పరశువు (గొడ్డలి) మృగమును ధరించిన చేతులు గలవాడు. వృషభవాహనుడు, వృషభధ్వజుడు, ఆర్ద్రానక్షత్రజన్ముడు, దమరుక రవప్రియుడు. మకారబీజయుతుడు, ఉమాపతి, గంగా ధరుడు. వ్యాహృతులు 'గంగాధరం, వృషభవాహనం, ఆష్టమూర్తిం, ఉమాపతిం' అనుపేళ్లు.

మార్కండేయుడు :

స్వర్ణవర్ణుడు, బ్రహ్మచారి, రక్తవస్త్రధరుడు, పద్మవాహ నుడు, కూర్పధ్వజుడు, శంఖరవుడు, మకారబీజసంయుక్తుడు. 'మార్కండేయం, పుణ్యం, పురాణం అమితం' ఈయన వ్యాహృతులు.

భృగువు :

అగ్నివర్ణుడు, శుక్లవస్త్రధరుడు, పద్మవాహనుడు, కమండలు ధ్వజుడు, రోహిణీకుడు. శంఖరవుడు, 'భ్రీ'బీజయుతుడు, ఖ్యాతీకుడు, సద్మాపిత్రే, వేదభృతం, దాత్రినాథం — ఇవి వ్యాహృతులు.

విమానపాలకులు :

విమానపాలకులు నిత్యార్చనా సముపేతులుకారు. విమానమునకు అనుబంధముండిన విగ్రహములగుటచేతను. విమానము వై కుంతోద్భవ మనెడు శాస్త్రసూక్తి చేతను నీ విగ్రహములును అత్యంత పవిత్రవంత ములు. ఆగమశాస్త్రములు (వైఖానసాగమమును) ఆయా విగ్రహము లేయే స్థానములో నెలకొల్పవలెనో నిర్ణయించినవి. విమానమునందలి విగ్రహములనుగాని లేక దానిపై చెక్కబడిన మృగములనుగాని గాంచి వెంటనే ప్రేక్షకుడు అవి శివాలయ సంబంధమవి భావించి దానిని ఆలయమనియే నిర్ణయించుకొనును. తిరుమల ఆలయము విషయములో

నిట్టి దురూహకు పాల్పడెడి ప్రేక్షకుని గుఱించి విచారించబడినది. అలయమునకు మొదటి ఆవరణములోనుండెడి వ్యూహములు, వ్యూహోన్తరములు, రెండవ ఆవరణములోనుండెడి విభవములు, విభవాన్తరములు పూర్వము నెలకొల్పబడు సంప్రదాయమున్నది. నేడట్టి పద్ధతి పూర్తిగా విడనాడియు, విమానముపై నీ విగ్రహములు నెలకొల్పబడుచునే యున్నవి.

విమానములు బహువిధములని ప్రసక్తమయినది. శాస్త్రీక విమానము, పౌష్టిక విమానము, జయదవిమానములను గూర్చి యిది వరకే ముచ్చటించబడినది. సామాన్యముగా నేడు మనము చూచెడి విమాన విర్రాజమిట్లుండును. సమచతురముగా విమానమూల తలముండి మూలమునకు  $1\frac{1}{2}$  లేక రెండురెట్లు పొడవుండును. ఇది రెండు లేక మూడు తలములుగా నిర్మించనగును. సున్నముతో తయారు చేయబడిన విగ్రహములచే నలువైపుల, నాలుగుమూలల నలంకరింపబడును. ఒకతలమునకు వేతొకతలమునకు మధ్యగల ప్రదేశము కంఠభాగమందురు. ఈ భాగములోను విగ్రహముల నమర్చెదరు.

**మూలతలమున నుండెడి విగ్రహములు:**

మొదటి తలమున తూర్పుభాగమున గర్భగృహములోనుండెడు మూర్తినే యిచట నలంకరింతురు. ముఖమంటపము పైకప్పుపైనను మూలతలమునకు ముందుభాగమునను తాపనుని, సిద్ధిదుని నెలకొల్పుదురు. దక్షిణాభిముఖముగా మూలతలముననే నత్యమూర్తిని, పశ్చిమముఖమున నచ్యుతమూర్తిని, ఉత్తరముఖమున అనిరుద్ధమూర్తిని ప్రతిష్ఠింతురు. ముఖమంటపు ఉత్తరపుకొనను వినాయకుని, దక్షిణపు కొనను దుర్గాదేవిని ప్రతిష్ఠించుట శాస్త్రనమ్మకము.

**ద్వితీయతలము:**

తూర్పున పురుషమూర్తిని, దక్షిణమున నృసింహమూర్తిని,

పశ్చిమమున అచ్యుతమూర్తిని, ఉత్తరమున మాహామూర్తిని నెలకొల్పవలెను.

ద్వితీయతల తృతీయతల మధ్యమును గళమందురని చెప్పబడినది. ఈ గళమందు వైఖానసమహర్షియగు భృగువు తన క్రియాధికారములో విట్లు చెప్పినాడు.

‘ఇంద్రం చ దక్షిణామూర్తిం నారసింహం పితామహమ్  
ప్రాగాది కల్పయేదేతాన్ గళే లక్షణసంయుతమ్’

తూర్పున నిండుని, దక్షిణమున దక్షిణామూర్తిని, పశ్చిమమున నారసింహుని, ఉత్తరమున పితామహుని ప్రతిష్ఠింపవలెను. ఇట్లు కాక పోయినచో పురుష, సత్య, అచ్యుత, అనిరుద్ధమూర్తులనైనను నెలకొల్పవలెను. ఇట్లు కానిచో తూర్పున విష్ణువును, దక్షిణమున వారాహమూర్తిని, పశ్చిమమున నారసింహమూర్తిని, ఉత్తరమున హయగ్రీవుని నెలకొల్పవలెను. ఈ మార్పు భృగుమహర్షియే చెప్పియున్నాడు. (శ్రీవైఖానస భగవద్పాత్రము-క్రియాధికారము-విమాన దేవతాకల్పనాధ్యాయము పే॥ 35) ఇంక కోణములందు

‘తథా కోణేషు గరుడం ప్రస్తరోపరికల్పయేత్  
ఆలయేష్వన్య దేవానాం వాహనాని ప్రకల్పయేత్  
‘మృగేంద్ర మథవా కుర్యాత్ సర్వదేవాలయేషు చ’

— (క్రియాధికారము.)

కోణములందు గరుడ విగ్రహములుగాని ఆలయములోనున్న యితర దేవతల వాహనములుగాని నెలకొల్పవలెను. అట్లు కానిచో నన్ని ఆలయములకును మృగేంద్ర విగ్రహములు మూలలందు నెలకొల్పవచ్చును.

దక్షిణమునను పశ్చిమమునను ఎన్ని నృసింహమూర్తులను ప్రతిష్ఠించిన అంత శత్రు మారకము జరుగును. రాజు విజయముగను.

దేశమునకు శత్రుభయము తొలగును. విష్ణ్వలయ విమానమునకు శైవ సంబంధ ఆలయవిమానమూర్తులను వాడుట శాస్త్రనిషిద్ధముకాదు. ఆ విషయము పైవివరణమువలన స్పష్టమయినది. ఇంద్రుడు, కుమార స్వామి, ఉమాపతి, దక్షిణామూర్తి, నృసింహుడు, శ్రీధరుడు, బ్రహ్మ, ధనాధిపుడు, ఆదివరాహస్థింహుడు, హయగ్రీవుడు, నరనారాయణుడు, వాసుదేవ సంకర్షణాది మానుషవ్యూహమూర్తులు, దైవిక వ్యూహ మూర్తులు - విమానదేవతలుగా వైఖానససంహితలు పేర్కొన్నవి. పశ్చిమదక్షిణములలో నారసింహుల నెట్లు పెక్కుప్రతిష్ఠంపనగునో అట్లే ఉత్తరదిశయందు ఒకటి రెండు పర్యాయములు అనంతని, అనిరుద్ధని ప్రతిష్ఠంపనగును. ధ్రువమూర్తికి సమయైన నకలును విమానమున నుత్తరదిశను నెలకొల్పినగును.

అనపాయి పరివారదేవతలు :

శ్రీభూతుడు, గరుత్మంతుడు, న్యక్షుడు, విష్వక్సేనుడు, చక్రము, ధ్వజము, శంఖము, యాధాధిపుడు, పావకోర్జునుడు వీరందరు అనపాయి దేవతలుగా వైఖానసాగమము పేర్కొన్నది. న్యక్షుని, విష్వక్సేనుని గుఱించి యంతకుముందే పేర్కొనబడినది. ఇప్పుడు వరుసగా మిగిలినవానిని బేర్కొందము

శ్రీభూతము :

బ్రహ్మచారి, దండధరుడు, సింహవాహనుడు, సింహధ్వజుడు, శ్వేతవర్ణుడు, రక్తవస్త్రధరుడు, పాల్గన భరణీవక్షత్ర సజ్జాతుడు, బహిర్ముఖుడు. ముఖమంటప ద్వారస్థోపానకేంద్ర మీయన స్థానము. కుంభశబ్దరవుడు. భూతాద్యక్షర పీఠాడు.

గరుత్మంతుడు : -

కుకపింఛమువంటి వస్త్రమును ధరించును. అభరణముతుడు,

కిరీటధారుడు, పంచవర్ణ సర్పధారుడు, అంజలిసంయుతుడు, వాయు వాహనుడు, ఈయనస్థానము రెండవ ఆవరణము. కాని చిన్న దేవాలయ ములలో ఒకే ఆవరణముగల అలయమయినచో చివరి పాతికభాగ మీయన నెలవు. శంఖము, ధ్వజము, చక్రము, మహాభూతము, అక్ష హంతము వీని నన్నింటిని యిటనే వరుసగా ప్రతిష్ఠింపవలెను. మూడు ఆవరణములుగల అలయములలో గరుత్మంతుడు రెండవ ఆవరణము లోని 2 భాగములో నుండును. చక్రము రెండవ ఆవరణములో 3వ భాగములోను, శంఖము మూడవ ఆవరణములోని రెండవభాగము లోను, ధ్వజము మూడవ ఆవరణములోని మూడవభాగములోను, యూధాధిపుడు నాలుగవ ఆవరణములోని మూడవభాగములోను ప్రతిష్ఠింపబడవలెను. అక్షహంతుని ఐదవ ఆవరణములోని మూడవ భాగములోగాని లేక గోపురము వెలుపల స్వామి కభిముఖముగా గాని నెలకొల్పవలెను. వీని నన్నింటిని మొదటి ఆవరణములో నెలకొల్ప వలెనన్నచో గర్భగృహమునకు రెండవ భాగములో గరుత్మంతుని, మూడవభాగములో బలిపీఠమును ధ్వజము నెలకొల్పవలెను. ఒక ఆవరణమున్న అలయము అధమాధమ వర్గీకరణము క్రిందకువచ్చును. ఈ అలయములో విష్వక్సేనుడు గరుత్మంతుడు శ్రీభూతము, నృక్షిడు, భూతపీఠము మాత్రమేయుండురు. అధమాధమాలయములో ధ్వజము, చక్రము, శంఖము, అక్షహంతులు నుండరు.

కాని సంప్రదాయములో శ్రీభూత గరుత్మంతులను విమాన పార్శ్వమందును, చక్ర శంఖ ధ్వజ, యూధాధిప పావకోర్టునును బలిపీఠ పార్శ్వములందును అర్పించుటను గూర్చి మరీచి చెప్పి యున్నాడు. 'ఏతేషు శ్రీభూత గరుడౌ ప్రాసాదపార్శ్వే' చక్రశంఖ ధ్వజయూధాధిప పావకోర్టునాన్ బలిపీఠ పార్శ్వే సంయోజ్యార్ప యేదితి కేచిత్ '

# 12 వ అ ధ్యాయము

4 - వ భాగము

ఆవరణదేవతలు

## 1. ప్రథమావరణము :

తూర్పు మొదలుకొని ఉత్తరము వరకు వ్యాపారములు :

(1) పురుషుడు (2) సత్యమూర్తి (3) అచ్యుత (4) అనిరుద్ధమూర్తులు  
(విదిక్కులయందు) అగ్నేయాదికోణేషు, కపిల, యజ్ఞ, నారాయణ, పుణ్యమూర్తులు. ఇవి నాలుగును వ్యాహస్తరములు. ఈ ఆవరణములో నీ రూపము లొకపర్యాయముకంటె మరెక్కువ పర్యాయములు రావు. అర్చకస్వామి ఈ మూర్తులను మనసా ద్యానించి న్యాసమును ద్రువబేర సాదపద్యముల యందుంచును.

## 2. ద్వితీయావరణదేవతలు :

ఇందును రెండు విధములయిన దేవతలుండురు. ఇవి విభవ మూర్తులు. విభవాస్తరమూర్తులు. దిక్కులయందు విభవమూర్తులు. నెలకొనగా విదిక్కులయందు విభవాస్తరమూర్తులుండురు. తూర్పు నుండి వారాహ, నారసింహ, వామన, త్రివిక్రమమూర్తులును - విదిక్కులలో అగ్నేయము మొదలు, సుభద్ర, ఈశితత్వ, సర్వోద్వహ, సర్వవిద్యేశ్వరమూర్తులు నెలకొందురు. ఈ విభవావతారములన్నియు నద్యుతావహమై, సర్వశక్తి సమన్విత దైవతములుగా నవతరించినవే గాని మానుషాంశకు సంబంధించిన విభవావతారములుగాదని గమనింప వలెను కౌతుకమూర్తికిఁగూడ నివియే ఆవరణలు, ఆయావరణలలోని దేవతలునుండుట గమనార్హము.

కౌతుక మూర్తికి ప్రథమావరణములో తూర్పునుండి సుభద్ర, హయాత్మక, రామదేవ, పుణ్య, దేవమూర్తులుండురు. అగ్నేయాదికోణములలో సర్వ, సుఖావహ, సంవహ, సువహమూర్తులుండురు.

రెండవయావరణములో తూర్పునుండి మిత్ర, అత్రి, శివ, విశ్వమూర్తులును, ఆగ్నేయాదికోణములలో సనాతన సనందన, సనత్కుమార, సనకమూర్తులును ఉందురు. వీరందరు బహిర్ముఖులు, ఆ భావనతోనే పీరికర్పణము జరుపవలయును.

ద్రువమూర్తికిగల రెండవ యావరణములో విభవ, విభవాస్తరమూర్తులతోబాటు నవగ్రహములు గర్భగృహములో నంతర్ముఖులై యుందురు. విభవ, విభవాస్తరములు వైష్ణవాండమునకు సంబంధించినవి కాగా, నవగ్రహములు బ్రహ్మసృష్టి సంబంధములు కనుక వివి యంతర్ముఖులు. కనుక నీ నవగ్రహములు వైష్ణవాండ వీక్షణాసక్తులై యుందురు. ఈ కారణమునే ద్రువభేరమూర్తికి రెండవ ఆవరణములోనీ అధిదైవికమూర్తులకు నెదురుగా అధిభౌతికమూర్తులు నెలకొనుట యనువిషయము గ్రహింపవలసియున్నది.

ముఖద్వారమునకు ఉత్తరపువైపున సూర్యుడు దక్షిణమున చంద్రుడు ఉందురు. మిగిలినవారు ఈ ఆవరణములో వీరి నడుమ నుందురు.

3. తృతీయావరణము :

దిక్పాలురు ప్రాగాది ఇంద్ర, అగ్ని, యమ, విర్బుతి, వరుణ, వాయు, కుబేర, ఈశానులు. వీరందరును సాక్షిక ప్రకృతికి ప్రతినిధులు, బ్రహ్మయొక్క పూర్వకాయమునుండి యుద్భవించినవారు. తృతీయావరణములో వీరుకాక ముఖద్వారమునకు మత్తరకుడ్యమునానుకొని దుర్గాదేవి, దక్షిణకుడ్యము నానుకొని గంగయుందురు. వీరు పశ్చిమముఖులు. ఆగ్నేయమందు ధాత్రి పరస్వతి (మహాకాళి) ఈశాన్యమందు యమున, సింధు, నర్మద, శ్రీ, జ్యేష్ఠ మొదలుగా గలిగిన దేవతలుందురు. అంతరాళమునందు సుర, సుందరి, స్వాహా, స్వదా, సంప్లాదివి, రాకా, సిసీవాలీ దేవతలుందురు. వీరందరును నవబ్రహ్మలలో నెవరికో యొకరికి తనూజులు.



లోకపాలుడు, సదీదేవతలు, ఇతర స్త్రీమూర్తులు వీరందఱును విశ్వము ఆరియపూజా సందర్భములలోను గృహములలో సంస్కారములలోను వీరు ప్రసక్తము చేయబడుదురు. వీరు అగ్నిద్వారా మన యాహుతులను గ్రహింతురు. వేదోక్తముగా వీరికి యాహుతులు సమర్పణము చేయబడును.

#### 4. నాలుగవ ఆవరణము :

నాలుగు వేదములు నాలుగు మూలలందుండును. హరిణి, అగ్ని, తోయము, వాయువు, గవిష్ఠలున్ను, విష్ణువు, కాశ్యప, గుహ, పంక్తిక, పవిత్ర, పవన, తక్షక, శివమూర్తులు ఈ ఆవరణములో నుండెడి దేవతలు.

#### 5. ఐదవ ఆవరణము :

ఆవరణలోని పూర్వద్వారోత్తరమున కుహూ, దక్షిణమున అనుమతీ, నస్తమాతృకలు, పశ్చిమమందు జయాద్యవ్వరసలు, ఉత్తరమందు సప్తరోహిణులు, అగ్నేయమందు వత్సరాదులు, నైర్ఋతియందు పంచప్రాణాదులు. వాయవ్యమందు మరుత్తు, ఈశాన్యమందు శతరుద్రులునుండురు. అంతరాలయమందు ఏకాదశరుద్రులు, ద్వాదశాదిత్యులు, గంధర్వులు, మునులు, అప్పరసలు, ఆశ్వినులు, వసవులు, విద్యాధరులు నెలికొందురు.

#### 6. షష్ఠావరణము :

పూర్వద్వారోత్తరమందు తుంబురుడు, దక్షిణమందు నారదుడు నెలికొందురు. దక్షిణమందు షడ్గుతువులు, ఉత్తరమునందు ముద్గులుడు, అగ్నేయమందు హవీశుడు, నైర్ఋతియందు జా. బవుడు, ఐశాన్యమందు అసురుడు, అంతరాలయమందు తూర్పున కిన్నర మిథునములు దక్షిణమున ప్రహ్లాదుడు, వీనికి దక్షిణమున మదనుడు పశ్చిమమున

విపా, వ్యాజినీ, ఉత్తరమున కామినీ, చంద్రాభా, తూర్పున మరల సున్దర, మాయా దేవులుందురు.

### 7. సప్తమావరణము :

పూర్వద్వారములో బ్రహ్మ, దక్షిణమున అర్యముడు, దండ దరుడు, పశ్చిమమున పాశభృతుడు, ఉత్తరమున కుబేరుడు, అగ్నేయ మందు సవితారుడు, సావిత్రుడు, నైర్ఋతియందు ఇంద్రుడు, ఇంద్రాజుడు, వాయవ్యమందు రుద్రుడు రుద్రాజుడు, ఈశాన్యమందు అపుడు, అపవత్సుడు నెలికొందురు. అంతరాలమందు నాలుగు వైపుల పెక్కుదేవతలుందురు. వారు తూర్పువైపు దక్షిణదిశను ఆదిత్య, సత్యక, భృగ, అంతరిక్షక, దుర్గ, ఘూటిముఖీ, ధాత్రీ, వపుషమూర్తులు. ఉత్తరదిశకు : ఈశ, పర్జన్య, జయన్తమహేన్ద్ర, నాగ, భూత, యక్ష మూర్తులు.

పశ్చిమపువైపు దక్షిణదిశను: నిర్ఋతి, దౌవారిక, పుష్పధన్త, కవి, చక్ర, పురుహూతమూర్తులు.

ఉత్తరదిశను : సరిత్పతి, అసుర, శోషణ, రాగ, విద్య, యశస్, భద్రమూర్తులు.

దక్షిణమున తూర్పుదిశను: అగ్ని, విరథ, గ్రహక్షత, రాక్షస, ఉష్ణ, జయ, కృష్ణమూర్తులు.

పడమటివైపున: యమ, గంధర్వ, భృంగరాజ, సురుండ, శివ, ప్రాణమూర్తులు.

ఉత్తరపువైపు తూర్పు: పోమ, ఆర్గళ, అదితి, సూరిదేవ, విద్య అమిత, పాంచభౌతికమూర్తులు.

పడమట : జవన, నాగ, ముఖ్య, భల్లాట, వేదభృత, తావన, సంధుష మూర్తులు.

## ప్రతి ఆవరణములోని ద్వారపాలకులు

1. ప్రథమావరణ : కిష్కింధ, తీర్థలు
2. ద్వితీయావరణ : వక్రతుండ నాగరాజులు
3. తృతీయావరణ : శంఖనిధి పద్మవిధులు
4. చతుర్థావరణ : తుహిన్ బలిందులు
5. పంచమావరణము : ఖడ్గశార్ఙ్గములు.
6. షష్ఠావరణము : శంఖచూళి చక్రచూళి
7. సప్తమావరణము : చండ ప్రచండులు

ప్రాకారకుడ్యముల వెలుపల ముఖద్వారమున కెదురుగా నొక మహా తీర్థముండును. ఇందు బలి సమర్పణము పేరు చెప్పబడని దేవతలకు ఆఠోలోకములోని వారికిగూడ చేయబడును. 'సర్వాన్ దేవాన్ సమర్పయేత్' అనుపదమిటకూడ వినియోగపడును

## గణములు

మొదటి మూడు ఆవరణములలోగల దేవతల నొక ప్రత్యేకస్థితి గలదు. వీరు ద్రువమూర్తి కళిముఖులై యుందురు. కాని చతుర్థావరణమునుండి సప్తమావరణమునకును గల పరివార దేవతలు పలువిధములుగా నుందురు. వారివారి స్వభావములచే కొందఱు దుష్టులు కొందరు శుభులు, కొందఱు మధ్యములు కనుక వీరు మూడు విధములుగా విభాగింపబడెడి ఉత్తమ, మధ్యమ, అధములు.

ఉత్తమగణములు :

అదిత్యులు, వసు దేవులు, రుద్రులు, సాధ్యులు, మరుత్తులు, విశ్వేదేవతలు, పితృలు, మాతృలు, గృహదేవతలు, అంగిరసుడు, అశ్వినీదేవతలు, ప్రీదేవతలు, లోకేశులు, వాస్తు దేవతలు, నక్షత్రాదులు, పారిషదులు, తత్వపతులు.

మధ్యమగణములు :

సిద్ధులు, ఋషులు, నాగులు, అసురులు, రాక్షసులు, యక్షులు, విద్యాధరులు, సౌరభేయులు, గుహ్యకులు, గంధర్వులు, అప్పరసలు, ప్రజాపతులు, మర్త్యులు, రోహిణులు

అధమగణములు :

భూతములు, ప్రేతిములు, పిశాచములు, కూష్మాండములు, ప్రమథులు, స్కంధులు, బాలగ్రహములు, తైతలనులు, భైరవులు, కిన్నరులు, వేతాలసులు; అపస్మారులు, యోగినులు, ధాకినులు, శాకినులు, ఛంకులు మోహినులు, జాఘనులు.

హిందూసిద్ధాంత మేమన ఎన్ని భూతములున్నవో అవి యన్నియు సృష్టిలో అంతర్భాగములే. వానికి మనమెంత తృప్తితోనుండిచగలమో అంతవరకు చేయవలెను ఆ కారణముచే, వానిని మనము నిర్లక్ష్యము చేయరాదు.

## 12 వ అధ్యాయము

ఆలయములు—ఆగమములు

5 వ భాగము.

### 1. దేవాలయార్చనము - విశ్వమానవ సౌభ్రాతృత్వము

శ్రీ వైఖానసాగమముగాని, మరి యే యితర ఆగమములుగాని ప్రధానముగా విశ్వమానవ పరిస్పృశసహకారమే ప్రధానసిద్ధాంతమన్న సూత్రముపై నాధాపడియే తమ శాస్త్రములు నిర్మించుకొన్నవి. ఈ సహకారమన్నది కేవలము ఐహికమునకు పరిమితముకాక, ఆధ్యాత్మిక పురోభివృద్ధికిని యగుట గుర్తింపవలసిన పితృషము. ఆముష్మిక ప్రాప్తికై యత్నించి దానిని తమ తీవ్ర తపశ్చర్యల చేతను, సత్సవర్తన చేతను సఫలీకృతము గావించుకొనిన పుణ్యజీవులను మనము పూజించుట యితర దుష్టశక్తులను మననుండి తొలగింప జేసికొనుట, వాని యనుగ్రహము లేకున్నను, వాని దురాగ్రహము మనపై వ్రసరింప బడకుండ చేసికొనుటయే యీ దేవాలయార్చనలోని ముఖ్య సూత్రము. మానసిక శాంతి, సంతృప్తి, సంతోషము మొదలయినవి, భగవంతుని తెలిసికొనుటలోను, యమనియమాద్యష్టాంగ యోగసాధనలోను, తదేక లక్ష్యసిద్ధి ప్రాప్తములోను ఏంటేని సహకరించును. ఇవియే చివరకు మనల మనలక్ష్యమునకు జేయును. నిత్యముపూజ, బలి సమర్పణము అను రెండు క్రియలు దేవాలయములో జరుగుట యనగా, వివిధ దైవతృప్తిమూలకముగా న్యాయము, ధర్మము, విశ్వవ్యాప్తము చేయుచే ఫలితము అని తెలియవలెను. అర్చనాఫలమును గురించి విఖనసమహద్దలవారు చెప్పినట్లుగా గృహమందుగాని, దేవాలయమందుగాని భక్తితో భగవంతుని, నారాయణుని అర్పించినచో పరమపదనివాసమగు వైకుంఠమునుచేరుట సత్యమనుట సత్యదూరము కాదు. ప్రాతఃకాలపూజ నిత్య జప హోమాదులను క్రమము తప్పక

చేయువారి లోపదోషనివృత్తి కొఱకును, మధ్యాహ్నపూజ రాజరాష్ట్ర గ్రామాభివృద్ధికొఱకును, సాయంకాలపూజ నన్యవృద్ధికొఱకును చెప్పబడినది. ఉషఃకాలపూజ ప్రజా, పశు, యజ్ఞాభివృద్ధికిని, అపరాహ్ణపూజ దుష్టకర్తవినాశము కొఱకును, ఆర్ధరాత్రపూజఅన్ని చతుష్పాత్రు జంతువుల యభివృద్ధికి అని గూడ శాస్త్రములు చెప్పియున్నవి. ఈ పూజ కేవలము మన భుక్తికొఱకు మాత్రమేగాక సర్వజీవసంతృప్తి, సంతోషములుకూడ దీనివలననే ప్రాప్తించుట జరుగవలసియున్నది.

ఆర్ధంతృప్యతి నైవేద్యాత్త్రిపాదం హోమపూజనాత్

పూర్ణంబలి ప్రదానాచ్చ ఏనియోగాత్పుతృప్యతి.

భగవన్నివేదనవలన స్వామి సగము తృప్తిబడునట. మూడవ భాగము హోమారాధనవలన, బలిప్రదానమువలనను తృప్తిజెందినను, భక్తులకు ■■■ ప్రసాదము పెట్టబడినయెడల భగవానుడు అత్యంత సంతృప్తినొందునని శ్రీవైఖానసాగమమందు అతిమహర్షి తెలిపిచ్చిరి.

భక్తాన్వాసి భోజయేత్. భక్తులకును భోజనము పెట్టవలసినదిగ పాంచరాత్రాగమము పాద్యము చెప్పినది.

నైవేద్యభోజనం కృత్వా నిత్యం యః ప్రజామేచ్ఛివమ్

వందీశ్వరునకు బిల్వ పత్రాదికము సమర్పించి శివునికి నమస్కరించుచు వాని ప్రసాదము ప్రాశన జేయవలసినదిగాను శైవాగమ లింగార్చన చంద్రికయందు చూడగలము. బలిదేవతలుకు బలినొసంగుటలోని అంతర్యము శాస్త్రవిదానముచే సమర్థమయ్యును, వాని వలన మనకవకారము జరుగకుండుట యొకటి, రెండవది మనకున్నది అందఱును పంచుకొనవలెననెడు సిద్ధాంతమున కుపబలకముగా నుండుటయు గుర్తించవలెను. బలిపీఠముపైనుంచు బలిసమర్పణము పేర్కొనబడని దేవతలన్నిటికినని యిదివరకే చెప్పియున్నాము. వీరు సరిగా గర్భ గృహమున కెదురుగానుందురు. బలి సమర్పణముగూడ గర్భగృహము

లోని దేవతలకందముకు వీరి పుర్యవేక్షణములోనే జరుగును. మన యున్నతికయి మనము చేయు విధానమయినను నిది విశ్వజీవులకు వితరణముజూపవలెనను సిద్ధాంతమునకు అలంబనమయినట్టిది. కనీసము మనకొఱకు చేసికొన్నను నిది మనకు తెలియకనే విశ్వవ్యాప్తమగుట మనము గమనించవలెను.

## 2. కాలోత్సవము - సంవత్సరోత్సవము

ఉత్సవములు మూడువిధములని వైఖానస మహర్షిమరీచి చెప్పినాడు. ఉత్సవో త్రిధా : 'విత్యోత్సవ శాంతుత్సవ శ్రద్ధోత్సవ ఇతి' "ద్వాదశమాసేష్యేకస్మిన్ మాసేఽబ్దం ప్రతి తత్కాలే విత్యం సంకల్ప్య యః క్రియతే స విత్యోత్సవః"

ఉత్సవములు మూడువిధములు. విత్యోత్సవ (కాలోత్సవ) శాంతుత్సవ శ్రద్ధోత్సవములు.

విత్యోత్సవ మనగా ద్వాదశ (12) మాసములలోను ఏదో యొక మాసములో, ప్రతిసంవత్సర మా మాసములోనే సంకల్పవిధానముచే చేయబడు యుత్సవము విత్యోత్సవము. దీనినే కాలోత్సవమందురు.

'భయ ప్రమాద, దుర్భిక్ష, వ్యాధి, గ్రహపీడాద్యకుఠశాస్త్యర్థ్యం సంకల్ప్య యః క్రియతే సశాస్త్యుత్సవః'

భయము, ప్రమాదము, దుర్భిక్షము, వ్యాధి, గ్రహపీడాదుల శాస్త్య కొఱకై సంకల్పించి ఆచరించునది శాస్త్యుత్సవము.

శ్రద్ధా విత్తే యదాయుక్తే తదా యస్సమ్యక్ (శ్రద్ధయా) క్రియతే స శ్రద్ధోత్సవో భవేత్'

శ్రద్ధతో విత్తము ననుసరించి చేసెడియుత్సవము శ్రద్ధోత్సవము' తృగువు దీని ఫలితమునుగూర్చి యిట్లు చెప్పెను.

చేయువారి లోపదోషనివృత్తి కొఱకును, మధ్యాహ్నపూజ రాజరాష్ట్ర గ్రామాభివృద్ధికొఱకును, సాయంకాలపూజ నన్యవృద్ధికొఱకును చెప్ప బడినది. ఉషాకాలపూజ ప్రజా, పశు, యజ్ఞాభివృద్ధికిని, అపరాహ్ణపూజ దుష్టశక్తివినాశము కొఱకును, ఆర్ధరాత్రపూజఅన్ని చతుష్పాత్రు జంతు వుల యభివృద్ధికి అని గూడ శాస్త్రములు చెప్పియున్నవి. ఈ పూజ కేవలము మన భుక్తికొఱకు మాత్రమేగాక సర్వజీవసంతృప్తి, సంతోషములుకూడ దీనివలననే ప్రాప్తించుట జరుగవలసియున్నది.

ఆర్ధంతృప్త్యతి నైవేద్యాత్రిపాదం హోమపూజనాత్  
పూర్ణంబలి ప్రదానాచ్చ ఓనియోగాత్పుతృప్త్యతి.

భగవన్నివేదనవలన స్వామి సగము తృప్తిబడునట. మూడవ భాగము హోమారాధనవలన, బలిప్రదానమువలనను తృప్తిజెందినను, భక్తులకు తన ప్రసాదము పెట్టబడినయెడల భగవానుడు అత్యంత సంతృప్తినొందు నని శ్రీవైఖానసాగమమందు అతిమహర్షి తెలవిచ్చిరి.

భక్తాన్వాపి భోజయేత్. భక్తులకును భోజనము పెట్టవలసినదిగ పాంచరాత్రాగమము పాద్యము చెప్పినది.

నైవేద్యభోజనం కృత్వా నిత్యం యః ప్రణమేచ్ఛివమ్

నందీశ్వరునకు బిల్వ పత్రాదికము సమర్పించి శివునికి నమస్కరించుచు వాని ప్రసాదము ప్రాశన జేయవలసినదిగాను కైవాగమ లింగార్చన చంద్రికయందు చూడగలము. బలిదేవతలుకు బలినొసంగుటలోని ఆంతర్యము శాస్త్రవిదాఃముచే సమర్థమయ్యును. వాని వలన మనకప కారము జరుగకుండుట యొకటి, రెండవది మనకున్నది అండులును పంచుకొనవలెననెడు సిద్ధాంతమున కుపబలకముగా నుండుటయు గుర్తించవలెను. బలిపీఠముపైనుంచు బలినమర్పణము పేర్కొనబడని దేవతలన్నిటికినని యిదివరకే చెప్పియున్నాము. వీరు సరిగా గర్భ గృహమున కెదురుగానుందురు. బలి సమర్పణముగూడ గర్భగృహము



లోని దేవతలకందముకు పీఠి ఛర్యవేక్షణములోనే జరుగును. మన యున్నతికయి మనము చేయు విధానమయినను విది విశ్వజీవులకు వితరణము జూపవలెనను సిద్ధాంతమునకు అలంబనమయినట్టిది. కనీసము మనకొఱకు చేసికొన్నను విది మనకు తెలియకనే విశ్వవ్యాప్తమగుట మనము గమనించవలెను.

## 2. కారోత్సవము - సంవత్సరోత్సవము

ఉత్సవములు మూడువిధములని వైఖానస మహర్షి మరీచి చెప్పినాడు. ఉత్సవో త్రిధా: 'నిత్యోత్సవ శాంతుత్సవ శ్రద్ధోత్సవ ఇతి' "ద్వాదశమాసేష్యేకస్మిన్ మాసేఽర్థం ప్రతి తత్కారే విత్యం సంకల్ప్య యః క్రియతే స నిత్యోత్సవః"

ఉత్సవములు మూడువిధములు. నిత్యోత్సవ (కారోత్సవ) శాంతుత్సవ శ్రద్ధోత్సవములు.

నిత్యోత్సవ మనగా ద్వాదశ (12) మాసములలోను ఏదో యొక మాసములో, ప్రతिसంవత్సర మా మాసములోనే సంకల్పవిధానముచే చేయబడు యుత్సవము నిత్యోత్సవము. దీనినే కారోత్సవమందురు.

'భయ ప్రమాద, దుర్భిక్ష, వ్యాధి, గ్రహపీడాద్యకుభశాస్త్యర్థ్యం సంకల్ప్య యః క్రియతే సశాస్త్యుత్సవః'

భయము, ప్రమాదము, దుర్భిక్షము, వ్యాధి, గ్రహపీడాదుల శాస్త్య కొఱకై సంకల్పించి ఆచరించునది శాస్త్యుత్సవము.

శ్రద్ధా విత్తై యదాయుక్తే తదా యస్సమ్యక్ (శ్రద్ధయా) క్రియతే స శ్రద్ధోత్సవో భవేత్'

శ్రద్ధతో విత్తము ననుసరించి చేసెడియుత్సవము శ్రద్ధోత్సవము' తృగువు దీని ఫలితమునుగూర్చి యిట్లు చెప్పెను.

నిత్యోత్సవము సర్వలోకకాంతి విమిత్తము, సర్వలపుష్టి, తుష్టుల విమితార్థము, రాజుల విజయార్థము, శత్రు వినాశహేతువునకు, వ్యాధి దుర్భిక్షకాంత్యర్థము ఉత్సవమును చేయవలసినదిగా పేర్కొనెను.

ఈ నిత్యోత్సవము చేయు విధానమునుగూర్చి

‘నవాహం, సప్తాహం, పంచాహం వా వ్యుత్సవో రాజ్ఞో, రాష్ట్రస్య గ్రామస్య, యజమానస్య వా జన్మర్షే, ప్రతిష్ఠాదినే, విష్ణు పంచకదినేషు మాసవక్షత్రే ..... అవభృథం సంకల్ప్యి .....’

9. 7. 5. రోజులుగా ఉత్సవదినములు విర్ణయించుకొని స్వామి ప్రతిష్ఠాదినముగాని, వక్షత్రముగాని, రాజరాష్ట్రగ్రామ, యజమాన జన్మ వక్షత్రాదులుగాని, విష్ణుపంచక దినములుగాని అవభృథ సంకేతముగా విర్ణయించుకొని (తీర్థవారి) దానికి పూర్వము 9 వ రోజునగాని, 7 వ రోజునగాని, 5 వ రోజునగాని సంకల్పమును విర్వర్తించవలెను. ■ సంకల్పదినముననే అా కురారోపణము, ధ్వజారోహణము జరుగవలెను. 21 రోజుల ఉత్సవమును తృగువు చెప్పియున్నాడు. ఇట్టి దీర్ఘకాలపు ఉత్సవములు విదేశీదండయాత్ర లెదుర్కొనవలసినప్పుడు, ఆకాశమందు దుష్ట ఫలితముల నొసంగుదూమకేతువు (తోకచుక్క) కానవచ్చినప్పుడు ఆచరించ వలసినదిగా చెప్పెను.

ఉత్సవ విధానము మనము ప్రధానముగా తిలకించవలెను. ఉత్సవములు ప్రపంచములోనున్న సర్వజీవుల సౌఖ్యాభివృద్ధికొఱకు అన్నవిషయము ముందే తెలుపబడినది. ‘అనాహుత్యైవ అధ్వరం గచ్ఛేత్’ అని చెప్పబడుటచే దీనికి ఆహ్వానము అవసరములేదు. దేవుని పెండ్లికి అందఱు పెద్దలే, అనుసామెతికూడ మనము వినుచున్నాము. ఎల్లరు తమతమ యంతస్తులను మఱచి, తమ అధ్యాత్మిక ఔన్నత్యమును, లౌకికలాభోన్నతి తాత్కాలికముగానైనను మఱచి అందఱు ఈ యుత్సవములలో పాల్గొనజేయుటయే నీని యాదర్శము. మన విషయ

మటుంచి దేవతలలో నుత్తమధ్యమా భేదములచే నొప్పు వారివిగూడ మనమేక ప్రదేశమున జేర్చుట గమనింపవలసిన విశేషము.

‘సర్వేదేవాః, స్వర్వాదేవ్యాః, సర్వేఋషయ స్వర్వాఋషి పత్న్యః  
స్వర్వేపితరస్వర్వాః పితృపత్న్యః సిద్ధసాధ్య విద్యాధర, గరుడ గంధర్వ,  
యక్ష, కిన్నర, నాగ భూతాసుర. రాక్షసాఽద్యష్టాదశగణాః సర్వేఽ-  
ప్రాయాంత్విత్యక్త్యామోషయేత్’

సర్వ దేవతలు, ఋషులు, దేవులు, ఋషిపత్నులు, పితరులు,  
పితృపత్నులు, సిద్ధులు, సాధ్యులు, విద్యాధరులు, గరుడులు, గంధర్వులు,  
యక్షులు, కిన్నరులు, నాగులు, భూతములు, అసురులు, రాక్షసులు,  
మొదలగు అష్టాదశగణములును శ్రీమహావిష్ణువు ఉత్పన్నగర్భనాథమై  
ఆహ్వానింపబడుచున్నారు. ఇంకను భృగువు

‘హవ్యం బలిం సమాదాయ భవన్తు కుభదాయినః’

కుభముల నొనంగుటకు మీరీ బలిని, హవ్యమును గ్రహించుడు-  
అని కూడ వాంకిచ్చునది, వారు మనకిచ్చునదికూడ తేల్చిచెప్పినాడు.  
లౌకిక ప్రయోజనము గరుడ ప్రసాద భక్షణములోనున్నది. చూడుడు.  
మరీచి ‘ధ్వజస్థగరుడస్య వివేదితమన్నం పిండంకృత్వా త్రియః  
పుత్రకామిన్యః పురుషాస్తత్కామా ఆశ్నీయుః తా బలారోగ్యయుక్త  
మాయుష్మంతం పుత్రం ప్రసూయేయుః’

ధ్వజముపై నెగురవేయబడిన గరుత్మంతునకు వివేదింపబడిన  
అన్నమును ముద్దగాఁజేసి పుత్రకామినులైన త్రిపురుషులు వేవించుచో,  
వారు బలాయురారోగ్యసంపన్నుడైన కుమారుని పొందుదురు.

ఏడు ఆవరణలు లేవి ఆలయములకును, సామాన్యముగా నొకే  
యావరణముగలిగిన ఆలయములకును నాయా విధానములను శాస్త్రము  
తెలిపియున్నది. దేవుని ఉత్పన్నములో నెల్లరకు పనికల్పింప బడుట,  
తద్వారా ఐహిక లబ్ధితోపాటు ఆముష్మిక ఫలప్రాప్తికూడ మందుట

అగమశాస్త్రకారులు చేసిన విచిత్ర సన్మేళనము. అగ్రవర్ణమువారినుండి అంత్యవర్ణమువారివరకు భేదములేక విష్ణువు యుత్సవములో పాల్గొన వలెనని శాస్త్రకారుల విధేయము. బ్రాహ్మణులు వేదప్రవచనముతోను, బండిలాగువారు, పుష్పములను దెచ్చువారు, మాలలను విరించువారు, కర్పూరాది సామాగ్రిని విక్రయించువారు, వస్త్రవిక్రేతలు. హోమాదులకు నేయి, కాష్టములను సమకూర్చువారు, పదార్థములను తయారుచేయు వారు, వాయిద్యకారులు, భజనపరులు, నౌబత్తులు వాయించువారు, వినోదములు, పేడుకలు, హరికథలు, పురాణములు, శాస్త్రచర్చలు, సంగీత సాహిత్యములను ప్రపంచించువారు, నృత్యము, నాట్యము, నాటకాదుల ప్రదర్శించువారు వీరందఱును ఏదోవిధముగా ఉత్సవములో పాల్గొనెడివారే. వీరు తమభుక్తికే రానిందు. కాని వీరు తమకు తెలియకనే అముష్మిక ఫలమును గొనిపోవుచున్నారు. ఇట్టి విచిత్ర సన్మేళన మేవిధమయిన యితర కార్యక్రమములందును మనము గాంచ టోము.

ఇంక తిరుమల ఆలయము మూడు ఆవరణములు గలిగి యున్నది. తిరుపతిలోని ఆలయములు మాత్రము రెండు ఆవరణములే కలిగినట్టివి. ఉత్సవమునకు ప్రత్యేకధ్వజమేగాని శాశ్వత ధ్వజనిర్మాణ మానావశ్యకము. శయనమూర్తికిదప్ప మిగిలిన అన్నివిధములయిన ఆలయములలో కేపుని ఆవశ్యకత గలదు.

ఈ ఉత్సవములలో ననేక సమిధలు హోమమునందు వాడబడుట యునునది యే జాతికి చెందినవారై నను సుత్సవములో పాల్గొన నర్హత కలిగియుండురని తెలుపుటకేనని భావించవచ్చును. మొదటిరోజున పాలాశసమిధలు, రెండవరోజున బిల్వసమిధలు, మూడవరోజున శ్యామిలసమిధలు, నాల్గవరోజున న్యగ్రోధము, ఐదవరోజున ఉడుంబరము, ఆరువ అశ్వత్థము. 7 న భాదిరము 8 న ప్లతము 9 న పాలాశము చెప్ప బడినవి. వీనిలో మిగిలినవానికంటె పాలాశము, అశ్వత్థములేష్టము గాన వీనినే యితర సమిధలకు బదులుగావాడుట సంప్రదాయమైనది.

అలయపూజ గృహపూజకంటె మేల్తరము. అలయములోని పూజావిధానము మనకు ధ్యానమునకు, ప్రశాంతికి, పరిసర నిర్మలవాతావరణమునకు మార్గదర్శకత్వము వహించి మనధ్యాన లక్ష్యమును మిక్కిలి శక్తివంతముగాజేయుటలో తోడ్పడును. ఈ కారణముచేతనే మనపూర్వులు అలయములేని గ్రామములో నివసించుట కనుమతించలేదు. కొన్ని ప్రత్యేకవిషయములలో అలయపూజావిధానము గృహార్చావిధానముతో భేదించును. గృహార్చాబంధము ఒకటియేయుండును. కనుక గృహార్చావిధానము సర్వసమగ్రముగా అలయములో నెరవేర్చబడునట్లు చేయనసంగతము. ఉపాసకులు, ఏకేశ్వరోపాసకులు, కామ్యసిద్ధికొఱకు నిట్టి దేవతలను తఱచు పూజించుట గృహములందును, వివిక్త ప్రదేశములందును జరుగును. ఇదియొక్కొక్కప్పుడు మానవ కల్యాణమునకు గాక పినాశమునకును త్రోవజూపును. ఆ కారణముచేతగూడ దేవాలయార్చనము సర్వశ్రేష్ఠమని తెలియవలసినది.

విష్ణోఽర్చా సర్వ దేవార్చనా భవతి

విష్ణువు నర్పించుటచే సర్వ దేవార్చనా ఫల మగుచున్నది.

‘యజ్ఞేషు విహీనం తత్సూహార్ణం భవతి’

యజ్ఞలోపములన్నియు విష్ణువు నర్పించుటచేతనే సర్వసమగ్రమగుచు లోపదోషవివృత్తి కలుగజేయుచున్నవి.

# 13 వ అధ్యాయము

## సింహావలోకనము

ఇప్పుడు గ్రహించిన ఆగమ సూత్రానుసారము తిరుమల ఆలయము శ్రీవారి ఆర్చా విధానమును పరిశీలించుదము.

చారిత్ర కసత్యమాధారముగా తిరుమల శ్రీవారిమూర్తి స్వరూప మావిర్భవించిన కాలమును తెలియజాలము. శ్రీమహావిష్ణువు వేంకటాద్రిపై నుండుటచే వేంకటేశ్వరుడయ్యెనో, లేక వేంకటేశ్వరుడే ~~అ~~ కొండపైనుండుటచే నీ కొండకు వేంకటాద్రియని పేరువచ్చెనో మనము నిర్ణయింపజాలము. బదరి, గయ, బృందావనము, కాశి, ఆహోబిలములవలె నిదియు జన్మతోడి పుణ్యక్షేత్రము. ఈ కారణము చేతనే మొదటగా నాళ్వారులు ఈ ప్రదేశమును గీర్తించిరి. చాలా మందికి ఈ కొండ నెక్కుట దుస్సాధ్యము. నాడిది విపరీతమగు మహారణ్య సముపేత మయియుండెను. అందువలన చాలామంది కొండ అదివడివద్ద (అలిపిరి) ఒక్క సమస్కారముపెట్టి తిరిగివచ్చెడివారు. ఈ వృత్తాంతము ముక్కోటి ప్రదక్షిణము ఉత్తరకుడ్యముపై వ్రాయబడినది. ఇది పల్లవుల పరిపాలనా కాలమంతమందువరకు జరిగిన వృత్తాంతము. మధ్యదేశపు పరిమితిలోనున్న కొండమండలమునకు సంబంధించిన కొండలు బ్రాహ్మణులు చోళపాండ్యదేశములు తిరిగి చూచిన వారు, ఒక క్రొత్తవార్తను వ్యాపింపజేసిరి. ఆవార్తయేమనగా స్వయం వ్యక్తమైన స్వామి కొండపై వెలసినాడు. అది ఆర్చాస్వరూపమై, అర్చనావిధానమునకు తగియున్నది. ఆలయములేక మాములుగానున్నది. అని. ఒక మంటపముగాని లేక ఒక చిన్న రక్షణార్థము వేయబడిన తాత్కాలిక నివాసముగానేయుండి సూర్యచంద్రులచ్చట నివసించురు అన్నవార్తకూడ ప్రచారమయ్యెను. పల్లవుల శిల్ప నిర్మాణరీతిలో నాడు దక్షిణాది సంప్రదాయము ప్రకారము ఒక చిన్నరాతికట్టడము స్వామి

వారి కొఱకు, భక్తులు నిలిచి దర్శనము చేసికొనుట కొక ముఖమంట  
వము విరిచిరి. శ్రీవారి గర్భగృహము 'కోయిలాశ్వరు' అని,  
భక్తులు నిలబడు తావు ముఖమంటవమనియు విలిచిరి. ఒకటి రెండు  
నూనె దీపములో లేక నేతి దీపములో విత్యము వెలిగించు ఏర్పాటుగా  
భక్తులు దానసమర్పణము చేసిరి. మహానివేదనమునకు గూడ ఏర్పాటు  
చేయబడి, నిత్యవివేదనానంతరము దానిని వైఖానస అర్చకస్వామికి,  
అటనున్న వారి ఒకరిద్దరు పరిచారకులకు వినియోగపరచి యుందురు.

చారిత్రకముగా 966 వ సంవత్సరమునకు పూర్వము పూజ  
ఏ విధముగా జరుపబడుచుండెనో మనకు తెలిపెడి యాధారము లేవి  
యును లేవు. కాని అంతకు పూర్వము చాలకాలమునుండి శ్రీ వైఖా  
నసులే అర్చకత్వము నెఱపుచుండిరని చెప్పుటకు, ఆధారములున్నవి.  
స్వామివారి ప్రథమ వైఖానస అర్చకులు గోపీనాథదీక్షితులని ఆధార  
సహితమైన ప్రమాణములున్నవి. వారాహపురాణమందు - 'రంగదాస  
స్వారురోహ బాలో ద్వాదశవార్షికః స్వామి పుష్కరిణీం ప్రాప్య స్నా  
త్వాభక్తి సమన్వితః వైఖానసేన మునినా గోపీనాథేన పూజితం వస  
మధ్యే తరోర్మూలే స్వామిపుష్కరిణీతటే తిష్ఠంతం పుణ్డరీకాక్షం శ్రీ  
భూమిసహితం హరిం ఆకాశస్థం సందదర్శ పీతసీలా కృతం శుభమ్.'

పండితులు సంవత్సరముల వయస్సుగల రంగదాసనువాడు  
వెంకటాద్రికిపోయి శ్రీస్వామి పుష్కరిణీయందు స్నానముచేసి గోపీ  
నాథుడను వైఖానసమునిచే పూజింపబడుచు వసమధ్యమందు పుష్కరిణీ  
తీరమున చెట్టుమూలమున శ్రీ భూసమేతముగ నాకాశమందు పీతసీలా  
కృతికలిగిన శుభుడైన శ్రీహరిని భక్తితో జూచెను అనియున్నది.  
మొట్టమొదటగా 966 వ సంవత్సరములో భాద్రపదమాసములో జరిగిన  
బ్రహ్మోత్సవము వైఖానసాగమ విధానమున జరిగినదనుటకు శాసనస్థ  
ప్రమాణమున్నది. ఉత్తరాయణము, దక్షిణాయన ప్రవేశములు (కర్కా

టక మకం సంక్రమణములు) ముక్కోటి ద్వాదశీ ఉత్సవము - యీ ప్రత్యేకోత్సవములుగూడ సంవత్సరములో జరుగుచున్నట్లు నాటినుండి శాసనములున్నవి. భక్తుని యభీష్టానుసారము బ్రహ్మోత్సవము జరుపుకొనుటకు అవకాశము కలుగునట్లుగనే ఆలయము నిర్మింపబడినది. దీనిని అదనపు బ్రహ్మోత్సవము, శ్రద్ధోత్సవము అనిగూడ అగమశాస్త్రములు ప్రకటించినవి. 966 వ సంవత్సరములో ఒక చిన్న రజిత విగ్రహమును శ్రీవేంకటేశ్వరస్వామి ధ్రువమూర్తినిబోలి నిర్మింపబడి స్వామివారి ఎదుటగల ముఖమంటపములో (నాటికి) ప్రతిష్ఠింపబడుటచే నిది మఱియొక గుడిగా రూపొందెను.

ఆశవందారు, లేక యాయన పరంపరాగతులు, తిరుమలనంబి, శ్రీమద్రామానుజులు-వీరిలో యెవరైనను సంప్రదాయబద్ధముగా శ్రీవైఖానసాగమవిధానము శ్రీవారి ఆలయములో జరుగుచున్న దానిని తొలగింప ప్రయత్నము చేయరైరి. వీరు ఆలయ నిర్మాణ పురోగతియందును, ముఖమంటప ప్రాకార నిర్మాణాదులయందును మిక్కిలి శ్రద్ధపూని శ్రమించి కృతకృత్యులై పూర్వముకంటెను బాగుగా నభివృద్ధికిఁ దోడ్పడిరి. మొట్టమొదటగా శ్రీవారికి సమర్పింపబడెడి నివేదనములుకూడ పరిమాణములో, గుణములోను తక్కువగనే యున్నవి. శ్రీవారి ఆలయముతో సంబంధమున్న అర్చకస్వాములుగాని లేదా యితర సేవక పరివారకులుగాని ఈ వివేదనానంతరము ఆ ప్రసాదమును పంచుకొని దానితోనే తృప్తినొంద వలసినదిగా పరిపాలకులచేతను, స్థానిక ధర్మకర్తలచేతను ఆదేశింపబడినవారైరి. వీరందరు కుటుంబములతోగాక నాతిగల బ్రహ్మచర్యము ననుభవించుచు, కుటుంబ సౌఖ్యమును బొందవలెనన్నచో తిరువతికిబోయి వచ్చెడివారను వృత్తాంతముగల శాసనమున్నది. (1. 124 చంద్రశాసనము)

నిత్యపూజా విధానము సయితము ప్రారంభములో శ్రీవారికి మిక్కిలి ప్రశస్తముగఁగుండెను. కాని వేంకటాద్రినాథుఁడు ఒక గొప్ప



వరప్రదాతయనియు, లౌకిక, పారలౌకికము లందలి కష్టములను దీర్చు మహానుభావుడనియు, సర్వదేవేశ్వరుడనియు, భగవత్తత్వము నెఱుంగు మార్గోపదేశ్యునియు భక్తులకొక ప్రగాఢ విశ్వాసముండెను. ఆళ్వారు లందరు ఈ విషయమును తరతమ భేదములేక తమ తమ గ్రంథము లందు కీర్తించిరి. సామవాయి మహారాణి రజిత భోగశ్రీనివాస మూర్తివి ప్రతిష్ఠించినప్పుడుగాని, పరాంతకదేవి బంగారపు కిరీటము సమర్పించినపుడుగాని వారు వారిభర్తల కుత్తమగతుల కొఱకు ప్రార్థించి యే చేసినట్లు తెలియుచున్నది. యాదవరాయలలో నొకడైన ఘట్టి దేవుడు ఆలయ నిర్మాణము చేసినపుడు శ్రీరామానుజుని ఆధ్యాత్మికశక్తి ప్రభావితమై యీ విధమయిన ఆశ్మీన్నితికై యీ సమర్పణము జరిగించి యుండుననుటలో నాశ్చర్యము చెందనవసరములేదు. ఘట్టిదేవుని తరువాతి వచ్చిన రాజులు వీరరాక్షసుఁడు, తిరువేంకటనాథుఁడు, శ్రీరంగ నాథుడు శ్రీవారి ఆలయములో అర్చన సర్వసమగ్రముగ లోటుపాటులు లేకుండ జరుగుటకుగాను కొన్ని గ్రామముల దాన సమర్పణములు గావించిరి. దీనికి కారణము వారికి శ్రీ వేంకటేశ్వరస్వామిపై గల ప్రగాఢవిశ్వాసము. ■ స్వామిచలనే తమ తమ కుటుంబములు, గ్రామ రాష్ట్ర జీవితములు పెంపొందింపబడుచున్నవనెడి యొకానొక అంతర్గత భావమే వారినిట్లు ప్రేరేపించినది. 1260 వ సంవత్సరములో సుందర పాండు్యుడు బంగారునీరుపోసిన కలశమును శ్రీవారి విమానముపై సమర్పించినను, ఆయనరాణి విత్యము శ్రీవారి నివేదనమునకై పెరుగు పాలు అందించుటకుగాను సమర్పించిన గోగణములు-యివి యన్నియు శ్రీవారువారిపై బసరింపజేసిన కరుణాకటాక్షములకు కృతజ్ఞతా సూచక మనియు భావించునగును. 1359 వ సంవత్సరములో మంగిదేవమహారాజు విమానమునకు బంగారుపూత గావించుటకు నిట్టిదే యేదో యొక అద్భుతసఁఘటనము కారణమయి యుండుననుటలో నాశ్చర్యము లేదు. ఇట్టి సేవాసమర్పణములు స్వభావముచే నతి నిరదంబరములు. యాదవరాయలతో బాటు వీరనరసింగరాయలు, వారితో విజయ

గండగోపాలుడు (తెలుగు పల్లవరాజు) తమ యిహలోకాభివృద్ధికై తిరుమల శ్రీవారిని నేవించిరి. ఇట్టి సేవలు సమర్పణము లన్నియు నాడు శ్రీవారి ఆలయమునంటిపెట్టుకొనియున్న కొద్దిపాటి సేవకులకు పరిచారకులకు అర్చక స్వాములకు, యాత్రికులకు భోజన భాజనాదులు సమకూర్చ బడుటకే సరిపోయెడివి.

దక్షిణాది సంప్రదాయము ఆలయములో ప్రవేశించి కలుగజేసిన మార్పులు

శ్రీవారి ఆలయము ఈ నిత్యసేవలకు సంబంధించి దక్షిణ దేశమునుండి శ్రీవైష్ణవుల రాకతో గణనీయమయిన మార్పునకు లోన యినది. భక్తిమార్గప్రపూర్ణులగు ఆళ్వారులు తమతమ గ్రంథములలో నీ విషయమును విస్తృతముగా సూచించిరి. లోకములోని ఉత్తమ వస్తుసంజాతములన్నియు భగవంతుని కొఱకేననియు, ఉత్తమ భక్తుడు తన్ను తాను భగవంతుని దేవేరిగా భావించుకొననని తెలుపుటయే నీరి సిద్ధాంతము.

1339 వ సంవత్సరములో అనగా శ్రీరంగనాథ యాదవరాయల మూడవ సంవత్సర పరిపాలనా కాలములోగాని మనము మొట్టమొదటి సారిగా తిరుమల శ్రీవారి ఆలయములోని ఉత్సవమూర్తులను శ్రీభూదేవులతోగూడిన స్వామినిగూర్చి వినము. శ్రీవారిపేర ఒక దాన శాసన సమర్పణము జియ్యరు పరముగా జరిగినపుడు ఉత్సవ మూర్తులు దేవేరులతో నున్నట్లు పేర్కొనబడుటతో నీ విషయము ప్రసక్తమయినది మొట్టమొదటగా 1360 వ సంవత్సరమున తిరువాయి మొడి ప్రబంధగానము తిరుమలలో జరిగినది. అండాళ్లు భక్తిమార్గము సమయముననే శ్రీ గోవిందరాజస్వామి ఆలయములో ప్రవేశ మొనర్చినది. ఈ విధమైన ప్రవేశము, భక్తిమార్గమును దెల్పు ప్రబంధగానములు శ్రీవైఖానసాగమ విధానార్చనకు ఎట్టి అటంకము గలిగింపలేకపోయినవి.

1339 వ సంవత్సరము తరువాత వేయబడిన ప్రతిశిలాశాసనములోను ఉత్సవ సందర్భములలో ఉత్సవమూర్తులు మువ్వరు బేర్కొనబడుచునే యుండిరి. ఈ ఉత్సవమూర్తులు శ్రీవారి ఆలయములో చేరక పూర్వము రజతమూర్తియే ఉత్సవమూర్తిగా వ్యవహరింపబడెడివాడు కొన్ని సంవత్సరములు ఉగ్ర శ్రీనివాసమూర్తికూడ ఉత్సవబేరముగా వ్యవహరించెడివాడు. కారణము శ్రీవారిధ్రువమూర్తి ఒకే ఒక మూర్తిగనుక ఆలయములోనున్న ధ్రువమూర్తితో నుండవలసిన ఉత్సవమూర్తి శాస్త్రప్రకారము ఒకడే. ఆ కారణముచే చాలికాలమువరకు ఉత్సవ మూర్తులు మువ్వరు అన్న ప్రసక్తి అక్కడ లేకుండెను. ఇదియు శాస్త్ర సమ్మతమే.

నేటికిని గోదాదేవిగాని, ఆళ్వారులుగాని శ్రీవారి ఆలయములో నునికిని సంపాదించుకొనలేరైరి. 1360 నుండి వారిచే రచింపబడిన ప్రబంధములు పారాయణము చేయబడుచున్నను వీరి విగ్రహప్రసక్తి ఆలయములో లేదు. 1467 వ సంవత్సరములో మాత్రమే మొట్టమొదటగా అధ్యయనోత్సవ ప్రసక్తివచ్చెను. శాస్త్రమొర (మం శాశాసనము) తో గూడి నీ జయంత్యుత్సవములు శ్రీరామానుజుని సన్నిధిలో జరుపబడెడివి. 1360 వ సంవత్సరము తరువాత నీ కాలమున నిదియొక గణనీయమైన మార్పుగా మనము భావింపవచ్చును. ఈ యుత్సవము ఆళ్వారుల స్మృత్యర్థము జరుపబడెడి కృతజ్ఞాతా సూచకమగు నొక పేడుక దక్షిణదేశములో జరిగెడి అనేకవిధములగు ఉత్సవములు క్రమానుసారముగా నొక్కొక్కటి వైభావసాగమ పరిధిలో తిరువతి తిరుమల ఆలయములలో ప్రవేశమును సంపాదించుకొన్నవి.

దీని తరువాత మనము ముఖ్యముగా తెలిసికొనవలసినది-1310 నుండి 1328 వ సంవత్సరమువరకు దేశములో జరిగిన మహమ్మదీయుల దండయాత్రలు తత్ఫలితముగా శ్రీరంగమునందలి రంగనాథ స్వామి ఉత్సవమూర్తి తిరుమల శ్రీవారి ఆలయములో చాలికాలము

ప్రవాసముండుట గమనార్హము. అప్పటికి పూర్తిగా సర్వసమగ్రముగా పెంపొందవి విత్యనేవలలో శ్రీరంగనాథస్వామికి వారి ఆలయములో జరిగెడు పాంచరాత్రపు నేపలందు కొన్ని అంశములు తిరుమలలో జొరబడినవి. దానిలో మొదటిది తిరువీధిసానులు (దేవదాసీలు) శ్రీవారి ఆలయమున పరిచర్యాదులొందుట. ఇది పాంచరాత్ర సంప్రదాయము వీరిని ఎంబెరుమాడియార్ల డిరు తిరుకుకనూరులోని పాంచరాత్రాగ మానుసారమైన తిరువిలాన్ కోయిల్లో పీఠస్థానముగఁదు. ఇది వైఖానసాగమానుసారమర్చన జరుగు ఆలయములలోను శాశ్వత చిహ్నముగా 14 శతాబ్దాంతమునకయ్యెను. ఇది నాటకకళకు భక్తిపదములకు అటవట్టుయినను శాస్త్రానుసారముగా గాక కేవలము సంప్రదాయమును వీడి, సంతోషమునకు ఆలవాలమైన విషయముగానయి మిక్కిలి ప్రచారములోనికి వచ్చెను.

### భక్తివిధాన పూజ

ఇప్పుడీ మయములో భక్తివిధానపూజ అననేమో తెలియుట అప్రస్తుతముగాదు. తన యిష్టదైవముయొక్క రూపురేఖలను భక్తుఁడలవఱచుకొనుట భక్తివిధానపూజలో మొదటి సోపానము. భగవన్ని వేదితాన్నమే భుజించును. భగవదర్పణమయిన పుష్పమాల నలంకరించుకొనును. చందనమును లేపనము చేయును. ఈ పథమయిన తన్మయత్వముతో భక్తి గీతము లాలాపించును. నృత్యముచేయును. ఉన్మాదియగును. ఈ కారణముచేతనే లోకములోని ఉత్తమజన్తునము దాయమును మొదట భగవంతున కర్పించి యువాతనే స్వామిభక్తులు సంగ్రహించు సంప్రదాయము చేపట్టబడినది వేదములు, ప్రబంధములు స్వామివారి యెదుట విడిపింపబడుచు, ధనపేక్షలేక జరుపబడుట మొదట తిరుమల ఆలయములో సంప్రదాయము గానందెను. దేవదాసీలు నృత్యమొనర్చి, నృత్యానంతరము కంభహారతి నొసంగుటయు సంప్ర

దాయమయ్యెను. భజనబృందములు నాదస్వర విద్వాంసులు వారి వారి ప్రజ్ఞాపాటవములు చూపుటకును హేతువయ్యెను.

కావి శ్రీవైఖానస పూజావిధానమే సర్వసమగ్రముగా నాచరింప బడు శ్రీవారి ఆలయములో నిట్టివేడుకలకు తావులేదు. ఈ కారణము చేతనే అధ్యాపనమునకును, వేదపారాయణమునకును, తిరువీధి (దేవ దాసీలకు) సానులకును వారివారి కార్యకలాపములకు మొదటి నుండియు ప్రతిఫలాపేక్ష యుండెడిది. అందువలననేమో శ్రీవారి ఆలయములో మొదట మొదటగా ఉత్సవములు పెద్దగా సామూహికముగాకయుండెను. 1468 వ సంవత్సరములో కందాడరామానుజయ్యంగారు దక్షిణదేశములో ప్రముఖ వైష్ణవసంప్రదాయముతో వెలయునట్టి 108 దివ్య స్థలములను తిరిగి వావినిగుఱించి యొక నిర్దుష్టమయిన అభిప్రాయము నేర్పరుచుకొని శ్రీవారి ఆలయములో గణనీయమగు కొన్ని మార్పులను ప్రవేశపెట్టెను. ఒక ఆర్థకతార్థపు కాలము విశేషముగా శ్రమచేసి ప్రతియుత్సవమునకు కావలసిన అన్నిహంగులను ఏర్పఱచుటలో ప్రత్యేక శ్రద్ధచూపెను. సాళువనరసింహదేవునిచే, నీయన ప్రవేశపెట్టిన ప్రతి అంశము, ప్రతిసూచన కొనసాగించునట్లు చేయుట విజముగా నీయన ప్రతిభకు, భక్తిశ్రద్ధలకు నిదర్శనమని చెప్పనగును.

తిరుమలలో శ్రీవారి గర్భగృహములోనికి నాటికిని పండబడిన అన్నప్రసాదము లేవియు, 986 వ సంవత్సరములో మొదటగా నాలుగు 20 (శీరేలుకు పమానము) ప్రసాదము వైతము లేబడలేదు. పండ్లు, పుష్పములు, కర్పూరములకు మాత్రము నిషేధములేదు. ఎంతటి విలువ గలిగిన అన్నప్రసాద సమర్పణమయినను కులశేఖరపడి కావల నుండవలసినదే. అటనుండియే శ్రీవారికి నివేదనము. ఇవియన్నియు కామ్యార్థ సమర్పణములు కాన వానికి శ్రీవారి గర్భగృహములో స్థానములేదు.

తిరుమలలో జరుగుచున్న శ్రీవారి అర్చనావిధానములో శ్రీ వైఖానసవిధాన ప్రత్యేకత యేమనగా వితరమగు ఎన్ని యున్నను ముందుగా శ్రీవారి అర్చనము, నివేదము, శాస్త్రమొఱు అయిన తరువాతనే ఉపవస్తులేవేని యున్నచో నవి జరుపుటయన్నది. కాని యితర చిన్న ఆలయములలో ఉపవస్తుల సందర్భములో మూర్తిపూజావిధానము మొకచో గాటంకపఱుపబడెనట్లును అట్టి వాని నన్నింటిని, శ్రీపుష్పయాగోత్సవము ద్వారా ఉత్సవ లోకదోష పరిహార ప్రాయశ్చిత్తముగా నెరివేర్చుకొందురు. కాని యీ యుత్సవ మిటు జరుగుటలేదు. ఏ కారణముచేత నయినను, మూలమూర్తి పూజా దులు సమగ్రముగా నిర్వహింపబడిన యనంతరమే మిగిలినవానికి ప్రాధాన్య మొనగుట జరుగుచున్నది.

ధ్వజారోహణము జరిగిన నాటినుండి శ్రీవారి ఉత్సవమూర్తులు దేవేరులతో వేరొక ప్రత్యేకమందిరము నలంకరింతురు. నాడు తిరు మామణిమంటపము, నేడు కల్యాణమంటపములో వీరు వేంచేయుదురు. వీరిట్లు దీపావళి అస్థానము అగువరకు నందురు. ఈ ఉత్సవముచే మూలవరులు ఉత్సవాదులను నిర్లిప్తమాత్రుడై వీక్షించును. అవి యన్నియు భౌతికలంపటత్వమున, కామ్య సిద్ధికొఱకు భక్తులొసర్పెడి నేవలుగదా :

అల్వారుల విగ్రహములుగాని లేక గోదాదేవి (అండాక్ష) విగ్రహముగాని తిరుమల ఆలయములో లేవు ఒక్క రామానుజుని విగ్రహము మాత్రమే యున్నది.

ప్రాచీన సుగానున్న ఆలయ సౌభజ్యము నిరాడంబరత నేటికిని చెడకనేయున్నది తిరుమలలో శ్రీవారి అర్చోత్సవము నెఱపుచున్న శ్రీవైఖానసులు తెలుగు సంప్రదాయమునకు చెందినవారు. వారునేటికిని తమ సంప్రదాయమును వీడకుండుటకుగూర్తు చాంద్రమాన చందాంగము ననుసరించుటయే వీరు తెలుగు మాట్లాడుట యన్నది నేటికిని వివేధ

ముగా నొనర్చుకొనకుండుట వీరి ఋజుత్వమునకు నిదర్శనము తమిళదేశమునుండి వెళ్లిన తిరుమలనఁబి తిరుమలలో వైఖానసార్చకులకు పరిచర్యలో దోహదమొనర్చినేగాని వారితో నేవిధమయిన విభేదమును పెట్టుకొని యెట్టిమార్పులుచేయ సాహసింపకుండుట మరియొక విశేషము. రామానుజుడును అదే విధానము నవలంబింపక తప్పదయ్యెను. శ్రీవైఖానసాగమ ఆశ్రేయమందు “వైఖానసేన విధినా పూజనం వైదికం స్మృతం సర్వాభీష్టప్రదం నృణాం సంసారార్జవశాంకం. విఖనోమువయే పూర్వం విష్ణునా సముదీరితం. వైఖానసేన మువినా లోకానుగ్రహకారినా అస్మత్కమేత దుక్తం హి విశిష్టాద్వైతపూజనం”. శ్రీనివాసుని వైఖానసవిధానముచే పూజించుట వైదికమనియు అది నరులకు సర్వాభీష్టప్రదమై సంసారసముద్రము దాటుటకు తారకమనియు ఈ ఆగమము సృష్టికిముందే విఖనసునికి విష్ణువుచే ఉపదేశింపబడి లోకానుగ్రహముతో విశిష్టాద్వైత ఆరాధనము విఖనసమహర్షిచే జెప్పబడినదని యున్నందున “వైదికేస్మిన్విధౌ సౌమ్యే పాంచరాత్రేణ సంకరే సంస్కర్తుశ్చ విశాశస్యాత్తద్గ్రామ యజమానయోః” వైదికమైన వైఖానసాగమము తోనిలుచ్చి పాంచరాత్రాగమము ప్రవేశపెట్టిన ఆ సంస్కర్త పతితుదౌననియు ఇంతేగాక ఆ గ్రామరాష్ట్రాదులు, పరిపాలకులు నశింతురని అత్రిమహర్షి హెచ్చరిక యున్నందున ఏదైనా విశిష్టాద్వైత పూజయేయని భావించియుండునని తలంపవచ్చును. మరియు భారతమందు ‘యత్తస్మిన్నుపలభ్యంతే తత్తేజస్త్రయామయం తద్వైఖానః పరంబ్రహ్మ ఇతి వేదవిదోవిదుః’ వ్యాసులవారు వేదవిభాగముజేయుటకంటే బూర్వమున నన్నివేదములకు వైఖానసశబ్దమే యుపయోగింపబడినదని వేదవిదులచే జెప్పబడినందున విఖనసమహర్షి వేదకాలమునాటివాడని నిస్సందేహముగా తెలియబడి శ్రీభగవద్రామానుజస్వామి ఎట్టి మార్పులు జేయుటకు సాహసింపలేదు.

ఈ విధముగా వైష్ణవులు వైఖానసులు లోపలనున్న విభేదములను విస్మరించి స్వామివాని నమ్మకొని నాటినుండి నేటిదనుక ఒకే కుటుంబములోని వావలె శ్రీవారి వర్చించుచు, పరివర్తనార్హులగు ఐహికాముష్మిక సుఖములనందుకొని ప్రపంచములోని సర్వజీవులకు ప్రశాంతతను, విషయ వైరాగ్యము నందించిరి, అందించుచున్నారు. ఇకముందును అందించుచున్నారు.





## 14 వ అధ్యాయము

తిరుకుకనూరు ప్రధానతీదేవి ఆలయము

ఈ దేవాలయమును గుఱించిగాని లేక ఆలయములోని శిష్ట వారిని గుఱించిగాని చారిత్రకాంశములు ప్రాచీనమునుండియున్నవి లభింపకపోవుటచే చారిత్రకముగా దీని ప్రాచీనతను గుఱించిన విమర్శను కట్టిపెట్టి కేవలము పురాణములు మాత్రమే ఆధారముగా గ్రహించి యీమె యునికిని గ్రహింపనున్నాము.

పర్వతశ్రేష్ఠములలో నత్యంత ప్రాచీనము, మహామహిమాన్వితమగు పర్వతము శేంకటాద్రి. ఇది శేషాచలమును పేరుతో భూలోకములో కలియుగములో గణుతికెక్కినది. ఈ ఆదిశేషుడు శ్రీమహావిష్ణువునకు నిత్యసూరులైన అనంత, గరుడ, విష్వక్సేనాదులలో నొకరు. శ్రీమహావిష్ణువునకుఁ బాయని శయ్య. దుష్కృతాంతకుఁడు. దీనిపై వసించినవాగు సాక్షాత్తు పరంబ్రహ్మస్వరూపముగు నా నారాయణమూర్తియే గాని అన్యుడు కాదు. 'శ్రుతి శిరసి విదీప్తే బ్రహ్మణి శ్రీనివాసే' అని వేదాంతములందు కొనియాడబడెడి పరంబ్రహ్మమితడే యని వేరుగా చెప్పనక్కరలేదు. సాక్షాత్తు పరనామకముగు వైకుంఠమును వీడి యే మానవుని కోర్కెవయి గాక తనకు తానుగా పతితజీవోద్ధరణ నేవానంతతతో నీ యాదివరాహక్షేత్రమున నీ యానందవిలయ విమానమున నెలకొనియున్నాడు. లక్ష్మీదేవినికూడ విడచివచ్చి యీ ప్రదేశమున వెలయుటచేత గావచ్చును, నీయనను విరహమూర్తిగా గూడ భావించవగును. వైఖానసాగమములలో ఆశ్రమహర్షి విరహమూర్తి స్వరూప నిర్ణయము చేసియున్నాడు. అందులో శ్రీభూదేవులను విడిచి కేవల మొకమూర్తిగానున్న స్వరూపమును ఆయుధరహితమైన బాహువులున్న మూర్తి స్వరూపమును విరహమూర్తిగా బేర్కొనియున్నారు.

యాత్రికులు శ్రీమహావిష్ణుస్వరూపముగా నుండి కలియుగములో వేంకటేశ్వరస్వామిగా కీర్తనొందిన స్వామిని దర్శింపవచ్చి తమ తిరుగు ప్రయాణములో తిరుకుకనూరు (నేటి తిరుచానూరు) గ్రామము లోనున్న శ్రీఅలమేలుమంగాదేవిని దర్శింతురు. ఇట పద్మాసరోవరము గలదు. ఇందు యాత్రికులు మొదటగా స్నానమాచరింతురు. తరువాత సీతేత్రములోగల సూర్యనారాయణమూర్తిని, శ్రీ పద్మావతీదేవిని దర్శింతురు. ఈ విషయమై మరికొన్ని వివరములు తెలిసికొందము.

పద్మపురాణములో సీ కథ గలదు: బ్రహ్మ, విష్ణు, మహేశ్వరులలో నెవరు యజ్ఞభాగమును స్వీకరింప నర్హతగలవారను సందేహము నివృత్తి చేసికొనగోరి, ఋషులు భృగువును వీరి లోకములకు బంపిరి. అంత భృగువు సత్యలోకమున బ్రహ్మను, కైలాసమున శివుని బరీక్షించి వారి రజస్తమోగుణాధిక్యమును గ్రహించెను. విష్ణువును బరీక్షింపగోరి వైకుంఠమున కేగెను. లక్ష్మీదేవితో కేళీవినోదయుక్తుడై యున్న విష్ణువునుజూచి యుగ్రుడై భృగువు లక్ష్మీదేవి నివాసస్థానమగు విష్ణువు సక్షమును దన్నెను. విష్ణువు భృగువును శిక్షించుటకు మారు మన్నించెను. ఈతని సత్వగుణాధిక్యతకు భృగుమహర్షి అలరి ఆతనినే యజ్ఞపురుషునిగా నిర్ణయించుకొనెను. కావి తనస్థానము నవమానించిన మహర్షిని సత్కరించుట లక్ష్మీదేవికి గిట్టదయ్యెను. లక్ష్మీదేవి కోపముతో పాతాళమున కపిలమహర్షి తపస్సుచేయు తావున కేగెను. ఆ మహర్షియు శ్రీమహావిష్ణువు నిల్లాలగు లక్ష్మీదేవినియాదఁచి ఆమెను పూజించెను. ఇట్లు చాలకాల మామె కపిలమహర్షి సాన్నిధ్యముననే గడపెను.

ఇట్లుండ విష్ణువు లక్ష్మీదేవిని గానక వెదకుచు భూలోకమున కేగెను. కడకు కొల్లాపురమునకు విచ్చేసెను. అచట లక్ష్మీదేవి చిరకాలముగా అగస్త్యమహర్షిచే నర్చింపబడుటచూచి తానును ఆమునులతో గూడి పదినంపత్సరములు లక్ష్మీదేవి నర్చించెను.

అంత నశరీరవాణి ప్రత్యక్షమై కృష్ణకు దక్షిణమున నిరువది రెండు యోజనములదూరములో సువర్ణముఖరీ తీరమున నొక సరోవరమును నిర్మించి యందు దేవలోకమునుండి సువర్ణకమలమును తెప్పించి నాటి, తపస్సుచేసినచో నీకు తప్పక మహాలక్ష్మి ప్రసన్నురాలగును అని చెప్పెను. అశరీరవాణి వాక్కువిని మిక్కిలి సంతోషించినవాడై విష్ణుమూర్తి సువర్ణముఖరీతీరమును చేరి వట నొక విస్తారమగు సరోవరమును త్రవ్వించెను. వాయుదేవుని బిలిచి ఇంద్రుని యనుమతితో స్వర్ణకమలమును దేవలోకమునుండి తెమ్మని యాజ్ఞాపించెను. వాయుదేవుడును మనోవేగముతో దేవలోకమున కరిగి దేవారిపతియగు వింద్రుని కీ విషయంబునుచెప్పి యాతని యనుమతితో స్వర్ణకమలమును దెచ్చెను. వాయుదేవుడు మహావిష్ణువున కొనంగిన విష్ణువా కమలమును గొని సరోవరమున నాటించెను. అది ముకుళింపక సదా వికసింపవలెనను నుద్దేశముతో శ్రీ సూర్యనారాయణమూర్తిని ఆ సరోవరమునకు తూర్పుతీరమున ప్రతిష్ఠించెను. తరువాత నా స్వర్ణకమలమును దినమునకు వేయి పద్మములతో నర్చింపుచు ఆహారనియమములు పాటించి కేవలము క్షీరాహార్యుడై ద్వాదశసంవత్సరములు తీవ్రముగ శ్రీసూర్యనారాయణస్వామివారికి పశ్చిమాభిముఖుడై తపస్సుచేసెను.

ఇట్లుండ ఇంద్రుడు ఈ తపస్సు నెవరో దేవలోకాధిపత్యమును గామించి చేయుచున్నారనెడి సంకల్పముతో సత్యము నరయజాలక నప్పురసలను తపోభంగము గావింపగా బంపెను. ■ యప్పురసలను భూలోకమునకు దిగివచ్చి యా మాయామానుషవేషుడైన శ్రీమహావిష్ణువునుగాంచి తన్మయులై తమ నృత్యగీతాదులతో నెన్నోభంగుల తపోవిష్ణుమునకు నాందిపలుక యత్నించిరి. కాని వారి యాటలు సాగవయ్యె. విజమున కాయన దృష్టిని మరల్చలేనివారైరి. ఇట్లు యీ యప్పురసలు విఫలమనోరథలై సిగ్గుచెంది తమ యధిపతునితో విన్నవింప దేవలోకమున కరిగిరి.

ఇట్లు పదిరెండు సంవత్సరములు గతింప పయనమూడవ సంవత్సరమున కార్తీకమాస శుక్లపక్ష పంచమీతిథియందు శుక్రవారమున ఉత్తరాషాఢాక్షత్రముతోగూడిన శుభదినమున మహాలక్ష్మీస్వర్ణకాంతితో స్వర్ణకవలముతో వద్దాసనాసీనయై, శ్రీమహావిష్ణువునకు సాక్షాత్తరించెను. దేవతలు పుష్పవృష్టి గుఱిసిరి. నాడు గీతములాలపించెను. అందు భులు మ్రోగినవి. బ్రహ్మాది నకలసురలు పద్మాసరోవరతీరమున నామెను గాంచి కృతార్థులైరి. అప్పుడు వీరెల్లరి సమక్షములోను లక్ష్మీదేవి తన కంఠములోని తామరమాలనుతీసి అంజనుగావించుచున్న శ్రీమహావిష్ణువు కంఠమున నలంకరింపజేసెను.

అప్పుడు విష్ణుమూర్తి ధన్యుడై యపరిమితానందముతో సరోవరమునుగాంచి “నీ తీరమున తపస్సుగాంచి లక్ష్మీదేవిని పొంది తిని గాన పీఠ నేటినుండి పద్మాసరోవరమును పేరుతో నత్కున్నతి సరోవరముగా ప్రతిభాసించుచుగాక” యని యాశీర్వదించెను. నాడు ఈ సరోవరములో స్నానముచేసిన వాడు యేడు జన్మములలో వాడు చేసినపాపమునుపొగొట్టుకొని పరమార్థమున విష్ణునమానుడగునని చెప్పెను.

ఇట్లు శ్రీ ఆదిపరాహిత్యక్షత్రమున శేషాచల సమీపమున స్వర్ణముఖరీ నదీతీరమున శ్రీనివాసునిచే నిర్మింపబడిన పద్మాసరోవరమున శ్రీనివాసుని తపఃఫలముగ శ్రీ పద్మావతీదేవి (ఆలర్ మేల్ మంగాదేవి) అవతరించిన కారణముగా నీ సరోవరము, ఈశుకక్షత్రమగు శుకపురి కడు మాహాత్యము గల్గినవని చెప్పవలెను

వేదాంతదేశికులవారు పద్మావతీ జననమునుగుఱించి యీ క్లోకమును పలికిరని చెప్పుదురు.

అగ్రేభర్తుః సరసిజమయే భద్రపీఠే నిషణ్ణాం  
అంభోరాశే రధిగత సుధా సంప్లవాదుత్థితాం త్వాం  
పుష్పాసార స్థగితభువనైః పుష్కలావర్తకాద్యైః  
కృష్టారంభాః కనకకలకైరభ్యషించన్ గజేంద్రాః

భృగుమహర్షి వృత్తాంతమున నలిగి యంతర్ధానమైన లక్ష్మీదేవి శ్రీనివాసుని తపస్సుచేత భర్తముందర పద్మహయమైన యీ శుకనూరు పద్మసరోవరమున జన్మించినపుడు పుష్కలావర్తకషేఘములు పుష్పములను వర్షించుటనుగాంచి గజేంద్రములు కనకకలశములతో నిన్నతిషేకించినవి నుమా అని యీ శ్లోకమున కర్థము.

### పద్మావతీఅమ్మవార్ల బ్రహ్మాత్సవము

ఈ ఆలయములో ననుసరింపబడెడు అర్చనా విధానము పాంచరాత్రాగమము. వైఖానస పాంచరాత్రాగమములు నాకు రెండునేత్రములు (నేత్రద్వయం మమ) అని శ్రీమహావిష్ణువు పలికిన కారణముననేమో రుచనట్లుగా తన ఆలయములో వైఖానసాగమ విధానమున పూజా విధానమును జరిగించుకొనుచు తన యిల్లాలగు పద్మావతీ దేవాలయములో పాంచరాత్రాగమ విధానము ననుసంప జేసియుండెను. ఈ రెండు ఆగమములు నాకు రెండుకండ్లు అని ఆయన చెప్పిన వాక్య మీప్రదేశములోనే సమన్వయింపబడినది.

ఈ పద్మావతీదేవి (అమ్మ) వారికి కార్తీకమాస కృష్ణపక్ష ఏకాదశిన గావి ద్వాదశిన గావి బ్రహ్మాత్సవములు ప్రారంభమగును. అవి పాంచరాత్రాగమానుసారము నిర్వహింపబడును. ధ్వజారోహణము తరువాత వరుసగా ప్రితిరోజు సుదయము సాయంత్రము వాహనములతో అమ్మవారి యుత్సవములుండును. ఐదవనాడు గజవాహనము ఆరవనాడు గరుడవాహనము, ఎనిమిదవరోజు రథోత్సవము జరుగును. అన్ని గ్రామములలో తిరునాళ్ళురథోత్సవముతోసరి. తీర్థవారికంత ప్రాధాన్యముండదు. కాని యీ అమ్మవారి ఆలయములో నట్లుకాదు. పంచమీ తీర్థమను పేరుతో ప్రత్యేకోత్సవము జరుగును. ఇది మిక్కిలి వైభవముతో జరుగునుత్సవము. అంతకుముందు దినము తిరుమలలో శ్రీవారి ఆలయములో అధ్యయనోత్సవములలో రాపత్తు చివరిదినము (రాత్రివది

దినములు) జరుగును. మరునాడు ఉదయము పంచమీ తిథిరోజున శ్రీవారివద్దనుండి పనుపు, తులసి, పీతాంబరము, అన్నప్రసాదములు తిరుమలలో ఛత్రచామరములతో వాద్యయుతముగా ఆలయమర్యాదలతో వేద పారాయణాదులతో నూరేగింపుజరిగి తిరుచానూరు వచ్చును. ఇంతలో మంగపురములో అమ్మవారికి పల్లకీరోనుత్సవము జరిగి ఆలయములో అర్చనము, చూర్ణాభిషేకము జరుగును. అప్పుడు తిరుపతి నుండి ఏనుగుపై వచ్చు సంఖారముల నెదురేగి తోడ్కొనివచ్చి అమ్మవారి సన్నిధిలో నుంతురు. పద్మసరోవరమున స్నానము, చక్రస్నానము జరుగును. సాయంత్రము అమ్మవారిని వస్త్రాభరణములతో నలంకరించి గంగుండ్రమంటపములో విశేషాస్థానము జరుపుదురు. ఈ రాత్రియే ధ్వజావరోహణము జరుగును. ఆ నాడు శ్రీవేంకటేశ్వరులే తిరుచానూరు వేంచేయుదురని ఐతిహ్యము. ఆ కారణముననే తిరుమలలో శ్రీవారికి అర్చనాదులిట చక్రస్నానమగునంతవరకు జరుగవు. ఈ పంచమీతీర్థమురోజు ఒక్కరోజు మాత్రమే శ్రీవారి తులసి భక్తులకు పంచదరును. మిగిలిన రోజులలో అనగా సంవత్సరములో నీ యొక్క కార్తీకశుక్లపంచమీ తిథిరోజున తప్ప మరియొకరోజున నేనాడును తిరుమల శ్రీవారి తులసి భక్తులకు అలభ్యమే.

‘సమస్త జననీం వందే చైతన్యస్తన్యదాయినీమ్ ।

శ్రేయసీం శ్రీవివాసస్య కరుణామివరూపిణీమ్ ’

శ్రీపద్మావతీదేవికి పాంచరాత్రాగమానుసార మర్చనమయినను విటగల సూర్యనారాయణస్వామివారికి మరల వైఖానసాగమార్చనమే కలదు



# 15 వ అధ్యాయము

సాళువ నరసింహరాయలు, (క్రీ. శ 1445-1492)

తిరుమల తిరుపతి దేవస్థానముల చరిత్ర విషయమును ఈ మహారాజుతో ప్రారంభించుట సముచితమే. 1359 వ సంవత్సరములో విమానమునకు మరల బంగారుపూత, శిఖరమునకు బంగారుపూత పూయించిన సాళువబిరుదాంకితుడగు మంగిదేవ మహారాజుకు యీ యన ముదిమనుమడు. ఈయనకు శ్రీవారిపై గల భక్తితత్పరతహెచ్చు. ఈయనకు తన ఆలయ కృత్యములలో దీటుగాఁబని చేయుటకు ఆదృష్టవశమున కందాడ రామానుజయ్యంగారు లభించెను. అనుభవము చేతను, భక్తితాత్పర్యదులచేతను, విశ్వాసము చేతను, ఈయన కీయనయేసాటి అనునట్లుగా తిరుమల తిరుపతి ఆలయముల కొఱకై మిక్కిలి శ్రమించెను. ఈతని కార్యసామర్థ్యము కొనియాడదగినది. ఈతడు కాంచీపురము మనవాళజీయరుస్వామి శిష్యునిగాఁదన్ను తానెఱుక పఱచుకొనెను. ఈయన జీవితకాలము క్రీ. శ 1480 నుండి 1496 వరకు చెప్పవచ్చును. సాళువ నరసింగరాయని పరిపాలనాకాలము క్రీ. శ 1445-1492 వరకని చరిత్రకారులు నిర్ణయించిరి. ఈయన తిరుమల ఆలయములో అనేకములయిన నూత్నోత్సవములను బ్రవేశపెట్టెను. అన్న ప్రసాదముల నధికము గావించెను. వరుసగా నీ మహారాజు కాలములో నీయన కొనసాగించిన విప్లవాత్మకమయిన మార్పులను బరిశీలించుము.

ఈయనచేసిన విప్లవాత్మకమయిన మార్పులలో చెప్పుకోదగినది చాత్తడ శ్రీవైష్ణవుల నీయన తన శిష్యులుగా నొనర్చుకొనుట. వీరు పుష్పవనములను పెంచి పోషించి పుష్పములను, చందనాదులను, ఇతర పరిమళద్రవ్యములను శ్రీభోగ శ్రీవివాసమూర్తి విత్య తిరుమంజు నోత్సవమున సమర్పించుట యనెడు కార్యక్రమములో పాల్గొనెడివారు.

ఇదికాక పీరు విత్యము శ్రీవైష్ణవులతో కలిసి 'తిరువాయిమొళి' బంధ పారాయణమును శ్రీవారి సన్నిధానములో చేయుట, దానికై పీరు తగిన గౌరవ సత్కారములు దేవస్థానమువారిచే పొందుటయు జరిగెడిది ఈ మహాత్తరమైన కార్యములను ప్రవేశపెట్టుటలో కీర్తిప్రతిష్ఠలు కందాడ రామానుజ ద్యుంగారికిని, ఆయనను గౌరవించిన రాజగు సాళువనరసింహ రాయలకును చెందవలసియున్నది. తిరుమల తిరుపతి దేవస్థానముల రెండవ శాసన సంపుటిలో నెక్కువభాగము వీరి సంయుక్త కృషియే ప్రశంసింపబడినది. మరియొక ముఖ్యవిషయమేమన జన్మచే లభించిన కులప్రసక్తికీతమగు భక్తిభావము పెంపొందించి తద్వారామోక్షమార్గమును లభింపజేసికొనుటలో నుత్తమవిధానము బోధించెడు, కైశికీ పురాణ, పరవము ఉత్థానద్వాదశీ దినమునాడు తిరుమల శ్రీవారి సన్నిధానములో నెవరైనను ప్రథమాచార్య పురుషసంతతిలోని వారిచే పఠింప జేయుట. ఇది కైశికద్వాదశి, అనుపేరుతో శాసనములలో క్రీ. శ. 1308 నుండి పేర్కొనబడుచున్నను క్రీ. శ. 1494 (2-115) నుండియే క్రమ బద్ధముగా ప్రతిసంవత్సరము జరుగుటకు తిరునిష్ఠ-ఉర్-ఉడయాన్ మారునాయిసార్, పెరుమక్కళ్ గోవిందరులచే నొసగబడిన దాన శాసనము హేతువగుచున్నది.

### పెద్దరఘునాథాలయము

తిరుపతి పట్టణము సాళువ నరసింహరాయని కాలములో గాని ఉచ్చస్థితి పొందనేరదయ్యెను. ఈతఁడు రాజయిన యనంతరమే నిట గోవిందరాజస్వామివారి ఆలయములో నిత్యోత్సవములు, ఆ ఉత్సవములలో సమర్పింపబడెడు అన్నప్రసాదముల పరిఘాణము పెంపుదలయును మిక్కిలిగా జరిగెను. శ్రీరామానుజుని ఆలయములో నొక రామచంద్రుని విగ్రహమును 1480వ సంవత్సరములో నరసింహమొదలయార్ అను నాయన సాళువ నరసింహరాయల ప్రతిష్ఠకై నెలకొల్పెను



అదికాక వేరొక రఘునాథాలయము ' పెద్ద రఘునాథాలయము ' అన్న పేరుతో 1481 వ సంవత్సరములో నీయనచే నిర్మింపబడియున్నది.

క్రీ. శ. 1468 వ సంవత్సరములో ఈ కందాడరామానుజయ్యంగాడు "కులశేఖరాళ్వారు" నన్నిదిని తిరుపతిలో నిర్మించెను.

### యుగాది - దీపావళి

తిరుమలలో శ్రీ భోగశ్రీనివాసమూర్తి ప్రతిష్ఠాకాలమునుండి సౌరమానము ప్రకారమే యిచట యుత్సవాదులు నిర్వర్తింపబడుచుండెడివి. కాని సాళువనరసింహరాయని కాలములో అనగా 1491 వ సంవత్సరములో (2-914) అనగా 27-6-1491 నాటి శాసనములో శ్రీమన్నహమండలేశ్వర బేచిరాజ తిమ్మయదేవమహారాజుచే నుగాది, దీపావళి ఆస్థానములలో శ్రీవారికి నివేదనములకుగాను అన్నప్రసాదములను సమర్పించిని విషయము కలదు. ఇది స్పష్టముగా నాటినుండి చాందసౌరమాన పంచాంగములు శ్రీవారి ఆలయములో యుపయోగములోనికి వచ్చినట్లు తెలుపుటకు వీలొసంగుచున్నది. ఇవి నాడు ప్రధానముగా జరిగెడి ఆస్థానములని చెప్పవచ్చును.

### అధ్యయనోత్సవములు

శ్రీవైష్ణవుల ప్రాముఖ్యతకు ముఖ్యముగా పేరు తెచ్చిపెట్టిన వీ అధ్యయనోత్సవములు. క్రీ. శ. 1360 వ సంవత్సరమునుండి తిరుమలలో ఆళ్వారుల దివ్యప్రబంధ పారాయణము జరుగుచున్నప్పటికి, ధనుర్మాస మహోత్సవము తిరుమలలో క్రీ. శ. 1468 వ సంవత్సరము నుండి క్రమబద్ధముగా జరిగెడిదని తెలియవచ్చును. ఇది సాళువనరసింహరాయలచే నాదొసంగబడిన దానశాసనముచే (2-31) స్పష్టపడుచున్నది. ఈ శాసనములో తిరువధ్యయనమన్నమాట స్పష్టముగా బేర్కొనుటయే విశేషము. 1476 (2-68) లో నొసంగబడిన దానశాసనములోను ఇదే

విషయము కలదు. ఈ రెండు శాసనములను వ్రాయించిన దాతలు తమకు వచ్చు దాతభాగములను శ్రీవైష్ణవులకు ఁనియొగించుటకయి కందాడ రామానుజయ్యంగారి కధికారమొసంగి రామానుజకూటము నకు బంప నంగీకరించిరి. ఈ అధ్యయనోత్సవములు సంవత్సరములో రెండు పర్యాయములు వచ్చును. ఒకటి ధనుర్మాసములోను (డిసెంబరు) రెండవది (ఏప్రిల్) చైత్రమాసము లోను. ఈ రెండు పర్యాయములు తిరుమలలో శ్రీరామానుజునిసన్నిధిలోనే యీ ప్రబంధపారాయణములు కొనసాగించబడును. ఈ సందర్భములో నివేదింపబడెడు అన్నప్రసాదములు మొదటగా శ్రీవారికి నివేదింపబడిన యనంతరమే శ్రీరామానుజుని సన్నిధికి జేర్తురు.

### పవిత్రోత్సవము

క్రీ. శ. 1464 వ సంవత్సరములో కటారి సాళువ మల్లయదేవ మహారాజుగారిచే సమర్పింపబడిన దానశాసనముచే, నీ పవిత్రోత్సవము నాటినుండి జరుగుచున్నట్లు తెలియును. ఇది క్రొత్తగా ప్రవేశపెట్టబడిన యుత్సవము (2-18). శ్రావణమాసమున జరుగు నీ యుత్సవకాలము ఐదురోజులు. ఇది పూర్తిగా ఆగమశాస్త్రసంబంధమయినది.

వైఖానసాగమములో నీ పవిత్రోత్సవవిధికి ఎక్కువ ప్రాధాన్యమున్నది. సంవత్సరకాలములో జరిగెడు ఆచార్య, యజమాన, పాపక, పరిచారకాదులు చేసెడి యాహ్నికరోప క్రియానివృత్తికొఱకు పవిత్రోత్సవము విధిగా నాచరింపవలెనని అత్యాదులు చెప్పిరి. ఈ ఉత్సవ దినములందు స్వామివారిని, పట్టుదారములతో తయారుచేసిన పవిత్రములతో నలంకరింపవలెను. ఆగమశాస్త్రము ననుసరించి హోమాదులు, ప్రసాద వివేదనములు జరిగించవలెను. ఇది పూర్తిగా నాగమశాస్త్ర సంబంధమయిన ప్రక్రియ.

## పారువేట యుత్సవము

ఇది ఈ యాలయములో జరుగుచుండెడి చాల పురాతనమైన యుత్సవమయ్యును దీనియావిర్భావము క్రీ. శ. 1458వ సంవత్సరముగా నెన్నవచ్చును. శ్రీవారు మహారాజ్యమధ్యస్థితుడై యుండుట, పర్యతము పైనుండుట, ఈ స్థానాధిపతి శ్రీవరాహస్వామియగుట ఈవిషయములో గమనింపదగినవి. ఈ ఉత్సవమునకు కూడ 'మృగయోత్సవ' మను పేరిట వైఖానసాగమకాస్త్రము స్థానము కల్పించినది.

## వసంతోత్సవము - స్లవోత్సవము

ఈ యుత్సవము ప్రప్రథమముగా 1468 వ సంవత్సరములో తిరుమలలో జరిగించినట్లు తెలియవచ్చును. వసంతోత్సవము పది రోజులలోని చివరి మూడురోజులలో నీ స్లవోత్సవము జరిగెడిది. దీని కొఱకు ప్రత్యేకముగా నొక మంటపము వసంతమంటపమను పేరుతో శ్రీస్వామిపుష్కరిణిలో సాళువ నరసింహరాయలు నిర్మించెను. ఈ వసంతమంటపములో శ్రీవారి యుత్సవమూర్తుల ఈ మూడురోజులు వేంచేయుదురు. కాని వసంతోత్సవమును, క్రీ. శ. 1360వ సంవత్సరము నుండియే ఎఱ్ఱమంచి పెరియపెమ్మనాయకర్ అను నాయన ప్రారంభించినట్లుగా తెలియుచున్నది. ఇది వసంతఋతువులో ప్రారంభింపబడు సుత్సవమగుట దీనిని వసంతోత్సవమనుటలో నాచిత్యమున్నది.

క్రొత్తగా ప్రవేశపెట్టబడిన మరియొక యుత్సవము దోలోత్సవము. ఇది ఐదురోజుల యుత్సవము. ఇదియును కందాడ రామానుజయ్యంగారి ప్రేరణచే సాళువ నరసింగరాయలచే ప్రవేశపెట్టబడినదే.

## అన్నప్రసాదముల పరిమాణముల హెచ్చింపులు

అన్నప్రసాదముల పరిమాణముల విషయములోను ఈయన కాలమును పేర్కొనదగినదిగాఁ జెప్పనగును. ఉత్పాదనములు, ఇతర పర్వదినముల విషయమటుంచి, క్రీ. శ. 1454 నుండి 1494వ సంవత్సరము వరకు నిత్యము శ్రీవారికి నివేదించబడెడి ప్రసాదముల పరిమాణము 177 మరకాలులు. దీనిలో 'తిరుప్పావదా' మహానివేదన సందర్భములో అప్పుడప్పుడు సమర్పించెడి 200 మరకాలుల అన్నప్రసాదము కలుపబడలేదు ఇది కేవల మొక్క సాళున నరసింహరాయుడిచే సమర్పించబడిన దానమే కాదు. ఇతరులనేక దాతలు ఇందు సాయపడినవారు కలరు. వారిలో రాజులు, భక్తులు, దేవదాసీలు, నేరదీక్షితులు, రాజబంధువులు, రాణులు నుండిరి

20-9-504 నాటి శాసనములో (2-138, మొత్తము పేర్కొనబడిన యుత్పాదనముల సంఖ్య 151దినియు ఈ 151-విధములలోను దినమునకొక్క తళిగప్రసాదముకంటె నెక్కువగా సమర్పించిన దాత దేవాలయ ప్రజాపనులకాబట్టిని యొకవ్యక్తిఅయిన తి. వేంకటాచ్యయక్కన్ ఎంటెనమారర్. ఈయన నరసింహరాయని కుమారుడగు ఇమ్మడి నరసింగరాయను ఘోరాజు పరలోకశాంతికై సమర్పించెను దినమునకు రెండుతళిగలని మనము భావించినచో మొత్తము 306 తళిగలగును. ఇదికాక నిత్యము చేయబడెడి అన్నప్రసాదముల పరిమాణమును గమనించినచో నడు శ్రీవారి ఆలయమును దర్శించెడి యాత్రికులను, వారిసంఖ్యను మనము నిర్ణయించుకొనుట సులభమే. ఈయన కాలములో దానమీయబడిన రొక్కపు పిలువలు 1,15,605 పణములు. ఇదికాక భూదానము లొసంగబడిన యనేక శాసనములున్నవి. ఈ భూదాన విషయములో యే నేవకుగాను దానమొసంగబడినదో వ్రాయబడినదేగాని, దానివలన వచ్చు రాబడి మాత్రము శాసనస్థము కాలేదు.

## కటక సంక్రమణము : అనివర ఆస్థానము

తిరుమల ఆలయములో మొదటి ఆయనమయిన వక్షిణాయన పుణ్యకాలము ఒక ప్రత్యేకోత్సవముతో ముడిపడియుండుట పేర్కొనదగిన విశేషము. దీనినే నేడు 'అనివర ఆస్థానమనె' యు పేరుతో వ్యవహరించుచున్నారు. ఆ రోజున మామూలుగా శ్రీవారిని త్యార్చనము పూర్తియైన తరువాత ఉత్సవమూర్తులు దేవేరులతోసహా తిరుమామణి మంటపములో వేంచేయుదురు. దీనిని మనము 'దర్బారు' అని పిలువవచ్చును. దేవస్థానపు అధికారులు, అర్చకస్వాములు తమతమ పదవీ బాధ్యతలను ఈ ఉత్సవమూర్తి పాదములచెంత నుంతురు ఆపుడు పునః పదవీ స్వీకారమహోత్సవము జరుపుదురు. శ్రీస్వామివారి అనుజ్ఞతో తిరిగి తమ పదవులను అర్చకులు, జీయరుస్వాములు, దేవస్థానపు అధికారులు గ్రహింతురు ఆ దినము నుండియే క్రొత్తగా రెక్కలు వ్రాయుట ప్రారంభమగును. ఈ కార్యక్రమమునే తమిళములో 'తిరువాండు ఎళుట్టిడిళ్' అని పేర్కొందురు. ఈ కటకసంక్రమణోత్సవము క్రీ. శ. 986 నుండి శ్రీవారి అభిషేకముతో ప్రారంభమగుచున్నప్పటికిని ఈయన కాలములో నీప్రత్యేకమగు క్రొత్తరెక్కలు ప్రారంభమును గుఱించి పేర్కొనుట గమనార్హము. 9-1-1494 వ తేదీనాడు దేవాలయరెక్కల అధికారులు మారునాయినార్ పెరుమక్కల్, గోవిందన్ అను వాళ్లచే నొక దానశాసన మీయిప్పవము కొఱకయి వ్రాయబడినట్లు తెలియుచున్నది. సాళువ నరసింగరాయని కాలములో బాగుగా ప్రసిద్ధిలోనికి వచ్చిన యుత్సవముగా దీనిని బేర్కొనవచ్చును.

## శ్రీ వేంకటాచల మాహాత్యై పారాయణము

సాళువ నరసింగరాయని కాలములో పేర్కొనదగిన మరియొక ప్రత్యేకవిషయము శ్రీవేంకటాచలమాహాత్యై పారాయణము. ఇది ఒక సంక్రమణకావ్యము. ఏ భాషలో నది కూర్చబడెనో మనకు తెలియదు.

కాని సంగ్రహనకారుడు మాత్రము పసిండి వేంకటత్తురైవార్ అను నాయనగా తెలియుచున్నది. ఇతఁడు జీయర్ రామానుజయ్యరుగాను పేర్జానబడినాడు. ఈగ్రంథము మొట్టమొదటిసారిగా 27-6-1441 తేదీన (2-95) శ్రీవారి యుత్సవమూర్తుల ఎదుట ఈ రచయితచేతనే పారాయణము చేయబడెను.

### పులుగుకాప్పుముతె (పునుగుత్తైల లేపనము)

ఈ సాళువ నరసింగరాయని కాలములో పేర్కొనదగిన ముఖ్యమగు మరియొక విశేషము. తరువాత కాలములోని వారును యూహ చేయుటకు చాలినంత విషయము కల్పించినది యీ పులుగుకాప్పు. పులుగుకాప్పు అనగా శ్రీవారి ఆలయములో ప్రత్యేకముగా తయారు చేయబడిన పునుగుత్తైలముచే శ్రీవారి స్వాంగములకు లేపనముచేయుట.

తిరుమలలో శ్రీవారి ముఖమునకు మాత్రమే ప్రతినిత్యము తిరువారాధన (సీతార్చనము) పూర్తియైన తరువాత యీ పునుగుకాప్పు లేపనము ఉదయము చేయబడెడిది. ఇది సంగవత్సరమున ఆరునెలలు మాత్రమే జరిగెడిది. ఆషాఢమాసమునుండి మార్గశిరమాసము వరకు గల రీ నెలలలోను ఈ కార్యక్రమమును ప్రత్యేకముగా నాలయములో తయారుచేయబడిన పునుగుత్తైలముతో నిర్వహించెడివారు. తిరుక్కలికన్తి దాసర్ అను తిరువత్తివైష్ణవనాయకుని వినూత్నసృష్టిగా (16-7-1434న) దీనినెన్నవచ్చును. నాడు చిత్తము భోగశ్రీనివాసమూర్తికి అభిషేకము జరిగిన యనంతరమీ కార్యక్రమము నిర్వహించబడెడిది. ఇది భక్తులకును పరమ మనోహరదృశ్యముగా గానవచ్చెడిది. అతి పరిమళసంభోధితమై, ఓషధీమిశ్రితమైన తీర్థముతో నీ భోగశ్రీనివాసమూర్తి యభిషేకింపబడుట చూచువారి కండ్లు పరమపవిత్రములు. ఇది 18-1-1465 నాటినుండి కందాడ రామానుజయ్యంగారిచే ప్రారంభింపబడి, సాళువ నరసింగరాయనిచే 27-12-1467 నాటినుండి ఆర్థికసంబంధమయిన

వనరులు సమకూర్చబడెను. దీనిని 'అలగప్పిరనార్ తిరుమంజన' మని పేర్కొనుట జరిగెను. (220; 2-30)

### అహోబిలమతము (వనశతగోపమతము)

ఈ వనశతగోపజీయరు స్వామివారు క్రీ. శ. 1378 వ సంవత్సరములో జన్మించి 1488 వరకు నుండిరి. ఇది అహోబిలమతచరిత్రను బట్టి తెలియుచున్న కాలవిశేషము. ఈ జీయరుస్వామికి పూర్వులై సింగయ్య దండనాయకుడు 1339 వ సంవత్సరములో తిరుమలలో అరిక నాలయం తోటను, ఆదివనశతగోప పుష్పతోటను నిర్మించిరి. ఈ సింగయ్యదండనాయకుడు మైసూరుప్రాంతవాసి. హోయసాలప్రభువైన 3 వ వీరభల్లాదిని మహాప్రదాని. అహోబిలమత సాంప్రదాయానుసారముగా నీమతపుజీయరు తిరునారాయణపురమునకుఁ జెందినవాడని తెలియుచున్నది. అయిన నీయన పుట్టుకగురించిగాని, అహోబిలమునకు వెళ్ళి సాక్షాత్తుకొని స్వామివారిచే నెప్పుడు సన్యాసస్వీకారముచేసెనో తెలియుటకును ఆధారములు లేవు. కాని సింగయ్య తిరుపతిలో తాత్కాలిక నివాసమేర్పఱచుకొన్నప్పటికే తిరుమలలో వనశతగోపనంద వనమున్నది యని చెప్పబడినట్టి సందేహమును లేదు. ఈ కాలము క్రీ. శ. 1320 వ సంవత్సరము. ప్రప్రథమ జీయరుస్వామి దీనికి క్రీ. శ. 1378 నుండి యున్నట్లుగా చెప్పవచ్చును. కాని ఈ జీయరుస్వామి నేడు కానవచ్చుచున్న అహోబిలమతమును స్థాపించినట్టియు, అహోబిలములో సన్యాసస్వీకారముచేసినట్టి ఆదివనశతగోపస్వామి మాత్రము కాదు. ఈయనకు పూర్వులైన జీయరులు, ఇతరులు పెక్కురు జీయరులకు వలెనే తిరుమల తిరువతులలో మతములను స్థాపించి మైసూరునుండి వచ్చెడి యాత్రికులకు సదుపాయములను సమకూర్చుటలో సాయపడెడివారు.

ఇక ఒక్కవిషయముతో దీనిని ముగింతము. సాళువ నరసింహుని కాలములోని వనశతగోపజీయరులు అహోబిలమతజీయరులతో

నెట్టి సంబంధమున్నవారు కాదు. ఈ కాలములో దీనికి సంబంధించి వెలువడిన యే శాసనములోను ఆహోబిలమశ్రవన క్తి వీరికి సంబంధించి తేబడకుండుటయే దీనికి గారణము.

### సాళువ నరసింగరాయని కాలములోని దానములు

ఈయన కాలములో ననేక దానములు శ్రీవారి యుత్సవము లకు, అన్నప్రసాదములకుగాను చేయబడినవని యిదివరకే తెలుపబడి నది. కాని సాళువ నరసింగరాయలుగాని, వారిరాజులుగాని, కుటుంబ సభ్యులుగాని ఎక్కువగా ధన, భూ, ఆభరణరూపమైన దానదులను ఇచ్చినట్లుగా శాసనములు లేవు. సాళువ నరసింగరాయలు ఇచ్చిన గ్రామములతోబాటు అనేక గొట్టపుబావులనిర్మాణమునకు, తద్వారా నీటిని వ్యవసాయభూములకు సరిఫరాచేయించుటకు దానములు సమర్పించిన శాసనములుకలవు. సాళువ నరసింగరాయని కుటుంబసభ్యులు, కందాడ రామానుజయ్యంగారుకూడ ఇట్టి యనేక ప్రయోజనములు కల్పించిరి. శాసనములలో పేర్కొనబడిన నేవలవినియోగార్థమే యీ యదనపు రాబడిని వినియోగించెడివారు. దాతలలో ఎవరైనను ఇట్టివి స్వయముగా చేపట్టుట కవకాశములేని పరిస్థితులలో స్థానతారు వారినుండి ధనమును గ్రహించి, దానితో నీ మరమ్మతులను కొనసాగించుచుండెడివారు.

### కందాడ రామానుజయ్యంగారు

సాళువ నరసింహరాయలు తన పరిపాలనా కాలములో నెక్కువగా తిరుమలకును, తనరాజదానికినిగూడ దూరముగానుండవలసి వచ్చెడిది. ఇది రాజకీయపుటస్థిరతతోగూడిన కారణములచేతనే యని చెప్పవలసియున్నది. అట్టి సమయములోకూడ తాను తిరువేంకటాద్రిని భక్తుడగుటచే కష్టసమయములో శ్రీవారి ననుగ్రహింపుమని వేడుకొనుటకు తిరుమలచేరి స్వామికివిన్నవించుకొనెడివారు. ఆ కష్టములు వెనుక



బట్టినంత మరల శ్రీవారికి కృతజ్ఞతలు వివేదించుకొనుటయు జగదీశి. ఇట్టిసమయములో నీదేశాంతరమునుండివచ్చిన కందాడరామానుజయ్యంగారికి దేవాలయ పరిపాలనా వ్యవహారములను సర్వము నొప్పగింత పెట్టెను దానితో మొదట మొదట హిందూమతమునకును, వైష్ణవ మతమునకును సర్వవిధముల నుద్ధతిని సమకూర్చవలెనన్న సత్సంకల్పము ఈతనిలో అధికారవాంఛయును, స్వార్థమును బ్రేరేచెను. తిరుమల ఆలయములకు సంబంధించినంతవరకు తానొక నియంతగనేల జొచ్చెను. తాను రాజ ప్రతినిధిగను, తానే రాజుగాను సర్వాధికారములు నెఱవజొచ్చెను. అనేక ఉత్సవములను బ్రవేశపెట్టినను, ప్రతియుత్సవములో తన ప్రత్యేకతయేదియో కానవచ్చునట్లు చేసికొనెను. దేవహాసీలను శ్రీవారియెదుట నాట్యముచేయుటకు నియమించి ఆ గీతములు శ్రీవారి వైభవమును గుఱించినవిగాక తన కీర్తిప్రతిష్ఠలను జాటునవిగానుండ నిర్దేశించుకొనెను. రామానుజకూటము నొకదానిని స్థాపించి దానిని తన ఆధిపత్యముననుంచుకొని అధికార దుర్వినియోగముచేసెను. ఆకాలములోనే ఈ రామానుజకూటమునకు దాన మొసంగిన రాతలు నయితము ఈ నిర్వహణముపై నెక్కువమక్కువ చూపలేదనుట నిర్వివాద విషయము.

కందాడ రామానుజయ్యంగారి చర్యలు సాశువ నరసింగరాయని మరణానంతరము చాత్రాద శ్రీ వైష్ణవుల నెన్నియో సంకటపరిస్థితులకు గురిచేసినవి. సాశువనరసింహరాయని మరణము క్రీ. శ 1492 వ సంవత్సరము. ఈయన తరువాత నీయన కుమారుడగు యిమ్మడి నరసింగరాయలు రాజ్యమునకు వచ్చెను.

ఈ కందాడ రామానుజయ్యంగారు రామానుజ కూటమునకు సర్వాధిపత్యము వహించుటతోను, అన్నప్రసాదముల, అప్పుముల విక్రయముతోను సంపత్తివహించలేదు. దేవాలయ పరిపాలనములో, అస్తుల పరిరక్షణము, నిర్మాణములు, మరమ్మత్తు మొసలనునవి నిర్వహించుట

హించుటకు ప్రత్యేక విభాగ మొకటియుండెడిది. దీనిని 'తిరుప్పణి భాండారమని' పిలిచెడివారు. స్థానాలవారి ఆధ్వర్యములో అనేక విలువ గల వస్తువులతోబాటు మరమ్మతులకు ధనముకూడ తగుమాత్రముండె డిది. ఈయయ్యంగారు శ్రీభాండారములోని ధనము నొక్కొంతయైనను మరమ్మతులకు ఖర్చుపెట్ట వీలులేనట్లుగా ప్రణాళికను సిద్ధముచేసి యుంచెను. దానిని ఇమ్మడి నరసింగరాయని యనుమతికై వివేదించెను. ఈ విధమయిన ప్రణాళికతో చాకచక్యముగా రాజువద్దనుండి తాను సర్వాధరణములు ఇతర విలువగల వస్తువులకు 'కర్త' గా అధికారము సంపాదించెను. దీనిని తరువాత 'పోర్ భాండార' మనిరి.

■ వశిచా'చక్యముగా నిర్వహించిన ఈ పదవివలన తనకెంతయో కీర్తిప్రతిష్ఠలను ఆపాదించుకొనెడి ఆత్మస్తుతితోపాటు కొన్ని కొన్ని మంచి కార్యములను ప్రవేశపెట్టుటచేతనే యీతనిపేరు నేటికిని శ్రీవైష్ణవులలో వ్యాప్తమయియున్నది.



# 16 వ అధ్యాయము

ఇమ్మడి నరసింగరాయలు - విరనరసింగరాయలు

(1492—1511 వ సంవత్సరము వరకు)

సాళువ నరసింగరాయలు క్రీ. శ. 1492 వ సంవత్సరములో మరణించిన యనంతర మాతని కుమారుడు ఇమ్మడి నరసింగరాయలు సింహాసనము నధిష్టించెను. ఈతఁడు 1505 వ సంవత్సరము వరకు పరిపాలించెను. ఈతనితో విజయనగరరాజులలో సాళువవంశమంత రించినట్లే. సాళువ నరసింగరాయలు రాజుగా నుండగా నాయన ముఖ్యామాత్యుడు నరసనాయకుడు తానే రాజై నట్లు వ్యవహరించెను. కుమారుని పరిపాలనములో నైతిమట్లే వ్యవహరించెను. ఈయన కుమారుడు వీరనరసింగరాయలు, ఇమ్మడి నరసింగరాయలు 1505 లో మరణించగా సింహాసన మధిష్టించి 1509 వ సంవత్సరము వరకు రాజ్యమేలెను.

మన తిరుమల ఆలయమునకు సంబంధించినంతవరకు క్రీ. శ. 1492 నుండి 1509 వరకు ఈ ఇరువురు రాజుల పరిపాలనాకాలమునకు ప్రత్యేకతగలదని చెప్పవలెను. కందాడ రామానుజయ్యంగారి సంస్కరణలు కొన్ని ప్రయోజనాత్మకమయిన మార్పులు తెచ్చినను కొన్ని తీవ్రవిమర్శలకును గురియైనవి. ముందు విలదొక్కుకున్న సంస్కరణలను బరిశీలించిము.

- 1) శ్రీ భోగశ్రీనివాసమూర్తి అభిషేకద్రవ్యములను చాత్తాద శ్రీ వైష్ణవులు గ్రహించి తెచ్చి శ్రీవారి సన్నిధిలో సమర్పించుటకు గుర్తింపు కలిగినది.
- 2) బ్రాహ్మణశ్రీవైష్ణవులతోబాటు చాత్తాదశ్రీవైష్ణవులకును శ్రీవారి ఆలయములో రామానుజుని సన్నిధియెదుట ప్రబంధపారాయణము చదువుటకు తగిన అర్హతా స్థితులు లభించినవి.

ఇత నప్రయోజనము నాశించినవి.

- 1) సాశువ నరసింగరాయల మరణానంతరము, దాతల అన్న ప్రసాదభాగము చాత్తాద శ్రీవైష్ణవుల నిమిత్తమై కేటాయింప వలసియుండగా క్రీ. శ. 1494 వ సంవత్సరములో దానిలో కొంతభాగమును తాను దేవస్థానపు జవహరీ బంగారువిధుల అధికారికాగోరి వినియోగముచేయుట నిరసింపబడినది. (పోర్-బాందార అధికారి).

- 2) శ్రీవారిసన్నిధిలో ఊయలపాటలు శ్రీవారిని గుఱించికాక రామానుజయ్యంగారివిగుఱించి పాడుటకు నట్టువర్ణాంధను నియమించి తగినరుసుమును దేవస్థానము వారికి చెల్లించ వారికి తలకు శ్రీవారి పవిత్రశేషవస్త్రము ధరింపజేయుటకు తగిన విధానము కలిగిన సంస్కరణ యాయన మరణముతో సంతమందినది. (2-134, 2-136 క్రీ. శ. 1495, క్రీ. శ. 1496.)

శ్రీగోదాదేవిని శ్రీరామానుజయ్యంగారి పుట్టినరోజు సందర్భముగా కొండదిగువ భాగమునకు తీసికొనివెళ్ళి యచట శ్రీవారి ప్రసాదములను, సమర్పింపజేసికొను సంస్కరణమునకు గూడ ఈయన మరణానంతరము స్వస్తిపఱచబడినది. (2-140) (తేదీ మాసిపోయినది.)

శ్రీరామానుజయ్యంగారు దేవస్థానము జవహరీఅధికారి అయిన తరువాత క్రొత్తగా ప్రవేశపెట్టిన యుత్సవము తెప్పయుత్సవము (2-135, 1496). ఈ సందర్భములో దేవస్థానములో ప్రతిచిన్నజవాను నుండి పెద్ద అధికారి వంకు అందిరకు ధనపు చెల్లింపులు జరిగించెను. ఇది కేవలము తన కీర్తిప్రతిష్ఠలకు మాత్రమే యని చెప్పనగును. ఇందులో ప్రబంధపారాయణదారులు కూడ చేరిరి.

ముందు ముందు ఈ ప్రబంధపారాయణము శాశ్వత చిహ్నముగా డోటు చేసుకొనవలెనను నుద్దేశముతో చేసిన కార్యమే యిది. ఈ ఆశయము కడకు క్రీ. శ. 1512 లో ఫలించినది. కాని 1493 వ సంవత్సరములో వీరప్రతాప దేవరాయలు మహోత్సాహముతో ప్రవేశపెట్టిన వేదపారాయణదారుల కిందులో స్థానము లభింపలేదు. ఈ తెప్పకత్సవమునకు నాటి మొత్తము వ్యయము 898 పణములుగా లెక్కచూపబడినది. ఇట్టిదే మరియొక వ్యయము 1464 వ సంవత్సరములో మల్లయ్యదేవ మహారాజుచే నిర్వర్తించబడిన పవిత్రోత్సవ సందర్భమున జరిగినది. దానిలో స్థానాల వారికిగాని, ప్రబంధ పారాయణదారులకు గాని, నట్టువరాండ్రకుగాని ఏమియు ధనపు బహుమానము నీయలేదు. కేవలము ధనమంతయు పూర్ణభట్టరువారికి ఇతర వేదపారాయణ దారులకు మాత్రమే లభించునట్లొనర్చెను. మరల క్రీ. శ. 1508 వ సంవత్సరములో శ్రీ గోవిందరాజస్వామి వారి ఆలయములో డోలా మహోత్సవము శ్రీపీఠసంసింహ మహారాజుగారి ధర్మముతో జరిగినది. అప్పుడు మరల ఈ కందాడరామానుజయ్యంగారు ఏర్పరచిన ఈ విధమయిన ధనపుబహుమానములను పంపకము కొనసాగినది. ఈసారి నట్టువరాండ్ర తెక్కువ ముట్టినది. వేదపారాయణదారులు పాల్గొనిరి. ప్రబంధపారాయణదారుల పేరు తలచలేదు.

కనుక ఈయన ప్రవేశపెట్టిన సంస్కరణములు కొన్ని యాయన సమకాలికులకే రుచింపలేదని పై విషయములను బట్టి విధారణ చేయవచ్చును. కొందరు వేదపారాయణదారులను మన్నించగా మరికొందరు ప్రబంధములవారిపై మక్కువచూపిరి. కాని తిరువీధిసానుల విషయమై అందఱు మక్కువ చూపిరి. వారికి ప్రాముఖ్యము ఆలయములలో పెరుగజొచ్చెను.

రామానుజయ్యంగారు ప్రవేశపెట్టెడి ప్రతి యుత్సవమును ఈతని అంతస్తు, నట్టువరాంగడు-వారి అభినయములు, అతి విలువయైన ప్రసాదముల తయారీలతో నిండియుండును. ఇది యాతని బలహీనతకు నిదర్శనము.

### ఆచార్యపురుషులు

ఈయన కాలములో వీరిని గుఱించి మనము తెలిసికొనవలసి యున్నది. ఈ ఆచార్యపురుషులు ఆలయమునకు సంబంధించినవారు. వారు మతబోధకులుగా నొకప్రక్క, తిరుమల ఆలయమును దర్శింప జేయుటకు భక్తులను ప్రోవుచేయుట మఱియొకప్రక్క వీరిపనిగా నుండెడిది. ఈ ఆచార్యపురుషులలో తోళప్పారు కుమారతాతయ్యంగారు సోదరులు, సొట్టె తిరుమలనంబి కుమారులు, తిరువేంకటతాతయ్యంగారి కుమారులు ముఖ్యులు. వీరు తమ శిష్యులతోబాటు తామును అనేక దానకాసనములను శ్రీవారికి సమర్పించిరి.

# 17 వ అధ్యాయము

శ్రీవారి ఆలయము

శ్రీకృష్ణదేవరాయలు (1509-1530)

విజయనగర రాజ్యసింహాసనమును శ్రీకృష్ణదేవరాయులధిస్థించిన తరువాత తిరుమల దేవాలయపు పరిపాలనములో పేర్కొనదగిన మార్పులు కలిగినవి.

ఈతఁడు పరిపాలకుఁడుకాక పూర్వమే ఈతఁడు చక్కని కవిత్వప్రియుఁడు, భాషాప్రియుఁడు, పోషకుడు, కళాప్రియుఁడు, కళాపోషకుడు అని మనము చారిత్రకముగా నెఱింగియున్నాము. ఈతని మంత్రి తిమ్మరుసు మహామేధావియేగాక శ్రీకృష్ణదేవరాయలను రక్షించిన దైర్యవంతుఁడు. శ్రీకృష్ణరాయలను సింహాసనమునందుంచిన మహాధీశాలి. ఈయనయు శ్రీవారికి కొన్ని దానశాసన సమర్పణములుగావించెను. క్రీ. శ 1525 లో రాయలకుమారుఁడు చనిపోవుటలో తిమ్మరుసునకు సంబంధమున్నదను నెపముతో తిమ్మరుసు రాజ్యభంధవ్యము కోల్పోయెను. దానితో తిమ్మరుసు దీనావస్థకు బాల్చిడినట్లు ఆతఁడొవర్చిన కార్యములచేత దెలియుచున్నది. దాతగా తనకు రావలసిన ప్రసాద భాగములను అమ్ముకొనుటయే యీ కార్యము.

శ్రీకృష్ణదేవరాయలు తిరుమలవెళ్లినపు డాయనవెంట ఆయన రాణులిర్వరు, ఆయన పురోహితులగు రంగదీక్షితులు, శివదీక్షితులును, విద్యనేవకుడగు బాగురిమల్లరను, తన ఆంతరంగిక వ్యవహార, తన శాసనలేఖకుడును పెద్దయ్యాళారికుమారుడై శ్రీవతియు నుండెడివారు. తానిచ్చిన ప్రతిదానవిశేషమునందును తన ప్రకృతి యంతయు నుదహరింప బడెడిది.

## శ్రీకృష్ణదేవరాయల మతవిశ్వాసములు

శ్రీకృష్ణదేవరాయలు కళాపోషకుడనియు ఖాషాపోషకుడనియు తెలిసికొనియున్నాము. ప్రతి వసంతఋతువులో విజయనగరములో పండితులు, కవులు, గాయకులు, నాట్యమర్మజ్ఞుల పోటీలు జరుగుట, వానికి బహుమతులిచ్చు వేడుకలు జరుగుచుండెడివి. కాని ఆయన వేదాంతులను తన సభలకు పిలిపించి వేదాంతవిచారము చేసినట్లుగా చరిత్రకారులెవ్వరును వ్రాయలేదు. ఏ మతాధికారి కడకుగాని, సన్యాసివద్దకుగాని పోయి, యితర హిందూరాజులుపదేశితులయినట్లుగాఁ ఈతడు జేసియుండలేదు. శివాజీ గురువుకడ తనరాజ్యమును సమర్పించి తిరిగి ఆయన ఆశీస్సులతో నారాజ్యమును సంగ్రహించి ఏకచ్ఛత్రాధిపత్యముగా ధర్మపరిపాలనము చేసినట్లు చరిత్రకారులు చెప్పుచున్నారు.

మనము శాసనము లాధారముగా, శ్రీకృష్ణదేవరాయలు శ్రీకాళహస్తీశ్వరుని యితర దేవతలను పెక్కుపర్యాయములు దర్శించినను, ఆయన యిష్టదేవము శ్రీ వేంకటేశ్వరస్వామిగనే నిశ్చయింపవచ్చును. తిరుపతిలోని శ్రీగోవిందరాజస్వామివారి ఆలయమును ఆయనేలనో ఒక్కపర్యాయమును దర్శింపకపోవుటచే నాదైవమీయన నాకర్షింపలేకపోయెనని ఖానింపవలసినవచ్చుచున్నది. తిరుమల, శ్రీకాళహస్తీయేగాక శ్రీకృష్ణదేవరాయ లనేక దక్షిణదేశపు ఆలయములలోని మూర్తులను సందర్శించెను. ఆయా ఆలయములలో తగిన దానశాసనములను సమర్పించెను. వేదములలోని కర్మకాండ యందీయనకు విశ్వాసము మెండుగా నున్నట్లు ఈతని కర్తవ్య పరాయణత్వమును గమనించినచో తెలియును. భక్తి, జ్ఞానమార్గములలో నీయన కేమాత్రమైనను ప్రవేశము గలిగినదన్నచో నది యీయన అస్థానములోనున్న పెద్దనామాత్యునివలననేయని చెప్పవలెను. పెద్దన అహోబిలమతమును స్థాపించిన ఆదివన శతగోపస్వామి శిష్యుఁడు. ఆతని సాహచర్యముచేతనే నీయన శ్రీవైష్ణవుడై అముక్తమాల్యదాకావ్యమును రచించినట్లు



మనకు దెలియును. సరి, యది యట్లుండనిండు. ఈతడు యే వైష్ణవ మతబోధకునిచేతను ప్రభావితుడుకాలేదో లేక ఆతనిప్రకృతియే అంతయో— ఈ విషయమును నిర్ణయింపవలసియున్నది. ఈయన ఇచ్చిన యే దానశాసనములోను చివరను తనకు పూర్వపు రాజులు వాడుచువచ్చిన పదము 'శ్రీవైష్ణవరక్ష'ను వాడలేదు. క్రీ. శ. 966 లో సామవాయి మహారాణి శాసనములు వ్రాయించుచు యీ పదమును వ్రాయించి శాసనమును ముగించినది. ఈ సంప్రదాయమును తరువాత వచ్చిన రాజులు కూడ అనుసరించిరి. వీరనరసింగరాయలు, శ్రీరంగనాథయాదవరాయలు ఈ పద్ధతినే యనుసరించిరి కాని విజయనగరరాజులెవ్వరును ఈ విధిని పాటించలేదు. దేవరాయమహారాజులు ఇది ధర్మశాసనము' అని మాత్రము వ్రాయించి ముగింపించెను. (1-192, 5-12-1429)

శ్రీకృష్ణదేవరాయలు వ్రాయించిన దానశాసనములలోని భాషను కొంత పరిశీలించవలసియున్నది. ఇది ఇతర దానశాసన కర్తృలకంటె భిన్నమగుటయే యిందులకు హేతువు.

సామవాయి మహారాణి తన శాసనములో చివరన ■■■ శాసనమును పాలించిన వారి పాదములను శిరసున నిడుకొందునని ప్రతిన చేసెను. విజయనగరరాజులలో బుక్కరాయలు మాత్రము తన దానశాసనపాలకుడు సక్రమముగా నిర్వహించినచో నాతడు రెండు దానశాసనములట్టిని సమర్పించిన ఫలమునొందునని, పాలింపనివాడు గంగానదీ తీరములో గోహత్యను గావించిన పాతకమును పొందుననియు వ్రాయించెను. ఇత కృష్ణదేవరాయలరాణి కొంతవరకు మున్నతభావముతోనే యుండినది. ఈమె శాసనమును పాలించిన వ్యక్తి మోక్షపదమును పొందుననియు, దానము నొసంగినచో స్వర్గము మాత్రమే పొందగలదనియు పలికి దానమునకు దానపాలనకు భేదిము చూపించినది. ఈ దృక్పథములలో నే దృక్పథమును శ్రీకృష్ణదేవరాయలు స్వీకరింపలేదు.

ఇది యట్లుంచి పల్లవరాజుల కాలమునుండి చోళులు, యాదవ రాయలువారు దానశాసనములు సమర్పించిన విధానము వేరు, శ్రీకృష్ణదేవ రాయలు వారికి పూర్వులు అయిన బుక్కరాయలు. తరువాతి వారైన అచ్యుతరాయలు సమర్పించిన విధానమువేరు. పూర్వుల శాసనసమర్పణ ములలోని భాష ఎంతయో మృదువుగ వినమ్రముగ స్వామివారిసేవా భావనమన్వితముగ నుండెడిది.

ఈయన శాసనములో

‘భువన భరణ సావధానాయ వేంకటేశాభిదానాయ

శేషాచలనివాసాయ దత్తమిదం ధర్మశాసనమ్’

దానమిచ్చిన వస్తువుగాని, దానము దేనికొఱకీయబడినదియు దీనిలో లేదు. ఇదే సమకాలములో హంపీవిరూపాక్షస్వామి కొసంగిన దాన శాసనములో కడువివరణములున్నవి. ఇందుకేవలము శ్రీవేంకటేశ్వర స్వామి కొఱకు ఇచ్చిన దానమనిమాత్రమే యున్నది. శ్రీవేంకటేశ్వర స్వామివారు కేవలము ఈయన దానసర్పములకై నిలిచియున్నట్లుగ వర్ణ మిచ్చెడు భాష ఇది. దీనికి కారణము స్థానాలవారిని ఈయన శాసన ములను పరిశీలింప నియమింపకుండుటయు కారణము గావచ్చును. దేవరాయమహారాజు దానశాసనముకూడ నిదేరితిలో కొనసాగినది. ‘శ్రీమతు తిరుమలెదేవరిగె శ్రీమన్ మహారాజాధిరాజ రాజవర మేశ్వర శ్రీవీరప్రతాప దేవరాయ మహారాయరు పొడవట్టుకొట్టు ధంమశా శాశనదే’ ఈ ధర్మశాసనము శ్రీతిరుమలెదేవున కీయబడినది’ అని కలదు. భగవంతుడు ప్రతిగ్రహీత కాడుకదా.

కాని పల్లవుల శాసనములలోని వినమ్రభావము చూడుడు. అది చిన్న దానశాసనమేకానిండు, పెద్దదికానిండు. “ఈ విజయాదిత్యుడను వాడు తన వినమ్రమైన సేవను శ్రీవారికి ..... సేవను జరిగించుటకు గాను ఈ విధమైన దానశాసనము సమర్పించబడుచున్నది దీని ఆ స్థానాలవారు గ్రహించి ఆ సేవలను శ్రీవారికి ఆ దాతల వరముగా నిర్వ

హించుట జరుగుచున్నది". ఈ విధమయిన విప్లవభావమీయన శాసనములలో లోపించినదని మాత్రమే చెప్పవచ్చిన విషయము. శ్రీకృష్ణదేవరాయలు తన పరిపాలనా కాలములలో తాను చేసిన పాపములన్నింటిని కడిగికొనుటకు రామేశ్వరమువెళ్లి సముద్రస్నానముచేసి పాపరహితుడనై తినివి తృప్తి పడినవాడు. అట్లే తన జీవిత కాలములో కావలసిన కోర్కెలను సాధించుకొనుటకు తిరుమల శ్రీవారిని నమ్మినవాడు. అవి సాధింపబడినంతనే తనకుతోచిన ఆధరణములనో, నగలనో శ్రీవారికి సమర్పించి చేతులుకడుగుకొనినవాడు గాని వాని విషయమై తిరిగి పట్టించుకొనినవాడుకాదు. తిరుమలకు తానేడు పర్యాయములువెళ్లినను ఒక్కమారై నను తిరుపతి గోవిందరాజస్వామిని దర్శించలేదు.

### శ్రీకృష్ణదేవరాయలు—తిరుమల ధర్మకర్తలు

శ్రీకృష్ణదేవరాయలు తిరుమల ఆలయములోని ధర్మకర్తల కెట్టి గౌరవమిచ్చెనో, ఆ ధర్మకర్తలు తిరిగి శ్రీకృష్ణదేవరాయల కిచ్చిన గౌరవాదులెట్టివో పరిశీలించుము. ఈ ధర్మకర్తల పునర్నిర్మాణము 1390 లో మాత్రమే జరిగినది. దేవాలయమునకు దానములు వ్రాయించిన శాసనకర్తలందరును అన్నప్రసాదములలో దాతభాగము పూర్తిగా గాకపోయినను కొంతభాగమైనను ధర్మకర్తల కొనంగవలసినదిగా నాదేశించుట సంప్రదాయమయ్యెను. తిరుపతి, చంద్రగిరి ప్రాంతములలో నివసించెడు దాతలు, ముఖ్యముగా, వైశ్యులు, వ్యాపారస్తులు ఈ విషయములో నీ సంప్రదాయమును ప్రోత్సహించిరి. ఇది ధర్మకర్తలకు గౌరవ ప్రతిపత్తిహేతువయ్యెను. వీరు దేవాలయములో వేతనము గైకొను నేవకులుగారు. కేవలము గౌరవసభ్యులు. కొంతకాలము తరువాత ఈ భాగప్రసాదము ధర్మకర్తల విధినిర్వహణమున సంక్రమించు హక్కుగా పరిణమించెను. సాకువ నరసింగరాయల కాలము తరువాత కందాడ రామానుజయ్యంగారి సంస్కరణలలో నీ స్థానాలవారి

గౌరవప్రతిపత్తికి కొంత భంగము కలిగినది. దాతలు ఈ ధర్మకర్తల యునికిని గుర్తింపకనే దానశాసనములు వ్రాయంపజొచ్చిరి. కొందరు తమ స్వయంకృషితోనే సత్తములను స్థాపించుకొని అన్నప్రసాదములను భక్తులకు వినియోగించుచుండిరి. ఇది శ్రీకృష్ణదేవరాయల పరిపాలనాకాలములో మరింత మిక్కుటమై వారి గౌరవప్రపత్తులు మరింత హీనపఱచినది. కృష్ణదేవరాయలు 7 పర్యాయములు తిరుమల శ్రీవారిని దర్శించెను. ఇందులో మూడుపర్యాయములు మాత్రము అన్నప్రసాద సమర్పణములకై దానములుచేసెను. దీనిలో నొక శాసనములో తనకు దాతగా రావలసికన్న 2½ ప్రసాదములలోను తన పురోహితులగు రంగ దీక్షితులు, శివదీక్షితులకు చెఱియొకటి, మిగిలిన అర్థభాగము తిరుప్పణి (ఆలయము - ప్రజాపనులుకాక) భండారాధికారికి నొసంగునట్లు వియమించెను. ఇందులో ధర్మకర్తల ప్రశంసయే చేయబడలేదు. ఈయన రాణులును తిరుప్పణి భండారాధికారికియగా మిగిలినది సత్తములకు చెందునట్లుగా వియమించిరి. ఈ విధముగా ధర్మకర్తలు పూర్తిగా నిర్లక్ష్యము చేయబడిరి. ఈ విధమైన నిర్లక్ష్యమును పొందిన ధర్మకర్తలు శ్రీకృష్ణదేవరాయలపట్ల ఏవిధమయిన ఆదరమును జూపినదికూడ పరిశీలించు. శ్రీకృష్ణదేవరాయలు స్వయముగా సమర్పించిన దానశాసనములలో దప్ప, వారి స్వీయశాసనలేఖకులు వ్రాసినవానిలో దప్ప వితర విధములయిన వారికాలములోని శాసనములువేసిలోను ఈ మహారాజు ప్రశస్తి పేర్కొనబడకుండ చేయగలిగిరి. దేవస్థానము శాసనసంపుటికి వ భాగములో నీయన కాలములోని 229 శాసనములలోను నీయన శాసనలేఖకులు చెక్కినవి 50 మాత్రము. మిగిలిన 174 లో 7 శాసనములో మాత్రము ఈయన ప్రశస్తి పేర్కొనబడినది, మిగిలిన వానిలో వేనిలోను నీ మహారాజుప్రశస్తి బేర్కొనబడకయే దానశాసనములు సమర్పింపబడుట విశేషము.

ఈ మహారాజు ఆచార్య పురుష పరంపరనుగూడ గుర్తించినట్లు కానరాదు. సొట్టై తిరుమలనఁబి వంశమువారు ఆనెగొందిలో నివసించుచు నెఁగమవంశమునకు వంశపరంపరా గురుత్వమును స్వీకరించి రాజగురువులను పేరుపొంది యుండిరి. ఈ విషయమీతడు గుర్తించినట్లుగాని వారికి ప్రాధాన్యమిచ్చినట్లుగాని తోచదు.

శ్రీకృష్ణదేవరాయలు పుష్పవనములకుగాని వానివి పోషించుటకు వలయు చాత్తాద శ్రీవైష్ణవులనుగాని నియమించుట వార్తకై ప్రసాదములనొకాక ధనరూపమగు నిర్వహణవ్యయమునో యిచ్చియున్నటుల చెప్పట కెట్టి అవకాశమునులేదు. పూర్వపు రాజులు శ్రీవారి ఆలంకరణార్థము పుష్ప సమర్పణమునకై తగుతోటలను పెంపకముచేయుటకు తగిన స్థలము నొసంగి దానిలో నాపెంపకమును పరిరక్షించుటకు చాత్తాద శ్రీవైష్ణవులను నియమించెడివారు. వారికి దాతల భాగములో నుండు అన్న ప్రసాదములనుగాని, యితర ధనరూపములయిన కానుకలుగాని యొసంగెడివారు. అట్టి కార్యక్రమమేదియు నీయన జరిగించలేదు.

ఈయన అనగా నీ మహారాజు తిరుమల శ్రీవారి ఆలయములో నేవిధమయిన నూతన కట్టడములు కట్టించినట్లుగాని లేక యేవైన అభివృద్ధి కరమగు మార్పులు గావించినట్లుగాని, లేక దానికయి శ్రద్ధ వహించినట్లుగానిచూడము. యాత్రికుల సదుపాయములకై యీ మహారాజుచేసిన ప్రయత్నమేదియునులేదు. శ్రీవారితో నీయన యనుబంధము కేవలము వ్యాపార సరళికి చెందినది. అనే కాభరణములు సమర్పించినాడు కాని అవి అన్నియు నేడదృశ్యములు. ప్రభావళి, కిరీటము, కత్తిమాత్రము మిగిలియున్నవి.

శ్రీకృష్ణదేవరాయలు వారి రాణులు శ్రీవారికి సమర్పించిన  
సర్వాభరణముల వివరములు :

క్రీ. శ. 10—2—1513 నాడు సమర్పించిన ఆభరణములు :

1. నవరత్న కిరీటము. బరువు 3308 కారెట్లు.
2. ఒక త్రిసరము. మూడు పరికల నెక్లెసు. 225 కారెట్లు బరువు  
ఇంద్రసీలములు, గోమేధికములు, మాణిక్యములు కలిగినది.
3. కర్పూరహారతి సమర్పించుటకు 25 వెండిపల్లెరములు.

రాణి చిన్నాదేవి

4. ఏకాంతసేవలో భోగశ్రీనివాసమూర్తికి పాలునింపుటకు బంగారపు  
గిన్నె 1. 374 కారెట్లు.

రాణి తిరుమలదేవి

5. ఏకాంతసేవలోనే భోగశ్రీనివాసమూర్తికి పాలునింపుటకు బంగారపు  
గిన్నె 1. తూకము 374 కారెట్లు.

2—5—1513 నాటి దానము :

6. కంఠాభరణము. బంగారపుతీవతో వ్రేలాడదీయబడునది. రత్న  
ములతో కూడినది.
7. ఒక కత్తి యొరతో కూడినది. ఒరకు రత్నాదిమణులు కూర్చ  
బడినది.
8. చిన్నకత్తి ప్రతినిత్యము వాడకమునకు. 132 కారెట్లు తూకము.  
ఎఱ్ఱలు, పచ్చలు తాపినది.
9. 1 చిన్నకత్తి. ప్రతినిత్యమువాడకమునకు. పిడిపైపచ్చలుతాపినది
10. పిడికత్తికి యొర. దానికంతయు మణులు తాపడము చేసినట్టిది.
11. ఒకపతకము. తూకము 87 కారెట్లు. మణులు తాపినట్టిది.

12. భుజకీర్తులు (వంకీలు) | జత. 573 కారెట్ల తూకము. వైడూర్యములు, పచ్చలు తాపినది.
13. ఒక భుజకీర్తి 198 కారెట్ల తూకము గలిగినది; నిత్యోపయోగమునకు.
14. రెండుజతల బంగారపు భుజకీర్తులు విత్యోపయోగమునకు.
15. రావిఆకుల పరిమాణములోనున్న బిళ్ళలు కలిగిన ఒక బంగారపు త్రాడు. దీనిలో నున్నవన్నియు మణులే. 205 కారెట్ల తూకము.
16. అట్టిదే 276 కారెట్ల తూకము గలిగినది.
17. ఉత్పవమూర్తులకు శ్రీదేవీభూదేవులకు 3 బంగారు కిరీటములు. మొత్తము తూకము 380 కారెట్లు. పచ్చలు, వజ్రములు, వైడూర్యములు, గోమేధికములు తాపినవి.

6-7-1514 ప్రతాపరుద్రగజపతిని యోడించి ఉదయగిరి కోటను పట్టుకున్న యనంతరము జరిగిన యాత్ర

18. 30,000 బంగారువరహాలతో శ్రీనివాసునకు కనకాభిషేకము.
19. ముప్పేట బంగారుగొలుసు, ఇందులో పచ్చలు, గోమేధికములు వజ్రములున్నవి.
20. ఒకజతబంగారు కడియములు. తాళ్లపాకము గ్రామము శ్రీవారికి విత్యము ఒక అన్నప్రసాద వివేదనమునకుగాను సమర్పణము.

రాణి చిన్నాదేవి

21. ఒకపతకముతోకూడిన కంఠమాల. వజ్రములు, పచ్చలు, గోమేధికములు కూర్చినవి. తూకము 200 కారెట్లు. ముదై యూరు గ్రామము శ్రీవారి అన్నప్రసాద సమర్పణముకై సమర్పింపబడినది.

## రాణి తిరుమలదేవి

22. ఒక చక్రవర్తకము. 225½ కారెట్ల తూకము. వజ్రములు, వైడూర్యములు, పచ్చలు గలిగినది. 'పిరాట్టికులట్టారు' శ్రీవారి అన్నప్రసాదమునకు నమర్పింపబడిన గ్రామము.

## శ్రీకృష్ణదేవరాయలు

26-10-1515 యువ సంవత్సరం కార్తీక బహుళతృతీయః కళింగవిజయము చేపట్టిన యనంతరము

23. 1 నవరత్న ప్రభావళి (మకరతోరణము). మొత్తము తూకము 27,287 కారెట్లు; దీనిలో 10,994 ఎఱ్ఱరాళ్లు, 754 పచ్చలు, 530 గోమేధికములు, 40 వైడూర్యములు, 45 దినుసురాళ్లు, 74 గోమేధికములు, 920 ప్రాచీనవజ్రములు, 3933 ముత్యములు 4 పెద్దగోమేధికములు, 1 పగడములు, 30 గవ్వశంఖములు.

2-1-1517 సింహాద్రినుండి తిరిగివచ్చుచు పొట్నూరులో విజయ స్తంభం నాటిన తరువాత

24. ఒక బంగారు కంఠమాల.

25. ఒక పతకము.

26. 30,000 వరహాల బంగారము శ్రీవారి విమానమునకు బంగారు పూత వేయించుటకుగాను అదనముగా 1000 వరహాలు గొడుగు నాడు శిస్తునుండి వసూలుచేసి శ్రీవారి కుక్రవారాభిషేకమునకు వ్యయపెట్టుటకు, మరి అదనముగా 500 వరహాలు గొడుగునాడు శిస్తునుండియే శ్రీవారి విశ్వపూజలో ఉదయము అన్నప్రసాద సమర్పణమునకు నియమము.

ఆనందనిలయవిమానమునకు బంగారుపూత పూర్తిఅయిన తేదీ 9-9-1518 (ఇది అప్పటికి మూడవసారి)



17-2-1521.

రాణీతిరుమలదేవి మాత్రమే శ్రీకృష్ణదేవరాయమహారాజుల  
వెంటనున్నది.

27. ఒక పీఠాంబరముల నెట్టు. దానినిండ నవరత్నములు పొదుగబడినది.
28. 'కుల్లావు' (తలగుడ్డ) ముత్యములు, గోమేధికములు, ఇతర మణులున్నది.
29. రెండు చామరములు. నవరత్నశోభితములు, 10,000 బంగారు వరహాలు.
30. ఒక పతకము.
31. రాణీ తిరుమలదేవిచే ఒక నవరత్న పతకము.

ఇవికాక యీయన తనతండ్రి సంస్మరణమునకు, తల్లి జ్ఞాపకార్థము తన మూడవసారి యాత్రాసందర్భములో (13-6-1513) కొన్ని దానములు సమర్పించెను. ఈ మహారాజుకాక ఈ రాజుకాలములో నీయన ప్రతినిధులు, ఉద్యోగులు, రాజబంధువులు, సేనాధిపతులు, మంత్రులు, మహామంత్రులు అనేకులు శ్రీవారికి దానశాసనములు సమర్పించిరి

జీయరులు :

ఈ కాలములోనే తిరుమల తిరుపతులలో మూడు వేర్వేరు జీయరుల మఠములు వెలసినవి. వీనిలో అతిప్రాచీనమయిన మఠము ఆరిశనాలయము నందవనము మఠము. ఇది మూలతిరువేంకటజీయరువారి ఆదిపత్యములోనికి 1387-1390 వ సంవత్సరము ప్రాంతములోవచ్చెను. ఈయన, తరువాత కొంతకాలమునకు తిరుమల శ్రీవారి ఆలయమునకు ధర్మకర్తలలో నొకరుగా వచ్చెను. ఈతనికి మరియొక సహాయకుడు కూడ నుండెను. ఒకరే తిరుపతి తిరుమల ఆలయ కార్యకలాపములు కొనసాగించుట కష్టసాధ్యము గనుక ఈ సదుపాయము కల్గించుకొని యుండనగును. ఈయన 'కోయిల్ కెల్వి' అన్నపదవినిగూడ స్వీక

రించెను. ఈపదవి తిరుమల ఆలయములోనికి సామాగ్రిని గ్రహించుట, సామాగ్రిని వినియోగపఱచుటకై యితరులకు విచ్చుటయే పనులుగా గలిగినది. కృష్ణదేవరాయలకాలములో అనుసంధాన తిరువేంకటజీయరు అనుపేరు వినవచ్చును. (3-2; 19-7-1504) ఈయన తిరువేంకటనాథ తిరువందవనమునకు నిర్వాహకుఁడు. ఈ శాసనములలో ఈయనకు తిరుపతిలో నొక మఠమున్నట్లు ఆదియును తిరువేంకటనాథమఠమని పిలువబడుచున్నట్లు తెలియుచున్నది. దీనినిబట్టి ఈతడే మఠనిర్వాహకుడు, పుష్పతోటను పెంచినవాడు అని తెలియును. ఈయన రెండువేల పణములను దానమొనర్చెను. దీనిపైవచ్చు వడ్డీతో తిరుమల శ్రీవారికి సంవత్సరమున కొకపర్యాయము అన్నప్రసాదములను సమర్పించెను. ఇది కొంత శ్రీగోవిందరాజస్వామివారికి, రామానుజులకుకూడ కేటాయింపబడినది. తిరుపతిలో దాతలప్రసాదము ననుభవించువారలు మఠమును విర్వహించువారు. తిరుమలలో ఏకాకిశ్రీవైష్ణవులని వ్రాయబడినది. ఈ అనుసంధాన తిరువేంకటజీయరు క్రీ. శ. 1516 వ సంవత్సరములో కోయిల్ కెల్వి జీయరుగా నయ్యెను. క్రీ. శ. 1520 నాటికి ఈయన పెరియకోయిల్ కెల్వి జీయరుగా పేర్కొనబడెను. ఈ సమయములో నీయన కొన్ని దానసమర్పణములు గావించెను. క్రీ.శ. 1527 నాటికి రామానుజజీయరు కోయిల్ కెల్వి జీయరుగా బేర్హొనబడిన శాసనములున్నవి. కోయిల్ కెల్వితిరువేంకటజీయరు మరణముతో నిది సంభవించియుండనగును. కాని యీయన మాత్రము పెరియకోయిల్ కెల్వి జీయరుగా పేర్కొనబడలేదు. వీరందరును అనగా నీ జీయరులు ప్రధానముగా వనశతగోపమతాధిపతులనుండియు, వ్యాసరాయమఠమునుండి దీక్షగైకొని వచ్చినవారు. వనశతగోపమఠము వడగల సంప్రదాయమునకు చెందగా వ్యాసరాయమఠము మధ్యసంప్రదాయమునకు చెందినది. తిరుమల ఆలయముతో ననుసంధింపబడిన మతాధిపతులకు తిరుమల ఆలయమువరకే వారి కార్యకలాపములు సరిమితమైయుండును. మిగిలిన మతాధిపతులకట్లుగాక వారి కార్యకలాపములు శిష్యసంచారమును, వారి బాహుళ్యము ననుసరించియుండును.

## వ్యాసరాయమఠము

శ్రీకృష్ణదేవరాయల కాలములో 12-1-1524 వ తేదీన తిరుపతి తిరుమలలో 'వ్యాసరాయన్' పేర మఠములను నిర్మించుటకు శ్రీమత్పురమహంసపరివ్రాజకాచార్య, పదవాక్యప్రమాణజ్ఞ దుర్వాదగర్వ సర్వస్వాపహర, శ్రీమద్వైష్ణవసిద్ధాంత ప్రతిష్ఠాపనాచార్య, సకలవిద్వజ్ఞున మనఃపద్మవన సౌపష్టికర బిరుదాంకితులగు శ్రీవ్యాసతీర్థ శ్రీపాద ఉడయవర్ వారికి నివేశనస్థలములను దానమొసగినట్లు (3-157, 158, 159) శాసనములద్వారా తెలియుచున్నది. చక్రవర్తివారి యుత్తరువు ననుసరించి తిరుమల శ్రీవారి ఆలయ ధర్మకర్తలు వ్యాసతీర్థులవారికి మఠనిర్మాణమునకై యనుజ్ఞనొసఁగుచు స్థలములను వప్పగించిరి.

రాయలవారు ఈవ్యాసతీర్థమఠనిర్వహణార్థమై మహారాజభాగలబ్ధ మగు ప్రసాదములలో 15½ ప్రసాదములు 2 అక్కలిమందె (అన్న), 26 అప్పములు, 26 అతిరసములు, 1½ పలముల చందనము, 75 వక్కలు, 150 తమలపాకులు ఇచ్చునట్లు ఏర్పాటుచేసెను. పైప్రసాదములు శ్రీకృష్ణదేవరాయలవారు 'ఉళ' మండలములోని 'కడై కుట్టాన్ పాడి' గ్రామము లోనింగదాగమును, పురమండలంలోని తాళ్లపాకం పిరాదమ్, దారత్తుర్, ముడియూర్, సత్రపాడి, తురైయూర్ గ్రామాదులపై వచ్చు ఆదాయమునకు సరిపోవు ప్రసాదభాగమును ఈ మఠనిర్వహణమునకై యిచ్చునట్లు శాసనము వ్రాయించెను. భాద్రపద మాసములోవచ్చు బ్రహ్మోత్సవములలో యాత్రికులపై విధించు ప్రత్యేక సుంకముద్వారా వచ్చు ఆదాయమునకు సరిపోవు దాతలబ్ధమగు ½ వంతు ప్రసాదభాగముకూడ యీ మఠమును నిర్వహించుటకుగాను దానశాసనమున వ్రాయబడినది.

ఈ వ్యాసతీర్థులవారు తిరుమలలో స్థిరనివాసమేర్పఱచుకొనుటకు పూర్వమెచటనుండిటకు వచ్చిరో నిర్ధారణముచేయు నవకాశములు మృగ్యము. క్రీ. శ. 1524 వ సంవత్సరమున తిరుమల తిరుపతులలో మఠ

ములని స్థాపించిరి. ఏదియేమైనను 8-11-1524 నాటి శాసనమునుబట్టి శ్రీవారి ఆనుభవములోనున్న గ్రామాదులలోని భూములకు వలయు పంటకాలువలను చెఱువులను త్రవ్వించుటకుగాను వ్యయముక్రింద 14,000 పణములనొసంగి ఈగ్రామాదులపైవచ్చు ఆదాయముతో శ్రీవారికిని, తిరుపతిలోని శ్రీగోవిందరాజస్వామివారిలకును కొన్ని ప్రత్యేక పర్వదినములలో నన్నప్రసాద సమర్పణముల నేర్పాటుచేసిరి. ఈ ప్రత్యేక పర్వదినములు మొత్తము 222 రోజులు. వానిలో 96 రోజులు—8 బహుళాత్సవములు, వసంతాత్సవము, కొడై తిరునాల్ 20 రోజులు, అధ్యయనాత్సవము 24 రోజులు, ఊయలపుత్సవము 5 రోజులు, తిరుపతిత్ర ఉత్సవము 5 రోజులు, ఏకాదశి ఉత్సవము 25 రోజులు, సహస్రకలశాభిషేకము 5 రోజులు, మాససంక్రమణములు 12 రోజులు, అమావాస్యలు 13 రోజులు ఉగాది, దీపావళి 2 రోజులు, పారువేట ఉత్సవము 1 రోజు, కార్తికాత్సవము 1 రోజు, కృష్ణాష్టమి 13 రోజులు. ఈ మొత్తము 222 రోజులు అన్నప్రసాదసమర్పణములు నివేదించబడెడివి.

ఆట పిమ్మట కాలాంతరమున విశిష్టాద్వైతమత ప్రచారమేలనో కొంత కొంటువడినది. ఇట్టి విశిష్ట కార్యపరంపరా నిమగ్నులగు వారిని ధర్మకర్తలేలనో నాడు గుర్తింపలేరైరి. బహుళః దీనికి రాయలవారికి, సంఘమువారికిగల యనైక్యమును హేతువుగా జెప్పనగలుగు. కాని ప్రైమహాత్ములయొక్క శిష్యపరంపర మాత్రము వారి పూర్వుల మహిమలను విరంతరము ప్రచారము సల్పినట్లు శిలాశాసనములద్వారా తెలియుచున్నది.

ఇంకను ఈ వ్యాసతీర్థులవారు గోవిందరాజస్వామివారి మహానివేదన ప్రసాద కైంకర్యములకయి 'పడై నాడుశీర్మ' లోని 'శియాల్ పండూర్' మరియు 'పళువాంస' గ్రామాదులను దానమొసగి వానిపై వచ్చు ఆదాయమును వ్యయపెట్టుట కనుమతి నొసంగిరి. మహానివేదన మునికేగాక యితరములగునన్న ప్రసాదములకును 8 తిరుపోనకములు,

40 వక్రాలు, 80 తమలపాకులు మూడుకులముల చందనమునకై కూడ శ్రీవారికి దానశాసన సమర్పణము గావించిరి.

వ్యాసరాయ మఠములోని శిష్యులకు భోజన సౌకర్యార్థము గోవిందరాజస్వామివారి ఆలయములో జరుగు ఉగాది, దీపావళి అష్టావ దినములలో వచ్చు ప్రసాదములో కొంతభాగము దేవాలయ పరివార కులకును మిగిలినది 12 మంది నిర్వాహకులకును ఇచ్చెడివారు.

వ్యాసతీర్థులవారికి నీ తమిళప్రబంధ పారాయణములు జరుగు అధ్యయనోల్పవములకు నెట్టి సంబంధమునులేదు. కాని అప్పటిలోనున్న ధర్మకర్తలసంఘము వారిని, శ్రీవైష్ణవ సంప్రదాయమును మన్నించి 24 దినముల తమిళప్రబంధ అధ్యయనోత్సవములందు మొదటి పది దినములు వేదగోష్ఠిలో పాల్గొనుట గమనార్హము.

ఇంకను వీరు సంవత్సరములోవచ్చు ప్రతి పున్నమనాటిరాత్రి అనగా సంవత్సరములో 13 రోజులు (3-175; 2-4-1528) శ్రీ గోవిందరాజస్వామివారికి కాగడాల యుత్సవమును జరిపించుటకు 'ఒడ్డంపట్టి' అను గ్రామమును దానమొసంగిరి. ప్రతియుత్సవములోను || అన్నప్రసాదముల దానశాసన సమర్పణము గావించిరి. || శాసన ములో పేర్కొనదగిన మూడు ప్రత్యేక విషయములున్నవి.

- (1) వీరినామధేయమునకుముందు శ్రీమత్కృరకమల సంజాత శ్రీమ ద్రుహ్మణ్యతీర్థ శ్రీపాద ఉడయారు అను బిరుదు గలిగి యుండుట.
- (2) వీరు దానమొసంగిన 'ఒడ్డంపట్టి' గ్రామమునుండి వసూలు రావ్య రూపమున గాక రొక్కరూపము నుదహరించుట.
- (3) తీర్థులవారు కైంకర్యముచేయు సుత్సవమునకు కావలసిన సామాగ్రి సవివరముగా శాసనములో రూపొందించబడుట.

## ఏ కా కు లు

ఏకాకులనగా భార్యావియోగముపొంది ఏవిధమయిన సంసార బంధములేక ఏకాకులుగానిలిచెడి శ్రీవైష్ణవులుగాని, సాతానివైష్ణవులుగాని కావచ్చును. తరువాత కాలములో జీయరులు తమకు సహాయకులుగా నియమించుకొన్న ఏకాంగులకు వీరికిని భేదమున్నది. ఈ ఏకాంగులు భార్యావిహీనులేగాని సోదరీసోదరులో తల్లిదండ్రులోయుండి సంసారము లేకపోయినను కొంత ఊటుంబబాధ్యతలుకలిగి యున్నవారు. అనగా వీరిపయి ఆధారపడియుండెడివారు కొందరుండురు. రాయల కాలములో వీరొనగిన దానములును గలవు

## పం డీ తు లు

తిరుమలలోని రాయలకాలములో పండితులైనవారు కొందఱినిట బేర్కొనుచున్నాము.

1. తాళ్లపాక పెద్దతిరుమలఅయ్యంగారు
2. యజ్ఞనారాయణ భట్టు. ఈయన రాయలవారి పురోహితుడగు రంగదీక్షితుని కుమారుడు.
3. దొడ్డయ్యంగారు అప్పా, ఉడయవరుకోయిల్ అన్నా మొదలగువారు శ్రీవారిపేరిట అనేకదానములు చేసిరి. వీరుకాక రాయలకాలములో దేవస్థానము లెక్కలఅధికారులు చేసిన దానములున్నవి. వ్యాపారస్తులగు సత్తముశెట్టి, తిప్పశెట్టి, పచ్చిలింగిశెట్టి, పప్పుశెట్టి, కొండుశెట్టి, శరణుశెట్టి మొదలగువారు అసంఖ్యాకములగు దానముల నొనంగినట్లు తెలియుచున్నది.

పై విషయములను దృష్టియందుంచుకొని శ్రీకృష్ణదేవరాయల కాలములో తిరుమల ఆలయమునకు గలిగిన స్థితిని విచారితము.

- (1) తిరుమల శ్రీవారికి విశేషాభరణములు సమర్పించబడినవి. ఆనందనిలయ విమానమునకు మూడవమారు బంగారుపూత పూయ బడినది.
- (2) కృష్ణదేవరాయల కల్లిదండ్రుల స్మృత్యర్థము పుష్యమాస బ్రహ్మోత్సవమును నెలకొల్పెను. ఇతనికి పూర్వపు రాజులవలెనే ఈయనయు నిత్య అన్నప్రసాద సమర్పణములకు వలయు దానము లొసంగెను.
- (3) శ్రీగోవిందరాజస్వామివారిని ఒక పర్యాయమైనను దర్శింపలేదు. ఆయనకేవిధమయిన దానశాసన సమర్పణము జరిగించియుండ లేదు.
- (4) ఆచార్యపురుషులకుగాని, సన్యాసులకుగాని ఆళ్వారులకు గాని యీయన నిర్మించిన సన్నిధులేవియును లేవు.
- (5) హిందూమతము నందలి ఏ శాఖ పైనను మొగ్గుచూపినట్లు భావించుట కవకాశమిచ్చు నేకార్యమును జేసియుండలేదు.
- (6) ఈయన వ్యాసతీర్థ శ్రీపాదఉడయవరులకు మతనిర్మాణమునకు స్థలము నొసంగుట కనుమతినిచ్చుట ఆచార్యభావమునగాక కేవలము సన్యాసిపైనుండెడి గౌరవముచేత గావచ్చును.
- (7) దేవాలయ ప్రజాపనుల విభాగమువారికే ఈయన దాతలబ్ధభాగము నిచ్చుట, ఈయన క్రింది అధికారులు, సేవకులు విధానమునే అనుసరించుటచూడ యీవిభాగమానాడు ఉచితభోజనసౌకర్యములను యాత్రికుల కందించుటలో కడు శ్రద్ధచూపెడిదని చెప్పవచ్చును.
- (8) కృష్ణదేవరాయలకాలములో నొసంగిన దాతలు పెక్కురు ఆయన పరిపాలనాకాలమునుగాని ఆయన పేరునుగాని ఉదహరించలేదు.

అయిన వరక స్తి ఈయన శాసనలేఖకుడువ్రాసిన శాసనములందు మాత్రమే కానవచ్చును.

- (9) శ్రీకృష్ణదేవరాయలు ప్రవేశపెట్టిన ప్రత్యేకోత్సవము ఒక్కటియే. అది 15 రోజులకొకసారి జరిగెడి శ్రీవారి పులుగుకాప్పు సతి శుక్రవారము జరిగించుటకు శాసనము వ్రాయించుట. దానిలో (దేవుని యెనిమిది దినాల వరక పులికాపుకు) అని ఉన్నది. దీనికై 1000 వరహాలు గొడగూరునాడు గ్రామమునుండి వచ్చు శిస్తురాబడినుండి గ్రహించుటకు మరి అదనపు 500 వరహాలు (ప్రాకునై వేద్యము) ఉదయకాల నై వేద్యమునకు శాసనమును వ్రాయించెను.





## 18 వ అధ్యాయము

అచ్యుతరాయమహారాజు - తిరుమల ఆలయము

1525 వ సంవత్సరములో శ్రీకృష్ణదేవరాయలు తన కుమారుని మరణానంతరము చంద్రగిరికోటలో బంధించిన అచ్యుతరాయలను విడుదల గావించి ఆతనికి రాజ్యవ్యవహారములందు శిక్షణనిప్పించెను. అచ్యుతరాయలు శ్రీకృష్ణదేవరాయలుకు సవతి తమ్ముడు. అచ్యుతరాయలప్పటికి కోటలో బంధితుడై 16 సంవత్సరములకాలము శ్రీవేంకటేశ్వరస్వామి నామస్మరణముచేయుచున్నవాడు. విడుదలచేసిన యనంతరము పాతపగను మనసునందుంచుకొనక అచ్యుతరాయలు శ్రీకృష్ణదేవరాయలను దైవసమానునిగా నెంచుకొనెను. క్రీ.శ. 1529 వ సంవత్సరములో తన పోదరుడగు శ్రీకృష్ణదేవరాయల ఆశీస్సులనొంది సాక్షాత్తు శ్రీవేంకటేశ్వరస్వామివారి ఆలయమునందే భగవంతునికి యుపయోగించు శంఖతీర్థమునే యుపయోగింపజేసికొని పట్టాభిషిక్తుడయ్యెను. ఇది లేక ఈవిధానమును శ్రీకృష్ణదేవరాయల కోరికప్రకారమే జరిగియున్నట్లు తోచును. కారణము తన కుమారుని బ్రతికించుకొనగలందుల కాతడు చేయని విశ్వప్రయత్నములేదు. కాని విధి బలీయమై వికటించినది. దానితో భగవత్కృపను బొందుటకుగాను పట్టాభిషేకము తిరుమల శ్రీవారి ఆలయమందే ఆయన ఆశీస్సులతోనే ఈ మొదటి పట్టాభిషేకము జరిగినదని యాహింసవచ్చును. శ్రీకాళహస్తిలో మరల నొకసారి ఈయన పట్టాభిషిక్తుడయ్యెను. శ్రీకృష్ణదేవరాయలకంటె శ్రీఅచ్యుతరాయలు మిక్కిలి వైష్ణవపక్షపాతి.

అచ్యుతరాయమహారాజు తాను పట్టాభిషిక్తుడగుటకు పూర్వము ఆలయములలో రెండుపర్యాయములు పట్టాభిషేకము పొందెను. తిరుమల ఆలయములో ఒకసారి, రెండవసారి శ్రీకాళహస్తిలోను జరిగినది మూడవసారి విజయనగరములో రాజ్యసింహాసనాభిషిక్తుడయ్యెను.

అచ్యుతరాయలు సుశిక్షితుడయిన మేధావిగాని లేక రాజకీయ పరిజ్ఞాతగాని కాదు. ఈతని పరిజ్ఞానమంతయు ఆచారములు, సంప్రదాయములను పట్టియుండును. కొన్నికొన్ని యీతదొనర్చిన అనంబద్ధమయిన కార్యములు శ్రీవారి ఆలయచరిత్రలో మాయనిమచ్చగా పేర్కొనబడుచున్నవి.

నవంబరు 1529 వ సంవత్సరములో విజయనగర రాజ్యసింహాసనము నధిష్టించిన తరువాత మొట్టమొదటగా అచ్యుతరాయమహారాజు కపిలతీర్థమువద్ద సంధ్యావందన మంటపనిర్మాణము, చెక్కడపూతిమెట్ల కట్టడములు, సుదర్శనముల స్థాపనములను నిర్మించుట కానీచెసెను. ఇంతకంటె ముందుగా నీయిన 'ముద్దుకుప్పయి' అను నాట్యకళాశారదను తిరుమల శ్రీవారి పరిచర్యనేయుటకుగాను వియమించెను. ఇది ఆలయములో నాట్యవిశారదలకు స్థానమునిచ్చిన విధము వారికి స్వామివారి ప్రసాదసమర్పణమును గురించిన విధము తెలియచెప్పుచున్నది.

శ్రీ గోవిందరాజస్వామివారి కేవిధమయిన పుష్కరిణియు గోవిందపుష్కరిణి లేక కృష్ణరాయకోనేరు నిర్మాణమయినంతవరకు నున్నట్లు గానము. ఆళ్వారుతీర్థములోని నీటిని శ్రీగోవిందరాజస్వామివారి తిరువారాధన కుపయోగించుటయే అంతకు పూర్వము జరిగెడిది. ఆళ్వారుతీర్థమును బాగుచేయుచుటకై అచ్యుతరాయమహారాజు చేసిన కృషి ఎనలేనిది. సంధ్యావందనమంటప నిర్మాణము నాలుగువైపుల సుదర్శనముల స్థాపనము మొదలయిన యభివృద్ధికర కార్యక్రమములన్నియు నీతని ప్రేరణములే.

అచ్యుతరాయలు శ్రీవారి సహస్రనామార్చనమును స్వయముగా చేయుట (31-1-1553.)

శ్రీవారికి సహస్రనామములు చెప్పుట పూజచేయుట అర్చకుల పని. కాని యిటీవల నామములను చదువుటకు వేఱుగా నొకని నియ

మించిరి. పూజమాత్రము నాటికి నేటికి అర్చకస్వాములే నిర్వహించుచున్నారు. కాని మహారాజు అచ్యుతరాయలవారి కాలములో రాజు స్వయముగా అర్చనచేయగా అర్చకస్వాములు నామములు పఠించిరి. ఇది విపరీతము శాస్త్రవిరుద్ధము. ఇట్టి అసత్కార్యముచేసిన ఘనత ఈ మహారాజునకు మాత్రమే దక్కినది ఇది అర్చనా నిర్వహణములో వేలుపెట్టి ప్రత్యేకముగ నా పవిత్రతను కలుషితముచేయుట వంటిది. ఇతరుడెవడైనను ఇట్టి కార్యము జరిగించినచో సంప్రోక్షణాదులను నిర్వహింపవలసియుండునవి శాస్త్రములు నియమించినవి. శ్రీకృష్ణదేవరాయలు నైతము పక్షమునకొకమారు జరిగెడు తిరుమంజనమును వారమునకు మార్చివిచ్చుగించెనే గాని తన చేతులతో తానే తిరుమంజనము చేయ యత్నింపలేదు. ఈ సందర్భముననే అచ్యుతరాయలు శ్రీవారికి సర్వాభిషేకమును సమర్పించెను. ఇంకను అనేకాభరణములను స్నాననమూర్తికి సమర్పించెను. ఈ సమయములో నీయన అన్నప్రసాదసమర్పణములు చేసిన శాసనములేవియు లేనప్పటికి తన పట్టాభిషేక సమయములోనే అనగా 1529 వ సంవత్సరములోనే యితర రాజులకువలెనే అన్నప్రసాద సమర్పణములను గావించెను.

లక్ష్మీదేవి మహోత్సవము నొకదానిని నిర్వహించుట యీమహారాజు ఏర్పాటుచేసిన కార్యక్రమములలో నొకటి. ఇది 26-12-1535 నాటి శాసనములో నిర్దుష్టముగా బేర్కొనబడనప్పటికి శ్రీవేంకటేశ్వరస్వామికి అలర్ మేల్మంగ నాచ్చియార్ కు ఉత్సవము అని చెప్పబడు శాసనములో రూఢిచేయుచున్నది. 'స్వామి అచ్యుతరాయమహారాజు' అని దాకగానున్న తాను 'స్వామి' అని బిరుదును తగిలించుకొనుట యీయన స్వాతిశయమును ప్రకటించుచున్నది. 1473 లో సాళువ నరసింగరాయలు 'డోలోత్సవము' ప్రవేశపెట్టినట్లుగానే ఈయన ఈ 'లక్ష్మీదేవిమహోత్సవము'ను ప్రవేశపెట్టినట్లు తెలియుచున్నది. దీనికి గాను వారు సాలుకు 300 రేఖాపానులు కొండవీటిసీమనుండి వచ్చు

ఆదాయమును ఏర్పాటుగావించిరి. తిరుమలలో జరుగు నీ ఉత్సవము నకు వేంకటాద్రి వార్ అను అర్చకస్వామి తనకు వచ్చు డక్షిణలో కొంతభాగము శ్రీస్వామివారి కైంకర్యమునకిచ్చినట్లున్నది. ఏకాకి శ్రీనివాసయ్య యీ యుత్సవము చివరిరోజున ఒక దోనెపడి వివేదనమున కిచ్చియుండిరి.

లక్ష్మీదేవికి తిరుమలలో నొక స్థానము లేనందున ప్రత్యేకముగా నొక యుత్సవము కల్పించినట్లున్నది. లక్ష్మీదేవిప్రతిమను ముందుగా తయారుచేయుటకు 61 రేఖాపానుల బంగారమును వ్యయపఱచిరి ఈ యుత్సవమునకు 7 మంటపములను తిరుమలలో నిర్మాణము గావించుట, ప్రతిమంటపములోను లక్ష్మీదేవికి వివిధములైన అన్నప్రసాదములను వివేదన, యిచ్చట జరిగెను. ఉత్తరాషాఢ నక్షత్రమురోజున మార్గశిరమాసములో పంచమీతిథిరోజున ఈ యుత్సవము ప్రారంభమయ్యెను. అనగా అంకరార్పణమా నక్షత్రమున జరిగెను. రోహిణి నక్షత్రమున అనగా 10 వ నక్షత్రమున శాత్తుమొఱ (మంగళాశాసనము) జరిగినది.

కపిలతీర్థము (అశ్వారూపతీర్థము) నకు తూర్పున మైలు దూరమున నొక శిథిలావస్థలోనున్న దేవాలయ గోపురమున్నది. అచటనే శ్రీ వేంకటేశ్వరస్వామివారి ఆస్తియైన కొత్తూరు గ్రామములోపి వివేకస్థలమును 2400 పణములకుకొని ■ స్థలములోనే అచ్యుత దేవాలయమును నిర్మించినట్లు 8-2-1539 న గల నాటి శిలాశాసనమువలన తెలియుచున్నది. తిరుపతి శ్రీ గోవిందరాజస్వామివారి ఆలయము ముందు ఈ దేవాలయము తగు విధమయిన జనాకర్షణములేని కారణముగా ప్రస్తుతము దుస్థితిలోనికి వచ్చినట్లు భావించవచ్చును. ముఖ్యముగ కొండ క్రింది ప్రాంతమగుట, శీతబాధయెక్కువగానుండుట, ఈ బాధలకు గురియయిన ప్రాంతమగుటచే కొత్తూరుగ్రామముతోబాటు నిదియు షీఠదళకు వచ్చియుండవచ్చునను నూహకు నవకాళము గలదు.

అచ్యుతరాయకోనేరు:- అచ్యుతరాయలు తన పేరిట స్వామి పుష్కరిణికి పశ్చిమపువై వున అచ్యుతరాయకోనేరు (ప్రస్తుతము దీనినే పాత పుష్కరిణి అని పిలుచుచున్నారు) అను పేరుతో ఒక కోనేరు నిర్మించిరి. ఈ తటాకపుతీరమున నొక మంటపముకూడ యేర్పాటు చేసిరి. శ్రీవారి బ్రహ్మోత్సవ సమయములందు ఈ కోనేరు మంటపమునకు మలయప్పస్వామివారు దేవేరులతో వేంచేయునట్లును దాత యొక్క 13 జన్మనక్షత్రములైన రోహిణులందు శ్రీవారి కైంకర్యమునకై రాయసము రామచంద్రదీక్షితార్ అనువారు 13-8-1533 వ తేదీన నాలుగు నిత్య అన్నప్రసాదములకు 13 ఇద్దిలిపడులకుగాను 5000 పణములను దానముగా విచ్చిన సమర్పణ శాసనము వ్రాయించిరి. ఈ దాతయే శ్రీకృష్ణస్వామివారు బ్రహ్మోత్సవ సమయములో ఈ మంటపములోనికి వేంచేయునపుడు 5వ రోజున 1 అప్పాపడి (అన్నప్రసాదము) వివేదన నిమిత్తము 26-12-1533 వ నాడు 5000 పణములు దాన శాసన సమర్పణము చేసెను.

మధురనాయకుల వంశమూలపురుషుడైన అడయప్పన్ విశ్వనాథ నాయకర్ అనునాతడు అచ్యుతరాయల ప్రభుత్వోద్యోగిగానుండి యీ కోనేరు తీరమున నొక మంటపము నిర్మించి బ్రహ్మోత్సవ దినములలో నన్నిదినములందు స్వామివారికి ఒక అప్పాపడిని (అన్నప్రసాదములను) వివేదించుటకుగాను 15000 పణములకు 12-1-1537 వ తేదీనాడు దానశాసనమిచ్చెను. ఈ తేదీనగల మఱియొక దానశాసనము ద్వారా చిన్నప్పనాయకర్ కుమారులైన కృష్ణప్పనాయకర్ ఈ కోనేరు తీరములో మరియొక మంటపము నిర్మించి ఒక అప్పాపడి వివేదనమునకై 15000 పణములను దానమిచ్చెను. చారిత్రక పరిశీలన లాభారముగానీ కోనేరు నిర్మాణము క్రీ. 1532 లో ప్రారంభమయ్యెను 1533లో పూర్తిఅయ్యెను. రామచంద్రదీక్షితార్ ఈకోనేరు త్రవ్వకపు బాధ్యతను నిర్వహించినట్లు తెలియుచున్నది. ఈతడు రాయల ఘనతకై యొక

మండప నిర్మాణముకూడ చేసినట్లు తెలియుచున్నది. క్రీ. శ. 1537 లోగానే ఆ మంటపములు ఈ కోనేరు పార్శ్వములందు వెలసినవి.

1. అచ్యుతరాయలు తనకాలములో తానుగా నిర్మించిన అచ్యుత రాయస్వామి కిచ్చిన ప్రాధాన్యము తనకు పూర్వము రామాను జునిచే ప్రతిష్ఠింపబడిన శ్రీగోవిందరాజస్వామి ఆలయాభివృద్ధి కీయలేకపోయెను.
2. శ్రీస్వామి పుష్కరిణికి సమముగా నచ్యుతరాయకోనేరిని తిరు మలలో నిర్మించినదానికై అధిక ధనవ్యయ, ప్రయాసలకు లోనగుట ఆతని అతిశయమును, తెలివిలేకున్నతనమును ప్రకటించుచున్నది.
3. ఆర్చన ఆర్చకస్వామియే చేయవలెనని ఆగమశాస్త్రములు నిర్దేశించగా, సామాన్యులనుండి ధీమాన్యులవరకు దానికి దాసోహ మని కట్టుబడియుండగా నీయన త్రోసిరాజుని తానే ఆర్చనకు గడంగుట మహాపచారము. శాస్త్రసంప్రదాయ పరిరక్షకుడే భక్త కుడైన యపకీర్తి దక్కించుకొనుటకే గడంగిన రీతిగానున్నదని చెప్పవలసి వచ్చును.
4. ఈతడు గొప్ప వైష్ణవభక్తుడే. తిరుమల శ్రీవారికి మిక్కిలి విశ్వాసపాత్రుడే, ఆయననే అన్నివిధముల నమ్ముకొన్న మహానీయుడే. అందులో సందేహములేదు.

# 19వ అధ్యాయము

## సదాశివమహారాయలు

సదాశివరాయలు విజయనగర రాజ్యమునధిష్ఠించిన సరియైన సంవత్సరము మనకు తెలియదు. అచ్యుతరాయ మహారాజు కాలము లోని చివరిశాసనము 23-3-1542 నాటిదిగా కానవచ్చుచున్నది. పురావస్తు పరిశోధనాశాఖవారి వార్షిక సంచిక ప్రకారము (1908-1909) పేజీ 193 నుబట్టి ప్రత్యామ్నాయ పాలకునిగ 1537 వ సంవత్సరముననే సదాశివరాయలను అచ్యుతరాయలు నియమించినట్లు తెలియుచున్నది. సదాశివరాయల కాలములో ననేకులు తిరుమల శ్రీవారికి దానసమర్పణములు చేసినను రాయలవారి ప్రశస్తిలేదు. కాని దేవాలయ గణికులు చేసిన శాసనములందు రాయలవారి ప్రశస్తి నుదహరించిరి. దీనికి కారణము సదాశివరాయలకు పూర్వదైన అచ్యుతరాయలకు నొకడే కుమారుడుండుటచేత ఏమిచేసిన యేమి ముప్పు వాటిల్లునోయని రాజు పేరుగాని రాజప్రతినిధి లేక ప్రత్యామ్నాయ పాలకుని పేరుగాని యుదహరింపకయే దానశాసనములు లిఖించినట్లుహింపవచ్చును. కాని సదాశివరాయలు పాలకునిగా బేర్కొన్న శాసనము లేకపోలేదు. 21-7-1541 నాడు యాండులూరి తిరుమల జ్యోస్యరు కుమారుడైన శ్రీరామభట్టరు వ్రాయించిన శాసనములో సదాశివరాయలు 'రాజపరమేశ్వర శ్రీవీర ప్రతాప శ్రీవీర సదాశివరాయల' నియే పేర్కొనబడెను. ఈయన బహుళ తిరుమల శ్రీవారి ఆలయ సిద్ధాంతిగానగును. కాని ఈ కాలములోనివే అచ్యుతరాయలు మహారాజుగా నున్నట్లు పేర్కొన్న కొన్ని శాసనములున్నవి. వీనినిబట్టి 1541-1542 సంవత్సరముల మధ్య రాజవివాదమున్నట్లు నున్నట్టమగుచున్నది. తిరుమల శాసనము లీవిషయములో మధ్యేమార్గము నవలంబించినవి. ధర్మకర్తలసంఘము రాజవివాదము జోలికి పోలేదు. 1543 వ సంవ

త్సరమునాటికి సదాశివరాయలు రాజసింహాసనమునధిష్ఠించినట్లు తెలియుచున్నది. ఆరవీటి ఆళియరామరాజు శ్రీకృష్ణదేవరాయలవారి అల్లుడైనందున సదాశివరాయలు రాజ్యాధిపత్యము వహించుటకు దోహదము చేసిరి. ఆరవీటివంశస్థులు నామమాత్రపు పాలకులుగానేయుండిపోయిరి. ఈ ఆళియరామరాజును గుఱించి కవిశ్వరులెన్ని యబద్ధపుటల్లికలు అల్లివను వానితో మనకెట్టి సంబంధము లేదు. సరికరాజులకంటె ఈ ఆరవీటిరాజులు శ్రీవారి ఆలయమునకు పెక్కు దానశాసనములు సమర్పించిరి. సదాశివరాయల కాలమునాడు దేశము సుఖక్షముగా లేకపోయిన హేతువుచేతను, తల్లికోట యుద్ధమునందు ఓటమి కలుగుటచేతను హెచ్చుగా దానములు చేయుటకు వీలుకాకపోయెను ఈతడు దానశాసనములు తనకు తానుగా వ్రాయించనందువల్ల ఈతని శ్రీవారి భక్తిని తక్కువగా అంచనావేయ వీలులేదు. ఒక మకరసంక్రమణము నాడు మాత్రమే (27-12-1553) తిరుమల శ్రీవారిని దర్శించెను. తిరుమల ఆలయమునకు ఆ సమయమున దానముచేయగోరు భక్తులకు ఆగ్రామములను, లేక ఆ భూములను దానముచేయుట కనుమతి నొసంగెను. తిరుపతిలోని కొండరాజుయొక్క రామానుజకూటమునకు 16 రాష్ట్రములలోని 12 విధములయిన సుంకములను దానశాసనముగా సమర్పించెను.

సదాశివరాయల కాలములో ఆయనగా క్రొత్తయుత్సవములు ప్రవేశపెట్టకపోయినప్పటికిని ప్రాతయుత్సవములే కొంత యున్నతస్థాయిలో జరిగినవి.

- 1) ప్రతిసంవత్సరము పుష్యమాసములో జరుగు యుత్సవ మతి విస్తృతముగా జరుపుటకు తిరుపతికి సమీపములోని శ్రీనివాస పురనివాసియగు కాలట్టిసెట్టి యొక దానశాసన సమర్పణము చేసెను. (5-10; 31-12-1543)
- 2) ముక్కోటిద్వాదశీ ఉత్సవము గొప్పగ తిరుమలలో జరుగుటకు సదాశివరాయని ప్రళస్తికొఱకు ఆళియరామరాజు పుదుప్పట్టు



గ్రామమునుండివచ్చు 200 రేఖాపానుల శిస్తును దానసమర్పణము చేసెను. (5-29; 19-1-1545)

3) తాళ్లపాక తిరుమల అయ్యంగారిచే వనభోజనమహోత్సవము ఏర్పరుపబడినది (5-47 A; 3-7-1545). కాత్తికపౌర్ణమి రోజున తిరుమల శ్రీవారికిగాను ప్రతిసంవత్సరము జరిపింపబడెడిది. మలయప్పస్వామివారికి తిరువీధులలో వన్నెండు మంట పములందు ఆస్థానముచేసి ఆచట అన్నప్రసాద సమర్పణములు జరిపెడివారు.

4) వల్లవోత్సవము (5-51; 5-7-1545): ఇది వైశాఖమాసములో జరిగెడి ఐదురోజుల ఉత్సవము. విశలేశ్వర మహారాజుచే తిరుమల శ్రీవారికి జరిపింపబడినది.

5) కళ్యాణోత్సవము (5-153; 10-2-1554): తాళ్లపాక తిరుమల అయ్యంగారు తిరుమల శ్రీవారికొకకు సమర్పించిరి. ఫాల్గుణమాసములో 5 రోజుల ఉత్సవముగా జరిపింపబడెను.

తిరుమలలో ఫలోత్సవము, తిరుపతిలో బ్రహ్మోత్సవము శ్రీగోవిందరాజస్వామివారికి జరిపించుట (ఇవి రెండును మాఘమాసములోనే). ధనుర్మాసములో ఆండాళ్లు (తిరుపతి) కు నిరాదోత్సవము జరుపుట. తిరుమల శ్రీమద్రామానుజులకు అధ్యయనోత్సవము జరిపించుటకు గాను తిరుమలనంబి శ్రీనివాసయ్యంగారు పెరియ ఎక్కలూరు గ్రామమునుండి 2000 రేఖాపానులు దానశాసనసమర్పణము చేసెను. ఇంకను వసంతోత్సవము, తిరుపతిలో కళ్యాణోత్సవము తిరుమలలో శ్రీవారికి సహస్రనామార్చనము, రామానుజశాస్త్రమొఱు, ధనుర్మాసోత్సవము, సుదర్శనస్వామికి సన్నిధి, పురుగుతైల సమర్పణము, రథసప్తమీ ఉత్సవములు మొదలయిన యనేకోత్సవములు ఈయన కాలములో వై భవముగా జరిపింపబడెను.

ఈ దానశాసనములు వ్రాయించినవారిలో రాజప్రతినిధులు, రాజబంధువులు, సేనానులు, సేనాధిపతులు, సామంతరాజులు, ఆర్చకన్యాములు, జీయరుస్వాములు, ఆచార్యపురుషులు, వారి పరంపరలోనివారు, దేవదాసీలు, ప్రధానగోపురపు కావలిదారులు, దేవస్థాన జ్యోతిషవిద్వాంసులు, వర్తకులు, వ్యాపారశ్రేష్ఠులు, ఇంక అనేక ఇతరవిధములయినవారు గలరు. వీరందరు నేదోవిధముగ శ్రీవారి కైంకర్యమున పాటుబడితిమన్న తృప్తితోబాటు వారిపేళ్లు కలికాలము చరిత్రలో సువర్ణాక్షరములతో లిఖించుటకు హేతుభూతులైరి.

## 20 వ అధ్యాయము

ఆరవీటిరాజులు — తిరుమల ఆలయము

(1565—1665)

తల్లికోట యుద్ధానంతరము సదాశివరాయలేమైరో చరిత్రకారులు తెలుపలేదు. ఈయుద్ధము 1565 వ సంవత్సరములో జరిగినది. తుళువ వంశము అంతమయినదని భావించినచో రాయలసీమ ప్రాంతమునకు చెందిన తెలుగురాజులైన ఆరవీడువంశస్తులు పెనుగొండ రాజధానినిగా పెట్టుకొని రాజ్యపాలనమునకు వచ్చినట్లు తిరుపతిలోగల శాసనముల వలన తెలియచున్నది. ఆరవీడువంశస్తులు సదాశివరాయల కాలములో నధికారములో నున్నప్పుడు స్వామివారి ఆలయ పరిపాలనాభివృద్ధికయి దానశాసనములిచ్చినట్లున్నను, వీరు రాజ్యాధికారమునకు వచ్చినపిమ్మట మాత్రము స్వామివారి కైంకర్యములేమియు చేసినట్లు కానవచ్చుటలేదు. కాని ఆ కాలములో దేవస్థానమునకు చెందిన అర్చకులు, జీయరులు, యద్యోగుల దానశాసనములు మాత్రము కనబడుచున్నవి.

16-1-1583 నాటి (5-3) తిరుపతి తిరుమల ఆలయముల శాసనమునుబట్టి శ్రీరంగరాజు ఆరవీడువంశరాజులలో మొదటివాడుగా కనబడుచున్నాడు. 1583 నుండి 1588 వరకు నీతనికాలపు శాసనములు కానవచ్చుచున్నవి. 16-1-1583 నాటి శాసనములో కుభమస్తు, స్వస్తిశ్రీ యని ప్రారంభింపబడినది. ఇదియొక క్రొత్తపద్ధతి. తిరుమల వైష్ణవుల నిర్ణయానుసారము తిరుమల ఆలయపు ధర్మకర్తలు స్వీకరించిన ఒక దానమునుగుఱించి శాసనము పేర్కొనుచున్నది. ఈ శాసనములలో విశేషమేమన రాజ్యము పెనుగొండలో నున్నట్లు పేర్కొనకుండుట. విజయనగరములో రాజ్యము చేయకుండినను ప్రజలు తాము మామూలు రాజధానిపౌరులువలె మెలగుట నివి బహుళః శాసనకర్తలకు రాజధాని విషయముల్లేఖించుటకు వీలుకాకుండియుండవచ్చును.

ధర్మకర్తలసంఘమువారు కూడ ఈ విషయములో మిక్కిలి పట్టుదల చూపియుండరనియు భావింపవగును. శ్రీరంగరాయమహారాజు తర్వాత 14-7-1592 లో వీరవేంకటపతి మహారాయలు రాజ్యము చేయుచున్నట్లుగా శాసనములు చెప్పుచున్నవి. ఈ వేంకటపతిమహారాజుకూడ తిరుమల ఆలయములోనే పట్టాభిషిక్తుడయ్యెను. చంద్రగిరిని రాజధానిగా జేసికొని తిరుమల పలుమారులు దర్శించుటకు వీలుకల్గించుకొనెను. ఈయన నాణెములపై 'శ్రీవేంకటేశ్వరాయనమః' అను ముద్రవేసి యా నాణెములు చలామణిలో నుంచెను. ఆరవీటిరాజులెవ్వరును స్వయముగా దానశాసనములు వ్రాయించకపోవుట విశేషమే. మరియొకవిశేషమేమన, తిరుమల శాసనసంపుటి 6 వ భాగములో వచ్చిన 192 శాసనములలోను ఈ శతాబ్దములోనివి 32 శాసనములుగా గుర్తించ వీలుకల్గించుచున్నవి. ఇందులో || శాసనములు మాత్రమే తిరుమల ఆలయము గోడలపై కానవచ్చుచున్నవి. మిగిలినవిన్నియు శ్రీగోవిందరాజస్వామి వారి ఆలయము గోడలపయి కానవచ్చుచున్నవి. దీనినిబట్టి క్రీ. శ. 1616 తరువాత శ్రద్ధయంతయు తిరుపతిపై వునకు మళ్లినదని అక్కడ కేంద్రీకృతమయినదనియు చెప్పవచ్చును. బహుశః శ్రీవారి కొనంగిన భూములపయి అనావృష్ట్యాదుల కారణముగా రాబడి రాకపోవుట, అధికారులు ధనము వసూలు చేయుటలో విఫలరగుట, కారణముగ తిరుమల శ్రీవారి ఆలయమునకు నిత్యవ్యయము కూడ భరించ కష్టమగుటవలన కూడ తిరుపతిని కేంద్రముగా జేసికొనియుండురు. తల్లికోటయుద్ధానంతరము వచ్చిన శతాబ్దములో అన్నిఅన్నప్రసాదములు తిరుపతిలోని ఆలయములలోని స్వాముల యుత్సవములకే పరిమితమగుటచే తిరుపతిపట్టణ ప్రజలకెక్కువగా నీ యుభయము లుపయోగపడినవి కాని తీర్థవాసులు ప్రయోజనమును పొందజాలకపోయిరి.

క్రీ. శ. 1616 లో వీరవేంకటపతిరాయల మరణానంతరము దేశములో అశాంతి హెచ్చయ్యెను. అంగ్లేయులు తమ వ్యాపారకేంద్రములను స్థాపించుటకు తగిన స్థలములను వెదకుచుండిరి. గోల్కొండ

నవాబులనుండి క్రీ. శ. 1638 వ సంవత్సరమునుండి విపరీతములైన వత్తిడులకు తట్టుకొనవలసివచ్చెను. ఈతని తరువాత 4వ రామరాయలు, 2వ వేంకటపతిరాయలు, 2వ శ్రీరంగరాయలు తమలో తాము రాజ్యము కొఱకై యుద్ధములు నడిపిరి. దీనితో దేశములోని వ్యావసాయ కాభివృద్ధి కుంటుపడెను. క్రీ. శ. 1630 ప్రాంతములో పెద్దకఱపు వచ్చెను. ఈ మధ్యకాలములో శాసనములు వ్రాయించబడకుండుటకు దీనిని కూడ కారణముగా నూహింపవచ్చును. ఈ నాలుగవ రామరాయలకాలములో మెట్ల అనంతరాజు దానములను గుఱించి పేర్కొన వలసివచ్చును. ఇది అన్నియు క్రీ. శ. 1628 వ సంవత్సరము నాటివి. తిరుమలకొండ దిగువున శ్రీపాదమంటపము నీయనయే నిర్మాణమొన ర్చెను. ఈయన దానములు ధనశ్చవిలువలో చెప్పవలెనన్నచో కొన్ని లక్షలవరహాల విలువచేయును. శ్రీగోవిందరాజస్వామివారి ప్రధానగోపురమును, తిరుమలలో శ్రీవారిఆలయపు ప్రధానగోపురము నీయన నిర్మాణములే. ఇవి కఱపుకాలములో నిర్మింపబడిన కట్టడములగుటచే వీడ ప్రజానీకమునకు కొంత భృతి కల్పించినవి.

ఈయన వైష్ణవ దేవాలయములకు శైవ దేవాలయములకు సమానముగనే దానసమర్పణములు గావించెను. తిరువళ్లూరులో వసంత మంటపమును నిర్మించెను. శ్రీకాళహస్తీశ్వరునకు నెమలివాహనము, బంగారు మోహనవిమానమును సమర్పించెను. తిరుమల శ్రీవారికి బంగారుగుట్టము, ఏనుగు, సర్వభూపాలవాహనములు సమర్పించెను. ఈయన వితరణ నిర్మాణములకే పరిమితము కాలేదు. అనేక ఉచిత భోజనశాలలు నెలకొల్పి వారికి విశ్యాన్నదాన కార్యక్రమాలు సక్రమముగా జరుగునట్లు చూచెను.

క్రీ. శ. 1642 లో శ్రీతంగాయ మహారాయలు (3 వ రంగరాయలు) రాజ్యసంహారము నధిష్టించి 1665 వరకు పాలించెను. ఈతఁడు రాజగుటతోడనే ఈతని ప్రతినిధియగు దామర్ల వెంకటప్ప.

గోలకొండ నవాబులతో మతనములు ప్రారంభించెను. రాజీతని కుటిల తను గనుగొని వెంకటప్పను బందీగావించెను. ఈతని అన్నఅయ్యప్ప ఈతనిని వదలించుటకు పెద్దనేన నడిపెను తుదకు వేంకటప్పనువిడిచిరి. గోల్కొండ నవాబులసేనలు మీర్జుమ్లానాయకత్వముపై శ్రీరంగ రాయలపైన విజృంభించెను. కరవుకాటకములు, యుద్ధములలో ఓటమి శ్రీరంగరాయని యున్నత్రుని చేసినవి. చివరకు 1646 కు పూర్వమే మీర్జుమ్లా శ్రీరంగరాయలను ఓడించి వారిరాజ్యమును హస్తగత మొనర్చుకొనెను. ఇట్లు హిందూరాజ్యము గోల్కొండ నవాబు వశ మైనది. శ్రీరంగరాయలు తిరుమలలో ఒక్కసారి మాత్రమే శ్రీవారిని దర్శించెను. అది 1661 వ సంవత్సరమునకు సరిపడు విశ్వావసు సం వత్సరము. తనకు విజయము కలుగవలెనని కాను తిరిగి రాజ్యమును పొందవలెనని ప్రార్థించుటకై కావచ్చును. చివరికితడు తన రాజ్య మును గోల్కొండ నవాబులకు బీజపూరు సుల్తానులకు హస్తగత మొనర్చెను. ఈ మీర్జుమ్లా 1668 వ సంవత్సరములో మరణించెను. ఈతని తరువాత నెకేనమ్ఖాన్ వారసుడయ్యెను. 1661 వ సంవత్సర ములో తిరుపతి పట్టణమును శ్రీరంగరాయలు కైవసము గావించు కొన్నట్లుకలదు గాని విజమునకు మీర్జుమ్లా తరువాత వచ్చిన నెకేనమ్ ఖాన్ అధికారములోనుండగా శ్రీరంగరాయలు తిరుపతి పట్టణమును తన యధీనములో నుంచుకొనెనో లేదో తెలిపెడి ఆధారములులేవు. శ్రీరంగ రాయల తిరుమల కాననము 1665 వ సంవత్సరమునాటిది. ఇది తమిళ భాషలోలేదు. తెలుగు భాషలోనున్నది. 'తిరువేంగడనాథదేవుని నదా సేవ' అని యుండుటలో నీయన నదాభక్తితత్పరతను కొంతవరకు అంచనావేయవచ్చును. ఇది అసదలో మ్రొక్కుబడివంటి పదముగా నున్నది. కాన 'దైవభారము' తో కాను యత్నించువిషయము మనకు స్పష్టపడుచున్నది. ఇది విజయనగర సామ్రాజ్య పతన సంవత్సర ముగా నిర్ణయించ వచ్చును (1665) తిరుమల ఆలయమునకు సంబం

ధిండినంతవరకు విజయనగరరాజుల కాలము రమారమి 300 సంవత్సరములు. క్రీ. శ. 1359 వ సంవత్సరములో మంగిదేవ మహారాజుతో ప్రారంభమయి 1665 వ సంవత్సరములో శ్రీరంగరాయమహారాజుతో ఆంతమయినది.

బీజపూరునుల్లానుల, గోల్కొండ నవాబులవశమయిన తరువాత హిందూరాజ్యములో హిందువులకు భద్రతలేకుండెను, హిందువులు తిరుగుల యాత్ర కొనసాగించుట కడుదుర్భలమయిన విషయముగా నయ్యెను. దక్షిణభారతమున నట్లుదీకినట్లుదీకి పోవుచు దెను. ఈ విధమయిన క్లిష్టపరిస్థితిలో దక్షిణభారతమునుంచి విజయనగర సామ్రాజ్యమంతరించెను.

## 21 వ అధ్యాయము

విజయనగరానంతరకాలము

1 గోల్కొండ నవాబులు.

క్రీ. శ 1664 లో ఆరవ రంగరాయలు ముస్లిములతో తుది పోరాటము నలిపి పరాజయము పొందినపిదప దక్షిణభారతదేశ మంతయు నాలుగు సేనావాహినులచే నాళముచేయబడి దేశమంతయు నరాచకము దుర్భిక్ష పరిస్థితులతో నిండిపోయెను. గోల్కొండ నవాబు పరిపాలించుచుండగా క్రీ. శ. 1677 లో శివాజీ 5000 ఆశ్వికదళము తోను, 40,000 కాల్యులముతోను తిరుపతి, కాళహస్తి, కంచి, పట్టణ ములుగల కర్ణాటక ప్రాంతములపై దండెత్తివచ్చెను. క్రీ. శ 1678 వ సంవత్సరములో ఖీజపూరు నైస్యములు శివాజీమహారాజునకులొంగి పోయెను. దీనితో చెంజి మొదలు వెల్లూరు వరకుగల రాజ్యములోని 72 కొండలు, 14 కోటలు, 22 లక్షల పెగోడాల రెవిన్యూఅదాయముతో శివాజీ స్వాధీనమయ్యెను. మొత్తము దక్షిణదేశమంతయు శివాజీ స్వాధీనముకానున్న తరుణములో దైవదుర్విపాకముచే శివాజీ మహారాజు 1680 వ సంవత్సరములో మరణించెను.

శివాజీ మరణము నవకాళముగా దీసికొని ఔరంగజేబు తన కుమారుడైన మో-అజ్జమ్ ను గోల్కొండను జయించుటకు పంపెను. మో-అజ్జమ్ కపట రాజీపేరుతో గోల్కొండ మంత్రులయిన అక్కన్న మాదన్నలను సభకు బిలిపించి వారిద్దరిని హత్యచేయించుటయేగాక చాలి మంది బ్రాహ్మణులనుగూడ నిర్దాక్షిణ్యముగా హత్యగావించెను. ఔరంగ జేబు 1686 లో ఖీజపూరును, 1687 లో గోల్కొండను స్వాధీనము చేసికొనెను. శివాజీకుమారుడైన శంభాజీని 1689 లో బందీగాపట్టుకొనిరి. మరణశిక్ష విధింపబడి యాతడు సంహరింపబడెను. మొగ



లాయి నేనలు తిరుచినాపల్లివరకు దేశమును స్వాధీనము గావించుకొనిరి. మహారాష్ట్రనేనలు గోల్కొండ రాజ్యములోని గ్రామములను దోచుకొని 'అక్కరా' కోటను స్వాధీనము గావించుకొని దాని గవర్నరును సంహరించిరి. ఈ మహారాష్ట్రులు కాంచీపురమును 13-1-1688న దోచుకొన్నట్లు తెలియుచున్నది.

దేశము పై కాతణములవలన భీభత్సపరిస్థితులలో నుండెను. ఇట్లుండుటచే శ్రీవారి ఆలయమునకు క్రి. శ. 1638 నుండి దానములకు సంబంధించిన శాసనములు లేకుండెను. 19-3-1684 వ తేదీనాటి శాసనము తెలుగుభాషలో తిరుమల దేవాలయపు రెండవప్రాకారపు దక్షిణపుగోడపై కానవచ్చుచున్నది. దీనిలో 1684 వ సంవత్సరము వరకు ప్రసాద వినియోగమునకు ఆచరింపబడుచున్న పద్ధతిని రద్దుచేసి ప్రసాదమంతయు దేవాలయ సేవకులకు, అర్చకులకు స్థానికవైష్ణవులకు యాత్రికులకు పంచిపెట్టవలెననియున్నది. ఈ శాసనము ఒక మహారాష్ట్రాధికారి సమర్పించినది. ఈ శాసనమునకు పూర్వము 1681 లో అక్కన్నమాదన్నలు తిరుమల శ్రీవారికి సమర్పించిన అన్నప్రసాద సమర్పణశాసనమున్నది. శాసనములలో సమర్పింపబడిన దానధనము రోక్కములోకాక 'బంగారుకంటె' రూపములో సమర్పింపబడినది. అది ప్రాత ధర్మకర్తలకుగాక క్రొత్తగా నియమితులైన 'స్థానాలవారి' వరముగా సమర్పణము జరిగెను. కంటెను వివేదనమునకు వలయు వస్తువుల నరఫరాకు తిమ్మనయ్యవారివద్ద యుంచుటకు, దేవునకు నైవేద్యము చేయు బాధ్యత స్థానాలవారికిచ్చినట్లునున్నది. దాత రాజా శ్రీశివ రాజరామచంద్ర దక్షింసా వారనియనియు కంటె బరువు 25 వరహాల నియు పేర్కొనబడినది. ప్రసాద విభాగమునుబట్టి 1638 వ సంవత్సరములో ధర్మకర్తలు 11 గురు కాగా నేడు 1684 లో 4 గురు మాత్రమే యుండిరిని వారంతా తెలుగువారేననియు తెలియుచున్నది. అంతవరకు శాసనములలో స్వస్తి, శ్రీకుభమస్తు, లకు బదులుగా 'శ్రీవేంకటేశ'

కుభమస్తు' అని పేర్కొనబడుచున్నది అంతివరకు ఉన్న శాసనములలో కుద్దాన్నము తిరుప్పోణిము (అన్నప్రసాదము) లేక సంది అన్నప్రసాద సమర్పణము అని యుండగా నీ శాసనములో 'అవసర నివేదనమున' నిర్దేశింపబడినది. ఇంతివరకునున్న 'పెరియిక్కోయిల్ తెల్వి' 'ఇలంకోయిల్ తెల్వి' అను పదములకు బదులుగా పెదజిమ్మింగారు చినజిమ్మింగారు అని పేర్లు మార్చబడినవి.

ఈ శాసనమునుబట్టి ఆళియరామరాయల కాలములో నీయబడిన యన్నప్రసాద సమర్పణములు గోల్కొండ నవాబుల కాలములో నాపి వేయబడినందున దేవాలయ పరివారము, ఆర్చకసిబ్బంది భోజనాదులకు మిక్కిలి యిబ్బందిపడుచున్నందున దాతలు పూర్వపుధర్మకర్తలవరము గాకాక నూతన స్థానాలవారికి దేవాలయ పరివారకులకు నితరులకు విని యోగించుటకుగాను యేర్పాటుగావించినట్లు కానబడుచున్నది. గోల్కొండ రాజ్యమంతయు ఔరంగజేబుచే సుభాలు, జాగీరులుగా విభజింపబడి వాని నిలువలు ఆదాయముకట్టుటకు 'కనుంగో'లను వారు నియమింపబడిరి.

దాదాపు 20 సంవత్సరములు మొగలులుకు మాహాత్మ్యులకు జరిగిన యుద్ధములవలన ప్రజలు కొల్లగొట్టబడుటయు, హింసింపబడుటయు జరుగుటచే దేశపరిస్థితి యధ్వాన్నమైపోయెను, ఔరంగజేబు ప్రతినిధి జుల్ ఫికర్ ఖాన్ అనువాడు దక్షిణదేశములోని దేవాలయముల నన్నింటిని 1698 వ సంవత్సరములో దోచుకొనెను. ఈ జుల్ ఫికర్ ఖానుకు క్రీ. శ. 1713 లో మొగలునవాబు మరణిక్షవిధించెను. కాని ఈతడు దక్షిణదేశమంతయు దోచుకొనినను తిరుమల శ్రీవారిచాయలకు రాకపోవుట యనునది కేవలము తిరుమల శ్రీవారి మాహాత్మ్యముగానే చెప్పవచ్చును. క్రీ.శ. 1713 లో సాదక్-ఉల్లాఖాన్ అనువాడు దక్కను గవర్నరుగా వచ్చినపుడు ఆతనికి తోడరుమల్ అనునతడు సలహాదారుగా నుండెను. తోడరుమల్లు శ్రీవారికి భక్తుడగుటచే ఆతనితల్లి, భార్యల, తన విగ్రహములు నేటికిని శ్రీవారి ఆలయము ధ్వజస్తంభ మంటప దక్షిణభాగమున నున్నవి.

క్రీ. శ. 1733 లో సాదతుల్లాఖాన్ మరణానంతరము దోన్-అలీ ఖాన్ అను నాతడు కర్ణాటకనవాబుగా నియమింపబడెను. తిరుమల దేవాలయ పరిస్థితు లీకాలమునాటివి యేమియు తెలియుటలేదు, కాని తిరుమల దేవాలయపు పరిసరములు మాత్రము ప్రశాంతముగా నున్నట్లుగాఁపవచ్చును. క్రీ. శ. 1739 లో మహారాష్ట్రులు నైజాము ప్రభుత్విప్రోత్సాహముతో దోస్తాల్లిఖాన్పై దండయాత్ర జరిపి ఆతనిని రెండవ కుమారుని చంపివేసి ఆతని సహదను దోచుకొనిపోయిరి. 18-8-1740 లో రావిసూతల 'ఆదిఅప్ప' అను నింగ్లీషువారి గూఢచారి వ్రాసిన యుత్తరములో మహారాష్ట్ర సేనాధిపతి బాజీరావుతల్లి, భార్య తిరుమలక వచ్చి శ్రీవారిని సేవించినట్లు తెలియుచున్నది.

ఈ ఆది అప్ప అను నాతడు 1-10-1740 వ తేదీన ఇంగ్లీషు వాటికి వ్రాసిన ఒకజాబులో తిరుపతిదేవాలయము ఆదాయము మొత్తము ఆర్కాటునవాబు స్వాహాచేయుచున్నట్లు వ్రాసెను. అంతేకాక అందులో 50వేల రూపాయలు మాత్రము మహారాష్ట్ర వక్రీకు చెల్లించినట్లు వ్రాసియుండెను.

బాజీరావుద్వారా వక్రీకుపొందిన ధనమునుండి బాజీరావు తల్లి, భార్యల కోరికననుసరించి 20వేల రూపాయలు తిరుమలదేవుని దానసము ర్పణమున కుపయోగింపబడినట్లు తెలియుచున్నది.

18-1-1745వ తేదీన ఇంగ్లీషువారికి ఫ్రెంచివారికి యుద్ధము ప్రకటింపబడిన కారణముగా కర్ణాటకములోని పరిస్థితులు తారుమారయ్యెను. దీని ఫలితముగా కర్ణాట దేశములో ముస్లిముల పరిపాలన మంతమగుటకు నాందిజరిగినట్లు భావింపవచ్చును. ఈ ఇరువైపుల నాయకులు క్రైస్తవ దూష్ట్రలు. ఆంగ్లేయులు వారి పరిపాలనాకాలములో హిందువుల మతాచారములలోను దేవాలయపరిపాలనములోను జోక్యము కలుగజేసికొనకుండెడి విధానము నవలంబించిరి. క్రైస్తవమిషనరీలు

కూడ హిందువుల దేవాలయ పరిపాలనావిధానములో వారి మంచిచెడ్డలు వారు నిర్ణయించుకొను విధానమునకే ప్రోత్సాహము నొసంగిరి.

21-9-1746 న ఫ్రెంచివారు మదరాసును స్వాధీనముగావించుకొనిరి. ఆపిమ్మట 18-8-1749 లో ఇంగ్లీషువారి ఐక్స్-లా-చాపెల్లే రాజీషరతుల ప్రకారము తిరిగి మదరాసు ఆంగ్లేయులకు వప్పగింత పెట్టబడెను.

ప్రాన్సునుండి వచ్చి పాండిచ్చేరీలో స్థానమాక్రమించుకొని గవర్నరైన డూప్లేకు ఆనందరంగపిల్లై అను దుబాసీ యుండెను. ఈతడు 17-5-1746 వ తేదీన తనదైరీలోని ఒకపేజీలో ఈ క్రింది విషయమును పొందుపఱచెను. కార్వేటి నగరజమీందారు తిరుమల దేవాలయ ఆర్చకులద్వారా డూప్లేగవర్నరు అభిమానము సంపాదించుటకై శ్రీవారి నివేదనములోని అన్నప్రసాదము భాగమును, ఒక జరీ శిల్పవస్త్రమును, ఒక గుజరాతు నడికట్టుగుడ్డ, శిల్ప కలసాగా, | కాలువా, | బంగారుపిడిబాకు, ఒక యవనాశ్వము తనకు జంపెనని వ్రాసికొనెను. ఈ కార్వేటినగర జమీందారు తిరుపతి ఆచార్యపురుషులలో నొక కాఖకు చెందినవాడైయుండగా ఆనందరంగపిల్లై శింగరాచార్య వారికాఖకు చెందిన శిష్యుడయియుండెను. కార్వేటినగరము జమీందారు బహుమతులు తెచ్చినవారిలో శింగరాచారిగారి అల్లుడయిన శ్రీనివాసాచారియర్ కూడకలడు.

తిరుమల శ్రీవారి ఆలయఆదాయము కైపుకు చెందుట

తిరుమల దేవాలయములోని ఆదాయము 1751 నుండి ఎంత వసూలై నదియు అర్హాటునవాబు దేవాలయభూములనుండి ఆదాయమును వసూలుచేసి క్రమేపి ఇంగ్లీషువారికి చెల్లించినచరిత్రయు మనకు చారిత్ర కాదారముల చేదెలియుచున్నది. 9-12-1751 తేదీగల ఉత్తరములో నాంగ్లేయులు బలపఱచిన నవాబు మహమ్మదాలీ దేవాలయపుటాదాయ

మును వసూలు చేసినట్లు దానిలో కొంతభాగము కైపుకు పంపినట్లు తెలియుచున్నది. 20-12-1751 లోని వుత్తరువు ననుసరించి ఇంగ్లీషు వారికి తిరుపతిలో వసూలైన మొత్తము చెల్లించబడలేదనియు తెలియుచున్నది.

1752 వ సంవత్సరము పిమ్మట ఇంగ్లీషువారు శ్రీవారి ఆలయములో యాత్రికులనుండి ప్రతిదమ్మిడీ కూడ వసూలు చేసిరి. ఆయత్స వములు ముఖ్యముగా బ్రహ్మాత్సవము, వైకుంఠఏకాదశి, అనివర ఆస్థానము (కటకసంక్రమణము) రోజులలో-ఈమూడు పర్యాయములుగ దేవాలయ సొమ్మును వసూలుచేసెడివారు.

ఈ దిగువున ■ సంవత్సరములు వసూలుచేసిన మొత్తము రీయబడినవి

సంవత్సరము	వసూలుచేసిన ఆదాయము రూపాయలలో
1753-54	92, 000
1754-55	58, 841
1755-56	53, 235
1756-57	51, 240
1757-58	50, 866

దీనినిబట్టి ఇంగ్లీషు కంపెనీవారికి తిరుమల ఆదాయమునుండి. భూముల తదితర ఆదాయములు కలుపుకొని సాలీనా 2½ లక్షలరూపాయలు చెందుచున్నట్లు తెలియుచున్నది. ఇంగ్లీషువారి డైరీద్వారా 1751-58 వ సంవత్సరముల నడుమ శ్రీనివాసాచార్య అనువారు దేవాలయ కౌలుదారుగా వియమింపబడినట్లుకూడ తెలియబడుచున్నది.

క్రీ. శ. 1754 నెప్టెంబరులో అర్కాటునవాబు నమ స్తహక్కులతో తిరుపతి పరగణాను ఇంగ్లీషు వారికిచ్చివేసెను. 1754 వ సంవత్సరములో నెప్టెంబరు మాసములోనే తిరిగి ఈ శ్రీనివాసాచార్యలే తిరుమల

తిరుపతి ఆలయముల కొలుదారుగ నియమింపబడెను. కృష్ణాజీవంత్ అను నాయనను వసూళ్లలో కొలుదారుకు సహకరించుటకుగాను నియమింపబడెను. ఈతడు తహసీలుదారుగకూడ నియుక్తుయ్యెను.

మహారాష్ట్ర సేనాని బలవంతరావు తిరుపతి దేవాలయాధికారులకు ఖాను రెండువేల ఆశ్వీకదళముతో శ్రీవారిసేవకు వచ్చుచున్నానని 13-8-1757 న ఇంగ్లీషువారికిఁ దెలియచేసెను. ఇంగ్లీషువారిసేవ తిరుపతికి మైళ్లదూరములో 12-8-1757 న బలవంతరావును ఆతని ఆశ్వీకదళమును కలిసికొని బలవంతరావు ఒక్కరినిమాత్రమే కొండకు పోవుటకు అనుమతించిరి.

క్రి. శ 1758 మార్చిప్రాంతములో బాలకృష్ణశాస్త్రి రాఘవాచార్య అనువారలు బాలాజీరావు వద్దకు తమకు కలదనియు కర్ణాటక ప్రాంతములో తమకు శిస్తువసూలుచేసికొను హక్కు కలదనియు ప్రకటించి మట్లవారి రాజరహాయముతో తిరుపతి ముట్టడించిరి. తిరుపతి పరిసరములలో జరిగిన యుద్ధములో రాఘవాచార్యులను ఇంగ్లీషువారి కొలుదారైన శ్రీనివాసాచార్యులు 5 మే 1758 న సంవత్సరములో చంపివేసెను.

### ఫ్రెంచివారి పాలనములో తిరుపతి

1-10-1758 న ఇంగ్లీషువారిచే నియమింపబడిన తహసీలుదారు కృష్ణాజీవంత్ మదరాసు గవర్నరుకు పంపిన వర్తమానములో మచిలీ పట్టణములో ఫ్రెంచిసేన నాయకుడు. నెల్లూరుకుచెందిన నజీబుల్లాఖాను చంద్రగిరికి చెందిన అబ్దుల్ వహాబ్ ఖాన్లు ఒకముఠాగాకూడి తిరుపతి పరగణా ఆక్రమించినట్లు తెలియుచున్నది. ఫ్రెంచివారు అబ్దుల్ వహాబ్ ఖానును తిరుపతిపరగణాను కొలుకిచ్చుటకుగాను కొంతధరావకు కోరిరి. అప్పుడు వహాబ్ ఖాన్ ఇంగ్లీషువారి కొలుదారైన శ్రీనివాసాచార్యకు

కబురుపంపి ఆతనివద్దనుండి కొంత ధరావతు పైకము పొందెను. ఆ కౌలు ధరావతు పైకము ఫ్రెంచివారి కప్పగించగా నాతఁడు బ్రహ్మోత్సవము 5వ రోజైన 7-10-1758వ తేదీన ఫ్రెంచివారి కౌలుదారుగా నియమింపబడెను. తరువాత ఫ్రెంచివారినుండి 1762వ సంవత్సరము నాటికిగాని ఇంగ్లీషువారు తిరుపతి పరగణాను స్వాధీనపఱచుకొనలేక పోయిరి. అప్పటినుండి ఆర్కటునవాబు పాలనములో నున్నప్పటికిని 1800 నెప్టెంబరు వరకు తిరుపతి దేవాలయము ఆదాయమును, అధికారమును ఇంగ్లీషువారు అనుభవించినట్లు తెలియుచున్నది.

క్రీ. శ. 1801 లో ఈస్టిండియాకంపెనీవారు నవాబును తొలగించి తిరుపతి దేవాలయ పరిపాలనమును తమ హస్తగత మొనర్చుకొనిరి. దేవాలయ పరిపాలనమునకై ప్రజలనుండివచ్చిన సలహాలను స్వీకరించి ■ పరిపాలనావిధానమును రూపొందించిరి.

28-7-1821 లో 'బ్రూన్ కోడ్' అను పేరుతో అప్పటి జిల్లా కలెక్టరు అంగీకారముతో దేవాలయ పరిపాలనమును ప్రవేశపెట్టిరి. దీనికి ప్రభుత్వఆమతి లేకున్నను దేవాలయ పరిపాలనమును ఈ నిబంధనముల ప్రకారమే కొనసాగించుచుండిరి. వీనిమీద వచ్చు ఆరో పణలు న్యాయస్థానములో పరిష్కరింపబడుచుండెడివి. క్రీ. శ. 1821 నుండి దేవాలయ పరిపాలనము క్రమబద్ధము చేయబడినది. పారుపత్య దారు 'అమలునామా' అను తన దినచర్య పుస్తకములో దేవాలయములో జరుగు నిత్యకార్యక్రమవిధానమును పొందుపఱచెను. పారుపత్య దారు రూపొందించిన ఈ నిత్యకార్యక్రమములో నేవేని లోపములు, దోషములున్నచో నవి న్యాయస్థానములందు 25 సంవత్సరముల తరువాతనైన పరిష్కరింప సాధ్యమగునట్లుగా నా 'అమలునామా' రూపొందింపబడెను.

## 1821 సంవత్సరములో దేవాలయభూములు ఇంగ్లీషువారి ప్రభుత్వము స్వాధీనము చేసికొనుట

రాజ్యపరిపాలనమును ఇంగ్లీషుకంపెనీవారి స్వాధీనము కాగానే దేవాలయ భూములన్నింటిని వారు స్వాధీనము చేసికొని 'తనదిక భత్యము' అనుపేరుతో కొంత నామమాత్రముగా రుసుము చెల్లించు ఆచారమును ప్రవేశపెట్టిరి. 1822 వ సంవత్సరమునుండి యిచ్చిన నామ మాత్రము రుసుమును లెక్కలుగట్టి చూచినచో ప్రభుత్వసహాయము దేవాలయము వ్యయమునకే మాత్రము సరిపోవట్లు తెలియుచున్నది. క్రీ.శ. 1841 లో గవర్నమెంటువారి ఉత్తర్వుమేరకు జిల్లాకలెక్టరు దేవస్థానపు పరిపాలన నిర్వహణమునకై ఒక కమిటీని వేయటకు ఆచార్యపురుషులకు ఆహ్వానములు పంపగా వారు కలెక్టరువారి కార్యాలయమునకు వెళ్ళుటకు నిరాకరించిరి. అంతేకాక జిల్లాకలెక్టరును తాము దేవాలయ గోపురమువద్ద చూడగలమని సమాధానము చెప్పిరి. దీనిపై జిల్లా కలెక్టరు కించపడి వీరి ప్రమేయము లేకనే దేవాలయపు భూములన్నింటిని స్వాధీనము గావించుకొన నిర్ణయించెను.

■ కాలములో 19 దేవాలయములు పెద్దవిగాను, 18 దేవాలయములు చిన్నవిగాను విభాగమొనర్చిరి. వీటికి సర్కారువారు ఇచ్చు ధన సహాయము నిర్ణయించబడినప్పటికిని వస్తువుల ధరవరలనుబట్టి ఈ సహాయము మారుచుండెడిది. పడితరము ఖర్చులుమాత్రము మార్పులేక కొనసాగెడివి. ఆ కారణముచే పెక్కుదేవాలయములు వావిమీద వచ్చు ఆదాయముతోనే స్వయంపోషకులుగానుండెడివి.

దేవాలయమునకు వచ్చు ఆదాయము ఈ క్రింద వద్దుల క్రింద యుండెడిది. ఫసక్కి మొదలగు ఇతరపద్దులు, కానుకలు, అర్జితములు, ధర్మకర్తలద్వారా కొన్ని యితర సేవలక్రింద వచ్చెడు ఆదాయము, దేవాలయ భూములనుండి వచ్చు ఆదాయమునుండి సర్కారు వారిచ్చెడి సహాయము.



ఖర్చులపద్ధతీ విధముగా నుండెడివి:

దినభత్యము కొందఱకు బియ్యము రూఢములో నుండెడిది.

దేవాలయ సేవలకుగాను వ్యయము.

సర్కారువారి సిబ్బందిఖర్చు.

సిబ్బంది వినియోగార్థమై ఈనాము భూములపై వ్యయము.

ధర్మకర్తల సిబ్బందిమీద ఖర్చు

మీరాశిదార్లకు చెల్లింపులు.

చిన్నదేవాలయములకిచ్చు సహాయము.

ఈస్టిండియా కంపెనీనుండి మహంతులు విచారణకర్తలుగా నియమితులైన ఏమ్మట తస్టికభత్యము వారు పుచ్చుకొన్నట్లు దేవాలయపు ఆదాయవ్యయములలో కానవచ్చుటలేదు.

ఆంగ్లేయులపరిపాలనములో తిరుమల దేవాలయమునుండి చిన్న దేవాలయములకు ఏమియు పరిహారమీయబడలేదు. మహంతుల పరిపాలనములో మాత్రము ఆ నిర్ణయమును మార్చి తిరుమల దేవాలయము నుండి ధర్మకర్తలు నిర్ణయించిన మేరకు తిరువళిలోని యితర దేవాలయములకు సహాయముచేయు విధానమును ప్రవేశపెట్టిరి. మహంతులు దేవాలయ పరిపాలనమును స్వీకరించినకాలము 1843వ సంవత్సరము. వీరు విచారణకర్తలుగా ఆంగ్లప్రభుత్వము వారిచే నియమింపబడిరి. ఇందులో మొదటివారు మహంతుహస్తీరాంజీవారు. ఈయన దేవాలయ పునరుద్ధరణమునకై కొంతపాటుపడెను. శ్రీస్వామివారి పుష్కరిణి యిట్టి పునరుద్ధరణము జరిగిన నిర్మాణములో నొకటి. ఇది 1849 వ సంవత్సర కాలము. ఈయన తరువాత వచ్చిన మహంతు సేవాదాస్జీ శ్రీవేంకటేశ్వరాలయములోని కొన్నికొన్ని భాగములకు మరమ్మతులను చేయించినట్లు తెలియుచున్నది. 1865 లో వచ్చిన మహంతుధర్మదాసజీ కపిలతీర్థము. మంటసములు మొదలైనవి మరమ్మతులు గావించినట్లు (10-2-1865) కాననములు తెలుపుచున్నవి. ఈ పడికావలిగోపుర

మును పునర్నిర్మాణము గావించిన దీతదే (11-9-1878) తరువాత మహాంతు ప్రమాగదాసజీ (1908-9-90) శ్రీ వేంకటేశ్వరస్వామివారి ఆనందనిలయవిమాన కనక కలశమును తన సోదరుడగు రామలక్ష్మణ దాసుచే ప్రతిష్ఠింపించెను. ఇట్లు ఈమహాంతుల పరిపాలనములో 1933వ సంవత్సరము వరకు దేవస్థానపుపరిపాలనము కొనసాగినది. తరువాత 1933వ సంవత్సరములో మద్రాసు ప్రభుత్వమువారి నూతన చట్టము ప్రకారము తిరుమల తిరుపతి దేవస్థానముల యాజమాన్యము సర్వ స్వతంత్ర ప్రతిపత్తిగల ఒక కమిటీని హిందూదేవాదాయ ధర్మాదాయ శాఖాధికారియగు కమీషనరువారి పరిధిలోనుండునట్లుగా నియమించిరి.



## 22వ అధ్యాయము

తిరుమల దేవాలయము

ధర్మకర్తల సంఘము

పరిపాలనము

1933 వ సంవత్సరములో మద్రాసు అసెంబ్లీవారిచే ప్రత్యేకచట్ట మొకటి ఆమోదించబడిన ఫలితముగా తిరుమల తిరుపతి దేవస్థానముల యాజమాన్యపు బాధ్యతను స్వతంత్ర ప్రతిపత్తిగల ఒక ధర్మకర్తల సంఘము స్వీకరించినది. ఈ సంఘము మద్రాసు ప్రభుత్వము వారిచే నియమించబడిన దేవదాయ ధర్మాదాయ కమీషనరుగారి అధికారమునకు లోబడి పనిచేయవలసివచ్చెను. దీని తరువాత 1951 వ సంవత్సరములో భారత దేశమునకు సంపూర్ణ స్వాతంత్ర్యము వచ్చిన తరువాత అప్పటి మద్రాసు ప్రభుత్వము మరియొక చట్టము చేసెను. ■ చట్టము ప్రకారము సూతన ధర్మకర్తల సంఘమేర్పడెను. దేవస్థానమునకు ధర్మకర్తల సంఘము సూచించు కార్యక్రమముల నమలుపఱచుటకు ఒక కార్యనిర్వహణాధికారిని అప్పటి మద్రాసు ప్రభుత్వమే నియమించెను. ఈ దేవస్థానమునకు అట్టి మొదటి కార్యనిర్వహణాధికారి శ్రీచెలికాని అన్నారావుగారు.

ఈ దేవస్థానము క్రిందనున్న ఆలయములీ క్రింద నుదహరింపబడినవి.

1. తిరుమలలోని శ్రీ వేంకటేశ్వరస్వామివారి ఆలయము

1. శ్రీ వరాహస్వామివారు
2. శ్రీ భాష్యకార్లు
3. శ్రీ బేడి హనుమంత గాయస్వామి

4. శ్రీ దోవభాష్యకారులు

5. శ్రీ క్షేపాలకస్వామి

6. శ్రీ మదాంజనేయస్వామి వారు

(వరాహస్వామివారి ఆలయమున కెదురుగా)

2. తిరుపతిలో శ్రీ గోపందరాజస్వామివారి ఆలయము. దాని కను  
సంధింపబడిన ఇతర ఆలయములు

1. శ్రీ సాలై నాచ్చియారు

2. శ్రీ చూడికుడుత్తనాచ్చియార్ (గోదాదేవి)

3. శ్రీ మొదలిఆళ్వారు

4. శ్రీ చక్రతాళ్వారు

5. శ్రీ మధురకవిఆళ్వారు

6. శ్రీ ఆంజనేయస్వామి (ధ్వజస్తంభమువద్ద)

7. శ్రీ ఆంజనేయస్వామి (పెద్దబుగ్గవద్ద)

8. శ్రీ మనవాళనుహముని

9. శ్రీ నమ్మాళ్వారు

10. శ్రీ వేదాంతదేశికులు

11. శ్రీ వుల్ ఆళ్వారు

12. శ్రీ తిరుమలనంబి

13. శ్రీ భాష్యకారులు

14. శ్రీ కూరతాళ్వారు

15. శ్రీ సంజీవరాయస్వామి

16. శ్రీ తిరుమంగై ఆళ్వారు

3. శ్రీ కోదండరామస్వామివారి ఆలయము, తిరుపతి.

4. శ్రీ కపిలేశ్వరస్వామివారి ఆలయము, తిరుపతి.

5. శ్రీపద్మావతీ ఆమ్మవారి ఆలయము (తిరుచానూరు) న కనునంధింపబడిన ఇతర ఆలయములు
  1. శ్రీకృష్ణస్వామివారిఆలయము
  2. శ్రీసుందరరాజస్వామి
  3. శ్రీసూర్యనారాయణస్వామి
6. శ్రీకల్యాణ వేంకటేశ్వరస్వామివారి ఆలయము, నారాయణవనం. ఆ యాలయమున కనునంధింపబడిన ఇతర ఆలయములు.
  1. శ్రీపరాశరేశ్వరస్వామివారి ఆలయము
  2. శ్రీవీరభద్రస్వామి ఆలయము
  3. శ్రీశక్తివినాయకస్వామి
  4. శ్రీఅగస్త్యేశ్వరస్వామి
  5. శ్రీఅవనాక్షమ్మవారిఆలయము
7. నాగలాపురములోని శ్రీవేదనారాయణస్వామివారి ఆలయము
8. శ్రీవేంకటేశ్వరస్వామివారి ఆలయము, మంగాపురము.  
ఈ మంగాపురము అలమేలు మంగాపురము కాదు. చంద్రగిరి సమీపములో నున్నది.

### బ్రహ్మోత్సవములు

తిరుమల శ్రీవారి బ్రహ్మోత్సవములు ప్రతిసంవత్సరము నెట్టెంబరు మాసములో అనగా భాద్రపద మాసములో వచ్చు శ్రవణానక్షత్రమును తీర్థవారి దినముగా నిర్ణయించుకొని దానికి పూర్వము తొమ్మిది రోజులు ముందుగా ధ్వజారోహణము జరుగును. ప్రతిసంవత్సర మనేక లక్షలమంది యాత్రికులీ యుత్సవమును దర్శించుటకు విచ్చేయుదురు. దేవస్థానమువారు విశేషమగు కార్యక్రమములతోబాటు అనేకవిధములగు రక్షణసదుపాయములను కల్పింతురు. ఈ బ్రహ్మోత్సవములలో ప్రతి

నిత్యము విశేషదీపమే యయ్యు, గరుడోత్సవము, రథోత్సవములు మాత్రమత్యంత దర్శనీయములు. ఇందు ప్రతినిత్యము రాత్రి వాహన మంటపముపై వేంచేయుటకు పూర్వము మలయప్పస్వామి వారికి దేవేరులకు కన్నులపండువుగా నూయలయుత్సవము జరుగును. ఇది యత్యంత సౌందర్య సముపేతము. చూచువారి జన్మ రన్యము.

### ప్లవోత్సవము

తిరుమల శ్రీవారి యుత్సవులకు ప్లవోత్సవము జరుగును. ఇది ప్రతినవత్సరము ఫాల్గుణపూర్ణిమకు జరుగును. శ్రీమలయప్పస్వామి వారిని, దేవేరులను సర్వాంగసౌందర్య సముపేతముగా నలంకరించి పుష్పములతో నండించి శ్రీస్వామి పుష్కరిణిలోనున్న మంటపము నకు జేర్చి యట నూతనముగా న్నింపబడిన తెప్పపై నలంకరించి యూరేగింతురు. ఇది ఐదదినముల యుత్సవము. మొదటి దినమున శ్రీకోదండరామస్వామి వారికి, రెండవదినమున శ్రీకృష్ణస్వామివారికి, మూడవదినము నుండి యైదవదినమువరకు శ్రీమలయప్పస్వామి వారికి నీ యుత్సవములు జరుగును.

### వసంతోత్సవము

తిరుమల శ్రీ వేంకటేశ్వరస్వామి వారికి వసంతోత్సవము ప్రతి సంవత్సరము చైత్రమాస పౌర్ణమికి జరుగును. ఈ యుత్సవ కాలవరి మితి 9 రోజులు. ఇది అర్జితనేవగాకూడ పరిగణింపబడును. ఎవరైనను భక్తులురు. 2000/- చెల్లించి యుత్సవములో సుభయదారులుగా పాల్గొనవచ్చును. ఇందు మొదటి రెండురోజులు శ్రీ వేంకటేశ్వర స్వామివారికి యీ యుత్సవము జరుపబడును మూడవరోజునమాత్రము శ్రీవారితోబాటు, శ్రీకోదండరామస్వామివారికి, శ్రీకృష్ణస్వామివారికి కూడ రజతరథోత్సవము జరుగును.

## పవిత్రోత్సవము

ఇది వేంకటేశ్వరస్వామివారి ఆలయములో ప్రతి సంవత్సరము శ్రావణమాసములో జరుగును. ఇది పూర్తిగా ఆగమసంబంధమైన కార్యక్రమము. దీక్షదులుండును. స్వామివారిని పవిత్రములచే నలంకరింతురు. ఇది త్రయాహ్నికదీక్షతో జరుగును. మొదటి రోజున అంకురార్పణము, రెండవరోజున పవిత్ర ప్రతిష్ఠ, హోమములు, మూడవదినమున పవిత్రారోపణము లేక సమర్పణము జరుగును. హోమములు ఉదయ సాయంత్రములందును జరుగును. నాలుగవరోజు ఉదయమున పూర్ణాహుతితో నీ కార్యక్రమము పూర్తయగును.

తిరుచానూరు

## పద్మావతీ అమ్మవారి బ్రహ్మోత్సవము

అలమేలుమంగాపురములోనున్న పద్మావతీఅమ్మవారికి బ్రహ్మోత్సవము కార్తీకమాస కృష్ణపక్ష ఏకాదశిన గాని ద్వాదశిన గాని ప్రారంభమయి మార్గశిర శుద్ధపంచమి రోజున తీర్థవారి జరుగును. ఈరోజునే పంచమీ తీర్థమను పేరుతో పెద్దయ్యుత్సవము జరుగును. ఇది తొమ్మిది రోజుల వేడుక. అంకురార్పణము, ధ్వజారోహణముతో ప్రారంభమగును. గరుడోత్సవము, రథోత్సవములు దర్శనీయములు. పంచమీ తీర్థమునకు ఒక ప్రత్యేక సంప్రదాయమున్నది. ఈ విషయము పద్మావతీదేవి ఆలయ చరిత్రములో పూర్తిగా వివరింపబడినది.

## స్లవోత్సవము

ప్రతి సంవత్సరము జ్యేష్ఠపూర్ణిచిట్ల ఐదురోజుల యుత్సవముగా నీ తెప్పయుత్సవము జరుగును. ఇందు మొదటి రోజున శ్రీకృష్ణ స్వామివారికి, రెండవరోజున శ్రీసంగమరాజస్వామివార్లకు మూడు నుండి ఐదురోజులు వరకు అనగా చివరి మూడురోజులు పద్మావతీ అమ్మవార్లకు నీ తెప్పయుత్సవము రాత్రులందు ఆతిమనోహరముగా

రంగు రంగుల విద్యుద్దీపముల కాంతులలో మిరుమిట్లు గొల్పుచు పడు వెన్నెలలో జరుగును. దృశ్యము లతిమనోహరములు, కమనీయములు. వుష్పాలంకారములు, భూషణాలంకారములు చూచితీరవలయునే గాని వర్ణింప నలవికాదు.

### తిరుపతి శ్రీ గోవిందరాజస్వామివారి ప్లవోత్సవము

తిరుపతిలోనున్న శ్రీ గోవిందరాజస్వామివారికి ప్లవోత్సవము ఐదురోజుల కార్యక్రమముతో మాఘమాసములోని పౌర్ణమినాడు జరుగును. ఇందు మొదటిరోజున తిరుపతిలోని శ్రీ కోదండరామస్వామివారికి జరుగును. రెండవరోజున కృష్ణస్వామివారికి, గోదాదేవికి యీ తెప్ప ఉత్సవము జరుగును. మూడునుండి ఐదవరోజువరకు అనగా చివరి మూడురోజులును శ్రీ గోవిందరాజస్వామివారికి ప్లవోత్సవము జరుగును.

### తిరుపతి శ్రీ గోవిందరాజస్వామివారి బ్రహ్మోత్సవము

తిరుపతిలోని శ్రీ గోవిందరాజస్వామివారికి ప్రతివైశాఖమాసము లోను బ్రహ్మోత్సవము జరుగును. ఈ బ్రహ్మోత్సవ మన్నిదినముల తిరుపతి పట్టణమెంత యాధునికమైనప్పటికి నీ యుత్సవకళ పట్టణమునకు అంటిపెట్టుకొనియే యున్నట్లుండును. ఇది శ్రీ వేంకటేశ్వరస్వామివారి యుత్సవ దినసంఖ్యవలెనే (9 రోజులు) నవాహ్నిర దీక్షతో జరుగును. వైశాఖపౌర్ణమి అవశ్యభము. అంకురార్పణములో ప్రారంభమయి, ధ్వజారోహణము రెండవరోజు, మిగిలినయన్నిరోజులు నిత్యము ఉదయ సాయంత్రములందు శ్రీగోవిందరాజస్వామివారిని ఉభయదేవేరులతో రాజవీధులలో సర్వాలంకార వమాయుక్తులనుగాజేసి యూరే గింతురు. ఈ దినములలో చేసెడు ఆలంకరణము విశేష జననమాకర్షణముగానుండును. గరుడోత్సవము రథోత్సవము దర్శనీయములు.



## శ్రీకోదండరామస్వామివార్ల బ్రహ్మాత్సవము

తిరుపతిలో వేంచేసియున్న శ్రీకోదండరామస్వామివార్లకు ప్రతి చైత్రమాసములోను జరుగును. ఇదియు నవాహ్నికమే. ఇదియే పెద్ద రఘునాథుని ఆలయము. ధ్వజారోహణాది తీర్థవారి పర్యంతము 9 రోజులలోను ప్రతినిత్యము ఉదయ సాయంత్రములలో శ్రీస్వామివారికి వాహనసేవలగును. రాజవీధులందు ఉత్సవములు జరుగును. చక్కని ఆలంకారములు చేయుదురు. రథోత్సవము, గరుడోత్సవము మిక్కిలి ప్రశస్తములు, దర్శనీయములు.

## కపిలేశ్వరస్వామివారి స్లవోత్సవము

ధనుర్మాసములో కపిలేశ్వరస్వామివారి ఆలయములో నీ కపిల తీర్థమునందు ఈ తెప్పయుత్సవము జరుగును. ఇది యిచట మూడు రోజుల యుత్సవము. మొదటిరోజున విఘ్నేశ్వర, చంద్రశేఖరస్వామి వార్లకు, రెండవరోజున శ్రీసుబ్రహ్మణ్యస్వామివారికి, మూడవదినమున శ్రీకపిలేశ్వరస్వామివారికి ఈ యుత్సవములు జరుగును.

## నారాయణవనం

పద్మావతీ సమేత శ్రీకల్యాణ వేంకటేశ్వరస్వామివారల  
బ్రహ్మాత్సవము

ప్రతి వైశాఖమాసములో శ్రవణానక్షత్రమును అవభృథముగా నెన్నుకొని తత్పూర్వము తొమ్మిదియవ దినమునుండి యీ బ్రహ్మాత్సవములీ నారాయణవనము గ్రామములో ప్రారంభింపబడును. ఇక్కడనే పద్మావతీ శ్రీనివాసుల కల్యాణము జరిగినదని, ఆ కారణము చేతనే యిక్కడ విలిచిన శ్రీవారిని శ్రీకల్యాణ వేంకటేశ్వరస్వామివారని పేర్కొనిరని యైతిహ్యము. ఇదియు నవాహ్నిక దీక్షతోనే ఆరం

భింపబడును. 9 వ రోజువరకు ధ్వజారోహణమునాటి ప్రతినిత్యము ఇదిగలనుత్సవమూర్తులకు సర్వాభరణముల నలంకరింపజేసి వీధ్యుత్సవములు జరుపబడును. క్రవణానక్షత్ర ముదయమునుండగా తీర్థవారి జరిగింతురు (అవభృథము). ఇది వైఖానసాగమవిధానమగు సర్పనము జరుగుచున్నది.

### శ్రీ పద్మావతీసమేత శ్రీకల్యాణవేంకటేశ్వరస్వామివారికి స్లవోత్సవము

నారాయణసనగ్రామములో నీ తెప్పయుత్సవము ప్రతి కార్తీక మాసములోను పూర్ణిమనాడు జరుగును. ఇది ఇది నైదురోజుల యుత్సవము. మొదటి రోజున శ్రీరామస్వామివారికి, రెండవరోజున శ్రీకృష్ణస్వామివారు—గోదాదేవులకు, మూడవదినము నుండి యైదవ రోజువరకు శ్రీకల్యాణ వేంకటేశ్వరస్వామివారికి నీ యుత్సవములు జరిపింపబడును.

### నాగులాపురము

#### శ్రీ వేదవల్లీసమేత శ్రీ వేదనారాయణస్వామివారి సూర్యపూజా మహోత్సవము

శ్రీ వేదనారాయణస్వామివారి విషయమై సత్యవిషయమత్యం తానక్తికరమగునది యొకటి గలదు. శ్రీ స్వామివారిని సూర్యుడు నేవించుటయే విటగల విశేషానక్తికరమగు విషయము. ఎవనియాజ్ఞా భంగభయముచేత సూర్యుడు వెలుగుచున్నాడో, వాయువు వీచుచున్నాడో అగ్ని, ఇంద్రులు ఎవరి కార్యక్రమములు వారు విర్వహించుచున్నారో, వలచువిషయమగు మృత్యువుపరువెత్తుచున్నదో అట్టివాడు భగవంతుడు ('సవాచ్యో భగవానితి') ఆయన సర్వేశ్వరుడుగా నుండి సత్యవిభూతిలో లీలావిభూతిలో నుటవెలసిన యర్చాస్వరూపము. ఆయన వేదనారాయణ

స్వామి. ఈయన నాగులాపురములో వెలసియందెను. సంవత్సరాంత మగు పాల్గుణమాసములో మూడదినములు (అనగా మార్చినెలలో) సూర్యనారాయణుడు జగత్తు నుద్ధరింప యుదయించి తన్నుద్ధరించు శ్రీమన్నారాయణుని మొదటిదినమున సాయంకాలము 5 గంటలకుపైగా శ్రీవారి ఆలయమున ప్రవేశించి శ్రీస్వామివారి పాదారవిందములను సంసేవించును. రెండవదినము శ్రీవారి నాభీకమలమును తన పహాస కిరణసమాయుక్తముగా ప్రకాశింపజేసి సంసేవించును. మూడవదినమున శ్రీవారి ముఖారవిందసౌందర్యమును ప్రకాశింపజేసెడి నెపమున తైంక ర్యముచేయును. ఇట్లు తనకు వియమితమైన లోకరక్షణాకార్యమును నెరవేర్చుచుచునే ఆ దినములందు తనకు వియంతగానున్న జగత్ప్రభు వగు శ్రీమన్నారాయణుని తైంకర్యములో పాల్గొనుట మనము ప్రత్యక్షముగా గాంచవచ్చును.

### శ్రీ వేదనారాయణస్వామివారి స్లవోత్సవము

ఇది పాల్గుణమాసములో మూడురోజులు జరిగెడి యుత్సవము. శ్రీసూర్యవేద శ్రీవేదనారాయణస్వామివారికి జరిగెడి దినములలోనేయీ యుత్సవము జరుగుట విశేషము. ఈ మూడురోజులు జనము తండోప తండములుగా నీ విచిత్రమును గమనింప నిటకువత్తురు. ఆ సమయ ముననే శ్రీవారి ఆలయము చెంతగల పుష్కరిణిలో రాత్రులందు ఈ జలవిహారమును నడపుదురు. ఇందు మొదటి దినమున శ్రీసీతాసమేత శ్రీరామచంద్రస్వామివారికి మిగిలిన రెండురోజులు శ్రీవేదశ్రీసమేత శ్రీవేదనారాయణస్వామి వారికి నీ యుత్సవము లతివైభవముగా జరుగును.

### బ్రహ్మోత్సవము

ఈ స్వామివారి బ్రహ్మోత్సవము ప్రతిసంవత్సరము చైత్ర మాసములోని శ్రవణానక్షత్రము తీర్థవారిదినముగా నిర్ణయించుకొని

యంతకుపూర్వము తొమ్మిది దినములుగా శ్రీవేదనారాయణస్వామి వారికి అంకురారోపణ ధ్వజారోహణాదులు జరుగును. ఇది నవాహ్నిక దీక్షతో జరిగెడి యుత్సవము. ఈ యుత్సవములో ప్రతినిత్యము ఉదయము సాయంత్రములందు శ్రీవారిని విశేషాభరణాదులతో నలంకరించి గ్రామములో నూరేగింపు జరుపుదురు. శ్రీ వేంకటేశ్వరస్వామి వారికి తిరుమలలో నెంతవైభవముతో నుత్సవములు జరుగునో యంతే వైభవముతో నిటగూడ నీ బ్రహ్మాత్సవములు జరుగును.

ఈ పైన చెప్పిన యుత్సవములు గాక తిరుమల శ్రీవారి ఆలయములోను తిరుపతిలోగల యితర ఆలయములలోను అనేకోత్సవములు జరుగును. ఆళ్వారాచార్యుల తిరునక్షత్రములును జరుగును. నిత్యము శ్రీవారి ఆలయమున ఉత్సవదినమే కలియుగ వైకుంఠమనజెల్లు ఈ తిరుమలతో సమమైనక్షేత్రము బ్రహ్మాండములోనే లేదు. తిరుమల దైవమునకుమించిన దైవమును — ఇతిరుదెవ్వఁడునులేదు

అందువలననే

‘ వేంకటాద్రి నమం స్థానం బ్రహ్మాండే నా సికించన  
వేంకటేశ నమోదేవో నభూతో వభవిష్యతి ’

— స్కాన్తపురాణము

అన్న శ్లోకము చెప్పబడినది

శ్రీవేంకటేశ్వరస్వామి దేవస్థానము వారిచే  
ఈక్రింది విద్యాసంస్థలు నిర్వహింపబడుచున్నవి,

- |                                     |         |
|-------------------------------------|---------|
| 1. శ్రీవేంకటేశ్వర ఆర్ట్సు కళాశాల    | తిరుపతి |
| 2. శ్రీగోవిందరాజ ఆర్ట్సు కళాశాల     | తిరుపతి |
| 3. శ్రీవద్మాపతి స్త్రీల కళాశాల      | తిరుపతి |
| 4. శ్రీవేంకటేశ్వర నృత్యసంగీత కళాశాల | తిరుపతి |

- 5 శ్రీవేంకటేశ్వర ప్రాచ్యకళాశాల తిరుపతి  
 6. శ్రీవేదాంతవర్ధినీ సంస్కృత కళాశాల హైదరాబాదు  
 7. శ్రీవేంకటేశ్వర కళాశాల న్యూఢిల్లీ  
 8. శ్రీపద్మావతీ స్త్రీల ఉన్నతపాఠశాల తిరుపతి  
 9. శ్రీవేంకటేశ్వర ఉన్నతపాఠశాల వెల్లూరు  
 10. శ్రీవేంకటేశ్వర ప్రాచ్యఉన్నతపాఠశాల తిరుమల  
 11. శ్రీవేంకటేశ్వర ప్రాథమికపాఠశాల తిరుపతి  
     శ్రీవేంకటేశ్వర బాలమందిరము  
 12. శ్రీవేంకటేశ్వర ఉన్నతోన్నత పాఠశాల తిరుపతి  
 13. శ్రీవేంకటేశ్వర ప్రాథమిక పాఠశాల తిరుమల  
 14. శ్రీవేంకటేశ్వర శిల్పకళాకేంద్రము తిరుపతి  
 15. శ్రీవేంకటేశ్వర వేదపాఠశాల తిరుమల  
 16. శ్రీవేంకటేశ్వర వేదశాస్త్ర అగమ విద్యాకేంద్రము  
     (నూత్నముగా) తిరుమల

పై వియన్నియు తిరుమల దేవస్థానమువారిచే నిర్వహింపబడుచున్నవి.

### యాత్రికులకు సౌకర్యములు

దిగువ తిరుపతిలోను ఎగువ తిరుపతిలోను ఉచిత సౌకర్యములు బాదుగ వసతి గృహములనేకము లేర్పడినవి. ఇవి యాత్రికుల వసతికే గాక వంటవార్చులకు నుపయుక్తముగా నిర్మింపబడినవి. విశాలమగు గదులతోపాటు నీటి పారుదల సౌకర్యములు గలిగి ఆరోగ్యసూత్రముల కనువగు రక్షిత నీటి సరఫరా పథకమున లభించు కొళాయి నీటి సౌకర్యముకలదు. ఆధునికసౌకర్యముల కనుగుణమయిన మరుగుదొడ్లచే

నీ సత్రములు మిక్కిలి పరిశుభ్రముగానుండును. పూర్వము తిరుమల మలేరియావ్యాధిచే పీడింపబడెడిదిగాని అనవరతమగు దేశస్థానమువారి ఆరోగ్యకాని సిబ్బంది కృషిచేత నీ బాధయంతరింపబడినది. ఇప్పుడు తిరుమల పట్టణము చక్కని ఆరోగ్యవంతమగు సీతల పట్టణములతో సమానముగా పరిగణింప వీలు నిచ్చుచున్నది. యాత్రికుల సౌకర్యార్థము పాత సామానులును ఉచితముగా నొంగబడును. ఫలహారకాలలు, భోజనకాలలు యాత్రికులందెడి వసతి గృహములకు సమీపముననే యేర్పాటుచేయబడినవి. దేవాలయములో శ్రీవారి దర్శనము సమయము బాగుగా పెంచబడినది శ్రీవారి దర్శనము ఇప్పుడు సామాన్య యాత్రికుడు ఉచితముగా ఉదయము 8 గంటలనుండి రాత్రి 9 గంటల వరకు చేయవచ్చును యాత్రికులు క్యూ వరుసలలో నిలబడ నవసరము లేకుండగ బల్లలమర్పబడినవి మధ్యమధ్యలోమంచిసీటి సౌకర్యము సమకూర్చబడినది. ఈ నాడు యాత్రికులు దర్శించుటకేగు సమయము హెచ్చయినను ప్రమాదరహితముగా నిర్విఘ్నముగా దర్శనముచేసికొని రాగల స్థితిలోనున్నారు ఇంకను దేవాలయాధికారులు, క్యూ ఇన్స్పెక్టర్లు యాత్రికులకు సర్వసమయములందును సహాయము చేయుటకు సన్నద్ధులయి యుందురు.

యాత్రికులకు వలయు సమాచారము నందించుటకు రాష్ట్రములోను, రాష్ట్రము వెలుపలను అనేక సమాచారకేంద్రములు నెలకొల్పబడినవి. మద్రాసు, హైదరాబాదు, బెంగళూరు, కేంద్రములలో ప్రతి నిత్యము సుప్రభాతపతనము వారము వారము మఱి కార్యకలాపములు జరిగించుట, వాని విషయమై ప్రసంగములు జరుగుట నెప్పేర్చిబడుచున్నవి ఈ దేశస్థానమునకు సమాచారకేంద్రములు మద్రాసు, హైదరాబాదు, గూడూరు, కాళహస్తి, కడ్రాచలము, బెంగళూరు, భీమవరము, శ్రీకైలము, గుంటూరు, మధుర, దావణగిరి, యుపి కేళములో గలవు.

ముషీకేశములోని ఆంధ్రాశ్రమమును ఈ దేవస్థానపు పాలక కర్గము స్వాధీన పరచుకొన్నది. అంతేకాక యీ ప్రదేశములో ఒక శివాలయము, విష్ణ్వాలయము చక్షిణాది సాంప్రదాయము ప్రకారము నిర్మాణము గావించబడి అందు ప్రతిష్ఠావిధానము నిర్వహింపబడినది. అట విష్ణ్వాలయమున వైఖానసాగమానుసారము, శివాలయమున శైవాగమావిధానమునను అర్చనలు జరుపబడుచున్నవి.

యాత్రికుల కుచితమగు వైద్యసహాయము తిరుమల తిరుపతులలో దేవస్థానమువారు కల్పించుచున్నారు. ప్రసాదములు దేవస్థానమువారి భాగమునకు సంబంధించి సంతవంతు యాత్రికుల కుచితముగా పంచిపెట్టుచున్నారు. శ్రీవారి శ్రీపాదరేణువు, శ్రీవారి చందనము చిన్న చిన్న పేకెట్లలోనుంచి యాత్రికులకు దేవాలయ పరిధిలోనే అడిగిన వారికందజేయుచున్నారు. తిరుపతి, తిరుచానూరులలో గూడ దేవస్థానమునకు వారి వంతుగావచ్చిన ప్రసాదమును తైర్థికుల కుచితముగా పంపిణీచేయుచున్నారు తిరుమల కాలిబాట, పాపనాశనమునకు జోయెడి కాలిబాట, అకాళగంగకుపోవుదారి మిక్కిలి దర్శనీయస్థితిలో నుండునట్లు దేవస్థానమువారు కృషి యొనర్చిరి. రాత్రులందు ఈ కాలిబాటలలో విద్యుద్దీప్తిములు వెలిగించుటతో యాత్రికులు శ్రమలేకనే సడచుటకు చీలు గలుగుచున్నది తిరుపతినుండి తిరుమలకు చేరెడి ఘాటురోడ్డు రెండవది ఉపయోగములోనున్నది దీనివలన యాత్రికులు మరింత సౌకర్యమునుపొంది రాకపోకల విషయములో మిక్కిలి త్వరితగతిని పాటింప వీలుగలుగును.

### దేవస్థానమువారికిగఁగ రవాణాసౌకర్యములు

తిరుపతినుండి తిరుమలకు మొదటగా ఘాటురోడ్డు (మోటారు రోడ్డు) 1945 వ సంవత్సరములో వేయబడినది. దేవస్థానమునకు 1943 నుండి 1973 వరకు వరకుగల బస్సుల సంఖ్య 216. లారీల

సంఖ్య 461, కార్లు చిన్నవి 54, ట్రాక్టర్లు 4 యున్నవి. తిరుపతినుండి తిరుమలకు పాపవినాశమునకు, బెంగుళూరు, శ్రీశైలము, విజయవాడ, రేణిగుంట, తిరుచానూరు, నాగలాపురములకు దేవస్థానమువారు అను దినము బస్సులను నడుపుచు యాత్రికులకు మిక్కిలి సౌకర్యము చేగూర్చుచున్నారు. దేవస్థానమువారి బస్సులేకాక రాష్ట్రప్రభుత్వ రవాణాశాఖవారు, అంతరాష్ట్ర ప్రభుత్వరవాణాశాఖవారు వారి వారి ప్రాంతములనుండి తిరుపతికి బస్సుల సౌకర్యమును యాత్రికుల విమిత్తమై కల్గించిరి. ■

దేవస్థానపు ఫలహారశాలలు భోజనశాలలన్నియు కుడిగా, పరి శుభ్రమయిన ఫలహారములను, భోజనమును లాభనష్టములలేని పద్ధ తిలో యాత్రికుల కందించుచున్నవి.

దేవస్థానమువారు ప్రత్యేకముగా నొక ఆధునిక ముద్రణ యంత్రములు గలిగిన పెన్నును నిర్వహించుచున్నారు. ఇందు శ్రీవారి చిత్రపటముల ముద్రణములు, దేవస్థానమువారి ప్రచురణములు, స్థల పురాణములు, దేవస్థానమువారికి కావలసిన అన్నివిధములయిన స్టేషనరీ సామానులు ఇచటనే ముద్రింతురు. దేవస్థానమువారిచే పలుభాషలలో ప్రచురింపబడు 'సత్సగిరి' మాసపత్రిక యీ ముద్రణాలయమునందే ముద్రితమయి చందాదారుల కందజేయబడుచున్నది.

దేవస్థానమువారి వితరణసంస్థలు :

శ్రీవేంకటేశ్వర బాలచంద్రిరమను సంస్థ యొకటి 1943 లో దేవస్థానము వారిచే నెలకొల్పబడినది. ఏ విధమయిన ఆలంబనములేని బాలబాలికలకు అన్నవస్త్రములతోబాటు విద్యాబుద్ధులు గలిపి వారిని జీవితములో సుత్తమపౌరులుగా తయారుచేయుటయే యీ సంస్థ నెల కొల్పుటలోని ప్రధానలక్ష్యము.

■ 10 ఆగస్టు 1975 నుండి దేవస్థానం బస్సుల విభాగము రాష్ట్ర రోడ్డురవాణా సంస్థకు సాగడినము చేయబడినది



ఇందులోనుండు బాలబాలికలు ప్రాథమిక తరగతులనుండి విశ్వ విద్యాలయ స్థాయివరకు విద్యను గ్రహించువారున్నారు. ఈ సంస్థలో నుండు బాలబాలికలకు 4 జతల మంచి బట్టలతోబాటు ఇంటిలో నుండి ధరించుటకు పీలుగా మరి రెండుజతల బట్టలనొసంగుదురు. ఇవి తాక ప్రతిసంవత్సరమును ఒక బిన్నీడుప్పటి, ఒక తుండు, ఒక ప్రక్కకు డప్పటి, ఒక దిండు, ఒక స్త్రీలుపెళ్ళెము ప్రతియొక్క విద్యార్థికి నొసంగుదురు. 1969-70 వ సంవత్సరమునుండి విత్యము మూడుపూటల భోజనముతోబాటు అదనముగా నందయమప్పుడు ఫలహారము గూడ నొసంగుచుండిరి. తిరుమల తిరుపతి దేశస్థానముల వైద్యాధికారి ఈ హాస్టలు విద్యార్థులను క్రమముదప్పక పరీక్షించి తగిన ఔషధములనిత్తురు.

ఈ విద్యతోబాటు నేర్చుకొను వారలకు కుట్టుపని, తోటపని, మున్నగునవి నేర్పుదురు.

ఈ సంస్థలో నీ వియమములు పాటించబడును.

1. అడపిల్లలయినచో 18 సంవత్సరముల వరకు మగవారయినచో 21 సంవత్సరములవరకు మాత్రమే యిందులో నుండుటకర్హులు.
2. ఇక్కడి సంస్థలోనుండి 60 దినములు వరుసగా నే విధమైన యనుమతిలేక హాజరుకాకుండినచో సంస్థనుండి తొలగించబడుదురు.
3. ఈ సంస్థలోని విద్యార్థి ఒకేతరగతి రెండు పర్యాయములు తప్పి పోయినగాని లేక తానున్న కాలములో మొత్తము విద్యాసంవత్సరములు మూడు నష్టపోయిన గాని యిందు కొనసాగుట కర్హుడు కాదు.

1969-70 వ సంవత్సరములో నీ సౌకర్యములు విద్యార్థులకు కల్పింపబడెను.

1. ఆడదరకు చెప్పులు సమకూర్చబడినవి.
2. ఫిబ్రవరి మాసములో మతసంబంధమైన, ఆధ్యాత్మికచింతనము గలిగిన చలనచిత్రములు చూపబడినవి.
3. సంవత్సరములో రెండు వ్యాయములు తిరుమల శ్రీవారి దర్శనము చేయు సవకాశము కల్పించబడినది.
4. పుస్తకములు కొనిపోవుటకు చేతనంచులు సమకూర్చబడినవి.
5. పండ్లపొడి, బిట్టలుతుకు సబ్బు, లై ఫ్ బాయ్ సబ్బు, తిలకముసీసాలు శ్రీలకు ఓనితోబాటు ఆదనముగా గాజులు, రిబ్బనులు సమకూర్చబడినవి.

అక్కరామ్ పల్లిలో శ్రీవేంకటేశ్వర అనాదాశ్రమ మొకటి నిర్వహింపబడుచున్నది.

### శ్రీ వేంకటేశ్వర పాడిపరిశ్రమ — తిరుపతి.

తిరుపతిలో నీ పాడిపరిశ్రమ శ్రీస్వామివారికి సంబంధించినది గలదు. దీనిలో కేవలము పశువులే గాక శ్రీవారికి సంబంధించిన ఏనుగులు, గుఱ్ఱములు, ఎడ్లు, పునుగుపిల్లులు చేరియున్నవి. పాడిపరిశ్రమ వలన లభించు పాలు తిరుమల తిరుపతి దేవస్థానమువారిచే నిర్వహింపబడు అనేక దేవాలయములలో నుపయోగింపబడును. అంతేగాక ఫలహారశాలలు, ఛోజనశాలలలో నీ పాలు వినియోగింపబడును. ఇక ఏనుగులు మొదలై జంతువులు తిరుమలలోను తిరువతులలోను జరుగు సత్సవముల సందర్భములో ముందు నడచును. పునుగుపిల్లులు 7 పెంచబడుచున్నవి. వారము వారము జరుగు శ్రీవారి అభిషేకమునకు గావలసిన పునుగు దేవస్థానమువారే సరఫరాచేయుచున్నారు. 31-3-70 నాటికి ఈదేవస్థానమువారికి గలిగిన పశుసంపద విలువ రూ. 2, 02, 260

## పుష్ప తోటలు

తిరుమల శ్రీవారి ఆలయములో కావలసిన పుష్పములన్నియు దేవస్థానమువారే సరఫరా చేయుచున్నారు. దానికొఱకై ప్రత్యేకముగా దేవస్థానమువారు ఉద్యానవనములు పెంచుచున్నారు. దేవస్థానమువారు పెంచు తోటల వివరములివి :

రహదారిబంగళాలోయ మంగళబావి ప్రదేశము నారాయణగిరి	20 ఎకరములు
చామకూరతోట	4 =
రామబగీచాతోట	8 ..
అనంతపల్లిగుంటతోట	4 ..
స్వామివారితోట	2 ..
యన్. సి. మరియు డి. ఎమ్. బి	4 ..
బస్స్టాండుమిట్టతోట	6 ..
ప్రభుత్వమువారి వృక్షపరిశోధనా ప్రదేశము	10 =
పద్మావతీ శ్రీల కళాశాల, తిరుపతి.	6 ..
శ్రీ వేంకటేశ్వర ఆర్ట్స్ కళాశాల	2 ..

## మొత్తము 66 ఎకరములు

మొత్తము శ్రీవారికి యితర ఆలయములలో నున్న స్వామి వారలకు పూలను మొత్తము ఈ తోటలే సరఫరా యొనర్చుచున్నవి. 31-3-70 నాటికి ఆంధ్రమగు సంవత్సరములో ఈ తోటలనుండి యుత్పత్తియయిన పుష్పములవిలువ మొత్తము రు. 1, 50, 354=82లు

## శ్రీవేంకటేశ్వర ఆర్ష సంస్కృతి సదస్సు

సుమారు ఒక పాతిక సంవత్సరములకు పూర్వము ఆలయ ములో ఆర్షసంస్కృతి సదస్సులుకాని విజ్ఞానవినోద విద్యద్గోష్ఠులుగావి

జరిగెడివిగావు. సంగీత సాహిత్యసల్లాపములును జరిగెడివిగావు. అదే కాలములో తమిళనాడులో కాంచీపురమున భగవత్కథాకాలక్షేపములు, మత ప్రచారమునకు పరియు సేవకయుపాంగములుండెడివి. శ్రీరంగమునందుకూడ పండితగాయన గాననీగోష్ఠులు జరిగెడివి. దేశ ప్రఖ్యాతిగాంచిన తిరుపతిలో నట్టివి నాడు లేకుండెను. కాని నేడట్టిస్థితి తిరుమలలోలేదు. ప్రత్యేకముగా అర్చనసంస్కృతినదస్సునొక దానిని దేవస్థానమువారు నెలకొల్పి యందు సంగీత, శాస్త్రకళాకోవిదులకు ప్రత్యేకముగా నవకాళ మొసంగి వారిచే నమూల్యమగు హరికథా కాలక్షేపములు, ఉపన్యాసములు సంగీతకచేరీలు, పండిత గోష్ఠులు వివిధ సద్గ్రంథములపయి పురాణకాలక్షేపములు ఈ సదస్సు ద్వారమున జరిపించుచున్నారు.

తిరుమలలోనేగాక యిటీవల తిరుపతిలో శ్రీ కోదండరామస్వామి వారి ఆలయములో నైతమిట్టి యేర్పాటును కొనసాగించుచుండటం యెంతయు ముదావహము. ఇది ఆస్తికజనులకు భక్తిమార్గసోషకమనుట యొకిటి, రెండవది ఆయా కళాకారులకు ప్రోత్సాహ సదవకాళము లొసంగుట, వారికళా పిపాసను వెలుగులోనికి గొలువచ్చు ప్రయత్నము. ఇవి దేవస్థానమువారి అర్చధర్మస్థాపన కృపిలో మేల్తరముగా భావించవచ్చును.

### వేదశాస్త్ర ఆగమ విద్వత్ సదస్సు

దేశము నలుమూలల వేదవ్యాప్తి శాస్త్రవ్యాప్తి ఆగమ విద్యావ్యాప్తి కలుగవలెనన్న సత్సంకల్పముతో కంచికామకోటి పీఠస్వామి వారి ఆదేశానుసారము ఈ సదస్సు మొట్టమొదటగా 1968 మార్చిలో నెలకొల్పబడినది. దేవస్థానమువారే ఆయా వేదములలో, ఆగమములలో, శాస్త్రములలో పరీక్షలు నిర్వహించి యందు తీర్ణులై నవారికి వగదు బహుమతులు, దుశ్శాలువలతో సన్మానము జరిపించుట యీ కార్య

క్రమములోని భాగము. దేశమునందుగల యిట్టి పండిత ప్రకాండల పోషించుట, యీ సదస్సుద్వారము వారి ఆమూల్య కృషిని బహిర్గత మొనర్చుట, వారిని సన్మానించుట యీ సదస్సు లక్ష్యములు. ఇందు తీర్పులైన వారికి కేవలము యొక్క సంవత్సరపు బహుమానముతో సరికాక వారి యావజ్జీవిత పర్యంతము తిరుమల శ్రీవారి సాన్నిధ్యము నకు వచ్చి శ్రీవారి ఆశీస్సులు గొనుటకు వారికి వార్షికబహుమానమును దేవస్థానము వారేర్పాటు గావించిరి. ఇది విద్వల్లోకమును చిరస్మరణీయముగాజేయు యేకైక కార్యమనుటలోని ప్రతిపత్తి లేదు.

ప్రతి సంవత్సరమును అనవరతము నీ విధముగనే యిది కొనసాగునట్లు శ్రీవారిని ప్రార్థించవలసియున్నది.

### హిందూధర్మ ప్రతిష్ఠానము

ఆంధ్రప్రదేశ్ ప్రభుత్వమువారిచే తిరుమల తిరుపతి దేవస్థానముల ఆశ్రయమున హిందూధర్మ ప్రచార, ప్రసారములకై హిందూధర్మ ప్రతిష్ఠానము అనుసంస్థ 1963 వ సంవత్సరములో స్థాపింపబడెను.

### ధర్మప్రతిష్ఠానముయొక్క లక్ష్యములు

1. హిందూధర్మముయొక్క ప్రసార ప్రచారములు పలుపుట.
2. ధార్మిక సాహిత్యమును ప్రకటించుట
3. ధార్మిక బావనలను, నైతిక మూల్యములను ప్రజాసామాన్యములో విశేషించి చిన్నవయస్సుగలవారిలో ప్రచారముచేయుట.
4. హిందూధర్మముయొక్క ముఖ్యతత్వములయందు శ్రద్ధాసక్తులను గల్గించి భారతీయ దృక్పథానుగుణముగా జీవిత విధానమును రూపొందించుట.

5. విద్యాశాలలలో నైతిక ధర్మవిషయములను ప్రబోధించుట
6. మతాంతరీకరణము నరికట్టుటకు సమగ్రహిందూ సమాజము నందు ఐక్యతా భావమును పెంపొందింపజేయుట.

ఈ ఆశయములతో తిరుమల తిరుపతి దేవస్థానములవారు ఒక ప్రత్యేకవిభాగమును నెలకొల్పి హిందూధర్మమును ప్రచారము చేయుచున్నారు.

### దేవస్థానము పాలకవర్గము నూతన సభ్యులు

1977 జనవరిలో ఆంధ్రప్రదేశ్ ప్రభుత్వమువారిచే నియమింపబడిన నూతన దేవస్థాన పాలకవర్గసభ్యుల సమావేశము హైదరాబాదు (తిరుమల తిరుపతి దేవస్థాన సమాచారకేంద్రము)లో జరిగినది. ఇందు శ్రీ చెలికావి అన్నారావుగారిని దేవస్థానపు నూతన పాలకవర్గపు అధ్యక్షునిగా ఏకగ్రీవముగా నెన్నుకొనిరి.

### దేవస్థానపు పాలకవర్గసభ్యులు

- |  |            |
|--|------------|
| 1. శ్రీ చెలికావి అన్నారావు, (మాజీ కార్యనిర్వహణాధికారి) | అధ్యక్షులు |
| 2. శ్రీ వి. యన్. గౌడ్                                  | మెంబరు     |
| 3. శ్రీ పి. ఆర్. మాధవరావు                              | „          |
| 4. శ్రీ ఆర్. వత్తిరాజు                                 | „          |
| 5. శ్రీ వై. మహానందరెడ్డి                               | „          |
| 6. శ్రీ బి. సత్యనారాయణ                                 | „          |
| 7. శ్రీ సిహెచ్. వెంకటరత్నం                             | „          |

- |     |                          |        |
|-----|--------------------------|--------|
| 8.  | శ్రీ వి. సుబ్బారావు      | మెంబరు |
| 9.  | శ్రీ జి. వెంకన్న         | ..     |
| 10. | శ్రీ జి. చంద్రశేఖరనాయుడు | ..     |
| 11. | శ్రీమతి టి శాంతాబాయి     | ..     |

ఈ నూతన పాలక వర్గము ఇనుమిక్కిలిగా యితోధికమయిన కృషితో యాత్రికుల సౌకర్యములను పెంపొందింతురవి ఆశించుచు వారికి సర్వోత్కృష్టములను శ్రీనివాసమూర్తి యండదండలను ప్రసాదించవలసినదిగా ప్రార్థించుచున్నాను.



ఈ గ్రంథమును అనువదించుటలో తోడ్పడిన యితర గ్రంథములు :

*History of Tirupati by Dr. S. Krishnaswamy*

*Ephigraphical Report of Tirumala-Tirupati Devasthanam  
by Sri Sadhu Subrahmanya Sastry, B. A.*

*T. T. D. Inscriptions Vols. 1, 2, 3 to 10*

*T. T. D. Administration Report for 1969-70.*

*Lord of Seven Hills by Sri Sitapati, I.A.S.*

మరీచి విమానార్చనకల్పమ్

భృగుసంహిత

పారమాత్మికోపనిషత్తు

పద్మావతీదేవి చరిత్రము *by* శ్రీవంగీపురం రంగస్వామి అయ్యంగారు

సమూర్తార్చనాధికరణము — అత్రిమహర్షి

వేంకటాచల మాహాత్మ్యము — తరిగొండ వెంకమాంబ

ప్రమాదినామ సంవత్సర సిద్ధాంత పంచాంగము 1973-74

— తిరుమల తిరుపతి దేవస్థానముల ప్రచురణము

శ్రీ వేంకటేశ్వర ఇతిహాసమాల





## తిరుమల తిరుపతి దేవస్థానములు, తిరుపతి తెలుగు ప్రచురణలు

1. సప్తపది	5-00
2. పురుషసూక్తములు	5-00
3. నారాయణీయం	45-00
4. యోగసర్వస్వము	40-00
5. గీతారహస్యం-సంపుటం. 1	40-00
6. గీతారహస్యం-సంపుటం. 2	45-00
7. గీతారహస్యం-సంపుటం. 3	35-00
8. కల్యాణ సంస్కృతి	10-00
9. భజగోవిందం	5-00
10. తిరుమలలో తిరుప్పావై	5-00
11. శ్రీమద్భాగవతం-రెండవ స్కంధము	55-00
12. రామాయణము-ఉపశ్రీ	35-00
13. భారతీయ సంస్కారములు	25-00
14. తిరుమల సమయాచారములు	15-00
15. లలితా సహస్రనామం	10-00
16. రామచరిత మానసము	40-00
17. శ్రీ వేంకటేశ్వర వైభవం	40-00
18. యజ్ఞోపవీత తత్త్వ దర్శనం	10-00
19. అద్వైతాక్షరమాలిక	75-00
20. ఆర్ష విజ్ఞాన సర్వస్వం-సంపుటం. 1	50-00
21. మహాభారతం అరణ్యపర్వం-1.	125-00
22. మహాభారతం అరణ్యపర్వం-2.	150-00
23. మహాభారతం విరాటపర్వం	160-00
24. దయాశతకం	15-00

పుస్తకప్రతులకు, మిగతా వివరాలకు “పౌరసంబంధాధికారి,  
పుస్తక విక్రయ భాగం, తి.తి దేవస్థానం ప్రెస్ కాంపౌండు, తిరుపతి-517  
507” వారిని సంప్రదించవలెను.

